

ಪ್ರತಿಭಾವಂತ ಸಂಸದೀಯ ಪಟುಗಳ ಬದುಕು-ಬರಹ ಮಾಲಿಕೆ

ಸಿ.ಎಂ.ಆರ್ಮುಗಂ

ರಚನೆ :
ಹೆಚ್.ಕೆ. ಬಾಲಸೂರಿ

ಪ್ರಕಟಣೆ :
ಗ್ರಂಥಾಲಯ ಉಪ ಸಮಿತಿ
ವಿಧಾನ ಸಭೆ ಸಚಿವಾಲಯ
ವಿಧಾನ ಸೌಧ ಬೆಂಗಳೂರು

C.M. ARMUGAM : Prathibhavantha Samsadiya Patugala
Baduku Baraha Malike (Eminent Parliamentarian Series) Written by H.K.
Balasuri, Published by Karnataka Legislative Assembly Secretariat,
Vidhana Soudha, Bangalore - 01.

Page -177+12

Rupees - 15/-

C The Secretary,
Karnataka Legislative Assembly Secretariat,
Vidhana Soudha,
Bangalore - 01.

First Edition, June, 2002.

Number of Copies : 2,000

Printed and Designed by :
Government Printing Press,
Bangalore-01.

ಸಿ.ಎಂ. ಆರ್ಮುಗಂ : ಪ್ರತಿಭಾವಂತ ಸಂಸದೀಯ ಪಟುಗಳ ಬದುಕು ಬರಹಮಾಲಿಕೆ
ಮೂಲ ಕೃತಿ : ಹೆಚ್.ಕೆ. ಬಾಲಸೂರಿ, ಪ್ರಕಟಣೆ : ಕರ್ನಾಟಕ ವಿಧಾನಸಭೆ ಸಚಿವಾಲಯ, ವಿಧಾನ
ಸೌಧ, ಬೆಂಗಳೂರು.

ರೂ : 15/-

ಪುಟ ಸಂಖ್ಯೆ : 177+12

C ಕಾರ್ಯದರ್ಶಿ,
ಕರ್ನಾಟಕ ವಿಧಾನಸಭೆ ಸಚಿವಾಲಯ,
ವಿಧಾನ ಸೌಧ,
ಬೆಂಗಳೂರು.

ಮೊದಲನೆ ಮುದ್ರಣ : ಜೂನ್ 2002

ಪ್ರತಿಗಳು : 2,000

ಮುಖ ಪುಟ ವಿನ್ಯಾಸ ಮತ್ತು ಮುದ್ರಣ,
ಸರ್ಕಾರಿ ಮುದ್ರಣಾಲಯ,
ಬೆಂಗಳೂರು -560 001

ಪೀಠಿಕೆ

ದೇಶದ ಸ್ವಾತಂತ್ರ ಸುವರ್ಣ ಮಹೋತ್ಸವದ ಆಚರಣೆಯ ಅಂಗವಾಗಿ ಈ ದೇಶಕ್ಕಾಗಿ ದುಡಿದ ಅಗ್ರಮಾನ್ಯ ಸಂಸದೀಯ ಪಟುಗಳಾಗಿ ಕೊಡುಗೆಯನ್ನು ನೀಡಿರುವ ಮಹನೀಯರನ್ನು ಸ್ಮರಿಸುವುದು ನಮ್ಮ ಆದ್ಯ ಕರ್ತವ್ಯವಾಗಿದೆ. ಈಗಾಗಲೇ ಲೋಕಸಭಾ ಕಾರ್ಯಾಲಯದವರು ಇಂತಹ ಪ್ರತಿಭಾವಂತ ಸಂಸದೀಯ ಪಟುಗಳ ಬಗ್ಗೆ ಅನೇಕ ಕಿರುಹೊತ್ತಿಗೆಗಳನ್ನು ಹಿಂದಿ, ಹಾಗೂ ಆಂಗ್ಲಭಾಷೆಯಲ್ಲಿ ಹೊರತಂದಿರುತ್ತಾರೆ. ಅವುಗಳಲ್ಲಿ ರಾಮನೋಹರ ಲೋಹಿಯಾ, ಡಾ : ಬಿ.ಆರ್. ಅಂಬೇಡ್ಕರ್, ಡಾ: ಶಾಂಪ್ರಸಾದ್ ಮುಖರ್ಜಿ, ಡಾ: ರಾಜೇಂದ್ರ ಪ್ರಸಾದ್ ಮೊದಲಾದ ಗಣ್ಯರ ಕಿರುಹೊತ್ತಿಗೆಯನ್ನು ನಾವು ಕನ್ನಡದಲ್ಲಿ ಹೊರತಂದಿರುವ ಸಂತೋಷಕರ ವಿಷಯವನ್ನು ಉಲ್ಲೇಖಿಸ ಬಯಸುತ್ತೇವೆ.

ಹಾಗೆಯೇ, ರಾಜ್ಯದ ಸಂಸದೀಯ ಪಟುಗಳಾದ ಅನೇಕ ಮಹನೀಯರ ಕುರಿತು ಕಿರುಹೊತ್ತಿಗೆಗಳನ್ನು ಸಿದ್ಧಪಡಿಸಿ ಪ್ರಕಟಿಸುವ ಯೋಜನೆಯನ್ನು ಕರ್ನಾಟಕ ವಿಧಾನ ಮಂಡಲವು ಹಮ್ಮಿಕೊಂಡಿದ್ದು, ಈ ಕಾರ್ಯವನ್ನು ವಿಧಾನ ಸಭೆಯ ಸದಸ್ಯರಾದ ಶ್ರೀ ಬಿ.ಬಿ. ಶಿವಪ್ಪನವರ ಅಧ್ಯಕ್ಷತೆಯಲ್ಲಿ ರಚಿತವಾದ ವಿಧಾನ ಮಂಡಲದ ಗ್ರಂಥಾಲಯ ಉಪ ಸಮಿತಿಗೆ ವಹಿಸಲಾಗಿತ್ತು. ಈ ಉಪ ಸಮಿತಿಯು ಕಾರ್ಯ ಪ್ರವೃತ್ತವಾಗಿ ರಾಜ್ಯದ ವಿಶ್ವವಿದ್ಯಾಲಯಗಳ ವಿದ್ವಾಂಸರ ಸಹಕಾರದಿಂದ ಈ ಯೋಜನೆಯನ್ನು ಕಾರ್ಯಗತಗೊಳಿಸಲು ನಿರ್ಧರಿಸಿತು.

ಈ ಪ್ರತಿಭಾವಂತ ಸಂಸದೀಯ ಪಟುಗಳ ಮಾಲಿಕೆಯಲ್ಲಿ ಈಗಾಗಲೇ ಶ್ರೀ ಕೆಂಗಲ್ ಹನುಮಂತಯ್ಯ, ಶ್ರೀ ಶಾಂತವೇರಿ ಗೋಪಾಲಗೌಡ, ಶ್ರೀ ಎಸ್. ನಿಜಲಿಂಗಪ್ಪ, ಶ್ರೀ ಕೆ.ಸಿ. ರೆಡ್ಡಿ, ಶ್ರೀ ದೇವರಾಜ ಅರಸು ಹಾಗೂ ಇನ್ನೂ ಹಲವು ಗಣ್ಯರ ಬಗೆಗಿನ ಪುಸ್ತಕಗಳನ್ನು ಹೊರತರಲಾಗಿದೆ.

ಈಗ ಶ್ರೀ ಹೆಚ್.ಕೆ. ಬಾಲಸೂರಿ, ಪತ್ರಕರ್ತರು, ಇವರು ರಚಿಸಿರುವ, ರಾಜ್ಯದ ಹಿರಿಯ ಸಂಸದೀಯ ಪಟುವಾಗಿದ್ದು, ಶ್ರೀ ಸಿ.ಎಂ. ಆರ್ಮುಗಂ ಅವರ ಬಗೆಗಿನ ಪುಸ್ತಕವನ್ನು ತಮ್ಮ ಮುಂದಿಡಲು ಹೆಮ್ಮೆ ಎನಿಸುತ್ತದೆ. ಈ ಪುಸ್ತಕವನ್ನು ರಚಿಸಿದ ಲೇಖಕರಿಗೆ ಹಾಗೂ ಪುಸ್ತಕವನ್ನು ಅಂದವಾಗಿ ಮುದ್ರಿಸಿಕೊಟ್ಟ ಸರ್ಕಾರಿ ಮುದ್ರಣಾಲಯದ ನಿರ್ದೇಶಕರಿಗೂ ಹಾಗೂ ಉಪ ಸಮಿತಿಯ ಸದಸ್ಯರುಗಳಿಗೂ ಧನ್ಯವಾದಗಳನ್ನು ಅರ್ಪಿಸುತ್ತೇವೆ.

ರಾಜ್ಯದ ಪ್ರತಿಭಾವಂತ ಸಂಸದೀಯ ಪಟುಗಳ ಬಗೆಗಿನ ಈ ಕಿರುಹೊತ್ತಿಗೆಯು ಮಾನ್ಯ ಸದಸ್ಯರುಗಳಿಗೆ ಮತ್ತು ಸಂತೋಧಕರಿಗೆ ಹಾಗೂ ಸಾಮಾನ್ಯ ಓದುಗರಿಗೆ ಸಂಸದೀಯ ವಿಷಯಗಳಲ್ಲಿ ಹೆಚ್ಚಿನ ಅನುಭವ ನೀಡುತ್ತವೆ ಮತ್ತು ಉಪಯುಕ್ತವಾಗುತ್ತವೆಂದು ಭಾವಿಸುತ್ತೇವೆ.

ಬಿ.ಎಲ್. ಶಂಕರ್
ಸಭಾಪತಿ
ಕರ್ನಾಟಕ ವಿಧಾನ ಪರಿಷತ್ತು

ಎಂ.ವಿ. ವೆಂಕಟಪ್ಪ
ಸಭಾಧ್ಯಕ್ಷರು
ಕರ್ನಾಟಕ ವಿಧಾನ ಸಭೆ

ಲೇಖಕರ ಮಾತು

ಶ್ರೀ ಸಿ.ಎಂ.ಆರ್ಮುಗಂ ಕರ್ನಾಟಕದ ರಾಜಕೀಯ ರಂಗದಲ್ಲಿ ಸದಾಕಾಲ ಮಿನುಗುವ ಧ್ರುವತಾರೆಯಂತ ಹಸರು. ದಲಿತ ವರ್ಗಗಳು, ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡಗಳ, ಹಿಂದುಳಿದ ವರ್ಗಗಳ ಪ್ರತಿನಿಧಿಯಾಗಿ ತಮ್ಮ ಹೋರಾಟವನ್ನು ಆರಂಭಿಸಿದ ಆರ್ಮುಗಂರವರು ಬೆಳೆದುನಿಂತ ಪರಿ ಅಚ್ಚರಿ ಮೂಡಿಸುವಂತದ್ದು. ತೀರಾ ಹಿಂದುಳಿದ ಕುಟುಂಬದಲ್ಲಿ ಜನಿಸಿಬಂದ ಆರ್ಮುಗಂ ಸದಾಕಾಲ ಹಿಂದುಳಿದ ವರ್ಗಗಳ ಏಳಿಗೆಯ ಬಗ್ಗೆ ಕಾಳಜಿವಹಿಸಿದ್ದರು. ಭಾರತ ಸರ್ಕಾರದ ಕಾನೂನು ಸಚಿವರಾಗಿದ್ದ ಸಂವಿಧಾನ ಶಿಲ್ಪಿ ಡಾ|| ಬಿ.ಆರ್.ಅಂಬೇಡ್ಕರ್‌ರವರ ವಿಚಾರಧಾರೆಯಲ್ಲಿ ತಮ್ಮನ್ನು ಗುರ್ತಿಸಿಕೊಂಡ ಸಿ.ಎಂ.ಆರ್ಮುಗಂ ತಮ್ಮ ಜೀವಿತಾವಧಿಯ ಉದ್ದಕ್ಕೂ ಹಿಂದುಳಿದ ವರ್ಗ ಮತ್ತು ದಲಿತ ವರ್ಗಗಳ ಮುಖವಾಣಿಯಾಗಿ ಅವರ ನೋವು ಸಂಕಟಗಳನ್ನು ವೇದನೆಗಳನ್ನು, ಕಷ್ಟ ಕಾರ್ಪಣ್ಯಗಳನ್ನು ಸಮರ್ಥವಾಗಿ ಸದನದಲ್ಲಿ ಪ್ರತಿನಿಧಿಸಿದರು.

ಆರ್ಮುಗಂರದ್ದು ಧೀರೋದಾತ್ತ ವ್ಯಕ್ತಿತ್ವ. ದಲಿತ ವರ್ಗಗಳ ಚೈತನ್ಯದ ಪ್ರತೀಕ. ಇಂತಹ ಮಹಾನ್ ವ್ಯಕ್ತಿ ಕರ್ನಾಟಕದ ರಾಜಕೀಯದಲ್ಲಿ ಮೂಡಿ ಬಂದದ್ದು ದಲಿತ ವರ್ಗಗಳ ಮತ್ತು ಶೋಷಿತರ ಭಾಗ್ಯ.

ಆರ್ಮುಗಂರನ್ನು ಕುರಿತ ಪುಸ್ತಕ ರಚನೆಯ ಕಾರ್ಯವನ್ನು ನನಗೆ ವಿಧಾನಮಂಡಲದ ಗ್ರಂಥಾಲಯ ಉಪ ಸಮಿತಿ ನೀಡಿದ್ದಕ್ಕಾಗಿ ನಾನು ಸಮಿತಿಗೆ ಕೃತಜ್ಞನಾಗಿದ್ದೇನೆ. ಈ ರಾಜಕೀಯ ನಾಯಕನ ಜೀವನ, ಶಾಸನಸಭೆಯಲ್ಲಿ ಅವರ ಭಾಷಣಗಳು ಹೊಸಚಿಂತನೆಗೆ ಬೆಳಕು ನೀಡುತ್ತವೆ. ಸಿ.ಎಂ.ಆರ್ಮುಗಂರನ್ನು ಕುರಿತ ಪುಸ್ತಕ ರಚನೆಗೆ ಸಾಕಷ್ಟು ಮಂದಿ ನನಗೆ ಸಹಕಾರ ನೀಡಿದ್ದಾರೆ. ತಮ್ಮ ನಿತ್ಯಕಾರ್ಯಗಳ ನಡುವೆ ಸಂಬಂಧಪಟ್ಟ ಶಾಸನಸಭೆಯ ಕಡತಗಳ ನಕಲು ಪ್ರತಿಗಳನ್ನು ನೀಡಿ, ಅಗತ್ಯ ಬಿದ್ದ ಮಾಹಿತಿಯನ್ನು ಕ್ಷುಪ್ತಕಾಲದಲ್ಲಿ ಒದಗಿಸಿಕೊಟ್ಟ ವಿಧಾನಸಭಾ ಸಚಿವಾಲಯದ ಸಂಶೋಧನಾ ವಿಭಾಗದ ಮೇಲ್ವಿಚಾರಕರಿಗೂ ಮತ್ತು ಸಿಬ್ಬಂದಿ ವರ್ಗದವರಿಗೂ ನಾನು ಕೃತಜ್ಞನಾಗಿದ್ದೇನೆ.

ಈ ಪುಸ್ತಕದ ಮೂಲಕ ಸಿ.ಎಂ.ಆರ್ಮುಗಂರವರ ಧ್ವನಿಯನ್ನು ಪ್ರತಿಬಿಂಬಿಸಲು ಪ್ರಯತ್ನಿಸಿದ್ದೇನೆ. ಇದಕ್ಕೆ ಸಹಕರಿಸಿದ ಎಲ್ಲರಿಗೂ ಮತ್ತೊಮ್ಮೆ ನನ್ನ ಅಭಿವಂದನೆಗಳು.

ಬಾಲಸೂರಿ ಹೆಚ್.ಕೆ

ಲೇಖಕ

ನಂ.729 1ನೇ ಮಹಡಿ. 14ನೇ ಮುಖ್ಯರಸ್ತೆ

ಗೋಕುಲ 1ನೇ ಹಂತ ಮತ್ತೀಕೆರೆ. ಬೆಂಗಳೂರು 560054.

ದೂರವಾಣಿ: 3476167.

ವಿಧಾನ ಮಂಡಲದ ಗ್ರಂಥಾಲಯ ಉಪ ಸಮಿತಿ
(2001-2002)

ಶ್ರೀಯುತರುಗಳಾದ :

1. ಬಿ.ಬಿ. ಶಿವಪ್ಪ ಅಧ್ಯಕ್ಷರು
ವಿಧಾನ ಸಭಾ ಸದಸ್ಯರು
2. ಗುತ್ತೇದಾರ ಸುಭಾಷ್ ರುಕ್ಮಯ್ಯ ಸದಸ್ಯರು
ವಿಧಾನ ಸಭಾ ಸದಸ್ಯರು
3. ಬೆಲ್ಲದ ಚಂದ್ರಕಾಂತ ಗುರಪ್ಪ ಸದಸ್ಯರು
ವಿಧಾನ ಸಭಾ ಸದಸ್ಯರು
4. ಕೆ.ಎನ್. ಸುಬ್ಬಾರೆಡ್ಡಿ, ಸದಸ್ಯರು
ವಿಧಾನ ಸಭಾ ಸದಸ್ಯರು
5. ಉಮೇಶ ವಿ. ಕತ್ತಿ ಸದಸ್ಯರು
ವಿಧಾನ ಸಭಾ ಸದಸ್ಯರು
6. ಡಾ : ಎಲ್. ಹನುಮಂತಯ್ಯ ಸದಸ್ಯರು
ವಿಧಾನ ಪರಿಷತ್ತಿನ ಸದಸ್ಯರು
7. ಕೆ. ನಿರಂಜನ ನಾಯ್ಡು ಸದಸ್ಯರು
ವಿಧಾನ ಪರಿಷತ್ತಿನ ಸದಸ್ಯರು
8. ಶ್ರೀಮತಿ ನಿರ್ಮಲ ವೆಂಕಟೇಶ ಸದಸ್ಯರು
ವಿಧಾನ ಪರಿಷತ್ತಿನ ಸದಸ್ಯರು

ಪ್ರತಿಬಾವಂತ ಸಂಸದೀಯ ಪಟುಗಳ ಬದುಕು-ಬರಹ ಮಾಲಿಕೆ

ಸಂಪಾದಕ ವರ್ಗ

ಶ್ರೀಯುತರುಗಳಾದ :

1. ಟಿ. ರಾಜಣ್ಣ
ಕಾರ್ಯದರ್ಶಿ
2. ಎಸ್.ಬಿ. ಪಾಟೀಲ್
ಅಪರ ಕಾರ್ಯದರ್ಶಿ
3. ಟಿ.ಎನ್. ದ್ರವಕುಮಾರ್
ಜಂಟಿ ಕಾರ್ಯದರ್ಶಿ
4. ಡಾ|| ಎಸ್. ಚಂದ್ರಪ್ಪ
ಸಂಶೋಧನಾಧಿಕಾರಿ
5. ಎಂ.ಕೆ. ವಿಶಾಲಾಕ್ಷಿ
ಶಾಖಾಧಿಕಾರಿ

ಈ ಸಚಿವಾಲಯದ ಪ್ರಕಟಣೆಗಳು

| ರಚಿತ ಪುಸ್ತಕಗಳು | ದರ ರೂ. | ಭಾಷಾಂತರ ಪುಸ್ತಕಗಳು | ದರ ರೂ. |
|----------------------------------|-----------|------------------------------------|-----------|
| 1. ಕೆ. ಹನುಮಂತಯ್ಯ | 20-00 | 1. ಡಾ : ಬಿ.ಆರ್. ಅಂಬೇಡ್ಕರ್ | 20-00 |
| 2. ಎಸ್. ನಿಜಲಿಂಗಪ್ಪ | 15-00 | 2. ಡಾ : ರಾಮಮನೋಹರ ಲೋಹಿಯಾ | 15-00 |
| 3. ಶಾಂತವೇರಿ ಗೋಪಾಲಗೌಡ | 15-00 | 3. ವಿ.ಕೆ. ಕೃಷ್ಣಮೆನನ್ | 20-00 |
| 4. ವೈಕುಂಠ ಬಾಳಿಗಾ | 20-00 | 4. ಡಾ : ಶ್ಯಾಂಪ್ರಸಾದ್ ಮುಖರ್ಜಿ | 20-00 |
| 5. ವೀರೇಂದ್ರ ಪಾಟೀಲ್ | 20-00 | 5. ಶೇಖ್ ಮಹಮದ್ ಅಬ್ದುಲ್ಲಾ | 15-00 |
| 6. ಕಡಿದಾಳ್ ಮಂಜಪ್ಪ | 15-00 | 6. ಡಾ : ರಾಜೇಂದ್ರ ಪ್ರಸಾದ್ | 20-00 |
| 7. ಜಿ.ವಿ. ಹಳ್ಳಿಕೇರಿ | 15-00 | 7. ಭೂಪೇಶ್ ಗುಪ್ತ | 20-00 |
| 8. ಶ್ರೀಮತಿ ಕೆ.ಎಸ್. ನಾಗರತ್ನಮ್ಮ | 15-00 | 8. ಅನಂತಶಯನ ಅಯ್ಯಂಗಾರ್ | 20-00 |
| 9. ಡಿ. ದೇವರಾಜ ಅರಸು | 15-00 | 9. ಶ್ರೀಮತಿ ರಾಜಕುಮಾರಿ ಅಮೃತಕೌರ್ | 20-00 |
| 10. ಕೆ.ಟಿ. ಭಾಷ್ಯಂ | 15-00 | 10. ಡಾ : ಚಿಂತಾಮನ್ ಡಿ. ದೇಶ್‌ಮುಖ್ | 20-00 |
| 11. ಟಿ.ಸಿದ್ದಲಿಂಗಯ್ಯ | 20-00 | 11. ಪನಂಪಿಲ್ಲಿ ಗೋವಿಂದ ಮೆನನ್ | 15-00 |
| 12. ಕೆ. ಪುಟ್ಟಸ್ವಾಮಿ | 15-00 | | |
| 13. ಜಗಳೂರು ಇಮಾಂ | 15-00 | | |
| 14. ಕೆ.ಸಿ. ರೆಡ್ಡಿ | 20-00 | | |
| 15. ಬಿ.ವಿ. ಕಕ್ಕಿಲಾಯ | 20-00 | | |

ಪರಿವಿಡಿ

ಭಾಗ-1

1. ವ್ಯಕ್ತಿ ಪರಿಚಯ 1

ಭಾಗ-2

ಶಾಸನ ಸಭೆಯಲ್ಲಿ ಆಮುಗಂ

1. 3 ಆಗಸ್ಟ್ 1957ರಂದು ತೋಟಿ ಮತ್ತು ತಳವಾರರ ಮಾಸಿಕ ವೇತನ ನೀಡಿಕೆ ಕುರಿತಂತೆ ಮಂಡಿಸಲಾದ ಮಸೂದೆಯ ಮೇಲಿನ ಚರ್ಚೆ. 7
1. 25 ಸೆಪ್ಟೆಂಬರ್ 1957ರಂದು ನಡೆದ ಇದೇ ವಿಷಯದ ಮುಂದುವರಿದ ಚರ್ಚೆ 9
2. ದಿನಾಂಕ 25 ಜುಲೈ 1957ರಂದು ನಡೆದ ಮುಂಗಡ ಪತ್ರದ ಬೇಡಿಕೆ ಕುರಿತ ಚರ್ಚೆ 11
3. ದಿನಾಂಕ 27 ಜುಲೈ 1957ರಂದು ನಡೆದ ರಾಜ್ಯದಲ್ಲಿ ಇನಾಂ ಪದ್ಧತಿಯ ರದ್ದು ಕುರಿತ ಚರ್ಚೆ. 17
4. ದಿನಾಂಕ 12 ಜುಲೈ 1957ರಂದು ನಡೆದ 1957-58 ನೇ ಸಾಲಿನ ಆಯವ್ಯಯ ಪತ್ರದ ಚರ್ಚೆ. 18
5. ದಿನಾಂಕ 13 ಜೂನ್ 1957ರಂದು ನಡೆದ ರಾಜ್ಯಪಾಲರ ಭಾಷಣದ ವಂದನಾ ನಿರ್ಣಯದ ಚರ್ಚೆ 19
6. 18ನೇ ಜುಲೈ 1957ರಂದು ನಡೆದ 1957-58ನೇ ಸಾಲಿನ ಆಯವ್ಯಯ ಬೇಡಿಕೆಗಳ ಅನುದಾನ ಕುರಿತ ಚರ್ಚೆ. 23
7. 19 ಜುಲೈ 1957ರಂದು ನಡೆದ ಉಪಸಭಾಪತಿ ಆಯ್ಕೆ ಕುರಿತ ಚರ್ಚೆ. ಸಭಾತ್ಯಾಗ 26
8. 22 ಜುಲೈ 1957ರಂದು ನಡೆದ 1957-58ನೇ ಸಾಲಿನ ಆಯವ್ಯಯ ಬೇಡಿಕೆ ಕುರಿತ ಚರ್ಚೆ. 26
9. 8ನೇ ಮಾರ್ಚ್ 1958ರಂದು ನಡೆದ ಮದ್ರಾಸ್ ಜಿಲ್ಲಾ ಮಂಡಲಿ (ಮೈಸೂರು ತಿದ್ದುಪಡಿ) ಬಿಲ್-1958ರ ಕುರಿತ ಚರ್ಚೆ 30
10. ದಿನಾಂಕ 27 ನವೆಂಬರ್ 1958ರಂದು ನಡೆದ ರಾಜ್ಯದ ಆಹಾರ ಪರಿಸ್ಥಿತಿ ಕುರಿತ ಚರ್ಚೆ. 32

11. 25 ನವೆಂಬರ್ 1958ರಂದು ನಡೆದ ಶರಾವತಿ ಜಲ ವಿದ್ಯುತ್ ಘಟಕದ ಯೋಜನೆಯನ್ನು ನಕ್ಷೆಯ ಸೇರಿಸಲು ನಡೆದ ಗೊತ್ತುವಳಿ ಮೇಲೆ ಚರ್ಚೆ 35
12. ದಿನಾಂಕ 6 ಮಾರ್ಚ್ 1959ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ವಂದನಾರ್ಥಿಯದ ಚರ್ಚೆ 40
13. 16 ಮಾರ್ಚ್ 1959ರಂದು ನಡೆದ 1959-60ನೇ ಸಾಲಿನ ಆಯವ್ಯಯ ಮೇಲಿನ ಬೇಡಿಕೆ ಮಂಜೂರಾತಿ ಕುರಿತ ಚರ್ಚೆ 45
14. 10ನೇ ಆಗಸ್ಟ್ 1959ರಂದು ನಡೆದ ಮೈಸೂರು ಪಾನನಿಷೇಧ (ಹೈದ್ರಾಬಾದ್ ಪ್ರದೇಶ ವಿಸ್ತರಣೆ) ಬಿಲ್ 1959ರ ಮೇಲಿನ ಚರ್ಚೆ. 48
15. ದಿನಾಂಕ 5 ಮಾರ್ಚ್ 1960ರಂದು ನಡೆದ ರಾಜ್ಯಪಾಲರ ವಂದನಾರ್ಥಿಯದ ಚರ್ಚೆ 51
16. ದಿನಾಂಕ 21 ಮಾರ್ಚ್ 1960ರಂದು ನಡೆದ 1960-61ನೇ ಸಾಲಿನ ಬಜೆಟ್ ಮಂಜೂರಾತಿಗೆ ಸಂಬಂಧಿಸಿದಂತೆ ನಡೆದ ಸಾಮಾನ್ಯ ಚರ್ಚೆ. 55
17. ದಿನಾಂಕ 6 ಏಪ್ರಿಲ್ 1961ರಂದು ನಡೆದ ಬೇಡಿಕೆಗಳ ಮೇಲಿನ ಚರ್ಚೆ 58
18. ದಿನಾಂಕ 26 ಏಪ್ರಿಲ್ 1961 ರಂದು ನಡೆದ ಖಾಸಗಿ ಮಸೂದೆ ಮೇಲಿನ ಚರ್ಚೆ 60
19. ದಿನಾಂಕ 8 ಸೆಪ್ಟೆಂಬರ್ 1961 ರಂದು ನಡೆದ ಸದಸ್ಯರ ಪ್ರತಿನಿಧಿತ್ವ ಕುರಿತ ಚರ್ಚೆ 62
20. ದಿನಾಂಕ 24 ಮಾರ್ಚ್ 1972 ರಂದು ನಡೆದ ವಿಧಾನಸಭಾ ಸದಸ್ಯರ ಪ್ರಮಾಣವಚನ ಕುರಿತ ಚರ್ಚೆ 66
21. ದಿನಾಂಕ 7 ಏಪ್ರಿಲ್ 1972 ರಂದು ನಡೆದ ಕಾರ್ಮಿಕ ಸಮಸ್ಯೆ ಕುರಿತ ಚರ್ಚೆ 68
22. ದಿನಾಂಕ 11ನೇ ಏಪ್ರಿಲ್ 1972 ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ವಂದನಾರ್ಥಿಯದ ಚರ್ಚೆ 69
23. ದಿನಾಂಕ 2 ಆಗಸ್ಟ್ 1972 ರಂದು ನಡೆದ ಅಲ್ಪಕಾಲಾವಧಿ ಚರ್ಚೆ 75
24. ದಿನಾಂಕ 4 ಆಗಸ್ಟ್ 1972 ರಂದು ದಾವಣಗೆರೆಯಲ್ಲಿ ನಡೆದ ಪೊಲೀಸ್ ಫೈರಿಂಗ್ ಕುರಿತ ಚರ್ಚೆ 78

25. ದಿನಾಂಕ 14 ಆಗಸ್ಟ್ 1972 ರಂದು ಲೋಕಸೇವಾ ಆಯೋಗದ ವರದಿ ಕುರಿತ ಚರ್ಚೆ 80
26. ದಿನಾಂಕ 17 ಆಗಸ್ಟ್ 1972 ರಂದು ನಡೆದ ಪ್ರಶ್ನೆ ಸಂಖ್ಯೆ 336ರ ಕುರಿತ ಚರ್ಚೆ ವಿಷಯ ಸಂಡೂರು ತಾಲ್ಲೂಕಿನಲ್ಲಿ ಗಣಿಗಾರಿಕೆ ಜಾಗವನ್ನು ಭೋಗ್ಯದ ಮೇಲೆ ನೀಡುವಿಕೆ 84
27. ದಿನಾಂಕ 10 ಜುಲೈ 1972ರಂದು ನಡೆದ ಬೇಡಿಕೆಗಳ ಮೇಲಿನ ಚರ್ಚೆ 86
28. ದಿನಾಂಕ 14 ಜುಲೈ 1972ರಂದು ನಡೆದ ಕೈಗಾರಿಕಾ ನೀತಿ ಕುರಿತ ಚರ್ಚೆ 91
29. ದಿನಾಂಕ 1 ಡಿಸೆಂಬರ್ 1972 ರಂದು ನಡೆದ ಖಾದಿ ಮತ್ತು ಗ್ರಾಮೋದ್ಯೋಗ ಬಿಲ್‌ಗೆ ಸಂಬಂಧಿಸಿದಂತೆ ಚರ್ಚೆ 95
30. ದಿನಾಂಕ 28 ನವೆಂಬರ್ 1972 ರಂದು ನಡೆದ ಉತ್ತರ ಕರ್ನಾಟಕ ತೀವ್ರ ಬರಗಾಲ ಪರಿಸ್ಥಿತಿಯನ್ನು ಕುರಿತ ಚರ್ಚೆ 97
31. ದಿನಾಂಕ 29 ನವೆಂಬರ್ 1972 ರಂದು ನಡೆದ ಸಂವಿಧಾನದ 30ನೇ ತಿದ್ದುಪಡಿ ಕುರಿತ ಚರ್ಚೆ 99
32. ದಿನಾಂಕ 21 ಡಿಸೆಂಬರ್ 1972 ರಂದು ನಡೆದ ಬರಗಾಲ ಅಧ್ಯಯನ ಸಮಿತಿ ವರದಿ ಕುರಿತ ಚರ್ಚೆ 102
33. ದಿನಾಂಕ 21 ಫೆಬ್ರವರಿ 1973 ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲಿನ ವಂದನಾ ನಿರ್ಣಯದ ಕುರಿತ ಚರ್ಚೆ 106
34. ದಿನಾಂಕ 6 ಮಾರ್ಚ್ 1973 ರಂದು ನಡೆದ ಮಹಾತ್ಮಗಾಂಧಿಯವರನ್ನು ಕುರಿತಾದ ಭಿನ್ನ ಹೇಳಿಕೆಗಳ ಮೇಲೆ ನಡೆದ ಚರ್ಚೆ 109
35. ದಿನಾಂಕ 30 ಮಾರ್ಚ್ 1973 ರಂದು ನಡೆದ 1973-74 ನೇ ಸಾಲಿನ ಬಜೆಟ್ ಮೇಲಿನ ಚರ್ಚೆ (ಸ್ಥಳೀಯ ಸಂಸ್ಥೆಗಳಿಗೆ ಸಹಾಯಧನ ನೀಡುವ ಕುರಿತು ನಂ 394 ಸಂಖ್ಯೆ ಬೇಡಿಕೆ ಮೇಲೆ ಚರ್ಚೆ) 111
36. ದಿನಾಂಕ 10 ಏಪ್ರಿಲ್ 1973 ರಂದು ನಡೆದ ಸಾರ್ವಜನಿಕ ಆರೋಗ್ಯ ಮತ್ತು ಕುಟುಂಬ ಯೋಜನೆ ಕುರಿತಾದ ಬೇಡಿಕೆಗಳ ಮೇಲಿನ ಚರ್ಚೆ 114

37. ದಿನಾಂಕ 11 ಏಪ್ರಿಲ್ 1973 ರಂದು ನಡೆದ ಪರಿಶಿಷ್ಟ ಜಾತಿ / ಪಂಗಡಗಳ ಇಲಾಖೆ ಬೇಡಿಕೆ ಕುರಿತಾದ ಚರ್ಚೆ 116
38. ದಿನಾಂಕ 13 ಏಪ್ರಿಲ್ 1973 ರಂದು ನಡೆದ ಡಾ.ಬಿ.ಆರ್. ಅಂಬೇಡ್ಕರ್ ಜನ್ಮ ದಿನವನ್ನು ರಜಾ ದಿನವೆಂದು ಘೋಷಿಸಲು ಆಗ್ರಹಿಸಿ ನಡೆದ ಚರ್ಚೆ 119
39. ದಿನಾಂಕ 28 ಏಪ್ರಿಲ್ 1973 ರಂದು ನಡೆದ ಕಾಂಪ್ರಾಕ್ಟ್ ಕ್ಯಾರೇಜ್ ಕುರಿತಾದ ವಿಷಯದ ಚರ್ಚೆ. 120
40. ದಿನಾಂಕ 1 ಮೇ 1973 ರಂದು ನಡೆದ ಸಾಮಾನ್ಯ ಆಡಳಿತ ಇಲಾಖೆಯ ಮೇಲಿನ ಚರ್ಚೆ 123
41. ದಿನಾಂಕ 17 ಮೇ 1973 ರಂದು ನಡೆದ ನ್ಯಾಯಾಂಗ ಮಸೂದೆ ಮೇಲಿನ ಚರ್ಚೆ 127
42. ದಿನಾಂಕ 21 ಮೇ 1973 ರಂದು ನಡೆದ ರೂಲ್ ನಂ 312 ರಡಿಯಲ್ಲಿ ಎತ್ತಲಾದ ವಿಷಯ ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್‌ಗೆ ಸಂಬಂಧಿಸಿದಂತೆ ನಡೆದ ಚರ್ಚೆ 129
43. ದಿನಾಂಕ 25 ಮೇ 1973 ರಂದು ಸಚಿವ ಆರ್.ಡಿ. ಕಿತ್ತೂರ್‌ರವರ ರಾಜೀನಾಮೆಗೆ ಸಂಬಂಧಿಸಿದಂತೆ ನಡೆದ ಚರ್ಚೆ 131
44. ದಿನಾಂಕ 23 ಆಗಸ್ಟ್ 1978 ರಂದು ನಡೆದ ಪ್ರಶೋತ್ತರ ಕಲಾಪದ ಅವಧಿಯನ್ನು ಕುರಿತ ಚರ್ಚೆ 133
45. ದಿನಾಂಕ 17 ಮಾರ್ಚ್ 1978 ರಂದು ನಡೆದ ಶ್ರೀ ವೆಂಕಟರಮಣರ ಸಭಾಪತಿಗಳ ಆಯ್ಕೆ ಕುರಿತಾದ ಚರ್ಚೆ 135
46. ದಿನಾಂಕ 21 ಮಾರ್ಚ್ 1978 ರಂದು ನಡೆದ ರೂಲ್ ನಂ 312 ರಡಿಯಲ್ಲಿ ಬೆಂಗಳೂರು ವಿಶ್ವವಿದ್ಯಾಲಯದ ಸೆನೆಟ್‌ಹಾಲ್ ಮುಂಭಾಗದಲ್ಲಿ ನಡೆದ ಘಟನೆ ಕುರಿತ ಚರ್ಚೆ 137
47. ದಿನಾಂಕ 21 ಮಾರ್ಚ್ 1978 ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ನಡೆದ ಸಾಮಾನ್ಯ ಚರ್ಚೆ 139
48. 23 ಮಾರ್ಚ್ 1978 ರಂದು ನಡೆದ ರಾಜ್ಯ ಗ್ರಂಥಾಲಯ ಇಲಾಖೆಯಲ್ಲಿ ಗುತ್ತಿಗೆ ಆಧಾರದ ಮೇಲೆ ನೇಮಕಾತಿ ಕುರಿತ ಚರ್ಚೆ 140
49. ದಿನಾಂಕ 4 ಜುಲೈ 1978 ರಂದು ಸಮಾಜ ಕಲ್ಯಾಣ ಇಲಾಖೆ ಮತ್ತು ಹಿಂದುಳಿದ ವರ್ಗ, ಅಲ್ಪಸಂಖ್ಯಾತ ಇಲಾಖೆಯ ವರದಿ ಕುರಿತ ಚರ್ಚೆ 142

| | | |
|-----|---|------------|
| 50. | ದಿನಾಂಕ 18 ಜುಲೈ 1978 ರಂದು ನಡೆದ ಅಂಬೇಡ್ಕರ್‌ರವರ ಜಾಗದ ಕುರಿತಾದ ಚರ್ಚೆ | 145 |
| 51. | ದಿನಾಂಕ 18 ಜುಲೈ 1978 ರಂದು ನಡೆದ ಕುದಾಯ ಇಲಾಖೆಯ ಬೇಡಿಕೆ ಕುರಿತಾದ ಚರ್ಚೆ | |
| 52. | ದಿನಾಂಕ 20 ಜುಲೈ 1978 ರಂದು ನಡೆದ ರೂಲ್‌ನಂ 312 ರನ್ವಯ ಚರ್ಚೆಗೆ ಬಂದ ಹಚ್ಚಿ ಚಿನ್ನದ ಗಣಿ ನೌಕರರ ಬೇಡಿಕೆ ಮತ್ತು ಉಪವಾಸ ಸತ್ಯಾಗ್ರಹ ಕುರಿತ ಚರ್ಚೆ | 147 150 |
| 53. | ದಿನಾಂಕ 10 ಆಗಸ್ಟ್ 1978 ರಂದು ನಡೆದ ಉಪಸಭಾಪತಿ ಆಯ್ಕೆ ಕುರಿತ ಚರ್ಚೆ | |
| 54. | ದಿನಾಂಕ 29 ಜನವರಿ 1979 ರಂದು ನಡೆದ ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ (ತಿದ್ದುಪಡಿ) ಬಿಲ್ 1979ರ ಮೇಲೆ ನಡೆದ ಚರ್ಚೆ | 152 |
| 55. | 3 ಫೆಬ್ರುವರಿ 1979 ರಂದು ನಡೆದ ಶ್ರೀಮತಿ ಇಂದಿರಾಗಾಂಧಿಯವರ ಬಂಧನದ ಹಿನ್ನೆಲೆಯಲ್ಲಿ ಉಂಟಾದ ಘರ್ಷಣೆ ಮತ್ತು ದೌರ್ಜನ್ಯ ಕ್ಷೋಭೆಗಾದವರಿಗೆ ಪರಿಹಾರ ನೀಡಲು ಕೋರಿ ಸಲ್ಲಿಸಿದ ವಿಶೇಷ ಮನವಿಯ ಕುರಿತ ಚರ್ಚೆ | 154 156 |
| 2. | ಪ್ರಶೋತ್ತರಗಳು | 160 |
| | ಭಾಗ -3 | |
| | ಗಣ್ಯರ ದೃಷ್ಟಿಯಲ್ಲಿ | 172 |

ಭಾಗ - 1

ವ್ಯಕ್ತಿ ಪರಿಚಯ

ಕರ್ನಾಟಕ ಪ್ರತಿಭಾನ್ವಿತರ ತವರೂರು. ಕಲೆ, ಸಾಹಿತ್ಯ, ಸಾಂಸ್ಕೃತಿಕ, ಕ್ರೀಡಾಕ್ಷೇತ್ರಗಳಲ್ಲದೇ ರಾಜಕೀಯದಲ್ಲೂ ಕೂಡ ಹಲವಾರು ಪ್ರತಿಭಾನ್ವಿತರ, ವರ್ಚಸ್ವೀ ನಾಯಕರನ್ನು ಹೊಂದಿರುವ ರಾಜ್ಯ. ಸಾಮಾಜಿಕ ಬದಲಾವಣೆಯ ಹರಿಹಾರರಾಗಿ ಕರ್ನಾಟಕದ ಹಲವಾರು ರಾಜಕಾರಣಿಗಳು ತಮ್ಮ ಗುರುತನ್ನು ಇತಿಹಾಸದಲ್ಲಿ ಮೂಡಿಸಿದ್ದಾರೆ.

ಸಮಾಜವಾದಿ ಸಿದ್ಧಾಂತದ ಪ್ರೇರಕರಾಗಿ, ಪೋಷಕರಾಗಿ ದುಡಿದ ಶ್ರೀ ಶಾಂತ ವೇರಿ ಗೋಪಾಲಗೌಡ, ವಿಧಾನಸೌಧದಂತಹ ಅಪ್ರತಿಮ ವಾಸ್ತುಶಿಲ್ಪವನ್ನು ರಾಷ್ಟ್ರದ ಹೆಮ್ಮೆಯ ಸಂಕೇತವಾಗಿ ರೂಪಿಸಿದ ದಕ್ಷ ಆಡಳಿತಗಾರ ಶ್ರೀ ಕೆಂಗಲ್ ಹನುಮಂತಯ್ಯ, ಹಿಂದುಳಿದ ವರ್ಗಗಳ ಹಿತಚಿಂತಕರಾಗಿ, ದಲಿತ ಮತ್ತು ಬಡವರ ಪ್ರತಿನಿಧಿಯಾಗಿ ಸಾಮಾಜಿಕ ನ್ಯಾಯದ ಹರಿಹಾರರಾಗಿ ಬೆಳೆದುನಿಂತ ಶ್ರೀ ದೇವರಾಜ ಅರಸು, ಗಾಂಧಿವಾದಿ ಕಡಿಡಾಳ್ ಮಂಜಪ್ಪ ಮುಂತಾದ ಗಣ್ಯಾತಿಗಣ್ಯರ ಸಾಲಿನಲ್ಲಿ ನಿಲ್ಲುವ ಹೆಸರು ಶ್ರೀ ಸಿ.ಎಂ.ಆರ್ಮುಗಂರವರದ್ದು.

ತೀರಾ ಹಿಂದುಳಿದ ಸಾಮಾಜಿಕವಾಗಿ ಅತಿ ನಿಕ್ರಷ್ಟ ಸ್ಥಾನದಲ್ಲಿದ್ದ ಪರಿಶಿಷ್ಟ ಜನಾಂಗದಿಂದ ಹುಟ್ಟಿಬಂದ ಶ್ರೀ ಸಿ.ಎಂ.ಆರ್ಮುಗಂ ಬೆಳೆದುನಿಂತ ಪರಿ ಆತ್ಯಂತ ವಿಸ್ಮಯಕಾರಿ. ತಮ್ಮ ವಿರುದ್ಧವಿದ್ದ ಸಾಮಾಜಿಕ ಅಸಮತೋಲನಕ್ಕೆ ಕಡಿವಾಣವನ್ನು ಹಾಕಿ ಅದನ್ನೇ ಮೆಟ್ಟಲಾಗಿ ಪರಿವರ್ತಿಸಿಕೊಂಡು ಸಾಮಾಜಿಕ ಸ್ಥಾನಮಾನದ ಉನ್ನತಿಗೇರಿದ್ದ ಆರ್ಮುಗಂ ಜೀವಂತ ದಂತಕತೆಯಾಗಿದ್ದವರು.

ಹಿಂದುಳಿದ ಮತ್ತು ಪರಿಶಿಷ್ಟ ಜಾತಿ ಜನಾಂಗದ ಮತ್ತು ದಲಿತವರ್ಗದವರ ಮುಖವಾಣಿಯಾಗಿ ಬೆಳೆದುಬಂದ ಸಿ.ಎಂ.ಆರ್ಮುಗಂರವರ ಜೀವನವೊಂದು ಸಾಹಸ ಮತ್ತು ಸಾಧನೆಯ ಸಂಗಮ. 1929ರ ಜನವರಿ 15ರಂದು ಸಿ.ಎಂ.ಆರ್ಮುಗಂರವರು ಕೋಲಾರ ಚಿನ್ನದ ಗಣಿ ಪ್ರದೇಶದಲ್ಲಿ ಬಡಕುಟುಂಬದಲ್ಲಿ ಜನಿಸಿದರು. ಸ್ವಾತಂತ್ರ ಪೂರ್ವದಲ್ಲಿದ್ದ ಅಸಮಾನತೆಯ ಪಿಡುಗಿನ ವಿರುದ್ಧ ತಮ್ಮ ಬಾಲ್ಯದಿಂದಲೂ ಹೋರಾಟ ರೂಪಿಸಿಕೊಂಡು ಬಂದ ಆರ್ಮುಗಂ ಸಿವಿಲ್ ಇಂಜಿನಿಯರಿಂಗ್‌ನಲ್ಲಿ ಡಿಪ್ಲೋಮಾ ಪದವಿ ಪಡೆದರು. ಹಿಂದುಳಿದ ವರ್ಗಗಳ ಏಳಿಗೆಗೆ ತಮ್ಮ ಜೀವನವನ್ನೇ ಅರ್ಪಿಸಿದ ಡಾ|| ಭೀಮರಾವ್ ಅಂಬೇಡ್ಕರ್‌ರವರ ವಿಚಾರಧಾರೆಯ, ಕಾರ್ಯವೈಖರಿಯ ಶೈಲಿಗೆ ಮನಸೋತ ಆರ್ಮುಗಂ ಅಂಬೇಡ್ಕರ್‌ರವರ ನಿಷ್ಠಾವಂತ ಅನುಯಾಯಿಯಾಗಿ ತಮ್ಮನ್ನು ಗುರ್ತಿಸಿಕೊಂಡು ಹಿಂದುಳಿದ ಮತ್ತು ದಲಿತ ವರ್ಗಗಳ ಏಳಿಗೆಗೆ ತಮ್ಮನ್ನೇ ಜೀವನಪೂರ್ತಿಯಾಗಿ ಸಮರ್ಪಿಸಿಕೊಂಡರು.

ಸಿ.ಎಂ.ಆರ್.ಮುಗಂರವರು ಅಖಿಲ ಭಾರತ ಪರಿಶಿಷ್ಟ ಜಾತಿ ಒಕ್ಕೂಟದ ಕಾರ್ಯಕಾರಿ ಸಮಿತಿಯ ಸದಸ್ಯರಾಗುವ ಮೂಲಕ ತಮ್ಮ ರಾಜಕೀಯ ಜೀವನವನ್ನು ಆರಂಭಿಸಿದರು. ನಂತರ ಮೈಸೂರು ರಾಜ್ಯ ಪರಿಶಿಷ್ಟ ಜಾತಿ ಒಕ್ಕೂಟದ ಕಾರ್ಯದರ್ಶಿಯಾಗಿ ಸೇವೆ ಸಲ್ಲಿಸಿದರು. ತಮ್ಮ ರಾಜಕೀಯ ಜೀವನದುದ್ದಕ್ಕೂ ಸಾಮಾಜಿಕ ಕಟ್ಟುಪಾಡುಗಳ ವಿರುದ್ಧ ಹೋರಾಟವನ್ನು ಆಯೋಜಿಸುತ್ತಾ ಬಂದ ಶ್ರೀ ಆರ್.ಮುಗಂ ಬಡಜನರ ವಿಶೇಷವಾಗಿ ದಲಿತಜನರ ನೋವು ಸಂಕಟಗಳಿಗೆ ಮುಖವಾಣಿಯಾಗಿದ್ದರು. ದಲಿತರ ವಿರುದ್ಧ ನಡೆಯುತ್ತಿದ್ದ ಯಾವುದೇ ದೌರ್ಜನ್ಯವನ್ನು ಪ್ರತಿಭಟಿಸಲು ಹಿಂದೆ ಬೀಳುತ್ತಿರಲಿಲ್ಲ.

1956ರಲ್ಲಿ ರಿಪಬ್ಲಿಕನ್ ಪಾರ್ಟಿ ಆಫ್ ಇಂಡಿಯಾದ ಕಾರ್ಯದರ್ಶಿಯಾಗಿ ನೇಮಕಗೊಂಡ ಶ್ರೀ ಸಿ.ಎಂ.ಆರ್.ಮುಗಂರವರು ಮೈಸೂರು ರಾಜ್ಯದ ವಿಧಾನಸಭೆಗೆ ಪರಿಶಿಷ್ಟರ ಮೀಸಲು ಕ್ಷೇತ್ರವಾದ ಕೋಲಾರ ಚಿನ್ನದ ಗಣಿ ಪ್ರದೇಶದಿಂದ ಚುನಾವಣೆಗೆ ಸ್ಪರ್ಧಿಸಿದರು. ಬಡ, ಹಿಂದುಳಿದ ಕೂಲಿಕಾರರೇ ಜಾಸ್ತಿಯಿರುವ ಈ ಪ್ರದೇಶದಿಂದ ಚುನಾಯಿತರಾಗಿ ಎರಡನೇ ವಿಧಾನಸಭೆಯನ್ನು ಪ್ರವೇಶಿಸಿದ ಸಿ.ಎಂ.ಆರ್.ಮುಗಂ 10 ಜೂನ್, 1957ರಂದು ಹಂಗಾಮಿ ಸ್ಪೀಕರ್ ಶ್ರೀ ಆರ್.ನಾಗನಗೌಡರ ಮುಂದೆ ಸದನದ ಸದಸ್ಯರಾಗಿ ಪ್ರಮಾಣ ವಚನ ಸ್ವೀಕರಿಸಿದರು. ವಿಧಾನಸಭೆಯ ಚಟುವಟಿಕೆಗಳಲ್ಲಿ ಸಕ್ರಿಯವಾಗಿ ಭಾಗವಹಿಸುತ್ತಿದ್ದ ಸಿ.ಎಂ.ಆರ್.ಮುಗಂ ತಾವು ಮಂಡಿಸುತ್ತಿದ್ದ ಭಾಷಣಕ್ಕೆ ಮಾಡುತ್ತಿದ್ದ ಅಂಕಿ ಅಂಶ ಸಹಿತ ಸಿದ್ಧತೆ ಎಂತಹ ಅನುಭವಿ ರಾಜಕಾರಣಿಯನ್ನು ಬೆಚ್ಚು ಬೀಳಿಸುವಂತಿತ್ತು.

1962ರಲ್ಲಿ ನಡೆದ ಮೂರನೇ ವಿಧಾನಸಭೆ ಚುನಾವಣೆಯಲ್ಲಿ ಸಿ.ಎಂ.ಆರ್.ಮುಗಂ ಮರುಆಯ್ಕೆ ಬಯಸಿ ಕೆಜಿಎಫ್ ಕ್ಷೇತ್ರದಿಂದಲೇ ಚುನಾವಣಾ ಕಣಕ್ಕೆ ರಿಪಬ್ಲಿಕನ್ ಪಕ್ಷದ ಅಭ್ಯರ್ಥಿಯಾಗಿ ಸ್ಪರ್ಧಿಸಿದರು. ಆದರೆ ಇವರ ವಿರುದ್ಧ ಸ್ಪರ್ಧಿಸಿದ್ದ ಕಮ್ಯುನಿಸ್ಟ್ ಪಕ್ಷದ ಅಭ್ಯರ್ಥಿ ಶ್ರೀ ಎಸ್.ರಾಜಗೋಪಾಲ್‌ರವರು ಕೇವಲ 128 ಮತಗಳ ಅಂತರದಿಂದ ಆರ್.ಮುಗಂರವನ್ನು ಪರಾಭವಗೊಳಿಸಿದರು.

1967ರಲ್ಲಿ ಮತ್ತೆ ಚುನಾವಣೆ ಕಣಕ್ಕಿಳಿದ ಸಿ.ಎಂ.ಆರ್.ಮುಗಂ ತಮ್ಮ ಎಂದಿನ ಎದುರಾಳಿ ಶ್ರೀ ಎಸ್.ರಾಜಗೋಪಾಲ್‌ರ ವಿರುದ್ಧ ಸ್ಪರ್ಧಿಸಿದರು. ಆದರೆ ಈ ಬಾರಿ ಕೂಡ ವಿಜಯಲಕ್ಷ್ಮಿ ಅವರಿಗೆ ಒಲಿಯಲಿಲ್ಲ. ಶ್ರೀ ಎಸ್.ರಾಜಗೋಪಾಲ್ 20,024 ಮತಗಳನ್ನು ಗಳಿಸಿ 4763 ಮತಗಳ ಅಂತರದಿಂದ ಶ್ರೀ ಸಿ.ಎಂ.ಆರ್.ಮುಗಂರವರನ್ನು ಸೋಲಿಸಿದರು.

ಸೋಲಿನಿಂದ ದೃತಿಗಡದ ಶ್ರೀ ಸಿ.ಎಂ.ಆರ್.ಮುಗಂ 1972ರಲ್ಲಿ ನಡೆದ ಚುನಾವಣಾ ವಿಧಾನಸಭೆಗೆ ಮತ್ತೆ ಸ್ಪರ್ಧಿಸಿದರು. ತಮ್ಮ ಕಾರ್ಯತತ್ಪರತೆ, ಜನಪರ ಚಿಂತನೆ ಮತ್ತು ಕಾರ್ಮಿಕರ ಪರ ಹೋರಾಟಗಳಿಂದಾಗಿ ಆರ್.ಮುಗಂ ತಮ್ಮ ಕಾಂಗ್ರೆಸ್ ಪ್ರತಿಸ್ಪರ್ಧಿ ಏ.ಕೆ.ಸೆಲ್ವರಾಜ್‌ರವರನ್ನು 1760 ಮತಗಳ ಅಂತರದಿಂದ ಸೋಲಿಸಿ ಅಯ್ಯಿಯಾದರು ಮತ್ತು ಹಂಗಾಮಿ ಸಭಾಪತಿ ಟಿ.ತಾರೇಗೌಡರ ಎದುರು ಸದಸ್ಯರಾಗಿ ದಿನಾಂಕ 24 ಮಾರ್ಚ್

1972ರಂದು ಪ್ರಮಾಣ ವಚನವನ್ನು ಸ್ವೀಕರಿಸಿದರು. ಆದರೆ ಇವರ ವಿರುದ್ಧದ ಚುನಾವಣಾತಕರಾರು ಅರ್ಜಿಯನ್ನು ಪುರಸ್ಕರಿಸಿದ ರಾಜ್ಯ ಹೈಕೋರ್ಟ್ ಶ್ರೀ ಸಿ.ಎಂ.ಆರ್.ಮುಗಂರವರ ವಿಧಾನಸಭಾ ಸದಸ್ಯತ್ವವನ್ನು ಅಸಿಂಧುಗೊಳಿಸಿ ಆದೇಶವನ್ನು ನೀಡಿತು ಮತ್ತು ಈ ಸದನದ ಪೂರ್ಣವಧಿಯವರೆಗೆ ಮತ್ತೆ ಆ ಕ್ಷೇತ್ರದಲ್ಲಿ ಚುನಾವಣೆ ನಡೆಯಲಿಲ್ಲ.

1978ರಲ್ಲಿ ರಾಷ್ಟ್ರಪತಿ ಆಡಳಿತ ಮುಗಿದ ನಂತರ ಮತ್ತೊಮ್ಮೆ ಚುನಾವಣೆ ನಡೆಯಿತು. ಆರನೇ ವಿಧಾನಸಭೆಗೆ ನಡೆದ ಈ ಚುನಾವಣೆಯಲ್ಲಿ ಶ್ರೀ ಸಿ.ಎಂ.ಆರ್.ಮುಗಂರವರು ಮತ್ತೆ ಕೆ.ಜಿ.ಎಫ್ ಮೀಸಲು ಕ್ಷೇತ್ರದಿಂದ ಸ್ಪರ್ಧಿಸಿದರು. ತಮ್ಮ ಪ್ರತಿಸ್ಪರ್ಧಿಯಾಗಿದ್ದ ಜನತಾಪಕ್ಷದ ಎಸ್.ರಾಜಗೋಪಾಲ್‌ರನ್ನು 8136 ಮತಗಳ ಭಾರಿ ಅಂತರದಿಂದ ಸೋಲಿಸಿದ ಶ್ರೀ ಆರ್.ಮುಗಂರವರ ಆರನೇ ವಿಧಾನಸಭೆಯನ್ನು ಪ್ರವೇಶಿಸಿದರು. 17 ಮಾರ್ಚ್ 1978ರಲ್ಲಿ ಹಂಗಾಮಿ ಸಭಾಪತಿ ಶ್ರೀ ವಿ.ಎಮ್.ಸಿ.ಯ್ಯನವರಿಂದ ಸದಸ್ಯ ಪ್ರಮಾಣವಚನವನ್ನು ಸ್ವೀಕರಿಸಿದರು.

ಈ ವೇಳೆಗಾಗಲೇ ತಮಿಳು ಪ್ರಾಬಲ್ಯದ ಕೆ.ಜಿ.ಎಫ್‌ನಲ್ಲಿ ಅಣ್ಣಾ ಡಿಎಂಕೆ ಪಕ್ಷ ತನ್ನ ಬೇರು ಬಿಟ್ಟಿತ್ತು. 1983ರಲ್ಲಿ ನಡೆದ ಏಳನೇ ವಿಧಾನಸಭೆಗೆ ಅಣ್ಣಾ ಡಿಎಂಕೆ ಪಕ್ಷದಿಂದ ಸ್ಪರ್ಧಿಸಿದ್ದ ಶ್ರೀ ಎಂ.ಭಕ್ತವತ್ಸಲಂ ಆರ್.ಮುಗಂರವರನ್ನು ಸೋಲಿಸಿದರು. ಈ ಚುನಾವಣೆಯಲ್ಲಿ 12,043 ಮತಗಳನ್ನು ಪಡೆದ ಆರ್.ಮುಗಂರವರ ಮೂರನೇ ಸ್ಥಾನಕ್ಕೆ ತೃಪ್ತಿ ಪಟ್ಟುಕೊಳ್ಳಬೇಕಾಯಿತು. ನಂತರದ ಚುನಾವಣೆಗಳಲ್ಲಿ ಸ್ಪರ್ಧಿಸಿದರೂ ಕುಸಿಯುತ್ತಿದ್ದ ಕಾರ್ಮಿಕ ಸಂಘಟನೆ, ಇತರೇ ಪಕ್ಷಗಳ ರಾಜಕೀಯ ಬೆಳವಣಿಗೆ ಮತ್ತು ರಾಜಕೀಯ ವ್ಯವಸ್ಥೆಯ ಮೇಲೆ ಹುಟ್ಟಿದ ಜಿಗುಪ್ಸೆಯ ಫಲವಾಗಿ ಆರ್.ಮುಗಂರವರ ಚುನಾವಣೆಯಲ್ಲಿ ಗೆಲ್ಲಲು ವಿಫಲರಾದರು. ತಮ್ಮ ಜೀವಿತಾವಧಿಯ ಉದ್ದಕ್ಕೂ ಕಾರ್ಮಿಕ ಸಂಘಟನೆ, ಪರಿಶಿಷ್ಟ ಜಾತಿ ವರ್ಗಗಳ ಪುನರುತ್ಥಾನಕ್ಕಾಗಿ ಹೋರಾಡುತ್ತಲೇ ಬಂದ ಶ್ರೀ ಆರ್.ಮುಗಂರವರ ಚುನಾವಣೆಯ ಹಣಬಲ, ಗೂಂಡಾಬಲವನ್ನು ಎದುರಿಸುವಲ್ಲಿ ಸೋತದ್ದು ವಿಪರ್ಯಾಸವೇ ಸರಿ.

ಮುಂಬೈನ ಬಿ.ಐ.ಇ.ಟಿ ಸಂಸ್ಥೆಯಿಂದ ಸಿವಿಲ್ ಇಂಜಿನಿಯರಿಂಗ್ ಪದವೀಧರರಾದ ಆರ್.ಮುಗಂರವರ ಸಾಮಾಜಿಕ ಕ್ಷೇತ್ರಕ್ಕೆ ಅಂಬೇಡ್ಕರ್‌ರವರು ನೀಡಿದ ಕೊಡುಗೆಯೆಂದರೆ ತಪ್ಪಾಗಲಾರದು. ಕೆ.ಜಿ.ಎಫ್‌ನಲ್ಲಿರುವ ಮೈಸೂರು ಗೋಲ್ಡ್ ಮೈನಿಂಗ್ ಸಂಸ್ಥೆಯಲ್ಲಿ ಗುಮಾಸ್ತರಾಗಿ ಉದ್ಯೋಗಕ್ಕೆ ಸೇರಿದ ಶ್ರೀ ಆರ್.ಮುಗಂರವರ ತಮ್ಮ ಕಾರ್ಯತತ್ಪರತೆ ಮತ್ತು ಕರ್ತವ್ಯ ನಿಷ್ಠೆಯ ಫಲವಾಗಿ ಶೀಘ್ರವೇ ಅದೇ ಸಂಸ್ಥೆಯಲ್ಲಿ ಫೋರ್‌ಮನ್ ಆಗಿ ಬಡ್ಡಿ ಪಡೆದರು.

ಡಾ ಅಂಬೇಡ್ಕರ್‌ರವರ ವಿಚಾರಧಾರೆಗೆ ತಮ್ಮನ್ನೇ ಒಪ್ಪಿಸಿಕೊಂಡಿದ್ದ ಆರ್.ಮುಗಂರವರಿಗೆ ಉದ್ಯೋಗದ ನಿಯಮಿತ ಅವಧಿಯ ಕೆಲಸಕ್ಕಿಂತ ತಮ್ಮ ಜಾತಿ ಮತ್ತು ದೇಶಬಾಂಧವರಿಗೆ ಏನಾದರೂ ಸೇವೆಯನ್ನು ಮಾಡಲೇಬೇಕೆಂಬ ತುಡಿತ ತೀವ್ರವಾಗಿತ್ತು. ಹಾಗಾಗಿ 1946ರಲ್ಲಿ ಮೈಸೂರು ರಾಜ್ಯ ಪರಿಶಿಷ್ಟ ಜಾತಿ ಒಕ್ಕೂಟದ ಸದಸ್ಯರಾಗಿ ಸೇರ್ಪಡೆಯಾದರು. 1952ರಲ್ಲಿ

ಇದೇ ಸಂಸ್ಥೆಯ ಪ್ರಧಾನಕಾರ್ಯದರ್ಶಿಯಾಗಿ ನಿಯುಕ್ತರಾದ ಆರ್ಮುಗಂ ತಮ್ಮ ಜೀವಿತಾವಧಿಯ ಉದ್ದಕ್ಕೂ ಸಂಸ್ಥೆಯ ಮತ್ತು ಪರಿಶಿಷ್ಟ ಜನಾಂಗದವರ ಏಳಿಗೆಗೆ ದುಡಿದರು.

1956ರಲ್ಲಿ ಶ್ರೀಮತಿ ಭಾಕ್ತಂರವರನ್ನು ವಿವಾಹವಾಗುವ ಮೂಲಕ ವೈವಾಹಿಕ ಜೀವನಕ್ಕೆ ಅಡಿಯಿಟ್ಟ ಆರ್ಮುಗಂರವರಿಗೆ ಇಬ್ಬರು ಗಂಡು ಮಕ್ಕಳು ಮತ್ತು ಇಬ್ಬರು ಹೆಣ್ಣುಮಕ್ಕಳು, ಮೈಸೂರು ರಾಜ್ಯ ಪರಿಶಿಷ್ಟ ಒಕ್ಕೂಟದ ಕಾರ್ಯದರ್ಶಿಯಾಗಿ ಇವರ ಕಾರ್ಯತತ್ಪರತೆಯನ್ನು ಮೆಚ್ಚಿದ ಡಾ|| ಬಿ.ಆರ್.ಅಂಬೇಡ್ಕರ್‌ರವರು 1955ರಲ್ಲಿ ಆರ್ಮುಗಂರನ್ನು ಅಖಿಲಭಾರತ ಪರಿಶಿಷ್ಟ ಜಾತಿ ಒಕ್ಕೂಟದ ಕಾರ್ಯಕಾರಿ ಮಂಡಲಿಯ ಸದಸ್ಯರನ್ನಾಗಿ ನೇಮಿಸಿದರು. ಇದರ ಫಲವಾಗಿ ಆರ್ಮುಗಂ ದೇಶಾದ್ಯಂತ ಪರಿಶಿಷ್ಟ ಜನಾಂಗದವರ ಪರಿಸ್ಥಿತಿಯ ಅಧ್ಯಯನಕ್ಕಾಗಿ ಇಡೀ ರಾಷ್ಟ್ರವನ್ನೇ ಸಂಚರಿಸಿದರು. ಬಾಂಬೆ, ಆಗ್ರಾ, ದೆಹಲಿ, ನಾಗಪುರ, ಕಲ್ಕತ್ತಾ ಮುಂತಾದ ಕಡೆ ಮತ್ತು ದಕ್ಷಿಣಭಾರತದಲ್ಲಿ ಪ್ರವಾಸ ನಡೆಸಿ ಪರಿಶಿಷ್ಟ ಜನಾಂಗದವರ ಪರಿಸ್ಥಿತಿಯನ್ನು ಅಧ್ಯಯನ ಮಾಡಿದರು.

ತಮ್ಮ ಶಾಲಾ ಜೀವನದಲ್ಲಿ ತಾವೇ ಹಲವಾರು ಸಾಮಾಜಿಕ ನಾಟಕಗಳನ್ನು ರಚಿಸಿ ಅದನ್ನು ಪ್ರದರ್ಶಿಸುವ ಮೂಲಕ ತಮ್ಮ ಸಾಮಾಜಿಕ ಪ್ರಜ್ಞೆಯನ್ನು ಮೆರೆದ ಶ್ರೀ ಆರುಗಂ ಶಿಕ್ಷಣ ಕ್ಷೇತ್ರಕ್ಕೆ ಅದರಲ್ಲೂ ದಲಿತರ ಮತ್ತು ಹಿಂದುಳಿದವರ ಏಳಿಗೆಗಾಗಿ ಅವರ ಶೈಕ್ಷಣಿಕ ಅಭಿವೃದ್ಧಿಗಾಗಿ ಹಲವಾರು ಶಿಕ್ಷಣ ಸಂಸ್ಥೆಗಳ ಆರಂಭಕ್ಕೆ ಕಾರಣರಾದರು. ಕೆ.ಜಿ.ಎಫ್‌ನಲ್ಲಿ ಹಿಂದುಳಿದ ಜನಾಂಗದ ಶಿಕ್ಷಣಕ್ಕಾಗಿ ಡಾ|| ಬಿ.ಆರ್.ಅಂಬೇಡ್ಕರ್ ಪ್ರಾಥಮಿಕ ಶಾಲೆ, ಡಾ|| ಬಿ.ಆರ್.ಅಂಬೇಡ್ಕರ್ ಪ್ರೌಢಶಾಲೆ ಮತ್ತು ಶ್ರೀ ಅಂಡಾಳ್ ಅಪ್‌ಗ್ರೇಡೆಡ್ ಪ್ರಾಥಮಿಕ ಶಾಲೆಗಳನ್ನು ಆರಂಭಿಸಿದರು.

ರಾಜಕೀಯವಾಗಿ 1956ರಲ್ಲಿ ರಿಪಬ್ಲಿಕನ್ ಪಕ್ಷದ ರಾಜ್ಯಶಾಖೆಯ ಪ್ರಧಾನಕಾರ್ಯದರ್ಶಿಯಾಗಿ ಆಯ್ಕೆಯಾದ ಆರ್ಮುಗಂರವರು ಪಕ್ಷದ ಸಂಘಟನೆಗಾಗಿ ಇಡೀ ದೇಶಾದ್ಯಂತ ಸಂಚರಿಸಿ ಸಭೆ, ಸಮಾರಂಭಗಳನ್ನು ಆಯೋಜಿಸಿದರು.

ಡಾ|| ಅಂಬೇಡ್ಕರ್ ಆರಂಭಿಸಿದ ಪೀಪಲ್ಸ್ ಎಜುಕೇಷನಲ್ ಸೊಸೈಟಿಯ ಅಧ್ಯಕ್ಷರಾಗಿ ಕಾರ್ಯನಿರ್ವಹಿಸಿದ ಆರ್ಮುಗಂ ತನ್ಮೂಲಕ ಬೆಂಗಳೂರಿನಲ್ಲಿ ದಲಿತ ಮಕ್ಕಳಿಗಂದೇ ಶಾಲೆಯೊಂದರ ಆರಂಭಕ್ಕೆ ಕಾರಣರಾದರು. ಇದಕ್ಕೆ ಬೇಕಾದ ಜಾಗವನ್ನು ಅಂದಿನ ಮೈಸೂರು ಮಹಾರಾಜರಾದ ಡಾ||ಜಯಚಾಮರಾಜೇಂದ್ರ ಒಡೆಯರ್‌ರವರು ಉಚಿತವಾಗಿ ಸಂಸ್ಥೆಗೆ ನೀಡಿದ್ದರು.

ಸಾಮಾಜಿಕವಾಗಿ ಹಲವಾರು ಸಂಘ, ಸಂಸ್ಥೆಗಳ ಅಧ್ಯಕ್ಷರಾಗಿ ಮತ್ತು ಕಾರ್ಯದರ್ಶಿಯಾಗಿ ಶ್ರೀ ಆರ್ಮುಗಂರವರು ಕೆಲಸಮಾಡಿದರು. ಅವುಗಳಲ್ಲಿ ಪ್ರಮುಖವಾಗಿ ರಾಬರ್ಟ್‌ಸನ್‌ಪೇಟ್ ಟೌನ್ ಮುನಿಸಿಪಾಲಿಟಿ, ಕೆಜಿಎಫ್ ಚಾಂಪಿಯನ್ ರೀಫ್ ಮೈನ್ ವರ್ಕರ್ಸ್ ಯುನಿಯನ್, ಕೆ.ಜಿ.ಎಫ್ ನಂದಿದುರ್ಗ ಮೈನ್ ವರ್ಕರ್ಸ್ ಯೂನಿಯನ್, ತಾಲ್ಕೂರ್ ಎಸ್.ಸಿ.ಹೌಸಿಂಗ್ ಕೊ ಆಪರೇ ಟಿವ್ ಸೊಸೈಟಿ ಮುಂತಾದವು ಪ್ರಮುಖವಾದವು.

ಗ್ರೇಟ್‌ಬ್ರಿಟನ್‌ನಲ್ಲಿದ್ದ ಹಲವಾರು ರಿಪಬ್ಲಿಕ್‌ನ್ ಸಂಘಟನೆಗಳಿಗೆ ಆರ್ಮುಗಂ ಸಲಹೆಗಾರರಾಗಿದ್ದರು. ಡಾ||ಅಂಬೇಡ್ಕರ್‌ರವರ ಪ್ರಮುಖ ಅನುಯಾಯಿಯಾಗಿ ಅವರ ತತ್ವದರ್ಶನಗಳಿಗೆ ಮಾರು ಹೋಗಿದ್ದ ಆರ್ಮುಗಂ ಡಾ|| ಬಿ.ಆರ್.ಅಂಬೇಡ್ಕರ್‌ರವರ ಸ್ಮರಣಾರ್ಥವಾಗಿ ಡಾ||ಅಂಬೇಡ್ಕರ್‌ರವರ ಪ್ರತಿಮೆಯನ್ನು ಕೆ.ಜಿ.ಎಫ್‌ನಲ್ಲಿ ಅನಾವರಣಗೊಳಿಸಿದರು. ಸುಮಾರು 40,000ರೂಗಳ ವೆಚ್ಚದಿಂದ ಅಂಬೇಡ್ಕರ್ ಭವನವನ್ನು ನಿರ್ಮಾಣಗೊಳಿಸಿ ಅದರ ಸುತ್ತ ಕೆ.ಜಿ.ಎಫ್‌ನಲ್ಲಿ ಅತ್ಯಂತ ಸುಂದರವಾದ ಉದ್ಯಾನವನವನ್ನು ನಿರ್ಮಿಸಿದರು. ಕೆ.ಜಿ.ಎಫ್‌ನಲ್ಲಿ ಡಾ|| ಅಂಬೇಡ್ಕರ್ ಪಾರ್ಕ್ ಮತ್ತು ಲೈಬ್ರರಿಯ ಅಧ್ಯಕ್ಷರಾಗಿ ಅದರ ಬೆಳವಣಿಗೆಗೆ ಕಾರಣರಾದರು. ಅಲ್ಲದೇ ಕರ್ನಾಟಕದ ಇಂಡೋ-ಮಲೇಶಿಯನ್ ಫ್ರೆಂಡ್‌ಶಿಪ್ ಅಸೋಸಿಯೇಷನ್ ಅಧ್ಯಕ್ಷರಾಗಿ ಮತ್ತು ಬೆಂಗಳೂರು ವಿಶ್ವವಿದ್ಯಾನಿಲಯ ಸೆನೆಟ್‌ನ ಸದಸ್ಯರಾಗಿ ಕಾರ್ಯನಿರ್ವಹಿಸಿದರು. ಪರಿಶಿಷ್ಟ ಜಾತಿ ಮತ್ತು ಪಂಗಡದ ಜನಾಂಗದ ವಲಿಗಾಗಿ ತಮ್ಮನ್ನೇ ಸಮರ್ಪಿಸಿಕೊಂಡಿದ್ದ ಆರ್ಮುಗಂರವರು ಆ ವಿಷಯದಲ್ಲಿ ಹೋರಾಡಲು ಎಂದೂ ಹಿಂದೆ ಬೀಳಲಿಲ್ಲ. 1977ರಲ್ಲಿ ನವೆಂಬರ್‌ನಲ್ಲಿ ಪಾರ್ಲಿಮೆಂಟ್ ಭವನದ ಎದುರು ದಲಿತರ ವಿರುದ್ಧ ದೌರ್ಜನ್ಯವನ್ನು ಪ್ರತಿಭಟಿಸಿ 12 ದಿನಗಳ ಉಪವಾಸ ಸತ್ಯಾಗ್ರಹವನ್ನು ನಡೆಸಿದರು. ಮತ್ತು ಇವರನ್ನು 15 ದಿನಗಳ ಕಾಲ ದೆಹಲಿಯ ತಿಹಾರ್ ಜೈಲ್‌ನಲ್ಲಿ ಬಂಧಿಸಿಡಲಾಗಿತ್ತು.

ಅತ್ಯುತ್ತಮ ವಾಗ್ಮಿಯಾಗಿದ್ದ ಆರ್ಮುಗಂರವರಿಗಿದ್ದ ಏಕೈಕ ಹವ್ಯಾಸವೆಂದರೆ ಪುಸ್ತಕದ ಅಧ್ಯಯನ ತಮ್ಮ ಅಪಾರವಾದ ಅಧ್ಯಯನದ ಜ್ಞಾನವನ್ನು ತಾವು ಮಂಡಿಸುತ್ತಿದ್ದ ವಿಷಯಗಳಲ್ಲಿ ಪ್ರದರ್ಶಿಸುತ್ತಿದ್ದರು. ಕಾನೂನು ಮತ್ತು ನಿಯಮವನ್ನು ಅತ್ಯಂತ ಸೂಕ್ಷ್ಮವಾಗಿ ಅಭ್ಯಾಸಿಸಿದ್ದ ಆರ್ಮುಗಂ ಸದನದಲ್ಲಿ ಮಾತಾಡಲು ನಿಂತರೆ ಅವ್ಯಕ್ತವಾದ ಮೌನವ್ಯಾಪಿಸಿರುತ್ತಿತ್ತು. ನವಿರಾದ ಹಾಸ್ಯದೊಂದಿಗೆ ಅವರು ವಿಷಯ ಮಂಡಿಸುತ್ತಿದ್ದ ರೀತಿ, ವಿಷಯಕ್ಕೆ ಸಂಬಂಧಿಸಿದಂತೆ ಅಂಕಿ ಅಂಶಸಂಗ್ರಹಣೆ ಅವಕಾಶ ಸಿಕ್ಕಾಗಲೆಲ್ಲಾ ದಲಿತವರ್ಗಗಳ ರಕ್ಷಣೆಗೆ ಧಾವಿಸುತ್ತಿದ್ದ ರೀತಿ ಇತರ ಸದಸ್ಯರನ್ನು ಮೂಕಿ ವಿಸ್ಮಯಗೊಳಿಸುತ್ತಿತ್ತು.

ಸದನದ ಹಲವಾರು ಸಮಿತಿಗಳ ಪೈಕಿ ಪರಿಶಿಷ್ಟ ಜಾತಿ/ವರ್ಗಗಳ ಅಭಿವೃದ್ಧಿ ಸಮಿತಿಯ ಅಧ್ಯಕ್ಷರಾಗಿ ಉತ್ತಮಕಾರ್ಯವನ್ನು ಆರ್ಮುಗಂ ನಿರ್ವಹಿಸಿದ್ದರು. ಸಮಿತಿಯ ಮುಖಾಂತರ ವಿವಿಧ ಪ್ರದೇಶಗಳಲ್ಲಿ ವಿವಿಧ ಇಲಾಖೆಗಳಲ್ಲಿ ಆ ಪರಿಶಿಷ್ಟ ಜಾತಿ/ವರ್ಗಗಳ ಪರಿಷ್ಠಿತಿ ಕುರಿತು ನಡೆಸಿದ ಅಧ್ಯಯನ ವರದಿಗಳು ಇಂದಿಗೂ ಮಾರ್ಗದರ್ಶಕವಾಗಿವೆ. ಶಾಸನಸಭೆಯಲ್ಲಿ ಆರ್ಮುಗಂರವರಿದ್ದರೆ ಮಿಂಚುಸುಳಿದಂತೆ ಎಂಬ ಮಾತುಗಳನ್ನು ಅವರ ಹಲವಾರು ಸಹೋದ್ಯೋಗಿಗಳು ಹೇಳಿದ್ದಾರೆ ವಿಷಯ ಪ್ರಸ್ತಾವನೆಯ ಗಾಂಭೀರ್ಯ, ನವಿರಾದ ಹಾಸ್ಯ ಸರ್ಕಾರವನ್ನು ತತ್ತರಿಸುವಂತೆ ಮಾಡುತ್ತಿದ್ದ ವ್ಯಂಗ್ಯೋಕ್ತಿಗಳು ಆಡಳಿತ ಪಕ್ಷದ ಸದಸ್ಯರಿಗೆ ಮತ್ತು ಸಂಬಂಧಪಟ್ಟ ಅಧಿಕಾರಿಗಳಿಗೆ ಬೆಚ್ಚುವಂತೆ ಮಾಡುತ್ತಿತ್ತು. ಇದನ್ನು ಮುಕ್ತಕಂಠದಿಂದ ಹಲವಾರು ಅಧಿಕಾರಿಗಳು ಪ್ರಶಂಸಿಸಿದ್ದಾರೆ.

ಸಾಮಾಜಿಕವಾಗಿ ಶೈಕ್ಷಣಿಕವಾಗಿ, ಆರ್ಥಿಕವಾಗಿ ಸಮಾಜದ ಪ್ರತಿಯೊಂದು ಹಂತದಲ್ಲೂ ಹಿಂದುಳಿದ ವರ್ಗದವರ ದಲಿತರ ಮುಖವಾಣಿಯಾಗಿ ಕೆಲಸ ಮಾಡಿದ ಶ್ರೀ ಸಿ.ಎಂ.ಆರ್ಮುಗಂರವರು ತಮ್ಮ 63ನೇ ವಯಸ್ಸಿನಲ್ಲಿ 14-12-1992ರಂದು ಕೆ.ಬಿ.ಎಫ್‌ನಲ್ಲಿ ನಿಧನ ಹೊಂದಿದರು. ಇವರ ನಿಧನದಿಂದ ಪರಿಶಿಷ್ಟ ಜಾತಿ/ಜನಾಂಗದ ಹೋರಾಟದ ಒಂದು ಪ್ರಮುಖ ಕೊಂಡಿ ಕಳಚಿದಂತಾಯಿತು.

ಆರ್ಮುಗಂರವರದ್ದು ಧೀರೋದಾತ್ತ ವ್ಯಕ್ತಿತ್ವ ಯಾವುದೇ ಅನ್ಯಾಯದ ವಿರುದ್ಧ ಪ್ರತಿಭಟಿಸುವ ಶಕ್ತಿ ಮತ್ತು ಚೈತನ್ಯ ಹೊಂದಿದ್ದರು. ವಿಧಾನಸಭೆಯಲ್ಲಿ ಆಗಲಿ, ಕಾರ್ಮಿಕರ ವೇದಿಕೆಯಲ್ಲಿ ಆಗಲಿ ಅಥವಾ ಪಾರ್ಲಿಮೆಂಟಿನ ಸ್ಥಾನದಲ್ಲಾಗಲೀ ಅವರು ತಮ್ಮ ನಿಲುವನ್ನು ಬದಲಾಯಿಸಲೇ ಇಲ್ಲ. ಜೀವಮಾನದುದ್ದಕ್ಕೂ ಅವರನ್ನು ಕಾಡುತ್ತಿದ್ದ ಆಸೆಯೆಂದರೆ ಜಾತೀರಹಿತವಾದ, ವರ್ಗಸಂಘರ್ಷ ರಹಿತವಾದ ಸಮಾಜದ ಪರಿಕಲ್ಪನೆ. ಈ ಪರಿಕಲ್ಪನೆಯ ಸಾಕಾರತೆಯಲ್ಲಿ ತೀವ್ರವಾದ ಹೋರಾಟದ ಅಗತ್ಯವಿದೆಯೆಂಬ ಸತ್ಯವನ್ನು ಅವರು ಮನಗಂಡಿದ್ದರು.

ಶತಮಾನಗಳಿಂದ ತೀವ್ರವಾದ ತುಳಿತಕ್ಕೊಳಗಾದ ದಲಿತವರ್ಗಗಳ ಕಷ್ಟವನ್ನು ವೇದನೆಯನ್ನು ಸ್ವಯಂ ಅನುಭವಿಸಿದ್ದ ಆರ್ಮುಗಂ ಅದರ ವಿರುದ್ಧ ಚಟುವಟಿಕೆ ನಡೆಸುವಾಗ ಸ್ವಲ್ಪವೂ ಹಿಂದೇ ಬೀಳಲಿಲ್ಲ. ಆರ್ಮುಗಂ ದಲಿತ ವರ್ಗಗಳ ಸ್ವಾಭಿಮಾನದ ಪ್ರತೀಕವಾಗಿದ್ದರು, ಶೋಷಿತರ ದಲಿತ ವರ್ಗಗಳ ಮುದುಡಿದ ಆತ್ಮವಿಶ್ವಾಸವನ್ನು ಎಚ್ಚರಗೊಳಿಸುವತ್ತ ಆರ್ಮುಗಂ ತೋರಿದ ತ್ಯಾಗ ಅಪರಿಮಿತವಾದುದು.

ಸಾಮಾಜಿಕ ಸಮಾನತೆಯ ಕನಸನ್ನು ನನಸು ಮಾಡಿಸಲು ಆರ್ಮುಗಂ ಪಟ್ಟಿಶ್ರಮ ವಿವರಿಸಲು ಸಾಧ್ಯವಿಲ್ಲ. ಮೇಲ್ವರ್ಗದ ರಾಜಕಾರಿಣಿಗಳ ದ್ವಂದ್ವ ನೀತಿಯನ್ನು, ಮತಬ್ಯಾಂಕ್ ರಾಜಕೀಯವನ್ನು ನವಿರಾದ ಹಾಸ್ಯದ ಮೂಲಕ, ಕಠೋರ ಮಾತುಗಳ ಮೂಲಕ ಖಂಡಿಸುತ್ತಿದ್ದರು. ಇವರ ವಿಚಾರ ಪೂರ್ಣವಾಗದೆ ಎದುರಾಗಿ ಮಾತನಾಡಲು ಯಾವುದೇ ರಾಜಕಾರಿಣಿಗೂ ಸಾಧ್ಯವಾಗುತ್ತಿರಲಿಲ್ಲ.

ಸಿ.ಎಂ.ಆರ್ಮುಗಂ ಈ ಮೊದಲೇ ತಿಳಿಸಿದಂತೆ ದಲಿತರ ಚೇತನ ಶೋಷಿತರ ಭರವಸೆ. ಹಿಂದುಳಿದವರ ಭಾವನೆ. ಆರ್ಮುಗಂರವರ ಹೋರಾಟದಲ್ಲಿ ಭರವಸೆ ಕಂಡ ದಲಿತರು ಸಾಮಾಜಿಕ ವಿವಿಧ ಸ್ತರಗಳಲ್ಲಿ ಮುಂದೆ ಬರಲು ಅದ್ಭುತವಾದ ಪ್ರೇರಕ ಶಕ್ತಿಯಾಗಿ ಆರ್ಮುಗಂ ಹೊರ ಹೊಮ್ಮಿದ್ದರು.

ಭಾಗ -2

ಶಾಸನ ಸಭೆಯಲ್ಲಿ ಆರ್ಮುಗಂ

3 ಆಗಸ್ಟ್ 1957ರಂದು ತೋಟ ಮತ್ತು ತಳವಾರರಿಗೆ ಮಾಸಿಕ ವೇತನ ನೀಡಿಕೆ ಕುರಿತಂತೆ ಮಂಡಿಸಲಾದ ಮಸೂದೆಯ ಮೇಲೆ ನಡೆದ ಚರ್ಚೆ

ಸಿ.ಎಂ.ಆರ್ಮುಗಂ:- ಕೆ.ಜಿ.ಎಫ್. ಮಾನ್ಯ ಅಧ್ಯಕ್ಷರೇ ಈ ಮಸೂದೆ ಪರಿಶಿಷ್ಟ ಜಾತಿಗೆ ಸೇರಿದ ಸದಸ್ಯರಾದ ಶ್ರೀ ನರಸಪ್ಪನವರಿಂದ ಮಂಡನೆಯಾದಾಗ ನಾನು ಸ್ವಲ್ಪ ಪ್ರತಿರೋಧ ಬರಬಹುದೆಂದು ನಿರೀಕ್ಷಿಸಿದ್ದೆ. ಆದರೆ ವಾತಾವರಣ ತುಂಬಾ ಸೌಹಾರ್ದಪೂರ್ಣವಾಗಿದ್ದು ಇದು ಸೌಹಾರ್ದಯುತವಾಗಿರುವುದರಿಂದ ಕೇವಲ ಕೆಲವು ಮಾತುಗಳನ್ನಾಡಿ ಉಳಿದಿದ್ದನ್ನು ಮಂತ್ರಿಗಳ ನಿರ್ಣಯಕ್ಕೆ ಬಿಡುತ್ತೇನೆ. ಆದರೆ ಯಾವುದೇ ವಿರೋಧವಿಲ್ಲದ್ದರಿಂದ ಈ ಮಸೂದೆ ಸುಲಭವಾಗಿ ಪಾಸ್ ಆಗುತ್ತದೆಂದು ತಿಳಿಯುತ್ತೇನೆ. ಈವರೆಗೆ ಹೇಳದಿದ್ದ ಕೆಲವು ಅಂಶಗಳನ್ನು ಮಾತ್ರ ನಾನು ಪ್ರಸ್ತಾಪಿಸುತ್ತೇನೆ. ನಾನು ಕಾಂಗ್ರೆಸ್ ಸರ್ಕಾರವನ್ನು ನಿಂದಿಸುವುದಿಲ್ಲ. ಕಾರಣ ಈ ವ್ಯವಸ್ಥೆಯನ್ನು ಅವರು ಸೃಷ್ಟಿಸಿಲ್ಲ. ಈ ತೋಟ, ತಳವಾರ, ಹಳ್ಳಿಯ ಪಟೇಲ ಮತ್ತು ಶಾಸನಭೋಗ ಹುದ್ದೆಗಳನ್ನು ಬ್ರಿಟಿಷರು ಭಾರತದಲ್ಲಿ ಆಳ್ವಿಕೆ ಮಾಡುತ್ತಿದ್ದಾಗ ಸೃಷ್ಟಿಸಿದ್ದು. ಅವರು ತಮ್ಮವರನ್ನು ಅಧಿಕಾರ ನಡೆಸಲು ಬಳಸಲು ಸಾಧ್ಯವಿಲ್ಲವೆಂದಾಗ ಸ್ಥಳೀಯರನ್ನೇ ಆಡಳಿತ ನಡೆಸಲು ಆಯ್ಕೆ ಮಾಡಲು ಯೋಚಿಸಿದರು. ಹಾಗಾಗಿ ಅವರಿಂದ ಇದರ ಸೃಷ್ಟಿಯಾಯಿತು. ಆದರೆ ದುರದೃಷ್ಟವಶಾತ್ ಪರಿಶಿಷ್ಟ ಜನಾಂಗದವರು ಸಮೃದ್ಧಿಯ ಸಮಯದಲ್ಲೂ ಹಿಂದುಳಿದಿದ್ದರು. ಅಂತೆಯೇ ಅದರ ವಿರುದ್ಧ ಸಮಯದಲ್ಲೂ ಹಿಂದುಳಿದೇ ಇದ್ದರು. ಹಾಗಾಗಿ ಈ ತೋಟ ತಳವಾರರ ವ್ಯವಸ್ಥೆಯಾಯಿತು. ಆದರೆ ಬ್ರಿಟಿಷರು ಹೋದನಂತರವೂ ಈ ವ್ಯವಸ್ಥೆ ಮುಂದುವರಿಯುತ್ತಾ ಬಂದಿದೆ. ತೋಟ ತಳವಾರರ ಬಗ್ಗೆ ಹಲವಾರು ಮಂದಿ ಮಾತನಾಡಿದರೂ, ದುರದೃಷ್ಟವಶಾತ್ ಈ ಮಸೂದೆಯನ್ನು ಪರಿಶಿಷ್ಟ ಜನಾಂಗದ ಸದಸ್ಯರೇ ಮಂಡಿಸಬೇಕಾಯಿತು. ನಿಜ ಏಕೆಂದರೆ ಬೂಟು ಧರಿಸಿದವನಿಗೆ ಅದು ಚುಚ್ಚುವುದು ತಿಳಿಯುವುದು. ಸ್ವಾತಂತ್ರಬಂದ 10 ವರ್ಷಗಳ ನಂತರ ಈ ಮಸೂದೆ ಬಂದಿದೆ. ಸರ್ಕಾರ ಇದನ್ನು ಬಹಳ ಹಿಂದೆಯೇ ಮಾಡಬೇಕಿತ್ತು. ಸ್ವಾತಂತ್ರ ಪೂರ್ವದಲ್ಲಿ ಬ್ರಿಟಿಷರು ನಡೆಸುತ್ತಿದ್ದ ಹಲವಾರು ಕ್ಲಬ್‌ಗಳಲ್ಲಿ ಭಾರತೀಯರಿಗೆ ಮತ್ತು ನಾಯಿಗಳಿಗೆ ಪ್ರವೇಶವಿಲ್ಲವೆಂಬ ಬೋರ್ಡ್ ಇರುತ್ತಿತ್ತು. ಅಂತಹ ಸಮಯದಲ್ಲಿ ಈ ತೋಟ ತಳವಾರರ ಹುದ್ದೆ ಸೃಷ್ಟಿಯಾಯಿತು. ಈಗ ಇದು ಹೋಗಲೇಬೇಕಾಗಿದೆ ಇದಕ್ಕೆ ವಿರೋಧ ಕಂಡು ಬರದ ಕಾರಣ ಸರ್ವಾನುಮತದಿಂದ ಇದನ್ನು ಸ್ವೀಕರಿಸಬೇಕೆಂದು ಹೇಳುತ್ತೇನೆ. ತೋಟ, ತಳವಾರರೆಂಬ ಹೆಸರೇ ಹೋಗಬೇಕು. ಹಲವಾರು ಹಳ್ಳಿಗಳಲ್ಲಿ ಇವರು ಅಂಚೆ ಸಂಗ್ರಹಿಸಿ ವಿತರಿಸುತ್ತಾರೆ. ರಾತ್ರಿ ವೇಳೆಯಲ್ಲಿ ಪೊಲೀಸ್ ಸ್ಟೇಷನ್‌ಗಳಲ್ಲಿ ಸೆಕ್ಯೂರಿಟಿ ಕೆಲಸಮಾಡುತ್ತಾರೆ. ಇವರು ಗ್ರಾಮಗಳಲ್ಲಿ ಎಲ್ಲಾ

ಅಗತ್ಯದ ಕೆಲಸಗಳನ್ನು ಮಾಡುವುದರಿಂದ ಇವರಿಗೆ ಕರೆಯುವ ತೋಟಿ, ತಳವಾರರೆಂಬ ಹೆಸರನ್ನು ಬದಲಾಯಿಸಬೇಕು. ಇವರನ್ನು ಗ್ರಾಮಸೇವಕರೆಂದೋ ಅಥವಾ ಬೇರೆ ಹೆಸರಿನಿಂದ ಕರೆಯಬೇಕು. ಬೇರೆ ರಾಜ್ಯಗಳಲ್ಲಿ ಇವರಿಗೆ ಬೇರೆಯ ಹೆಸರುಗಳಿವೆ. ಸರ್ಕಾರವು ರಾಜ್ಯದಲ್ಲಿ ಕಾನೂನಿನಲ್ಲಿ ಸಮಾನತೆ ತರಲು ಪ್ರಯತ್ನಿಸುತ್ತಿದೆ. ಬಾಂಬೆ ಪ್ರದೇಶದಲ್ಲಿ ಇವರಿಗೆ ಭೂಮಿಯನ್ನು ನೀಡಿ ಇವರನ್ನು ವಾಟಂದರ್‌ರೆಂದು ಕರೆಯಲಾಗುತ್ತದೆ. ವಾಟಂದರರು ಕೆಲಸ ಮಾಡಲು ನಿರಾಕರಿಸಿದರೆ ಅವರಿಗೆ ನೀಡಲಾದ ಭೂಮಿಯನ್ನು ವಾಪಸು ಪಡೆಯುತ್ತಾರೆ. ಹಾಗಾಗಿ ಈ ವಾಟಂದರಿಕೆಯನ್ನು ತೆಗೆದು ಹಾಕಿ ಅವರನ್ನು ಸ್ವತಂತ್ರನ್ನಾಗಿ ಮಾಡುವ ಕೆಲಸ ಆಗಬೇಕಾಗಿದೆ. ಈ ಸಂದರ್ಭದಲ್ಲಿ ನಾನು ಹೇಳುವುದೇನೆಂದರೆ ತೋಟಿ, ತಳವಾರ ವ್ಯವಸ್ಥೆಯು ವಿಶ್ವದಲ್ಲಿ ಅತ್ಯಂತ ಹೀನಾಯವಾದ ಗುಲಾಮಗಿರಿಯ ಪದ್ಧತಿಯಾಗಿದೆ. ಹಾಗಾಗಿ ಈ ಪದ್ಧತಿಯ ನಿರ್ಮೂಲನೆ ಅಗತ್ಯವಾಗಿದೆ.

25 ಸೆಪ್ಟೆಂಬರ್ 1957ರಂದು ಇದೇ ವಿಷಯದ ಮೇಲೆ ನಡೆದ ಮುಂದುವರಿದ ಚರ್ಚೆ.

ಸಿ.ಎಂ.ಆರ್ಮುಗಂ:- ನಾನು ಸಿಡ್ನಿಹೌಸ್‌ನಲ್ಲಿರುವುದರಿಂದ ನಾನೂ ಊಟವನ್ನು ಮಾಡಿಲ್ಲ. ಆದರೂ ನಮಗೆ ಊಟಕ್ಕಿಂತ ಇಲ್ಲಿರುವ ಸಮಯ ಅಮೂಲ್ಯವಾದುದು. ತೋಟ, ತಳವಾರರಿಗೆ ಸಂಬಂಧಿಸಿದಂತೆ ನನ್ನ ಮಿತ್ರರಾದ ಶ್ರೀ ನರಸಪ್ಪನವರು ತಂದಿರುವ ಈ ಮಸೂದೆಯ ಬಗ್ಗೆ ಚರ್ಚಿಸುತ್ತೇನೆ. ಇದಕ್ಕೆ ಸಂಬಂಧಿಸಿದಂತೆ ಕಲ್ಕತ್ತಾದಲ್ಲಿ ನಡೆದ ಘಟನೆಯೊಂದನ್ನು ಹೇಳುತ್ತೇನೆ. ಸದಸ್ಯರೊಬ್ಬರು ಭಿಕ್ಷಾಟನೆ ಮಾಡುವುದು ತಪ್ಪು. ಅದನ್ನು ತೋಲಿಸಬೇಕೆಂದು ಮಸೂದೆ ಮಂಡಿಸಿದರು. ಅಧ್ಯಕ್ಷರಾದಿಯಾಗಿ ಎಲ್ಲರೂ ನಾವೆಲ್ಲರೂ ಹಿಂದೂಗಳು. ನಾವು ಸಮಾನರು. ಆದ್ದರಿಂದ ಭಿಕ್ಷಾಟನೆ ಸರಿಯಲ್ಲವೆಂಬ ಅಭಿಪ್ರಾಯವನ್ನು ವ್ಯಕ್ತಪಡಿಸಿ ಮಸೂದೆಯನ್ನು ಸರ್ವಾನುಮತದಿಂದ ಅಂಗೀಕರಿಸುವುದಾಗಿ ಘೋಷಿಸಿದರು. ಆಗ ಸದಸ್ಯರೊಬ್ಬರು ಭಿಕ್ಷುಕರಿಗೆ ನಾವು ನೀಡುವ ದಾನದಿಂದ ನಮಗೆ ಪುಣ್ಯಬರುತ್ತದೆ. ದಾನ ನೀಡುವುದು ಹಿಂದೂಧರ್ಮದ ಅಂಗ. ಭಿಕ್ಷುಕರೇ ಇಲ್ಲದಿದ್ದರೆ ದಾನ ನೀಡುವುದು ಹೇಗೆ? ಎಂಬ ಅಭಿಪ್ರಾಯ ನೀಡಿದಾಗ ಅವರ ಅಭಿಪ್ರಾಯ ಎಲ್ಲರ ಮನಸ್ಸನ್ನು ಬದಲಿಸಿ ನಿರ್ಣಯವನ್ನು ಹಿಂತೆಗೆದುಕೊಳ್ಳಲಾಯಿತು. ಹಾಗೆಯೇ ಇಲ್ಲಿ ಮಸೂದೆ ಮಂಡಿಸಿದಾಗಲೂ ನಮ್ಮ ಮಾನ್ಯ ಹಿರಿದು ಸದಸ್ಯರಲ್ಲಿ ಯಾರಾದರೂ ಶ್ರೀ ನರಸಪ್ಪನವರ ಮನಪರಿವರ್ತನೆ ಮಾಡಬಹುದೆಂದು ತಿಳಿದಿದ್ದೆ. ಆದರೆ ಹಾಗಾಗದೇ ಮಸೂದೆ ಇದೀಗ ಚರ್ಚೆಗೆ ಬಂದಿದೆ.

ಶ್ರೀ ಎಂ.ಪಿ.ಪಾಟೀಲ್: (ಕಂದಾಯ ಸಚಿವರು.) ಅಧ್ಯಕ್ಷರೇ ಇಲ್ಲಿ ಹಿಂದೂ ಪರಿಶಿಷ್ಟ ಎಂಬ ಪ್ರಶ್ನೆಯಿಲ್ಲ. ಇರುವುದು ತೋಟ, ತಳವಾರರ ಸಮಸ್ಯೆ.

ಸಿ.ಎಂ.ಆರ್ಮುಗಂ:- ಇದನ್ನು ಅವರು ತಾವು ಮಾಡುವ ಕೆಲಸಕ್ಕೆ ಪಡೆಯುತ್ತಿದ್ದಾರೆ. ಧಾನ್ಯದ ಕುಯಿಲಿನ ಸಂದರ್ಭದಲ್ಲಿ ಧಾನ್ಯದ ರೂಪದಿಂದ ನೀಡಲಾಗುತ್ತದೆ. ಅವರನ್ನು ಸರ್ವರ್ಣಿಯ ಹಿಂದುಗಳಿಗೆ ಸೇರಿದ ಸತ್ತ ಪಶುಗಳನ್ನು ತೆಗೆಯಲು ಬಳಸುತ್ತಾರೆ. ಕೆಲಸದ ವಿಭಾಗೀಕರಣ ಬಂದ ಮೇಲೆ ಅವರು ಹಳ್ಳಿಯವರು ಹೇಳಿದ ಎಲ್ಲಾ ಕೆಲಸಗಳನ್ನು ಮಾಡಬೇಕಾಗುತ್ತದೆ. ನಾನು ಕೇಳುವುದೇನೆಂದರೆ ತೋಟ ತಳವಾರರನ್ನು ಸರ್ಕಾರಿ ನೌಕರರೆಂದು ಗುರ್ತಿಸಿ ಅವರಿಗೆ ಸಂಬಳ ಸೌಕರ್ಯ ನೀಡಿದ ಮೇಲೆ ಅದನ್ನು ಕೇವಲ ಪರಿಶಿಷ್ಟ ಜಾತಿಯವರಿಗೆ ಮೀಸಲು ಇಡಬಾರದು. ಅದನ್ನು ಎಲ್ಲರಿಗೂ ಮುಕ್ತಗೊಳಿಸಬೇಕು. ಮುಂದುವರಿದ ಸಮಾಜದಲ್ಲಿ ನಾವು ಕೆಲಸದ ವಿಭಜನೆಯನ್ನು ಕಾಣುತ್ತೇವೆ. ಆದರೆ ಭಾರತದಲ್ಲಿ ಮತ್ತು ಇತರ ಕಡೆಯಲ್ಲಿ ಕೆಲಸ ವಿಭಜನೆಯಲ್ಲಿ ವ್ಯತ್ಯಾಸವನ್ನು ಕಾಣಬಹುದು. ಭಾರತದಲ್ಲಿ ಇದು ಕೆಲಸದ ವಿಭಜನೆ ಮಾತ್ರವಲ್ಲ ಕೆಲಸಗಾರರ ವಿಭಜನೆ ಕೂಡ ಆಗಿದೆ. ಇದರಿಂದ ಈ ವಿಭಜನೆಯು ಜಾತಿಯಿಂದ ಉಂಟಾಗಿದೆ. ಆದ್ದರಿಂದ ಕೆಲಸದ ವಿಭಜನೆಯ ಹೆಸರಿನಲ್ಲಿ ಕೇವಲ ಪರಿಶಿಷ್ಟ ಜಾತಿಯವರಿಗೆ ತೋಟ ತಳವಾರ ಹುದ್ದೆಯನ್ನು ಮೀಸಲು

ಮಾಡಬಾರದು. ಅವರಲ್ಲಿ ಅರ್ಹತೆ ಇದ್ದವರಿಗೆ ಇನ್ನೂ ಉತ್ತಮವಾದ ಕೆಲಸವನ್ನು ನೀಡಬೇಕು. ಆದರೆ ಜಾತಿ ಪದ್ಧತಿಯು ಪರಿಶಿಷ್ಟ ಜನಾಂಗದವರಿಗೆ ಪಟೇಲ ಅಥವಾ ಶಾನುಭೋಗರ ಹುದ್ದೆ ನಿರ್ವಹಿಸಲು ಬಿಡುವುದಿಲ್ಲ. ನಾನು ಹೇಳಿದಂತೆ ತೋಟಿ ತಳವಾರರ ಹುದ್ದೆಗಳು ಕೇವಲ ಪರಿಶಿಷ್ಟ ಜನಾಂಗದವರಿಗೆ ಮೀಸಲಾಗಬಾರದು. ಬದಲಾಗಿ ಆ ಹುದ್ದೆಗಳಲ್ಲಿ ಆಕರ್ಷಣೆ ತುಂಬಿ ಎಲ್ಲರಿಗೂ ಮುಕ್ತವನ್ನಾಗಿ ಮಾಡಬೇಕು. ಆದ್ದರಿಂದ ಎಲ್ಲಾ ಜನಾಂಗದವರೂ ಅದರಲ್ಲಿ ಸೇರುವಂತಾಗಬೇಕು. ಈ ಹತ್ತುವರ್ಷಗಳ ಕಾಂಗ್ರೆಸ್ ಆಡಳಿತದಲ್ಲಿ ಸರ್ಕಾರದ ಉದ್ಯೋಗಗಳಲ್ಲಿ ಮೀಸಲಾತಿಯಿದೆ. ಆದರೆ ದಾಖಲೆಗಳ ಪ್ರಕಾರ ಕೇವಲ 3% ಪರಿಶಿಷ್ಟ ಜನಾಂಗದವರು ಗೆಜೆಟೆಡ್ ಹುದ್ದೆಗಳಲ್ಲಿದ್ದಾರೆ ಹಿಂದುಳಿದ ವರ್ಗಗಳ 63% ಮತ್ತು ಬ್ರಾಹ್ಮಣರಲ್ಲಿ 34.1 ಗೆಜೆಟೆಡ್ ಹುದ್ದೆಗಳಲ್ಲಿದ್ದಾರೆ. ಬ್ರಾಹ್ಮಣ ಸಮುದಾಯದ ಶೇಕಡಾವಾರು ಮತ್ತು ಸರ್ಕಾರಿ ಹುದ್ದೆಗಳಲ್ಲಿ ಅವರ ಸಂಖ್ಯೆ ಗಮನಿಸಿದರೆ ಹೆಚ್ಚು ಕಡಿಮೆ ಎಲ್ಲಾ ಬ್ರಾಹ್ಮಣರೂ ಸರ್ಕಾರಿ ಹುದ್ದೆಗಳಲ್ಲಿದ್ದಾರೆ. ಪರಿಶಿಷ್ಟ ಜನಾಂಗದವರಿಗೆ ಈಗಿರುವ ವೇಗದಲ್ಲಿ ಆ ರೀತಿಯ ಮೀಸಲಾತಿ ಸಿಗಬೇಕಾದರೆ ಇನ್ನೂ ಕನಿಷ್ಠ 50 ವರ್ಷಗಳು ಬೇಕಾಗುತ್ತವೆ. ಸರ್ಕಾರಿ ಒಡತನದ ಕೈಗಾರಿಕೆಗಳಲ್ಲಿ ಎಲ್ಲಿ ಕಾರ್ಮಿಕರ ಅವಶ್ಯಕತೆಯಿದೆಯೋ ಅಲ್ಲಿ ಕೂಡ ಕಾರ್ಮಿಕವರ್ಗದವರೇ ಆದ ಪರಿಶಿಷ್ಟ ಜನಾಂಗದವರು ಶೇ.12 ಮಾತ್ರ ಇದ್ದಾರೆ. ಸರ್ಕಾರಿ ಉದ್ಯೋಗಗಳಲ್ಲಿ ಪರಿಶಿಷ್ಟ ಜನಾಂಗದವರ ಪಾಲು ಹೆಚ್ಚಿ ಬೇಕಾದರೆ 12,000 ದಷ್ಟಿರುವ ತೋಟಿ ತಳವಾರರಿಗೆ ಸರ್ಕಾರಿ ನೌಕರರ ಸ್ಥಾನ ನೀಡಬೇಕು. ಇದರಿಂದ ಸರ್ಕಾರದಲ್ಲಿ ಇವರ ಪಾಲು ಹೆಚ್ಚುತ್ತದೆ. ಸರ್ಕಾರವಾಗಲಿ ಅಥವಾ ಸದಸ್ಯರಾಗಲಿ ಈ ಮಸೂದೆಗೆ ವಿರೋಧ ವ್ಯಕ್ತ ಪಡಿಸಿಲ್ಲದ ಕಾರಣ ಈ ಮಸೂದೆ ಸರ್ವಾನುಮತದಿಂದ ಅಂಗೀಕಾರವಾಗಬೇಕೆಂದು ಕೋರುತ್ತೇನೆ.

ದಿನಾಂಕ 25 ಜುಲೈ 1957ರಂದು ನಡೆದ ಮುಂಗಡ ಪತ್ರದ ಬೇಡಿಕೆಗಳನ್ನು ಕುರಿತ ಚರ್ಚೆಯಲ್ಲಿ

ಸಿ.ಎಂ.ಆರ್ಮುಗಂ:- ಮಾನ್ಯ ಅಧ್ಯಕ್ಷರೇ ನಾನು ಮೈಸೂರು ಸರ್ಕಾರದ ಗ್ರಾಮೀಣ ಅಭಿವೃದ್ಧಿ ಯೋಜನೆಗಳ ಬಗ್ಗೆ ಮಾತನಾಡಲು ಇಚ್ಛಿಸುತ್ತೇನೆ. ಆದರೆ ಪರಿಶಿಷ್ಟ ಜಾತಿ ಜನಾಂಗದವರ ಉದ್ಧಾರದ ಕಾರ್ಯವನ್ನು ಗ್ರಾಮೀಣ ಅಭಿವೃದ್ಧಿ ಯೋಜನೆಯಲ್ಲಿ ಸೇರಿಸಿರುವುದಕ್ಕೆ ನಾನು ವಿರೋಧ ವ್ಯಕ್ತಪಡಿಸುತ್ತೇನೆ. ಬೇರೆ ರಾಜ್ಯಗಳಲ್ಲಿ ಇದಕ್ಕಾಗಿ ಪ್ರತ್ಯೇಕವಾದ ಇಲಾಖೆಯನ್ನೇ ರೂಪಿಸಲಾಗಿದೆ. ಈ ಮೈಸೂರು ರಾಜ್ಯದಲ್ಲಿ ಮಾತ್ರ ಪರಿಶಿಷ್ಟ ಜನಾಂಗದವರ ಉದ್ಧಾರವನ್ನು ಗ್ರಾಮೀಣ ಅಭಿವೃದ್ಧಿಯೊಂದಿಗೆ ಸೇರಿಸಿ ಇದನ್ನು ಹಗುರವಾಗಿ ಪರಿಗಣಿಸಲಾಗಿದೆ. ಈ ಸಂದರ್ಭದಲ್ಲಿ ರಾಷ್ಟ್ರ ರಕ್ಷಕರಾಗಿದ್ದ ಮತ್ತು ಹಿಂದೂಧರ್ಮದ ರಕ್ಷಕರಾಗಿದ್ದ ಶ್ರೀ ಮಹಾತ್ಮ ಗಾಂಧೀಜಿಯವರು ಅಸ್ವಶ್ಯಕ ಬಗ್ಗೆ ಹೇಳಿದ ಮಾತುಗಳನ್ನು ಪುನರುಚ್ಚರಿಸಲು ಇಚ್ಛಿಸುತ್ತೇನೆ. ನಾನು ಪುನಃ ಹುಟ್ಟಲು ಬಯಸುವುದಿಲ್ಲ. ಹುಟ್ಟುವುದಾದರೆ ಅಸ್ವಶ್ಯಕವಾಗಿ ಹುಟ್ಟಲು ಬಯಸುತ್ತೇನೆ. ಕಾರಣ ಅವರ ಕಷ್ಟ ಹಾಗೂ ಸಮಸ್ಯೆಗಳನ್ನು ಸ್ವಯಂ ಅನುಭವಿಸಿ ಅರಿತುಕೊಂಡು ಅದರ ಪರಿಹಾರಕ್ಕಾಗಿ ಶಕ್ತಿಮೀರಿ ಪ್ರಯತ್ನಿಸುತ್ತೇನೆ. ನಾನು ದೇವರಲ್ಲಿ ಪ್ರಾರ್ಥಿಸುವುದೇನೆಂದರೆ ನನ್ನ ಮರುಜನ್ಮದಲ್ಲಿ ನನ್ನನ್ನು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ ಅಥವಾ ಶೂದ್ರನಾಗಿ ಹುಟ್ಟಿಸಬೇಡ ಬದಲಾಗಿ ಆದಿಶೂದ್ರನಾಗಿ ಹುಟ್ಟಲು ಅವಕಾಶ ನೀಡು.

ಮೈಸೂರು ಸರ್ಕಾರವು ಪರಿಶಿಷ್ಟ ಜನಾಂಗದವರ ಉದ್ಧಾರಕ್ಕಾಗಿ ಪ್ರಯತ್ನ ಮಾಡಲೇ ಇಲ್ಲ. ಕೇವಲ ಮಹಾತ್ಮಗಾಂಧಿ ಈ ದೇಶದಲ್ಲಿ ಪರಿಶಿಷ್ಟ ಜನಾಂಗದಲ್ಲಿ ಹುಟ್ಟಿ ಬಂದು ತಮ್ಮ ಬಿಳಿಗೆ ಮಾಡಬೇಕೆಂದು ಪರಿಶಿಷ್ಟರು ಪ್ರಾರ್ಥಿಸಬೇಕಾಗಿದೆ. ಆ ತನಕ ಕಾಂಗ್ರೆಸ್ ಸರ್ಕಾರವು ಈ ಪರಿಶಿಷ್ಟ ಸಮಸ್ಯೆಯನ್ನು ಗ್ರಾಮೀಣಾಭಿವೃದ್ಧಿಯಲ್ಲಿ ಸೇರಿಸದೇ ಇರುವಂತೆ ಮಾಡಬೇಕೆಂದು ಅವರು ಇದನ್ನು ವಿಭಿನ್ನವಾಗಿ ಮಹತ್ವ ಇಟ್ಟು ಉತ್ತಮವಾಗಿ ಕಾರ್ಯಗತಗೊಳಿಸಬಹುದು. ಇತರ ರಾಜ್ಯಗಳಲ್ಲಿ ವಿಶೇಷವಾಗಿ ಅಂದ್ರಪ್ರದೇಶದಲ್ಲಿ ಪರಿಶಿಷ್ಟ ಜನಾಂಗದವರ ಬಿಳಿಗೆಗಾಗಿ ವಿಶೇಷ ಇಲಾಖೆಯನ್ನೇ ಉಪಿಸಲಾಗಿದೆ. ಇದ್ದೂರಿನ ಈ ವರ್ಗಗಳ ಜನರ ಅಭಿವೃದ್ಧಿಗೆ ವಿಶೇಷ ಆದ್ಯತೆ ನೀಡಲಾಗುತ್ತದೆ. ಅಸ್ಥಾನ ರಾಜ್ಯದಲ್ಲಿ ಗುಡ್ಡಗಾಡು ವಿಭಾಗವೆಂಬ ಪ್ರತ್ಯೇಕ ವಿಭಾಗವೇನೂ ಇರುವುದಿಲ್ಲ. ಅಲ್ಲಿ ಈ ಇಲಾಖೆಯ ನಿರೀಕ್ಷಿಸಬಹುದು ಎಂದು ಪರಿಶಿಷ್ಟ ವರ್ಗಗಳ ಅಭಿವೃದ್ಧಿ ಉದ್ದೇಶವಾಗಿ ಬುಟ್ಟಿ, ಬಾವಿಗಳ ಬಗ್ಗೆ, ರಸ್ತೆ ಮತ್ತು ವಿದ್ಯುತ್ ಸಂಪನ್ಮೂಲ ಸಂಬಂಧಿಸಿದಂತೆ ವಿಶ್ವ ವಿಹಾರಗಳ ಬಗ್ಗೆ ಗಮನವರಿಸುತ್ತಾರೆ. ಮುಖ್ಯ ಕ್ಷೇತ್ರಗಳನ್ನು ಪ್ರತ್ಯೇಕವಾಗಿ ಇಲಾಖೆಯು, ಮೆಟ್ರಾಸ್ ರಾಜ್ಯದಲ್ಲಂತೂ ಈ ಇಲಾಖೆಗೆ ವಿಶೇಷ ಆಧಿಕಾರ ಇನ್ನು ನೀಡಲಾಗಿದೆ. ಅಲ್ಲಿ ಪರಿಶಿಷ್ಟ ವರ್ಗಗಳ ಅಭಿವೃದ್ಧಿಗೆ ಹೆಚ್ಚು ಹಣವಿನಿಯೋಗ ಮಾಡುತ್ತಾರೆ. ಅಲ್ಲಿ 1,94,00,000ಗಳನ್ನು ಪರಿಶಿಷ್ಟ ಜನಾಂಗದ ಅಭಿವೃದ್ಧಿಗೆ ನಿರ್ಮಿಸಲಾಗಿರುವುದನ್ನು ಪತ್ರಿಕೆಗಳಲ್ಲಿ ಓದಬಹುದು.

ಅಲ್ಲಿ ಪರಿಶಿಷ್ಟರ ಸಮಸ್ಯೆಗಳಿಗೆ ಸ್ವಂದಿಸಲು ವಿಶೇಷ ಇಲಾಖೆ ಮತ್ತು ನಿರ್ದೇಶನಾಲಯಗಳಿವೆ. ಉತ್ತರಪ್ರದೇಶದಲ್ಲೂ ಪ್ರತ್ಯೇಕ ಇಲಾಖೆಯಿದೆ. ಕೇರಳ ರಾಜ್ಯದಲ್ಲಿ ಹಿಂದುಳಿದವರ್ಗಗಳ ಅಭಿವೃದ್ಧಿಗೆ ಪ್ರತ್ಯೇಕ ಇಲಾಖೆ. ಮೈಸೂರು ರಾಜ್ಯದಲ್ಲಿ ಮಾತ್ರ ಇದನ್ನು ಸಮಾಜಕಲ್ಯಾಣ ಇಲಾಖೆಯೆಂದು ಸಮಾಜಕಲ್ಯಾಣ ನಿರ್ದೇಶಕರ ವ್ಯಾಪ್ತಿಯಲ್ಲಿ ಸೇರಿಸಿದ ಉದ್ದೇಶ ಮಾತ್ರ ಆರ್ಥವಾಗುತ್ತಿಲ್ಲ. ಸಮಾಜಕಲ್ಯಾಣ ಎಂದರೆ ಏನೆಂದು ತಿಳಿದಿದ್ದೀರಿ? ಸಮಾಜ ಕಲ್ಯಾಣ ಸಮಸ್ಯೆಗಳು ವಿಧವಾವಿವಾಹ, ವರದಕ್ಷಿಣೆ, ವಯೋಮಿತಿ ಮುಂತಾದ ಸಮಸ್ಯೆಗಳನ್ನು ಒಳಗೊಂಡಿದೆ. ಆದರೆ ಪರಿಶಿಷ್ಟ ಜನಾಂಗದ ಸಮಸ್ಯೆ ಸಾಮಾಜಿಕ ಸಮಸ್ಯೆಯಲ್ಲ. ಇದು ಬಹುಸಂಖ್ಯಾತರಿಂದ ಮುಕ್ತೆ, ಸಮಾನತೆಯನ್ನು ಬಯಸುವ ಅಲ್ಪಸಂಖ್ಯಾತರ ಸಮಸ್ಯೆ. ಹಾಗಾಗಿ ಇದೊಂದು ವಿಭಿನ್ನವಾದ ಸಮಸ್ಯೆಯಾಗಿದೆ. ಇದು ರಾಜಕೀಯ ಪ್ರಾಮುಖ್ಯತೆ ಪಡೆದ ವಿಷಯ. ಇದೊಂದು ಸಾಮಾಜಿಕ ಸಮಸ್ಯೆಯೆಂದು ಪರಿಗಣಿಸುವುದಾದರೆ ಶಾಸನಸಭೆಯಲ್ಲಿ, ಕಾರ್ಯ ನಿರ್ವಹಣೆಯಲ್ಲಿ ಮತ್ತು ಸಾರ್ವಜನಿಕ ನೇಮಕಾತಿಯಲ್ಲಿ ಮೀಸಲಾತಿಯನ್ನೇಕೆ ಸ್ಪಷ್ಟಿಸಿದ್ದೀರಿ? ಆದ್ದರಿಂದ ಪರಿಶಿಷ್ಟ ಜನಾಂಗದ ಸಮಸ್ಯೆಯನ್ನು ವಿಭಿನ್ನವಾಗಿ ಪರಿಗಣಿಸಬೇಕು ಮತ್ತು ಗ್ರಾಮೀಣ ಅಭಿವೃದ್ಧಿಯೊಂದಿಗೆ ಸೇರಿಸಬಾರದು. ಸರ್ಕಾರವು ಅಸ್ವಶ್ಯತೆಯ ನಿವಾರಣೆಗಾಗಿ ಕೇಂದ್ರ ಸರ್ಕಾರದಿಂದ ಸಾಕಷ್ಟು ಸಹಾಯಧನವನ್ನು ಪಡೆಯುತ್ತಿದೆ. ಆದರೆ ನಾವು ನೋಡುವಂತೆ ಅಸ್ವಶ್ಯತೆಯ ನಿವಾರಣೆ ಪ್ರಚಾರಕ್ಕೆ ಬಹಳ ಹಣದ ವಿನಿಯೋಗವಾಗಿದೆ. ಫೋರ್ಸರ್‌ಗಳನ್ನು ಅಂಟಿಸಲು ಮತ್ತು ಪ್ರಚಾರಕ್ಕಾಗಿ ಕೆಲವು ಜನರ ನೇಮಕಾತಿಗಾಗಿ ತುಂಬಾ ಹಣದ ವಿನಿಯೋಗವಾಗುತ್ತಿದೆ. ಅವರು ಮಾರ್ಚ್ ಆಫ್‌ಹರಿಜನ್ ಎಂಬ ಪುಸ್ತಕ ಪ್ರಕಟಿಸಿದ್ದಾರೆ. ಕೇವಲ ಕೆಲವು ಮಂದಿ ಮಾತ್ರವೇ ಅದನ್ನು ಓದಲು ಸಾಧ್ಯ. ನೀವು ಅಸ್ವಶ್ಯತೆಯ ಬಗ್ಗೆ ಸರಿಯಾಗಿ ಅರಿತುಕೊಳ್ಳಲು ಹಳ್ಳಿಗಳಿಗೆ ಹೋಗಬೇಕು. ಡಾ|| ಅಂಬೇಡ್ಕರ್ ಹೇಳಿದಂತೆ ಅಸ್ವಶ್ಯತೆ ಹಿಂದೂಗಳಿಗೆ ಚಿನ್ನದ ಗಣಿಯಿದ್ದಂತೆ ಹಿಂದೂಗಳು ತಮ್ಮ ಸಾಮಾಜಿಕ ಘನತೆಗಾಗಿ ಅಸ್ವಶ್ಯತೆಯನ್ನು ಕೆಲಸ ಮಾಡುವಂತೆ ಮಾಡುತ್ತಾರೆ. ಇದೊಂದು ಗುಲಾಮಿತನದ ಪ್ರದರ್ಶನ ಹಾಗಾಗಿ ಅಸ್ವಶ್ಯತೆ ಚಿನ್ನದ ಗಣಿ. ಅಸ್ವಶ್ಯತಾ ನಿವಾರಣೆಗೆ ನೀವು ಯಾವ ಮಾರ್ಗವನ್ನು ಆಳವಡಿಸಿದ್ದೀರಿ. ಅಸ್ವಶ್ಯತೆಯಿಲ್ಲದ ಯಾವುದಾದರೂ ಹಳ್ಳಿಯನ್ನು ನೀವು ತೋರಿಸಬಲ್ಲೀರಿ? ಒಂದೇ ಬಾವಿಯಿಂದ ಸರ್ವೆಯ ಹಿಂದೂಗಳು ಮತ್ತು ಅಸ್ವಶ್ಯಕರು ನೀರು ತೆಗೆದುಕೊಳ್ಳುವ ಒಂದು ಹಳ್ಳಿಯನ್ನಾದರೂ ತೋರಿಸುತ್ತೀರಾ?

ಗೌರವಾನ್ವಿತ ಸದಸ್ಯರು ಹೌದು.

ಸಿ.ಎಂ.ಆರ್ಮುಗಂ:- ಖಂಡಿತ ಇಲ್ಲ. ನಾನು ಪರಿಶಿಷ್ಟ ಜಾತಿ ಸಂಘಟನೆಯ ಕಾರ್ಯದರ್ಶಿಯಾಗಿದ್ದು ಆ ಮುಖಾಂತರ ಪ್ರವಾಸಗಳನ್ನು ಮಾಡಿದ್ದೇನೆ ಅಂತಹ ಹಳ್ಳಿ ಎಲ್ಲಿದೆ? ಇದು ಕೇವಲ ಮಾತು ಮಾತ್ರ ಯಾವುದೇ ಕಾರ್ಯವೂ ಆಗುತ್ತಿಲ್ಲ.

ಹೆಚ್.ಕೆ.ವೀರಣ್ಣಗೌಡ.(ಲೋಕೋಪಯೋಗಿ ಸಚಿವರು) ತಿಳಿಯದೇ ಏಕೆ ಮಾತನಾಡುತ್ತೀರಿ. ನೀವು ಮಲ್ಲಿಕಾರ್ಜುನಪ್ಪ ಗೌಡರನ್ನು ಕೇಳಿ. ಅವರ ಹಳ್ಳಿಯಲ್ಲಿ ಒಂದೇ

ಒಂದು ಬಾವಿಯಿದ್ದು ಎಲ್ಲಾ ಜನಾಂಗದವರೂ ಅಲ್ಲಿಂದಲೇ ನೀರು ಪಡೆಯುತ್ತಾರೆ.

ಸಿ.ಎಂ.ಆರ್ಮುಗಂ:- ಎಲ್ಲೋ ಒಂದೆರಡು ಅಪವಾದಗಳಿರಬಹುದು.

ಒಬ್ಬ ಸದಸ್ಯರು:- ಬಂದು ಮಾಹಿತಿಯ ಮೇಲೆ..

ಆರ್ಮುಗಂ ಸಿ.ಎಂ. : ನಾನು ಮಾತನಾಡಲು ನಿಂತಾಗ ಈ ಕಾಂಗ್ರೆಸ್ ಸದಸ್ಯರೇಕೆ ಹಿಂಜರಿಯುತ್ತಾರೆ? ನಾನು ಬಗ್ಗುವುದಿಲ್ಲ. ನಾನು ಅಂಶಗಳ ಮೇಲೆ ಮಾತನಾಡುತ್ತೇನೆ.

ಹೆಚ್.ಎಸ್.ರುದ್ರಪ್ಪ:- ನೀವು ಅಂಶಗಳ ಮೇಲೆ ಮಾತನಾಡಬೇಕು.

ಸಿ.ಎಂ.ಆರ್ಮುಗಂ: ನಾನು ಖಚಿತವರದಿಯ ಮೇಲೆ ಮಾತನಾಡುತ್ತೇನೆ. ಕಳೆದ ಹತ್ತುವರ್ಷಗಳಿಂದ ನೀವೇನು ಮಾಡಿದ್ದೀರಿ? ನೀವು ಅಸ್ವಸ್ಥತೆಯನ್ನು ಗ್ರಾಮೀಣ ಅಭಿವೃದ್ಧಿಯೊಂದಿಗೂ, ಸರ್ವೋಚ್ಚ ಹಿಂದೂಗಳನ್ನು ಗ್ರಾಮಾಭಿವೃದ್ಧಿಯೊಂದಿಗೂ ಬೆರೆಸುತ್ತಿದ್ದೀರಿ. ಸರ್ವೋಚ್ಚ ಮತ್ತು ಅಸ್ವಸ್ಥರು ಒಟ್ಟಾಗಿ ಜೀವಿಸುವ ಯಾವುದಾದರೂ ಮಾದರಿ ಹಳ್ಳಿ ಅಥವಾ ಕಾಲೋನಿಯನ್ನು ನೋಡಿದ್ದೀರಾ? ಸರ್ವೋಚ್ಚ ಮತ್ತು ಅಸ್ವಸ್ಥರು ಒಂದೇ ಬಾವಿಯಿಂದ ನೀರು ಪಡೆಯುವಂತಹ ಯಾವುದಾದರೂ ಮಾದರಿ ಕಾಲೋನಿ ಆರಂಭಿಸಿದ್ದೀರಾ? ಅಸ್ವಸ್ಥ ಆಚರಣೆಯಲ್ಲಿರುವ ಬಗ್ಗೆ ಹಲವಾರು ವರದಿಗಳನ್ನು ನಾನು ಪಡೆದಿದ್ದೇನೆ. ಅದನ್ನು ನಾನು ಸಲ್ಲಿಸುತ್ತೇನೆ. ಬೇಕಾದರೆ ಮಾನ್ಯ ಸಚಿವರು ತಾವೇ ಹೋಗಿ ಪರಿಶೀಲಿಸಲಿ. ಇದು ಕೇವಲ ಒಂದು ಜಾಗವಲ್ಲ. ಇಂತಹದ್ದು ಹಲವಾರು ಜಾಗಗಳಿವೆ. ಕಾಂಗ್ರೆಸ್‌ನವರು ಮುಕ್ತವಾಗಿ ಹೇಳಲು ಹಾಜರಿಯುತ್ತಾರೆ. ಕೆಲವು ಜನರ ಕಷ್ಟ ಉಳಿದವರ ಸಂತೋಷಕ್ಕೆ ಕಾರಣವಾಗುತ್ತದೆಯೆಂಬುವುದು ವಿಪರ್ಯಾಸ. ಕಾಂಗ್ರೆಸ್ ಸರ್ಕಾರ ಬಾವಿಯನ್ನು ನೀಡುವುದಾಗಿ ಹೇಳುತ್ತಾರೆ. ಸರ್ಕಾರ ವಿದ್ಯಾಭ್ಯಾಸವನ್ನು ನೀಡುತ್ತಿದೆಯೆಂಬುದು ಕಾಂಗ್ರೆಸ್ ಹೆಮ್ಮೆಯಾಗಿರಬಹುದು. ಈ ವಿಷಯದಲ್ಲಿ ನಾನೊಂದು ಉದಾಹರಣೆಯನ್ನು ನೀಡುತ್ತೇನೆ ಮತ್ತು ಸರ್ಕಾರದಿಂದ ನಿರ್ದಿಷ್ಟವಾದ ಉತ್ತರವನ್ನು ಬಯಸುತ್ತೇನೆ. ನೀವು ಪ್ರತ್ಯೇಕವಾದ ಅನುದಾನವನ್ನು ನೀಡಿ ಅದನ್ನು ಪರಿಶಿಷ್ಟ ಜಾತಿಗಳ ಸುಧಾರಣಾ ನಿಧಿಯೆಂದು ಕರೆದಿದ್ದೀರಿ. ಎರಡು ವರ್ಷದ ಕೆಳಗೆ ಕೋಲಾರದಲ್ಲಿ ವಿದ್ಯಾರ್ಥಿಗಳಿಗೆಂದು ಮೂರು ಲಕ್ಷವನ್ನು ಖರ್ಚು ಮಾಡಿ ವಿದ್ಯಾರ್ಥಿನಿಲಯವನ್ನು ನಿರ್ಮಿಸಿದ್ದೀರಿ. ಇದೊಂದು ಸುಂದರವಾದ ಕಟ್ಟಡ. ಇದನ್ನು ಪರಿಶಿಷ್ಟ ಜಾತಿಗಳ ಸುಧಾರಣಾ ನಿಧಿಯಿಂದ ಹಣವನ್ನು ವ್ಯಯಮಾಡಿ ಕಟ್ಟಿದ್ದೀರಿ. ನೀವು ಮಾಡಿದ್ದೀನು? ಈ ಕಟ್ಟಡದ ಕೇವಲ ಪರಿಶಿಷ್ಟ ಜನಾಂಗದವರಿಗೆ ವಿಶೇಷವಾಗಿ ಮೀಸಲಾಗಿದೆಯೇ? ಕಟ್ಟಡದ ಸೌಂದರ್ಯವನ್ನು ನೋಡಿ ಅಸೂಯೆಯಿಂದ ನೀವು ಇದನ್ನು ಕೇವಲ ಪರಿಶಿಷ್ಟರಿಗೆ ಮೀಸಲು ಮಾಡದೇ ಸಾರ್ವಜನಿಕ ವಿದ್ಯಾರ್ಥಿನಿಲಯವನ್ನಾಗಿ ಮಾಡಿದ್ದೀರಿ. ಇದು ಹೇಗಿದೆಯೆಂದರೆ ನಿಮ್ಮ ಮಗನಿಗೆ ಹೇಣ್ಣ ಹುಡುಕುವ ಸಂದರ್ಭದಲ್ಲಿ ಹುಡುಗಿಯ ಸೌಂದರ್ಯವನ್ನು ನೋಡಿ ಅವಳನ್ನು ನೀವೇ ಮದುವೆ ಮಾಡಿಕೊಂಡಂತೆ ಆಗಿದೆ ಅಷ್ಟೆ. (ಸಭೆಯಲ್ಲಿ ನಗು) ನೀವು ಪರಿಶಿಷ್ಟ ಜನಾಂಗದವರ ಮೇಲೆ ಅಷ್ಟು ಅಸೂಯೆ

ಹೊಂದಿದ್ದೀರ. ಸರ್ಕಾರದ ಉತ್ತರವೇನು? ಪರಿಶಿಷ್ಟ ಸುಧಾರಣಾ ನಿಧಿಯಿಂದ ಮೂರು ಲಕ್ಷವನ್ನು ಖರ್ಚುಮಾಡಿ ಅದನ್ನು ಸಾರ್ವಜನಿಕ ವಿದ್ಯಾರ್ಥಿನಿಲಯವನ್ನಾಗಿ ಮಾಡಿದ ಕಾರಣವನ್ನು ನಾನು ಸರ್ಕಾರದಿಂದ ಬಯಸುತ್ತೇನೆ. ಈ ರೀತಿಯಾಗಿ ಹಲವಾರು ವಿಷಯಗಳನ್ನು ನಾನು ಹೇಳಬಲ್ಲೆ. ನಾವು ಮಾಹಿತಿಯಿಲ್ಲದೇ ಮಾತನಾಡುತ್ತಿಲ್ಲ. ಹಿಂದೂಗಳು ದೇವಾಲಯ ನಿರ್ಮಿಸಲು ಕೇಳಿದರೆ ಅಮಲ್ದಾರರು ಪರಿಶಿಷ್ಟ ಸುಧಾರಣಾ ನಿಧಿಯಿಂದ ಕಟ್ಟಿ ಎನ್ನುತ್ತಾರೆ. ಈ ರೀತಿಯ ಘಟನೆಗಳು ಪ್ರತಿನಿತ್ಯ ಜರುಗುತ್ತಿವೆ. ನೀವು ದಾಖಲೆಗಳನ್ನು ನೋಡಿದರೆ ಪರಿಶಿಷ್ಟ ಜಾತಿಗಳ. ಹಿಂದುಳಿದ ವರ್ಗಗಳ ಪರಿಶಿಷ್ಟ ಜನಾಂಗಗಳ ನಿಧಿಯಿಂದ 65 ಲಕ್ಷಗಳನ್ನು ಬಾವಿಯನ್ನು ತೋಡಿಸಲು ಖರ್ಚುಮಾಡಿರುವುದು ತಿಳಿದುಬರುತ್ತದೆ. ನೀವು ಈ ಹಣವನ್ನು ಖರ್ಚು ಮಾಡಲು ಕಾರಣವೇನೆಂದರೆ ನಿಮ್ಮ ಉದಾರವಾದ ಮನಸ್ಸು. ಕಾಂಗ್ರೆಸ್ ಸರ್ಕಾರದ್ದು ಉದಾರವಾದ ಮನಸ್ಸು, ವಿಶೇಷವಾಗಿ ಹಣಕಾಸು ಸಚಿವರು ಪರಿಶಿಷ್ಟ ಜನಾಂಗಗಳ ಬಾವಿಗೆಂದು 65 ಲಕ್ಷರೂಗಳನ್ನು ಮಂಜೂರು ಮಾಡಿದ್ದಾರೆ. ಮದ್ರಾಸ್ ಸರ್ಕಾರದವರು ಸಂಕುಚಿತ ಮನೋವೃತ್ತಿಯವರಾಗಿದ್ದು 1,94,000ಗಳನ್ನು ಮಂಜೂರು ಮಾಡಿದ್ದಾರೆ. ನೀವು ಪರಿಶಿಷ್ಟ ಪಂಗಡದವರ ಮನೆಗಳಿಗೆಂದು 19 ಲಕ್ಷಗಳನ್ನು ಮಂಜೂರು ಮಾಡಿದ್ದೀರಿ. ಕೆಲವು ಹಣವನ್ನು ತಾಲ್ಲೂಕು ಅಮಲ್ದಾರರ ವಿವೇಚನೆಗೆ ಖರ್ಚುಮಾಡಲು ಬಿಟ್ಟಿದ್ದೀರ. ಅವರು ಸರ್ವರ್ಸಿಯ ಹಿಂದುವಾಗಿದ್ದು ಅಸೂಯೆಯಿಂದ ಅದರ ಬಳಕೆಯು ದುರ್ನಿಯೋಗವಾಗುತ್ತಿದೆ.

ಆರ್.ಚೆನ್ನಿಗರಾಮಯ್ಯ: ಇಲ್ಲಿ ಹಲವಾರು ಹರಿಜನ ಅಮಲ್ದಾರರು ಇದ್ದಾರೆ.

ಸಿ.ಎಂ.ಆರ್.ಮುರ್ಗಂ:- ನಾನು ಆ ಬಗ್ಗೆ ಚಿಂತಿಸುತ್ತಿಲ್ಲ. ನಾನು ಅವರಿಲ್ಲವೆಂದು ಹೇಳುತ್ತಿಲ್ಲ. ಮೊದಲನೆಯದಾಗಿ ನಾನು ಹರಿಜನವೆಂಬ ಪದವನ್ನೇ ಒಪ್ಪುವುದಿಲ್ಲ. ಆ ಪದವನ್ನು ನಾನೆಂದೂ ಬಳಸುವುದಿಲ್ಲ. ಹರಿಜನವೆಂಬ ಪದ ಬಳಕೆಯನ್ನೇ ನಾನು ಆಕ್ಷೇಪಿಸುತ್ತೇನೆ. ಈ ಹಣವನ್ನು ಮಂಜೂರು ಮಾಡಿದಾಗ ಅಪರೇನು ಮಾಡುತ್ತಾರೆ. ಅವರು ಅದನ್ನು ಸರಿಯಾದ ಕಾರಣಗಳಿಗೆ ಎಂದೂ ಬಳಸುವುದಿಲ್ಲ. ಕೇವಲ ಪರಿಶಿಷ್ಟ ಪಂಗಡಗಳಲ್ಲಿ ಬಡವರು ಇರುತ್ತಾರೆಂದೂ ನಾನು ಹೇಳುತ್ತಿಲ್ಲ. ಇತರೆ ಜಾತಿ ಜನಾಂಗಗಳಲ್ಲೂ ಬಡವರು ಇದ್ದಾರೆ. ಬ್ರಾಹ್ಮಣ ಜನಾಂಗದಲ್ಲೂ ಬಡವರಿದ್ದಾರೆ. ಪ್ರತಿ ತಲೆಗೆ ರೂ.300-ರೂಗಳಂತೆ ಪ್ರತಿಜನಾಂಗದವರಿಗೂ ಮನೆ, ವಿದ್ಯಾರ್ಥಿಗಳಿಗೆ ಹಣವನ್ನು ಮಂಜೂರು ಮಾಡಬೇಕು. ಆದರೆ 300 ಆವೃತ್ತಿಯನ್ನು ತಲುಪುವ ಮೊದಲೇ ರೂ.100/- ಎಂದಾಗಲೇ ಹೋಗುತ್ತದೆ. 100/-ರೂ ಹಳ್ಳಿಯ ಪುಟೇಲರಿಗೂ 50/-ರೂ ಇತರಿಗೂ ಉಳಿದ 50/- ಮಾತ್ರ ಪರಿಶಿಷ್ಟ ವರ್ಗದವರನ್ನು ತಲುಪುತ್ತಿರುವಾಗ ಯಾವ ರೀತಿಯ ಮನೆಯನ್ನು ಕೊಂಡಲು ಸಾಧ್ಯವಿದೆ? ಈ ರೀತಿಯಾಗಿ ಎಷ್ಟು ಮನೆ ನಿರ್ಮಾಣವಾಗಿದೆ ತಿಳಿಸುತ್ತೀರಾ? ಇಷ್ಟು ಕಡಿಮೆ ಹಣ ನೀಡಿ ಅಸ್ವಸ್ಥತೆ ನಿವಾರಿಸುವುದಾಗಿ ಹೇಳುತ್ತಿದ್ದೀರ. ನೀವು ಬಾತಿ

ಪದ್ಧತಿ ತೊಲಗಿಸಲು ಹೇಳುತ್ತೀರ. ಆದರೆ ಹಿಂದುಧರ್ಮವು ಜಾತಿ ಪದ್ಧತಿಯ ಆಧಾರದ ಮೇಲೆ ನಿಂತಿದೆ. ಇದು ಎಂದೆಂದಿಗೂ ಇರುತ್ತದೆ. ನಿಮಗೆ ಇದನ್ನು ನಿರ್ಮೂಲ ಮಾಡಲು ಸಾಧ್ಯವಿಲ್ಲವೆಂದು ನಾನು ಹೇಳುತ್ತೇನೆ. ಪರಿಶಿಷ್ಟ ಜಾತಿಯವರಿಗೆ ಶಿಕ್ಷಣದಿಂದ ವಂಚನೆ ಮಾಡಲಾಗಿದೆ. ಶಿಕ್ಷಣ ಕೇವಲ ಕಾಗದದ ಮೇಲೆ ಇದೆ. ಆದರೆ ಜಾರಿಗೆ ಬಂದಿಲ್ಲ. ಎಲ್ಲಾ ಹಳ್ಳಿಗಳಲ್ಲೂ ಪರಿಶಿಷ್ಟ ಜನಾಂಗದವರು ಸರ್ವರ್ಸೈರ ಕೈಲಿ ಸಿಕ್ಕಿ ನರಳುತ್ತಿದ್ದಾರೆ. ಎಲ್ಲವೂ ಸರ್ವರ್ಸೈರ ಕೈಲಿದೆ. ಇವರೆಂದು ತಮ್ಮ ಬಾವಿಗಳಿಂದ ನೀರು ತೆಗೆಯಲು ಬಿಡುವುದಿಲ್ಲ, ಇದಕ್ಕೊಂದು ಉದಾಹರಣೆ ನೀಡುತ್ತೇನೆ. ಮಾಲೂರಿನ ಬಳಿಯಿರುವ ತೊರೈಂಬ ಊರಿನಲ್ಲಿ ಹೊಸ ಬಾವಿಯನ್ನು ತೋಡಿದ ಕಾರಣ ಸರ್ವರ್ಸೈರ ಪರಿಶಿಷ್ಟರ ಗುಡಿಸಲುಗಳಿಗೆ ಬೆಂಕಿ ಹಚ್ಚಿದ ಪ್ರಕರಣವಿದೆ. ಈ ರೀತಿಯ ಪ್ರಸಂಗಗಳನ್ನು ತಡೆಯಲು ಕೆಲವು ಸಲಹೆಗಳನ್ನು ನೀಡಲು ಬಯಸುತ್ತೇನೆ. ಮಾನ್ಯ ಅಧ್ಯಕ್ಷರು ಕೃಪೆ ಮಾಡಿ ಸ್ವಲ್ಪ ಹೆಚ್ಚು ಸಮಯ ನೀಡಬೇಕು.

ಸಭಾಧ್ಯಕ್ಷರು:- ಸಾಧ್ಯವಾದಷ್ಟು ಬೇಗ ಮುಗಿಸಿ.

ಸಿ.ಎಂ.ಆರ್ಕುಗಂ:- ಈ ವಿಷಯದ ಮೇಲೆ ಮಾತನಾಡಲು ಬಯಸುತ್ತೇನೆ. ನಾನು ಕೆಲವು ಸಂದರ್ಭಗಳಲ್ಲಿ ಮಾತ್ರ ಮಾತನಾಡುತ್ತೇನೆ. ಇದೊಂದು ಪ್ರಮುಖವಾದ ಅವಕಾಶ.

ಸಭಾಧ್ಯಕ್ಷರು:- ಮಾನ್ಯ ಸದಸ್ಯರು ಎಲ್ಲಾ ವಿಷಯಗಳ ಬಗ್ಗೆಯೂ ಮಾತನಾಡುತ್ತಾರೆ. ಸ್ವಲ್ಪ ಬೇಗ ಮುಗಿಸಿ.

ಸಿ.ಎಂ.ಆರ್ಕುಗಂ:- ಬೇಗ ಪೂರೈಸುತ್ತೇನೆ. ನನ್ನ ಕೆಲವು ಸಲಹೆಗಳೆಂದರೆ ಪ್ರತಿವರ್ಷವೂ ಸರ್ಕಾರ ಆಯವ್ಯಯದಲ್ಲಿ ಶಿಕ್ಷಣಕ್ಕೆಂದು 2 ಕೋಟಿರೂಗಳನ್ನು ಮೀಸಲಿಡಬೇಕು. ನೀವು ಮನೆ ಮತ್ತು ಬಾವಿ ನಿರ್ಮಾಣಕ್ಕೆ ಸಹಾಯಧನ ನೀಡುವುದಾಗಿ ತಿಳಿಸಿದ್ದೀರಿ. ಮನೆ ಮತ್ತು ಬಾವಿಯನ್ನು ಒದಗಿಸುವುದು ನಿಮ್ಮ ನೈತಿಕ ಹೊಣೆಗಾರಿಕೆಯಾಗಿದೆ. ಇತರರಿಗೆ ಒದಗಿಸಿದಂತೆ ಪರಿಶಿಷ್ಟ ಜನಾಂಗದವರಿಗೆ ಬಾವಿಯನ್ನು ಒದಗಿಸುವುದು ನಿಮ್ಮ ಪ್ರಾಥಮಿಕ ಕರ್ತವ್ಯ. ಪರಿಶಿಷ್ಟ ಜನಾಂಗದವರಿಗೆ ರಸ್ತೆಯನ್ನು ಒದಗಿಸಬೇಕು. ಆಂಧ್ರ ಸರ್ಕಾರವು ಇದನ್ನೆಲ್ಲಾ ಒದಗಿಸಿದೆ. ಅವರು ಶಿಕ್ಷಣಕ್ಕೆಂದು ಒಂದು ಕೋಟಿ ಖರ್ಚುಮಾಡುತ್ತಿದ್ದಾರೆ ಆದರಲ್ಲಿ ಪ್ರಾಥಮಿಕ, ಮಾಧ್ಯಮಿಕ ಮತ್ತು ವಿಶ್ವವಿದ್ಯಾನಿಲಯದ ಮಟ್ಟಿನ ಶಿಕ್ಷಣವನ್ನು ಪರಿಶಿಷ್ಟ ಜನಾಂಗದವರಿಗೆ ಒದಗಿಸಲಾಗುತ್ತಿದೆ.

ಎರಡನೆಯದೆಂದರೆ ಸರ್ಕಾರಿ ಭೂಮಿಯನ್ನು ಸೆಟ್ಲೆಮೆಂಟ್ ಕಮೀಷನರ್ ರವರ ಮುಖಾಂತರ ಪ್ರತ್ಯೇಕವಾಗಿ ಮೀಸಲಾಗಬೇಕು. ಕಾರ್ಯಾಂಗ, ನ್ಯಾಯಾಂಗ, ಸಾರ್ವಜನಿಕ ಸೇವೆ ಮತ್ತು ಲೋಕ ಸೇವಾ ಆಯೋಗಗಳಲ್ಲಿ ಪರಿಶಿಷ್ಟರ ಸಂಖ್ಯೆಗೆ ಅನುಗುಣವಾಗಿ ಅವಕಾಶವನ್ನು ಕಲ್ಪಿಸಿಕೊಡಬೇಕು. ಲೋಕಸೇವಾ ಆಯೋಗದಲ್ಲಿ ಪರಿಶಿಷ್ಟ ವರ್ಗದವರ ಹಿತಾಸಕ್ತಿಯನ್ನು ಕಾಪಾಡಲು ಆ ಜನಾಂಗದ ಒಬ್ಬ ಸದಸ್ಯರ ನೇಮಕ ಅಗತ್ಯ. ಪೊಲೀಸ್

ಬಲದೊಂದಿಗೆ ಆಯುಕ್ತರ ನೇಮಕದ ಅಗತ್ಯವಿದೆ. ಈ ಆಯುಕ್ತರು ನೇಮಕಾತಿ, ಬಡ್ಡಿ ಮತ್ತು ವರ್ಗಾವಣೆಯ ಸಂದರ್ಭದಲ್ಲಿ ಪರಿಶಿಷ್ಟ ಹಿತಾಸಕ್ತಿಯನ್ನು ಕಾಪಾಡುವಂತಿರಬೇಕು. ಅಸ್ವಸ್ಥತೆಯನ್ನು ಆಚರಿಸಿದಾಗ ಅದನ್ನು ತಡೆಯಲು ಅವರು ಪೊಲೀಸ್ ಬಲವನ್ನು ಬಳಸುವಂತಿರಬೇಕು. ಅಂತಿಮವಾಗಿ ನೀವು ಅಸ್ವಸ್ಥತೆಯನ್ನು ತೊಲಗಿಸಬೇಕು. ಎಲ್ಲಾ ಅಸ್ವಸ್ಥರನ್ನು ಕಾರ್ಖಾನೆಗಳಲ್ಲಿ ಕೆಲಸಕ್ಕೆ ತೆಗೆದುಕೊಳ್ಳಬೇಕು. ಕೈಗಾರಿಕೆಗಳಲ್ಲಿ ಯಾರೂ ಅಸ್ವಸ್ಥತೆಯನ್ನು ಪಾಲಿಸಬಾರದು. ಕೋಲಾರ ಚಿನ್ನದ ಗಣಿ ಪ್ರದೇಶದಲ್ಲಿ ಯಾರೂ ಅಸ್ವಸ್ಥತೆಯನ್ನು ಪಾಲಿಸುವುದಿಲ್ಲ ಕಾರಣ ಅದೊಂದು ಕೈಗಾರಿಕಾ ಪ್ರದೇಶವಾಗಿದ್ದು ಅಸ್ವಸ್ಥತೆಯಿದ್ದರೆ ಕೆಲಸ ಮಾಡಲು ಆಗುವುದೇ ಇಲ್ಲ. ನಿಮಗೆ ಅಸ್ವಸ್ಥತೆಯ ನಿವಾರಣೆ ಮಾಡಿ ಪರಿಶಿಷ್ಟ ಜನಾಂಗದವರ ಉದ್ಧಾರ ಮಾಡುವ ಯೋಚನೆಯಿದ್ದರೆ ಸರ್ಕಾರ ನನ್ನ ಸಲಹೆಯನ್ನು ಪರಿಗಣಿಸಬೇಕಾಗಿ ಕೋರುತ್ತೇನೆ. ಇದರಿಂದ ಉಪಯೋಗವಾಗುತ್ತದೆ. ಆಯವ್ಯಯದಲ್ಲಿ 25ರಿಂದ 30ಲಕ್ಷಗಳನ್ನು ನೀಡಿರುವುದು ತೀರಾ ಕಡಿಮೆ ಮತ್ತು ನಾವು ಇದನ್ನು ಪ್ರತಿಭಟಿಸುತ್ತೇವೆ.

ವಂದನೆಗಳು.

ದಿನಾಂಕ 27. ಜುಲೈ 1957ರಂದು ನಡೆದ ರಾಜ್ಯದಲ್ಲಿ ಇನಾಂ ಪದ್ಧತಿಯ ರದ್ದು ಕುರಿತ ಚರ್ಚೆ.

ಸಿ.ಎಂ.ಆರ್.ಗುಂ: ಸರ್ಕಾರ ಉತ್ತರಿಸುವುದೆ?

ರಾಜ್ಯದಲ್ಲಿ ಇನಾಂ ಪದ್ಧತಿಯನ್ನು ರದ್ದುಗೊಳಿಸಲು ಆದೇಶ ಹೊರಡಿಸಿ ಬಹಳ ದಿನಗಳಾಗಿದ್ದರೂ ಅದನ್ನು ಜಾರಿಗೆ ತರುವಲ್ಲಿ ಉಂಟಾಗುತ್ತಿರುವ ವಿಳಂಬದ ಬಗ್ಗೆ ಕಾರಣ ತಿಳಿಸುತ್ತೀರಾ?

ಶ್ರೀ. ಎಂ.ಪಿ.ಪಾಟೀಲ್ ಕಂದಾಯ ಖಾತೆ ಮಂತ್ರಿಗಳು.

ಇನಾಂ ಪದ್ಧತಿಯ ರದ್ದತಿಗೆ ಸಂಬಂಧಿಸಿದಂತೆ ಯಾವುದೇ ನಿಧಾನವೂ ಉಂಟಾಗಿಲ್ಲ.

ಸಿ.ಎಂ.ಆರ್.ಗುಂ: ಇನಾಂ ಪದ್ಧತಿ ರದ್ದುಮಾಡಿದ ಆದೇಶದ ದಿನಾಂಕವನ್ನು ತಿಳಿಸುತ್ತೀರಾ?

ಎಂ.ವಿ.ಪಾಟೀಲ್: ವೈಯುಕ್ತಿಕ ಇನಾಂ ಕಾಯಿದೆ 1954ರಲ್ಲಿ ಮತ್ತು ಧಾರ್ಮಿಕ ಇನಾಂ ರದ್ದತಿ ಕಾಯಿದೆ 1955ರಲ್ಲಿ ಜಾರಿಗೆ ಬಂದಿತು.

ಸಿ.ಎಂ.ಆರ್.ಗುಂ: 1954 ರಿಂದ ರದ್ದು ಮಾಡಲ್ಪಟ್ಟ ಇನಾಂಗಳ ಮಾಹಿತಿಯನ್ನು ನೀಡುತ್ತೀರಾ?

ಶ್ರೀ ಎಂ.ಪಿ.ಪಾಟೀಲ್: ಇದೊಂದು ದೀರ್ಘಕಾಲೀನ ಪ್ರಕ್ರಿಯೆ ಹಳ್ಳಿಗಳ ಸರ್ವೆನಡೆಯಾಬೇಕು. ಹಳ್ಳಿಗಳ ಹಕ್ಕುಗಳ ಪರಿಶೀಲನೆಯಾಗಬೇಕು. ಇನಾಂದಾರರಿಗೆ ಪರಿಹಾರ ಒದಗಿಸಬೇಕು. ಹಲವಾರು ಪ್ರಕ್ರಿಯೆಗಳು ಜರುಗಬೇಕು.

ದಿನಾಂಕ 12-ಜುಲೈ 1957ರಂದು ನಡೆದ 1957-58 ನೇ ಸಾಲಿನ ಆಯವ್ಯಯ ಪತ್ರದ ಮೇಲೆ ಚರ್ಚೆ.

ಅಧ್ಯಕ್ಷರು: ಇನ್ನು ಸದಸ್ಯರು ಯಾರಿಗೂ ಅವಕಾಶನೀಡುವುದಿಲ್ಲ. ಇನ್ನು ಉಳಿದಿರುವ ಎರಡು ಘಂಟೆಗಳು ಸರ್ಕಾರ ಉತ್ತರಕೊಡಲು ಬೇಕಾಗುತ್ತದೆ. ಇನ್ನು ಸರ್ಕಾರದವರು ಉತ್ತರಕೊಡಲು ಬೇಕಾಗುತ್ತದೆ. ಇನ್ನು ಸರ್ಕಾರದವರು ಉತ್ತರ ನೀಡಬೇಕು.

ಸಿ.ಎಂ.ಆರ್.ಮುರ್ಗಂ: ಆಯವ್ಯಯದ ಚರ್ಚೆಯ ಆರಂಭದಿಂದ ನಾನು ಅವಕಾಶಕ್ಕಾಗಿ ಕೋರುತ್ತಿದ್ದೇನೆ. ಪರಿಶಿಷ್ಟ ಜನಾಂಗದವರಿಗೆ ಸ್ಥಾನಗಳು ಮೀಸಲಾಗಿದ್ದು ನಾವಿಲ್ಲಿ ಅವರನ್ನು ಪ್ರತಿನಿಧಿಸಲು ಬಂದಿದ್ದೇವೆ.

ಅಧ್ಯಕ್ಷರು: ನಾನು ಐದು ಮಂದಿ ಪರಿಶಿಷ್ಟ ಜನಾಂಗದವರಿಗೆ ಅವಕಾಶವನ್ನು ನೀಡಿದ್ದೇನೆ.

ಸಿ.ಎಂ.ಆರ್.ಮುರ್ಗಂ:- ನಾವು ಈ ಸದನದಲ್ಲಿ ಮೂವತ್ತು ಜನರಿದ್ದೇವೆ.

ಸಭಾಧ್ಯಕ್ಷರು:- ನೀವು ಬಯಸಿದಲ್ಲಿ ಆಯವ್ಯಯ ಚರ್ಚೆಯಲ್ಲಿ ಮಾತನಾಡಿದ ಪರಿಶಿಷ್ಟ ಜನಾಂಗದವರ ಪಟ್ಟಿಯನ್ನು ನೀಡುತ್ತೇನೆ. ನಿಮಗೂ ಸಮಯವನ್ನು ಕೊಡಲಾಗಿದೆ.

ಸಿ.ಎಂ.ಆರ್.ಮುರ್ಗಂ :- ನಾನು ಅದನ್ನು ಕೇಳುತ್ತಿಲ್ಲ. ಇಲ್ಲಿರುವ ಎಲ್ಲಾ ಪರಿಶಿಷ್ಟ ಜನಾಂಗದ ಪ್ರತಿನಿಧಿಗಳಿಗೂ ಮಾತನಾಡಲೂ ಅವಕಾಶ ನೀಡಬೇಕು.

ಸಭಾಧ್ಯಕ್ಷರು:- ಪ್ರತಿಯೊಬ್ಬರಿಗೂ ಅವಕಾಶ ನೀಡಲು ಸಾಧ್ಯವಿಲ್ಲ.

ಸಿ.ಎಂ.ಆರ್.ಮುರ್ಗಂ :- ಮಾನ್ಯರೇ, ನಮಗೂ ಅವಕಾಶ ನೀಡಬೇಕು. ಈ ಸದನದಲ್ಲಿ ಪರಿಶಿಷ್ಟ ಜನಾಂಗದವರಿಗೆಂದು 30 ಸ್ಥಾನಗಳು ಮೀಸಲಾಗಿವೆ.

ಸಭಾಧ್ಯಕ್ಷರು:- ಸದನದಲ್ಲಿ ಸ್ಥಾನಗಳು ಮೀಸಲಿರಬಹುದು ಆದರೆ ಯಾವುದೇ ಜಾತಿಗೂ ಭಾಷಣವನ್ನು ಮೀಸಲಿಟ್ಟಿಲ್ಲ. ನಾನು ಪರಿಶಿಷ್ಟ ಜನಾಂಗಕ್ಕೆ ಸೇರಿದ ಐದು ಜನರಿಗೆ ಅವಕಾಶ ನೀಡಿದ್ದೇನೆ.

13ನೇ ಜೂನ್ 1957ರಂದು ನಡೆದ ರಾಜ್ಯಪಾಲರ ಭಾಷಣದ ವಂದನಾ ನಿರ್ಣಯದ ಮೇಲೆ ನಡೆದ ಚರ್ಚೆ.

ಸಿ.ಎಂ.ಆರುಗುಂ :- ಮಾನ್ಯರೇ ನಾನು ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡಲು ನಿಂತಿದ್ದೇನೆ. 1957-58ನೇ ಸಾಲಿಗೆ ಕಾಂಗ್ರೆಸ್ ಸರ್ಕಾರವು ಹಲವಾರು ಯೋಜನೆಗಳನ್ನು ಘೋಷಿಸಿದೆ. ಯೋಜನೆಗಳು ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟಕ್ಕೆ ಸೀಮಿತಗೊಂಡಿದ್ದರೂ ಇಡೀ ರಾಜ್ಯಕ್ಕೆ ಸಂಬಂಧಿಸಿದ್ದೆಂದು ಅವರು ಹೇಳುತ್ತಾರೆ. ಭಾಷಣವನ್ನು ಗಮನಿಸಿದಾಗ ಈ ರೀತಿಯ ಯೋಜನೆಗಳಿಗೆ ಹೆಚ್ಚು ಆಸಕ್ತಿ ತೋರಿಸಿದ್ದರೂ ಪ್ರಮುಖವಾದ ಸಮಸ್ಯೆಯೆಂದರೆ ಸುಮಾರು 40 ಲಕ್ಷ ದಷ್ಟಿರುವ ಪರಿಶಿಷ್ಟ ಜನಾಂಗದವರ ಉದ್ಧಾರಕ್ಕಾಗಿ ಯೋಜನೆ ನಡೆದಿಲ್ಲದಿರುವುದು. ಭಾಷಣದಲ್ಲಿ ಪ್ರಸ್ತಾಪಿಸದೇ ಸರ್ಕಾರ ಹೇಗೆ ಅವರ ಉದ್ಧಾರವನ್ನು ಮಾಡುತ್ತದೆ. ಇದು ತಮಿಳಿನಲ್ಲಿ ಭಾರತೀಯಾರ್ ಹೇಳಿದ ಹೇಳಿಕೆಯನ್ನು ನೆನಪಿಗೆ ತರುತ್ತದೆ. ಜಗತ್ತಿನಲ್ಲಿ ಒಬ್ಬ ವ್ಯಕ್ತಿಗೆ ಊಟವಿಲ್ಲದಿದ್ದರೂ ಇಡೀ ಜಗತ್ತನ್ನು ನಾಶಪಡಿಸುತ್ತದೆ. ಇದರ ಅರ್ಥವೇನೆಂದರೆ ಒಬ್ಬ ವ್ಯಕ್ತಿ ಊಟಕ್ಕಾಗಿ ತೊಂದರೆ ಪಟ್ಟಿರೇ ಇಡೀ ಜಗತ್ತೇ ಅದರಿಂದ ತೊಂದರೆಗೊಳಪಡುತ್ತದೆ. ಹಾಗೆಯೇ ಸರ್ಕಾರವು ಪರಿಶಿಷ್ಟರ ಅಭಿವೃದ್ಧಿಗಾಗಿ ನಿರ್ದಿಷ್ಟ ಕಾರ್ಯಕ್ರಮವನ್ನು ಸೂಚಿಸಿಲ್ಲ ಹಾಗೆಂದು ಈ ಯೋಜನೆಗಳನ್ನು ಹಾಳುಮಾಡಬೇಕೆಂದಿಲ್ಲ. ಇದನ್ನು ತಿಳಿಸಲು ಬೇಸರವಾಗುತ್ತದೆ. ರಾಜ್ಯದಲ್ಲಿರುವ 40 ಲಕ್ಷ ಪರಿಶಿಷ್ಟ ಜನಾಂಗದವರ ಉದ್ಧಾರಕ್ಕೆ ನಿರ್ದಿಷ್ಟ ಯೋಜನೆಯನ್ನು ರೂಪಿಸುವಲ್ಲಿ ಕಾಂಗ್ರೆಸ್ ಸರ್ಕಾರ ಏಕೆ ವಿಫಲವಾಯಿತು? ಸದನದ ಮುಂದೆ ಪರಿಶಿಷ್ಟ ಜನಾಂಗದವರ ನಿಖರ ಮಾಹಿತಿ ನೀಡಲು ಇಚ್ಛಿಸುತ್ತೇನೆ. ನಾವು ಹಲವಾರು ಸಾಮಾಜಿಕ ವಿಷಯಗಳಲ್ಲಿ ತೊಂದರೆಗೀಡಾಗಿದ್ದೇವೆ. ಆರ್ಥಿಕ ವಲಯದಲ್ಲಿ ಬಹಳ ವ್ಯತ್ಯಾಸವಿದೆ. ನಮ್ಮ ಸ್ವಾತಂತ್ರ ಬಂದು 10 ವರ್ಷಗಳಾಯಿತು. ಪರಿಶಿಷ್ಟ ಜನಾಂಗದವರು ಅಸ್ವಶ್ಯತೆ ಕಾರಣ, ಬಡತನದ ಕಾರಣ, ನಿರುದ್ಯೋಗದ ಕಾರಣ, ಅನಕ್ಷರತೆಯ ಕಾರಣ ಮತ್ತು ಸರ್ವರ್ಷಿಯ ಹಿಂದೂಗಳಿಂದ ಉಂಟಾಗುವ ಕಿರುಕುಳದ ಕಾರಣ ತೊಂದರೆಗೆ ಈಡಾಗಿದ್ದಾರೆ.

ಎಸ್.ಡಿ.ಕೊತವಳೆ:- ಅವನ್ನೆಲ್ಲಾ ನಿರ್ಮೂಲ ಮಾಡಲಾಗಿದೆ.

ಸಿ.ಎಂ.ಆರುಗುಂ:- ಇವುಗಳ ನಿರ್ಮೂಲನವಾಗಿದೆಯೇ ಇಲ್ಲವೇ ಎಂಬುದನ್ನು ಹಳ್ಳಿಗಳಲ್ಲಿ ಹೋಗಿ ನೋಡಿ.

ಇಂದಿನ ಪರಿಸ್ಥಿತಿಯಾದರೂ ಏನು? ಭಾರತಕ್ಕೆ ಸ್ವಾತಂತ್ರ ಲಭಿಸಿ ನಾವು ನಮ್ಮ ಸರ್ಕಾರವನ್ನು ಪಡೆದಿದ್ದೇವೆ. ಚೀನಾದೇಶದಲ್ಲಿ ಒಂದು ಗಾದೆಯಿದೆ. ಅದೆಂದರೆ ಚೀನಾದೇಶದಲ್ಲಿ ಕೆಲವು ದರ್ಜಿಗಳಿದ್ದಾರೆ. ಅವರು ಹೊಸ ಬಟ್ಟೆಯನ್ನು ಹೊಲೆಯಲು ಅಳತೆ ತೆಗೆದುಕೊಳ್ಳುವುದಿಲ್ಲ. ಬದಲಾಗಿ ಹಳೆಯ ಅಳತೆಯ ಬಟ್ಟೆ ಕೇಳುತ್ತಾರೆ. ಆ ಅಳತೆಯಂತೆ ಹೊಲೆಯುತ್ತಾರೆ. ಹಳೆಯ ಬಟ್ಟೆಯಲ್ಲಿ ಪ್ಯಾಚ್ ಇದ್ದರೆ ಹೊಸ ಬಟ್ಟೆಯಲ್ಲೂ

ಪ್ಯಾಚ್ ಮಾಡುತ್ತಾರೆ. ಇದರಂತೆ ಕಾಂಗ್ರೆಸ್ ಸರ್ಕಾರವು ಪರಿಶಿಷ್ಟ ಪಂಗಡದವರನ್ನು ಪಾಲಿಸುತ್ತಿದೆ. ಪರಿಶಿಷ್ಟ ಜನಾಂಗದವರ ಬಡತನ ನಿರ್ಮೂಲನೆಗೆ ಕಾಂಗ್ರೆಸ್ ಸರ್ಕಾರ ಯಾವ ನಿರ್ದಿಷ್ಟ ಯೋಜನೆಯನ್ನು ರೂಪಿಸಿದೆ. ಪರಿಶಿಷ್ಟರ ಬಡತನ ನೀಗಿಸಲು ಸ್ವಲ್ಪ ಸಹಾಯಧನ, ಸಾಲ, ಅಥವಾ ರಿಯಾಯಿತಿ ನೀಡುವುದಾಗಿ ಹೇಳುತ್ತಾರೆ. ಆದರೆ ಇವೆಲ್ಲಾ ಸ್ವಾಭಾವಿಕ ಸ್ವರೂಪದ್ದು, ನಮಗೆ ದಾನ ಬೇಕಿಲ್ಲ. ನಮಗೆ ಮಾನವೀಯತೆಯ ಉಪಚಾರ ಬೇಕಿದೆ. ಇತರರೊಂದಿಗೆ ಸಮಾನವಾಗಿ ನಮ್ಮನ್ನು ಕಾಣಬೇಕಾಗಿದೆ. ನಾವು ತೊಂದರೆ ಅನುಭವಿಸಿರುವುದರಿಂದ ಮೊದಲ ಆದ್ಯತೆ ಸಿಗಬೇಕಾಗಿದೆ. ಈ ಜಾತಿ ವ್ಯವಸ್ಥೆಯು ನನಗೆ ತಿಳಿದಂತೆ 600. ADಯಲ್ಲಿ ಪ್ರಾರಂಭವಾಯಿತು. ಈ 1300 ವರ್ಷಗಳಲ್ಲಿ ಪರಿಶಿಷ್ಟ ಜನಾಂಗ ಎಲ್ಲಾ ಉದ್ಯೋಗಗಳಿಂದಲೂ ವಂಚಿತರಾಗಿದ್ದಾರೆ. ಎಲ್ಲಾ ವಿದ್ಯಾಭ್ಯಾಸ ಸೌಕರ್ಯಗಳಿಂದ, ಭೂಮಿ ಒಡತನಗಳಿಂದ ವಂಚಿತರಾಗಿದ್ದಾರೆ. ಹಾಗಾಗಿ ಇವರಿಗೆ ಪ್ರಥಮ ಆದ್ಯತೆ ನೀಡಬೇಕಾಗಿದೆ. ಹಾಗಿದ್ದಾಗ ಪರಿಶಿಷ್ಟ ವರ್ಗಗಳ ಬಡತನ ನಿವಾರಣೆಗೆ ಕಾಂಗ್ರೆಸ್ ಏನು ಮಾಡಿದೆ? ಒಂದು ಹಳ್ಳಿಯಲ್ಲಿ 100 ಮನೆಯಿದ್ದರೆ 80 ಸರ್ವೋಯರದ್ದು 20 ಪರಿಶಿಷ್ಟರಾಗಿರುತ್ತದೆ. 20 ಮನೆಗಳ ಪರಿಶಿಷ್ಟರು ಸರ್ವೋಯರ ಎಲ್ಲಾ ಕೀಳು ಕೆಲಸಗಳನ್ನು ಮಾಡಲು ಪ್ರೇರಿಪಿಸಲಾಗುತ್ತದೆ ಮತ್ತು ಅವರು ತಮ್ಮ ಜೀವನಾವಶ್ಯಕತೆಗಳಿಗೆ ಸರ್ವೋಯರನ್ನು ಆಧಾರಿಸಿರಬೇಕಾಗುತ್ತದೆ. ಪರಿಶಿಷ್ಟರನ್ನು ಸರ್ವೋಯರ ಹಿಡಿತದಿಂದ ಬಿಡಿಸಲು ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ? ಸರ್ಕಾರ ಇದಕ್ಕಾಗಿ ಯಾವುದೇ ನಿರ್ದಿಷ್ಟ ಕ್ರಮಕೈಗೊಂಡಿಲ್ಲ. ಪರಿಶಿಷ್ಟ ಜನಾಂಗದವರಲ್ಲಿರುವ ಹೀನಾಯಕರ ಭಾವನೆಯನ್ನು ತೆಗೆಯಲು ನಾನೊಂದು ಯೋಜನೆಯನ್ನು ಸಲಹೆಮಾಡುತ್ತಿದ್ದೇನೆ. ಪರಿಶಿಷ್ಟರನ್ನು ಪ್ರತ್ಯೇಕ ಕಾಲೋನಿಯಲ್ಲಿ ಇರಲು ವ್ಯವಸ್ಥೆ ಮಾಡಬೇಕು. 300-400 ಮನೆಗಳ ಪ್ರತ್ಯೇಕ ಕಾಲೋನಿಯನ್ನು ಪರಿಶಿಷ್ಟರಿಗೆ ಇರಲು ವ್ಯವಸ್ಥೆ ಮಾಡಿದರೆ ಅವರ ಹೀನಾಯಕರ ಭಾವನೆಯನ್ನು ತೆಗೆಯಲು ಸಹಾಯಕವಾಗುತ್ತದೆ. ಸರ್ವೋಯರ ಹಿಂದೂಗಳ ಮನಪರಿವರ್ತನೆಯಾಗುವವರೆಗೂ ಇದರ ಅವಶ್ಯಕತೆ ಇದೆ. ಜನರ ಮನಸ್ಸಿನ ಪರಿವರ್ತನೆ ಕಾನೂನಿನ ಬಲವಂತ ಹೇರಿಕೆ ಸಾಧ್ಯವಿಲ್ಲ. ಹಳ್ಳಿಗಳಲ್ಲಿರುವ ಸರ್ವೋಯರ ಹಿಂದುಗಳು ತೀರಾ ಸಂಪ್ರದಾಯವಾದಿಗಳಾಗಿದ್ದು ಇದನ್ನು ಶತಮಾನಗಳಿಂದ ಆಚರಣೆಗೆ ತಂದಿರುವ ಕಾರಣ ತಕ್ಷಣ ಪರಿವರ್ತನೆ ಸಾಧ್ಯವಿಲ್ಲ. ಸರ್ವೋಯರ ಮನಪರಿವರ್ತನೆಯಾಗುವವರೆಗೆ ನಾವು ಅವರಿಂದ ಬೇರೆಯಾಗಿರಲು ಪ್ರಯತ್ನಿಸುತ್ತೇವೆ. ಕೆಲವು ಕಾಲವಾದರೂ ಅವರ ಮನಸ್ಸಿಗೆ ಹಾನಿಯಾಗದಂತೆ ಬೇರೆಯಾಗಿರುವ ವ್ಯವಸ್ಥೆ ಮಾಡುತ್ತೇವೆ. ಬಡತನದ ನಿರ್ಮೂಲನೆಗೆ ಇದು ನನ್ನ ಸಲಹೆ.

ಅಸ್ಪೃಶ್ಯತೆಗೆ ಸಂಬಂಧಿಸಿದಂತೆ ಅಸ್ಪೃಶ್ಯತಾ ನಿರ್ಮೂಲನಾ ಕಾನೂನಿದೆ. ಇದು ಕೇವಲ ಹಾಳೆಯ ಮೇಲಿದ್ದು ಕಾರ್ಯಗತವಾಗಿಲ್ಲ. ಅಸ್ಪೃಶ್ಯತಾ ನಿವಾರಣಾ ಕಾನೂನಿನಂತೆ ಎಷ್ಟು ಕೇಸುಗಳು ದಾಖಲಾಗಿವೆ? ಒಂದೂ ಇಲ್ಲ, ಪರಿಶಿಷ್ಟ ಜನಾಂಗಕ್ಕೆ ಸಂಬಂಧಿಸಿದಂತೆ ಅಸ್ಪೃಶ್ಯತಾ ನಿವಾರಣೆಗಾಗಿ ಯಾವುದೇ ನಿರ್ದಿಷ್ಟ ಕಾರ್ಯಕ್ರಮ ಸರ್ಕಾರದ ಬಳಿ ಇಲ್ಲ.

ಮಂತ್ರಿಗಳು ಹಳ್ಳಿಗಳಿಗೆ ಹೋಗಿ ಯಾವುದೇ ಜನಾಂಗಕ್ಕೆ ಸೇರಿದ್ದರೂ, ಯಾವ ಭಾಷೆ ಮಾತನಾಡುತ್ತಿದ್ದರೂ ನಾವೆಲ್ಲಾ ಒಂದೇ ಎಂಬ ಮಾತು ಆಡಬೇಕು. ಇದರಿಂದ ಸರ್ವರ್ಣಯರಲ್ಲೂ ತಾವೆಲ್ಲಾ ಸೋದರರು ಎಂಬ ಭಾವನೆ ಬರಲು ಸಾಧ್ಯವಾಗುತ್ತದೆ. ಆದರೆ ಸರ್ಕಾರ ಈ ಬಗ್ಗೆ ಕ್ರಮ ಕೈಗೊಂಡಿಲ್ಲ. 1957-58ರಲ್ಲಿ ಪರಿಶಿಷ್ಟರ ಅಭಿವೃದ್ಧಿಗೆ ಯಾವ ಕ್ರಮವೂ ಇಲ್ಲವೆಂದ ಮೇಲೆ ಈ ಹಿಂದೆ ಇದ್ದ ಬಗ್ಗೆ ಆಶ್ಚರ್ಯವಾಗುತ್ತದೆ. ಪಂಚವಾರ್ಷಿಕ ಯೋಜನೆಯಿಂದಾಗಿ ಪರಿಶಿಷ್ಟರ ಉದ್ಧಾರವಾಗಿದೆಯೆಂದು ಸರ್ಕಾರ ಹೇಳುವುದಾದರೆ ಸ್ವಾತಂತ್ರ ಪೂರ್ವದಲ್ಲಿ ಹೇಗಿತ್ತು? ಈಗ ಹೇಗಿದೆ ಎಂಬ ಬಗ್ಗೆ ವಿವರವನ್ನು ಪಡೆಯಲು ಇಚ್ಛಿಸುತ್ತೇನೆ. ಇದೀಗ ಪರಿಶಿಷ್ಟರಿಗೆ ಮೀಸಲು ನೀಡಿಕೆಯಾಗಿದೆ. ಆದರೆ ಎಷ್ಟು ಮಟ್ಟಿಗೆ ಕಾರ್ಯಗತವಾಗಿದೆ?

ಆರ್ ಚನ್ನಿಗರಾವಯ್ಯ:- (ಸ್ಥಳೀಯ ಸಂಸ್ಥೆಗಳ ಮಂತ್ರಿಗಳು) ಪೂರ್ಣಕಾರ್ಯಗತಗೊಳಿಸಲಾಗಿದೆ.

ಸಿ.ಎಂ.ಆರುಂಥ:- ಆ ಬಗ್ಗೆ ಮಾತನಾಡುತ್ತೇನೆ. ಪರಿಶಿಷ್ಟರ ಸ್ವಲ್ಪ ಆದ್ಯತೆ ಕೇಳುತ್ತಾರೆ. ಇದು ಎಷ್ಟು ಲಭ್ಯವಾಗಿದೆ. ಯಾವುದೇ ಪರಿಶಿಷ್ಟ ಜನಾಂಗದವರನ್ನು ಇಲಾಖಾ ಮುಖ್ಯಸ್ಥರನ್ನಾಗಿ ಮಾಡಲಾಗಿದೆ? ಯಾರಿಗೂ ಉಚ್ಚನ್ಯಾಯಾಲಯದ ನ್ಯಾಯಾಧೀಶರ ಸ್ಥಾನ ನೀಡಲಾಗಿಲ್ಲ, ಯಾವುದೇ ಪರಿಶಿಷ್ಟ ಜನಾಂಗದವರನ್ನು ಸರ್ಕಾರದ ಕಾರ್ಯದರ್ಶಿಯನ್ನಾಗಿ ನೇಮಕ ಮಾಡಲಾಗಿಲ್ಲ. 19ಜಿಲ್ಲೆಗಳಿವೆ. ಐದನೇ ಒಂದು ಭಾಗ ಪರಿಶಿಷ್ಟರಿದ್ದಾರೆ. 5 ಜಿಲ್ಲೆಗಳ ಜಿಲ್ಲಾಧಿಕಾರಿಗಳು ಪರಿಶಿಷ್ಟರಾಗಿರಬೇಕು. ವೈದ್ಯಕೀಯ ಅಧಿಕಾರಿಗಳು ಪರಿಶಿಷ್ಟರಾಗಿರಬೇಕು. ಈ ರೀತಿ ಮೀಸಲಿರಬೇಕಾದರೂ ಯಾವುದೇ ಪರಿಶಿಷ್ಟರಿಗೆ ಈ ರೀತಿ ಮಾಡಲಾಗಿಲ್ಲ. ಕಾಂಗ್ರೆಸ್‌ಪಕ್ಷ 29 ಜನ ಪರಿಶಿಷ್ಟರಿಗೆ ಸ್ಥಾನ ನೀಡಿದೆ. ಅದರಲ್ಲಿ ಐದು ಮಹಿಳೆಯರಿದ್ದಾರೆ. ಇದಕ್ಕಾಗಿ ನಾವು ಸಂತೋಷ ಪಡುತ್ತೇವೆ. ಅದರಂತೆ ಅವರೇಕೆ ಪರಿಶಿಷ್ಟ ಜನಾಂಗದ ಅನುಭವಿಗಳನ್ನು ವಿವಿಧ ಇಲಾಖಾ ಮುಖ್ಯಸ್ಥರ ಸ್ಥಾನಕ್ಕೆ ಬಡ್ಡಿ ನೀಡಬಾರದು? ಶಿಕ್ಷಣ ಇಲಾಖೆಗೆ ಸಂಬಂಧಿಸಿದಂತೆ ಯಾವೊಬ್ಬ ಪರಿಶಿಷ್ಟ ಜನಾಂಗದವರಿಗೂ ತಾಂತ್ರಿಕ ಶಿಕ್ಷಣಕ್ಕಾಗಿ ವಿದೇಶಿ ವಿದ್ಯಾರ್ಥಿ ನಿಧಿ ನೀಡಿಲ್ಲ. ಪರಿಶಿಷ್ಟ ಜನಾಂಗದವರಿಗೆ ನೀಡಲಾದ ವಿದ್ಯಾರ್ಥಿವೇತನ ಸಾಗರದ ಒಂದು ಹನಿಯಷ್ಟು ಮಾತ್ರ. ಪರಿಶಿಷ್ಟ ಜನಾಂಗದವರು ಇತರರಿಗೆ ಸಮಾನವಾಗಿ ಬೆಳೆಯಲು ಸರ್ಕಾರ ಶಾಲೆ, ಕಾಲೇಜು, ಸ್ಥಾಪನೆಗೆ, ಇತರ ಸೌಲಭ್ಯಗಳಿಗೆ ಹೆಚ್ಚಿನ ನಿಧಿ ಒದಗಿಸಬೇಕು.

ಸದನದ ಗಮನಕ್ಕೆ ತರಲಿಚ್ಛಿಸುವ ಇನ್ನೊಂದು ಅಂಶವೆಂದರೆ ಇದು ಕೇವಲ ಒಂದು ಪ್ರದೇಶಕ್ಕೆ ಸೀಮಿತಗೊಂಡಿದ್ದು, ಕೋಲಾರ ಚಿನ್ನದ ಗಣಿ ಪ್ರದೇಶಕ್ಕೆ ಸಂಬಂಧಿಸಿದ್ದಾಗಿದೆ. ರಾಜ್ಯಪಾಲರ ಭಾಷಣದಲ್ಲಿ ಕೋಲಾರ ಚಿನ್ನದ ಗಣಿಗಳ ರಾಷ್ಟ್ರೀಕರಣದ ನಂತರದ ಪ್ರಸ್ತಾವವಿದೆ. ಇದೇನು ಲಾಭದಾಯಕವೋ ಅಥವಾ ನಷ್ಟದಲ್ಲಿದೆಯೋ? ನಮಗೆ ತಿಳಿದಂತೆ 164ಲಕ್ಷಗಳ ಭಾರಿ ಪರಿಹಾರ ನೀಡಲಾಗಿದೆ. ಆದರೆ ಕಾಯಿದೆಯಲ್ಲಿ ಸಂಬಳದ

ಪುನರ್ಜನ್ಮ ಪ್ರಸ್ತಾಪವಿದೆ. ಆದರೆ ಅದು ಜಾರಿಗೆ ಬಂದಿಲ್ಲ. ನೌಕರರ ಸ್ಥಿತಿಗತಿ ಉತ್ತಮಗೊಂಡಿಲ್ಲ. ನೌಕರರಿಗೆ ಅದೇವೇತನ ರೂ 1 ರಿಂದ 1.40ಕ್ಕೆ ಲಭಿಸುತ್ತಿದೆ. ರಾಷ್ಟ್ರೀಕರಣದ ನಂತರವೂ ಅವರು ಅದೇ ಗುಡಿಸಲುಗಳಲ್ಲಿದ್ದಾರೆ. ನೌಕರರ ಮತ್ತು ಅವರ ಸ್ಥಿತಿಗತಿಗಳ ಸುಧಾರಣೆಗೆ ಯಾವ ಯೋಜನೆಯು ಇಲ್ಲ. ಈ ಕೆಲವು ಮಾತುಗಳೊಂದಿಗೆ ನಾನು ತಿದ್ದುಪಡಿಯನ್ನು ಮಂಡಿಸುತ್ತಿದ್ದೇನೆ.

18ನೇ ಜುಲೈ 1957ರಂದು ನಡೆದ 1957-58ನೇ ಸಾಲಿನ ಆಯವ್ಯಯದ ಬೇಡಿಕೆಗಳ ಅನುದಾನ ಕುರಿತ ಚರ್ಚೆ.

ಸಿ.ಎಂ.ಆರ್ಕುಗು:- ಮಾನ್ಯರೇ, ಸಾಮಾನ್ಯ ಆಡಳಿತದ ಬೇಡಿಕೆಗಳನ್ನು ವಿರೋಧಿಸಲು ನಾನು ನಿಂತಿದ್ದೇನೆ. ಮೊದಲು ನಮ್ಮ ಆರ್ಥಿಕತೆಯ ಕುರಿತು ಕೆಲವು ಮಾತುಗಳನ್ನಾಡಲು ಬಯಸುತ್ತೇನೆ.

ಎಲ್.ಎಸ್.ವೆಂಕೋಜರಾವ್:- ನಮಗೆ ಕೇಳಿಸುತ್ತಿಲ್ಲ.

ಸಭಾಧ್ಯಕ್ಷರು:- ಸ್ವಲ್ಪ ಜೋರಾಗಿ ಮಾತನಾಡಿ.

ಸಿ.ಎಂ.ಆರ್ಕುಗು:- ಆಗಲಿ, ಕಾಂಗ್ರೆಸ್ ಸದಸ್ಯರು ಸೇರಿದಂತೆ ಎಲ್ಲರೂ ಆರ್ಥಿಕತೆಯ ಬಗ್ಗೆ ಹೇಳಿದ್ದಾರೆ. ಮಗ ಪ್ರಾಮಾಣಿಕ ಮತ್ತು ಸತ್ಯಸಂಧನಾಗಿರಬೇಕಾದರೆ ತಾಯಿ ಸತ್ಯವಂತಳಾಗಿರಬೇಕೆಂಬ ಗಾದೆಯಿದೆ. ಹಾಗಾಗಿ ನಾವು ರಾಜ್ಯದಲ್ಲಿ ಆರ್ಥಿಕತೆ ತೋರಿಸಬೇಕಾದರೆ ಮಂತ್ರಿಗಳು ಅದನ್ನು ಬೆಂಬಲಿಸಬೇಕು. ಆದ್ದರಿಂದ ನಾನು ಪಂಡಿತ್ ನೆಹರೂ ಹೇಳಿದ ಕೆಲವು ಮಾತುಗಳನ್ನಾಡಲು ಬಯಸುತ್ತೇನೆ. ಮಂತ್ರಿಗಳ ಕಾರುಗಳ ಮೇಲೆ ಹೆಚ್ಚು ಹಣವ್ಯಯವಾಗುತ್ತಿದೆ. ಮಂತ್ರಿಗಳು ಅದನ್ನು ಸ್ವಂತ ಖರೀದಿಸಬೇಕು. ಇಲ್ಲದಿದ್ದರೆ ಅವರಿಗೆ 20,000 ಸಾಲ ನೀಡಲಾಗುವುದು. ಅದರಿಂದ ಖರೀದಿಸಿ, ಹಣವನ್ನು 5 ಮರ್ಷಗಳಲ್ಲಿ ಮರಳಿಸುವ ವ್ಯವಸ್ಥೆಯಾಗಬೇಕು ಎಂಬುದು. ಹಾಗಾಗಿ ಸರ್ಕಾರವು ಮಂತ್ರಿಗಳಿಗೆ ಕಾರು ಖರೀದಿಗೆ ಸಾಲ ನೀಡಿದರೆ ಅದರ ಪೆಟ್ರೋಲ್ ಮತ್ತು ನಿರ್ವಹಣೆಯನ್ನು ಸ್ವಯಂ ಭರಿಸಬಹುದು. ಎರಡನೆಯದಾಗಿ ಮಂತ್ರಿಗಳು ಕಡಿಮೆ ಸಂಬಳ ರೂ 900/- ಪಡೆಯುತ್ತಿರುವುದಾಗಿ ತಿಳಿಸಿದ್ದಾರೆ. ಆದರೆ ಅವರ ಲೆಕ್ಕಾಚಾರ ನೋಡಿದರೆ 5 ಲಕ್ಷಕ್ಕಿಂತ ಹೆಚ್ಚು ಖರ್ಚುಗಳಿವೆ. ಆದ್ದರಿಂದ ನನ್ನ ಸಲಹೆಯೇನೆಂದರೆ ಯಾವ ಮಂತ್ರಿಗಳಿಗೂ ಅವರ ಟಿ.ಎ.ಡಿ.ಎ ಮತ್ತಿತರ ಭತ್ಯೆಗಳು ಸೇರಿ ಒಟ್ಟು 1500ರೂ. ಕ್ಕಿಂತ ಹೆಚ್ಚು ಹಣನೀಡಬಾರದು. ಇದರಿಂದ ನಾವು 2 ಲಕ್ಷ ಉಳಿತಾಯ ಮಾಡಬಹುದು. ಆದ್ದರಿಂದ ಆಡಳಿತ ಪಕ್ಷದವರು ಇದನ್ನು ಗಮನಿಸಬೇಕು. ಇದರೊಂದಿಗೆ ಯಾವುದೇ ಸಾಮಾನ್ಯ ಆಡಳಿತದಲ್ಲಿ ಕೆಲಸಮಾಡುವವರಿಗೂ 1500/- ಕ್ಕೆ ಮೀರಿದಂತೆ ಸಂಬಳ ನೀಡಬಾರದಾಗಿ ಸಲಹೆ ಮಾಡುತ್ತೇನೆ.

ನನ್ನ ಮತ್ತೊಂದು ಸಲಹೆಯೇನೆಂದರೆ ಈ ಸಚಿವ ಸಂಪುಟ ಸರಿಯಾಗಿ ರಚನೆಯಾಗಿಲ್ಲ. ಇದರಲ್ಲಿ ಅಲ್ಪಸಂಖ್ಯಾತರು ಸಾಕಷ್ಟು ಸಂಖ್ಯೆಯಲ್ಲಿಲ್ಲ. ಅಲ್ಪಸಂಖ್ಯಾತರೆಂದರೆ ಕೇವಲ ಮುಸ್ಲಿಂ, ಕ್ರಿಶ್ಚಿಯನ್ ಅಥವಾ ಸಿಖ್‌ರಲ್ಲ. ತಾಂತ್ರಿಕವಾಗಿ ಹೇಳುವುದಾದರೆ ಅವರು ಅಲ್ಪಸಂಖ್ಯಾತರಲ್ಲ. ಶೋಷಿತವರ್ಗಗಳನ್ನು ಹೊರತು ಪಡಿಸಿ ಉಳಿದವರು ಅಲ್ಪಸಂಖ್ಯಾತರಲ್ಲ ಎಂದೇ ಮಹಾತ್ಮಗಾಂಧಿ ಹೇಳಿದ್ದಾರೆ. 1939ರ ಅಕ್ಟೋಬರ್ 31ರ ಹರಿಜನ ಪತ್ರಿಕೆಯಲ್ಲಿ ಬರೆದ ಸಂಪಾದಕೀಯದಲ್ಲಿ ಮಹಾತ್ಮಗಾಂಧಿಯವರು ಸ್ವತಂತ್ರಭಾರತದಲ್ಲಿ ಪ್ರಮುಖ ಹಿಂದೂ

ವರ್ಗಗಳಿಂದ ಆಳಲ್ಪಡುವ ಪರಿಶಿಷ್ಟ ಜನಾಂಗದವರು ತಮ್ಮ ರಕ್ಷಣೆ ಮಾಡಿಕೊಳ್ಳಲು ಅಸಮರ್ಥರಾಗಿರುವುದರಿಂದ ಅವರು ಮಾತ್ರ ಅಲ್ಪ ಸಂಖ್ಯಾತರು ಎಂದು ಗುರಿಸಬಹುದು ಎಂದಿದ್ದಾರೆ. ಆದ್ದರಿಂದ ನಾನು ಹೇಳುವುದೇನೆಂದರೆ ಹಿಂದೂ ಬಹುಸಂಖ್ಯಾತರಿರುವ ಸರ್ಕಾರದಲ್ಲಿ ಪರಿಶಿಷ್ಟ ಜನಾಂಗದವರು ಪರಿಯಾಗಿ ಪ್ರಾತಿನಿಧ್ಯ ಪಡೆದಿಲ್ಲ. ನಾನು ಹೇಳುವುದೇನೆಂದರೆ 42 ಲಕ್ಷ ಪ್ರಜಾಸಂಖ್ಯೆಯಿರುವ ಲಿಂಗಾಯಿತರಿಂದ 4 ಮಂದಿ, 25 ಲಕ್ಷವಿರುವ ಒಕ್ಕಲಿಗರು 4 ಮಂದಿ ತೀರಾ ಕಡಿಮೆಯಿರುವ ಬ್ರಾಹ್ಮಣರು 2 ಮಂದಿ, 3 ಲಕ್ಷ ಜನಸಂಖ್ಯೆಯಿರುವ ಕ್ರಿಶ್ಚಿಯನ್ನರಿಂದ ಒಬ್ಬರು ಮಂತ್ರಿಗಳಾಗಿದ್ದಾರೆ. ಮೈಸೂರು ರಾಜ್ಯದಲ್ಲಿರುವ ಪರಿಶಿಷ್ಟರ ಸಂಖ್ಯೆ ಎಷ್ಟು? ಅಂದಾಜು 40 ರಿಂದ 50 ಲಕ್ಷ ಆದರೆ ಅವರ ಪ್ರತಿನಿಧಿ ಕೇವಲ ಒಂದು ಮಾತ್ರ. ಅದು ನೀಡಿರುವ ಖಾತೆಯಾದರೂ ಮೂರನೇ ದರ್ಜೆಯದಾದ ಸ್ಥಳೀಯ ಸಂಸ್ಥೆಗಳ ಖಾತೆ. ಇದೊಂದು ಅಸ್ವಶ್ಯತಾ ಖಾತೆಯಾಗಿದ್ದು ಕೇವಲ ಪರಿಶಿಷ್ಟರಿಗೆ ಮಾತ್ರ ಮೀಸಲಾಗಿದೆ. ಇಡೀ ಭಾರತದಾದ್ಯಂತ ಅಂಧಪ್ರದೇಶವಾಗಲಿ, ಮದ್ರಾಸ್, ಮಧ್ಯಪ್ರದೇಶ ಅಥವಾ ಬಾಂಬೆ ಎಲ್ಲಾದರೂ ಸರಿ, ಅವನು ಸಮರ್ಥನೋ ಅಲ್ಲವೋ ಡಬಲ್ ಗ್ರಾಜುಮೇಟ್ ಅಥವಾ ಟ್ರಿಬಲ್ ಗ್ರಾಜುಮೇಟ್ ಯಾವುದೇ ಆಗಿರಲಿ ಪರಿಶಿಷ್ಟರಿಗೆ ಈ ಸ್ಥಳೀಯ ಸಂಸ್ಥೆಗಳ ಖಾತೆಯನ್ನು ಮಾತ್ರ ನೀಡಲಾಗುತ್ತಿದೆ.

ಎಚ್.ಎಸ್.ರುದ್ರಪ್ಪ: ಇದು ಹರಿಜನರ ಸಮಸ್ಯೆಯೊಂದಿಗೆ ನೇರ ಸಂಬಂಧಿಸಿದ ಖಾತೆಯಾಗಿದೆ.

ಸಿ.ಎಂ.ಆರ್ಮುಗಂ:- ನೀವು ಅವರನ್ನು ಮುಖ್ಯಮಂತ್ರಿ ಮಾಡಿದರೆ ಎಲ್ಲಾ ವಿಷಯಗಳಿಗೂ ಸಂಬಂಧಿಸಿದಂತೆ ಆಗುತ್ತದೆ. ಅಂಧಪ್ರದೇಶದ ಗೋಪಾಲ ರೆಡ್ಡಿ ಸಂಪುಟದಲ್ಲಿ ಕೇವಲ ಒಬ್ಬ ಕಾನೂನು ಪದವೀಧರರಿದ್ದಾರೆ. ಅವರು ಸಂಜೀವಯ್ಯ. ಪರಿಶಿಷ್ಟಜನಾಂಗದ ಮತ್ತು ಕಾನೂನು ಪದವೀಧರರಾದ ಅವರಿಗೆ ಗೃಹ ಖಾತೆ ನೀಡುವ ಬದಲು ಮೆಟ್ರಿಕ್ಯುಲೇಷನ್ ನವರಿಗೆ ನೀಡಲಾಗಿದೆ. ಈ ಕಾನೂನು ಪದವೀಧರರಿಗೆ ಕೇವಲ ಸ್ಥಳೀಯ ಸಂಸ್ಥೆಗಳ ಖಾತೆ ನೀಡಲಾಗಿದೆ.

ವಿ.ವಿ.ನರಸಿಂಹರೆಡ್ಡಿ:- ಮಾನ್ಯರೇ ನನ್ನದು ಪಾಯಿಂಟ್ ಆಫ್ ಆರ್ಡರ್ ಇದೆ. ಖಾತೆಗಳಿಗೆ ಸಂಬಂಧಿಸಿದಂತೆ ಇವರು ಬೇರೆ ರಾಜ್ಯಗಳೊಂದಿಗೆ ಹೋಲಿಸುತ್ತಿದ್ದಾರೆ. ಅದರ ಅಗತ್ಯತೆ ಬಗ್ಗೆ ನನಗೆ ಗೊತ್ತಾಗಲಿಲ್ಲ.

ಸಭಾಪತಿಗಳು:- ನಾನು ಮಾನ್ಯ ಸದಸ್ಯರನ್ನು ಗಮನಿಸುತ್ತಿದ್ದೇನೆ. ಅವರು ಇತರ ರಾಜ್ಯಗಳಿಂದ ಉತ್ತಾಹ ಪಡೆಯಲು ಪ್ರಯತ್ನಿಸುತ್ತಿದ್ದಾರೆ.

ಬಿ.ಕೆ.ಪುಟ್ಟರಾಮಯ್ಯ:- ಮಂತ್ರಿಗಳು ಕೂಡ ಮಾಹಿತಿ ನೀಡುವಾಗ ಇತರ ರಾಜ್ಯಗಳ ಪ್ರಸ್ತಾಪ ಮಾಡುತ್ತಾರೆ.

ಎಲ್.ಎಸ್.ವೆಂಕಾಜಿರಾವ್:- ನಾನು ಸದಸ್ಯರಿಗೆ ಇತ್ತೀಚಿನ ಜನಗಣತಿಯ ಅಂಕಿ ಅಂಶ ಪಡೆಯಲು ಸೂಚಿಸುತ್ತೇನೆ.

ಸಿ.ಎಂ.ಆರ್ಮುಗಂ:- ನಾನು 1951ರ ಜನಗಣತಿಯನ್ನು ಪ್ರಸ್ತಾಪಿಸುತ್ತಿದ್ದೇನೆ. ಮಾನ್ಯ ಸದಸ್ಯರು ನಾನು ನೀಡುತ್ತಿರುವ ಮಾಹಿತಿ ತಪ್ಪೆಂದು ತೋರಿಸಿದರೆ ನಾನು ಒಪ್ಪಿಕೊಳ್ಳುತ್ತೇನೆ. ಕೇರಳದಲ್ಲಿ ಕೂಡ ಸರ್ಕಾರ ಬದಲಾಗಿದೆ ಮತ್ತು ಅಲ್ಲಿ ಕೂಡ ಸ್ಥಳೀಯ ಸಂಸ್ಥೆಗಳ ಖಾತೆಯನ್ನು ಪರಿಶಿಷ್ಟ ಜನಾಂಗದವರಿಗೆ ನೀಡಲಾಗಿದೆ. ಇದೊಂದು ಅಸ್ಪೃಶ್ಯತಾ ಖಾತೆಯಾಗಿದ್ದು ಅದನ್ನು ಹೊಂದಲು ನಾವು ನಿರಾಕರಿಸುತ್ತೇವೆ. ಆದ್ದರಿಂದ ಮುಖ್ಯಮಂತ್ರಿಗಳು ಅಥವಾ ಇನ್ನಾವುದೇ ಮಂತ್ರಿಗಳು ಅದನ್ನು ಸ್ವೀಕರಿಸಲಿ. ನಾನು ಚೆನ್ನಿಗರಾಮಯ್ಯನವರ ಬಗ್ಗೆ ಗೌರವ ಹೊಂದಿದ್ದೇನೆ. 25 ವರ್ಷಗಳಿಂದ ರಾಜಕೀಯದಲ್ಲಿದ್ದು ಅಪಾರ ಅನುಭವವನ್ನು ಗಳಿಸಿದ್ದಾರೆ. ಅವರೇ ಮುಖ್ಯಮಂತ್ರಿಗಳಾಗಲಿ. ಈ ರಾಜ್ಯದಲ್ಲಿ ಆಡಳಿತ ನಡೆಸಲು ಮೂರು ವರ್ಗಗಳು ಪ್ರಮುಖವಾಗಿದೆ. ಮೊದಲನೆಯದು ಲಿಂಗಾಯಿತ, ಎರಡು ಒಕ್ಕಲಿಗ ಮತ್ತು ಮೂರನೆಯದು ಬ್ರಾಹ್ಮಣ. ಬ್ರಾಹ್ಮಣರು ಬಹಳ ಹಿಂದಿನಿಂದ ಅಧಿಕಾರದಲ್ಲಿದ್ದಾರೆ. ರಾಮರಾಜ್ಯದಲ್ಲೂ ಇದ್ದರು.

ಸಭಾಪತಿಗಳು:- ಅವರು ವಿಶ್ವದ ಅತ್ಯಂತ ಬುದ್ಧಿವಂತ ಜನಾಂಗವೆಂಬುದನ್ನು ಸದಸ್ಯರು ನೆನಪಿಸಿಕೊಳ್ಳಬೇಕು.

ಸಿ.ಎಂ.ಆರ್ಮುಗಂ:- ನಾವೇನು ಕಡಿಮೆಯಿಲ್ಲ.

ಸಭಾಪತಿಗಳು:- ನಾನು ಹಾಗೇ ಹೇಳಲಿಲ್ಲ.

ಸಿ.ಎಂ.ಆರ್ಮುಗಂ:- ಏನಾದರಾಗಲಿ, ಬಹಳಹಿಂದಿನಿಂದ, ಮುಸ್ಲಿಂರಾಜರ ಮತ್ತು ಬ್ರಿಟಿಷರ ಆಡಳಿತದ ಸಂದರ್ಭದಲ್ಲಿ ಆಡಳಿತ ಬ್ರಾಹ್ಮಣರ ಕೈಲಿತ್ತು. ಇದೀಗ ಸ್ವಾತಂತ್ರನಂತರವೂ ಅವರ ಕೈಲಿ ಇದೆ. ಅವರೇನು ಮಾಡಬೇಕು. ಜಪಾನಿನಲ್ಲಿ ಆದಂತೆ ಅಲ್ಪಸಂಖ್ಯಾತರು ಬಹುಸಂಖ್ಯಾತರಿಗೆ ರಾಜಕೀಯ ಹಸ್ತಾಂತರ ಮಾಡಬೇಕು. ಆಡಳಿತ ನಡೆಸುತ್ತಿರುವ ಮಂದಿ ಪರಿಶಿಷ್ಟ ಮತ್ತು ಹಿಂದುಳಿದ ವರ್ಗದವರಿಗೆ ಅಧಿಕಾರ ಹಸ್ತಾಂತರ ಮಾಡಿಕೊಡಬೇಕು.

ಸಭಾಪತಿ:- ಸ್ವಲ್ಪ ಕಾಲತಡೆಯಿರಿ. ಇದು ಆಗುತ್ತದೆ. ನನಗೆ ನಂಬಿಕೆಯಿದೆ.

ಸಿ.ಎಂ.ಆರ್ಮುಗಂ:- ನಾವು ಕೇಳದೆ ಅವರು ಮಾಡುವುದಿಲ್ಲ. ಸ್ವಾತಂತ್ರ ಪೂರ್ವಭಾರತದ ಚರಿತ್ರೆಯಲ್ಲಿ ಯಾವುದೇ ಪರಿಶಿಷ್ಟರು ಮಂತ್ರಿಯಾದ ಬಗ್ಗೆ ಇಲ್ಲ. ಸ್ವಾತಂತ್ರನಂತರ ನಾವು ಮಂತ್ರಿಗಳಾಗಲು ಪ್ರಾರಂಭವಾಗಿದೆ. ನಾವು ಮಂತ್ರಿಪದವಿ ಸೇರಿರುವುದರಿಂದ ನಮಗೆ ಜನಸಂಖ್ಯೆಯ ಆಧಾರದ ಮೇಲೆ ಹೆಚ್ಚಿನ ಪ್ರಾತಿನಿಧ್ಯ ಕೊಡಲು ಕೇಳುತ್ತಿದ್ದೇವೆ. ಪರಿಶಿಷ್ಟ ಪಂಗಡದವರಿಂದ ಕನಿಷ್ಠ 4 ಮಂದಿ ಮಂತ್ರಿಗಳಾಗಬೇಕು. ಅಲ್ಲದೇ ಒಬ್ಬ ಮುಖ್ಯಮಂತ್ರಿಯಾಗಬೇಕು. (ನಗು) ಚೆನ್ನಿಗರಾಮಯ್ಯನವರು ಸರ್ಕಾರವನ್ನು ನಡೆಸಲು ಸಜ್ಜಾಗಿ ನಿಂತಿದ್ದಾರೆ. (ನಗು)

19 ಜುಲೈ 1957ರಂದು ನಡೆದ ಉಪಸಭಾಪತಿ ಆಯ್ಕೆ ಕುರಿತ ಚರ್ಚೆ ಸಭಾತ್ಯಾಗ.

ಸಿ.ಎಂ.ಆರ್.ಮುರ್ಗಂ:- ನಾನು ಉಪಸಭಾಪತಿಗಳ ಸಾಮರ್ಥ್ಯ ಅಥವಾ ವ್ಯಕ್ತಿತ್ವದ ಬಗ್ಗೆ ಯಾವ ಭಿನ್ನಾಭಿಪ್ರಾಯವನ್ನು ಹೊಂದಿಲ್ಲ. ಆದರೆ ಕಾಂಗ್ರೆಸ್ ಸರ್ಕಾರವು ಆಯ್ಕೆಯ ಮೊದಲು ಪ್ರತಿಪಕ್ಷಗಳನ್ನು ವಿಶ್ವಾಸಕ್ಕೆ ತೆಗೆದುಕೊಳ್ಳಬೇಕಿತ್ತು. ಮದ್ರಾಸ್‌ನಲ್ಲಿರುವ ಕಾಂಗ್ರೆಸ್ ಸರ್ಕಾರವು ಶ್ರೀ ಶಿವಷಣ್ಮುಗಂ ಪಿಳ್ಳೆ ಕಾಂಗ್ರೆಸ್‌ನೇತರರಾಗಿದ್ದರೂ ಅವರ ಸೇವೆಯನ್ನು ಸಭಾಪತಿಯಾಗಿ ಬಳಸಿಕೊಂಡಿದೆ. ಅವರು ನಿರ್ದೇಶನರಾಗಿ ನಿಂತು ಚುನಾಯಿತರಾದರು. ಆದ್ದರಿಂದ ಇಲ್ಲಿರುವ ಕಾಂಗ್ರೆಸ್ ಸರ್ಕಾರವು ಆಯ್ಕೆಯ ಮೊದಲು ಪ್ರತಿಪಕ್ಷಗಳನ್ನು ಸಮಾಲೋಚಿಸಬೇಕಿತ್ತು. ಆದ್ದರಿಂದ ಈ ಭಾವನೆಗಳೊಂದಿಗೆ ಸಭಾತ್ಯಾಗ ಮಾಡುತ್ತಿದ್ದೇನೆ.

22 ಜುಲೈ 1957ರಂದು ನಡೆದ 1957-58ನೇ ಸಾಲಿನ ಆಯವ್ಯಯದ ಬೇಡಿಕೆಗಳ ಅನುದಾನ ಕುರಿತ ಚರ್ಚೆ.

ಸಿ.ಎಂ.ಆರ್.ಮುರ್ಗಂ:- ರಾಜ್ಯ ಅಬ್ಬಾರಿಗೆ ಸಂಬಂಧಿಸಿದಂತೆ ಬೇಡಿಕೆಗಳ ಪೂರೈಕೆಗೆ ವಿರೋಧ ವ್ಯಕ್ತಪಡಿಸಿ ನಾನು ಮಾತನಾಡುತ್ತೇನೆ. ರಾಜ್ಯ ಅಬ್ಬಾರಿ ಇಲಾಖೆಗೆ ಸಂಬಂಧಿಸಿದಂತೆ ಮಾಡಲಾದ ವೆಚ್ಚವು ಉಪಯೋಗಕರವಾದುದಲ್ಲವೆಂಬುದನ್ನು ಸದನದ ಗಮನಕ್ಕೆ ತರಲು ನಾನು ಇಚ್ಛಿಸುತ್ತೇನೆ. 1946-47ರಲ್ಲಿ ನಾವು ಅಬ್ಬಾರಿ ಇಲಾಖೆಯ ಮೇಲೆ 4 ಲಕ್ಷಗಳನ್ನು ವ್ಯಯಮಾಡಿ ಕೇವಲ ಒಂಭತ್ತು ಜಿಲ್ಲೆಗಳಿಂದ 1,62,00,000 ಹಳೆ ಆದಾಯವನ್ನು ಪಡೆಯುತ್ತಿದ್ದೆವು. ಈಗ 19 ಜಿಲ್ಲೆಗಳಿದ್ದು 30, ಲಕ್ಷಗಳನ್ನು ಖರ್ಚುಮಾಡಿ ಕೇವಲ 2,62,00,000ಗಳನ್ನು ಆದಾಯವಾಗಿ ಪಡೆಯುತ್ತಿದ್ದೇನೆ. ಸರ್ಕಾರದ ಈ ಯೋಜನೆಯ ಬಗ್ಗೆ ವಿಚಿತ್ರವೆನಿಸುತ್ತದೆ. ಮತ್ತು ಆಶ್ಚರ್ಯವಾಗುತ್ತದೆ. 1946ಕ್ಕಿಂತ ಏಳುಪಟ್ಟು ಹೆಚ್ಚು ಖರ್ಚು ಮಾಡಿ ನಾವು ಕೇವಲ 2,62,00,000ಗಳ ಆದಾಯ ಪಡೆಯುತ್ತಿದ್ದೇವೆ.

ಟಿ.ಮರಿಯಪ್ಪ:- ಈಗ ಒಣಭೂಮಿಯೇ ಹೆಚ್ಚಾಗಿದೆ.

ಸಿ.ಎಂ.ಆರ್.ಮುರ್ಗಂ:- ಹಿಂದೆ ಮೈಸೂರು ರಾಜ್ಯದ ಆದಾಯದಲ್ಲಿ ಕೊರತೆ ಇರಲಿಲ್ಲ. ಎಲ್ಲವೂ ಸರಿಯಾಗಿತ್ತು. ಇದೀಗ ಕಾಂಗ್ರೆಸ್ ಸರ್ಕಾರದ ಆಗಮನದೊಂದಿಗೆ ಇದು ಬದಲಾಗಿದೆ. ಕಾಂಗ್ರೆಸ್ ಸರ್ಕಾರವು ಅಬ್ಬಾರಿ ಆದಾಯದ ಬಹುಪಾಲನ್ನು ವಿನಾಕಾರಣ ಅರ್ಥವಿಲ್ಲದೇ ವಿನಿಯೋಗಿಸುತ್ತಿದೆ. ಇದರಿಂದ ಆಯವ್ಯಯದಲ್ಲಿ ಕೊರತೆಯುಂಟಾಗಿದೆ. ನಿಷೇಧದ ಕಾರಣ ಸರ್ಕಾರ ಕಾರಣ ಆದಾಯವನ್ನು ಕಳೆದುಕೊಳ್ಳುತ್ತದೆ. ನಿಷೇಧ ಜನಗಳ ಮೇಲೆ ಅಗತ್ಯಕ್ಕಿಂತ ಹೆಚ್ಚು ಹಾನಿಯುಂಟುಮಾಡಿದೆ. ಇದೀಗ ಜನರು ಪಾನನಿಷೇಧದ ನಷ್ಟವನ್ನು ಭರಿಸಲು ಹೇಳಲಾಗುತ್ತಿದೆ. ಅದು ಎಂತಕ್ಕಾಗಿ? ಒಂದೆರಡು ಲಕ್ಷ ಕುಡುಕರ ಪುನರ್ವಸತಿಗಾಗಿ.

ಬಿ.ಎನ್.ಬೋರಣ್ಣಗೌಡ:- ಪಾನನಿಷೇಧದಿಂದ ಉಂಟಾಗಿರುವ ಆರ್ಥಿಕ ಹಾನಿ ಎಷ್ಟೆಂದು ಮಾನ್ಯ ಸದಸ್ಯರು ಹೇಳುತ್ತಾರೆಯೆ ?

ಸಿ.ಎಂ.ಆರ್ಕುಗಂ:- ಸರ್ಕಾರ ಕುಡುಕರನ್ನು ಸರಿಪಡಿಸಲು ಸಾಧ್ಯವಿಲ್ಲ. ಹಾಗೆಯೇ ಜನಸಾಮಾನ್ಯರು ಪಾನನಿಷೇಧದ ಹೊರೆಯನ್ನು ಹೊರಬೇಕೆನ್ನುವುದೂ ಸಾಧ್ಯವಿಲ್ಲ. ಶಿಕ್ಷಣಕ್ಕಾಗಿ, ಸಾರ್ವಜನಿಕ ಆರೋಗ್ಯಕ್ಕಾಗಿ, ವಸತಿಗಾಗಿ, ಹಾಗೂ ಇತರೇ ಯೋಜನೆಗಳಿಗಾಗಿ ತೀವ್ರ ಅಗತ್ಯತೆಯಿರುವಾಗ ಸರ್ಕಾರ ಕೇವಲ ಪಾನನಿಷೇಧದ ಮೇಲೆ ಹಣವನ್ನು ವ್ಯಯಮಾಡಬೇಕು. ಯಾವುದು ಪ್ರಮುಖವಾದುದು ? ಕುಡಿತ ಅಥವಾ ಹಸಿವೆ ? ಪಾನನಿಷೇಧ ಮತ್ತು ಅದರ ಮೇಲೆ ವೆಚ್ಚ ಕೇವಲ ವ್ಯರ್ಥ ಪಾನನಿಷೇಧದ ಕಾರಣ ಸಾರ್ವಜನಿಕರು ತ್ಯಾಗ ಮಾಡಬೇಕು. ಆಯಿತು. ಪಾನನಿಷೇಧದಿಂದ ಬರುವ ನಿರ್ಧಾರವೇನೆಂದರೆ ಸರ್ಕಾರಕ್ಕೆ ಬರುವ ಆದಾಯ ಕಳ್ಳಭಟ್ಟಿ ತಯಾರಿಕೆ ಮಾಡುವವರಿಗೆ ಹೋಗುತ್ತದೆ. ಬದಲಾಗಿ ಅಬ್ಯಾರಿ ಆದಾಯ ಕಂದಾಯ ಮಂತ್ರಿಗಳಿಗೆ ಮತ್ತು ಕಳ್ಳಭಟ್ಟಿ ತಯಾರಕರಿಗೆ ಹೋಗುತ್ತದೆ. ಪಾನನಿಷೇಧ ಜನರಿಗೆ ಒಳ್ಳೆಯದನ್ನು ಮಾಡಿಲ್ಲ. ಅದು ಸಮಾಜವನ್ನೇ ಅನೈತಿಕತೆಗೆ ತಳ್ಳುತ್ತದೆ. ಪಾನನಿಷೇಧದಿಂದ ಮಕ್ಕಳು, ಸ್ತ್ರೀಯರು ಪುರುಷರು ಎಲ್ಲರೂ ಕುಡಿತ ಆರಂಭಿಸಿದ್ದಾರೆ. ಮುಂಚೆ ಕೇವಲ ಪುರುಷರು ಮಾತ್ರ ಸಾರಾಯಿ ಅಂಗಡಿಗೆ ಹೋಗುತ್ತಿದ್ದುದರಿಂದ ಕುಡಿಯುತ್ತಿದ್ದರು. ಇದೀಗ ಅದು ಗೃಹ ಕೈಗಾರಿಕೆಯಾಗಿದೆ. ಎಲ್ಲಾ ಪ್ರದೇಶಗಳಲ್ಲೂ ಹೆಚ್ಚು ದೊರೆಯುತ್ತದೆ. ಆದ್ದರಿಂದ ಎಲ್ಲರೂ ಕುಡಿಯಲು ಆರಂಭಿಸಿದ್ದಾರೆ. ನಾವು ಪಾನನಿಷೇಧದಿಂದ ಬಹಳ ಹಣವನ್ನು ಕಳೆದು ಕೊಳ್ಳುತ್ತಿರುವುದು ಮಾತ್ರವಲ್ಲ ಅದರ ಜಾರಿಗಾಗಿ ಪೊಲೀಸ್ ಮೇಲೆ ಹಣಹೂಡಬೇಕಾಗುತ್ತದೆ. ಅಲ್ಲದೇ ಪೊಲೀಸರು ಕಾನೂನು ಬದ್ಧವಾಗಿ ಕೆಲಸ ಮಾಡುವುದೇ ಇಲ್ಲ. ಅಲ್ಲದೇ ಬಂಧಿಸಿದವರ ರಕ್ಷಣೆಗಾಗಿ ಜೈಲುಗಳ ಮೇಲೆ ಹಣ ಸುರಿಯಬೇಕಾಗುತ್ತದೆ. ಪಾನನಿಷೇಧದ ಕಾನೂನಿನಂತೆ ಜೈಲು ಸೇರಿರುವವರ ಸಂಖ್ಯೆ ತುಂಬಾ ಜಾಸ್ತಿಯಾಗಿದೆ. ಅಲ್ಲದೇ ಪಾನನಿಷೇಧ ರಾಜ್ಯದೆಲ್ಲಡೆ ಮಾಡಲಾಗಿಲ್ಲ. ಅಲ್ಲದೇ ಕುಡಿಯಲು ಅನುಮತಿ ಪತ್ರ ಹೊಂದಿರುವವರೂ ಇದ್ದಾರೆ. ಅಲ್ಲದೇ ಅದೇ ರೀತಿಯ ಕುಡಿತವನ್ನು ಅನಿಯಂತ್ರಿಸುವಾಗ ಮಾಡಬಹುದಾದ ಸ್ಥಳಗಳೂ ಇವೆ. ಸರ್ಕಾರಕ್ಕೆ ನನ್ನ ಮನವಿಯೇನೆಂದರೆ ಪಾನನಿಷೇಧ ಕಾನೂನಿನಂತೆ ಜೈಲು ಸೇರಿರುವ ಜನರನ್ನು ಸಮಾಜ ಘಾತುಕರಾದ ಕ್ರಿಮಿನಲ್‌ಗಳ ಜೊತೆಗೆ ಸೇರಿಸಬಾರದು.

ಸಭಾಪತಿಗಳು:- ಪಾನನಿಷೇಧದ ಅಪರಾಧ ಸಮಾಜದ ವಿರುದ್ಧದ ಅಪರಾಧವಲ್ಲವೇ ?

ಸಿ.ಎಂ.ಆರ್ಕುಗಂ:- ಯಾವಾಗ ಇದು ಎಲ್ಲರಿಗೂ ಅನ್ವಯವಾಗುವುದಿಲ್ಲವೋ ಮತ್ತು ಒಂದು ಕಡೆ ನಿಷೇಧವಿದ್ದು ಮತ್ತೊಂದೆಡೆ ಕುಡಿಯಲು ಅನುಮತಿಯಿದ್ದರೆ, ಒಂದೇನಾಡ್ಯದ ಒಂದೆಡೆ ಕುಡಿತ ಅಪರಾಧವಾದರೆ ಮತ್ತೊಂದೆಡೆ ಕುಡಿತಕ್ಕೆ ಅವಕಾಶವಿದ್ದರೆ ಅದು ಅಪರಾಧ ಹೇಗಾಗುತ್ತದೆ. ನಾನು ಬೆಂಗಳೂರಿನಲ್ಲಿ ಕುಡಿಯಬಹುದು ಆದರೆ ಕೋಲಾರದಲ್ಲಿ ಕುಡಿದರೆ ಅಪರಾಧವಾದರೆ ಇದು ಹೇಗೆ ಅಪರಾಧವೆನಿಸುತ್ತದೆ. ಇಡೀ

- ರಾಜ್ಯದಾದ್ಯಂತ ಇದನ್ನು ಜಾರಿಗೆ ತರದಿದ್ದರೆ ಉಲ್ಲಂಘನೆ ಮಾಡುವವರನ್ನು ಇತರ ಅಪರಾಧಿಗಳ ಜೊತೆ ಜೈಲಿನಲ್ಲಿರಬಾರದು.

ಮಾನ್ಯರೇ ಮೈಸೂರು ಸರ್ಕಾರವು ಸಂವಿಧಾನದ ರಚನೆಗೆ ಪೂರ್ವದಲ್ಲೆ ಪಾನನಿಷೇಧವನ್ನು ಜಾರಿಗೆ ತಂದು ಬುದ್ಧಿವಂತಿಕೆ ತೋರಿಸಿದೆ. ಸಂವಿಧಾನದ 47ನೇ ಪರಿಚ್ಛೇದವು ರಾಜ್ಯಸರ್ಕಾರಗಳು ನೈತಿಕ, ಆರ್ಥಿಕ ಮತ್ತು ಸಾರ್ವಜನಿಕ ಆರೋಗ್ಯ ಹಿತಾಸಕ್ತಿಯಿಂದ ಪಾನನಿರೋಧ ಜಾರಿಗೆ ತರಬಹುದೆಂದು ಹೇಳಿದೆ. ಸಂವಿಧಾನ ಕರಡು ರಚನಾ ಸಮಿತಿಯ ಕಾಂಗ್ರೆಸ್ ಸದಸ್ಯರು ಐದು ವರ್ಷಗಳಲ್ಲಿ ಪಾನನಿಷೇಧ ಜಾರಿಗೆ ತರುವ ಪರವಾಗಿದ್ದರು. ಆದರೆ ಡಾ.ಅಂಬೇಡ್ಕರ್ ಸೇರಿದಂತೆ ಕೆಲವು ಸದಸ್ಯರು ಸಂಪೂರ್ಣ ಪಾನನಿಷೇಧಕ್ಕೆ ವಿರೋಧವಾಗಿದ್ದರು. ಅವರು ವಿದೇಶೀಮದ್ಯದ ಆಮದನ್ನು ನಿಷೇಧಿಸಿ ಸಾರಾಯಿ ಮತ್ತು ಬೀರ್‌ನ್ನು ದೇಶೀಯವಾಗಿ ತಯಾರಿಸುವ ಪರವಾಗಿದ್ದರು, ಆದ್ದರಿಂದ ನೀವು ಸಾರ್ವಜನಿಕರಲ್ಲಿ ಕುಡಿತ ಕೆಟ್ಟದೆಂಬ ಬಗ್ಗೆ ತಿಳುವಳಿಕೆ ಮಾಡಿಸಬೇಕು, ಕುಡುಕರನ್ನು ತಕ್ಷಣ ದೂರಮಾಡಲು ಸಾಧವಿಲ್ಲ. ಸಾರ್ವಜನಿಕ ಮನವೊಲಿಕೆಗೆ ಪ್ರಯತ್ನಿಸಬೇಕು. ಅದಾಗದಿದ್ದರೆ ಬಲಪ್ರಯೋಗ ಮಾಡಬೇಕು. ಆನಂತರ ಕಾನೂನಿದೆ. ಅದು ವಿಫಲವಾದರೆ ಬೇರೆ ಮಾರ್ಗವಿಲ್ಲ. ಸ್ಟಾಫ್‌ಹೋಂನಲ್ಲಿ ವಿಜ್ಞಾನಿಗಳ ಅಂತರರಾಷ್ಟ್ರೀಯ ಸಮ್ಮೇಳನ ನಡೆಯಿತು. ಅಲ್ಲಿ ಹೃದಯರೋಗ ತಜ್ಞರಾದ ಡಾ||ಬರ್ಟಂಡ್ ಜೋಸೆಫ್‌ರವರು ಬೀರ್‌ಕುಡಿಯುವುದು ಆರೋಗ್ಯಕ್ಕೆ ಒಳ್ಳೆಯದೆಂಬ ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ. ಇದು ಹೃದಯರೋಗಿಗಳಿಗೆ ಮತ್ತು ರಕ್ತಮೊತ್ತಡದಿಂದ ಬಳಲುವವರಿಗೆ ಉತ್ತಮವಾದುದು ಎಂದು ತಿಳಿಸಿದ್ದಾರೆ. ಅವರ ಅಭಿಪ್ರಾಯದಂತೆ ಬೀರ್‌ಸೇವನೆ ಟಿಷ್ಯೂಗಳಲ್ಲಿರುವ ಹೆಚ್ಚುವರಿ ನೀರನ್ನು ಹೊರತೆಗೆದು ಮರುದಿನದ ಕೆಲಸಕ್ಕೆ ಚೇತನಾಶೀಲನನ್ನಾಗಿ ಮಾಡುತ್ತದೆ. ಆದ್ದರಿಂದ ಸರ್ ಕಾಂಗ್ರೆಸ್ ಸರ್ಕಾರವು ವಿದೇಶಿ ಮದ್ಯವನ್ನು ನಿಷೇಧಿಸಬೇಕು. ಆದರೆ ದೇಶೀಯವಾಗಿ ಬೀರ್ ಮತ್ತು ನೀರಾ ತಯಾರಿಕೆಯನ್ನು ಅನುಮತಿಸಬೇಕು. ನೀರಾ ಈ ದೇಶದಲ್ಲಿ ಶತಮಾನಗಳಿಂದ ಚಾಲ್ತಿಯಲ್ಲಿದೆ. ಸಾರಾಯಿಯು ರಾಮಾಯಣ ಮತ್ತು ಮಹಾಭಾರತಗಳ ಕಾಲದಿಂದಲೂ ಇದೆ. ಅಲ್ಲಿ ಅದಕ್ಕೆ ಸುರಾ ಸೋಮ ಎಂದು ಕರೆಯುತ್ತಿದ್ದರು. ಅಲ್ಲದೇ ನೀರಾ ಆರೋಗ್ಯಕ್ಕೆ ಒಳ್ಳೆಯದು ಕೂಡ. ಸಿಲಿಕಾಸಿನ್‌ನಿಂದ ನರಳುತ್ತಿರುವ ವ್ಯಕ್ತಿಗೆ ಬೇರೆಯಾವ ಔಷಧವೂ ಇಲ್ಲ. ಬದಲಾಗಿ 40 ದಿನಗಳ ತನಕ ಹೆಂಡ ಸೇವಿಸುವುದರಿಂದ ಅದು ಗುಣವಾಗುತ್ತದೆ.

ಆದ್ದರಿಂದ ಸರ್ಕಾರವು ಜನರ ತೊಂದರೆಯನ್ನು ಅರ್ಥಮಾಡಿಕೊಳ್ಳಬೇಕು. ಹಲವಾರು ಮಹನೀಯರು ಕೂಡಬೀರ್ ಮತ್ತು ಹೆಂಡ ಆರೋಗ್ಯಕ್ಕೆ ಒಳ್ಳೆಯದೆಂದು ಹೇಳಿದ್ದಾರೆ. ಆದ್ದರಿಂದ ನೀವು ಪಾನನಿಷೇಧ ವಿರುವ ಕಡೆ ಬೀರ್ ಮತ್ತು ನೀರ ಸೇವನೆಗೆ ಅವಕಾಶ ಕಲ್ಪಿಸಿ ಸಾರಾಯಿ ನಿಷೇಧ ಮಾಡಬಹುದು.

ಸಭಾಪತಿಗಳು:- ಆಗ ಪಾನನಿಷೇಧವೇ ಇರುವುದಿಲ್ಲ.

ಸಿ.ಎಂ.ಆರ್ಯಗೌ:- ಅದು ಹೋಗುವುದಿಲ್ಲ. ನಾವು ಜನರಿಗೆ ನಿಧಾನವಾಗಿ ತಿಳುವಳಿಕೆ ನೀಡೋಣ.

ಸಭಾಪತಿಗಳು:- ಆಗ ಪಾನನಿಷೇಧ ಕೇವಲ ಕಾಗದದ ಮೇಲೆ ಮಾತ್ರ ಇರುತ್ತದೆ.

ಸಿ.ಎಂ.ಆರ್ಯಗೌ:- ಅಲ್ಲದೇ ಭಾರತದಲ್ಲಿ ವಾತಾವರಣ ಚನ್ನಾಗಿದೆ. ಆದರೆ ಅಮೇರಿಕಾ ಮತ್ತು ಇಂಗ್ಲೆಂಡ್‌ಗಳಲ್ಲಿ ಬೇರೆಯೇ ಆಗಿದೆ. ಭಾರತ ಉಷ್ಣವಲಯದ ದೇಶ. ಆದ್ದರಿಂದ ಅಮೇರಿಕಾದಲ್ಲಿರುವಂತೆ ಕುಡಿಯಲು ಅನುಮತಿ ನೀಡಬೇಕಾಗಿಲ್ಲ. ಇಂಗ್ಲೆಂಡಿನಲ್ಲಿ ಜನ ಕುಡಿತವಿಲ್ಲದೇ ಬದುಕಲು ಸಾಧ್ಯವಿಲ್ಲ. ಆದರೆ ಭಾರತದಲ್ಲಿ ಹವಾಮಾನ ಸೂಕ್ತವಿದ್ದು ಇಲ್ಲಿ ಕುಡಿತವಿಲ್ಲದೇ ಬದುಕಬಹುದು. ಆದರೆ ಸರ್ಕಾರ ಅನುಸರಿಸುತ್ತಿರುವ ಮಾರ್ಗ ತಪ್ಪು. ಆದ್ದರಿಂದ ನಾನು ಪಾನನಿಷೇಧವನ್ನು ತೆಗೆಯಿರೆಂದು ಕೇಳುತ್ತೇನೆ. ಅಲ್ಲದೆ ನಾವು 9½ ಕೋಟಿ ಕೊರತೆಯಿಂದ ಬಳಲುತ್ತಿರುವಾಗ ರಾಜ್ಯಸರ್ಕಾರವು ನಿಷೇಧವನ್ನು ರಾಜ್ಯಾದ್ಯಂತ ವಿಸ್ತರಿಸುವುದಾಗಿ ತಿಳಿಸಿದೆ. ದೇವರೇ ಇವರಿಗೆ ಆಶೀರ್ವಾದ ಮಾಡಿ ಉದ್ಧಾರ ಮಾಡಬೇಕು. ಡಾ||ಅಂಬೇಡ್ಕರ್ ಹೇಳಿದಂತೆ ವ್ಯಕ್ತಿಗಳು ಕಲಿಯಲು ಪ್ರಯತ್ನಿಸಬೇಕು ಹಾಗೇ ಆಲೋಚನೆಗಳನ್ನು ಪುನರ್ವಿಮರ್ಶೆ ಮಾಡುವಂತಿರಬೇಕು. ಹಾಗೆಯೇ ಕಾಂಗ್ರೆಸ್ ಸರ್ಕಾರವು ಕಾನೂನು ವಿಫಲಗೊಂಡಿದೆಯೆಂದು ಗೊತ್ತಾದ ನಂತರವು ಕಾನೂನನ್ನು ಉಳಿಸಿಕೊಳ್ಳಲು ಪ್ರಯತ್ನಿಸಬಾರದು. ಯಾರನ್ನು ನಾಶಮಾಡಬೇಕೋ ಅವರ ಬುದ್ಧಿಯನ್ನು ದೇವರು ಕೆಡಿಸುತ್ತಾನೆಂಬ ಹೇಳಿಕೆ ಇದೆ. ಹಾಗೆಯೇ ಕಾಂಗ್ರೆಸ್‌ಗೆ ಸಂಬಂಧಿಸಿದಂತೆ ದೇವರು ಪುನನಿಷೇಧದ ಬುದ್ಧಿ ನೀಡಿರಬಹುದು. ಈ ಮಾತುಗಳೊಂದಿಗೆ ನನಗೆ ಅವಕಾಶ ನೀಡಿದ್ದಕ್ಕಾಗಿ ಧನ್ಯವಾದ ಹೇಳುತ್ತಿದ್ದೇನೆ.

8ನೇ ಮಾರ್ಚ್ 1958ರಂದು ನಡೆದ ಮದ್ರಾಸ್ ಜಿಲ್ಲಾಮಂಡಲಿ (ಮೈಸೂರು ತಿದ್ದುಪಡಿ) ಬಿಲ್ 1958ರನ್ನು ಕುರಿತ ಚರ್ಚೆ.

ಸಿ.ಎಂ.ಆರ್.ಮುರ್ಗಂ:- ಮಾನ್ಯರೇ ಈ ಮದ್ರಾಸ್ ಜಿಲ್ಲಾಮಂಡಲಿ (ಮೈಸೂರು ತಿದ್ದುಪಡಿ) ಬಿಲ್‌ನ್ನು ಕುರಿತು ಬಹಳಷ್ಟು ಹೇಳಲಾಗಿದೆ. ನಾನು ಕೆಲವು ಸಂಗತಿಗಳನ್ನು ಗಮನಿಸಿದ್ದು ಅದನ್ನು ಆಡಳಿತ ಪಕ್ಷದವರ ಪರಿಗಣನೆಗಾಗಿ ಹೇಳಲು ಇಚ್ಛಿಸುತ್ತೇನೆ.

ಮಾನ್ಯ ಸಚಿವರು ಹೇಳಿದಂತೆ ಸುಗ್ರೀವಾಜ್ಞೆಗೆ ಬದಲಿಯಾಗಿ ಈ ಬಿಲ್‌ನ್ನು ತರಲಾಗಿದೆ ಎಂದು ಹೇಳಿದ್ದಾರೆ. ಮೊದಲನೆಯದಾಗಿ ನನ್ನ ವಿನಂತಿಯೇನೆಂದರೆ ಸಂವಿಧಾನದ ನಿಯಮಾವಳಿಗಳನ್ನು ಮೀರಲಾಗಿದೆ. ಪರಿಚ್ಛೇದ 213 ತುರ್ತುಸ್ಥಿತಿಯ ಸಂದರ್ಭದಲ್ಲಿ ರಾಜ್ಯಪಾಲರು ಅನುಸರಿಸಬೇಕಾದ ಕೆಲವು ನಿಯಮಗಳ ಬಗ್ಗೆ ಇದೆ. ಆದರೆ ಗೃಹಸಚಿವರು ಸಂವಿಧಾನ ಸದನದ ನಿಯಮಾವಳಿಗಳನ್ನು ಪರಿಶೀಲಿಸಿದರೆ ಸರ್ಕಾರ ಈ ನಿಯಮದ ದುರ್ಬಳಿಕೆ ಮಾಡುವುದಿಲ್ಲವೆಂದು ತಿಳಿಸಿರುವುದು ಗೊತ್ತಾಗುತ್ತವೆ. ಭಾರತ ಸರ್ಕಾರದ ಕಾಯಿದೆಯ 43ನೇ ನಿಯಮವು ಈ ರೀತಿಯ ಸುಗ್ರೀವಾಜ್ಞೆ ಹೊರಡಿಸುವ ಬಗ್ಗೆ ರಾಜ್ಯಪಾಲರಿಗೆ ಅಥವಾ ಗವರ್ನರ್ ಜನರಲ್‌ರವರಿಗೆ ಅಧಿಕಾರ ನೀಡಿದ ಬಗ್ಗೆ ಇದೆ. ಇದು ರಾಜ್ಯಪಾಲರಿಗೆ ಸದನದ ಸಂದರ್ಭದಲ್ಲಿಯಾಗಲಿ ಅಥವಾ ಇತರೆ ಸಮಯದಲ್ಲಾಗಲಿ ಸುಗ್ರೀವಾಜ್ಞೆ ಹೊರಡಿಸುವ ಅಧಿಕಾರ ನೀಡಿದೆ.

ಸಭಾಪತಿ:- ಸಂವಿಧಾನವು ಸದನವು ನಡೆಯದ ಸಂದರ್ಭದಲ್ಲಿ ಮಾತ್ರ ಸುಗ್ರೀವಾಜ್ಞೆ ಹೊರಡಿಸುವ ಅಧಿಕಾರ ನೀಡಿದ್ದು. ಸದನ ನಡೆಯುವ ಸಂದರ್ಭದಲ್ಲಿ ಅಲ್ಲ.

ಸಿ.ಎಂ.ಆರ್.ಮುರ್ಗಂ:- ಭಾರತ ಸರ್ಕಾರದ ಕಾಯಿದೆಯ ನಿಯಮ 43 ಸದನ ನಡೆಯುವಾಗಲೂ ಸುಗ್ರೀವಾಜ್ಞೆ ಹೊರಡಿಸಲು ರಾಜ್ಯಪಾಲರಿಗೆ ಅಧಿಕಾರ ನೀಡಿದೆ.

ಸಭಾಪತಿಗಳು:- ನಾವೀಗ ಸಂವಿಧಾನದ ಅಧೀನದಂತೆ ಕೆಲಸ ಮಾಡುತ್ತಿದ್ದೇವೆ.

ಸಿ.ಎಂ.ಆರ್.ಮುರ್ಗಂ:- ಸಂವಿಧಾನದ 213ನೇ ಕಲಂಕಂತೆ ರಾಜ್ಯಪಾಲರು ಸದನ ಸಮಾವೇಶಗೊಳ್ಳುವ ಸಮಯದಲ್ಲಿ ಸುಗ್ರೀವಾಜ್ಞೆ ತರಬಹುದಾಗಿದೆ. ಆದರೆ ಸದನ ನಡೆಯುವಾಗ ಜಿಲ್ಲಾ ಮಂಡಲಿಗಳ ರಚನೆಯ ಸುಗ್ರೀವಾಜ್ಞೆಯನ್ನು ನೋಡಿ ಆಶ್ಚರ್ಯವಾಗಿದೆ.

ಆರ್.ಚೆನ್ನಿಗರಾಮಯ್ಯ:- ಆಗ ಸದನ ಸಮಾವೇಶವಿರಲಿಲ್ಲ.

ಸಿ.ಎಂ.ಆರ್.ಮುರ್ಗಂ:- ಇದನ್ನು ಸದನ ಸಮಾವೇಶ ಗೊಂಡಿದ್ದಾಗ ಯೋಚಿಸಲಾಗಿತ್ತು. ನಾನು ಹೇಳುವುದೆಂದರೆ ಸರ್ಕಾರ ಸಂವಿಧಾನದ ವಿಧಾನವನ್ನು ಮೀರುತ್ತಿದೆ. ಸರ್ಕಾರ ಸಂವಿಧಾನವನ್ನು ಮೀರಿ ನಡೆಯುತ್ತಿರುವ ಹಲವಾರು ನಿದರ್ಶನಗಳಿದ್ದು ಇದು ಸಹಿಸಲು ಅಸಾಧ್ಯವಾದುದು. ಮಂತ್ರಿಗಳು ದಕ್ಷಿಣಕನ್ನಡ ಜಿಲ್ಲಾ ಮಂಡಲಿ ನೋಡಿದರೆ ಅಲ್ಲಿ 52 ಸದಸ್ಯರಿದ್ದು ಬಹಳಷ್ಟು ಮಂದಿ ಕಾಂಗ್ರೆಸ್‌ಗೆ ಸೇರಿದವರಾಗಿದ್ದಾರೆ. ಈಗ ನೋಡಿದರೆ

ಸರ್ಕಾರ ಕೇವಲ ತಮ್ಮ ಪಕ್ಷದವರೇ ಸ್ಥಳೀಯ ಸಂಸ್ಥೆಗಳಲ್ಲಿ ಅಧಿಕಾರಕ್ಕೆ ಬರುವಂತೆ ಮಾಡುವ ಬಗ್ಗೆ ಯೋಚನೆ ಮಾಡಿದೆಯೇನೋ ಎನ್ನಿಸುತ್ತಿದೆ. ಕಾಂಗ್ರೆಸ್ ಪಕ್ಷ ಅಧಿಕಾರದಲ್ಲಿರುವುದರಿಂದ ಬಹಳಷ್ಟು ಜನ ನೊಂದಿದ್ದಾರೆ. ಆದರೆ ಸರ್ಕಾರದ ಆಯ್ಕೆ ಜನರ ಕೈಲೇ ಇರುವ ಬಗ್ಗೆ ನನಗೆ ಬೇಸರವಿಲ್ಲ. ಸರಿಯಾಗಿಯೋ ಅಥವಾ ತಪ್ಪಾಗಿಯೋ ನ್ಯಾಯವಾಗಿಯೋ ಅಥವಾ ಅನ್ಯಾಯದಿಂದಲೋ ಕಾಂಗ್ರೆಸ್ ಪಕ್ಷವು ಅಧಿಕಾರಕ್ಕೆ ಬಂದಿದೆ.

ಆರ್.ಚನ್ನಿಗ ರಾಮಯ್ಯ:-ಅಲ್ಲಿ 52 ಮಂದಿ ಸದಸ್ಯರಿಲ್ಲ.

ಸಿ.ಎಂ.ಆರ್ಮುಗಂ:- ಚುನಾವಣೆಗಳನ್ನು ಪ್ರಜಾಪ್ರಭುತ್ವದ ಆಧಾರದ ಮೇಲೆ ನಡೆಸಬೇಕಾಗಿದೆ. ಆದರೆ ಸರ್ಕಾರ ಸ್ಥಳೀಯ ಮಂಡಲಿಗಳಿಗೆ, ಪುರಸಭೆಗಳಿಗೆ, ಜಿಲ್ಲಾಮಂಡಲಿಗಳಿಗೆ ತನ್ನ ಪಕ್ಷದವರನ್ನೇ ತುಂಬಲು ಅಧಿಕಾರ ದುರುಪಯೋಗ ಮಾಡಿಕೊಂಡ ಹಲವಾರು ನಿದರ್ಶನಗಳಿವೆ. ಬಹಳಷ್ಟು ಜನ ಕಾಂಗ್ರೆಸ್ ಸದಸ್ಯರೇ ಇರುವುದರಿಂದ ಸರ್ಕಾರ ಈ ಮಂಡಲಿಯ ಆವೃತಿ ವಿಸ್ತಾರಕ್ಕೆ ಪ್ರಯತ್ನಿಸುತ್ತಿದೆ. ಮಾನ್ಯ ಸಚಿವರು ಐದು ವರ್ಷಗಳಿಂದ ಮಂತ್ರಿಗಳಾಗಿದ್ದು ಇನ್ನೂ ಐದು ವರ್ಷ ಮಂತ್ರಿಗಳಾಗಿರುತ್ತಾರೆ. ಇಷ್ಟು ವರ್ಷಗಳಿಂದ ಯೋಚಿಸದೇ ಇದೀಗ ಬಿಲ್ ತಂದಿದ್ದಾರೆ. ಚರ್ಚಿಲ್ ಆವೃತಿ ತಂದೆ ಹಣಕಾಸು ಸಚಿವರಾಗಿದ್ದಾಗ ನಡೆದ ಒಂದು ಘಟನೆಯನ್ನು ಹೇಳಲು ಬಯಸುತ್ತೇನೆ. ಅವರ ಸಮಯದಲ್ಲಿ ಬಚಿಟ್ ತಯಾರಿಸಿ ಮಂಡಿಸಲಾಯಿತು. ಅದನ್ನು ಡೆಸಿಮಲ್ ಗಳಲ್ಲಿ ತಯಾರಿಸಲಾಗಿತ್ತು. ಅದನ್ನು ಅರ್ಥಮಾಡಿಕೊಳ್ಳಲು ಅವರಿಗೆ ಕಷ್ಟವಾದುದರಿಂದ ಹಣಕಾಸು ಕಾರ್ಯದರ್ಶಿಯವರಿಗೆ ಪತ್ರಬರೆದು ಈ ಚುಕ್ಕೆಗಳ ಅವಶ್ಯಕತೆಯನ್ನು ಪ್ರಶ್ನಿಸಿ ಅದನ್ನು ತೆಗೆದು ಓದಲು ಅನುಕೂಲವಾಗುವಂತೆ ಮಾಡಿಕೊಡಿ ಎಂದು ಸೂಚನೆಯನ್ನಿತ್ತರು.

ಚನ್ನಿಗರಾಮಯ್ಯ ಆರ್:- ಹಾಗೆಂದು ಪೈಲಿನ ಮೇಲೆ ಬರೆದಿದ್ದರೆ ?

ಸಿ.ಎಂ.ಆರ್ಮುಗಂ:- ಹೌದು. ಕಾನೂನುಗಳನ್ನು ಅರ್ಥಮಾಡಿಕೊಳ್ಳಲಾಗದ ಅಥವಾ ಇರುವ ಕಾನೂನಿಗೆ ಬದಲಾಗಿ ನೂತನ ಕಾನೂನು ರಚಿಸಲು ವಿಫಲರಾದ ಸ್ಥಳೀಯ ಸಂಸ್ಥೆಗಳ ಖಾತೆ ಮಂತ್ರಿಗಳ ಕಷ್ಟ ನನಗೆ ಅರ್ಥವಾಗುತ್ತದೆ. (ನಗು). ನನ್ನ ವಿನಂತಿ ಏನೆಂದರೆ ನಿಮಗೆ ಸಮಗ್ರವಾಗಿ ಮಸೂದೆಯನ್ನು ತರಲು ಸಾಧ್ಯವಿಲ್ಲವೆಂದರೆ ಬೇರೆಯವರಿಗೆ ನೀಡಿ. ಹಾಗೆ ಮಾಡಿದರೆ ನೀವು ಸಂವಿಧಾನಕ್ಕೆ ಮತ್ತು ದೇಶದಲ್ಲಿ ನಾಪತ್ತೆಯಾಗಿರುವ ಪ್ರಜಾಪ್ರಭುತ್ವಕ್ಕೆ ಮಹತ್ವದ ಕೊಡುಗೆ ನೀಡಿದಂತೆ ಆಗುತ್ತದೆ. ನೀವು ಸ್ಥಳೀಯ ಸಂಸ್ಥೆಗಳಿಗೆ ಸದಸ್ಯರ ನೇಮಕ ಮಾಡುವಂತಿಲ್ಲ. ಇತ್ತೀಚೆಗೆ ಕೆ.ಜಿ.ಎಫ್ ಸ್ಯಾನಿಟರಿಬೋರ್ಡ್‌ಗೆ 10 ಮಂದಿಯನ್ನು ನೇಮಕ ಮಾಡಿದ್ದೀರಿ. ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ಒಂದೇ ಪಕ್ಷದ ಆಡಳಿತದಲ್ಲಿವೆ. ಇತರೆ ರಾಜ್ಯಗಳಲ್ಲಿ ಇರುವ ಮಾದರಿಯನ್ನು ನೀವು ಅನುಸರಿಸುವುದು ಸೂಕ್ತ ಆದ್ದರಿಂದ ಈಗ ಮಂಡಿಸಿರುವ ಮಸೂದೆಯನ್ನು ಹಿಂದೆ ಪಡೆದು ಜಿಲ್ಲಾ ಮಂಡಲಿಗಳ ನೇಮಕಕ್ಕೆ ಅನುವು ಮಾಡಿ ಇನ್ನೆರಡು ವರ್ಷಗಳಲ್ಲಿ ಚುನಾವಣೆ ನಡೆಸಬೇಕೆಂದು ಮನವಿಮಾಡುತ್ತೇನೆ.

ದಿನಾಂಕ 27 ನವೆಂಬರ್ 1958ರಂದು ನಡೆದ ರಾಜ್ಯದ ಆಹಾರ ಪರಿಸ್ಥಿತಿಯನ್ನು ಕುರಿತ ಚರ್ಚೆ

ಶ್ರೀ ಸಿ.ಎಂ.ಆರ್.ಮುಗಂ:- ಮಾನ್ಯ ಅಧ್ಯಕ್ಷರೇ. ಪ್ರಸಕ್ತ ಸರ್ಕಾರವು ಸುರಕ್ಷಿತವಾಗಿದ್ದು ಹಲವು ವರ್ಷಗಳಿಂದಲೂ ಆಶಯ ಸಮಗಿದೆ. ಇದೀಗ ತಾನೇ ಕೆಂಗಲ್ ಹನುಮಂತಯ್ಯನವರು ಆಹಾರ ಸಚಿವರಾಗಬೇಕಾಗಿದ್ದರೆ ಆ ವ್ಯಕ್ತಿ ತೋಟವೊಂದರ ಮ್ಯಾನೇಜರ್ ಅಥವಾ ಅಧಿಕಾರಿಯಾಗಿರಬೇಕೆಂದು ಹೇಳಿದ್ದಾರೆ. ಆದ್ದರಿಂದ ಈ ಸಚಿವರು ಸಾಕಷ್ಟು ವರ್ಷ ಮುಂದುವರಿಯಲಿದ್ದಾರೆ. ಮಾನ್ಯ ಆಹಾರ ಸಚಿವರು ಮಾಡಿರುವ ಭಾಷಣ ಮತ್ತು ಇಲ್ಲಿ ನೀಡಿರುವ ನೋಟ್ ಗಮನಿಸಿದರೆ ಇದು ಆಹಾರ ಸಮಸ್ಯೆಯೋ ಅಥವಾ ಆಹಾರ ಧಾನ್ಯಗಳ ಸಮಸ್ಯೆಯೇ ಎಂದು ಗೊಂದಲವುಂಟಾಗುತ್ತಿದೆ. ಬೇರೆ ದೇಶಗಳಲ್ಲಿ ಆಹಾರವೆಂದರೆ ಬಹಳ ವಿಚಾರವನ್ನೊಳಗೊಂಡಿರುತ್ತದೆ. ಕೇವಲ ರಾಗಿ ಮತ್ತು ಅಕ್ಕಿಯಲ್ಲ. ಆಹಾರವೆಂದರೆ ಮೀನು, ಮೊಟ್ಟೆ, ತರಕಾರಿ, ಹಾಲು, ಬೆಣ್ಣೆ ಇತ್ಯಾದಿ. ಕೂನೂರ್ ಸಂಶೋಧನ ಕೇಂದ್ರದಿಂದ ಮಾಡಲಾದ ಸಂಶೋಧನೆಯಂತೆ ಪೃಷ್ಠಿದಾಯಕ ಆಹಾರವೆಂದರೆ ಪುರುಷರಿಗೆ 2600 ಯುನಿಟ್, 14 ವರ್ಷ ಮೇಲ್ಪಟ್ಟ ಮಹಿಳೆಯರಿಗೆ 2,100 ಯುನಿಟ್, 12 ರಿಂದ 13 ವರ್ಷದವರಿಗೆ 2,100 ಯುನಿಟ್, 10 ರಿಂದ 11 ವರ್ಷದವರಿಗೆ 1800 ಯುನಿಟ್ 8 ರಿಂದ 9 ವರ್ಷದವರಿಗೆ 1,600 ಯುನಿಟ್ 6 ರಿಂದ 7 ವರ್ಷದವರಿಗೆ 1,300 ಯುನಿಟ್ 4 ರಿಂದ 5 ವರ್ಷದವರಿಗೆ 1,000 ಯುನಿಟ್ ಬೇಕಾಗಿದೆ. ಈ ಕ್ಯಾಲೋರಿಗಳನ್ನು ಪಡೆಯಲು ಸಮತೋಲನ ಆಹಾರದ ಅವಶ್ಯಕತೆಯಿದೆ. ಇದರಿಂದ 2-2 ಕೊಬ್ಬು 2-25 ಕಾರ್ಬೋಹೈಡ್ರೇಟ್, 10-70 ಕ್ಯಾಲ್ಸಿಯಂ .5 ಫಾಸ್ಫರಸ್ ಮತ್ತು 1.75 ಖನಿಜಾಂಶ ಸೇರಿದೆ. ಆಹಾರ ಸಚಿವರು ರಾಗಿ ಮತ್ತು ಅಕ್ಕಿ ಬಿಟ್ಟು ಬೇರೆಯದನ್ನು ಯೋಚಿಸಿಲ್ಲ.

ಶ್ರೀ ಕೆ.ಎಫ್. ಪಾಟೀಲ್:- ಅವು ಪ್ರಮುಖ ಬೆಳೆಗಳು.

ಸಿ.ಎಂ.ಆರ್.ಮುಗಂ:-ನನಗೆ ಗೊತ್ತು ಮಂತ್ರಿಗಳಾದ ತಕ್ಷಣ ಹಾಲು, ಬೆಣ್ಣೆ, ಹಣ್ಣು ಮುಂತಾದವನ್ನು ಹೆಸರಾಘಟ್ಟಿ ಫಾರ್ಮ್‌ನಿಂದಲೂ ಮತ್ತು ಅಕ್ಕಿಯನ್ನು ಹೆಬ್ಬಾಳದಿಂದಲೂ ಪಡೆಯುತ್ತಾರೆ. ಆದ್ದರಿಂದ ಆಹಾರ ಪರಿಸ್ಥಿತಿ ಸರಿಯಿದೆಯೆಂದು ಹೇಳುತ್ತಾರೆ. ಕೋಲಾರ ಜಿಲ್ಲೆಯಲ್ಲಿ ಈರುಳ್ಳಿಯೊಂದಿಗೆ ಒಂದು ಅಥವಾ ಎರಡು ಬೆಳೆಯೊಂದಿಗೆ ಬಳಸುವ ಹಲವಾರು ಕುಟುಂಬಗಳಿವೆ. ಇದು ಕೋಲಾರದ ಕರ್ಮ. ಆದರೆ ಮುಖ್ಯಮಂತ್ರಿಗಳು ಆಹಾರ ಪರಿಸ್ಥಿತಿ ತೃಪ್ತಿಕರವಾಗಿದೆಯೆಂಬುದನ್ನು ಹೇಳುತ್ತಾರೆ. ಈ ಮಂತ್ರಿಗಳು ಗೆಸ್ಟ್ ಹೌಸ್‌ನಲ್ಲಿ ಉಳಿದುಕೊಳ್ಳುವುದರಿಂದ ಅವರು ಪ್ರತಿ ಊಟಕ್ಕೆ ರೂ25/- ಖರ್ಚುಮಾಡುತ್ತಾರೆ. ಅವರು ಬಹಳಷ್ಟು ತರಕಾರಿ, ಬೆಣ್ಣೆ, ಮೊಟ್ಟೆ ಬಹಳವಾಗಿ ಬಳಸುತ್ತಾರೆ.

ಕೆ.ಎಫ್.ಪಾಟೀಲ್:- ಮಾನ್ಯ ಸದಸ್ಯರನ್ನು ಮಂತ್ರಿಗಳೊಡನೆ ಊಟಕ್ಕೆ ಆಹ್ವಾನಿಸುತ್ತೇನೆ.

ಶ್ರೀ.ಸಿ.ಎಂ.ಆರ್ಮುಗಂ:- ಮಾನ್ಯ ಸಚಿವರು ನಮಗೆ ಬೇಕಾದಷ್ಟು ಮೊಟ್ಟೆ, ಚಿಕನ್ ಮತ್ತು ತರಕಾರಿ ನೀಡಬೇಕು.

ಸಭಾಪತಿಗಳು:- ಮಾನ್ಯ ಮಂತ್ರಿಗಳಿಗೆ ಮೊಟ್ಟೆಯೆಂದರೆ ಏನೆಂಬುದೇ ತಿಳಿದಿಲ್ಲ.

ಸಿ.ಎಂ.ಆರ್ಮುಗಂ:- ಅವರು ಅಗತ್ಯಗಳನ್ನು ತಿಳಿಯಬೇಕು. ಈ ರೀತಿಯ ವಾದ ಮುಂದುವರಿದರೆ ಪದವೀಧರರಲ್ಲದವರು ವಿದ್ಯಾಸಚಿವರಾದರೆ ವಿಶ್ವವಿದ್ಯಾನಿಲಯದ ವ್ಯವಹಾರ ನೋಡುವಂತಿರುವುದಿಲ್ಲ.

ಆದ್ದರಿಂದ ಆಹಾರ ಪರಿಸ್ಥಿತಿಯನ್ನು ಸರಿಯಾಗಿ ಅರ್ಥೈಸಲಾಗಿಲ್ಲ. ಸರಿಯಾದ ಆಹಾರವಿಲ್ಲದೇ ಕೋಟಿಗಟ್ಟಲೆ ಜನರಿದ್ದಾರೆ. ಕಾಂಗ್ರೆಸ್ ಸರ್ಕಾರ ಸರಿಯಾದ ಆಹಾರ ವಿತರಣೆಗೆ ಕ್ರಮ ಕೈಗೊಂಡಿದೆಯೇ? ಇಂಗ್ಲೆಂಡ್‌ನಲ್ಲಿ ಸರ್ಕಾರ ಪ್ರತಿ ಕುಟುಂಬಕ್ಕೂ ಮೊಟ್ಟೆ, ಬೆಣ್ಣೆ, ಬ್ರೆಡ್ ಮತ್ತು ಹಾಲು ನೀಡುತ್ತದೆ. ಪ್ರತಿ ಹಳ್ಳಿಯಲ್ಲೂ ರಾತ್ರಿ ಕುರುಡತನದಿಂದ ಬಳಲುತ್ತಿರುವ ಜನರಿದ್ದಾರೆ. ನನ್ನ ಸಲಹೆಯೆಂದರೆ ಸದಸ್ಯರು ಮಂತ್ರಿಗಳಾದಾಗ ಅವರ ಕ್ಷೇತ್ರದಲ್ಲಿ ದೊರೆಯುವ ಆಹಾರವನ್ನು ಸ್ವೀಕರಿಸಬೇಕು. ಆಗ ಅವರಿಗೆ ಅರಿವಾಗುತ್ತದೆ. ಬೆಂಗಳೂರಿಗೆ ಬಂದಾಕ್ಷಣ ಹೆಸರಾಘಟ್ಟದ ಹಣ್ಣು ಹೆಬ್ಬಾಳದ ಅಕ್ಕಿಯನ್ನು ತಿಂದು ಆಹಾರ ಪರಿಸ್ಥಿತಿ ತೃಪ್ತಿಪಡಿಸುತ್ತಾರೆ. ಹಳ್ಳಿಗಳಲ್ಲಿ ಅಕ್ಕಿಯನ್ನು ತಿಂದರೂ ಇರುಳು ಗುರುಡುತನದಿಂದ ನರಳುತ್ತಾರೆ. ವೈದ್ಯರ ಬಳಿಗೆ ಹೋದರೆ ಬೆಣ್ಣೆ, ಕಾಬೇಜ್, ಕ್ಯಾರಟ್ ತಿನ್ನಿ ಎನ್ನುತ್ತಾರೆ. ಅವರು ಎಲ್ಲಿಂದ ತರಬೇಕು? ಹಳ್ಳಿ ಜನ ರಾಗಿ ಮತ್ತು ಅಕ್ಕಿಯನ್ನು ಆಧರಿಸುವ ಬದಲು ಸರ್ಕಾರ ಅವರಿಗೆ ಸಮತೋಲನ ಆಹಾರ ಸಿಗುವಂತೆ ಮಾಡಬೇಕು. ಇದು ಹಳ್ಳಿಗಳಲ್ಲಿ ವೈದ್ಯಕೀಯ ವೆಚ್ಚಿನಿಯಂತ್ರಿಸಿ ರಕ್ಷಣಾತ್ಮಕ ಕ್ರಮವನ್ನುಂಟು ಮಾಡುತ್ತದೆ. ನಾವು ಸರ್ಕಾರವನ್ನು ಟೀಕಿಸಬೇಕಾಗಿ ಬಂದಿರುವುದು ದುರದೃಷ್ಟಕರ. ಅವರು ತರಬೇತಿ ಹೊಂದಿದವರನ್ನು ಅವರು ತರಬೇತಿ ಹೊಂದಿಲ್ಲದ ಕೆಲಸಕ್ಕೆ ಹಾಕುತ್ತಾರೆ. ವಾಣಿಜ್ಯ ಮತ್ತು ಕೈಗಾರಿಕಾ ಕಾರ್ಯದರ್ಶಿಯವರನ್ನು ವಿದೇಶಕ್ಕೆ ತರಬೇತಿಗಾಗಿ ಕಳಿಸಿದ್ದನ್ನು ಈ ಸದನ ಗಮನಿಸಬೇಕು. ಅವರು ಅಲ್ಲಿಂದ ಬಂದ ತಕ್ಷಣ ರಾಜ್ಯಪಾಲರ ಕಾರ್ಯದರ್ಶಿಯನ್ನಾಗಿ ನೇಮಿಸಲಾಯಿತು. ಕೃಷಿ ಇಲಾಖೆಯಲ್ಲಿ ಐ.ಎ.ಎಸ್ ಅಧಿಕಾರಿ ಇದ್ದಾರೆ. ಈ ಜನ ಯಾವುದೇ ಕೆಲಸ ಮಾಡುತ್ತಾರಂಬ ನಂಬಿಕೆ ಇದೆಯೇ? ಇದು ಅಸಾಧ್ಯ. ಇವರು ಗಣಿ ಇಂಜಿನಿಯರ್ ಆಗಿ ದುಡಿಯಲಾರರು. ಅವರು ರೆವಿನ್ಯೂ ಅಧಿಕಾರಿ ಅಥವಾ ಜಿಲ್ಲಾಧಿಕಾರಿಯಾಗಿ ಕೆಲಸಮಾಡಬಹುದು. ನಿವೃತ್ತಿ ಹೊಂದಿದ ಪಿ.ಎ.ಎಸ್ ಅಧಿಕಾರಿಗಳಿಗೆ ಗೌರವದೊಂದಿಗೆ ಹೇಳುವುದೇನೆಂದರೆ ಅವರಿಗೆ ಎಲ್ಲಾ ಕೆಲಸ ಮಾಡಲು ಸಾಧ್ಯವಿಲ್ಲ. ಮೆಕ್ಯಾನಿಕಲ್ ಇಂಜಿನಿಯರಿಂಗ್, ಎಲೆಕ್ಟ್ರಿಕಲ್ ಇಂಜಿನಿಯರ್, ಕೃಷಿ ಇಲಾಖೆಯಾಗಲಿ ಅಲ್ಲಿಗೆ ಐಎಎಸ್ ಅಧಿಕಾರಿಗಳನ್ನು ಅಥವಾ ತರಬೇತಿ ಇಲ್ಲದವರನ್ನು ಇಲಾಖೆಯ ಮುಖ್ಯಸ್ಥರನ್ನಾಗಿ ನೇಮಿಸುತ್ತಾರೆ. ಯಾವಾಗಲಾದರೂ ಕೃಷಿ ಇಲಾಖೆಯ ಅಧಿಕಾರಿಗಳು ಹಳ್ಳಿಗಳಿಗೆ ಓರ್ ಹೋದರೆ ಆರ್ಡ್‌ಟಿನ್ ಆಹಾರಪದಾರ್ಥ ವೃರ್ಧವಾಗುತ್ತದೆ.

ಈ ರೀತಿ ಕೆಲಸ ಸಾಗುತ್ತಿದೆ. ಹಾಗಾಗಿ ಹೆಚ್ಚಿನ ಕೃಷಿ ಉತ್ಪಾದನೆಯನ್ನು ನಾವು ಹೇಗೆ ಮಾಡಬೇಕು? ಮದ್ರಾಸ್‌ನ ಪ್ರಮುಖ ವಿಜ್ಞಾನಿಯಾದ ಬಿ.ಜಿ.ನಾಯಿದುರವರ ಬಗ್ಗೆ ಸದನ ಕೇಳಿರಬೇಕು. ಅವರು 5,6 ಗ್ರಾಂ ತೂಕವಿರುವ ಬದನೇಕಾಯಿ ಬೆಳೆಯುತ್ತಾರೆ. ಅದನ್ನು ಅವರು ತೋಟಗಾರಿಕೆ ಇಲಾಖೆಗೆ ಕಳಿಸಿದಾಗ ರಾಜಭವನಕ್ಕೆ ಪ್ರದರ್ಶನಕ್ಕೆ ಕಳಿಸಿದರು. ಮೈಸೂರಿಗೆ ಸಂಬಂಧಿಸಿದಂತೆ ರಾಗಿ ಸದೃಢ ಆಹಾರ. ಸಂಶೋಧನಾ ಕೇಂದ್ರಗಳು ಕೇವಲ ಪ್ರದರ್ಶನ ಫಲಕವಿರುವ ಕಛೇರಿಗಳಾಗಿವೆ. ಯಾವುದೇ ನಿರ್ದಿಷ್ಟ ಕೆಲಸ ಇಲ್ಲಿ ಸಾಗುತ್ತಿಲ್ಲ. 20,16,400 ಎಕರೆ ಪ್ರದೇಶದಲ್ಲಿ ರಾಗಿ ಬೆಳೆಯುತ್ತಾರೆ. ಇದು ನಮ್ಮ ಪ್ರಮುಖ ಬೆಳೆಯಾದರೂ ಇದರ ಇಳುವರಿ ಹೆಚ್ಚಿಸಲು ಯಾವುದೇ ಸ್ಪಷ್ಟ ಪ್ರಯತ್ನಗಳು ನಡೆಯುತ್ತಿಲ್ಲ. ಇಲಾಖೆಯಲ್ಲಿ ಒಬ್ಬ ಅಧಿಕಾರಿ ಸಂಶೋಧನೆ ನಡೆಸಿ ಇಳುವರಿ ಹೆಚ್ಚಿಸುವ ಪ್ರಯತ್ನ ಮಾಡಿದರೂ ಅವರಿಗೆ ಸೂಕ್ತ ಬೆಂಬಲ ದೊರೆಯುತ್ತಿಲ್ಲ. ಬಹುಷಃ ಅವರ ಪ್ರಯತ್ನಗಳು ಫಲಗಳನ್ನು ಮಹಾರಾಜರ ಆರಂಭಿಕ ಪ್ರದರ್ಶನಕ್ಕೆ ಕಳುಹಿಸುತ್ತಿರಬಹುದು. ನಾವು ಇಲಾಖಾ ಮುಖ್ಯಸ್ಥರಾಗಿ ತರಬೇತಿ ಹೊಂದಿದ ಅಗತ್ಯ ಅರ್ಹತೆಯ ವ್ಯಕ್ತಿಗಳನ್ನು ನೇಮಿಸಬೇಕು. ಮತ್ತು ಅವರಿಗೆ ಪ್ರೋತ್ಸಾಹಿಸಬೇಕು. ನೀವು ಇಲಾಖೆಗಳ ಮುಖ್ಯಸ್ಥರಾಗಿ ತರಬೇತಿಯಲ್ಲಿದ್ದವರನ್ನು ನೇಮಿಸಿ ಅವರ ಕೈಗಳಿಗೆ ಅರ್ಹರು ಕಾರ್ಯನಿರ್ವಹಿಸಲಿ ಎಂದು ಹೇಗೆ ಹೇಳುತ್ತೀರಿ? ಕೇವಲ ಪಟ್ಟಣ ಪ್ರದೇಶಗಳಿಗೆ ಕೃಷಿ ಉತ್ಪನ್ನಗಳನ್ನು ಸಾಗಿಸದೇ ಹಳ್ಳಿಗಳಲ್ಲೂ ಲಭ್ಯವಾಗುವಂತೆ ಮಾಡಬೇಕು. ಹಳ್ಳಿಗಳಲ್ಲಿ ತರಕಾರಿ ಮಾರುಕಟ್ಟೆಗಳೇ ಇರುವುದಿಲ್ಲ. ಕಳೆದ ಬಾರಿ ನ್ಯಾಯ ಬೆಲೆ ಅಂಗಡಿಗಳನ್ನು ಆರಂಭಿಸಿ ಎಲ್ಲವನ್ನು ಕಾಂಗ್ರೆಸ್ ಸದಸ್ಯರಿಗೆ ನೀಡಲಾಯಿತು. ಅವರು ಎಲ್ಲಾ ಅಕ್ಕಿಯನ್ನು ಹೊಟೇಲ್ ಮತ್ತು ರೆಸ್ಟೋರೆಂಟ್‌ಗಳಿಗೆ ಮಾರಿದರು. ಆದ್ದರಿಂದ ನಿಮ್ಮ ಕಾಂಗ್ರೆಸ್ ಸದಸ್ಯರ ಮೇಲೆ ಅವಲಂಬಿತರಾಗಬೇಡಿ. ನೀವು ಅದಕ್ಕೆ ಒಬ್ಬ ಅಧಿಕಾರಿಯನ್ನು ನೇಮಿಸಿ ಅಥವಾ ನೊಂದಾಯಿತ ಸಹಕಾರ ಸಂಘಕ್ಕೆ ವಹಿಸಿಕೊಡಿ.

ಕೆ.ಎಫ್.ಪಾಟೀಲ್:-ವಿತರಣೆ ಸಹಕಾರ ಸಂಘಗಳ ಮೂಲಕವೇ ಆಗುತ್ತಿದೆ.

ಶ್ರೀ.ಸಿ.ಎಂ.ಆರ್ಮುರ್ಗಂ:- ನೀವು ಕಾಂಗ್ರೆಸ್ ಕಾರ್ಯಕರ್ತರಿಗೆ ಹಂಚಿರುವ ಉದಾಹರಣೆಯನ್ನು ನೀಡುತ್ತೇನೆ.

ಕೆ.ಎಫ್.ಪಾಟೀಲ್:- ಇದು ಸರಿಯಲ್ಲ.

ಶ್ರೀ.ಸಿ.ಎಂ.ಆರ್ಮುರ್ಗಂ:- ಈ ವಿವರಣೆಯೊಂದಿಗೆ ನನ್ನ ಮಾತು ಮುಗಿಸುತ್ತೇನೆ.

25 ನವೆಂಬರ್ 1958ರಂದು ನಡೆದ ಶರಾವತಿ ಜಲವಿದ್ಯುತ್ ಘಟಕದ ಯೋಜನೆಯನ್ನು ನಕ್ಷೆಯ ಕೇಂದ್ರಕ್ಕೆ ಸೇರಿಸಲು ನಡೆದ ಗೊತ್ತುವಳಿ ಮೇಲೆ ಚರ್ಚೆ.

ಶ್ರೀ.ಸಿ.ಎಂ.ಆರ್ಮುಗಂ:- ಮಾನ್ಯರೇ. ಶ್ರೀ ಕೆ.ಹನುಮಂತಯ್ಯನವರು ಮಾಡಿದ ಪ್ರಚಂಡ ಭಾಷಣವನ್ನು ಕೇಳಿ ಬಹಳ ಸಂತೋಷವಾಯಿತು. ಈ ಗೊತ್ತುವಳಿಯ ಮೇಲೆ ಎಲ್ಲಾ ಮಾಜಿ ಸಚಿವರೂ ಮಾತನಾಡಿದ್ದಾರೆ. ಭಾರತದ ಇತಿಹಾಸದಲ್ಲಿ ಮುಖ್ಯವಾಹಿನಿಗೆ ಯೋಜನೆಯೊಂದನ್ನು ಸೇರಿಸಲು ಗೊತ್ತುವಳಿಯನ್ನು ಮಂಡಿಸಿರುವುದು ಇದೇ ಮೊದಲು. ನಕ್ಷೆಯ ತಿರುಳಿನಲ್ಲಿ ಯೋಜನೆಯೊಂದನ್ನು ಸೇರಿಸುವ ಗೊತ್ತುವಳಿ ಬೇರಲ್ಲೂ ಬಂದಿಲ್ಲ. ಆದರೆ ಮೈಸೂರು ಸರ್ಕಾರದಲ್ಲಿ ಆಗಿದೆ. ಇದೇನು ಪುರಸಭೆಗಳು ನಿರ್ಣಯ ಅಂಗೀಕರಿಸಿ ಸರ್ಕಾರಕ್ಕೆ ಮಂಜೂರಾತಿಗಾಗಿ ಕಳಿಸಿದಂತಿದೆ. ಈ ವಿಷಯವನ್ನು ತಿಳಿಸಿದಾಗ ಭಾರತ ಸರ್ಕಾರ ಪರಿಗಣಿಸುವುದಾಗಿ ತಿಳಿಸಿದೆಯೆಂದು ಶ್ರೀ ಹನುಮಂತಯ್ಯನವರು ತಿಳಿಸಿದ್ದಾರೆ. ನಿಜಲಿಂಗಪ್ಪನವರೂ ಇದನ್ನೇ ಹೇಳಿದ್ದಾರೆ. ಯಾವಾಗ ಇವರು ವಿಷಯವನ್ನು ಪ್ರತಿನಿಧಿಸಲು ಹೋಗುತ್ತಾರೋ ಆಗವರು ಜನಗಳ ಪ್ರತಿನಿಧಿಗಳಾಗಿ ಹೋಗಿರುತ್ತಾರೆ. ಸರ್ಕಾರ ಯಾವುದಾದರೂ ಕೆಲಸವನ್ನು ಪ್ರಯತ್ನಿಸಿದರೆ ಅದನ್ನು ಜನರ ಪರವಾಗಿ ಮಾಡುತ್ತಿರುತ್ತಾರೆ. ಹಾಗಾಗಿ ಈ ಗೊತ್ತುವಳಿ ಮಂಡಿಸುವ ಅಗತ್ಯವೇನೂ ಇಲ್ಲ. ಯಾವಾಗ ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳೆರಡೂ ಒಪ್ಪಿ ಮುಂದುವರಿಯುತ್ತವೆ ಆಗ ಗೊತ್ತುವಳಿಯ ಅಗತ್ಯವೇನು? ನಮಗೆ ಗೊತ್ತು ನಮ್ಮ ಪ್ರಧಾನಿ ನೆಹರೂರವರು ಮಾತನಾಡಿದಾಗ ಇಡೀ ವಿಶ್ವವೇ ತಲ್ಲಣಗೊಳ್ಳುತ್ತದೆ. ಅವರೇನೇ ಹೇಳಿದರೂ ಜನರ ಪರವಾಗಿ ಹೇಳುತ್ತಾರೆ. ಆದ್ದರಿಂದ ಅಂತಹ ಸರ್ಕಾರವನ್ನು ನಾವು ರಾಜ್ಯದಲ್ಲಿ ಸೃಷ್ಟಿಸಬೇಕಿದೆ. ನಾನು ಮೊದಲ ಪಂಚಾರ್ಷಿಕ ಯೋಜನೆಯ ಕೆಲವು ಕಾರ್ಯಕ್ರಮಗಳನ್ನು ನೋಡಿದ್ದೇನೆ. ಗೌರವದೊಂದಿಗೆ ನಾನು ಹೇಳುವುದೇನೆಂದರೆ ದಕ್ಷಿಣ ಭಾರತ ಅದರಲ್ಲೂ ಮೈಸೂರನ್ನು ನಿರ್ಲಕ್ಷಿಸಲಾಗಿದೆ. ಮೊದಲ ಪಂಚಾರ್ಷಿಕ ಯೋಜನೆಯಲ್ಲಿ ಅವರು 2,377 ಕೋಟಿರೂಗಳನ್ನು ಖರ್ಚು ಮಾಡುತ್ತಿದ್ದಾರೆ. ಇದರಲ್ಲಿ ರಾಜ್ಯ ಯೋಜನೆಗಳಿಗೊಂದು 988 ಕೋಟಿ ಮೀಸಲಾಗಿದೆ. 988 ಕೋಟಿಯಲ್ಲಿ 285ಕೋಟಿಯನ್ನು ಮದ್ರಾಸ್, ಆಂಧ್ರ, ಮೈಸೂರು ಮತ್ತು ಕೇರಳ ರಾಜ್ಯಗಳಿಗೆ ಖರ್ಚುಮಾಡುತ್ತಿದ್ದಾರೆ. ದಕ್ಷಿಣದ ರಾಜ್ಯಗಳಲ್ಲಿ ಕೊಡಗು ಮತ್ತು ಪಾಂಡಿಚೇರಿ ಸೇರಿವೆ. ಆದ್ದರಿಂದ ದಕ್ಷಿಣವನ್ನು ಕಡೆಗಣಿಸಲಾಗಿದೆ ಎಂದು ಅನ್ನಿಸುತ್ತದೆ.

ಭಕ್ತಾನಂಗಳ್ ಯೋಜನೆಗೆ 130 ಕೋಟಿಗಳನ್ನು ನೀಡಿದ್ದರೆ ದಕ್ಷಿಣದ ಕೆಲವು ಯೋಜನೆಗಳಿಗೆ 1,2, ಅಥವಾ 5 ಕೋಟಿ ನೀಡಲಾಗುತ್ತಿದೆ. ಅವರು ಶರಾವತಿ ಜಲವಿದ್ಯುತ್ ಯೋಜನೆಯನ್ನು ನೀಲಿನಕ್ಷೆಯಲ್ಲಿ ತೆಗೆದುಕೊಳ್ಳಲು ನಿರಾಕರಿಸುತ್ತಿದ್ದಾರೆ. ಈಗಿರುವ ಯೋಜನೆಗಳು ಕೇವಲ ಮಕ್ಕಳಾಟದ ಯೋಜನೆಗಳಾಗಿವೆ. ದಕ್ಷಿಣದ ರಾಜ್ಯಗಳಿಗೆ ಸಂಬಂಧಿಸಿದಂತೆ ಈ ಪರಿಷ್ಠಿತಿ ನಮ್ಮನ್ನು ಪ್ರತಿಭಟಿಸುವಂತೆ ಮಾಡುತ್ತವೆ. ಮಾನ್ಯ ಸದಸ್ಯರಾದ

ಹನುಮಂತಯ್ಯನವರು ನಾವು ಆಕ್ಷನ್ ತೆಗೆದುಕೊಳ್ಳಬೇಕಾಗಿದೆ ಎಂದರು. ಅವರ ಮನಸ್ಸಿನಲ್ಲಿ ಏನಿದೆ ಎಂಬುದು ತಿಳಿಯಲಿಲ್ಲ ರಾಜ್ಯಕ್ಕೆ ಇದೇ ರೀತಿ ಮುಂದುವರಿದರೆ ಅಂತಿಮವಾಗಿ ಜನರೇ ಏನಾದರೂ ಕ್ರಮ ತೆಗೆದುಕೊಳ್ಳುತ್ತಾರೆ. ಶ್ರೀ ರಾಜಗೋಪಾಲಚಾರಿಯವರು ದಕ್ಷಿಣ ಮತ್ತು ಉತ್ತರದ ಭಾವನೆಯ ಬಗ್ಗೆ ತೀವ್ರವಾಗಿ ಪ್ರತಿಭಟಿಸಿದರು. ಅಲ್ಲದೇ ಅವರು ಇಂಗ್ಲಿಷ್ ಅಧಿಕೃತ ಭಾಷೆಯಾಗಿರಬೇಕೆಂದು ಹೇಳಿದರು.

ಶ್ರೀ ಕೆ.ಹನುಮಂತಯ್ಯ:- ಅವರು ಹಿಂದಿಯನ್ನು ಕಲಿಯಬೇಕೆಂದು ಹೇಳಿದ್ದಾರೆ.

ಶ್ರೀ.ಸಿ.ಎಂ.ಆರ್.ಮುರ್ಗಂ:- ನಾವು ಅವರ ಮಾತನ್ನು ಹಗುರವಾಗಿ ತೆಗೆದುಕೊಳ್ಳುವುದಿಲ್ಲ ಏಕೆಂದರೆ ದಕ್ಷಿಣಕ್ಕೆ ಸಂಬಂಧಿಸಿದಂತೆ ಅವರು ಇಡೀ ಜನರ ಸಂಪೂರ್ಣ ಬೆಂಬಲ ಪಡೆದಿದ್ದಾರೆ.

ಜೆ.ಬಿ.ಮಲ್ಲಾರಾಧ್ಯ:- ದಕ್ಷಿಣದವರೇ ಏಕೆ?

ಶ್ರೀ.ಸಿ.ಎಂ.ಆರ್.ಮುರ್ಗಂ:- ರಾಜಗೋಪಾಲಚಾರಿಯವರು ಭಾರತದ ಪ್ರಥಮ ಗೌವರ್ನರ್ ಜನರಲ್ ಆಗಿದ್ದಾಗ ಅವರು ದಕ್ಷಿಣ ಮತ್ತು ಉತ್ತರವೆಂಬ ಎರಡು ರಾಜ್ಯಗಳಿರಬೇಕೆಂದು ಪ್ರತಿಪಾದಿಸಿದ್ದರು. ಇದನ್ನು ಅವರು ಡಾ|| ಬಿ.ಆರ್.ಅಂಬೇಡ್ಕರ್‌ರವರಿಗೆ ಅವರು ಕೇಂದ್ರದಲ್ಲಿ ಕಾನೂನು ಸಚಿವರಾಗಿದ್ದಾಗ ತಿಳಿಸಿದ್ದರು. ರಾಜಗೋಪಾಲಚಾರಿಯವರು ಭಾರತದ ಸಂವಿಧಾನ ಮತ್ತು ಭಾರತ ಗಣರಾಜ್ಯದ ಬಗ್ಗೆ ಏನು ಹೇಳಿದ್ದರೆಂಬುದನ್ನು ನಾನು ಓದಿಹೇಳಲು ಬಯಸುತ್ತೇನೆ.

ಸಭಾಪತಿಗಳು:- ಅದರ ಅಗತ್ಯ ಇಲ್ಲೇನಿದೆ?

ಶ್ರೀ.ಸಿ.ಎಂ.ಆರ್.ಮುರ್ಗಂ:- ಅದು ದಕ್ಷಿಣವನ್ನು ಕಡೆಗಣಿಸಲಾಗಿದೆ ಎಂಬ ನಮ್ಮ ಅಭಿಪ್ರಾಯವನ್ನು ಸಮರ್ಥಿಸುತ್ತದೆ. ರಾಜಗೋಪಾಲಚಾರಿಯವರೂ ಸೇರಿದಂತೆ ಜನರ ಮನಸ್ಸಿನಲ್ಲಿ ದಕ್ಷಿಣಕ್ಕೆ ತಾತ್ಕಾಲಿಕ ಮಾಡಲಾಗುತ್ತಿದೆ ಎಂಬ ಭಾವನೆ ಇದೆ. ಭಾರತ ಸರ್ಕಾರದ ಈ ಮನೋಭಾವನೆ ಮುಂದುವರಿದರೆ ದಕ್ಷಿಣ ಭಾರತ ಪ್ರತ್ಯೇಕ ರಾಜ್ಯವಾಗಬೇಕೆಂಬ ಕೂಗು ಏಳುತ್ತದೆ. ನೆನ್ನೆಯ ದಿನ ಮಾಜಿ ಮುಖ್ಯಮಂತ್ರಿಗಳಾದ ಶ್ರೀ ನಿಜಲಿಂಗಪ್ಪನವರು ಈ ಯೋಜನೆಯನ್ನು ಎರಡನೇ ಯೋಜನೆಯ ನೀಲನಕ್ಷೆಯಲ್ಲಿ ಸೇರಿಸಲು 6 ಬಾರಿ ದೆಹಲಿಗೆ ಹೋಗಿ ಮಾತುಕತೆ ನಡೆಸಿರುವುದಾಗಿ ತಿಳಿಸಿದರು. ಸರ್ಕಾರವು ಈ ಸಂಬಂಧ ಕೇಂದ್ರ ಸರ್ಕಾರಕ್ಕೆ ಹಲವಾರು ಪತ್ರಗಳನ್ನು ಬರೆದಿದೆ. ಇದರ ಅಗತ್ಯವಾದರೂ ಏನು? ಕೇವಲ ಗೊತ್ತುವಳಿ ಮಂಡಿಸಿ ಸರ್ಕಾರಕ್ಕೆ ಕಳಿಸಿರುವುದರಿಂದ ಏನು ಪ್ರಯೋಜನ? ನಾವು ಕ್ರಮಕ್ಕೆಗೊಳ್ಳಲೇಬೇಕು. ನಾನು ಯಾವುದೇ ಪಕ್ಷದ ಪರಿವಾಗಿ ಮಾತನಾಡುತ್ತಿಲ್ಲ. ನಾನು ಭಾರತ ದೇಶದ ವಿಭಜನೆ ಅಥವಾ ದಕ್ಷಿಣ ಅಥವಾ ಉತ್ತರ ಭಾಗಗಳ ಬೇರ್ಪಡೆ ಬಗ್ಗೆ ಹೇಳುತ್ತಿಲ್ಲ. ತಮಿಳುನಾಡು ಅಥವಾ ಕರ್ನಾಟಕ ಬೇರೆಯಾಗಬೇಕೆಂದು ಹೇಳುತ್ತಿಲ್ಲ. ಆದರೆ ನನ್ನ ವಾದವೇನೆಂದರೆ ಇದೇ ರೀತಿಯ ಮಲತಾಯಿದೋರಣೆ ಮುಂದುವರಿದರೆ

ಜನ ತಾವೇ ಮುಂದೆ ಬಂದು ದೇಶವನ್ನು ಸ್ವತಂತ್ರವೆಂದು ಘೋಷಿಸುತ್ತಾರೆ. ಈ ಭಾವನೆ ಬೆಳೆಯದಂತೆ ಮಾಡಿ ಎಂಬುದು ನನ್ನ ಎಚ್ಚರಿಕೆಯಾಗಿದೆ. ಡಾ||ಅಂಬೇಡ್ಕರ್ ಈ ಬಗ್ಗೆ ಹೇಳಿದ್ದೆಂದರೆ “ನಾನು ರಾಜಗೋಪಾಲಾಚಾರಿಯವರ ಬಳಿ ದೈನಂದಿನ ಕೆಲಸದ ಮೇಲೆ ಹೋಗಿದ್ದೆ. ಒಂದು ಹಂತದಲ್ಲಿ ರಾಜಗೋಪಾಲಾಚಾರಿಯವರು ಸಂವಿಧಾನದ ರಚನೆಯ ಕಾರ್ಯವೈಖರಿಯ ಬಗ್ಗೆ ಚರ್ಚಿಸುತ್ತಾ ನೀವೊಂದು ಮಹತ್ತರವಾದ ತಪ್ಪು ಮಾಡುತ್ತಿದ್ದೀರಿ. ಭಾರತದ ಎಲ್ಲಾ ಪ್ರದೇಶಗಳಿಗೂ ಒಂದು ಗಣರಾಜ್ಯ ವ್ಯವಸ್ಥೆ ಸರಿಯಾಗಿ ಕಾರ್ಯನಿರ್ವಹಿಸುವುದಿಲ್ಲ. ಇಂತಹ ಗಣರಾಜ್ಯದಲ್ಲಿ ಪ್ರಧಾನಮಂತ್ರಿಗಳು ಮತ್ತು ರಾಷ್ಟ್ರಪತಿಗಳು ಹಿಂದಿಭಾಷಿಕ ಪ್ರದೇಶದಿಂದ ಬಂದವರಾಗಿರುತ್ತಾರೆ. ನೀವು ದಕ್ಷಿಣಕ್ಕೊಂದು ಮತ್ತು ಉತ್ತರಭಾಗಕ್ಕೆ ಬೇರೆಯಾಗಿ ಗಣರಾಜ್ಯ ವ್ಯವಸ್ಥೆ ಕಲ್ಪಿಸಿ ಇದರ ಸಂಯುಕ್ತ ಒಕ್ಕೂಟ ಎರಡರ ಸಮಾನ ಪ್ರಾತಿನಿಧಿತ್ವದ ಮೇಲೆ ರಚನೆಯಾಗುವಂತೆ ಮಾಡುವುದು ಒಳ್ಳೆಯದು.”

ಸಭಾಪತಿಗಳು:- ಇದು ಸಂವಿಧಾನದ ರಚನೆಯ ಸಂದರ್ಭದಲ್ಲಿ ಆಗಿದ್ದು. ಇದೀಗ ಸಂವಿಧಾನವನ್ನು ಅಂಗೀಕರಿಸಿಯಾಗಿದೆ.

ಶ್ರೀ.ಸಿ.ಎಂ.ಆರ್ಮುಗಂ:- ಸಭಾಪತಿಗಳು ನನ್ನ ಅಭಿಪ್ರಾಯವನ್ನು ವ್ಯಕ್ತಪಡಿಸಲು ಅವಕಾಶ ನೀಡಬೇಕು. ರಾಜಗೋಪಾಲಾಚಾರಿಯವರು ಆಗ ಭಾರತದ ಗವರ್ನರ್ ಜನರಲ್ ಆಗಿದ್ದರು.

ಶ್ರೀ ಕೆ.ಹನುಮಂತಯ್ಯ:- ಈಗಲು ಅವರ ಅಭಿಪ್ರಾಯ ಇದೇ ಆಗಿದೆಯೇನು ?

ಶ್ರೀ.ಸಿ.ಎಂ.ಆರ್ಮುಗಂ:- ಹೌದು. ಶ್ರೀ ಹನುಮಂತಯ್ಯನವರೇ ಹಲವಾರು ಬಾರಿ ರಾಜಾಜಿಯವರು ತಮ್ಮ ರಾಜಕೀಯ ಗುರುಗಳೆಂದು ಹೇಳಿಕೊಂಡಿದ್ದಾರೆ.

ಜೆ.ಬಿ.ಮಲ್ಲಾರಾಧ್ಯ:- ಮೌನ ಸಮ್ಮತಿ ಸೂಚಕವೆ ?

ಹನುಮಂತಯ್ಯ:- ನಾನು ಸಜ್ಜನರ ಅನುಯಾಯಿ.

ಶ್ರೀ.ಸಿ.ಎಂ.ಆರ್ಮುಗಂ:- ಆದ್ದರಿಂದ ನಾವು ಕೇಂದ್ರ ಸರ್ಕಾರಕ್ಕೆ ಎಚ್ಚರಿಕೆ ಅಥವಾ ಸಲಹೆಯನ್ನು ನೀಡಬೇಕು. ಏನೆಂದರೆ ಶ್ರೀ ರಾಜಗೋಪಾಲಾಚಾರಿ ಮತ್ತು ಶ್ರೀ ಹನುಮಂತಯ್ಯನವರೂ ಸೇರಿದಂತೆ ಜನರಲ್ಲಿ ತಮ್ಮನ್ನು ಕಡೆಗಣಿಸಲಾಗಿದೆಯೆಂಬ ಭಾವನೆ ಮಾಡಿದೆ. ಹನುಮಂತಯ್ಯನವರು ಇದಕ್ಕೆ ಒಪ್ಪದಿರಬಹುದು. ಅವರ ಮುಖ್ಯಮಂತ್ರಿತ್ವದ ಅವಧಿಯನ್ನು ಗಮನಿಸಿದಾಗ ಅವರು ಪ್ರತಿಯೊಂದರಲ್ಲೂ ಸದನ ಮಾತ್ರವಲ್ಲ ಜನರ ಒಪ್ಪಿಗೆ ಪಡೆಯುತ್ತಿದ್ದರು. ಮತ್ತು ಕೆಲವು ನಿರ್ದಿಷ್ಟ ವಿಚಾರಗಳಲ್ಲಿ ರಾಜಾಜಿಯವರ ಮಾರ್ಗದರ್ಶನವನ್ನು ಪಡೆದಿರುತ್ತಾರೆ.

ಹನುಮಂತಯ್ಯ:- ರಾಜಾಜಿಯವರ ಹೆಸರಿನ ಮುಕ್ತವಾದ ಬಳಕೆಯೇ. ಮೈಸೂರಿನ ಆಡಳಿತಕ್ಕೆ ಸಂಬಂಧಿಸಿದಂತೆ ರಾಜಾಜಿಯವರ ಸಲಹೆಯನ್ನು ನಾನು ಎಂದಿಗೂ ಪಡೆದಿಲ್ಲ.

ಶ್ರೀ.ಸಿ.ಎಂ.ಆರ್ಮುಗಂ:- ನೀವು ಮದ್ರಾಸಿಗೆ ಹೋದರೆ ಅಲ್ಲಿ ದಕ್ಷಿಣ ಭಾರತ ಕಡೆಗಣಿಸಲ್ಪಟ್ಟಿದೆಯೆಂಬ ಭಾವನೆ ಇರುವುದು ನೋಡುತ್ತೀರ ಮತ್ತು ಉತ್ತರದವರು ದಕ್ಷಿಣದ ಶೋಷಣೆ ಮಾಡುತ್ತಿದ್ದಾರೆಂಬುದು ತೀವ್ರವಾಗಿ ಬೇರೂರುತ್ತಿದೆ. ನಮ್ಮಿಂದ ಅಗತ್ಯ ಕಂದಾಯ ಸ್ವೀಕರಿಸುತ್ತಾರೆ ಹಾಗಾಗಿ ನಾವೇಕೆ ಎಲ್ಲಕ್ಕೂ ದೆಹಲಿಗೆ ಹೋಗಬೇಕೆಂಬ ಭಾವನೆ ಇದೆ. ಶರಾವತಿ ಯೋಜನೆಯನ್ನು ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಲು ನಾವೇಕೆ ಗೊತ್ತುವಳಿ ಸ್ವೀಕರಿಸಬೇಕು? ಸರ್ಕಾರ ಜನರ ಪ್ರತಿನಿಧಿಯಾಗಿದ್ದು ಹೇಳಿದ್ದನ್ನು ಅಂಗೀಕರಿಸಿ ಮಾಡಬೇಕು. ನಮಗೆ ಕೆಲವು ಸ್ವಾಯತ್ತತೆ ಬೇಕು, ಎಲ್ಲಕ್ಕೂ ಯೋಜನಾ ಆಯೋಗ ಅಥವಾ ಕೇಂದ್ರ ಸರ್ಕಾರವನ್ನು ಕೇಳಬೇಕಾಗಬಾರದು. ನಮಗೆ ಯೋಜನಾ ಆಯೋಗದಲ್ಲಿ ಪ್ರತಿನಿಧಿತ್ವವಿಲ್ಲ ಆದ್ದರಿಂದ ನಮಗೆ ಕಿಂಚಿತ್ತಾದರೂ ನ್ಯಾಯ ದೊರೆಯುತ್ತದೆಯೆಂಬುದು ಅನುಮಾನ. ಅಲ್ಲದೇ ಯೋಜನಾ ಆಯೋಗದ ಸದಸ್ಯರನ್ನು ಕೇವಲ ಉತ್ತರ ಭಾರತದಿಂದ ಆಯ್ಕೆಮಾಡಲಾಗುತ್ತಿದೆ.

ಸಭಾಪತಿಗಳು:- ಸುಳ್ಳು ಹೇಳಬೇಡಿ. ಯೋಜನಾ ಆಯೋಗದಲ್ಲಿ ದಕ್ಷಿಣ ಭಾರತೀಯರೂ ಇದ್ದಾರೆ.

ಶ್ರೀ.ಸಿ.ಎಂ.ಆರ್ಮುಗಂ:- ಮೈಸೂರಿನವರು ಒಬ್ಬರೂ ಇಲ್ಲ. ಹನುಮಂತಯ್ಯನವರು ಆಯೋಗದ ಸದಸ್ಯರಾಗಿದ್ದರೆ ಮೈಸೂರಿನವರಾದ ಅವರು ಕೆಲವು ಯೋಜನೆಗಳನ್ನು ಮಾಡಬಹುದಿತ್ತು. ಅವರು ನಮ್ಮ ಜನರಿಗೆ ಒಳ್ಳೆಯದನ್ನು ಮಾಡಲು ಪ್ರಯತ್ನಿಸುತ್ತಾರೆ. ನಮ್ಮ ಮಂತ್ರಿಗಳನ್ನೇ ನಾವು ಬೆಂಬಲಿಸದಿರುವುದು ಖೇದಕರ. ಶ್ರೀ ಹನುಮಂತಯ್ಯನವರು ಕೇವಲ ಸದಸ್ಯತ್ವಕ್ಕಿಂತ ಹೆಚ್ಚಿನ ಅಧಿಕಾರ ಹೊಂದಲು ಅರ್ಹತೆ ಇರುವಂತಹವರು. ಯಾರಾದರೂ ಯೋಜನಾ ಆಯೋಗದ ಸದಸ್ಯರಾಗಬಹುದು. ನಾನು ಹನುಮಂತಯ್ಯನವರು ಭಾರತದ ಪ್ರಧಾನಮಂತ್ರಿಗಳಾಗಬೇಕೆಂದು ಬಯಸುತ್ತೇನೆ. (ನಗು) ಟಿ.ಟಿ.ಕೃಷ್ಣಮಾಚಾರಿಯವರು ಕೇಂದ್ರದಲ್ಲಿದ್ದಾಗ ಮದ್ರಾಸ್‌ಗೆ ಪೂರ್ಣ ಬೆಂಬಲ ನೀಡಿದರು. ಮದ್ರಾಸ್‌ಗೆ ಒಳ್ಳೆಯ ಪ್ರತಿನಿಧ್ಯ ದೊರಕುವಂತೆ ಮಾಡಿದರು. ನಮ್ಮ ಚಿಂಗಲರಾಯರೆಡ್ಡಿಯವರು ಅಲ್ಲಿದ್ದಾರೆ. ಅವರೇನು ಮಾಡುತ್ತಿದ್ದಾರೋ ದೇವರೇ ಬಲ್ಲ.

ಸಭಾಪತಿಗಳು:- ಹೆಸರುಗಳನ್ನು ಪ್ರಸ್ತಾಪಿಸಬೇಡಿ.

ಶ್ರೀ.ಸಿ.ಎಂ.ಆರ್ಮುಗಂ:- ನನ್ನ ಅಂಶವೇನೆಂದರೆ ನಮ್ಮ ಸಂಪುಟದ ಸದಸ್ಯರನ್ನು ಬಳಸಿಕೊಳ್ಳಬಹುದು. ನಮ್ಮ ಪ್ರತಿನಿಧಿಗಳು ಪಾರ್ಲಿಮೆಂಟ್‌ನಲ್ಲಿ ವಿಷಯ ಪ್ರಸ್ತಾಪಿಸಬೇಕೆಂದು ಹನುಮಂತಯ್ಯನವರು ಹೇಳಿದ್ದಾರೆ. ಆದರೆ ಪಾರ್ಲಿಮೆಂಟ್‌ನಲ್ಲಿ ಮೈಸೂರಿನ ಪ್ರತಿನಿಧ್ಯ ಕಡಿಮೆ ಇರುವುದರಿಂದ ಇದು ಸಾಧ್ಯವಿಲ್ಲ. ನಮ್ಮದು ಚಿಕ್ಕರಾಜ್ಯ. ಮೈಸೂರು ಕೇರಳ. ಆಂಧ್ರ ಮತ್ತು ಮದ್ರಾಸ್‌ಗಳನ್ನು ಸೇರಿಸಿದರೆ ಉತ್ತರಪ್ರದೇಶಕ್ಕೆ ಸಮವಾಗುತ್ತವೆ. ಆದ್ದರಿಂದ ನಾವು ನಮ್ಮ ಪ್ರತಿನಿಧಿಗಳ ಮೇಲೆ ಅವಲಂಬಿತವಾಗುವಂತಿಲ್ಲ. ನಮಗೂ ಸಮಾನ ಪ್ರತಿನಿಧ್ಯ ಬೇಕು. ಪಾರ್ಲಿಮೆಂಟ್‌ನಲ್ಲಿ ಉತ್ತರಪ್ರದೇಶದವರ ಸಂಖ್ಯೆ ಜಾಸ್ತಿಯಿರುವುದರಿಂದ ನಾವು ಈ ವಿಷಯವನ್ನು ಎತ್ತಲು ಸಾಧ್ಯವಿಲ್ಲ.

ಸಭಾಪತಿಗಳು:- ಇದು ನಮಗೆ ಸಂಬಂಧಿಸಿದ ವಿಷಯವಲ್ಲ. ನೀವು ಚರ್ಚಿಸುತ್ತಿರುವ ವಿಷಯವನ್ನು ಬಿಟ್ಟು ಬೇರೆ ಮಾತನಾಡುತ್ತಿದ್ದೀರ. ನಾವು ಶರಾವತಿ ಯೋಜನೆಯ ಬಗ್ಗೆ ಚರ್ಚಿಸುತ್ತಿದ್ದೇವೆ.

ಶ್ರೀ.ಸಿ.ಎಂ.ಆರ್ಮುಗಂ:- ನಾನಾ ಹೇಳುವುದೇನೆಂದರೆ ಅವರು ಉತ್ತರದ ರಾಜ್ಯಗಳಿಗೆ ಇಷ್ಟೊಂದು ಹಣ ಸುರಿಯುತ್ತಿರುವಾಗ.

ಸಭಾಪತಿಗಳು:- ನೀವು ಅದನ್ನು ಹೇಳಬಾರದು.

ಶ್ರೀ.ಸಿ.ಎಂ.ಆರ್ಮುಗಂ:- ನಮಗೆ ಹೆಚ್ಚು ಪ್ರಾತಿನಿಧ್ಯವಿಲ್ಲದ್ದರಿಂದ ನಾವು ಕಡೆಗಣಿಸಲ್ಪಟ್ಟಿದ್ದೇವೆ. ನಾಯಕರು ಮಂತ್ರಿಗಳಾಗಬೇಕು. ನಾಯಕರಲ್ಲದವರು ಮಂತ್ರಿಗಳಾಗಬಾರದೆಂದು ನಾನು ಹೇಳುತ್ತಿಲ್ಲ. ಎರಡು ಕೋಟಿ ಜನರ ಪ್ರತಿನಿಧಿಸುವವರು ಅಲ್ಲಿ ಮಂತ್ರಿಗಳಾಗಬೇಕೆಂದು ಹೇಳುತ್ತೇನೆ ಆದ್ದರಿಂದ ಅಂತಹವರು ಅಲ್ಲಿರಬೇಕು.

ಜಿ.ವೆಂಕಟಗೌಡ:- ನೀವು ನಾಯಕತ್ವದ ಬದಲಾವಣೆ ಬಯಸುತ್ತೀರಾ.

ಶ್ರೀ.ಸಿ.ಎಂ.ಆರ್ಮುಗಂ:- ಅವರೇ ಕೆಲವು ದಿನಗಳಲ್ಲಿ ಬದಲಾಗುತ್ತಾರೆ. ಅದು ಅವರಿಗೆ ಬಿಟ್ಟ ವಿಷಯ. ಯಾರಾದರೂ ಮುಖ್ಯಮಂತ್ರಿಯಾಗುವಂತಿಲ್ಲ. ಪ್ರತಿಪಕ್ಷದವರು ಮತ್ತು ಜನತೆ ಮುಖ್ಯಮಂತ್ರಿ ನಮ್ಮ ನಾಯಕರೆಂದು ಭಾವಿಸಬೇಕು.

ಸಭಾಪತಿಗಳು:- ಬೇರೆಯವರೂ ಮಾತನಾಡಬೇಕಿರುವುದರಿಂದ ಬೇಗಮುಗಿಸಿ.

ಶ್ರೀ.ಸಿ.ಎಂ.ಆರ್ಮುಗಂ:- ನಾನು ನನ್ನ ಪಾಯಿಂಟ್‌ಗೆ ಬರುತ್ತಿದ್ದೇನೆ. ನಾವು ಕೇಂದ್ರ ಸರ್ಕಾರ ಮತ್ತು ಯೋಜನಾ ಆಯೋಗಕ್ಕೆ ಈ ಗೊತ್ತುವಳಿ ರಾಷ್ಟ್ರೀಯ ಭಾವನೆ ಹೊಂದಿದೆಯೆಂಬುದನ್ನು ತಿಳಿಸಬೇಕು ಮದ್ರಾಸ್ ಈ ವಿಷಯವನ್ನು ಚರ್ಚಿಸುತ್ತದೆ. ಅಂಧಬೆಂಬಲಿಸುತ್ತದೆ. ಅಮೇರಿಕಾದಲ್ಲಿ ರಾಜ್ಯ ರಚನೆಯಾದಾಗ ಅಲ್ಲಿ ಯೋಜನೆಗಳಿದ್ದವು. ದಕ್ಷಿಣದ ಭಾಗಗಳು ಕಡೆಗಣಿಸಲ್ಪಟ್ಟಿವೆಯೆಂದು ಭಾವಿಸಿದ್ದವು. ಅಂತಿಮವಾಗಿ ಅಲ್ಲಿ ಉತ್ತರದಕ್ಷಿಣ ಭಾವನೆಗಳಿದ್ದವು. ಇಲ್ಲಿ ದಕ್ಷಿಣ ಉತ್ತರಗಳೆಂಬ ಘರ್ಷಣೆಬೇಡ. ನಾವು ಕೇಂದ್ರಕ್ಕೆ ತಿಳಿಸಿ ಈ ಭಾವನೆ ಬೆಳೆಯದಂತೆ ಮಾಡಬೇಕೆಂದು ಸ್ಪಷ್ಟಪಡಿಸಬೇಕು. ಅವರು ನಮ್ಮ ಭಾವನೆಗಳನ್ನು ಮಾನ್ಯಮಾಡಿ ಶರಾವತಿ ಯೋಜನೆಯನ್ನು ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಿ ನ್ಯಾಯ ಸಲ್ಲಿಸಬೇಕು.

ದಿನಾಂಕ 6 ಮಾರ್ಚ್ 1959ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ವಂದನಾರ್ಥಿಯ ಕುರಿತ ಚರ್ಚೆ.

ಶ್ರೀ.ಸಿ.ಎಂ.ಆರ್ಮುಗಂ:- ದಿನದ ಕೊನೆಯಲ್ಲಿ ನನಗೆ ಭಾಷಣ ಮಾಡಲು ಸಭಾಪತಿಗಳು ಅನುಮತಿಸಿದ್ದಕ್ಕೆ ಬೇಸರವಾಗುತ್ತಿದೆ. ನಾನು ಹಲವಾರು ತಿದ್ದುಪಡಿಗಳನ್ನು ಕಳಿಸಿದ್ದು ಅದನ್ನು ಪ್ರಸ್ತಾಪಿಸದಿದ್ದರೆ ದ್ರೋಹ ಬಗೆದಂತಾಗುತ್ತದೆ. ಏನಾದರಾಗಲಿ ಸಭಾಪತಿಗಳು ನಮ್ಮ ಬಗ್ಗೆ ಕರುಣೆ ತಳೆದಿದ್ದಾರೆಂದು ಭಾವಿಸುತ್ತೇನೆ. (ನಗು) ಈ ಸರ್ಕಾರ ಮತ್ತು ಈ ಆಡಳಿತ ಪಕ್ಷ ಎರಡು ಸಾರಿ ಎರಡು ವರ್ಷಗಳಲ್ಲಿ ಮೋಸ ಹೋಗಿದೆ. ಮೊದಲು ಅವರು ಪ್ರಿಮೆಚ್ಯೂರ್ ಮಗುವನ್ನು ತಂದರು. ಬೇಜವಾಬ್ದಾರಿ ಮತ್ತು ಅಪೌಷ್ಟಿಕತೆಯಿಂದ ಆ ಮಗು ಒಂದು ವರ್ಷದಲ್ಲಿ ಮರಣಹೊಂದಿತು. (ನಗು) ಆಡಳಿತಪಕ್ಷ ಈ ಬಾರಿ ಯೋಚಿಸಿ ಇನ್ನೊಂದು ಮಗು ತಂದರು ಆದರೆ ಅವರಿನ್ನೂ ಹುಟ್ಟದಿರುವ ಮಗು ತಂದಿದ್ದಾರೆಂದು ಹೇಳಲು ವಿಷಾದವೆನಿಸುತ್ತದೆ (ನಗು) ಈ ಸರ್ಕಾರ ಇನ್ನೂ ಹುಟ್ಟಿಲ್ಲ. ಹುಟ್ಟದಿರುವುದರ ಬಗ್ಗೆ ಮಾತನಾಡಿ ಪ್ರಯೋಜನವೇನು? ಅದಕ್ಕೆ ಕಣ್ಣಾಗಲಿ, ಕಿವಿಯಾಗಲಿ ಇರುವುದಿಲ್ಲ. ಅದು ಅಳುವುದಿಲ್ಲ ಅಥವಾ ಅಳುವುದನ್ನು ಕೇಳುವುದಿಲ್ಲ. ಅದಕ್ಕೆ ತೊಟ್ಟಿಲಾಗಲಿ ಅಥವಾ ಶವಪೆಟ್ಟಿಗೆಯಾಗಲಿ ಬೇಕಿಲ್ಲ. ಅದು ಈಗಾಗಲೇ ಸತ್ತಿದೆ ಮತ್ತು ಅದನ್ನು ಹೊಳಬೇಕಾಗಿದೆ. (ನಗು)

ಶ್ರೀ ಎಚ್ ಎಂ ಚನ್ನಬಸಪ್ಪ:- ಹಾಗಾದರೆ ನೀವು ಏಕೆ ಮಾತನಾಡುತ್ತಿದ್ದೀರಿ ?

ಶ್ರೀ ಜಿ.ವೆಂಕಟೇಗೌಡ: ಅವರು ತಾಯಿಯ ಬಗ್ಗೆ ಹೇಳುತ್ತಿದ್ದಾರೆ, ಮಗುವಿನ ಬಗ್ಗೆ ಅಲ್ಲ.

ಶ್ರೀ.ಸಿ.ಎಂ.ಆರ್ಮುಗಂ:- ಹೌದು ನಾನು ಸತ್ತಮಗುವನ್ನು ಹೊರತಂದ ಆಡಳಿತಪಕ್ಷದ ಬಗ್ಗೆ ಹೇಳುತ್ತಿದ್ದೇನೆ. ಸರ್ಕಾರಗಳು ಬರುತ್ತವೆ ಹೋಗುತ್ತವೆ. ಆದರೆ ಆಡಳಿತ ಪಕ್ಷ ಇರುತ್ತದೆ. ಆದ್ದರಿಂದ ಸಾಮಾನ್ಯವಾದ ಮತ್ತು ಆರೋಗ್ಯ ಪೂರ್ಣವಾದ ಮಗುವನ್ನು ತರುವಂತೆ ಸಲಹೆ ಮಾಡುತ್ತಿದ್ದೇನೆ (ನಗು)

ಸರ್ ಈ ಸರ್ಕಾರ ಅಧಿಕಾರಕ್ಕೆ ಬಂದು ಹತ್ತುತಿಂಗಳಾಯಿತು. ಆದರೂ ಅವರು ಸಂವಿಧಾನದ ವಿವಿಧ ರಕ್ಷಣೆಗಳನ್ನು ಅರಿತುಕೊಳ್ಳಲು, ಸಾಮರ್ಥ್ಯಹೊಂದಲು ಮತ್ತು ಸಂಪೂರ್ಣವಾಗಿ ಅರ್ಥ ಮಾಡಿಕೊಳ್ಳಲು ವಿಫಲರಾಗಿದ್ದಾರೆಂದು ವಿಷಾದದಿಂದ ಹೇಳುವಂತಾಗಿದೆ, ನಾನಿಲ್ಲಿ ಮಂತ್ರಿಗಳ ಪ್ರವಾಸವನ್ನು ಟೀಕಿಸಲು ನಿಂತಿಲ್ಲ ಏಕೆಂದರೆ ಅವರು ಹೆಚ್ಚು ಪ್ರವಾಸ ಮಾಡಬೇಕು. ಮುಖ್ಯಮಂತ್ರಿಗಳು ವಿಮಾನದಲ್ಲಿ ಸಂಚರಿಸಬೇಕು. ಅವರು ಜಮಖಂಡಿಯ ಮುಖ್ಯಮಂತ್ರಿಯಾಗಿದ್ದಾಗ ಸ್ವಲ್ಪ ಜಮೀನನ್ನು ಗಮನಿಸಬೇಕಾಗಿತ್ತು. ಅವರಿಗೆ 19 ಜಿಲ್ಲೆಗಳನ್ನು ಗಮನಿಸಬೇಕಿದೆ. ಈ ದೇಶದ ಸಂವಿಧಾನದಲ್ಲಿ ನೀಡಲಾದ ಮಾರ್ಗದರ್ಶನಗಳ ಬಗ್ಗೆ ಸಚಿವರ ಅರಿವಿಲ್ಲದಿರುವಿಕೆಗೆ ಬೇಸರವಾಗುತ್ತದೆ. 47ನೇ ಪರಿಚ್ಛೇದ

ಹೇಳುವುದೇನೆಂದರೆ “ಪೌಷ್ಟಿಕತೆಯ ಮಟ್ಟವನ್ನು ಹೆಚ್ಚಿಸುವ ಮತ್ತು ಜನರ ಜೀವನಮಟ್ಟವನ್ನು ಹೆಚ್ಚಿಸುವ ಮತ್ತು ಸಾರ್ವಜನಿಕ ಆರೋಗ್ಯದ ಅಭಿವೃದ್ಧಿಗೆ ಪ್ರಥಮ ಆದ್ಯತೆಯನ್ನು ರಾಜ್ಯಗಳು ನೀಡಬೇಕು. ಆರೋಗ್ಯಕ್ಕೆ ಹಾನಿಕರವಾದ ಪಾನೀಯಗಳನ್ನು ಔಷಧದ ಬಳಕೆಗೆ ಹೊರತು ಪಡಿಸಿ ನಿಷೇಧಿಸಬೇಕು.” ಸರ್ಕಾರಕ್ಕೆ ಈ ರೀತಿಯ ಪರಿಚ್ಛೇದ ವಿಧಿಯೆಂಬುದೇ ಗೊತ್ತಿಲ್ಲ. ಇದೀಗ ನಾನು ನನ್ನ ಸ್ನೇಹಿತರಾದ ನರಸಿಂಹರೆಡ್ಡಿಯವರ ಅಭಿಪ್ರಾಯಗಳ ಬಗ್ಗೆ ವಿವರಿಸುತ್ತೇನೆ. ಅವರು ಚುರುಕಿನ ವ್ಯಕ್ತಿಯಿಂದ ನನಗೆ ಬಹಳ ಪ್ರಿಯರಾದವರು.

ಜೆ.ಬಿ.ಮಲ್ಲಾರಾಧ್ಯ:- ಈ ಪ್ರೇಮ ಪ್ರಸಂಗವನ್ನು ನಾನು ವಿರೋಧಿಸುತ್ತೇನೆ.
(ನಗು)

ಸಭಾಪತಿಗಳು:- ಆದರೆ ಇದು ಮುಕ್ತವಾಗಿರುವ ಅವಕಾಶವೆಂದಿದೆ (ಮತ್ತೆ ನಗು)

ಶ್ರೀ.ಸಿ.ಎಂ.ಆರ್ಮುಗಂ:- ಸರ್ ನಿನ್ನೆಯ ದಿನ ನರಸಿಂಹರೆಡ್ಡಿಯವರು ನನ್ನ ಬಗ್ಗೆ ಹೇಳಿ ನಾನು ಮುಂಚೆ ಪಾನನಿಷೇಧವನ್ನು ವಿರೋಧಿಸಿದ್ದೆನೆಂದು ಹೇಳಿದರು. ಅದು ಹಾಗಲ್ಲ ನರಸಿಂಹರೆಡ್ಡಿಯವರೇ (ನಗು) ನಾನು ಸಭಾಪತಿಗಳ ಮೂಲಕ ಮಾತನಾಡುತ್ತೇನೆ(ನಗು) ಸರ್ಕಾರಕ್ಕೆ ಪಾನನಿಷೇಧ ಕುರಿತಂತೆ ಯಾವ ನಿಯಮವೂ ಇಲ್ಲ. ಸಂವಿಧಾನದ ಮಾರ್ಗದರ್ಶಕ ನೀತಿಯ ಪ್ರಕಾರ ಸರ್ಕಾರ ಪಾನನಿಷೇಧವನ್ನು ತರಬೇಕಾಗಿದೆ. ಈ ಕಾಂಗ್ರೆಸ್ ಸರ್ಕಾರ 1948ರಲ್ಲಿ ಆಡಳಿತಕ್ಕೆ ಬಂತು ಮತ್ತು ಹನ್ನೊಂದು ವರ್ಷದ ನಂತರ ತಾವು ಗಂಡಸರೋ ಹೆಗ್ಗಸರೋ ಎಂದು ಅವರಿಗೆ ತಿಳಿದಿಲ್ಲ. ಅವರು ಯಾವಾಗ, ಇಡೀ ರಾಜ್ಯದಲ್ಲಿ ಪಾನನಿಷೇಧ ಜಾರಿಗೆ ತರುವ ಬಗ್ಗೆ ತಿಳಿಸಬೇಕಿದೆ. ಸರ್ ಅಲ್ಲಿ ರಾಜಯ್ಯನವರಿದ್ದಾರೆ. ಅವರು ಬಹಳ ಭಾಷಣಗಳನ್ನು ಮಾಡುತ್ತಿದ್ದಾರೆ.

ಬಿ.ರಾಚಯ್ಯ:- (ಅಬ್ಬಾರಿ ಮತ್ತು ಸಮಾಜಕಲ್ಯಾಣ ಸಚಿವರು) ಹೌದು ನಾನು ಅವುಗಳನ್ನು ಕಾರ್ಯಗತ ಕೂಡ ಮಾಡಿದ್ದೇನೆ.

ಶ್ರೀ.ಸಿ.ಎಂ.ಆರ್ಮುಗಂ:- ಇಲ್ಲ ಇಲ್ಲ, ಯಾರು ಹಾಗೆ ಹೇಳಿದ್ದು? ಸಂವಿಧಾನದ ಮಾರ್ಗದರ್ಶಕ ನಿಯಮಾವಳಿಯ ಬಗ್ಗೆ ಸಚಿವರಿಗೆ ಅರಿವಿದೆಯೆ? ಅವನ್ನ ಯಾವಾಗಲಾದರೂ ಪರಿಶೀಲಿಸಿದ್ದೀರಾ? ಸರ್ ಪಾನನಿಷೇಧದ ವಿಷಯ ಆರೋಗ್ಯದೊಂದಿಗೆ ಸಂಬಂಧಿಸಿದೆ. ಆದರೆ ಆರೋಗ್ಯ ಸಚಿವರಿಗೆ ಈ ಖಾತೆ ಏಕೆ ನೀಡಿಲ್ಲವೋ ಗೊತ್ತಿಲ್ಲ. ಹಿರಿಯ ಮುತ್ಸದ್ದಿ ನಿಜಲಿಂಗಪ್ಪನವರ ಅಧಿಕಾರದಲ್ಲೂ ಪಾನನಿಷೇಧ ಅಬ್ಬಾರಿಯೊಂದಿಗೆ ಸಂಬಂಧಿಸಿತ್ತು ಮತ್ತು ಇದೀಗ ಜಮಖಂಡಿಯ ನನ್ನ ಗೆಳೆಯರ ಸಮಯದಲ್ಲೂ ಅದು ಅಬ್ಬಾರಿ ಖಾತೆಯೊಂದಿಸಿದೆ ಮತ್ತು ಅದೇ ವ್ಯಕ್ತಿಯೊಂದಿದೆ. ನಮ್ಮ ಆರೋಗ್ಯ ಸಚಿವರು ಈ ಬಗ್ಗೆ ಸಂವಿಧಾನವನ್ನು ಪರಿಶೀಲಿಸಲು ಅವಕಾಶವಾಗಿದೆಯೋ ಇಲ್ಲವೋ ಗೊತ್ತಿಲ್ಲ.

ಜಿ.ವೆಂಕಟೇಗೌಡ:- ಬಡಪಾಯಿ ಅವರಿಗೆ ಸಮಯವಿಲ್ಲ.

ಶ್ರೀ.ಸಿ.ಎಂ.ಆರ್.ಮುರ್ಗಂ:- ನನಗೆ ಗೊತ್ತಿದೆ. ಸರ್ಕಾರ ಸಾರ್ವಜನಿಕ ಆರೋಗ್ಯದ ಬಗ್ಗೆ ಯಾವುದೇ ಅಂಕಿ ಅಂಶ ಹೊಂದಿಲ್ಲ. ಉದಾಹರಣೆಗೆ ನಮ್ಮ ರಾಜ್ಯದಲ್ಲಿ ಎಷ್ಟು ನರ್ಸ್‌ಗಳ ಅವಶ್ಯಕತೆಯಿದೆ ತಿಳಿದಿಲ್ಲ. ನಿಮಗೆ ತಿಳಿದಿರಬಹುದು ಬೋರ್ ಕಮಿಟಿ ಎಂಬ ಕಮಿಟಿ ಕೂಡಾ ಇತ್ತು.

ಒಬ್ಬ ಸದಸ್ಯರು:- ಅದು ಹಳೇ ಕಥೆ.

ಶ್ರೀ.ಸಿ.ಎಂ.ಆರ್.ಮುರ್ಗಂ:- ಸಚಿವರಿಗೆ ಹೊಸಕಥೆ. ಆ ಕಮಿಟಿ ಪ್ರತಿ 500 ಜನರಿಗೆ ಒಬ್ಬ ನರ್ಸ್ ಇರಬೇಕೆಂದು ಹೇಳಿದೆ. ಸರ್ ಪ್ರತಿ ನೂರು ಪ್ರಸೂತಿಗೆ ಒಬ್ಬ ಮಿಡ್‌ವೈಫ್ ಬೇಕಾಗಿದ್ದಾರೆ. ನಮಗೆ 40 ಸಾವಿರ ನರ್ಸ್‌ಗಳು 8 ಸಾವಿರ ಮಿಡ್‌ವೈಫ್‌ಗಳು ಮತ್ತು 4 ಸಾವಿರ ಆರೋಗ್ಯ ಕಾರ್ಯಕರ್ತೆಯರೂ ಬೇಕಾಗಿದ್ದಾರೆ. ಈ ಅಂಕಿ ಅಂಶಗಳಿಗೆ ಸಂಬಂಧಿಸಿದಂತೆ ಎಷ್ಟು ಮಂದಿ ನರ್ಸ್‌ಗಳಿಗೆ ನಾವು ತರಬೇತಿ ನೀಡುತ್ತಿದ್ದೇವೆ? ಈ ಸಂಬಂಧ ಸಮಗ್ರವರದಿ ಸಲ್ಲಿಸಲು ಸಮಿತಿ ರಚಿಸಬೇಕೆಂದು ಸರ್ಕಾರಕ್ಕೆ ಒತ್ತಾಯಿಸುತ್ತೇನೆ.

ಹೆಚ್ ಎಂ.ಚನ್ನಬಸಪ್ಪ:- ಸರ್ಕಾರವನ್ನು ಹುಟ್ಟಿಲ್ಲವೆಂದು ಹೇಳಿದ್ದೀರಿ. ಮತ್ತೆ ಸಮಿತಿಯ ರಚನೆ ಹೇಗೆ ಸಾಧ್ಯ?

ಶ್ರೀ.ಸಿ.ಎಂ.ಆರ್.ಮುರ್ಗಂ:- ಚನ್ನಬಸಪ್ಪನವರು ಯಾವಾಗಲೂ ಸತ್ಯವನ್ನೇ ಹೇಳುವುದು ನನಗೆ ಸಂತೋಷ ತರುತ್ತದೆ. ಈಗ ಸರ್ಕಾರ ಹುಟ್ಟಿಲ್ಲವೆಂಬುದನ್ನು ಅವರೇ ಒಪ್ಪಿಕೊಂಡಿದ್ದಾರೆ. ಅದಕ್ಕಾಗಿ ಅವರನ್ನು ಬಹಳ ಶ್ಲಾಘಿಸುತ್ತೇನೆ. ಈಗ ಇಡೀ ರಾಜ್ಯದಲ್ಲಿ 700 ನರ್ಸ್‌ಗಳಿದ್ದಾರೆ. ನಾವು ನಮ್ಮ ಗುರಿಮುಟ್ಟುವುದು ಯಾವಾಗ? ಯಾವುದಾದರೂ ಯೋಜನೆ ಇದೆಯೇ? ಆದ್ದರಿಂದ ಸಮಿತಿ ರಚನೆಯಾಗಬೇಕೆಂದು ನಾನು ಹೇಳುತ್ತೇನೆ. ಈ ವಿಷಯದ ಸಮಗ್ರ ತನಿಖೆಯಾಗಬೇಕಾಗಿದೆ. ಹತ್ತು ಸಾವಿರ ವೈದ್ಯರ ಅವಶ್ಯಕತೆ ಇದ್ದರೂ ಕೇವಲ 1400 ವೈದ್ಯರಿದ್ದಾರೆ. ಆ ಕಾರಣದಿಂದ ಹೆಚ್ಚು ವೈದ್ಯಕೀಯ ಕಾಲೇಜುಗಳನ್ನು ತೆಗೆಯಬೇಕಾಗಿದೆ. ಈಗ ಬೆಂಗಳೂರು, ಮೈಸೂರು ಮತ್ತು ಮಣಿಪಾಲದಲ್ಲಿ ಮಾತ್ರ ಕಾಲೇಜುಗಳಿವೆ. ಸರ್ಕಾರ ಇವುಗಳ ಅಂಗೀಕಾರಕ್ಕೆ ಏಕೆ ಪ್ರಯತ್ನಿಸಬಾರದು? ವಿಶ್ವವಿದ್ಯಾನಿಲಯದ ಮಾನ್ಯತೆ ಕುರಿತಂತೆ ಕೂಡ ಒಬ್ಬೊಬ್ಬರ ನಡುವೆ ಭಿನ್ನಾಭಿಪ್ರಾಯವಿದೆ ನಿಮಗೆ ರಾಜಕೀಯ ಶತ್ರುಗಳು ಅಥವಾ ಇತರೇ ಶತ್ರುಗಳಿರಬಹುದು. ಅಧಿಕಾರಕ್ಕೆ ಬಂದಾಗ ಅವರನ್ನು ಕಡೆಗಣಿಸಲು ಸಾಧ್ಯವಿಲ್ಲವೆ?

ಬಿ.ಡಿ.ಜತ್ತಿ:- ಈ ಮೆಡಿಕಲ್ ಕಾಲೇಜುಗಳಿಗೆ ಮಾನ್ಯತೆ ಇಲ್ಲವೆಂದು ಭಾವಿಸಿದ್ದೀರಾ?

ಶ್ರೀ.ಸಿ.ಎಂ.ಆರ್.ಮುರ್ಗಂ:- ಒಬ್ಬ ಮತ್ತೊಬ್ಬರ ನಡುವೆ ಶತ್ರುತ್ವದಿಂದಾಗಿ ಯಾವುದೇ ಸಹಕಾರ ನೀಡಿಲ್ಲ.

ಬಿ.ಡಿ.ಜತ್ತಿ:- ಇದು ಮೊದಲ ಹಂತದಲ್ಲಿ ತಪ್ಪು ಕಲ್ಪನೆ.

ಶ್ರೀ.ಸಿ.ಎಂ.ಆರ್ಮುಗಂ:- ನಾನು ಯಾವಾಗಲೂ ಸರಿಕಲ್ಪನೆಯನ್ನೇ ಮಾಡುತ್ತೇನೆ. ಮುಖ್ಯಮಂತ್ರಿಗಳ ದೃಷ್ಟಿಯಿಂದ ಅದು ತಪ್ಪು ಕಲ್ಪನೆ. ನೀವು ತಪ್ಪು ಮಾಡಿದಲ್ಲಿ ಇಡೀ ಸರ್ಕಾರವೇ ಅಸಮರ್ಥವಾದುದು ಎನ್ನಿಸುತ್ತದೆ. ಸರ್ಕಾರ ಸಹಕರಿಸುತ್ತಿಲ್ಲವೆಂದು ಹೇಳುತ್ತಿದ್ದೇನೆ. ಸರ್ಕಾರದ ಸಹಾಯವಿಲ್ಲದಿಂದ ವೈದ್ಯಕೀಯ ಕಾಲೇಜು ಆಡಳಿತ ವರ್ಗ ವಿದ್ಯಾರ್ಥಿಗಳಿಂದ ಹಣ ಸಂಗ್ರಹಣೆ ಮಾಡುತ್ತಿದೆ. ಆದರೆ ಈ ಹಣವನ್ನು ಕಾಲೇಜುಗಳ ನಿರ್ವಹಣೆಗೆ ಪಡೆಯಲಾಗುತ್ತಿದೆಯೆಂಬುದನ್ನು ಸರ್ಕಾರ ಗಮನಿಸಬೇಕು. ಮಂಗಳೂರಿನಲ್ಲಿ ಆಸ್ಪತ್ರೆ ಅನುಕೂಲ ಬಿಟ್ಟು ಸರ್ಕಾರ ಬೇರೇನು ನೀಡಿದೆ? ಮಾನ್ಯ ಸಚಿವರು ಕಾಲೇಜಿಗಾಗಿ ಏನೂ ಮಾಡುತ್ತಿಲ್ಲ. ಕಾಲೇಜಿನಿಂದ ಯಶಸ್ವಿಯಾಗಿ ಹೊರಬರಲು ವಿದ್ಯಾರ್ಥಿಗೆ 18000 ರೂಗಳ ಖರ್ಚುಬರುತ್ತದೆ. ಬೆಂಗಳೂರು ಮತ್ತು ಮೈಸೂರಿನಲ್ಲಿ ಪ್ರವೇಶಾವಕಾಶಕ್ಕೆ ಎರಡು ಸಮಿತಿ ರಚಿಸಲಾಗಿದೆ. ಮೈಸೂರಿನ ಸಮಿತಿ ಬೆಂಗಳೂರಿನಲ್ಲಿ ಕೆಲಸ ಮಾಡುತ್ತದೆ. ಇದನ್ನು ಆರೋಗ್ಯ ಸಚಿವರು ತಿಳಿಸಿದ್ದಾರೆಯೇ ?

ಜಿ.ಎನ್.ಪುಟ್ಟಣ್ಣ:- ಟಿ.ಎ.ಪಡೆಯಲು ಇರಬಹುದು.

ಶ್ರೀ.ಸಿ.ಎಂ.ಆರ್ಮುಗಂ:- ಅವರು ಅಧಿಕಾರಿಗಳು ಹೆಚ್ಚಿನ ಟಿ.ಎ.ಪಡೆಯುವುದಿಲ್ಲ. ಕೇವಲ ಅಧಿಕಾರೇತರ ಸಿಬ್ಬಂದಿ ಮತ್ತು ಮಂತ್ರಿಗಳು ಹೆಚ್ಚಿನ ಟಿ.ಎ.ಪಡೆಯುತ್ತಾರೆ. ಸಮಿತಿ ಬೆಂಗಳೂರಿಗೆ ಏಕೆ ಬರುತ್ತದೆ ಎಂಬುದನ್ನು ತಿಳಿಯಬೇಕು. ವೈದ್ಯಕೀಯ ಇಲಾಖೆಯಲ್ಲಿ ಹಲವಾರು ಸಂಗತಿಗಳಿವೆ ಮತ್ತು ನಾನು ಮುಖ್ಯಮಂತ್ರಿಗಳಿಗೆ ಈ ವಿಷಯವನ್ನು ಪರಿಗಣಿಸುವಂತೆ ಮನವಿ ಮಾಡುತ್ತೇನೆ.

ನಾವು ಜಾತ್ಯತೀತ ರಾಷ್ಟ್ರವೆಂದೂ ಮತ್ತು ಜಾತ್ಯತೀತ ಸರ್ಕಾರ ಇರುವುದೆಂದು ಹೇಳುತ್ತೇವೆ. ಆದರೆ ನಾನು ಈ ಜಮಖಂಡಿ ಸ್ನೇಹಿತರನ್ನು ಕೇಳುವುದೇನೆಂದರೆ ಅವರ ಸಂಪುಟದಲ್ಲಿ ಎಷ್ಟು ಜನ ಯಾವ ಯಾವ ಜಾತಿಗಳಿಗೆ ಸೇರಿದವರಿದ್ದಾರೆ. ಅವರು ಸಂಪುಟ ರಚಿಸುವಾಗ ಜಾತಿಯ ಆಧಾರದ ಮೇಲೆ ಏಕೆ ರಚಿಸುತ್ತಾರೆ ಎಂದು ಈ ಸಂಪುಟದಲ್ಲಿ 4 ಲಿಂಗಾಯತರು, 3 ಒಕ್ಕಲಿಗ, 1 ಕುರುಬ, ಬ್ರಾಹ್ಮಣ ಮತ್ತು ಪರಿಶಿಷ್ಟ ಜನಾಂಗದವರಿದ್ದಾರೆ. ಪರಿಶಿಷ್ಟ ಜನಾಂಗದವರನ್ನು ಅವರ ಖಾತೆಗೆ ಏಕೆ ನೇಮಿಸುತ್ತೀರ. ಅದಕ್ಕೆ ಬ್ರಾಹ್ಮಣರನ್ನು ಏಕೆ ನೇಮಿಸಬಾರದು.

ಸಭಾಪತಿಗಳು:- ಮಾನ್ಯ ಸದಸ್ಯರ ಸಮಯ ಮುಗಿಯುತ್ತಾ ಬಂದಿದೆ.

ಶ್ರೀ.ಸಿ.ಎಂ.ಆರ್ಮುಗಂ:- ಮುಖ್ಯಮಂತ್ರಿಗಳ ಬಗ್ಗೆ ಮಾತನಾಡುತ್ತಿದ್ದಾಗ ನೀವು ನಿಲ್ಲಿಸಲು ಹೇಳಿದರೆ ಜನ ನನ್ನ ಸ್ಥಾನವನ್ನು ಅಸಾರ್ಥ ಮಾಡಿಕೊಳ್ಳುತ್ತಾರೆ.

ಸಭಾಪತಿಗಳು:- ಈ ಪ್ರತಿಕ್ರಿಯೆಯನ್ನು ಹಿಂದೆ ಪಡೆಯಬೇಕೆಂದು ನಾನು ಕೋರುತ್ತೇನೆ. ನನಗೆ ಆ ರೀತಿಯ ಪಕ್ಷಬೇಧವಿಲ್ಲ.

ಶ್ರೀ.ಸಿ.ಎಂ.ಆರ್ಮುಂಗಂ:- ನನಗೆ ಸಭಾಪತಿಗಳ ಬಗ್ಗೆ ಬಹಳ ಗೌರವವಿದೆ. ನಮ್ಮ ಮುಖ್ಯಮಂತ್ರಿಗಳು ಐಎಎಸ್ ಮತ್ತು ಐಪಿಎಸ್, ಸಾಮಾನ್ಯ ಆಡಳಿತ, ಸಚಿವಾಲಯ, ಲೋಕ ಸೇವಾ ಆಯೋಗ, ಯೋಜನೆ, ಅಭಿವೃದ್ಧಿ, ಉಚ್ಚಶಿಕ್ಷಣಾಲಯ, ರೇಷ್ಮೆ ಉದ್ಯಮ, ಗೃಹ, ವಾಣಿಜ್ಯ ಮತ್ತು ಕೈಗಾರಿಕೆ, ರಸ್ತೆ ಸಾರಿಗೆ ಖಾತೆಗಳನ್ನು ಹೊಂದಿದ್ದಾರೆ. ಒಬ್ಬ ವ್ಯಕ್ತಿಯಿಂದ ಇಷ್ಟೊಂದು ಖಾತೆಗಳನ್ನು ನಿರ್ವಹಿಸಲು ತುಂಬಾ ಕಷ್ಟವಾಗುತ್ತದೆ. ಇದರಿಂದಾಗಿ ಪೊಲೀಸ್ ಖಾತೆಗೆ ಹೆಚ್ಚಿನ ಗಮನ ನೀಡಲು ಸಾಧ್ಯವಾಗುತ್ತಿಲ್ಲ. ಆದ್ದರಿಂದ ಅದರಲ್ಲಿ ಭ್ರಷ್ಟಾಚಾರ ತುಂಬಾ ಹೆಚ್ಚಾಗಿದೆ. ಕೆ.ಸಿ.ರೆಡ್ಡಿಯವರ ಸಮಯದಲ್ಲಿ 9 ಜಿಲ್ಲೆಗಳಿದ್ದಾಗ ಕೂಡ ನಾವು ಪ್ರತ್ಯೇಕ ಗೃಹ ಮಂತ್ರಿಯನ್ನು ಹೊಂದಿದ್ದೆವು. ಒಬ್ಬ ಉಪ ಸಚಿವರೇನೋ ಇದ್ದಾರೆ. ಆದರೆ ಅವರಿಗೆ ಖಾತೆಯ ಬಗ್ಗೆ ಗೊತ್ತಿಲ್ಲ ಅವರು ಬರೀ ಜೈಲುಗಳಿಗೆ ಭೇಟಿ ನೀಡುತ್ತಾರೆ. ಮುಖ್ಯಮಂತ್ರಿಗಳು ಹೋದೆದೆಯಲ್ಲಾ ಸವಿಯಾಗಿ ಭಾಷಣ ಮಾಡುತ್ತಾರೆ ಮತ್ತು ಅವುಗಳ ದ್ವನಿಮುದ್ರಣ ಮಾಡಿಸುತ್ತಾರೆ. ಭಾಷಣ ಕೇಳಲು ಚೆನ್ನ ಪರಿಶಿಷ್ಟ ಜಾತಿ/ ಪ.ಪಂಗಡದವರ ಬಗ್ಗೆ ಯಾವಾಗಲೂ ಮಾತನಾಡುತ್ತಾರೆ. ಲೋಕಸೇವಾ ಆಯೋಗದಿಂದ 60 ವಿಧದ ಹುದ್ದೆಗಳನ್ನು ಹಿಂದೆ ಪಡೆಯಲಾಗಿದೆ. ಈ ವರ್ಗದ ಜನರಿಗೆ ಏನೂ ಮಾಡಲಾಗದಿದ್ದ ಮೇಲೆ ಮಾತನಾಡಿ ಏನು ಪ್ರಯೋಜನ? ಇನ್ನು ಹತ್ತು ವರ್ಷದಲ್ಲಿ ಜಾತೀಯತೆ ತೆಗೆಯುವುದಾಗಿ ಹೇಳುವ ನೀವು ಮಾಡುತ್ತಿರುವುದೇನು? ಹತ್ತು ತಿಂಗಳಲ್ಲಿ ಲೋಕಸೇವಾ ಆಯೋಗದಿಂದ 60 ಹುದ್ದೆಗಳನ್ನು ಹಿಂದೆ ಪಡೆದಿದ್ದೀರ. ಮಾನ್ಯ ಸಭಾಪತಿಗಳೇ ನೀವು ಪ.ಜಾ/ಪ.ಪಂ.ರವರಿಗೆ ಕೆಲಸಮಾಡುತ್ತಿದ್ದೀರ ಮತ್ತು ನಿಮ್ಮ ಕ್ಷೇತ್ರದಲ್ಲಿ ಪರಿಶಿಷ್ಟ ವರ್ಗಗಳ ಹಿತರಕ್ಷಕರೆಂದು ಹೆಸರು ಪಡೆದಿದ್ದೀರ. ಇತರೇ ವರ್ಗಗಳು ಅವರ ಸ್ವಂತ ಉದ್ಧಾರ ಮಾಡಿಕೊಳ್ಳುವಷ್ಟು ಸಮರ್ಥರಾಗಿದ್ದಾರೆ. ಪರಿಶಿಷ್ಟ ವರ್ಗಗಳಿಗೆ ಸಂಬಂಧಿಸಿದಂತೆ ಅವರು ತಮ್ಮ ನಾಯಕರ ಮೇಲೆ ಅವಲಂಬಿತರಾಗಿದ್ದಾರೆ. ಸಂವಿಧಾನದ ಪ್ರಕಾರ ಲೋಕಸೇವಾ ಆಯೋಗದ ನೇಮಕಾತಿ ಮತ್ತು ಸಲಹೆಗೆ ಸರ್ಕಾರ ಮಸೂದೆ ತರಬೇಕು. ಆದರೆ ಇದನ್ನು ಮಾಡಲು ಸಾಧ್ಯವಾಗುತ್ತಿಲ್ಲ ಕಾರಣ ಅವರದ್ದು ತಾತ್ಕಾಲಿಕ ಹುದ್ದೆ. ಇದು ಎಷ್ಟು ದಿನ ನಡೆಯುತ್ತದೆ ಎಂಬುದು ಗೊತ್ತಿಲ್ಲ. ಪರಿಶಿಷ್ಟ ವರ್ಗದವರಲ್ಲಿ ಬಿ.ಇ, ಎಂ.ಎ. ಎಂಎಸ್‌ಸಿ ಮಾಡಿದವರ ಬಗ್ಗೆ ತಿಳಿದಿಲ್ಲ. ಅವರೆಲ್ಲಾ ಪ್ರಾಥಮಿಕ ಶಿಕ್ಷಣದ ಮಟ್ಟದಲ್ಲಿದ್ದಾರೆ ಆದ್ದರಿಂದ IVದರ್ಜೆ ಹುದ್ದೆಗೆ ನೇಮಕಮಾಡುತ್ತಾರೆ. ಮುಖ್ಯಮಂತ್ರಿಗಳು ರಸ್ತೆ ಸಾರಿಗೆ ಖಾತೆಯನ್ನು ಹೊಂದಿದ್ದು ಅಲ್ಲೇಕೆ ಪರಿಶಿಷ್ಟ ವರ್ಗದವರನ್ನು ನೇಮಕ ಮಾಡುವಾರದು. 1950ರಲ್ಲಿ ಸಂವಿಧಾನ ಜಾರಿಗೆ ಬಂದಾಗ ಅದರ ಪ್ರತಿಯೊಂದು ಅಂಶವನ್ನು ಜಾರಿಗೆ ತರುವುದಾಗಿ ಹೇಳಿದ್ದರು. ಪರಿಶಿಷ್ಟ ವರ್ಗಗಳ ರಕ್ಷಣೆಗೆ ಸಿದ್ಧವೆಂದು ಯಾವಾಗಲೂ ಭಾಷಣ ಮಾಡುತ್ತಾರೆ. ಆದರೆ ಮಾಡುವುದೇನು? ಇವರಿಗೆ ಅಧಿಕಾರ ನಡೆಸಲು ಹಕ್ಕಿಲ್ಲ. ಸಂವಿಧಾನದ ಅಂಶಗಳನ್ನು ಪಾಲಿಸಲು ಸಾಧ್ಯವಿಲ್ಲದ್ದರಿಂದ ನಾನು ಜಿ.ಪಿ. ಸರ್ಕಾರವನ್ನು ರಾಜೀನಾಮೆ ನೀಡುವಂತೆ ಆಗ್ರಹಿಸುತ್ತೇನೆ.

16 ಮಾರ್ಚ್ 1959ರಂದು ನಡೆದ 1959-60ನೇ ಸಾಲಿನ ಆಯವ್ಯಯ ಮೇಲಿನ ಬೇಡಿಕೆ ಮಂಜೂರಾತಿ ಕುರಿತ ಚರ್ಚೆ.

ಶ್ರೀ.ಸಿ.ಎಂ.ಆರ್ಮುಗಂ:- ಫೋಲೀಸ್ ಇಲಾಖೆಯ ಮೇಲಿನ ಬೇಡಿಕೆ ಕುರಿತು ಚರ್ಚೆಗೆ ನನಗೆ ಅವಕಾಶ ಸಿಕ್ಕಿದ್ದಕ್ಕಾಗಿ ಸಂತೋಷವಾಗುತ್ತಿದೆ. ಕಾರಣವೆಂದರೆ ಈ ಖಾತೆಯನ್ನು ಮುಖ್ಯಮಂತ್ರಿಗಳೇ ಹೊಂದಿದ್ದಾರೆ. ಮಾತನ್ನು ಆರಂಭಿಸುವ ಮುಂಚೆ ರೈಲ್ವೆ ಫೋಲೀಸರ ಕಾರ್ಯದ ಬಗ್ಗೆ ಮಾತನಾಡಲು ಬಯಸುತ್ತೇನೆ. ಸ್ವಾತಂತ್ರ್ಯ ನಂತರ ರಾಜ್ಯಸರ್ಕಾರ ರೈಲ್ವೆ ರಕ್ಷಣೆಗೆ ಫೋಲೀಸ್ ಒದಗಿಸಿದ್ದು ಕೇಂದ್ರ ಸರ್ಕಾರ ಇದಕ್ಕೆ ಕೇವಲ 5 ಲಕ್ಷ ನೀಡುತ್ತಿದೆ. ಆದರೆ ನೈಜವಾಗಿ 8 ಲಕ್ಷಕ್ಕೂ ಹೆಚ್ಚು ಖರ್ಚು ಬರುತ್ತಿದೆ. ಇದರೊಂದಿಗೆ ಮೈಸೂರು ಸರ್ಕಾರ ಇತರೇ ವೆಚ್ಚಗಳನ್ನು ಮತ್ತು ನಿವೃತ್ತಿ ಹೊಂದಿದ ಸಿಬ್ಬಂದಿಗಳಿಗೆ ನಿವೃತ್ತಿ ವೇತನವನ್ನು ನೀಡುತ್ತಿದೆ. ನಾನು ಸರ್ಕಾರಕ್ಕೆ ಹೇಳುವುದೇನೆಂದರೆ ರೈಲ್ವೆ ವತಿಯಿಂದ ಸಂಪೂರ್ಣ ಖರ್ಚುಭರಿಸಲು ಹೇಳಿ ಅಥವಾ ಕೇಂದ್ರ ಸರ್ಕಾರಕ್ಕೆ ಇದರ ನಿರ್ವಹಣೆ ವಹಿಸಿಕೊಳ್ಳಲು ತಿಳಿಸಿ. ಈ ಹಿಂದೆ ರೈಲ್ವೆಯನ್ನು ನೋಡಿಕೊಳ್ಳುತ್ತಿದ್ದ ಸಂಸ್ಥೆಗಳು ಫೋಲೀಸ್ ವೆಚ್ಚವನ್ನು ಅವರೇ ಭರಿಸುತ್ತಿದ್ದು ಈ ವಿಷಯವನ್ನು ಕೇಂದ್ರದೊಂದಿಗೆ ಚರ್ಚಿಸಿ ರೈಲ್ವೆ ಫೋಲೀಸ್‌ರಿಗೆ ಹೆಚ್ಚಿನ ಆದಾಯವನ್ನು ನೀಡಬೇಕೆಂದು ಮುಖ್ಯಮಂತ್ರಿಗಳಿಗೆ ಕೇಳುತ್ತೇನೆ.

ಫೋಲೀಸ್ ಇಲಾಖೆಯ ಮೇಲೆ ನಾವು ಕೋಟಾಂತರ ರೂಪಾಯಿ ವೆಚ್ಚ ಮಾಡುತ್ತಿದ್ದೇವೆ. ಆದರೆ ಫೋಲೀಸ್ ಪೇದೆಗೆ ಸಂಬಳ ಕಡಿಮೆ ಮತ್ತು ಹೆಚ್ಚಿನ ಸೌಲಭ್ಯಗಳಿಲ್ಲ. ಪ್ರತಿಯೊಬ್ಬರೂ ಈ ಬಗ್ಗೆ ಮಾತನಾಡುತ್ತಾರೆ ಆದರೆ ಅಧಿಕಾರ ಬಂದ ತಕ್ಷಣ ಮರೆತುಬಿಡುತ್ತಾರೆ. ಪೇದೆಗಳಿಗೆ ಬಹಳ ಸವಲತ್ತುಗಳಿವೆ ಎನ್ನುತ್ತಾರೆ. ಈ ವಿಷಯದಲ್ಲಿ ಮುಖ್ಯಮಂತ್ರಿಗಳು ತಜ್ಞರಿದ್ದು ಫೋಲೀಸ್ ಪೇದೆಗಳಿಗೆ ಸಂಬಳವೇಕೆ ಕಡಿಮೆ ಎಂಬ ಬಗ್ಗೆ ಅವರನ್ನು ಕೇಳಲು ಬಯಸುತ್ತೇನೆ. ಅವರು ಮಾಮೂಲು ಪಡೆಯುವುದರಿಂದ ಅವರಿಗೆ ಸಂಬಳ ಹೆಚ್ಚಿಗೆ ಬೇಕಿಲ್ಲವೆಂದು ಸರ್ಕಾರ ಹೇಳುತ್ತದೆ. ಆದರೆ ಮಾಮೂಲು ಪಡೆಯುವುದನ್ನು ಸರ್ಕಾರ ಒಪ್ಪಿಕೊಳ್ಳುವುದಾದರೆ ಫೋಲೀಸ್ ಪಡೆಯಲ್ಲಿ ಪ್ರಾಮಾಣಿಕತೆ ಎಲ್ಲಿರುತ್ತದೆ ಎಂದು ಹೇಳುತ್ತೀರಾ? ನಾನು ಬಚೆಟ್ ಬೇಡಿಕೆಯನ್ನು ವಿರೋಧಿಸುತ್ತಿಲ್ಲ ಬದಲಾಗಿ ಫೋಲೀಸ್ ಇಲಾಖೆಯಲ್ಲಿರುವ ನೀತಿ ನಿಯಮಾವಳಿಗಳ ಬಗ್ಗೆ ವಿರೋಧಿಸುತ್ತೇನೆ. ಹತ್ತು ತಿಂಗಳಿಂದ ಫೋಲೀಸ್ ಇಲಾಖೆಯಲ್ಲಿ ರಾಜಕೀಯ ಹಸ್ತಕ್ಷೇಪ ಹೆಚ್ಚಾಗುತ್ತಿದೆ. ಮುಖ್ಯಮಂತ್ರಿಗಳಿಗೆ ಧನದಾಹವೆಂದು ಹೇಳುತ್ತಿಲ್ಲ ಆದರೆ ಅವರಿಗೆ ಅಧಿಕಾರದಾಹ ಹೆಚ್ಚಾಗಿದೆ. ಅಧಿಕಾರ ಅವರಲ್ಲಿ ಕೇಂದ್ರೀಕೃತವಾಗಬೇಕೆಂದು ಬಯಸುತ್ತಾರೆ. ಆದ್ದರಿಂದ ಹಲವಾರು ಖಾತೆಗಳನ್ನು ತಮ್ಮಲ್ಲಿಯೇ ಹೊಂದಿದ್ದಾರೆ. ಈ ರೀತಿಯ ಏಕವ್ಯಕ್ತಿ ಆಡಳಿತ ಬಹಳ ಕಾಲ ಇರುವುದಿಲ್ಲ. ಜನ ಎಚ್ಚರಿಸಿದ್ದಾರೆ.

ಸರ್, ಫೋಲೀಸ್ ಇಲಾಖೆಯಲ್ಲಿ ರಾಜಕೀಯ ಹಸ್ತಕ್ಷೇಪ ಚಾಸ್ತಿಯಾಗಿದೆ ಎಂದು ನಾನು ಹೇಳಿದ್ದೇನೆ. ಈ ಬಗ್ಗೆ ಹಲವಾರು ಉದಾಹರಣೆಗಳನ್ನು ನೀಡಬಲ್ಲೆ ಫೋಲೀಸರು

ಕೂಡ ಈ ಸರ್ಕಾರದ ಬಗ್ಗೆ ಬೇಸರ ಹೊಂದಿದ್ದಾರೆ. ಎಸ್.ಎಸ್.ಎಲ್.ಸಿ. ಕೂಡ ಉತ್ತೀರ್ಣನಾಗದ ವ್ಯಕ್ತಿ ಡಿಎಸ್‌ಪಿಯಾಗಿದ್ದಾರೆ. ಆದರೆ ಡಿಎಸ್‌ಪಿ ಆಗಲು ಪದವೀಧರರಾಗಬೇಕು, ಲೋಕಸೇವಾ ಆಯೋಗದ ಮುಂದೆ ಹಾಜರಾಗಬೇಕು ಎಂಬ ನಿಯಮವಿದೆ. ಮೇಲಧಿಕಾರಿಗಳನ್ನು ಒದ್ದ ಪೊಲೀಸ್ ಸಬ್ ಇನ್‌ಸ್‌ಪೆಕ್ಟರ್ ಈಗ ಡಿವೈಎಸ್‌ಪಿ ಕ್ರಿಮಿನಲ್ ದಾಖಲೆಯಿರುವವರನ್ನು ಡಿವೈಎಸ್‌ಪಿ ಮಾಡಲಾಗಿದೆ. ಈ ರೀತಿಯ ಆಡಳಿತ ನೀವು ಬಯಸುತ್ತೀರಾ? ಕಳೆದರೆಡು ವರ್ಷಗಳಿಂದ ಆಡಳಿತ ಕುಸಿದಿದೆ. ಹತ್ತು ತಿಂಗಳಿ ನಿಂದಲಂತೂ ಪೊಲೀಸ್ ಇಲಾಖೆಯ ಮೇಲೆ ಯಾವುದೇ ನಿಯಂತ್ರಣವಿಲ್ಲದಂತಾಗಿದೆ. ಮುಖ್ಯಮಂತ್ರಿಗಳಿಗೆ ಪೊಲೀಸ್ ಭೀತಿ ಇದೆಯೇನೋ ಅರ್ಥವಾಗುತ್ತಿಲ್ಲ. ಅಂತಿಮವಾಗಿ ಹೇಳುವುದಾದರೆ ಪೊಲೀಸ್ ಇಲಾಖೆಯ ಮೇಲೆ ಸರ್ಕಾರಕ್ಕೆ ನಿಯಂತ್ರಣವಿಲ್ಲ. ಅದು ಬೇರೆ ಯಾರದೋ ನಿಯಂತ್ರಣದಲ್ಲಿದೆ. ನನಗೆ ತಿಳಿದಂತೆ ರಾಜ್ಯದ 5ಜನ ಡಿವೈಎಸ್‌ಪಿಗಳು ಕೇವಲ ಎಸ್‌ಎಸ್‌ಎಲ್‌ಸಿ ಮಾಡಿದ್ದಾರೆ. ಶ್ರೀ ಜತ್ತಿಯವರಿಗೆ ಚುನಾವಣೆ ಸಮಯದಲ್ಲಿ ಸಹಾಯಮಾಡಿದರೆಂದು ಡಿವೈಎಸ್‌ಪಿ ಮಾಡಲಾಗಿದೆಯೆ?

ಬಿ.ಡಿ.ಜತ್ತಿ:- ನೀವು ಎಸ್‌ಎಸ್‌ಎಲ್‌ಸಿಯವರನ್ನು ಡಿವೈಎಸ್‌ಪಿ ಮಾಡಿದ ದಿನಾಂಕಗಳನ್ನು ನೀಡಿದರೆ ನಾನು ಅವರ ಮೇಲೆಕ್ರಮ ತೆಗೆದು ಕೊಳ್ಳುತ್ತೇನೆ.

ಸಿ.ಎಂ.ಆರ್ಮುಗಂ:-ಮಾಹಿತಿ ನೀಡಿದವರ ಮೇಲೆ ಕ್ರಮ ಜರುಗಿಸುವುದಿಲ್ಲವೆಂಬ ಭರವಸೆಯನ್ನು ನೀಡಿದರೆ ನಾನು ತಿಳಿಸುತ್ತೇನೆ. ಅನರ್ಹರನ್ನು ಬಡ್ಡಿ ಮಾಡಿ ಸರ್ಕಾರ ತನ್ನ ಕೆಲಸದಲ್ಲಿ ಸೋತಿದೆ. ಇದಕ್ಕೆ ಕಾರಣವೇನೆಂದು ತಿಳಿಯಬೇಕಾಗಿದೆ. ವೈಯಕ್ತಿಕ ಕಾರಣಗಳಿಂದ, ದ್ವೇಷಾಸೂಯೆಗಳಿಂದ ಅರ್ಹರಿಗೆ ಬಡ್ಡಿ ತಡೆಯಲಾಗಿದೆ. ಈ ಸಂಬಂಧ ಮನವಿ ಸಲ್ಲಿಸಬಾರದೆಂದು ಮುಖ್ಯ ಕಾರ್ಯದರ್ಶಿಯವರು ಸುತ್ತೋಲೆ ಹೊರಡಿಸಿದ್ದಾರೆ. ಆದರೆ ಅವರು ಮನವಿ ಸಲ್ಲಿಸಲು ಹಕ್ಕು ಹೊಂದಿದ್ದಾರೆ. ಖಾತೆ ಹೊಂದಿರುವ ಮುಖ್ಯಮಂತ್ರಿಗಳಿಗೆ ಅಥವಾ ಇನ್‌ಸ್‌ಪೆಕ್ಟರ್ ಜನರಲ್ ಆಫ್ ಪೊಲೀಸ್‌ರಿಗೆ ಅವರು ಮನವಿ ಸಲ್ಲಿಸಬಾರದು. ಈ ರೀತಿ ಸುತ್ತೋಲೆಯನ್ನು ನಿಮ್ಮ ಕಾರ್ಯದರ್ಶಿ ಏಕೆ ಹೊರಡಿಸಿದ್ದಾರೆ.

ಬಿ.ಡಿ.ಜತ್ತಿ:- ಮಾನ್ಯ ಸದಸ್ಯರು ಗಮನಿಸಬೇಕು. ಸುತ್ತೋಲೆಯಲ್ಲಿ ಅವರು ಸಾಮಾಜಿಕ ಕಾರ್ಯಕರ್ತರು, ಎಂಎಲ್‌ಎ ಅಥವಾ ಎಂ.ಎಲ್.ಸಿ ಮೂಲಕ ಮನವಿ ಸಲ್ಲಿಸಬಾರದು. ಸರಿಯಾದ ಕ್ರಮದಲ್ಲಿ ಸಲ್ಲಿಸಬೇಕು ಎಂದಿದೆ.

ಸಿ.ಎಂ.ಆರ್ಮುಗಂ:- ಸರ್. ನಾನು ಯಾವಾಗಲೂ ದಾಖಲೆ ಮತ್ತು ಅಂಕಿ ಅಂಶಗಳ ಸಮೇತ ಮಾತನಾಡುತ್ತೇನೆ. ನನಗೆ 12 ಕಾರ್ಯದರ್ಶಿಗಳು, 50 ಉಪ ಕಾರ್ಯದರ್ಶಿಗಳು 140 ಅಧೀನ ಕಾರ್ಯದರ್ಶಿಗಳಿರುವ ಸಚಿವಾಲಯವಿಲ್ಲ. ಸಾಮಾನ್ಯ ಮನುಷ್ಯರಾಗಿ ವಿಷಯಗಳು ತಿಳಿಯುತ್ತವೆ. ಪೊಲೀಸ್ ಅಧಿಕಾರಿಗಳು ಮತ್ತು ಐಜಿಪಿ ಕೂಡ ರಾಜಕೀಯ ನಾಯಕರ ಬಳಿ ಹೋಗಬೇಡಿ ಎಂದು ಭಾಷಣ ಮಾಡುತ್ತಿರುತ್ತಾರೆ. ನೀವು ಮಾಡಿದ ನಿಯಮಗಳನ್ನು

ನೀವೇ ಪಾಲಿಸಬೇಕು. ಸರ್ಕಾರದ ಮುಖ್ಯ ಕಾರ್ಯದರ್ಶಿಯವರು ಬರೆದಿರುವುದೇನೆಂದರೆ ಮನವಿಗಳನ್ನು ಸರಿಯಾದ ಕ್ರಮದಿಂದಾಗಲಿ, ಶಾಸಕರ ಮೂಲಕವಾಗಲಿ ಕಳಿಸಬಾರದು ಎಂದಲ್ಲ. ಮನವಿಗಳನ್ನೇ ಸಲ್ಲಿಸಬಾರದು ಎಂದು. ಕ್ಷಿಪ್ರ ಸರ್ಕಾರ ಇರುವುದಕ್ಕಿಂತ ಇರದಿರುವುದು ಒಳ್ಳೆಯದು. ಸಂವಿಧಾನವನ್ನು ಓದಿ ತಿಳಿಯಬೇಕು, ಕಾನೂನು ಕಾಯಿದೆ ತಿಳಿಯಬೇಕು. ಬದಲಾಗಿ ನೀವು ಕಾರ್ಯದರ್ಶಿಗಳಿಗೆ ಅಧಿಕಾರ ಮಾಡಲು ಬಿಡುತ್ತೀರ. ಕಾರ್ಯದರ್ಶಿಗಳು ಸಿಬ್ಬಂದಿಗಳಿಗೆ ಬಹಳ ಅನ್ಯಾಯ ಮಾಡುತ್ತಾರೆ. ಇಷ್ಟಬಂದವರಿಗೆ ಬಡ್ಡಿ, ನಾನು ಫೋಲೀಸ್ ಇಲಾಖೆಯ ಬಗ್ಗೆ ಮಾತನಾಡುತ್ತಿದ್ದೇನೆ. ನೀವು ಎಎಸ್‌ಪಿ ಅಥವಾ ಡಿಎಸ್‌ಪಿ ಅಥವಾ ಇನ್‌ಸ್ಪೆಕ್ಟರ್‌ನ್ನು ಶಿಕ್ಷೆಗೊಳಿಸಬೇಕಾದರೆ ನಿಯಮ 5ರನ್ವಯ ಮಾಡಬೇಕು. ಆದರೆ ನೀವೇ ಮಾಡಿದ ನಿಯಮವನ್ನು ನೀವು ಬೆಂಬಲಿಸುವುದಿಲ್ಲ ಎಂದಾದರೆ ಹೇಗೆ? ಮುನಿಯಮ್‌ನ ಸಾವಿನ ಪ್ರಕರಣಕ್ಕೆ ಕಾರಣರಾದ ಫೋಲೀಸ್ ಅಧಿಕಾರಿಗಳ ವಿರುದ್ಧ ತನಿಖೆ ಏರ್ಪಾಡಾಯಿತು. ಅದರ ಫಲವೇನು? ಯಾವ ಕ್ರಮ ತೆಗೆದು ಕೊಂಡಿರಿ? ಇದರಿಂದ ಫೋಲೀಸ್ ಇಲಾಖೆಯ ದಕ್ಷ ಅಧಿಕಾರಿಗಳ ನೈತಿಕ ಸ್ಥೈರ್ಯ ಕುಗ್ಗುವಂತಾಗಿದೆ. ಈ ಎಲ್ಲಾ ವಿಷಯಗಳಲ್ಲೂ ಈ ಸರ್ಕಾರ ವಿಫಲವಾಗಿದೆ. ಈ ಮೂಲಕ ನಾನು ಬೇಡಿಕೆಯ ಮಂಜೂರಾತಿಯನ್ನು ವಿರೋಧಿಸುತ್ತೇನೆ.

10ನೇ ಆಗಸ್ಟ್ 1959ರಂದು ನಡೆದ ಮೈಸೂರು ಪಾನನಿಷೇಧ (ಹೈದ್ರಾಬಾದ್ ಪ್ರದೇಶ ವಿಸ್ತರಣೆ) ಬಿಲ್ 1959ರ ಮೇಲಿನ ಚರ್ಚೆ

ಸಿ.ಎಂ.ಆರ್ಮುಗಂ:- ಸಭಾಪತಿಗಳು ಅಂತರರಾಷ್ಟ್ರೀಯ ಪ್ರವಾಸ ಮುಗಿಸಿ ಬಂದ ನಂತರ ಪ್ರಸಕ್ತ ಅಧಿವೇಶನದಲ್ಲಿ ನಾನು ಮಾಡುತ್ತಿರುವ ಮೊದಲ ಭಾಷಣ ಇದು ಪಾನನಿಷೇಧ ವಿಸ್ತರಣಾ ಬಿಲ್‌ಗೆ ಸಂಬಂಧಿಸಿದಂತೆ ಇದು ಅಬ್ಕಾರಿ ಸಚಿವರ ದಿಟ್ಟ ಕ್ರಮವಾಗಿದೆ. ಈ ಕಾಯಿದೆ 11 ವರ್ಷಗಳಷ್ಟು ಹಳೆಯದು. ಆದರೂ ಯಾರೂ ಇದನ್ನು ಇತರ ಪ್ರದೇಶಗಳಿಗೆ ವಿಸ್ತರಿಸಲು ಪ್ರಯತ್ನಿಸಿರಲಿಲ್ಲ. ಎರಡು ಜಿಲ್ಲೆಗಳಲ್ಲಿ ಇದನ್ನು ವಿಸ್ತರಿಸುವ ದಿಟ್ಟಕ್ರಮವನ್ನು ತೆಗೆದುಕೊಂಡಿದ್ದಕ್ಕೆ ನಾನು ಅಬ್ಕಾರಿ ಸಚಿವರನ್ನು ಅಭಿನಂದಿಸುತ್ತೇನೆ.

ನಿಮಗೆ ತಿಳಿದಂತೆ ಹಲವಾರು ಹಂತಗಳಲ್ಲಿ ಪಾನನಿಷೇಧವನ್ನು ನಾನು ವಿರೋಧಿಸುತ್ತಾ ಬಂದಿದ್ದೇನೆ. ಈ ಕಾಯಿದೆ 1948ರಲ್ಲಿ ಜಾರಿಗೆ ಬಂತು. 11 ವರ್ಷಗಳಿಂದ ಸರ್ಕಾರ ಜಿಲ್ಲೆ ಜಿಲ್ಲೆಗಳಲ್ಲಿ ಬೇಧಭಾವ ಮಾಡುತ್ತಾ ಬಂತು ಇದು ಸಂವಿಧಾನದ 14ನೇ ಅಧಿನಿಯಮಕ್ಕೆ ವಿರುದ್ಧವಾದುದು. ಬೆಂಗಳೂರಿನ ವ್ಯಕ್ತಿ ಕುಡಿಯಬಹುದು ಆದರೆ ಕೋಲಾರದವ ಕುಡಿಯಬಾರದು. ಇಲ್ಲಿ ಪರಿಚ್ಛೇದ 15ನ್ನು ಉಲ್ಲೇಖಿಸಲು ಇಚ್ಛಿಸುತ್ತೇನೆ. “ರಾಜ್ಯವು ಯಾವುದೇ ನಾಗರಿಕರನ್ನು ಧರ್ಮ, ಜಾತಿ, ಬಣ್ಣ, ಲಿಂಗ, ಅಥವಾ ಹುಟ್ಟಿದ ಸ್ಥಳದ ಆಧಾರದ ಮೇಲೆ ಬೇರೆ ಮಾಡುವಂತಿಲ್ಲ. ಅಬ್ಕಾರಿ ಖಾತೆಯ ಮಾನ್ಯ ಸಚಿವರು ಪಾನನಿಷೇಧ ಜಾರಿಯಲ್ಲಿರುವ ಕೆಲ ಕೊಡ ಬಾರುಗಳು ಮತ್ತು ರೆಸ್ಟೋರೆಂಟ್‌ಗಳು ಇರುವುದನ್ನು ತಿಳಿದಿದ್ದಾರೆ. ಅವರು ನಿರ್ದಿಷ್ಟ ಜನರನ್ನು ಮಾತ್ರ ಹೋಗಿ ಕುಡಿಯಲು ಅವಕಾಶ ನೀಡುತ್ತಾರೆ.

ಶ್ರೀ ಎಸ್.ಡಿ.ಕೋತವಳೆ:- ನನ್ನದೊಂದು ಪಾಯಿಂಟ್ ಆಫ್ ಆರ್ಡರ್ ಇದೆ. ಮಾನ್ಯ ಸದಸ್ಯರು ಸಚಿವರನ್ನು ಗೌರವಾನ್ವಿತ ಸಚಿವರು ಎಂದರು. ಈ ರೀತಿ ಬಳಸುವುದು ಸರಿಯೆ ?

ಸಿ.ಎಂ.ಆರ್ಮುಗಂ:- ನಾವು ಈಗಾಗಲೇ ಇಂಗ್ಲಿಷ್ ಪಾರ್ಲಿಮೆಂಟರಿ ವ್ಯವಸ್ಥೆಯನ್ನು ಅಂಗೀಕರಿಸಿ ಅನುಸರಿಸುತ್ತಿದ್ದೇವೆ ಶ್ರೀ ಕೊತವಳೆಯವರು ಕಾನೂನು ಸಚಿವರಾದಾಗ ನೋಡೋಣ. ಆಗ ಅವರನ್ನು ರೈಟ್ ಆನರಬಲ್ ಎಂದು ಕರೆಯೋಣ.

ಶ್ರೀ ಎಸ್.ಡಿ.ಕೋತವಳೆ:- ನಾನೊಬ್ಬ ಸಾಮಾನ್ಯನಾಗಿರಲು ಇಚ್ಛಿಸುತ್ತೇನೆ ನನಗೆ ಸಾಮಾನ್ಯ ನಾಗಿರುವುದರಲ್ಲೇ ಸಂತೋಷವಿದೆ.

ಶ್ರೀ ಸಿ.ಎಂ.ಆರ್ಮುಗಂ:- ಕಾಂಗ್ರೆಸ್ ಸದಸ್ಯರು ಮಂತ್ರಿಗಳಾಗಲು ಇಚ್ಛಿಸದಿರುವುದು ಶುಭ ಸಂಕೇತ. ಈಗಿನ ವ್ಯವಸ್ಥೆ ಮುಂದು ವರಿಯಲು ಅವರು ಸಹಕರಿಸುತ್ತಾರೆಂದು ಭಾವಿಸೋಣ.

ನಾನು ಹೇಳುವುದೇನೆಂದರೆ ಪಾನನಿರೋಧ ಜಾರಿಗೆ ತಂದಿರುವ ಸ್ಥಳಗಳಲ್ಲಿ ಬಾರುಗಳಿವೆ ಮತ್ತು ಕೇವಲ ಅನುಮತಿ ಇರುವ ಜನರು ಮಾತ್ರ ಅಲ್ಲಿ ಹೋಗಬಹುದು.

ಉಳಿದವರಿಗೆ ಸಾಧ್ಯವಿಲ್ಲ. ಕಳೆದ 11 ವರ್ಷಗಳಿಂದ ಕಾಂಗ್ರೆಸ್ ಪಕ್ಷ ಅನುಸರಿಸುತ್ತಿರುವ ಮಾನದಂಡವೇನು? ಅವರು ಪುರುಷರೋ ಸ್ತ್ರೀಯರೋ ನಿರ್ಧರಿಸಲು ಕಷ್ಟ ಬಹುಷಃ ರಾಚಿಯ್ಯನವರು ನಾವು ಪುರುಷರು ಎಂದು ಹೇಳಬಹುದು. ಆದರೆ ಅದನ್ನು ಸಮರ್ಥಿಸಲು ಅವರಲ್ಲಿ ಏನಾದರೂ ಪಾಲಿಸಿಗಳಿವೆಯೆ?

ಶ್ರೀ ಜಿ.ಬಿ.ಮಲ್ಲಾರಾಧ್ಯ :- ಸಚಿವರ ಲಿಂಗವನ್ನು ಪರೀಕ್ಷಿಸುವ ವಿಧಾನ ಇದೇ ಏನು?

ಸಭಾಪತಿಗಳು:- ಇದು ಎಲ್ಲರಿಗೂ ಅನ್ವಯಿಸುತ್ತದೆ.

ಸಿ.ಎಂ.ಆರ್ಮುಗಂ:- ಕಳೆದ 11 ವರ್ಷಗಳಿಂದ ಜನರಿಂದ ಆಯ್ಕೆಯಾಗಲ್ಪಡುತ್ತಿರುವ ಈ ಕಾಂಗ್ರೆಸ್ ಸರ್ಕಾರಕ್ಕೆ ಇಡೀ ರಾಜ್ಯಕ್ಕೆ ಏಕರೂಪವಾದ ಕಾನೂನು ಮಾಡಲು ಸಾಧ್ಯವಾಗುತ್ತಿಲ್ಲ. ಇದಕ್ಕೆ ಕಾರಣ ಅವರು ಕೆಲವು ಹಿತಾಸಕ್ತಿಗಳನ್ನು ಕಾಪಾಡಿಕೊಳ್ಳಲು ಇಚ್ಛಿಸುವುದು. ಜನರು ಪ್ರಾಮಾಣಿಕವಾಗಿರಬೇಕೆಂದು ನೀವು ಬಯಸುವುದಾದರೆ ಮೊದಲು ನೀವು ಪ್ರಾಮಾಣಿಕರಾಗಿರಿ. ಬೆಂಗಳೂರಿನಲ್ಲಿ ಮಂತ್ರಿಗಳ ಕಾರ್ಯಾಲಯ ವಿರುವುದರಿಂದ ಇಲ್ಲಿ ಪಾನನಿಷೇಧವಿಲ್ಲ. ಇವರು ಹೊಟೆಲ್‌ಗಳಿಗೆ ಹೋಗುತ್ತಾರೆಂದು ನಾನು ಹೇಳುತ್ತಿಲ್ಲ. ಆದರೆ ಪಾನನಿಷೇಧದ ಬಗ್ಗೆ ಮಾತನಾಡುವ ಮಂತ್ರಿಗಳು ಬೆಂಗಳೂರಿನಲ್ಲಿ ಪಾನನಿಷೇಧವನ್ನೇಕೆ ಜಾರಿ ಮಾಡಿಲ್ಲವೆಂಬ ಶಂಕೆ ಜನರ ಮನಸ್ಸಿನಲ್ಲಿದೆ.

ಶ್ರೀ ಎನ್.ರಾಚಯ್ಯ:- ಇದಕ್ಕೆ ಕಾರಣವೆಂದರೆ ಮಾನ್ಯ ಸದಸ್ಯರು ಇಲ್ಲಿರುವುದು.

ಸಿ.ಎಂ.ಆರ್ಮುಗಂ:- ಬೆಂಗಳೂರಿನಲ್ಲಿ ನಮ್ಮ ವಾಸ ಕೇವಲ ಅಲ್ಪಾವಧಿಯದ್ದು. ಸರ್ಕಾರವು ಪಾನನಿಷೇಧವನ್ನು ವೈದ್ಯಕೀಯ ಕಾರಣಕ್ಕಾಗಿ ಜಾರಿಮಾಡಿದ್ದರೆ ಅದಕ್ಕೆ ಸ್ಥಳಗಳ ತಾರತಮ್ಯ ತೋರುವುದು ಬೇಡ. ಪ್ರತಿ ಪಕ್ಷಗಳ ಸದಸ್ಯರು ಆಯ್ಕೆಯಾದ ಶಾಸನಕ್ಷೇತ್ರಗಳಲ್ಲಿ ಚಿಕಿತ್ಸಾಲಯವಾಗಲಿ ಅಥವಾ ಸಮುದಾಯ ಭವನವಾಗಲಿ ಇಲ್ಲ. ಸಭಾಪತಿಗಳೇ ನೀವು ಇಡೀ ಸದನಕ್ಕೆ ಸೇರಿದವರು ಆದರೆ ನೀವು ಆಡಳಿತ ಪಕ್ಷಕ್ಕಿಂತ ವಿರೋಧ ಪಕ್ಷದ ಪರವಾಗಿದ್ದೀರಿ.

ಸಭಾಪತಿಗಳು:- ನೀವು ನನ್ನನ್ನು ತೊಂದರೆಗೆ ಸಿಲುಕಿಸುತ್ತಿದ್ದೀರ. ಸಭಾಪತಿಗಳು ಅಲ್ಪಸಂಖ್ಯಾತರ ಹಿತರಕ್ಷಣೆ ಮಾಡುತ್ತಾರೆಂದು ನೀವು ಹೇಳಿದರೆ ಅದಕ್ಕೆ ಒಪ್ಪುತ್ತೇನೆ. ಅದು ಒಪ್ಪತಕ್ಕ ಅಂಶವಾಗಿದೆ.

ಸಿ.ಎಂ.ಆರ್ಮುಗಂ:- ಸರ್ಕಾರವು ಅಲ್ಪಸಂಖ್ಯಾತರ ರಕ್ಷಣೆ ಮಾಡದಿದ್ದರೆ ನಾವು ಸಭಾಪತಿಗಳ ಮುಖಾಂತರ ಕೇಂದ್ರಕ್ಕೆ ಮನವಿ ಸಲ್ಲಿಸಲು ಪ್ರಯತ್ನಿಸಬಹುದು. ಪಾನನಿಷೇಧಕ್ಕೆ ಸಂಬಂಧಿಸಿದಂತೆ ಸರ್ಕಾರವು ಬೆಂಗಳೂರಿನಲ್ಲಿ ಅದನ್ನು ತರದೇ ತಾರತಮ್ಯ ತೋರುತ್ತಿದೆ. ಬೆಂಗಳೂರಿನಲ್ಲಿ ಜನಸಂಖ್ಯೆಯ ತೀವ್ರ ಹೆಚ್ಚಳವಿದ್ದು ವೈದ್ಯಕೀಯ ಕಾರಣಕ್ಕಾಗಿ ಜಾರಿಗೊಳಿಸುವುದಿದ್ದರೆ ಅದನ್ನು ಬೆಂಗಳೂರಿನಲ್ಲಿ ಮೊದಲು ತರಬೇಕು. ಮದ್ರಾಸ್

ಸರ್ಕಾರದವರು ರಾಜ್ಯದಾದ್ಯಂತ ಪಾನನಿಷೇಧ ಜಾರಿ ಮಾಡಿದ್ದಾರೆ. ಇಲ್ಲೂ ಮಾಡುವುದಿದ್ದರೆ ಪೂರ್ತಿ ಮಾಡಿ. ಮೊದಲು ಜನರಿಗೆ ಕುಡಿತದ ತೊಂದರೆಗಳನ್ನು ತಿಳಿಸಿ ಅವರಿಗೆ ತಿಳಿಸಿ ಮಾಡಿಸಿ ಜನ ತಾವಾಗಿಯೇ ಕುಡಿತವನ್ನು ಬಿಡುತ್ತಾರೆ. ಆದರೆ ಬದಲಿಗೆ ಕೇವಲ ಕೆಲವು ಪ್ರದೇಶಗಳಿಗೆ ಸೀಮಿತಗೊಳಿಸುವುದು ತಪ್ಪು. ವರ್ಷಕ್ಕೊಂದು ಜಿಲ್ಲೆಗೆ ಜಾರಿಗೆ ತಂದಿದ್ದರೆ ಇಷ್ಟು ಹೊತ್ತಿಗೆ ಇಡೀ ರಾಜ್ಯಕ್ಕೆ ಪಾನನಿಷೇಧ ತರಬಹುದಿತ್ತು ಕೆಲವು ದೊಡ್ಡ ನಾಯಕರಿಗೆ ಸಹಾಯಮಾಡಲು ಹೀಗೆ ಮಾಡಿದ್ದಾರೆ. ಆದ್ದರಿಂದ ನಾನು ಸರ್ಕಾರಕ್ಕೆ ಕೇಳುವುದೇನೆಂದರೆ ನಿಮ್ಮ ನಾಯಕರಿಗೆ ತಿಳಿಸಿ ಪಾನನಿಷೇಧವನ್ನು ರದ್ದು ಮಾಡಿ.

ದಿನಾಂಕ 5 ಮಾರ್ಚ್ 1960ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲಿನ ವಂದನಾ ನಿರ್ಣಯದ ಚರ್ಚೆಯಲ್ಲಿ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ, ಸಿಡಿಲಿನ ಅಬ್ಬರದ ನಂತರ ಮೌನ ನೆಲಸುತ್ತದೆ. ಇಲ್ಲಿ ಈ ತನಕ ಸಿಡಿಲಿನ ಆರ್ಭಟವಿತ್ತು. ಇದು ಏನೂ ಕೇಳಿಸದಂತ ಮಳೆಗಾಲದ ಸಿಡಿಲಿನ ಮೊರೆತದಂತಿತ್ತು.

ಸಭಾಪತಿಗಳು:- ಸಿಡಿಲಿನ ವೇಳೆಯಲ್ಲಿ ನೀವು ಹೆದರಿದ್ದೀರಾ ?

ಶ್ರೀ ಸಿ.ಎಂ.ಆರ್ಮುಗಂ:- ಇಲ್ಲ, ಅದನ್ನು ಆನಂದಿಸಿದೆವು. ಆಡಳಿತ ಪಕ್ಷದ ಸದಸ್ಯರೇ ಆಡಳಿತ ಸರಿಯಿಲ್ಲವೆಂದು ಹೇಳಲು ನಿಂತಿದ್ದು ಸಂತೋಷ. ನಾವು ಮಾತನಾಡಿದಾಗ ಆಡಳಿತ ಪಕ್ಷದ ಸದಸ್ಯರು ನಮಗೆ ವಿಚಾರದ ಅಂಕಿ ಅಂಶ ತಿಳಿದಿಲ್ಲವೆಂದು ಹೇಳಿ ಪ್ರತಿಭಟಿಸುತ್ತಿದ್ದರು. ಇಂದು ಅವರೇ ಸರ್ಕಾರದ ವಿರುದ್ಧ ಮಾತನಾಡಿದ್ದು ಸಂತಸಕರ. ನನಗೆ ಸಂಬಂಧಿಸಿದಂತೆ ಹೇಳಲು ಏನೂ ಉಳಿದಿಲ್ಲ. ಕಂಬರ್ ಕವಿ 600 ಪದ್ಯಗಳ ರಾಮಾಯಣ ಬರೆದಿದ್ದರೆ ನಮ್ಮ ಮುಖ್ಯಮಂತ್ರಿಗಳು ಸಣ್ಣರಾಮಾಯಣ ಬರೆದಿದ್ದಾರೆ.

ಸಭಾಪತಿಗಳು:- ಇದು ರಾಜ್ಯಪಾಲರ ಭಾಷಣ.

ಸಿ.ಎಂ.ಆರ್ಮುಗಂ:- ನನಗೆ ಗೊತ್ತು. ಮುಖ್ಯಮಂತ್ರಿಗಳ ಭಾಷಣ ರಾಜ್ಯಪಾಲರ ಬಾಯಿಂದ ಬಂದಿದೆ. ಬಹಳ ಜನ ಇದು ತುಂಬಾ ಉದ್ದವಿದೆ ಎಂದರೂ ನನಗೆ ಹಾಗೆ ಅನ್ನಿಸಿಲ್ಲ ಕಾರಣ ನಮ್ಮ 19 ಜಿಲ್ಲೆಗಳಿವೆ. ಭಾಷಣ ಕೇವಲ 28 ಪುಟವಿದೆ. ಸೇರಿಸಿರುವ ವಿಷಯಕ್ಕಿಂತ ಕೈ ಬಿಟ್ಟ ವಿಷಯಗಳೇ ಜಾಸ್ತಿ ಇದೆ. ಅದು ಸೇರಿದಾಗ ಮಾತ್ರ ಈ ವರದಿ ಪೂರ್ಣವಾಗುತ್ತದೆ. ಮಂತ್ರಿಗಳು ಮಾಡಬೇಕಾದ ಕೆಲಸಗಳು ಬಹಳವಿದೆ ಮತ್ತು ಅವೆಲ್ಲಾ ಈ ಭಾಷಣದಲ್ಲಿ ಸೇರಬೇಕಿದೆ. ಉದಾಹರಣೆಗೆ ಮಾಡಲ್ಪಟ್ಟ ಶಂಕು ಸ್ಥಾಪನೆಗಳ ರಸ್ತೆಗಳ, ಕಟ್ಟಡಗಳ ಬಗ್ಗೆ ವಿವರವೇ ಇಲ್ಲ. ಮಂತ್ರಿಗಳು ಈ ಸಂದರ್ಭದಲ್ಲಿ ಉದ್ದುದ್ದ ಭಾಷಣ ಮಾಡುತ್ತಾರೆ. ಕೆಲವು ಮುದ್ರಣ ಕೂಡ ಆಗುತ್ತದೆ. ಅದನ್ನೆಲ್ಲಾ ಇಲ್ಲಿ ಓದಿದರೆ ಹಾಸ್ಯಾಸ್ವದಮಾಗುತ್ತದೆ. ಮಂತ್ರಿಗಳಾಗಿ ಆಯ್ಕೆಯಾದ ತಕ್ಷಣ ಇವರೆಲ್ಲಾ ಬಲಿಷ್ಠರಾಗಿಬಿಡುತ್ತಾರೆ. ಹೊಸದಾಗಿ ಆಯ್ಕೆಯಾಗಿದ್ದು ಏನೂಗೊತ್ತಿಲ್ಲದಿದ್ದರೂ ವರಗಳನ್ನು ನೀಡಲು ಆರಂಭಿಸುತ್ತಾರೆ. ಅದನ್ನೆಲ್ಲಾ ಈ ಭಾಷಣದಲ್ಲಿ ಸೇರಿಸಿಲ್ಲ. ಅವರ ಒಂದು ವರ್ಷದ ಭಾಷಣಗಳನ್ನೆಲ್ಲಾ ಪ್ರಿಂಟ್ ಮಾಡಿ ನಮಗೆ ನೀಡಿದರೆ ಅದನ್ನು ನಾವು ಪರಿಶೀಲಿಸಬಹುದು. ಈ ದಾಖಲೆಗಳನ್ನು ನೋಡಿದರೆ ಇದರಲ್ಲಿ ಸರ್ಕಾರದ ಮುಂದಿನ ಯೋಜನೆಗಳು ಮಾತ್ರ ಇದೆ. ಆದರೆ ಇದರಲ್ಲಿ ಸರ್ಕಾರದ ನೀತಿ ನಿಯಮಾವಳಿಗಳೂ ಸೇರಬೇಕೆಂದು ನಾನು ಬಯಸುತ್ತೇನೆ. ಶ್ರೀ ರಾಮಪ್ಪನವರು ಹೇಳಿದಂತೆ ವರದಿ ಒಂದೇ ಪುಟದಲ್ಲಿದ್ದರೂ ಆಡಳಿತ ಪಕ್ಷದ ನೀತಿಯನ್ನು ತಿಳಿಯಬಹುದು. ಆದರೆ ಈ ಭಾಷಣಕ್ಕೆ ಸಂಬಂಧಿಸಿದಂತೆ ಸರ್ಕಾರ ನಮ್ಮನ್ನು ಕತ್ತಲೆಯಲ್ಲಿಟ್ಟಿದೆ ಮತ್ತು ಸಂವಿಧಾನದ ಕೆಲವು ನಿಯಮಾವಳಿಗಳನ್ನು ತ್ಯಜಿಸಿ ಕರೆಸಿದೆ.

ಶ್ರೀ ಕೆ.ಎಸ್.ಸೂರೈನಾರಾಯಣರಾವ್:- ಇದೊಂದು ನಿರಂತರ ನೀತಿಯಾಗಿದ್ದು ಪದೇ ಪದೇ ಎಲ್ಲ ಕಡೆ ತಿಳಿಸಬೇಕಾಗಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಬರುವ ವರ್ಷ ಏನು ಮಾಡಲು ಇಚ್ಛಿಸಿದ್ದಾರೆಂಬುದನ್ನು ನಾವು ತಿಳಿಯಬೇಕಿದೆ. ನನಗೆ ತಿಳಿದಂತೆ ಮುಖ್ಯಮಂತ್ರಿಗಳು ಹಲವಾರು ಮಂಡಲಿ ಮತ್ತು ಸಮಿತಿಗಳನ್ನು ರಚಿಸಿದರು. ಅವು ಏನು ಮಾಡುತ್ತಿದೆಯೆಂಬುದನ್ನು ಇದರಲ್ಲಿ ತಿಳಿಸಿಲ್ಲ. ಮುಂದಿನ ವರ್ಷ ಇನ್ನೆಷ್ಟು ಮಂಡಲಿಗಳನ್ನು ರಚಿಸುತ್ತಾರೆಂಬುದು ಇದರಲ್ಲಿ ತಿಳಿಸಬೇಕಿತ್ತು. ನಮಗೆ ಕೇವಲ ಬುಕ್‌ಲೆಟ್ ನೀಡಿದ್ದಾರೆ. ಇದರಲ್ಲಿ ಕೇವಲ ಕಾರ್ಯದ ಬಗ್ಗೆ ಇದೆ ಆದರೆ ನಿರುದ್ಯೋಗದ ಕುರಿತು ಏನು ಮಾಡುತ್ತಾರೆಂದು ತಿಳಿಸಿಲ್ಲ. ಅಕ್ಷರಸ್ಥ ನಿರುದ್ಯೋಗಿ ಮತ್ತು ನಿರಕ್ಷರಸ್ಥ ನಿರುದ್ಯೋಗಿಗಳ ಉದ್ಯೋಗಾವಕಾಶಗಳ ಬಗ್ಗೆ ಏನೂ ಮಾಹಿತಿ ನೀಡಿಲ್ಲ. ವಸತಿ ಸಮಸ್ಯೆಯ ಬಗ್ಗೆ ಇವರ ಯೋಜನೆಗಳೇನು? ಶಿಕ್ಷಣದ ಕಡೆಗೆ ಇವರ ನೀತಿಯೇನು? ಸಾರ್ವಜನಿಕ ಆರೋಗ್ಯದ ಬಗ್ಗೆ ಇವರ ಕಾಳಜಿ ಏನು? ಇತ್ಯಾದಿ ವಿಷಯಗಳು ಈ ಭಾಷಣದಲ್ಲಿ ಸೇರಿಸಬೇಕಿತ್ತು.

ಯಾರಾದರೂ ರಾಜ್ಯಪಾಲರ ಭಾಷಣವನ್ನು ಓದಿದರೆ ಮುಂದಿನ ವರ್ಷದಲ್ಲಿ ಸರ್ಕಾರದ ಯೋಜನೆಗಳ ಬಗ್ಗೆ ಏನಿದೆ ಎಂದು ಯೋಚಿಸಬೇಕಿದೆ. ನಿರುದ್ಯೋಗ ಹೆಚ್ಚುತ್ತಿರುವ ಸಮಸ್ಯೆಯಾಗಿದೆ. ಒಬ್ಬ ಪಿಎಸ್‌ಪಿ ಸದಸ್ಯರು ಹೇಳಿದಂತೆ ಸಾಮಾನ್ಯ ಜನರಿಗೆ ಬೇಕಾಗಿರುವುದು ಊಟ, ವಸತಿ ಮತ್ತು ಉದ್ಯೋಗ. ಶಿಕ್ಷಣದ ಸಮಸ್ಯೆಯು ಇದೆ. ಆದರೆ ಇಲ್ಲಿ ಶಿಕ್ಷಣ ಸಚಿವರಾಗಲಿ, ಲೋಕೋಪಯೋಗಿ ಸಚಿವರಾಗಲಿ ಇಲ್ಲ. ಅವರು ಇಲ್ಲಿಲ್ಲದಿರುವುದು ಏನೂ ತೊಂದರೆಯಿಲ್ಲ. ಸಂವಿಧಾನದಲ್ಲಿ ಹೇಳಿದಂತೆ ಹತ್ತು ವರ್ಷಗಳಲ್ಲಿ ಕಡ್ಡಾಯ ಶಿಕ್ಷಣ ಜಾರಿಗೆ ತರಲು ಸರ್ಕಾರಕ್ಕೆ ಸಾಧ್ಯವಾಗಿಲ್ಲ. ಇದು ಸಂವಿಧಾನದ ಉಲ್ಲಂಘನೆ ಹಾಗಾಗಿ ಕಾಂಗ್ರೆಸ್‌ನ ನಿಯಮಗಳ ಬಗ್ಗೆ ಮಾತನಾಡಬೇಕಾದ್ದು ಏನೂ ಇಲ್ಲ. ತಾವು ಸಮಾಜವಾದಿಗಳೋ ಬಂಡವಾಳಶಾಹಿಗಳೋ ಅಥವಾ ಎಲ್ಲವೋ ಜಾತ್ಯತೀತವೋ ಅಥವಾ ಜಾತಿ ಆಧಾರಿತ ಸರ್ಕಾರವೋ ಎಂದು ಜನರಿಗೆ ತಿಳಿಸಲು ಕಾಂಗ್ರೆಸ್ ಸರ್ಕಾರಕ್ಕೆ ಸಾಧ್ಯವಾಗಿಲ್ಲ. ಅಧಿಕಾರಗಳಿಸುವ ಉದ್ದೇಶದಿಂದ ಕೇರಳದಲ್ಲಿ ಮುಸ್ಲಿಂ ಲೀಗ್ ಜೊತೆ ಕೈಜೋಡಿಸಿರುವ ಕಾಂಗ್ರೆಸ್ ತಾನು ಕೊಮ್ಮುವಾದಿಯಲ್ಲ ಎಂದು ಹೇಳಿಕೊಳ್ಳುತ್ತದೆ. ಹಾಗಾಗಿ ಹತ್ತುವರ್ಷಗಳೆದರೂ ಇವರ ನೀತಿಯೇನೆಂಬುದು ತಿಳಿದಿಲ್ಲ. ಕೇವಲ ಕಮ್ಯುನಿಸ್ಟ್ ಸರ್ಕಾರವನ್ನು ಉರುಳಿಸಲು ಕಾಂಗ್ರೆಸ್ ಮುಸ್ಲಿಂ ಲೀಗ್ ಜೊತೆ ಕೈಜೋಡಿಸಿತು.

ಸಭಾಪತಿಗಳು:- ನಾವು ಕಾಂಗ್ರೆಸ್ ಪಕ್ಷದ ನಡುವಳಿಕೆಗಳ ಬಗ್ಗೆ ಸಂಬಂಧಿಸಿಲ್ಲ. ನೀವು ಕಾಂಗ್ರೆಸ್ ಶಾಸಕಾಂಗ ಪಕ್ಷದ ಬಗ್ಗೆ ಹೇಳಬೇಕೆಂದಿದ್ದರೆ ಹೇಳಿ ಕಾಂಗ್ರೆಸ್ ಪಕ್ಷದ ಬಗ್ಗೆ ಮಾತನಾಡಲು ಇದು ವೇದಿಕೆಯಲ್ಲ. ಇಲ್ಲಿ ಕಾಂಗ್ರೆಸ್ ಪಕ್ಷದ ಸಮರ್ಥನೆ ಸರಿಯಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಕಾಂಗ್ರೆಸ್ ಪಕ್ಷ ಜಾತೀಯತೆಯನ್ನು ಪ್ರೋತ್ಸಾಹಿಸುತ್ತಿದೆಯೆಂದು ಹೇಳುತ್ತಿದ್ದೇನೆ.

ಸಭಾಪತಿಗಳು:- ಅದನ್ನು ಹೊರಗೆ ಸಭೆ ಸಮಾರಂಭಗಳಲ್ಲಿ ಹೇಳಿ ಇಲ್ಲಿ ಬೇಡ.

ಶ್ರೀ ಸಿ.ಎಂ.ಆಮುರ್ತು:- ಮೈಸೂರು ರಾಜ್ಯದಲ್ಲಿ ಆಡಳಿತದಲ್ಲಿರುವ ಸರ್ಕಾರವು ಕೋಮುವಾದವನ್ನು ಪ್ರಚೋದಿಸಬಾರದು ಅಥವಾ ಅದೇ ಕೋಮುವಾದಿಯಾಗಿ ಪರಿವರ್ತಿತವಾಗಬಾರದು. ಆಡಳಿತ ಪಕ್ಷವು ದೊಡ್ಡ ಸಂಘಟನೆಗೆ ಸೇರಿದ್ದು ಬಹುತೇಕ ಅದೇ ಶಾಸಕರೇ ಆಯ್ಕೆಯಾಗಿ ಬಂದರೆ ವಿರೋಧ ಪಕ್ಷಗಳು ನಾಶವಾಗಿ ಅದರಿಂದ ಪ್ರಜಾಪ್ರಭುತ್ವದ ಸರಿಯಾದ ಕಾರ್ಯವನ್ನು ನಿರೀಕ್ಷಿಸುವಂತಿಲ್ಲ. ಇದರ ಫಲ ಏಕಪಕ್ಷ ಪ್ರಭುತ್ವ ಮತ್ತು ಇದರಿಂದ ನಾಗರಿಕರ ಮೂಲಭೂತ ಹಕ್ಕುಗಳ ನಾಶವಾಗುವುದು. ಕಾಂಗ್ರೆಸ್ ಪಕ್ಷವು ಅಧಿಕಾರಕ್ಕೆ ಬಂದನಂತರ ಮೂರು ಪಂಚಾವಾರ್ಷಿಕ ಯೋಜನೆಗಳನ್ನು ಜಾರಿಗೆ ತಂದಿದ್ದು ಇದನ್ನು ರೂಪಿಸಿದ್ದು ಅಧಿಕಾರಿಗಳು. ಈಗ ಮೂರನೇ ಪಂಚವಾರ್ಷಿಕ ಯೋಜನೆ ಸಿದ್ಧವಾಗುತ್ತಿದ್ದು ಇದನ್ನು ರೂಪಿಸಲು ಕೂಡ ಸರ್ಕಾರ ರಾಜಕೀಯ ಪಕ್ಷಗಳ ಅಭಿಪ್ರಾಯವನ್ನಾಗಲಿ, ಸಾರ್ವಜನಿಕರ ಅಭಿಪ್ರಾಯವನ್ನಾಗಲಿ ಕೇಳುತ್ತಿಲ್ಲ. ದೇಶದ ಅಭಿವೃದ್ಧಿಯಲ್ಲಿ ಆಸಕ್ತಿಯಿರುವ ರಾಜಕೀಯ ಸಂಸ್ಥೆಗಳ ಅಭಿಪ್ರಾಯವನ್ನು ಕೇಳಬೇಕಾಗಿದೆ. ಆದ್ದರಿಂದ ಮೂರನೇ ಯೋಜನೆ ಕೂಡ ಅಧಿಕಾರಿಗಳ ಯೋಜನೆಯಾಗಿಯೇ ಉಳಿದಿದೆ. ರಾಜ್ಯಕ್ಕೆ ಸಂಬಂಧಿಸಿದಂತೆ ನಾವು ಯಾವುದೇ ಕಾಯ್ದಿರಿಸಿದ ಅಥವಾ ಸುಭದ್ರ ಆರ್ಥಿಕ ವ್ಯವಸ್ಥೆಯನ್ನಾಗಲಿ ಹೊಂದಿಲ್ಲ. ನಾವು ಸಾಲ ಪಡೆದು ಯೋಜನೆ ನಿರ್ವಹಿಸಬೇಕಾಗಿದೆ. ಸಾಲವನ್ನು ತೆಗೆದುಕೊಂಡಾಗ ಅದನ್ನು ಬಳಸಲು ಎಚ್ಚರದಿಂದರಬೇಕು. ಯೋಜನೆಗಳನ್ನು ರೂಪಿಸಲು ಆತುರಪಡಬಾರದು. ಹಣ ಕೆಲವು ಜನರ ಹಸ್ತದಲ್ಲಿ ಕೇಂದ್ರೀಕರಿಸುವುದಕ್ಕೆ ನಾವು ಬಿಡಬಾರದು. ಇದಕ್ಕೆ ಶರಾವತಿ ಯೋಜನೆ ಉದಾಹರಣೆ. ಯಾರಿಗೂ ಕೇಳದೇ ಕಂಟ್ರಾಕ್ಟದಾರರ ಗುತ್ತಿಗೆಯನ್ನು ಎಂಟು ಕೋಟಿಗಳಿಗೆ ಏರಿಸಲಾಗಿದೆ. ಲೋಕೋಪಯೋಗಿ ಸಚಿವರು ವಸ್ತುಗಳ ಖರೀದಿಯಲ್ಲಿ, ಯಂತ್ರೋಪಕರಣಗಳನ್ನು ಪಡೆಯುವುದರಲ್ಲಿ ಉಂಟಾಗಿರುವ ನಿಧಾನ ಮತ್ತು ಕಷ್ಟದ ಕಾರಣ ಇದನ್ನು ಖಾಸಗಿ ಗುತ್ತಿಗೆದಾರರಿಗೆ ವಹಿಸಿಕೊಡಲಾಗಿದೆಯೆಂದು ಹೇಳಿದ್ದಾರೆ. ಆದರೆ ತಿಪ್ಪಗೊಂಡನಹಳ್ಳಿಯಲ್ಲಿ ನೋಡಿ. ಕೇವಲ 2 ವರ್ಷದಲ್ಲಿ 50ಲಕ್ಷಗಳ ವೆಚ್ಚದಲ್ಲಿ ದಾಖಲೆ ಸಮಯದಲ್ಲಿ ನಿರ್ಮಿಸಿಲ್ಲವೆ? ಈಗ ಅದರ ನಿರ್ಮಾಣಕ್ಕೆ 5ಕೋಟಿ ಖರ್ಚಾಗುತ್ತದೆ. ಹಿರೇಬಾಗ್ ಸಾಗರ ಡ್ಯಾಂ ಕೂಡ ಇಲಾಖೆಯಿಂದಲೇ ದಾಖಲೆ ಸಮಯದಲ್ಲಿ ನಿರ್ಮಿಸಲ್ಪಟ್ಟಿದೆ. ನೀವು ಎಲ್ಲದಕ್ಕೂ ಹೊರರಾಜ್ಯಗಳಿಂದ ಗುತ್ತಿಗೆದಾರರನ್ನು ಕರೆತಂದರೆ ನಮ್ಮ ಎಂಜಿನಿಯರಿಂಗ್ ಕಾಲೇಜಿನಲ್ಲಿ ಕಲಿತ ವಿದ್ಯಾರ್ಥಿಗಳ ಗತಿ ಏನು: ಮದ್ರಾಸ್ ಬಾಂಬೆಗಳ ಎಂಜಿನಿಯರ್‌ಗಳಿಗೆ ಕೆಲಸಕೊಟ್ಟರೇ ನಮ್ಮ ಎಂಜಿನಿಯರ್‌ಗಳ ಗತಿ ಏನು?

ಸಮುದಾಯ ಅಭಿವೃದ್ಧಿಗೆ ಸಂಬಂಧಿಸಿದಂತೆ ಈಗ ಸಮುದಾಯ ಅಭಿವೃದ್ಧಿಯಾಗುತ್ತಿಲ್ಲ ಬದಲಾಗಿ ಜಾತಿ ಅಭಿವೃದ್ಧಿ ಮಾತ್ರ ಆಗುತ್ತಿದೆ. ಸದಸ್ಯರು ಕೂಡ ಮಾತನಾಡುವಾಗ ಅವರ ಜಾತಿಯನ್ನು ಬೆಂಬಲಿಸುತ್ತಾರೆ ಹೊರತು ಇತರರನ್ನಲ್ಲ. ಸರ್ಕಾರ

ಆದೇಶ ಕೂಡ ಹಿಂದುಳಿದವರಿಗೆ ಇಷ್ಟು ಶೇಕಡಾ, ಇತರೇ ವರ್ಗದವರಿಗೆ ಮೀಸಲಾತಿ ಮತ್ತು ನಿರ್ದಿಷ್ಟ ಜಾತಿ ಇಷ್ಟು ವಿಧಾನಸಭಾ ಕ್ಷೇತ್ರಗಳನ್ನು ಪಡೆಯಬೇಕೆಂದು ತಿಳಿಸುತ್ತದೆ. ಈ ರೀತಿಯ ಮನೋಭಾವನೆಯ ನಡುವೆ ಸಮುದಾಯದ ಅಭಿವೃದ್ಧಿ ಹೇಗೆ ಸಾಧ್ಯ? ಸರ್ಕಾರ 25% ಸೀಟುಗಳನ್ನು ಹಿಂದುಳಿದವರಿಗೆ ಮೀಸಲಿಡಬೇಕೆಂದು ಘೋಷಿಸಿದರೆ ಅದರಲ್ಲಿ ಸಮುದಾಯ ಅಭಿವೃದ್ಧಿ ಹೇಗೆ ಸಾಧ್ಯ? ಎಲ್ಲಿಯತನಕ ಈ ಮೀಸಲಾತಿ ಮುಂದುವರಿಯುತ್ತದೋ ಅಲ್ಲಿಯವರೆಗೆ ಸಮುದಾಯದ, ಜಾತಿ ಭಾವನೆ ಹೋಗಲಾಡಿಸಲು ಸಾಧ್ಯವಿಲ್ಲ. ಆದ್ದರಿಂದ ಸಮುದಾಯದ ಅಭಿವೃದ್ಧಿಯೆಂದು ಹೇಳಬೇಡಿ, ಬದಲಾಗಿ ಜಾತಿ ಅಭಿವೃದ್ಧಿಯೆಂದು ಹೇಳಿ, ಪರಿಶಿಷ್ಟ ಜಾತಿ, ಒಕ್ಕಲಿಗ, ಲಿಂಗಾಯತ, ಬ್ರಾಹ್ಮಣ ಈ ರೀತಿ. ಜಾತಿಯ ಬೆಳವಣಿಗೆ ಹೆಚ್ಚುತ್ತಿರುವ ಈ ಸಂದರ್ಭದಲ್ಲಿ ಸಮುದಾಯದ ಅಭಿವೃದ್ಧಿ ಹೇಗೆ ಸಾಧ್ಯ?

21 ಮಾರ್ಚ್ 1960ರಂದು ನಡೆದ 1960-61ನೇ ಸಾಲಿನ ಬಜೆಟ್ ಮಂಜೂರಾತಿಗೆ ಸಂಬಂಧಿಸಿದಂತೆ ನಡೆದ ಸಾಮಾನ್ಯ ಚರ್ಚೆ.

ಶ್ರೀ ಸಿ.ಎಂ.ಆರ್ಮುರ್ಗಂ:-ದಿನದ ಕೊನೆಯಲ್ಲಿ ಬಜೆಟ್ ಮೇಲಿನ ಚರ್ಚೆಯಲ್ಲಿ ಮಾತನಾಡಲು ಅವಕಾಶ ನೀಡಿದ್ದಕ್ಕಾಗಿ ಕೃತಜ್ಞನಾಗಿದ್ದೇನೆ. ಹಿಂದಿನ ದಿನ ಮಾನ್ಯ ಸಭಾಪತಿಗಳು ನನಗೆ ಮಾತನಾಡಲು ಸಮಯ ಕೊಡಲಾಗುವುದಿಲ್ಲವೆಂದು ಹೇಳಿದ್ದರು. ಅವರು ತಮ್ಮ ಆದೇಶವನ್ನು ಬದಲಿಸಿ ಅವಕಾಶ ನೀಡಿದ್ದಕ್ಕೆ ಧನ್ಯವಾದಗಳು. ಇದು ಸಾಮಾನ್ಯ ಬಜೆಟ್‌ನ ಚರ್ಚೆಮೇಲೆ ಆರನೇ ದಿನ ಮತ್ತು ಇನ್ನೆರಡು ದಿನ ಬಾಕಿಯಿದೆ. ಇದು ಕಾಂಗ್ರೆಸ್ ಸರ್ಕಾರದ 15ನೇ ಬಜೆಟ್ ಆಗಿರುವುದರಿಂದ ಚರ್ಚೆಯನ್ನು 15 ದಿನಗಳಿಗೆ ಹೆಚ್ಚಿಸುವುದು ಸೂಕ್ತ. ವರ್ಷಕ್ಕೆ ಒಂದು ದಿನ ಹೆಚ್ಚಳ ಸೂಕ್ತ. ಆರುದಿನಗಳಲ್ಲಿ ವಿರೋಧ ಪಕ್ಷದವರು ಎತ್ತಿದ ಪ್ರಶ್ನೆಗಳಿಗೆ ಕಾಂಗ್ರೆಸ್ ಸರ್ಕಾರದ ಕಡೆಯಿಂದ ವಿವರಣೆ ಸಿಕ್ಕಿಲ್ಲ. ಕಾಂಗ್ರೆಸ್ ಪಕ್ಷದವರಿಂದ ಯಾವುದೇ ರಕ್ಷಣಾತ್ಮಕ ಹೇಳಿಕೆ ಬಂದಿಲ್ಲ. ಬದಲಾಗಿ ಅವರು ಇಡೀ ಸದನವೇ ಸರ್ಕಾರದ ವಿರುದ್ಧ ಇರುವುದರಿಂದ ಸಂತೋಷಗೊಂಡಿದ್ದಾರೆ. ನೀವು ಸದಸ್ಯರು ಮಾಡಿರುವ ಭಾಷಣಗಳನ್ನು ಗಮನಿಸಬಹುದು.

ಶ್ರೀ ಕಡಿದಾಳ ಮಂಜಪ್ಪ:- ಅವರು ರಚನಾತ್ಮಕವಾದ ಸಲಹೆಗಳನ್ನು ಮಾಡಿದ್ದಾರೆ.

ಶ್ರೀ ಸಿ.ಎಂ.ಆರ್ಮುರ್ಗಂ:- ಆದರೆ ಅವರು ನಮ್ಮನ್ನು ಸೇರಿದ್ದಾರೆ. ಸರ್ಕಾರವನ್ನು ಟೀಕಿಸುವಲ್ಲಿ ವಿರೋಧ ಪಕ್ಷದವರೊಂದಿಗೆ ಸೇರಿದ್ದಾರೆ. ಸ್ವಾತಂತ್ರ್ಯಾನಂತರದ ಹದಿನೈದನೇ ಮುಂಗಡಪತ್ರ ಇದಾಗಿದೆ. ಆದರೆ ನಮಗೆ ಹಲವಾರು ಸಮಸ್ಯೆಗಳನ್ನು ಬಗೆಹರಿಸಲು ಸಾಧ್ಯವಾಗಿಲ್ಲ. ಬಜೆಟ್ ಮಂಡಿಸಿದಾಗ ಎಷ್ಟು ಕೈಗಾರಿಕೆಗಳು ಸ್ಥಾಪಿಸಲ್ಪಡುತ್ತದೆ, ಎಷ್ಟು ಉದ್ಯೋಗ ಸೃಷ್ಟಿಯಾಗುತ್ತವೆ, ಮನೆಗಳು ನಿರ್ಮಾಣವಾಗುತ್ತವೆ ಎಂಬುದು ತಿಳಿಯುವುದಿಲ್ಲ. ಬಡಜನರ ಪರಿಸ್ಥಿತಿಯೇನು? ರಾಜ್ಯದಲ್ಲಿ ಬಜೆಟ್ ಬಗ್ಗೆ ಆತಂಕಗೊಂಡ ಎರಡು ವರ್ಗದ ಜನರಿದ್ದಾರೆ. ಮೊದಲನೆಯವರು ಸಾಮಾನ್ಯ ಜನರು ಎರಡನೆಯವರು ತೆರಿಗೆ ಬಗ್ಗೆ ಚಿಂತಿತರಾದವರು. ಅಬ್ಕಾರಿ ತೆರಿಗೆ, ಕೃಷಿ ತೆರಿಗೆ, ವರಮಾನ ತೆರಿಗೆ, ಮತ್ತು ಇತರ ತೆರಿಗೆಗಳು. ಒಂದು ವರ್ಗವನ್ನು ತೃಪ್ತಿಪಡಿಸಲು ಸರ್ಕಾರ ಸಮಾಧಾನಕರ ಬಜೆಟ್ ತರುತ್ತದೆ ಸಾಮಾನ್ಯ ಜನರ ಸಮಾಧಾನಕ್ಕೆ ಏನೂ ಮಾಡುವುದಿಲ್ಲ. ಆಡಳಿತ ಪಕ್ಷ ಚುನಾವಣೆಗೆ ಹೋದಾಗಲೆಲ್ಲಾ ಬಡಜನತೆಗೆ ಆಶ್ವಾಸನೆಗಳ ಸುರಿಮಳೆ ನೀಡುತ್ತದೆ. ಗೆದ್ದುತಕ್ಷಣ ಸಾಮಾನ್ಯರನ್ನು ಮರೆಯುತ್ತಾರೆ. ಶ್ರೀಮಂತರನ್ನು ಕುರಿತು ಯೋಚಿಸಲಾರಂಭಿಸುತ್ತಾರೆ. ಈ ಹದಿನೈದು ವರ್ಷಗಳಲ್ಲಿ ಸಾಮಾನ್ಯರ ಸಮಸ್ಯೆ ಅವರಿಗೆ ಅರ್ಥವಾಗಿಯೇ ಇಲ್ಲ. ಸರ್ಕಾರ ಸಾಮಾನ್ಯ ಮನುಷ್ಯರ ಸಮಸ್ಯೆಯನ್ನು ಅರ್ಥಮಾಡಿಕೊಳ್ಳಲು ಯತ್ನಿಸಬೇಕು. ಪ್ರತಿ ಬಜೆಟ್ ಕೂಡ ಎರಡು ಕೋಟಿ ಜನರಿಗಾಗಿ ಇರಬೇಕು. ಇವರು ನಮ್ಮನ್ನು ಸಲಹೆ ಕೇಳುತ್ತಾರೆ. ಆದರೆ ಮುಂದಿನ ತಿಂಗಳು ಅಧಿಕಾರದಲ್ಲಿ ಇರುವ ಬಗ್ಗೆ ಚಿಂತಿಸುತ್ತಿರುವ ಇವರಿಗೆ ಏನೆಂದು

ಸಲಹೆ ನೀಡಲು ಸಾಧ್ಯ? ಸ್ಥಿರ ಸರ್ಕಾರ ಜನರ ಕಲ್ಯಾಣಕ್ಕಾಗಿ ಯೋಜನೆ ರೂಪಿಸಲು ಸಾಧ್ಯ. ಆದರೆ ಪ್ರತಿ ಎರಡು, ಮೂರು ವರ್ಷಕ್ಕೊಮ್ಮೆ ಬದಲಾವಣೆಯಾಗುವುದಾದರೆ ಎಂತಹ ಸ್ಥಿರಸರ್ಕಾರ ಸಾಧ್ಯ? ಬಹುಶಃ ಇವರು ನಾಯಕರನ್ನು ತರಬೇತಿ ಮಾಡಲು ಹೀಗೆ ಮಾಡುತ್ತಿರಬಹುದು? ಕಳೆದ ಹತ್ತು ವರ್ಷಗಳಲ್ಲಿ ರಾಜ್ಯದಲ್ಲಿ ಭಿಕ್ಷುಕರ ಸಂಖ್ಯೆ ಹೆಚ್ಚಿದೆ: ನಿರುದ್ಯೋಗ ಸಮಸ್ಯೆಯಲ್ಲಿ ಹೆಚ್ಚಳವಾಗಿದೆ. ಇದನ್ನು ಕೈಗಾರಿಕಾ ಸಚಿವರೂ ಒಪ್ಪಿಕೊಳ್ಳುತ್ತಾರೆ. ಬ್ರಷ್ಟಾಚಾರ ಮಿತಿಯಿರಿದೆ. ಇದರ ಬಗ್ಗೆ ಹೆಚ್ಚು ಹೇಳುವ ಹಾಗೆ ಇಲ್ಲ. ಕಾರಣವೆಂದರೆ ಇದರ ಅಂಕಿ ಅಂಶಗಳೇ ಈ ಬಗ್ಗೆ ತಿಳಿಸುತ್ತಿದೆ. ಸಮಾಜ ಬ್ರಷ್ಟವಾಗಿರುವುದರಿಂದ ಬ್ರಷ್ಟಾಚಾರ ಹೆಚ್ಚಾಗಿದೆ ಎಂದು ಹೇಳಲಾಯಿತು. ಇದು ತಪ್ಪು ನಮ್ಮ ಜನರು ಒಳ್ಳೆಯವರು. ಇವರು ಪ್ರಾಮಾಣಿಕರು. ಬ್ರಷ್ಟರಲ್ಲ. ಆಡಳಿತದಲ್ಲಿ ಬ್ರಷ್ಟತೆ ಇರುವುದರಿಂದ ಸಮಾಜದಲ್ಲಿ ಬ್ರಷ್ಟತೆ ತುಂಬಿದೆ ಎಂದು ಹೇಳಬಾರದು. ಇದರ ಕಾರಣಗಳನ್ನು ತಿಳಿದು ಇದರ ನಿರ್ಮೂಲನೆಗೆ ಪ್ರಯತ್ನಿಸಿ. ಜನರಿಗೆ ವೇದಾಂತ ಉಪದೇಶಿಸಬೇಡಿ. ಆಡಳಿತದಲ್ಲಿ ಬ್ರಷ್ಟತೆ ಇದೆ. ಬ್ರಷ್ಟಾಚಾರ ಇಳಿಮುಖವಾಗುತ್ತಿದೆಯೆಂದು ಯಾರೋ ಹೇಳಿದರು. ಅದು ಸರಿಯಲ್ಲ. ಬದಲಾಗಿ ಕೆಳಹಂತದಿಂದ ಮೇಲಿನ ಹಂತದವರೆಗೂ ಅದು ಹಬ್ಬುತ್ತಿದೆ. ಲೋಕಾಯುಕ್ತದವರು ಕೂಡ ಮೇಲಿನ ಅಧಿಕಾರಿಗಳನ್ನು ಹಿಡಿಯುವುದಿಲ್ಲ. ಈ ಕಾಂಗ್ರೆಸ್ ಸರ್ಕಾರ ಬಂದನಂತರ ಸರ್ಕಾರದಲ್ಲಿ ಬ್ರಷ್ಟಾಚಾರ ಹೆಚ್ಚಾಗಿದೆ. ಮಾನ್ಯ ಸಭಾಪತಿಗಳೇ ಕೋಮುವಾದ ಮತ್ತು ಸ್ವಜನ ಪಕ್ಷಪಾತದ ಬಗ್ಗೆ ಮಾತನಾಡಲಾಗುತ್ತದೆ. ಯಾವುದೇ ಸಚಿವರೂ ಬೇರೆ ಜನಾಂಗಕ್ಕೆ ಸೇರಿದವರನ್ನು ತಮ್ಮ ಖಾಸಗಿ ಕಾರ್ಯದರ್ಶಿಯನ್ನಾಗಿ ಹೊಂದಿಲ್ಲ. ಇವರು ಕೇವಲ ತಮ್ಮ ಜನಾಂಗದವರನ್ನೇ ತೆಗೆದುಕೊಂಡರೆ ಇತರರಲ್ಲಿ ವಿಶ್ವಾಸವಿಲ್ಲವೆಂದು ತಿಳಿದ ಹಾಗೆ ಆಗುತ್ತದೆ. ಸೇವಾ ವಿಸ್ತರಣೆ ಮತ್ತು ನಿವೃತ್ತ ಅಧಿಕಾರಿಗಳ ಮರು ನೇಮಕದ ವಿಷಯದಲ್ಲೂ ಈ ರೀತಿಯ ಸ್ವಜನ ಪಕ್ಷಪಾತ ಉಂಟಾಗುತ್ತಿದೆ.

ಲೋಕೋಪಯೋಗಿ ಇಲಾಖೆಗೆ ಸಂಬಂಧಿಸಿದಂತೆ ವಿಚಾರಕ್ಕೆ ವಿಧಾನಸೌಧದ ಬೃಹತ್ ಕಟ್ಟಡ ಮುಂದೆ ಬರುತ್ತದೆ. ಇದು ಮೈಸೂರು ಸರ್ಕಾರದ ಹೆಮ್ಮೆಯಾಗಿದೆ. ಇದನ್ನೇ ಬಳಸಿಕೊಂಡು ಪ್ರವಾಸೋದ್ಯಮ ಸಚಿವರು ಎಲ್ಲೆಡೆ ವಿಧಾನಸೌಧದ ಚಿತ್ರವನ್ನು ಪ್ರಚಾರಕ್ಕೆ ಉಪಯೋಗಿಸುತ್ತಿದ್ದಾರೆ. ಇದು ಮೈಸೂರಿನ ಮತ್ತು ಇದಕ್ಕೆ ಕಾರಣಕರ್ತರಾದ ಕೆ.ಹನುಮಂತಯ್ಯನವರಿಗೆ ಹೆಮ್ಮೆಯ ವಿಷಯ. ಇದರೊಂದಿಗೆ ಶಾಸಕರ ಭವನದ ಕಟ್ಟಡ ಕೂಡ ಕ್ಲಷ್ಟವಾದ ಅವಧಿಯಲ್ಲಿ ಪೂರ್ಣಗೊಂಡು ಸಿದ್ಧವಾಗಿದೆ. ಇದನ್ನು ಕಾಂಗ್ರೆಸ್ ಶಾಸಕರೂ ಪ್ರಶಂಸಿಸಿದ್ದಾರೆ. ಆದರೆ ಶರಾವತಿ ಯೋಜನೆಗೆ ಸಂಬಂಧಿಸಿದಂತೆ ಮಾತ್ರ ಹಾಗೆ ಆಗಿಲ್ಲ. ಶರಾವತಿ ಯೋಜನೆ ದಕ್ಷಿಣ ಪೂರ್ವ ಏಷಿಯಾದಲ್ಲಿ ಅತ್ಯಂತ ಕಡಿಮೆ ಖರ್ಚಿನದ್ದು ಮತ್ತು ಈ ಯೋಜನೆ ಇಡೀ ಭಾರತದಲ್ಲಿ ಅತಿ ಹೆಚ್ಚು ವಿದ್ಯುತ್ ಉತ್ಪಾದನೆ ಮಾಡಬಹುದಾಗಿದೆ. ಜುಲೈ 1956ರಲ್ಲಿ ಇದಕ್ಕೆ ನಿಗದಿಪಡಿಸಿದ ಮೊತ್ತ 22ಕೋಟಿ. ಆದರೆ ಮಾರ್ಚ್ 58ರವರೆಗೆ ಮಾಡಲಾದ ಖರ್ಚು ಕೇವಲ 1,72,72,618ರೂಪಾಯಿಗಳು ಮಾತ್ರ. ಈ ರೀತಿಯ

ನಿಧಾನಕ್ಕೆ ಕಾರಣಗಳನ್ನು ಹುಡುಕುವುದು ಕಷ್ಟವಲ್ಲ. ವಿಧಾನಸೌಧದ ನಿರ್ಮಾಣಕ್ಕೆ 1,75,00,000ಗಳು ವೆಚ್ಚವಾಗಿದೆಯೆಂದು ಸಮಿತಿ ವರದಿ ಮಾಡಿದೆ. ಇದು ಬೆಂಗಳೂರಿನಲ್ಲಿ ಇರುವುದರಿಂದ ಮತ್ತು ಮಂತ್ರಿಗಳ ಕೆಲಸವಾದ್ದರಿಂದ ಇದರ ಲೆಕ್ಕಾಚಾರ ನಿರ್ವಹಣೆ ಸಾಧ್ಯವಾಯಿತು. ಆದರೆ ಶರಾವತಿ ದೂರದಲ್ಲಿದೆ. ನಿತ್ಯ ಸಚಿವರ ಭೇಟಿ ಸಾಧ್ಯವಿಲ್ಲ. ಹಾಗಾಗಿ ನಮ್ಮನ್ನು ಈ ವಿಷಯದಲ್ಲಿ ಕತ್ತಲೆಯಲ್ಲಿಡಲಾಗಿದೆ. ಸರ್ಕಾರ ಮುಖ್ಯ ಇಂಜಿನಿಯರ್‌ರವರ ನೇತೃತ್ವದಲ್ಲಿ ಆಡಳಿತ ಮತ್ತು ವಿರೋಧ ಪಕ್ಷದವರ ಸಮಿತಿ ರಚಿಸಲಿ. ಈ ಸಮಿತಿ ಅಧ್ಯಯನ ನಡೆಸಿ ಶರಾವತಿಯಲ್ಲಿ ಏನಾಗುತ್ತಿದೆಯೆಂಬ ಮಾಹಿತಿ ನೀಡಲಿ.

ಕೊನೆಯಲ್ಲಿ ನಾನು ಹೇಳುವುದೇನೆಂದರೆ ಕಾಂಗ್ರೆಸ್ ಸರ್ಕಾರ ಜನರ ಹಣವನ್ನು ವ್ಯರ್ಥವಾಗಿ ಪೋಲು ಮಾಡುತ್ತಿದೆ. ಈ ಹತ್ತು ವರ್ಷಗಳಲ್ಲಿ ಕಾಂಗ್ರೆಸ್ ಸರ್ಕಾರ ರಾಜ್ಯವನ್ನು ಹಾಳು ಮಾಡಿದೆ. ಮುಂದಿನ ಚುನಾವಣೆಯಲ್ಲಿ ಕಾಂಗ್ರೆಸ್ ಸರ್ಕಾರ ಪತನಹೊಂದಲಿ ಎಂದು ಹೇಳುತ್ತಾ ನನ್ನ ಮಾತು ಮುಗಿಸುತ್ತೇನೆ.

ದಿನಾಂಕ 6 ಏಪ್ರಿಲ್ 1961ರಂದು ನಡೆದ ಬೇಡಿಕೆಗಳ ಮೇಲಿನ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ನನಗೆ ಮಾತನಾಡಲು ಅವಕಾಶ ನೀಡಿದ್ದಕ್ಕಾಗಿ ನಿಮಗೆ ಕೃತಜ್ಞನಾಗಿದ್ದೇನೆ. ಅವಿಶ್ವಾಸ ನಿರ್ಣಯದ ಬಗ್ಗೆ ಮಾತನಾಡಲು ಅವಕಾಶ ನೀಡದ ಕಾರಣ ಆಕಡೆಯವರು ತಮ್ಮ ಬೇಸರವನ್ನು ತೋರಿಸಿದ್ದರು. ಈ ಸಂದರ್ಭದಲ್ಲಿ ಮಾತನಾಡುವುದನ್ನು ಯಾರು ತಡೆಯುವುದಿಲ್ಲವೆಂದು ಭಾವಿಸುತ್ತೇನೆ. ಶಿಕ್ಷಣದ ಮೇಲಿನ ಬೇಡಿಕೆಯ ಮೇಲೆ ಚರ್ಚಿಸಲು ನಾಚಿಕೆಯೆನಿಸುತ್ತದೆ. ವಿದ್ಯೆಗೆ ಸಂಬಂಧಿಸಿದಂತೆ ಹಲವಾರು ದೇವ ದೇವತೆಯರು ಇರುವ ನಾಡಿನಲ್ಲಿ ಜನರು ನಿರಕ್ಷರಸ್ಥರು ಮತ್ತು ಮುಗ್ಧರೂ ಆಗಿರುವುದು ವಿಪರ್ಯಾಸ. ಇದು ಶಿಕ್ಷಣ ಇಲಾಖೆಯ ಮೌಲ್ಯವನ್ನು ಕಡಿಮೆ ಮಾಡುತ್ತದೆ. ಇಷ್ಟು ವರ್ಷಗಳೇ ಕಳೆದರೂ ಶಿಕ್ಷಣ ಮಾತ್ರ ಸುಧಾರಿಸಿಲ್ಲ.

ಶಿಕ್ಷಣದಲ್ಲಿ ಹಲವಾರು ಮೈಲಿಗಲ್ಲುಗಳನ್ನು ಸಾಧಿಸಿರುವುದಾಗಿ ಹೇಳಿಕೊಂಡರೂ, ಇಷ್ಟು ವರ್ಷದ ಪರಿಶ್ರಮದ ನಂತರವೂ ಜನರು ಹಾದಿಬದಿಯ ಮೈಲಿ ಕಲ್ಲಿಗೆ ಹೂವು ಇಡುವುದು ದೇವಾಲಯ ನಿರ್ಮಿಸುವುದು ತಪ್ಪಿಲ್ಲ. ಈ ಎಲ್ಲಾ ವರ್ಷಗಳಲ್ಲಿ ನಾವು ಐಎಎಸ್ ಅಧಿಕಾರಿಗಳನ್ನು ಕೇವಲ ರೆವಿನ್ಯೂ ಖಾತೆಗೆ ಸೀಮಿತಗೊಳಿಸಿ ಸಾರ್ವಜನಿಕ ಶಿಕ್ಷಣ ಇಲಾಖೆಯ ನಿರ್ದೇಶಕ ಸ್ಥಾನಕ್ಕೆ ಆದೇ ವಿಭಾಗದಿಂದ ಬಂದವರನ್ನು ನೇಮಿಸುತ್ತಿದ್ದೆವು. ಇದರಿಂದ ಶಿಕ್ಷಣ ಇಲಾಖೆಯ ಆಡಳಿತ ಅಥವಾ ನಿರ್ವಹಣೆ ತೀರ ಹದಗೆಟ್ಟು ಹೋಗಿದೆ. ಈಗ ಸರ್ಕಾರ ಉತ್ತಮವಾದ ನಿರ್ಧಾರವನ್ನು ತೆಗೆದುಕೊಂಡಿದೆ. ಶಿಕ್ಷಣ ಖಾತೆ ಸಚಿವರು ಹೆಚ್ಚು ಶಾಲೆಗಳನ್ನು ಆರಂಭಿಸುವ ಕುರಿತು ಮಾತನಾಡುತ್ತಾರೆ. ಕೇವಲ ಹೊಸ ಶಾಲೆಗಳ ಆರಂಭದಿಂದ ಶಿಕ್ಷಣದ ಗುಣಮಟ್ಟ ಹೆಚ್ಚುವುದಿಲ್ಲ. ಇನ್ನೂರೈನ್ಸ್ ವಿಭಾಗದಲ್ಲಿ ಪಾಲಿಸಿಗಳ ಸಂಖ್ಯೆ ಹೆಚ್ಚಾಗುತ್ತಾ ಬಂದಂತೆ ಅವರು ಹೆಚ್ಚು ಸಿಬ್ಬಂದಿಗಳನ್ನು, ಹೆಚ್ಚು ಇನ್ಸ್‌ಸೆಕ್ಟರ್‌ಗಳನ್ನು ನೇಮಕ ಮಾಡುತ್ತಾರೆ. ಇದು ಶಿಕ್ಷಣ ಇಲಾಖೆಯಲ್ಲಿ ಆಗುತ್ತಿದೆ. ಬೆಂಗಳೂರಿನಲ್ಲಿ ಕುಳಿತು ಇಡೀ ರಾಜ್ಯದ ಶಾಲೆಗಳನ್ನೆಲ್ಲಾ ನಿಯಂತ್ರಿಸಲು ಸಾಧ್ಯವೇ? ಅವರು ಎಷ್ಟು ಕ್ರಿಯಾಶೀಲ ಮತ್ತು ಪ್ರಾಮಾಣಿಕರಾಗಿದ್ದರೂ ಇದನ್ನು ಮಾಡಲು ಸಾಧ್ಯವೇ?

ಕರ್ನಾಟಕ ವಿಶ್ವವಿದ್ಯಾನಿಲಯಕ್ಕೆ ಸಂಬಂಧಿಸಿದಂತೆ ನಾನು ಕೇಳಿದ ಪ್ರಶ್ನೆಗಳಿಗೆ ಶಿಕ್ಷಣ ಸಚಿವರು ಅರೆ ಮನಸ್ಸಿನಿಂದ ಉತ್ತರ ನೀಡಿದ್ದಾರೆ. ಶಿಕ್ಷಣ ಸಚಿವರು ಶಿಕ್ಷಣದ ಪ್ರಸಾರಕ್ಕೆ ಹೆಚ್ಚು ಆಸಕ್ತಿ ತೋರಿಸುತ್ತಿದ್ದಾರೆ. ಆದರೆ ಒಬ್ಬರೇ ನಿರ್ದೇಶಕರು ಇಡೀ ರಾಜ್ಯವನ್ನು ಗಮನಿಸಲು ಆಗುತ್ತದೆಯೆ? ಇದೀಗ ಸರ್ಕಾರ ಜಂಟಿನಿರ್ದೇಶಕರನ್ನು ಹೆಚ್ಚುವರಿ ಜಂಟಿ ನಿರ್ದೇಶಕರನ್ನು ನೇಮಿಸಿದೆ. ಕೇವಲ 15ರೂಗಳ ಸಂಬಳದ ಹೆಚ್ಚಳದೊಂದಿಗೆ ಕೇವಲ ಅಧಿಕಾರವಿಲ್ಲದೇ ನೇಮಿಸಲಾಗಿದೆ. ನಮ್ಮ ರಾಜ್ಯ ದೊಡ್ಡ ರಾಜ್ಯ. ನಾವು ಪ್ರಾಥಮಿಕ ಹಂತದಲ್ಲಿ ಶಿಕ್ಷಣ ಕಡ್ಡಾಯ ಗೊಳಿಸುತ್ತಿದ್ದೇವೆ. ಸರ್ಕಾರ ಹೆಚ್ಚು ಪ್ರೌಢಶಾಲೆ ಮತ್ತು ಕಾಲೇಜುಗಳನ್ನು ನಿರ್ಮಿಸುವುದಾಗಿ ತಿಳಿಸಿದೆ. ಒಬ್ಬರ ಕೈಲಿ ಇದನ್ನು ನಿರ್ವಹಿಸಲು ಸಾಧ್ಯವಿಲ್ಲ. ಆದ್ದರಿಂದ

ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಿಕ್ಷಣಕ್ಕೆ ಪ್ರತ್ಯೇಕ ನಿರ್ದೇಶಕರ ನೇಮಕ ಆಗ ಬೇಕಾಗಿದೆ. ಮಾನ್ಯ ಶಿಕ್ಷಣ ಸಚಿವರು ನಿವೃತ್ತರಾಗುವ ಮೊದಲು ಈ ಕೆಲಸವನ್ನು ಮಾಡುತ್ತಾರೆಂದು ಭಾವಿಸುತ್ತೇನೆ.

ದಿನಾಂಕ 26 ಏಪ್ರಿಲ್ 1961ರಂದು ನಡೆದ ಖಾಸಗಿ ಮಸೂದೆ ಮೇಲಿನ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಂಗಂ:- ಮಾನ್ಯ ಸಭಾಪತಿಗಳೇ ಇದು ಸದನದ ಪ್ರಮುಖ ಸದಸ್ಯರೊಬ್ಬರು ಮಂಡಿಸಿದ ಪ್ರಮುಖ ಮಸೂದೆಯಾಗಿದೆ. ಅವರು ಎಷ್ಟು ಪ್ರಮುಖರೆಂಬುದು ನಿಮಗೆ ಗೊತ್ತು. ಅವರು ಜತ್ತಿ ವರದಿಯ ಮೇಲೆ ಮಾತನಾಡಿದಾಗ ಸದಲಗದಿಂದ ಆಯ್ಕೆಯಾದ ಈ ಸದಸ್ಯರು ಜಮೀನು ಉಳುವವನಿಗೆ ಸೇರಬೇಕೆಂದು ಹೇಳಿದರು. ಅದರ ಅರ್ಥವೆಂದರೆ ಬುಲ್‌ಡೋಜರ್ ನೆಲವನ್ನು ಹದಮಾಡಿದರೆ ನೆಲ ಬುಲ್‌ಡೋಜರ್‌ಗೆ ಸೇರಬೇಕು. ಆ ಸಮಯದಲ್ಲಿ ಅವರು ಮಂಡಿಸಿದ ಮಹತ್ವದ ಅಂಶ ಅದಾಗಿತ್ತು. ಈಗ ಬೆಂಗಳೂರಿನಿಂದ ದಾವಣಗೆರೆಗೆ ರಾಜಧಾನಿಯನ್ನು ವರ್ಗಾಯಿಸಬೇಕೆನ್ನುವ ಅವರ ವಾದ ಮತ್ತು ವಿಚಿತ್ರವಾದುದು. ದಾವಣಗೆರೆ ರಾಜ್ಯದ ಕೇಂದ್ರ ಸ್ಥಾನದಲ್ಲಿ ಎನ್ನುವುದು ಅವರ ವಾದ. ನಾವು ಮದ್ರಾಸ್ ರಾಜ್ಯವನ್ನು ನೋಡಿದರೆ ರಾಜಧಾನಿ ಎಲ್ಲಿದೆ? ಅದು ಒಂದು ಮೂಲೆಯಲ್ಲಿದೆ. ಹಾಗೆಯೇ ಮಹಾರಾಷ್ಟ್ರ ರಾಜ್ಯದಲ್ಲೂ ರಾಜಧಾನಿ ಒಂದು ಮೂಲೆಯಲ್ಲಿದೆ. ಹಾಗೆಯೇ ನಮ್ಮ ದೇಶದ ರಾಜಧಾನಿ ದೆಹಲಿ ಕೂಡ ಉತ್ತರದ ಮೇಲ್ತುದಿಯಲ್ಲಿದೆ. ರಾಜಧಾನಿ ಬದಲಾವಣೆಗೆ ಒಪ್ಪಿದರೆ ದಾವಣಗೆರೆಯಲ್ಲಿ ಅಷ್ಟು ಸೌಕರ್ಯಗಳಿವೆಯೇ? ಅಲ್ಲಿ ಅಗತ್ಯ ಕಟ್ಟಡ, ರಸ್ತೆ ಸೌಲಭ್ಯಗಳಿವೆಯೇ? ದಾವಣಗೆರೆಯಲ್ಲಿ ಬ್ರಾಡ್‌ಗೆಜ್ ಕೂಡ ಇಲ್ಲ. ಇರುವುದೊಂದು ಮೀಟರ್‌ಗೆಜ್. ಪ್ರಯಾಣದ ಸೌಕರ್ಯ ಹೇಗೆ? ಅಲ್ಲದೇ ಅಂಚೆ ಮತ್ತು ತಂತಿ ಕೇಂದ್ರ ಕಛೇರಿ ಬೆಂಗಳೂರಿನಲ್ಲಿದೆ. ಇನ್‌ಕಂಟ್ರಾಕ್ಟ್ ಆಫೀಸ್ ಬೆಂಗಳೂರಿನಲ್ಲಿದೆ. ನೀವು ಇದನ್ನೆಲ್ಲಾ ಬೆಂಗಳೂರಿನಿಂದ ವರ್ಗಾಯಿಸಬೇಕು. ಆದ್ದರಿಂದ ಈ ರೀತಿಯ ಮಸೂದೆ ತಪ್ಪದಾರಿಗೆ ಎಳೆಯುವಂತಹದ್ದು ಎಂದು ನನ್ನ ಅನಿಸಿಕೆ. ಈ ರೀತಿಯಾದರೆ ನಾಳೆ ಮಂಗಳೂರು, ಕೊಡಗು ಅಥವಾ ಕಾರವಾರಕ್ಕೂ ರಾಜಧಾನಿ ವರ್ಗಾಯಿಸಿ ಎಂದು ಮಸೂದೆ ಮಂಡಿಸಬಹುದು. ಬಾಂಬೆ ರಾಜ್ಯದ ಜನ ರಾಜಧಾನಿ ನಾಗಪುರದಲ್ಲಿ ವರ್ಗಾಯಿಸಿಯೆಂದು ಮದ್ರಾಸ್ ರಾಜ್ಯದಲ್ಲಿ ಕೊಯಮತ್ತೂರಿಗೆ ವರ್ಗಾಯಿಸಿ ಎಂದು ಹೇಳಬಹುದು. ಕೇವಲ ಮೈಸೂರಿನವರನ್ನು ಮಾತ್ರವಲ್ಲ ಇತರರನ್ನು ಗೊಂದಲಕ್ಕೀಡ, ಮಾಡುವ ಈ ರೀತಿಯ ಮಸೂದೆಗಳನ್ನು ಪ್ರೋತ್ಸಾಹಿಸಕೂಡದು. ಮಸೂದೆ ಮಂಡಿಸಿದಾಗ ಅದರ ಪರಿಣಾಮಗಳ ಬಗ್ಗೆ ಕೂಡ ಯೋಚಿಸಬೇಕು. ರಾಜಧಾನಿಯ ಬದಲಾವಣೆಯಿಂದ ಏನು ಸಾಧಿಸಿದಂತಾಗುತ್ತದೆ. 1938ರಲ್ಲಿ ನಿರ್ಣಯ ಬಂದಿದ್ದರೂ ಸರ್ಕಾರದಲ್ಲಿರುವ ಪಕ್ಷಕ್ಕೆ ರಾಜ್ಯದ ಹೆಸರು ಬದಲಾಯಿಸಲು ಸಾಧ್ಯವಾಗುತ್ತಿಲ್ಲ. ಎಲ್ಲಿಯ ತನಕ ವೀರಣ್ಣಗೌಡರು ಸಚಿವರಾಗಿರುತ್ತಾರೋ ಅಲ್ಲಿಯ ತನಕ ಸಾಧ್ಯವಿಲ್ಲ. (ನಗು)

ಎ.ಜಿ.ದೊಡ್ಡಮೇಟ:- 1936ರಲ್ಲಿ ಮುಂಬೈನಲ್ಲಿ ನಡೆದ ಕಾಂಗ್ರೆಸ್ ಅಧಿವೇಶನದಲ್ಲಿ ಹೆಸರು ಬದಲಾವಣೆ ವಿಚಾರ ಚರ್ಚೆಗೆ ಬಂದು ಅಂಗೀಕೃತವಾಗಿದೆ. ಅದಾದನಂತರ ಕಳೆದ

5 ವರ್ಷಗಳಿಂದ ಈ ವಿಚಾರ ಈ ಸಭೆಯಲ್ಲಿ ಚರ್ಚೆಗೆ ಬರುತ್ತಿದೆ.

ಶ್ರೀ ಸಿ.ಎಂ.ಆಮುರ್ಗಂ:- ಕರ್ನಾಟಕದ ರಚನೆ ಅಲ್ಲಿತ್ತು. ಶ್ರೀ ದೊಡ್ಡಮೇಟಿ ನಿರ್ಣಯ ಮಂಡಿಸಿದ್ದರು. ಅವರು ಈ ಮಸೂದೆ ಮಂಡಿಸಿದಾಗ ಅವರ ಮನಸ್ಸಿನಲ್ಲಿ ಮೈಸೂರಿನ ಬಗ್ಗೆ ಕಲ್ಪನೆಯಿತ್ತು. ಅವರ ನಿರ್ಣಯ ಬಾಂಬೆ, ಮದ್ರಾಸ್ ಮತ್ತು ಕೂರ್ಗಗಳನ್ನು ಒಳಗೊಂಡಿತ್ತು. ಮೈಸೂರು ರಾಜ್ಯ ಆಂಧ್ರ ಪ್ರದೇಶದಂತೆ ನೂತನ ರಾಜ್ಯವಾಗಿ ಸೃಷ್ಟಿಯಾದುದಲ್ಲ. ಈ ಮುಂಚೆಯೇ ಮೈಸೂರು ಎಂಬ ರಾಜ್ಯವಿತ್ತು. ಅಲ್ಲಿ ಜನರಿದ್ದರು, ರಾಜಧಾನಿಯಿತ್ತು. ಈಗ ರಾಜಧಾನಿಯ ಬದಲಾವಣೆಯ ಅಗತ್ಯವೇನಿದೆ? ಇಡೀ ರಾಜ್ಯದ ಆಶಯವಾದರೆ ಸರಿ, ಕೇವಲ ನಾಲ್ಕು ಜಿಲ್ಲೆಗಳ ಆಸೆಯಾದರೆ ಕೂಡದು. ನನ್ನ ಕೋರಿಕೆ ಏನೆಂದರೆ ರಾಜಧಾನಿ ಬದಲಾವಣೆಗೆ ಸ್ಪಂದಿಸಬಾರದು ಮಾನ್ಯರೇ ವೀರಣ್ಣಗೌಡರು ಇರುವ ತನಕ ಮೈಸೂರು ಎಂಬ ಹೆಸರು ಇರುತ್ತದೆ. ನೀವು ನೂರು ಬಾರಿ ಬೇಕಾದರೂ ನಿರ್ಣಯ ತನ್ನಿ. ಅದಕ್ಕೆ ಸೋಲು ಉಂಟಾಗುತ್ತದೆ. ನಾವು ಮೈಸೂರನ್ನು ಉಳಿಸಿಕೊಳ್ಳುತ್ತೇವೆ. ಸರ್. ಬೆಂಗಳೂರು ರಾಜ್ಯದ ಅಂತಿಮ ರಾಜಧಾನಿ. ನಾನು ಈ ಸದನಕ್ಕೆ ಆಶ್ವಾಸನೆ ಕೊಡಲು ಇಚ್ಛಿಸುತ್ತೇನೆ. ಶ್ರೀ ಮರಿಯಪ್ಪ ಬಲಿಷ್ಠ ವ್ಯಕ್ತಿ ಅವರು ದಾವಣಗೆರೆ ಯೋಜನೆಗೆ ಒಂದು ಪೈಸೆಯನ್ನು ನೀಡುವುದಿಲ್ಲ, ಮರಿಯಪ್ಪ ಸಂಪುಟದಲ್ಲಿರಲಿ, ಇಲ್ಲದಿರಲಿ, ದಾವಣಗೆರೆಗೆ ರಾಜಧಾನಿ ವರ್ಗಾವಣೆಯಾಗಲು ಬಿಡುವುದಿಲ್ಲ. ವೀರಣ್ಣಗೌಡರು ಪಿಡಬ್ಲ್ಯೂಡಿ ಸಚಿವರಾಗಿರುವವರೆಗೆ ದಾವಣಗೆರೆಯಲ್ಲಿ ರಾಜಧಾನಿ ನಿರ್ಮಾಣಕ್ಕೆ ಒಂದು ಪೈಸೆಯನ್ನು ನೀಡುವುದಿಲ್ಲ. ಈ ರೀತಿಯ ನಿರ್ಣಯಗಳನ್ನು ತರಬಾರದೆಂದು ಮುಂಚೆಯೇ ತಿಳಿಸಲಾಗಿದೆ. ಆದ್ದರಿಂದ ಇದನ್ನು ಪರಿಗಣಿಸಬೇಕಿಲ್ಲ.

ದಿನಾಂಕ 8 ಸೆಪ್ಟೆಂಬರ್ 1961ರಂದು ನಡೆದ ಸದಸ್ಯ ಪ್ರತಿನಿಧಿತ್ವ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಸರ್ 6ನೇ ಸೆಪ್ಟೆಂಬರ್ 1961ರಂದು ನಾನು ನಿಯಮ 59ರಡಿಯಲ್ಲಿ ನೋಟೀಸನ್ನು ನೀಡಿದ್ದೆ.

ಸಭಾಪತಿಗಳು:- ನಾನಾಗಲೇ ಅದಕ್ಕೆ ಉತ್ತರಿಸಿದ್ದೇನೆ. ಮಾನ್ಯ ಸದಸ್ಯರು ಅದನ್ನು ಪಡೆದಿದ್ದಾರೆಂದು ಭಾವಿಸುತ್ತೇನೆ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಆ ಪತ್ರವನ್ನು ಶಾಸನಸಭೆಯ ಕಾರ್ಯದರ್ಶಿಯವರಿಂದ ಪಡೆದಿದ್ದೇನೆ. ನನ್ನ ಪಾಯಿಂಟ್ ಎಂದರೆ, ನಿಯಮ 59ರಲ್ಲಿ “ತುರ್ತು ಸಾರ್ವಜನಿಕ ಪ್ರಾಮುಖ್ಯದ ವಿಷಯದ ಬಗ್ಗೆ ಚರ್ಚೆ ನಡೆಸಲು ಇಚ್ಛಿಸುವ ಸದಸ್ಯರು” ಚರ್ಚಿಸಬೇಕಾದ ವಿಷಯದ ಪ್ರಾಮುಖ್ಯತೆ ಕುರಿತು ಸ್ಪಷ್ಟವಾಗಿ ಮತ್ತು ನಿರ್ದಿಷ್ಟವಾಗಿ ಲಿಖಿತ ರೂಪದಲ್ಲಿ ಶಾಸನ ಸಭೆಯ ಕಾರ್ಯದರ್ಶಿಯವರಿಗೆ ಸಲ್ಲಿಸಬೇಕು.” ಅಲ್ಲದೇ ಮತ್ತು ಈ ನೋಟೀಸಿನೊಂದಿಗೆ, ಈ ವಿಷಯದಲ್ಲಿ ಪ್ರಶ್ನೆ ಕೇಳಿ ಚರ್ಚಿಸಲು ಬೇಕಾದ ಕಾರಣಗಳನ್ನು ವಿವರಣೆ ಮೂಲಕ ನೀಡಬೇಕು ಮತ್ತು ಈ ನೋಟೀಸಿಗೆ ಕನಿಷ್ಠ ಇಬ್ಬರು ಸದಸ್ಯರ ಸಹಿಯನ್ನು ಲಗತ್ತಿಸಿರಬೇಕು ಎಂದಿದೆ.

ಸರ್ ನಾನು ನೋಟೀಸಿನಲ್ಲಿ ಈ ಎಲ್ಲಾ ಅಂಶಗಳನ್ನು ಪೂರೈಸಿದ್ದೇನೆ. ನಾನು ನಾಲ್ಕು ಸಹಿಗಳನ್ನು ಸಂಗ್ರಹಿಸಿದ್ದೇನೆ. ನೀವು ಬಯಸಿದರೆ ಇನ್ನೂ 20 ಸಹಿಗಳನ್ನು ಮಾಡಿಸುತ್ತೇನೆ. ಬೇರೆ ಅಂಶವೆಂದರೆ

ಶ್ರೀ ಬಿ.ಜಿ.ಶಂಕರರಾವ್:- ಮಾನ್ಯರೇ ಈ ಸದನದಲ್ಲಿ ಯಾವುದೇ ಸದಸ್ಯರು ನಿಯಮಾವಳಿಗಳನ್ನು ವಿವರಿಸಬಹುದೇ ?

ಸಭಾಪತಿಗಳು:- ಶಂಕರರಾವ್ ಹೇಳಿದ್ದರಲ್ಲಿ ಅರ್ಥವಿದೆ. ನಾನು ಸದಸ್ಯರ ನೋಟೀಸ್ ಸ್ವೀಕರಿಸಿದ್ದೇನೆ. ಮತ್ತು ಅದಕ್ಕೆ ಉತ್ತರ ನೀಡಿದ್ದೇನೆ. ಹಾಗಾಗಿ ಈಗ ಅದನ್ನು ಸ್ವೀಕರಿಸುವುದಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಸರ್ ನಾನು ಇಲ್ಲಿ ಕೆಲವು ರೂಲಿಂಗ್ ಗಳನ್ನು ಹಿಡಿದಿದ್ದೇನೆ. ಅದನ್ನು ನಿಮಗೆ ನಿವೇದಿಸುತ್ತೇನೆ. ಮತ್ತು ನಿರ್ಧಾರವನ್ನು ನಿಮಗೆ ಬಿಡುತ್ತೇನೆ.

ಸಭಾಪತಿಗಳು:- ಸದಸ್ಯರಿಗೆ ನಾನು ಸಮಾಧಾನ ಹೊಂದಿಲ್ಲವೆಂದು ಉತ್ತರಿಸಿದ ನಂತರ ಅಲ್ಲಿಗೆ ವಿಷಯ ಮುಕ್ತಾಯ ಗೊಂಡಂತೆ.

ಶ್ರೀ ಸಿ.ಎಂ.ಆರ್ಮುಗಂ:- ನನ್ನ ಸಮಾಧಾನಕ್ಕಾಗಿ ನಾನು ಇದನ್ನು ಹೇಳುತ್ತಿದ್ದೇನೆ.

ಸಭಾಪತಿಗಳು:- ನಾನು ಕಾನೂನಿನಂತೆ ನಡೆದಿದ್ದೇನೆ.

ಶ್ರೀ ಸಿ.ಎಂ. ಆರ್ಮುಗಂ:- ನೋಟೀಸ್ ನೀಡಿದ ಸದಸ್ಯರು ಮತ್ತು ಮಂತ್ರಿಗಳಿಂದ

ಮಾಹಿತಿ ಪಡೆದ ನಂತರ ಸಭಾಪತಿಗಳು ಸಂತುಷ್ಟರಾದರೆ “ಸಭಾಪತಿಗಳು ಸದಸ್ಯರಿಂದ ಮತ್ತು ಸಚಿವರಿಂದ ವಿವರಣೆ ಪಡೆದ ನಂತರ ಸಂತುಷ್ಟರಾಗಬೇಕು. ಅಲ್ಲದೆ ಅಗತ್ಯ ಬಿದ್ದರೆ ಮಾಹಿತಿಗಾಗಿ ಕೇಳಬಹುದು. ನಂತರ ಸಭಾಪತಿಗಳು ಮಾಹಿತಿಯಿರುವುದರಿಂದ ವಿಷಯ ತುರ್ತಿನದ್ದಲ್ಲವೆಂದು ಹೇಳಬಹುದು. ಆದರೆ ಇಲ್ಲಿ ಸದಸ್ಯರಿಂದ ಅಥವಾ ಸಂಬಂಧಪಟ್ಟ ಸಚಿವರಿಂದ ಯಾವುದೇ ವಿವರಣೆ ಕೋರದೆ ಸಭಾಪತಿಗಳು ನಾನು ತೃಪ್ತನಾಗಿಲ್ಲವೆಂದಿರುವುದು ನನಗೆ ಆಶ್ಚರ್ಯವನ್ನುಂಟು ಮಾಡಿದೆ. ಅಲ್ಲದೆ ನಿಯಮಾವಳಿಗಳ ಪ್ರಕಾರ ವಿಷಯದ ಚರ್ಚೆಗೆ ಬೇರೆ ಕಾರಣಗಳಿಂದ ಮೊದಲೇ ಅವಕಾಶ ಲಭಿಸಿದರೆ ಸಭಾಪತಿಗಳು ನೋಟಿಸ್ ಸ್ವೀಕರಿಸಲು ತಿರಸ್ಕರಿಸಬಹುದು. ಎನ್ನಲಾಗಿದೆ. ಈ ವಿಷಯವು ಕಾರ್ಮಿಕ ಇಲಾಖೆಗೆ ಸಂಬಂಧಿಸಿದಂತೆ ಸರ್ಕಾರದ ವೈಫಲ್ಯವನ್ನು ಗಮನಿಸಿರುವುದು ಆಗಿದೆ. ಆದ್ದರಿಂದ ಈ ಮಸೂದೆಗೆ ಸಂಬಂಧಿಸಿದಂತೆ ಸ್ವೀಕರಿಸುವುದೋ ಅಥವಾ ಬಿಡುವುದು ನಿಮ್ಮ ನಿರ್ಣಯಕ್ಕೆ ಸೇರಿದ್ದು. ನಾನು ನಿಮಗೆ ಚರ್ಚೆಗೆ ಸಂಬಂಧಿಸಿದಂತೆ ನೋಟಿಸ್ ನೀಡಿದ್ದೇನೆ ಆದರೆ ನೀವು ಇದನ್ನು ಸಾರ್ವಜನಿಕ ಹಿತಾಸಕ್ತಿಯದ್ದಲ್ಲವೆಂದು ತಿರಸ್ಕರಿಸಿದ್ದೀರಿ. ಆದರೆ ನಿಮ್ಮ ಕಾರ್ಯದರ್ಶಿಯವರು ನನಗೆ ನಿಯಮ 59ರಲ್ಲಿ ಇದನ್ನು ಚರ್ಚಿಸಲು ಸಾಧ್ಯವಿಲ್ಲವೆಂದು ತಿಳಿಸಿದ್ದಾರೆ. ಆದರೆ ನಿಮ್ಮ ಕಾರ್ಯದರ್ಶಿಯವರಿಗೆ ಆ ರೀತಿ ಬರೆಯಲು ಅವಕಾಶವಿದೆಯೋ ಇಲ್ಲವೋ ತಿಳಿದಿಲ್ಲ.

ಸಭಾಪತಿಗಳು:- ಈ ವಿಷಯವನ್ನು ಸಾಕಷ್ಟು ಸಲ ಚರ್ಚೆ ನಡೆಸಿದ್ದಾರೆ ಮತ್ತು ನಾನು ನನ್ನ ಆದೇಶ ನೀಡಿದ್ದೇನೆ. ಅದನ್ನು ಮುಂದುವರಿಸುವಂತಿಲ್ಲ. ಆದೇಶ ನೀಡಿದ ನಂತರ ಪ್ರತಿ ಸದಸ್ಯರೂ ಅದನ್ನು ವಾಲಿಸಲೇಬೇಕು.

ಶ್ರೀ ಸಿ.ಎಂ.ಆರ್ಮುಗಂ:- ನೀವು ನಿಮ್ಮ ರೂಲಿಂಗ್‌ನ್ನು ನನ್ನ ಮಾತುಕೇಳಿದ ನಂತರವು ನೀಡಬಹುದು.

ಸಭಾಪತಿಗಳು:- ನಾನು ಅವರು ತಪ್ಪಾಗಿ ಅರ್ಥೈಸಿರುವ ನಿಯಮವನ್ನು ಓದುತ್ತೇನೆ. ನಾನು ನಿರ್ದಿಷ್ಟ ವಿಷಯಕ್ಕೆ ಸಂಬಂಧಿಸಿದಂತೆ ನಿಯಮ 59ರ ಅಡಿಯಲ್ಲಿ ನೋಟಿಸ್ ಪಡೆದಿದ್ದು ನಿಜ. ಸದಸ್ಯರು ತಪ್ಪಾಗಿ ಭಾವಿಸಿರುವ ನಿಯಮ 60ನ್ನು ನಾನು ಓದುತ್ತೇನೆ. “ನೋಟೀಸ್ ನೀಡಿದ ಸದಸ್ಯರಿಂದ ಮತ್ತು ಮಂತ್ರಿಗಳಿಂದ ಅಗತ್ಯ ಮಾಹಿತಿ ಪಡೆದ ನಂತರ ಅವರು ಅವಶ್ಯವೆಂದು ಭಾವಿಸಿದರೆ” ಆದರೆ ಈ ವಿಷಯದಲ್ಲಿ ನನಗೆ ಸಂಬಂಧಪಟ್ಟ ಸದಸ್ಯರಿಂದಾಗಲಿ ಅಥವಾ ಮಂತ್ರಿಗಳಿಂದಾಗಲಿ ಹೇಳಿಕೆಯ ಅವಕಾಶ ಬೇಕೆನಿಸಲಿಲ್ಲ. ಹಾಗಾಗಿ ನಾನು ಅದನ್ನು ತಿರಸ್ಕರಿಸಿದೆ. ಸದಸ್ಯರು ನಿಯಮವನ್ನು ತಪ್ಪಾಗಿ ಭಾವಿಸಿರುವುದಕ್ಕೆ ಆಶ್ಚರ್ಯವೆನಿಸುತ್ತಿದೆ. ನಿಯಮ ಸ್ಪಷ್ಟವಾಗಿದೆ. ನನಗೆ ಸದಸ್ಯರನ್ನಾಗಲಿ ಅಥವಾ ಮಂತ್ರಿಗಳನ್ನಾಗಲಿ ಕೇಳಬೇಕೆನಿಸಲಿಲ್ಲ. ಆದ್ದರಿಂದ ಅದನ್ನು ತಿರಸ್ಕರಿಸಿದೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಮಂತ್ರಿಗಳಿಗೆ ಸಂಬಂಧಿಸಿದಂತೆ ಅದು ಸಭಾಪತಿಗಳ ನಿರ್ಣಯಕ್ಕೆ ಬಿಟ್ಟ ವಿಚಾರ. ಆದರೆ ಸದಸ್ಯರನ್ನು ಕೇಳಿದಿರುವುದು ಆಲೋಚನಾರ್ಹ.

ಸಭಾಪತಿಗಳು:- ನಿಯಮ ಇಬ್ಬರೂ ಅನ್ವಯಿಸುತ್ತದೆ. ಅಲ್ಲಿಗೆ ವಿಚಾರ ಮುಕ್ತಾಯವಾದಂತೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಸಭಾಪತಿಗಳು ನಿಯಮವನ್ನು ಅನುಸರಿಸದೇ ಯಾವುದೇ ಕೆಲಸ ಮಾಡಬಹುದೆಂದು ಭಾವಿಸಿದ್ದೀರ ?

ಸಭಾಪತಿಗಳು:- ಇದು ಆಕ್ಷೇಪಣಾರ್ಹ. ನಾನು ನಿಯಮಾವಳಿಯಂತೆ ಕೆಲಸ ಮಾಡಿದ್ದೇನೆ ಮತ್ತು ಮಾನ್ಯ ಸದಸ್ಯರು ಮಾತನ್ನು ಹಿಂದೆ ಪಡೆಯಬೇಕು. ನಾನು ಸ್ವೇಚ್ಛೆಯಿಂದ ವರ್ತಿಸಿಲ್ಲ. ಸದಸ್ಯರು ಮಾತನಾಡುವಾಗ ಎಚ್ಚರಿಕೆ ವಹಿಸುವುದು ಅಗತ್ಯ. ಇದು ಸಭಾಮರ್ಯಾದೆ. ನಾನು ನಿಯಮ 60 ರಂತೆ ವರ್ತಿಸಿದ್ದೇನೆ. ಸದಸ್ಯರು ಅದನ್ನು ಪರಿಶೀಲಿಸಬಹುದು.

ಶ್ರೀ ಸಿ.ಜಿ.ಮುಕ್ಕಣ್ಣಪ್ಪ:- ಸಭಾಪತಿಗಳ ನಿರ್ಣಯವನ್ನು ಗೌರವಿಸುತ್ತಾ ನಾನು ಇದಕ್ಕೆ ಸಹಿ ಹಾಕಿದ್ದೇನೆ.

ಸಭಾಪತಿಗಳು:- ಆ ಕಾರಣದಿಂದ ರೂಲಿಂಗ್ ನೀಡಿದ ವಿಷಯದ ಮೇಲೆ ಮಾತನಾಡಲು ಅವಕಾಶ ನೀಡಲಾಗುವುದಿಲ್ಲ.

ಶ್ರೀ ಮುಕ್ಕಣ್ಣಪ್ಪ, ಸಿ.ಜಿ:- ನಾನು ಸಭಾಪತಿಗಳ ನಿರ್ಣಯವನ್ನು ಗೌರವಿಸುತ್ತೇನೆ. ಆದರೆ ಯಾವಕಾರಣದಿಂದ ನೀವು ನಿಯಮ 59ರ ಅಡಿಯಲ್ಲಿ ಕೇಳಲಾದ ಮೊಷನ್‌ನ್ನು ತಿರಸ್ಕರಿಸಿದ್ದೀರಿ ?

ಸಭಾಪತಿಗಳು:- ಕಾರಣವೆಂದರೆ ಇದು ನಿಯಮಾವಳಿಯಲ್ಲಿ ಚರ್ಚಿಸಬೇಕಾದಷ್ಟು ಪ್ರಮುಖವಾದ ವಿಷಯವಲ್ಲ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಕಳೆದವಾರ ಇದೇ ರೀತಿ ಬೇರೆ ವಿಷಯಕ್ಕೆ ಚರ್ಚಿಸಲು ನೀವು ಅವಕಾಶ ನೀಡಿದ್ದೀರಿ. ಇದು ನಾನು ಸದನದಲ್ಲಿ ಹೇಳಲಿರುವ ವಿಷಯ ಮತ್ತು ಇದನ್ನು ಸದನದಲ್ಲಿ ಹೇಳಬೇಕಾಗಿದೆ. ಸಭಾಧ್ಯಕ್ಷರು ನನ್ನ ವಿಚಾರವನ್ನು ತಿರಸ್ಕರಿಸಿದರೂ ಅದನ್ನು ಸದನದಲ್ಲಿ ಬದಲಿಸಬಹುದು.

ಸಭಾಪತಿಗಳು:- ಈ ಎಲ್ಲಾ ಮಾತುಗಳನ್ನು ಸದಸ್ಯರು ಹಿಂದೆ ಪಡೆಯಬೇಕು. ಇದು ಖಂಡನಾರ್ಹ. ಸಭಾಧ್ಯಕ್ಷರ ಪೀಠವನ್ನು ಸಮಾಲು ಹಾಕುವುದು ಖಂಡನಾರ್ಹ. ಇದು ತಪ್ಪು. ಸದಸ್ಯರು ತಮ್ಮ ಮಾತನ್ನು ಹಿಂದೆ ಪಡೆಯಬೇಕು.

ಶ್ರೀ ಬಿ.ಕೆ.ಪುಟ್ಟರಾಮಯ್ಯ:- ಸಭಾಪತಿಗಳು ಸದಸ್ಯರು ಮಾತನಾಡಲು ಅವಕಾಶವೇಕೆ ನೀಡಬಾರದು ? ಅವರು ಹೇಳಬೇಕೆಂದಿರುವುದನ್ನು ನಿಮ್ಮ ಗಮನಕ್ಕೆ ಏಕೆ

ತರಬಾರದು? ನಿಮಗೆ ಅಧಿಕಾರವಿದೆ ಎಂದು ಗೊತ್ತು. ಆದರೆ ಅವರಿಗೆ ಅವಕಾಶ ನೀಡಿ. ಈ ಹಿಂದೆ ಕೂಡ ಹೀಗೆ ಮಾಡಿದ್ದೀರಿ.

ಸಭಾಪತಿಗಳು:- ಪುಟ್ಟರಾಮಯ್ಯ ಈ ವಿಷಯಕ್ಕೆ ನೀವು ಸಂಬಂಧಿಸಿಲ್ಲ.

ಶ್ರೀ ಬಿ. ಕೆ. ಪುಟ್ಟರಾಮಯ್ಯ : ನಾನು ಸಂಬಂಧಿಸಿದ್ದೇನೆ. ಏಕೆಂದರೆ ನಾನು ಸಹಿ ಮಾಡಿದ್ದೇನೆ.

ಸಭಾಪತಿ:- ಅವರು ಮಾತನಾಡಲಿ.

ಶ್ರೀ ಸಿ.ಎಂ.ಆರ್ಮುಗಂ:- ನಿಯಮ 59ರ ಅಡಿಯಲ್ಲಿ ಕೋಲಾರ ಚಿನ್ನದ ಗಣಿಗೆ ಸಂಬಂಧಿಸಿದಂತೆ ವಿರೋಧ ಪಕ್ಷದ ನಾಯಕರು ಚರ್ಚೆ ನಡೆಸಿದ್ದರು. ಆಗ ನೀವು ವಿರೋಧಿನಾಯಕರ ಹೇಳಿಕೆಗೆ ಮತ್ತು ಮುಖ್ಯಮಂತ್ರಿಗಳ ಪ್ರತಿ ಹೇಳಿಕೆಗೆ ಅವಕಾಶ ಕಲ್ಪಿಸಿದ್ದೀರಿ. ನಂತರ ಅದನ್ನು ತಿರಸ್ಕರಿಸಲಾಯಿತು. ಇದು ಪ್ರಸಕ್ತ ಅಧಿವೇಶನದ ಸಂದರ್ಭದಲ್ಲಿ ಜರುಗಿತು.

ಸಭಾಪತಿಗಳು:- ಇದನ್ನು ಸದನದಲ್ಲಿ ಚರ್ಚಿಸಲಾಗಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಇದನ್ನು ನಾನು ದೃಢೀಕರಿಸುತ್ತೇನೆ.

ಸಭಾಪತಿಗಳು:- ದಾಖಲೆಗಳ ಪ್ರಕಾರ ಅದು ಇನ್ನೂ ಕಾಯ್ದಿರಿಸಲ್ಪಟ್ಟಿದೆ. ಶ್ರೀ ಮಲ್ಲಾರಾಧ್ಯರವರು ವಿಷಯದ ಬಗ್ಗೆ ಪ್ರಸ್ತಾಪಿಸಲು ಪ್ರಯತ್ನಿಸಿದಾಗ ಆಡಳಿತ ಪಕ್ಷದಿಂದ ಏನೋ ಹೇಳಿದ್ದು ಬಿಟ್ಟರೆ ವಿಷಯವನ್ನು ಚರ್ಚೆಗೆ ತೆಗೆದುಕೊಂಡಿಲ್ಲ ಇನ್ನೂ ಕಾಯ್ದಿರಿಸಲಾಗಿದೆ. ಹಲವಾರು ಸಂದರ್ಭಗಳಲ್ಲಿ ಈ ರೀತಿ ಅನುಮತಿ ತಡೆಹಿಡಿಯಲಾಗಿದೆ.

ಶ್ರೀ ಸಿ.ಎಂ.ಆರ್ಮುಗಂ:- ಇದರಲ್ಲಿ ರಾಜ್ಯದ ಹಿತಾಸಕ್ತಿ ಇದೆ. ಇದಕ್ಕಿಂತ ಹೆಚ್ಚಿನ ವಿಚಾರವೇನು ಬೇಕು.

ಸಭಾಪತಿಗಳು:- ನೀವು ವಾದಮಾಡುತ್ತಿದ್ದೀರಿ. ನೀವು ಕುಳಿತುಕೊಳ್ಳಿ ಅಥವಾ ಸದನದಿಂದ ಹೊರನಡೆಯಿರಿ.

ಶ್ರೀ ಸಿ.ಎಂ.ಆರ್ಮುಗಂ:- ನೀವು ಇನ್ನೇನು ಮಾಡಲು ಸಾಧ್ಯ? ನಾನು ನ್ಯಾಯ ಕೇಳಿದಾಗ ಹೊರಗೆ ಕಳುಸುತ್ತಿದ್ದೀರಿ.

ಸಭಾತ್ಯಾಗ.

ದಿನಾಂಕ 24 ಮಾರ್ಚ್ 1972ರಂದು ನಡೆದ ವಿಧಾನಸಭಾ ಸದಸ್ಯರ ಪ್ರಮಾಣವಚನ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- (ಕೆ.ಬಿ.ಎಫ್) ಮಾನ್ಯ ಸಭಾಪತಿಗಳೇ ನಾನಿನ್ನು ಪ್ರಮಾಣ ವಚನವನ್ನು ಸ್ವೀಕರಿಸಿಲ್ಲ. ಆದರೆ ಒಂದು ವಿಷಯದ ಸ್ಪಷ್ಟನೆಯಾಗಬೇಕಾಗಿದೆ. ಪ್ರಮಾಣವಚನವನ್ನು ಶಾಸಕರ ಕ್ಷೇತ್ರದ ಆಧಾರದ ಮೇಲೆ ಕರೆಯುತ್ತೀರೋ ಅಥವಾ ಅಕ್ಷರ ಪ್ರಾರಂಭದಿಂದಲೋ?

ಸಭಾಪತಿಗಳು:- ಅಕ್ಷರದ ಆಧಾರದಿಂದಲಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಇಲ್ಲ, ಈ ರೀತಿಯಾಗಿಲ್ಲ.

ಅಧ್ಯಕ್ಷರು:- ಅಧ್ಯಕ್ಷ ಸ್ಥಾನಕ್ಕೆ ಸೂಚಿಸಲ್ಪಟ್ಟ ಸದಸ್ಯರು, ಮಂತ್ರಿಗಳು ಮತ್ತು ನಂತರ ಇತರ ಸದಸ್ಯರು ಆಕಾರಾದಿಯಾಗಿ ಪ್ರಮಾಣವಚನ ಸ್ವೀಕರಿಸುತ್ತಾರೆಂದು ನಾನು ಮೊದಲೇ ತಿಳಿಸಿದ್ದೇನೆ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಸ್ಪಷ್ಟವಾಗಿ ಹೇಳುವುದೇನೆಂದರೆ ತಾವು ಮಂತ್ರಿಗಳು ಮತ್ತು ಸದಸ್ಯರ ನಡುವೆ ತಾರತಮ್ಯ ಮಾಡಬಾರದು.

ಸಭಾಪತಿಗಳು:- ಇದು ಅನುಕೂಲಕರವಾದ ಕ್ರಮವಾಗಿದೆ.

ಶ್ರೀ ಸಿ.ಎಂ.ಆರ್ಮುಗಂ:- ಶ್ರೀ ನಾಗಣ್ಣನವರೂ ಮಂತ್ರಿಗಳೇ?

ಸಭಾಪತಿಗಳು:- ಅವರು ಸಭಾಪತಿ ಸ್ಥಾನದ ಸ್ಪರ್ಧಿ.

ಶ್ರೀ ಸಿ.ಎಂ.ಆರ್ಮುಗಂ:- ಅವರು ಸಭಾಪತಿ ಸ್ಥಾನಕ್ಕೆ ನಿಂತಿದ್ದಾರೆಂಬ ಕಾರಣಕ್ಕಾಗಿ ಅವರಿಗೆ ಅವಕಾಶ ಕಲ್ಪಿಸುತ್ತಿದ್ದೀರ?

ಶ್ರೀ ಎಚ್.ಎಂ.ಚನ್ನಬಸಪ್ಪ:- ನಿಯಮಾವಳಿಯಲ್ಲಿ ಯಾವಕ್ರಮದಲ್ಲಿ ಸದಸ್ಯರು ಪ್ರಮಾಣವಚನ ಸ್ವೀಕರಿಸುತ್ತಾರೆಂದು ಹೇಳಿಲ್ಲದ ಕಾರಣ ಸಭಾಪತಿಗಳ ತೀರ್ಮಾನವೇ ಅಂತಿಮ.

ಶ್ರೀ ಸಿ.ಎಂ.ಆರ್ಮುಗಂ:- ಸರ್ ನಾನು ಆಕ್ಷೇಪವೆತ್ತಿದಾಗ ತಾವು ಮೊದಲು ಮಂತ್ರಿಗಳು ನಂತರ ಸದಸ್ಯರು ಎಂದು ಹೇಳಿದ್ದೀರಿ. ಈಗ ಸದಸ್ಯರು ಪ್ರಮಾಣವಚನ ಸ್ವೀಕರಿಸುತ್ತಿರುವಾಗ ಮಂತ್ರಿಗಳ ಹೆಸರನ್ನು ಕೂಗುತ್ತಿದ್ದಾರೆ. ಸದನದ ಮೊದಲನೇ ದಿನವೇ ಅವರು ತಡವಾಗಿ ಬಂದಿದ್ದಾರೆ. ಅವರಿಗೆ ನೀವು ಈಗ ಅವಕಾಶ ನೀಡುತ್ತಿದ್ದೀರ. ನೀವು ಪೇಳಿದ್ದನ್ನೆಲ್ಲಾ ಕೇಳಲು ನಾವು ಇಲ್ಲಿದ್ದೇವೆಂದು ತಿಳಿದಿದ್ದೀರ. ನಮಗೆ ಸ್ಪಷ್ಟನೆಬೇಕು. ಈಗ ಸದಸ್ಯರ ಪ್ರಮಾಣವಚನದ ನಡುವೆ ಮಂತ್ರಿಗಳನ್ನು ಏಕೆ ಕರೆಯುತ್ತೀರ? ನಮಗೆ ಸ್ಪಷ್ಟವಾದ ಕಾರ್ಯಸೂಚಿ ತಿಳಿಸಿ.

ಸಭಾಪತಿಗಳು:- ಇದು ನಾವು ಮಂತ್ರಿಗಳಿಗೆ ನೀಡುತ್ತಿರುವ ರಿಯಾಯಿತಿಯಾಗಿದೆ. ?

ಶ್ರೀ ಸಿ.ಎಂ.ಆರ್ಜುನಗೌಡ:- ಮಂತ್ರಿಗಳು ಬಂದಾಗಲೆಲ್ಲಾ ಅವರ ಹೆಸರು ಕರೆಯುವುದು ನಿಮ್ಮ ಸೂಚನೆಯೇ ?

ಶ್ರೀ ಡಿ.ದೇವರಾಜ ಅರಸ್ (ಮುಖ್ಯಮಂತ್ರಿಗಳು):- ಮಾನ್ಯರೇ ನಾನು ಮಾತನಾಡಲು ಅವಕಾಶ ಕೋರುತ್ತೇನೆ. ಮೊದಲು ಮಂತ್ರಿಗಳು ಮತ್ತು ನಂತರ ಸದಸ್ಯರು ಎಂಬ ಸಂಪ್ರದಾಯ ಮೊದಲಿನಿಂದ ಬೆಳೆದು ಬಂದಿದೆ. ಆದರೆ ಶ್ರೀ ಆರ್ಜುನಗೌಡವರು ಹೇಳಿದ್ದರಲ್ಲಿ ಅಂಶವಿದೆ. ಮಂತ್ರಿಗಳ ಹೆಸರು ಕರೆದಾಗ ಅವರು ಹಾಜರಿದ್ದರೆ ಪ್ರಮಾಣವಚನ ಸ್ವೀಕರಿಸಬಹುದು. ಅವರಿಲ್ಲದಿದ್ದರೆ ಸದಸ್ಯರ ಹೆಸರನ್ನು ಕೂಗುವಾಗ ಅವರು ಬಂದರೆ ಪ್ರಮಾಣವಚನವನ್ನು ಸ್ವೀಕರಿಸಬಹುದು.

ಅಧ್ಯಕ್ಷರು:- ಹೆಸರುಗಳನ್ನು ಕರೆದಾಗ ಮಂತ್ರಿಗಳಿಗೆ ಬೇರೆ ಕಾರ್ಯವಿದ್ದು ಅವರು ಬಾರದೇ ಹೋದರೆ ಸಭೆಯ ಕಾಲ ವ್ಯರ್ಥವಾಗಬಹುದು. ಇತರ ಸದಸ್ಯರು ಪ್ರಮಾಣವಚನ ಸ್ವೀಕರಿಸುತ್ತಾರೆ. ಸಭೆಯ ನಾಯಕರು ಹೇಳಿದಂತೆ ಮಂತ್ರಿಗಳೇ ಆಗಲಿ ಯಾರೇ ಆಗಲಿ ತಡವಾಗಿ ಬಂದರೆ ಅಂಥವರು ಕೊನೆಯಲ್ಲಿ ಪ್ರಮಾಣವಚನ ತೆಗೆದುಕೊಳ್ಳಬೇಕಾಗುತ್ತದೆ. ನಾನು ಈ ಸಭೆಯಲ್ಲಿ ಎಲ್ಲರನ್ನು ಒಂದೇ ದೃಷ್ಟಿಯಿಂದ ನೋಡುತ್ತೇನೆ.

ದಿನಾಂಕ 7 ಏಪ್ರಿಲ್ 1972ರಂದು ನಡೆದ ಕಾರ್ಮಿಕ ಸಮಸ್ಯೆ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮೇಡಂ. ನಮ್ಮ ಸಚಿವರಾದ ಶ್ರೀ ಎಸ್.ಎಂ.ಕೃಷ್ಣರವರು ಕಾರ್ಮಿಕ ಮುಖಂಡರು ಮುಂದೆ ಬಾರದಿರುವ ಬಗ್ಗೆ ಹೇಳಿದ ಮಾತುಗಳನ್ನು ಗಮನಿಸುತ್ತಿದ್ದೇನೆ. ಈ ವಿಚಾರದಲ್ಲಿ ನಾನು ವಿಷಯವೊಂದನ್ನು ಹೇಳಲು ಇಚ್ಛಿಸುತ್ತೇನೆ. ನೀವು ಕಾರ್ಮಿಕ ಇಲಾಖೆಯವರೊಂದಿಗೆ, ಅಂದರೆ ಕಾರ್ಮಿಕ ಇಲಾಖೆಯ ಉಪ ಅಯುಕ್ತರನ್ನಾಗಲಿ, ಅಥವಾ ಅಯುಕ್ತರನ್ನಾಗಲಿ ಕಾರ್ಮಿಕರ ಪರವಾಗಿ ಚರ್ಚಿಸಲು ಆಹ್ವಾನಿಸಿದ್ದೀರ. ಎರಡನೇ ಅಂಶವೆಂದರೆ ಲಾರಿಫಾರ್ಚು ಆಗಿದೆ ಫೋಲೀಸ್ ಸೂಪರಿಂಟೆಂಡೆಂಟ್ ಕಾನ್‌ಸ್ಟೇಬಲ್‌ಗಳು ಸೇರಿದಂತೆ 58 ಜನ ಗಾಯಗೊಂಡಿದ್ದಾರೆ. ಪೀಠದ ಮೂಲಕ ನಾನು ಕೇಳುವುದೇನೆಂದರೆ ಯಾವುದೇ ಮಹಿಳೆ ಅಥವಾ ಪುರುಷ ಕಾರ್ಮಿಕರಾಗಲಿ, ಬಂಧಿಸಲ್ಪಟ್ಟಿದ್ದಾರೆಯೆ? ಮತ್ತು ಅವರ ಮೇಲೆ ಮೊಕದ್ದಮೆ ಹೂಡಲ್ಪಟ್ಟಿದೆಯೆ? 58 ಜನ ಗಾಯಗೊಂಡವರ ಪೈಕಿ ಮಹಿಳಾ ಕಾರ್ಮಿಕರು ಸೇರಿದಾರೆಯೆ? ನನಗೆ ಮಾಹಿತಿ ಬಂದಿದೆ. ಇದು ಸಾರ್ವಜನಿಕ ವಲಯ ಉದ್ಯಮಗಳಾದರೂ ಇದರ ಮ್ಯಾನೇಜ್‌ಮೆಂಟ್‌ನವರು ಕಾರ್ಮಿಕರೊಂದಿಗೆ ತೀರಾ ನಿಕೃಷ್ಟವಾಗಿ ನಡೆದುಕೊಳ್ಳುತ್ತಾರೆ. ನನಗೆ ಕಾರ್ಮಿಕರು ತಿಳಿಸಿದ್ದೇನೆಂದರೆ ಅಲ್ಲಿ ಎರಡು ಕಾರ್ಮಿಕ ಸಂಘಗಳಿವೆ. ಒಂದು ಇಂಟರ್‌ದು ಇನ್ನೊಂದು ಜನಸಂಘದಿಂದ ನಿಯಂತ್ರಿಸಲ್ಪಟ್ಟಿದೆ. ನಾನು ರಿಪಬ್ಲಿಕ್‌ನ್ ಸದಸ್ಯನಾದರೂ ಇಂಟರ್‌ನೊಂದಿಗೆ ನೊಂದಾಯಿತನಾಗಿದ್ದೇನೆ. ನನಗೆ ತಿಳಿದುದೇನೆಂದರೆ ಅಧಿಕಾರಿಗಳು ಜನಸಂಘದೊಡನೆ ಬಾಂಧವ್ಯ ಹೊಂದಿದ್ದು ಇದೇ ಕಾರಣದಿಂದ ಕಾರ್ಮಿಕರು ಮುಂದೆ ಬರುತ್ತಿಲ್ಲ ಮತ್ತು ಅಧಿಕಾರಿಗಳು ಒಂದೇ ಸಂಘವನ್ನು ಹೊಂದುವಂತೆ ಕಾರ್ಮಿಕರಿಗೆ ಪ್ರೇರಿಪಿಸುತ್ತಿದ್ದಾರೆ. ನೀವು ಸಮಾಜವಾದಿ ಸಮಾಜವನ್ನು ಹೊಂದಿರುವುದಾಗಿ ಹೇಳುತ್ತೀರ. ಆದರೆ ಯಾವಾಗಲಾದರೂ ಕಾರ್ಮಿಕರ ತೊಂದರೆ ಉಂಟಾದರೆ ನೀವು ಜನರನ್ನು ಚದುರಿಸಲು ಫೋಲೀಸರನ್ನು ಆಶ್ರಯಿಸುತ್ತೀರ. ಇದು ತೀರಾ ತಪ್ಪು ಕರ್ತವ್ಯ ನಿರತರಾಗಿದ್ದ ಫೋಲೀಸರು ಅಗತ್ಯಕ್ಕಿಂತ ಹೆಚ್ಚು ಕ್ರಮ ತೆಗೆದುಕೊಂಡಿದ್ದಾರೆಂದು ಅನಿಸುತ್ತದೆ. ಮೊಕದ್ದಮೆಗೊಳಗಾದ ಅಥವಾ ಬಂಧಿಸಲ್ಪಟ್ಟ ವ್ಯಕ್ತಿಗಳ ಸಂಖ್ಯೆ ನೀಡಿ ಎಂದು ಕೋರುತ್ತೇನೆ.

11ನೇ ಏಪ್ರಿಲ್ 1972ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ವಂದನಾ ನಿರ್ಣಯದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮೇಡಂ. ಮೈಸೂರು ಸರ್ಕಾರದ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡಲು ಅವಕಾಶ ನೀಡಿದ್ದಕ್ಕಾಗಿ ನಾನು ಕೃತಜ್ಞನಾಗಿದ್ದೇನೆ. ಈ ಸರ್ಕಾರವು ಬಡತನ, ಅನ್ಯಾಯ, ಶೋಷಣೆ, ನಿರುದ್ಯೋಗದ ವಿರುದ್ಧ ದೇಶಾದ್ಯಂತ ಹೋರಾಡಲು ಪಣ ತೊಟ್ಟಿದೆ. ಆದ ಕಾರಣ ಇವರು ಪಾರ್ಲಿಮೆಂಟಿನಲ್ಲಿ ಸಂವಿಧಾನಕ್ಕೆ 24ನೇ ತಿದ್ದುಪಡಿಯನ್ನು ತಂದಿದ್ದಾರೆ. ಇದರೊಂದಿಗೆ ನಾವು ಈ ಸದನದ ಮೊದಲನೇ ದಿನ ಚರ್ಚೆನಡೆಸಿದಂತೆ ಸಂವಿಧಾನಕ್ಕೆ 25ನೇ ತಿದ್ದುಪಡಿಯನ್ನು ತಂದಿದ್ದಾರೆ. ಸರ್ಕಾರವು ಇದರೊಂದಿಗೆ ನಮ್ಮ ಹಿಂದಿನ ಮಹಾರಾಜರಿಗೆ ನೀಡುತ್ತಿದ್ದ ರಾಜಧನವನ್ನು ನಿಲ್ಲಿಸುವ ಕುರಿತು 26ನೇ ಸಂವಿಧಾನ ತಿದ್ದುಪಡಿ ಮಾಡಿದ್ದಾರೆ. ನಾವು ಯಾವಾಗ ಕೇಳಿದರೂ ಘೋರ್ಪಡೆಯವರು ತಾವು ರಾಜಕುಮಾರರಾಗಿದ್ದರೂ ನಾಲ್ಕು ಬಾರಿ ಚುನಾಯಿತರಾಗಿದ್ದೆವೆಂದು ಹೇಳುತ್ತಿದ್ದರು. ಇಲ್ಲಿ ಅವರಿಗೆ ರಾಜಸೌಲಭ್ಯಗಳು ಲಭಿಸುತ್ತಿದ್ದವು. ಆದರೆ ನಮ್ಮ ದೇವರಾಜ ಅರಸರವರು ಹೆಸರಿನಿಂದ ಅರಸರಾಗಿದ್ದರೂ ಆ ಸೌಲಭ್ಯವಿರಲಿಲ್ಲ. ವಿನ್‌ಸ್ಟನ್ ಚರ್ಚಿಲ್ 6 ಬಾರಿ ಆಯ್ಕೆಯಾಗಿದ್ದರು. ಅವರು ಹೌಸ್ ಆಫ್ ಕಾಮನ್ಸ್‌ನಲ್ಲಿ 30 ವರ್ಷ ಸದಸ್ಯರಾಗಿದ್ದರು. ಅವರು ಹೌಸ್ ಆಫ್ ಕಾಮನ್ಸ್‌ನ ಸದಸ್ಯರಾಗಿದ್ದ ಕಾರಣ ಅವರನ್ನು ಪ್ರಗತಿಶೀಲರೆಂದು ಕರೆಯಲಾಗದು. ಹಾಗೆಯೇ ನಮ್ಮ ಘೋರ್ಪಡೆಯವರು ನಾಲ್ಕು ಬಾರಿ ಜನರಿಂದ ಚುನಾಯಿತರಾಗಿದ್ದರೂ ಪ್ರಗತಿಶೀಲರೆಂದು ಕರೆಯುವಂತಿಲ್ಲ. ಈ ತಿದ್ದುಪಡಿಗಳನ್ನು ತರಲು ಹಲವಾರು ಕಾರಣಗಳಿವೆ. ಅದನ್ನು ನೀವು ಮತ್ತು ಸದನ ಚಿನ್ನಾಗಿ ತಿಳಿದುಕೊಂಡಿದ್ದೀರ. ಏನಾದರಾಗಲಿ ಅವರು ಎಲ್ಲಾ ರಾಜಸೌಲಭ್ಯಗಳನ್ನು ಮತ್ತು ರಾಜಧನವನ್ನು ಹಿಂದೆ ಪಡೆದಿದ್ದಾರೆ. ಇದಕ್ಕಾಗಿ ನಾನು ನಮ್ಮ ಪ್ರಧಾನಮಂತ್ರಿಗಳನ್ನು ಮತ್ತು ಮುಖ್ಯಮಂತ್ರಿಗಳನ್ನು ಅಭಿನಂದಿಸುತ್ತೇನೆ. ಆ ಸವಲತ್ತುಗಳಾದರೂ ಏನು? ರಾಜರು ಅವರ ಸ್ವಂತ ಧ್ವಜ ಹೊಂದಿದ್ದರು. ಅವರದೇ ಕಾರು, ನಂಬರ್‌ಪ್ಲೇಟ್, ಅವರ ಲಾಂಛನ, ಈ ಸವಲತ್ತಿನಡಿ ತೆರಿಗೆ ಸುಂಕ ಕ್ಷುಪಂತಿರಲಿಲ್ಲ. ಅವರು ಭೋಜನಸಾಮಗ್ರಿಯನ್ನು ವಿದೇಶದಿಂದ ಆಮದು ಪಡೆಯಬಹುದಿತ್ತು. ಅಲ್ಲದೇ ಮದ್ಯವನ್ನು, ತಂಬಾಕನ್ನು ಕೂಡ ಆಮದು ಮಾಡಬಹುದಿತ್ತು. ಅವರ ಅರಮನೆಯ ಉದ್ಯಾನವನವನ್ನು ರಾಜ್ಯದಿಂದ ನಿರ್ವಹಿಸಬೇಕಿತ್ತು. ಅವರ ನೀರಿನ ಮತ್ತು ವಿದ್ಯುತ್ ಬಿಲ್‌ಗಳನ್ನು ಸರ್ಕಾರ ನೀಡುತ್ತಿತ್ತು. ಯಾವುದೇ ಅನುಮತಿ ಇಲ್ಲದೇ ಶಸ್ತ್ರಾಸ್ತ್ರ ಸಂಗ್ರಹಣೆ ಮಾಡಬಹುದಿತ್ತು. ರಸ್ತೆ ತೆರಿಗೆ ನೀಡುವಂತಿಲ್ಲ. ಪೊಲೀಸ್ ರಕ್ಷಣೆ ಒದಗಿಸಲಾಗಿತ್ತು. ಅವರು ರಾಜಕುಟುಂಬಕ್ಕೆ ತರಿಸುವ ಎಲ್ಲಾ ವಸ್ತುಗಳಿಗೆ ಆಮದು ಶುಲ್ಕದಿಂದ ವಿನಾಯಿತಿ ನೀಡಲಾಗಿತ್ತು. ಇದೀಗ ಸರ್ಕಾರ ಇವರಿಗೆ ನೀಡುತ್ತಿದ್ದ ಸೌಕರ್ಯಗಳ ರದ್ದುಗೊಳಿಸಿ ಉತ್ತಮ ದಾರಿ ಹಿಡಿದಿದೆ. ದೇಶದ ಆರ್ಥಿಕ ಉತ್ಪನ್ನಗಳು ಬಡ ಮತ್ತು ಶ್ರೀಮಂತರಿಗೆ ಸಮಾನವಾಗಿ ಹಂಚಲ್ಪಡುವಂತೆ ಮಾಡುವ ಮೂಲಕ ಸರ್ಕಾರ ಒಳ್ಳೆಯ

ಹೆಚ್ಚೆ ಇರಿಸಿದೆ. ಸವಲತ್ತು ಧನ ರೂ100ರಿಂದ 25ಲಕ್ಷಗಳವರೆಗೆ ಇತ್ತು. ರಾಜಧನ ಮತ್ತು ಸವಲತ್ತುಗಳನ್ನು ರದ್ದುಪಡಿಸಿರುವ ಸರ್ಕಾರ ದೇಶದ ಕೆಲವು ಹುದ್ದೆಗಳಿಗಿರುವ ವಿಶೇಷ ಸವಲತ್ತುಗಳನ್ನು ರದ್ದುಗೊಳಿಸಬೇಕು. ಅರಮನೆಯಂತೆ ಮನೆಗಳಲ್ಲಿ ವಾಸಿಸುತ್ತಿರುವ ಜನರಿದ್ದಾರೆ. ಈ ರೀತಿಯ ಮನೆಗಳು 270 ಎಕರೆ ವಿಸ್ತೀರ್ಣದ ತನಕ ಕಟ್ಟಲ್ಪಟ್ಟಿರುವುದು ಇದೆ. ಈ ರೀತಿಯ ಮನೆಗಳ ನಿರ್ವಹಣೆಗೆ ಸರ್ಕಾರ 15 ರಿಂದ 20ಲಕ್ಷ ವೆಚ್ಚ ಮಾಡುತ್ತಿದೆ. ಕೆಲವು ಹುದ್ದೆಗಳನ್ನು ಅಲಂಕರಿಸಿರುವ ಈ ಜನರು ಬಡಜನರ ಹಣದಲ್ಲಿ ತಮ್ಮ ಐಸಿರಿ ಭೋಗಗಳನ್ನು ರೂಪಿಸಿ ಕೊಳ್ಳುತ್ತಿದ್ದಾರೆ.

ಶ್ರೀ ದೇವರಾಜ ಅರಸು:- ಸದಸ್ಯರು ಈ ವಿಷಯದಲ್ಲಿ ಹೆಚ್ಚಿನ ವಿವರ ನೀಡಬೇಕೆಂದು ಕೋರುತ್ತೇನೆ.

ಶ್ರೀ ಸಿ.ಎಂ.ಆರ್ಮುಗಂ:- ನನ್ನ ಉದ್ದೇಶವೆಂದರೆ ಅತಿ ಪ್ರಮುಖ ಸ್ಥಾನ ಹೊಂದಿರುವ ರಾಜ್ಯಪಾಲರು. ಇಂದಿಗೂ ಕೂಡ ಅವರು ಮಾಡುವ ಆಮದಿಗೆ ಮತ್ತು ವಸ್ತುಗಳಿಗೆ ಯಾವುದೇ ಶುಲ್ಕವನ್ನು ವಿಧಿಸಲಾಗುತ್ತಿಲ್ಲ. ನೀರನ್ನು ಉಚಿತವಾಗಿ ವಿತರಿಸಲಾಗುತ್ತಿದೆ. ಅವರು ಮಾರಾಟ ತೆರಿಗೆ ನೀಡುವಂತಿಲ್ಲ. ಅವರು ವಾಸಿಸುವ ಬಂಗಲೆಗಳನ್ನು ಪೂರ್ಣವಾಗಿ ಸಿಂಗರಿಸಲಾಗುತ್ತದೆ. ಒಂದು ಕಡೆ ಮಹಾರಾಜರಿಗೆ ನೀಡುವ ರಾಜಧನ ಮತ್ತು ಸವಲತ್ತುಗಳನ್ನು ತೆಗೆದುಹಾಕುತ್ತಿರುವ ನೀವು ಮತ್ತೊಂದೆಡೆ ದೇಶದಲ್ಲಿ ಎರಡನೇ ಹಂತದ ಮಹಾರಾಜರನ್ನು ಸೃಷ್ಟಿಸುತ್ತಿದ್ದೀರ. ನೀವು ಮೇಲೆರಡಷ್ಟು ಸೌಕರ್ಯಗಳು ಲಭಿಸುತ್ತವೆ. ಒಪ್ಪಿಗೆ ಊಟಕ್ಕೂ ಗತಿಯಿಲ್ಲದ ಮೂವತ್ತು ಕೋಟಿ ಜನ ಈ ದೇಶದಲ್ಲಿದ್ದಾರೆ. ರಸ್ತೆ ಬದಿಯಲ್ಲಿ ಲಕ್ಷಾಂತರ ಜನ ಮಲಗುತ್ತಾರೆ. ಲಕ್ಷಾಂತರ ಜನ ಕೊಳಗೇರಿಗಳಲ್ಲಿ ವಾಸಿಸುತ್ತಾರೆ ಮತ್ತು ಕೋಟಾಂತರ ಮಂದಿಗೆ ಕುಡಿಯುವ ನೀರು ಲಭಿಸುತ್ತಿಲ್ಲ. ರಾಜ್ಯಪಾಲರು ಭಾಷಣದಲ್ಲಿ ನೀರಿಲ್ಲದೇ ಡಜನ್‌ಗಟ್ಟಲೆ ಹಳ್ಳಿಗಳಿರುವ ಬಗ್ಗೆ ಪ್ರಸ್ತಾಪಿಸಿದರು. ಆದರೆ ಡಜನ್‌ಗಟ್ಟಲೆ ನಲ್ಲಿಗಳಿರುವ ಬಂಗಲೆಗಳಲ್ಲಿ ವಿ.ಐ.ಪಿಗಳು ವಾಸಮಾಡುತ್ತಿದ್ದಾರೆ. ನೀವು ಸಮಾಜವಾದದ ಬಗ್ಗೆ ಮಾತನಾಡುತ್ತೀರಿ. ನೂರಾರು ಮನೆಗಳಿಗೆ ನಲ್ಲಿ ಸಂಪರ್ಕ ಒದಗಿಸಲು ವಿಫಲರಾದ ನೀವು ಬಂಗಲೆಗಳಿಗೆ ಹತ್ತಾರು ನಲ್ಲಿಗಳನ್ನು ಜೋಡಿಸುತ್ತೀರಿ. ಇಷ್ಟೊಂದು ನಲ್ಲಿಗಳ ಅವಶ್ಯಕತೆ ಇದೆಯೆ? ಲಕ್ಷಾಂತರ ಜನ ಒಂದೇ ರೂಮಿನ ಮನೆಯಲ್ಲಿ ವಾಸ ಮಾಡುತ್ತಿರುವಾಗ 30-40 ರೂಮುಗಳಿರುವ ಮನೆಯಲ್ಲಿ ವಿವಿಧಿಗಳು ವಾಸಮಾಡುತ್ತಾರೆ. ಕೇವಲ ಒಂದು ದಂಪತಿಗಳಿಗೆ 10 ಬೆಡ್ ರೂಮ್‌ಗಳಿರುವ ಮನೆಗಳಿವೆ. ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ನ ಬಗ್ಗೆ ನೋಡೋಣ. ಲಕ್ಷಾಂತರ ಮಂದಿ ಸೈಟ್‌ಗಳಿಗೆ ಆರ್ಜಿಹಾಕುತ್ತಾರೆ ಆದರೆ ಅದು ದೊಡ್ಡ ಮನುಷ್ಯರಿಗೆ ಮಾತ್ರ ಲಭಿಸುತ್ತದೆ. ಬೆಂಗಳೂರಿನಲ್ಲಿ 60x40 ಸೈಟಿಗೆ ಆರ್ಜಿಹಾಕಿದರೆ ಸಿಗುವುದಿಲ್ಲ ಆದರೆ ಹೆಕ್ಟೇರ್‌ನಷ್ಟು ವಿಸ್ತೀರ್ಣವಿರುವ ಬಂಗಲೆಗಳಿವೆ. ಈ ಬಂಗಲೆಗಳು ಒಬ್ಬ ವ್ಯಕ್ತಿಗಾಗಿ ಕಟ್ಟಲ್ಪಟ್ಟಿವೆ. ಜನರಿಗೆ 30x40 ಸೈಟ್ ಸಿಗದಿರುವಾಗ ಈ ಬಂಗಲೆಗಳ ಅವಶ್ಯಕತೆ ಇದೆಯೆ? ನೀವು ಮಹಾರಾಜರಿಗೆ ಸವಲತ್ತು ಹಿಂತೆಗೆದುಕೊಂಡಾಗ

ಈ ಯುವರಾಜರ ಫಿಲಿಂನಿಗೆ ಸೃಷ್ಟಿಸಬೇಕು? ರೂ 50 ರಿಂದ 100ರವರೆಗೆ ಸಂಬಳ ಪಡೆಯುವ ವ್ಯಕ್ತಿ 10% ನಷ್ಟು ಸಂಬಳವನ್ನು ತನ್ನ ಕ್ವಾರ್ಟರ್‌ಗೆ ನೀಡುವಾಗ 5500/- ಸಂಬಳ ಪಡೆಯುವ ವ್ಯಕ್ತಿಗೇ ಉಚಿತವೆನಿಸಿ ನೀಡಬೇಕು? ನೀವು ಮೇಲೇರಿದಷ್ಟು ಹೆಚ್ಚಿನ ಸವಲತ್ತು ಕೆಳಗಿರುವಷ್ಟು ಕಡಿಮೆ ಸವಲತ್ತು. ನಮ್ಮ ಪ್ರಧಾನ ಮಂತ್ರಿಗಳಿಂದ ನಡೆಸಲ್ಪಡುವ ಈ ದೇಶದಲ್ಲಿ ಇದರ ಅವಶ್ಯಕತೆಯಿದೆಯೆ? ಈ ಸರ್ಕಾರ ಸಮಾಜವಾದಿಯೆಂದು, ಬಡಜನರ ಉದ್ಧಾರಕ್ಕೆ ಕಟಿಬದ್ಧವಾಗಿದೆಯೆಂದು ಭಾವಿಸಬೇಕೆ?

ಶ್ರೀ ಹೆಚ್.ಸಿದ್ದವೀರಪ್ಪ:- ಸದಸ್ಯರಿಗೆ ಮಂತ್ರಿಗಳನ್ನು ಟೀಕಿಸುವ ಹಕ್ಕಿದೆ. ರಾಜ್ಯಪಾಲರನ್ನಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯ ಸಚಿವರು ತಾಳ್ಮೆಯಿಂದ ನನ್ನ ಮಾತನ್ನು ಕೇಳಬೇಕು. ನಾನು ಯಾವುದೇ ವ್ಯಕ್ತಿಯನ್ನು ಟೀಕಿಸುತ್ತಿಲ್ಲ. ಇದು ರಾಜಕೀಯ ನೇಮಕ. ನನ್ನ ಮಾತನ್ನು ಬದಲಾಯಿಸದೇ ಮುಂದುವರಿಸಲು ತಾಳ್ಮೆಯಿಂದ ಕೇಳಿ.

ಶ್ರೀ ಡಿ.ದೇವರಾಜ ಅರಸು:- ಮಾನ್ಯ ಸದಸ್ಯರು ಪರೋಕ್ಷವಾಗಿ ರಾಜ್ಯಪಾಲರ ವಿರುದ್ಧ ಮಾತನಾಡುತ್ತಿದ್ದಾರೆ ನಾನು ಹೇಳುವುದಿಷ್ಟೆ. ರಾಜ್ಯಪಾಲರಿಗೆ ಈ ಎಲ್ಲಾ ಸವಲತ್ತುಗಳನ್ನು ಸಂವಿಧಾನದಿಂದ ನೀಡಲ್ಪಟ್ಟಿದೆ. ಈ ಸವಲತ್ತುಗಳನ್ನು ಕಡಿಮೆ ಮೊದಲು ಅಥವಾ ಬದಲಾಯಿಸಲು ಸಂವಿಧಾನದ ತಿದ್ದುಪಡಿ ತರಬೇಕಾಗಿದೆ. ಇದು ಇರುವವರೆಗೆ ಅದನ್ನು ಜಾರಿಗೊಳಿಸುವುದು ಸರ್ಕಾರದ ಕರ್ತವ್ಯವಾಗಿದೆ.

ಶ್ರೀ ಹೆಚ್.ಡಿ. ದೇವೇಗೌಡ:- ಮಾನ್ಯ ಸದಸ್ಯರು ಬದಲಾವಣೆಯನ್ನು ಸೂಚಿಸುತ್ತಿದ್ದಾರೆ.

ಶ್ರೀ ದೇವರಾಜ ಅರಸು:- ಒಳ್ಳೆಯದು. ಸದಸ್ಯರು ಈ ಸಂಬಂಧ ಗೊತ್ತುವಳಿ ತರಲಿ. ಅಧಿನಿಯಮ 158ರಲ್ಲಿ ರಾಜ್ಯಪಾಲರಿಗೆ ನೀಡಬೇಕಾದ ಸೌಲಭ್ಯ ಮತ್ತು ಸೌಕರ್ಯಗಳ ಸ್ಪಷ್ಟ ನಿರ್ದೇಶನವಿದೆ. ರಾಜ್ಯಪಾಲರು ಯಾರೇ ಆದರೂ ಈ ಸೌಲಭ್ಯಗಳನ್ನು ಹೊಂದಿರುತ್ತಾರೆ. ನಾಳೆ ಆರ್ಮುಗಂರವರು ರಾಜ್ಯಪಾಲರಾದರೂ ಈ ಸೌಕರ್ಯಗಳನ್ನು ಹೊಂದಿರುತ್ತಾರೆ. ರಾಜ್ಯಪಾಲರು ಈ ಸವಲತ್ತುಗಳನ್ನು ಹೊಂದಿದ್ದರೂ ಅವರು ಇದರ ಮಾಲೀಕರಾಗುವುದಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಯಾವುದೇ ವ್ಯಕ್ತಿಯನ್ನು ರಾಜ್ಯಪಾಲರಾಗಿ ಸಂಬೋಧನೆ ಮಾಡುತ್ತಿಲ್ಲ. ಇಂತ ರಾಜ್ಯಪಾಲರೆಂದು ಹೆಸರಿಸಿಲ್ಲ. ನಾನು ಕೇವಲ ರಾಜ್ಯಪಾಲ ಹುದ್ದೆಯನ್ನು ಟೀಕಿಸುತ್ತಿದ್ದೇನೆ. ಈ ಎಲ್ಲಾ ಸವಲತ್ತುಗಳೂ ಅಗತ್ಯವೇ ಎಂದು ತಿಳಿಯಬೇಕಾಗಿದೆ. ನನ್ನ ಅಭಿಪ್ರಾಯವೆಂದರೆ ಈ ರಾಜ್ಯಪಾಲರ ಹುದ್ದೆಯ ಅವಶ್ಯಕತೆಯಿದೆಯೆ?

ಶ್ರೀ ಹೆಚ್.ಸಿದ್ದವೀರಪ್ಪ:- ಅಗತ್ಯವಿದೆ.

ಶ್ರೀ ಸಿ.ಎಂ.ಆರ್ಮುಗಂ:- ಇದು ಅಗತ್ಯವಿದೆ ಎಂದು ನಾನು ಭಾವಿಸುತ್ತಿಲ್ಲ. ರಾಜರು ಮಹಾರಾಜರು ಈ ರಾಜ್ಯವನ್ನು ಆಳುತ್ತಿದ್ದರೆಂದು ಅವರಿಗೆ ಸವಲತ್ತುಗಳಿದ್ದವು. ಆದರೆ ನೇಮಕ ಮಾಡಲ್ಪಟ್ಟ ಹುದ್ದೆಗಳಿಗೆ ಈ ಸಮನಾದ ಸವಲತ್ತು ಮತ್ತು ರಿಯಾಯಿತಿಗಳನ್ನು ನೀಡಬೇಕೆ? ಇದು ಸರಿಯೆ? ಇದು ಸಂವಿಧಾನದಲ್ಲಿದ್ದರೆ ಅದನ್ನು ಬದಲಾಯಿಸಿ. ನೀವು ಮೂಲಭೂತವಾದ ಹಕ್ಕು ಮತ್ತು ನಿರ್ದೇಶನಗಳನ್ನು ಬದಲಿಸುವುದು ಸಾಧ್ಯವಾದರೆ ಇದಕ್ಕೆ ಸಾಧ್ಯವಿಲ್ಲ?

ಕಳೆದ ಬಾರಿ ನಾನು ನಿರುದ್ಯೋಗ ಸಮಸ್ಯೆಯ ಬಗ್ಗೆ ಮಾತನಾಡುವಾಗ ನನಗೆ ಸಮಯ ಸಾಕಾಗಿರಲಿಲ್ಲ. 1968-69ರಲ್ಲಿ ರೂ 546/- ರಷ್ಟಿದ್ದ ತಲಾ ಆದಾಯ 1973-74ರಲ್ಲಿ 636/ ಆಗಲಿದೆ ಎಂದು ತಿಳಿಸಲಾಗಿದೆ. ಶ್ರೀ ವಿ.ಕೆ.ಕೃಷ್ಣಮೆನನ್ ಅಭಿಪ್ರಾಯದಂತೆ ತಲಾ ಆದಾಯವನ್ನು ರೂ 5000/-ಕ್ಕೂ ಹೆಚ್ಚು ಸಂಬಳತರುವ ಹೆಚ್ಚು ಜನರ ಮತ್ತು ರೂ 50/- ಕಡಿಮೆ ಸಂಬಳ ತರುವ ಸ್ವಲ್ಪ ಜನರ ಆದಾಯವನ್ನು ಸರಾಸರಿಯಾಗಿ ಪರಿಗಣಿಸಿ ಮಾಡುತ್ತಾರೆ. ಇದು ತಪ್ಪು. ಯಾವುದೇ ಕುಟುಂಬಕ್ಕೆ ಕನಿಷ್ಠ ಸರಾಸರಿ ಆದಾಯವನ್ನು ಗುರಿಸಿಲ್ಲ. ಹಾಗಾಗೀ ಈ ರೀತಿಯ ಬಂಗಲೆಗಳ ಫೋಷಣೆಗೆ ಲಕ್ಷಾಂತರ ರೂಪಾಯಿಯನ್ನು ಏಕೆ ವ್ಯರ್ಥಮಾಡುತ್ತೀರ? ಅವರಿಗೇಕೆ ನೀವು ತೆರಿಗೆ ವಿಧಿಸುವುದಿಲ್ಲ. ಭಾರತದಲ್ಲಿ ಎರಡು ನಾಗರಿಕತ್ವವಿಲ್ಲ. ಕಾನೂನಿನ ದೃಷ್ಟಿಯಲ್ಲಿ ಎಲ್ಲರೂ ಸಮಾನರು. ನೀವು ಸಮಾಜವಾದಿ ಸ್ವರೂಪ ರಚನೆ ಮಾಡುವುದಾದರೆ ಎಲ್ಲರೂ ಅಂಬಾಸಿಡರ್‌ಕಾರ್‌ನಲ್ಲಿ ಹೋಗಬೇಕು. ಅಬ್ಬಾರಿ ಸುಂಕವಿಧಿಸದೇ ಇಂಫಾಲಕಾರನ್ನು ಆಮದು ಮಾಡುವ ಪ್ರಶ್ನೆ ಏಕೆ? ಈ ವಿಚಾರಗಳ ಬಗ್ಗೆ ಕ್ರಮ ತೆಗೆದುಕೊಳ್ಳುವುದು ಕೇಂದ್ರ ಮತ್ತು ರಾಜ್ಯ ಸರ್ಕಾರಕ್ಕೆ ಬಿಟ್ಟ ವಿಷಯ.

ಸೇವಾ ವಿಷಯಕ್ಕೆ ಬಂದರೆ ಐಎಎಸ್ ಮತ್ತು ಐಪಿಎಸ್ ಅಧಿಕಾರಿಗಳಿಗೆ ರಾಜ್ಯದ ಅಧಿಕಾರಿಗಳಿಗಿಂತ ಹೆಚ್ಚಿನ ಸಂಬಳ. ಸವಲತ್ತು ಏಕೆ ನೀಡುತ್ತೀರಿ. ಕೇವಲ ಹೆಚ್ಚು ಸವಲತ್ತು ನೀಡುವುದರಿಂದ ಹದಿನೈದು ದಿನಗಳಲ್ಲಿ ಯಾರು ಬುದ್ಧಿವಂತರಾಗುವುದಿಲ್ಲ. ಐಎಎಸ್ ಅಧಿಕಾರಿ 58 ವರ್ಷಗಳಿಗೆ ನಿವೃತ್ತರಾದರೆ ರಾಜ್ಯ ಅಧಿಕಾರಿಗೆ ನಿವೃತ್ತಿ 55 ವರ್ಷಕ್ಕೆ ಈ ತಾರತಮ್ಯವೇಕೆ? ಕೇಂದ್ರ ಸರ್ಕಾರದ ನೌಕರ ರಾಜ್ಯ ಸರ್ಕಾರಕ್ಕಿಂತ ಹೆಚ್ಚಿನ ಸಂಬಳ ಮತ್ತು ಸವಲತ್ತು ಪಡೆಯುವುದು ಏಕೆ? ಭಾರತ ಏಕನಾಗರಿಕತ್ವದ ದೇಶ. ಇಲ್ಲಿ ಅಮೇರಿಕಾ ದೇಶದಲ್ಲಿರುವಂತೆ ಪ್ರತಿ ರಾಜ್ಯಕ್ಕೂ ನಾಗರಿಕತ್ವವಿಲ್ಲ. ಅಮೇರಿಕಾದಲ್ಲಿ ದ್ವಿನಾಗರಿಕತ್ವ ಜಾರಿಯಲ್ಲಿದೆ. ಪ್ರತಿ ರಾಜ್ಯಗಳ ಮತ್ತು ಫೆಡರಲ್ ರಾಜ್ಯದ ನಾಗರಿಕತ್ವ. ಆದರೆ ಭಾರತದಲ್ಲಿ ಮಾತ್ರ ಏಕ ನಾಗರಿಕತ್ವವಿದೆ. ಹಾಗಿದ್ದಾಗ ಕೇಂದ್ರ ನೌಕರಿಗೆ ರಾಜ್ಯ ನೌಕರಿಗಿಂತ ವ್ಯತ್ಯಾಸವೇಕೆ? ಒಂದೇ ರೀತಿಯ ಕೆಲಸಕ್ಕೆ ಪ್ರಜೆಯಿಂದ ಪ್ರಜೆಗೆ ತಾರತಮ್ಯ ಸರಿಯೆ?

ಸರ್ಕಾರದ ಸಮಾಜವಾದಿ ನಿಲುವನ್ನು ನಾನು ಬೆಂಬಲಿಸುತ್ತೇನೆ. ಆದರೆ ದೇಶದ ಬಡಜನತೆಯ ಉದ್ಧಾರಕ್ಕಾಗಿ ಯಾವ ಕ್ರಿಯಾ ಯೋಜನೆ ಮಾಡಲಾಗಿದೆ. ಕಳೆದ ಒಂದು ವರ್ಷದಲ್ಲಿ ಕಾಂಗ್ರೆಸ್ (ಆರ್) ರಾಷ್ಟ್ರದಲ್ಲಿ ಸಮಾಜವಾದ ತರುವುದಾಗಿ ಘೋಷಣೆ ಮಾಡಿದ್ದು

ಅವರು ಅದನ್ನು ಮಾಡುತ್ತಾರೆಂದು ನಾನು ಭಾವಿಸಿದ್ದೇನೆ. ಪರಿಶಿಷ್ಟ ಜಾತಿಯವರಿಗೆ ಹೆಚ್ಚಿನ ಅವಕಾಶವನ್ನು ಕಲ್ಪಿಸಿರುವ ಮೊದಲ ಸರ್ಕಾರ ಇದೆಂದು ನಾನು ಹೇಳುತ್ತೇನೆ. ಸ್ವಾತಂತ್ರ್ಯವನ್ನು ಪಡೆದಾಗ ಕೆ.ಸಿ.ರೆಡ್ಡಿಯವರು ಒಬ್ಬರಿಗೆ ಅವಕಾಶ ಕೊಟ್ಟರು. ನಂತರ ಕೆಂಗಲ್ ಹನುಮಂತಯ್ಯ ಮತ್ತು ಎಸ್.ನಿಜಲಿಂಗಪ್ಪನವರೂ ಒಬ್ಬರಿಗೆ ಮಂತ್ರಿಯಾಗಲು ಅವಕಾಶ ನೀಡಿದರು. ಬಿ.ಡಿ.ಜತ್ತಿಯವರೂ, ಮತ್ತು ವೀರೇಂದ್ರಪಾಟೀಲರು ಇಬ್ಬರಿಗೆ ಅವಕಾಶವನ್ನು ನೀಡಿದರು. ಮಾನ್ಯರೇ ಇದೀಗ 5 ಜನ ಪರಿಶಿಷ್ಟ ಜಾತಿಯವರು ಮಂತ್ರಿಗಳಾಗಿದ್ದಾರೆ. ಅಲ್ಲದೆ 32 ಜನ ಪರಿಶಿಷ್ಟ ಜಾತಿಗೆ ಸೇರಿದ ಶಾಸಕರಿದ್ದಾರೆ ಸ್ವಾತಂತ್ರ್ಯ ನಂತರದ 25 ವರ್ಷಗಳಲ್ಲಿ, ಗಣರಾಜ್ಯವಾದ 20 ವರ್ಷಗಳಲ್ಲಿ ಪರಿಶಿಷ್ಟರು ಸ್ವಲ್ಪ ಪ್ರಗತಿ ಸಾಧಿಸಿದ್ದಾರೆ. ಸಂವಿಧಾನದ 15,16,46, ಮುಂತಾದ ಕಲಮುಗಳಲ್ಲಿ ಪರಿಶಿಷ್ಟರಿಗೆ ಹೆಚ್ಚಿನ ರಕ್ಷಣೆ ಒದಗಿಸಲಾಗಿದೆ. ಬಹುಶಃ ಡಾ.ಬಿ.ಆರ್.ಅಂಬೇಡ್ಕರ್‌ರವರು ಪರಿಶಿಷ್ಟ ಜನಾಂಗಕ್ಕೆ ಸೇರಿದವರಾಗಿದ್ದು, ಅವರು ಸಾಧ್ಯವಿದ್ದಂತೆಯೆಲ್ಲಾ ಪರಿಶಿಷ್ಟ ಹೆಸರು ಸೇರಿಸಿದ್ದು ಕಾರಣವಿರಬಹುದು. ಅವರು ಪರಿಶಿಷ್ಟರಿಗೂ ಇತರ ಹಿಂದುಳಿದ ವರ್ಗದವರಿಗೂ ಸಂವಿಧಾನದಲ್ಲಿ ಸಾಕಷ್ಟು ರಕ್ಷಣೆ ನೀಡಿದರು. ಕಳೆದ 25 ವರ್ಷಗಳಲ್ಲಿ ಹಲವಾರು ರಾಜ್ಯಪಾಲರನ್ನು ನೇಮಿಸಲಾಗಿದ್ದರೂ ಪರಿಶಿಷ್ಟ ಜನಾಂಗದವರು ಯಾರೂ ಇಲ್ಲ. ವಿದೇಶದಲ್ಲಿ ನೇಮಕಕೊಂಡ 282 ಜನ ಭಾರತೀಯ ರಾಯಭಾರಿಗಳ ಪೈಕಿ ಯಾರೂ ಪರಿಶಿಷ್ಟರಿಲ್ಲ. 159 ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಪರಿಶಿಷ್ಟರ ಪ್ರತಿನಿಧಿತ್ವ ಈ ರೀತಿಯಾಗಿದೆ.

ಮೊದಲದರ್ಜೆ ಅಧಿಕಾರಿಗಳು 1.07

ಎರಡನೇ ದರ್ಜೆ ಅಧಿಕಾರಿಗಳು 0.92

ಮೋಡಂ ಕೇಂದ್ರ ಸರ್ಕಾರವು ಪರಿಶಿಷ್ಟರ ಅಭಿವೃದ್ಧಿಗಾಗಿ ಪ.ಜಾತಿಯವರಿಗೆ 12½% ಮತ್ತು ಪ.ಪಂಗಡದವರಿಗೆ 5½% ಮೀಸಲಾತಿಯನ್ನು ಮೊದಲದರ್ಜೆ ಅಧಿಕಾರಿ ಹುದ್ದೆಗಳಲ್ಲಿ ಮೀಸಲು ನೀಡಿದೆ. ಈ ರೀತಿ ಸಂವಿಧಾನದಲ್ಲಿ ರಕ್ಷಣೆ ನೀಡಲ್ಪಟ್ಟಿದ್ದರೂ ಕೇಂದ್ರ ಸರ್ಕಾರ ಉದ್ಯೋಗಗಳಲ್ಲಿ ಮೀಸಲಾತಿ ಪ್ರಮಾಣ ಈ ರೀತಿಯಾಗಿದೆ.

ಮೊದಲದರ್ಜೆ ಹುದ್ದೆಗಳು - 1.89

II ದರ್ಜೆ - 3.36

III ದರ್ಜೆ - 6.38

ಕನಿಷ್ಠ ತರ ಕೆಲಸಗಳಾದ ಬಟ್ಲರ್, ಕುಕ್, ಜವಾನ, ಕಸಗುಡಿಸುವವ ಇತ್ಯಾದಿ ನಾಲ್ಕನೇ ದರ್ಜೆಯ ಹುದ್ದೆಯಲ್ಲೂ ಪರಿಶಿಷ್ಟರ ಪ್ರಮಾಣ ಕೇವಲ 11.36% ಇದು ಕೇಂದ್ರ ಸರ್ಕಾರದಲ್ಲಿ ಆದರೆ ರಾಜ್ಯಸರ್ಕಾರದಲ್ಲಿ ನೀಡಲಾದ ಪ್ರಮಾಣ ಪರಿಶಿಷ್ಟ ಜಾತಿಯವರಿಗೆ 15% ಪ.ಪಂಗಡದವರಿಗೆ 3% ಹುದ್ದೆಗಳಲ್ಲಿ ಈಗಿರುವ ನೌಕರರ ಸಂಖ್ಯೆ ಈ ರೀತಿಯಾಗಿದೆ.

| | | |
|----------------|---|-------|
| I ದರ್ಜೆ ಹುದ್ದೆ | - | 3.63 |
| II ” | - | 3.67 |
| III ” | - | 6.87 |
| IV ” | - | 17.01 |

ನಾಲ್ಕನೇ ದರ್ಜೆಯಲ್ಲಿ ಕನಿಷ್ಠ 30 ರಿಂದ 50% ಪರಿಶಿಷ್ಟ ವರ್ಗದವರನ್ನು ಪ್ರತಿನಿಧಿಸಿಲ್ಲ. ಮೊದಲನೇ ದರ್ಜೆಗಾದರೆ ವಿದ್ಯಾರ್ಹತೆಯ ಪ್ರಮಾಣ ನಿಗದಿಯಾಗಿದೆ. ಆದರೆ 4 ದರ್ಜೆಗೆ ಈ ರೀತಿಯಿಲ್ಲ. ಪೈಲ್‌ಗಳ ಕಂತೆ ಒಯ್ಯುವ ಜವಾನನಿಗೆ ಯಾವುದೇ ವಿದ್ಯಾರ್ಹತೆಯನ್ನು ನಿಗದಿಪಡಿಸಬೇಕಿಲ್ಲ. ಹಾಗಾಗಿ ವ್ಯಸಕ್ತ ಸರ್ಕಾರವು ಈ ಹಿಂದೆ ನಡೆದ ತಪ್ಪುಗಳನ್ನು ಗಮನಿಸಿ ಅದನ್ನು ಸರಿಪಡಿಸಲು ಹೆಚ್ಚಿನ ಆದ್ಯತೆ ನೀಡಬೇಕೆಂದು ವಿನಂತಿಸುತ್ತೇನೆ. ಸಂವಿಧಾನಿಕ ನಿಯಮದಂತೆ ಪರಿಶಿಷ್ಟ ಜಾತಿಯವರಿಗೆ ಸೂಕ್ತಪ್ರಾತಿನಿಧಿತ್ವವನ್ನು ನೀಡಬೇಕೆಂದು ನಾನು ಕೇಳುತ್ತೇನೆ ಮತ್ತು ಸರ್ಕಾರ ಈ ಪರವಾಗಿ ತಕ್ಷಣವೇ ಕ್ರಿಯಾಶೀಲವಾಗಬೇಕೆಂದು ಕೋರುತ್ತೇನೆ ಜನಸಂಖ್ಯೆಯ ಆಧಾರದ ಮೇಲೆ ಪ್ರತಿಯೊಂದು ವರ್ಗದ ಹಿತಾಸಕ್ತಿಗಳನ್ನು ಕಾಪಾಡಬೇಕೆಂದು ಕೇಳುತ್ತೇನೆ. ನಮ್ಮ ಮುಖ್ಯಮಂತ್ರಿ ಶ್ರೀ ದೇವರಾಜ ಅರಸರವರು ಚುನಾವಣೆಯಲ್ಲಿ ಟಿಕೆಟ್ ನೀಡಲು ಇದೇ ಮಾನದಂಡ ಅನುಸರಿಸಿದರೆಂದು ಭಾವಿಸುತ್ತೇನೆ. ದೇಶದ ಮತ್ತು ರಾಜ್ಯದ ಸಂಪತ್ತು ಸಮಾನವಾಗಿ ಹಂಚಿಕೆಯಾಗಬೇಕೆಂದು ಕೇಳುತ್ತೇನೆ. ಹಣವು ಒಂದೇ ಕಡೆ ಜಮಾವಣೆಯಾಗುವುದಕ್ಕೆ ಅವಕಾಶ ನೀಡಬಾರದು. ನಾನೊಮ್ಮೆ ಮದ್ರಾಸ್ ಏರ್‌ಪೋರ್ಟ್‌ನಿಂದ ಸೆಂಟ್ರಲ್‌ಗೆ ಬರುವುದಾರಿಯ ಎರಡೂ ಬದಿ ಭಾರತದ ಮಾಜಿ ವಿತ್ತ ಸಚಿವರಿಗೆ ಸೇರಿದ ಕಾರ್ಖಾನೆಗಳನ್ನು ನೋಡಿದೆ. ಈ ರೀತಿಯಾಗಿ ಹಣ ಸಂಗ್ರಹಣೆಗೆ ಅವಕಾಶ ನೀಡಬಾರದೆಂದು ಕೇಳುತ್ತೇನೆ. ಹೆಚ್ಚುವರಿ ಹಣ ವಿತರಣೆಯಾಗಬೇಕು. ನನಗೆ ಅವಕಾಶ ನೀಡಿದಕ್ಕೆ ಧನ್ಯವಾದಗಳು.

ದಿನಾಂಕ 2 ಆಗಸ್ಟ್ 1972ರಂದು ನಡೆದ ಅಲ್ಪಕಾಲಾವಧಿ ಚರ್ಚೆ.

ಶ್ರೀ ಸಿ.ಎಂ.ಆರ್ಮುರ್ಗಂ:- ಸರ್. ಸೈತಾನನು ಕೂಡ ಭಗವದ್ಗೀತೆಯನ್ನು ಓದುತ್ತಾನೆ. ಆದರೆ ಅರ್ಥ ಅದನ್ನು ಅನುಸರಿಸುತ್ತದೆ ಎಂದಲ್ಲ. ರಾಜಕೀಯ ನಾಯಕರು, ಮುಖಂಡರೂ ಜಾತಿಯ ಸಮಸ್ಯೆಯನ್ನು ತಾವು ಅನುಸರಿಸುವುದಿಲ್ಲವೆಂದು ಹೇಳಿದರೂ ಒಳಗೆ ಅವರ ಹೃದಯ ಜಾತಿಗಾಗಿ ಸ್ವಂದಿಸುತ್ತಿರುತ್ತದೆ. ರಾಮನ ಕಾಲದಿಂದ, ಬುದ್ಧನ ಕಾಲದಿಂದ ನೂರಾರು ಮಹಾತ್ಮರು ಹುಟ್ಟಿ, ಸತ್ತರೂ ಈ ಸಮಾಜಭಾರತದಲ್ಲಿ ಹೀಗೆ ಇದೆ. ಇಂದು ಕೂಡ ಅತ್ಯುನ್ನತ ಸ್ಥಾನಗಳಲ್ಲಿ ಇರುವವರು ಕೂಡ ಜಾತಿಯ ಬಗ್ಗೆ ಆಲೋಚಿಸುತ್ತಾರೆ. ಈ ವಿಷಯವು ಕಳೆದ 25 ವರ್ಷಗಳಲ್ಲಿ ಅನುಭವಿಸಿದ ಸವಲತ್ತುಗಳನ್ನು ಕುರಿತಾಗಿದೆ. ಇವತ್ತು ಶ್ರೀ ಸಿದ್ದವೀರಪ್ಪನವರ ಹೇಳಿಕೆ ಕೇಳಿ ಬಹಳ ಸಂತೋಷವಾಗಿದೆ. ಅವರು ಹೇಳಿದ್ದೇನೆಂದರೆ 60 ವರ್ಷದಾಚಿದವರನ್ನು ಬ್ರಾಹ್ಮಣರೆಂತಲೂ, ಕೆಲಸ ಮಾಡುತ್ತಿರುವವರನ್ನು ಶೂದ್ರರೆಂದೂ, ವ್ಯಾಪಾರಿಗಳನ್ನು ವೈಶ್ಯರೆಂದು, ದೇಶ ಕಾಯುವವರನ್ನು ಕ್ಷತ್ರಿಯರೆಂದು ಕರೆಯಬೇಕೆಂದು. ಇದು ತಪ್ಪು ದೇಶದ ಎಷ್ಟು ಸೈನಿಕ ಪಡೆಗಳು ಜಾತಿಯ ಹೆಸರನ್ನು ಹೊಂದಿವೆ. ನಿಮ್ಮ ಮುಖಾಂತರ ಮುಖ್ಯಮಂತ್ರಿಗಳಿಗೆ ಹೇಳುವುದೇನೆಂದರೆ ಮಹಾರಾಷ್ಟ್ರದಲ್ಲಿ ಮಹಾರ್ ರೆಜಿಮೆಂಟ್ ಎಂಬ ಬೆಟಾಲಿಯನ್ ಇದೆ. ಸೈನ್ಯದಲ್ಲಿ ಕೂಡ ಜಾತಿ ವ್ಯವಸ್ಥೆಯಿದೆ. ಅವರು ಕ್ಷತ್ರಿಯರೆಂದು ಕರೆಯಲ್ಪಡುವುದಿಲ್ಲ. ಅವರನ್ನು ಮಹಾರ್ ಎಂದು ಕರೆಯುತ್ತಾರೆ.

ಉಪಸಭಾಪತಿ:- ಮಹಾರ್ ರೆಜಿಮೆಂಟ್‌ನಲ್ಲಿ ಮರಾಠರು ಜಾಸ್ತಿ ಇದ್ದಾರೆ. ಹಿಂದಿನ ಜಾತಿ ಸ್ವರೂಪ ಈಗಿಲ್ಲ. ಕೇವಲ ಹೆಸರಿದೆ. ಈಗ ಬೆಟಾಲಿಯನ್‌ಗಳು ಕೇವಲ ಜಾತಿಗೆ ಮಿತಿಗೊಂಡಿಲ್ಲ. ಯಾರಾದರೂ ಸೇರಬಹುದು.

ಶ್ರೀ ಸಿ.ಎಂ.ಆರ್ಮುರ್ಗಂ:- ನಿಮ್ಮ ಬಗ್ಗೆ ನನಗೆ ಗೌರವವಿದೆ. ಆದರೆ ತಾವು ಸೇರಿದಂತೆ ಸದಸ್ಯರು ಏನು ತಿಳಿದಿರಬಹುದೋ ಅದಕ್ಕಿಂತ ಹೆಚ್ಚು ನನಗೆ ತಿಳಿದಿದೆಯೆಂದು ಹೇಳಬಲ್ಲೆ.

ಉಪಸಭಾಪತಿ:- ನಾನು ಇದನ್ನು ಒಪ್ಪುವುದಿಲ್ಲ.

ಶ್ರೀ ಸಿ.ಎಂ.ಆರ್ಮುರ್ಗಂ:- ಉಪ ಸಭಾಪತಿ ಮತ್ತು ಸದಸ್ಯರಿಗಿಂತ ಮಹಾರ್ ರೆಜಿಮೆಂಟಿನ ಬಗ್ಗೆ ನನಗೆ ಹೆಚ್ಚು ತಿಳಿದಿದೆಯೆಂದು ನಾನು ಸಮರ್ಥಿಸಿ ಹಿಂಜುಕೊಳ್ಳುತ್ತೇನೆ. ನನಗೆ ಈ ಮಹಾರ್ ಬೆಟಾಲಿಯನ್ ಗೊತ್ತು. ನಾನು ಇದರ ಕೇಂದ್ರ ಕಛೇರಿಯನ್ನು ನೋಡಿದ್ದೇನೆ ಮತ್ತು ಅದರ ನೇಮಕಾತಿಯ ಬಗ್ಗೆ ಗೊತ್ತಿದೆ. ಅಲ್ಲೊಂದು ಜಾತಿ, ಸೈನ್ಯ, ಮತ್ತು ಬೆಟಾಲಿಯನ್ ಮಹಾರ್ ಬೆಟಾಲಿಯನ್ ಎಂಬ ಹೆಸರಿನಿಂದಿದೆ. ನಿಜವಾಗಿ ಹೇಳಬೇಕೆಂದರೆ ಅವರನ್ನು ಕ್ಷತ್ರಿಯರೆಂದು ಕರೆಯಬೇಕು. ಆದ್ದರಿಂದ ಸಮ್ಮತಿಸಬಹುದಾದ ವಿವಿಧ ವಿಭಾಗಗಳು ಪಡೆದ ಅನುಕೂಲತೆಗಳ ಬಗ್ಗೆ ಪರಿಶೀಲನೆ ಒಂದು ಸಮಿತಿಯನ್ನು ರಚಿಸಬೇಕಾಗಿದೆ. ಜನಗಣತಿಯಂತೆ ಭಾರತದಲ್ಲಿ ಸಾಕ್ಷರತಾ ಪ್ರಮಾಣ 30% ಆದರೆ

ಹಳ್ಳಿಗಳಲ್ಲಿ ಇದು ಕೇವಲ 4% ಹಾಗಾಗಿ ಕಳೆದ 25 ವರ್ಷಗಳಲ್ಲಿ ಎಷ್ಟು ಹಣ ಶಿಕ್ಷಣಕ್ಕಾಗಿ ಖರ್ಚಾಗಿದೆ? 1947ರಿಂದ ನಮ್ಮ ಸ್ವತಂತ್ರ ಬಂದಾಗಿನಿಂದ ಎಷ್ಟು ವೆಚ್ಚಮಾಡಿದ್ದೇವೆ. ಇಂದು ಕೂಡ ಕೆಲವು ಜನಾಂಗದವರು ಕೊಡಗು ಮತ್ತು ಮಂಗಳೂರುಗಳಲ್ಲಿ ಕಾಡಿನಲ್ಲಿ ವಾಸಿಸುತ್ತಾರೆ ಅವರಿಗೆ ಒಂದು ಶಾಲೆಯೂ ಇಲ್ಲ. ಉದಾಹರಣೆಗೆ ನಿಮ್ಮ ಸಂಪುಟವನ್ನೇ ನೋಡಿ. ಎಷ್ಟು ಜನ ಒಕ್ಕಲಿಗರು, ಲಿಂಗಾಯಿತರು, ಪರಿಶಿಷ್ಟರು ಇದ್ದಾರೆ. ಆದರೆ ಬಿಜಾಪುರ ಮತ್ತು ಹೈದ್ರಾಬಾದ್ ಕರ್ನಾಟಕವನ್ನು ಪ್ರತಿನಿಧಿಸಲು ಒಬ್ಬ ಸದಸ್ಯರೂ ಇಲ್ಲ.

ಈ ಭಾವನೆ ಮಂತ್ರಿಗಳಲ್ಲೂ ಇದೆ. ಶಿಕ್ಷಣದ ಮೇಲೆ ಲಕ್ಷಾಂತರ ರೂಪಾಯಿಗಳನ್ನು ಖರ್ಚುಮಾಡಿದ ನಂತರ ಯಾರಿಗೆ ಅನುಕೂಲವಾಗಿದೆ, ಪ್ರತಿಜಾತಿಯಲ್ಲೂ ಎಷ್ಟು ಶೇಕಡಾಜನ ಆದರ ಉಪಯೋಗ ಪಡೆದಿದ್ದಾರೆ ಎಂಬುದನ್ನು ನೋಡಬೇಕು. ಸಾಕ್ಷರತೆಯನ್ನು ಗಮನಿಸುವಾಗ ಪ್ರತಿ ಕುಟುಂಬವನ್ನು ಘಟಕವನ್ನಾಗಿ ಪರಿಗಣಿಸಬೇಕು. ಇದೀಗ ನಿರುದ್ಯೋಗ ಸಮಸ್ಯೆ ಕುರಿತಂತೆ. ಯಾರು ಉದ್ಯೋಗಿಗಳು? ಎಲ್ಲರಿಗೂ ಸರ್ಕಾರಿ ಉದ್ಯೋಗವೇ ಬೇಕೆಂದು ಆಸೆಪಡುತ್ತಾರೆ. ನಿರಂತರವಾಗಿ ಸರ್ಕಾರಿ ಉದ್ಯೋಗಗಳಲ್ಲಿರುವ ಕುಟುಂಬಗಳಿವೆ. ಯಾವ ಜಾತಿ ಕುಟುಂಬಗಳು ಪೂರ್ಣವಾಗಿ ಉದ್ಯೋಗದಲ್ಲಿದೆ, ಯಾವುದು ಅರೆ ಉದ್ಯೋಗದಲ್ಲಿದೆ ಈ ಬಗ್ಗೆ ನೀವು ಪರಿಶೀಲಿಸಬೇಕು. ಈಗಾಗಲೇ 2 ಲಕ್ಷ ಜನ ಉದ್ಯೋಗ ವಿನಿಮಯ ಕಛೇರಿಯಲ್ಲಿ ನೋಂದಾಯಿಸಿದ್ದು ಅವರು ನಿರುದ್ಯೋಗಿಗಳಾಗಿದ್ದಾರೆ. ವ್ಯಾಪಾರಕ್ಕೆ ಸಂಬಂಧಿಸಿದಂತೆ ಪಂಜಾಬ್‌ನಲ್ಲಿ ಜಾಟ್‌ರಂತೆ ಕೆಲವು ವರ್ಗಗಳು ಕೃಷಿ ಮತ್ತು ವ್ಯಾಪಾರವನ್ನು ಮಾಡುತ್ತದೆ. ಈ ವರ್ಗದ ಪ್ರತಿ ಕುಟುಂಬವೂ ಸಾರಿಗೆಯಿಂದ ವ್ಯಾಪಾರದವರೆಗೆ ಮಹಿವಾಟು ನಡೆಸುತ್ತವೆ. ನಮ್ಮ ರಾಜ್ಯದಲ್ಲೂ ಕೂಡ ವಾಸಿಸುತ್ತಿರುವ ಜನರ ಪೈಕಿ ವ್ಯಾಪಾರ ಹೇಗೆ ಹರಡಿದೆ ಎಂಬ ಬಗ್ಗೆ ನೋಡಬೇಕು. ನಿರ್ದಿಷ್ಟ ವ್ಯಾಪಾರ ಯಾವುದಾದರೂ ವರ್ಗದವರಲ್ಲಿದ್ದು ಅವರು ರಜಾ ಘೋಷಿಸಿದರೆ ಅಂದು ಇಡೀ ಉದ್ಯಮವೇ ನಿಂತು ಜನರಿಗೆ ತೊಂದರೆಯಾಗುತ್ತದೆ. ಈ ರೀತಿಯ ಉದ್ಯಮ ಪ್ರವೇಶಿಸುವ ಇತರರಿಗೆ ಪ್ರೋತ್ಸಾಹವನ್ನು ನೀಡಬೇಕು.

ಸ್ವಾತಂತ್ರನಂತರ ಎಷ್ಟು ಜನರಿಗೆ ಅನುಕೂಲವಾಗಿದೆಯೆಂದು ನೋಡಬೇಕು. ಶಿಕ್ಷಣದ ಮೇಲೆ ಕೋಟ್ಯಾಂತರ ವೆಚ್ಚಮಾಡುತ್ತಿದ್ದೇವೆ. ಸ್ವಾತಂತ್ರ ಪೂರ್ವದಲ್ಲಿ ಅರ್ಧಡಜನ್ ವಿಶ್ವವಿದ್ಯಾನಿಲಯಗಳಿದ್ದರೆ, ಈಗ 80ಕ್ಕೂ ಹೆಚ್ಚು ವಿಶ್ವವಿದ್ಯಾನಿಲಯಗಳಿವೆ. ಎಲ್ಲಾ ಜಾತಿಯವರಿಗೂ ಉಪಯೋಗವಾಗಿದೆಯೆ? ಎಂದು ನೋಡಿ.

ರಾಜಕೀಯವಾಗಿ ನೋಡುವುದಾದರೆ ಕೆಲವು ಸಚಿವರು ವಯಸ್ಸಾದರೂ ಮಂತ್ರಿಗಳಾಗಿ ಮುಂದುವರಿಯುತ್ತಿದ್ದಾರೆ. 1947ರಿಂದ ಯಾವ ಜನಾಂಗದವರು ಮಂತ್ರಿ ಪದವಿಯನ್ನು ನಿರಂತರವಾಗಿ ಹೊಂದಿದ್ದಾರೆ ಎಂಬುದನ್ನು ನಾವು ಪರಿಶೀಲಿಸಬೇಕು. ಮುಖ್ಯಮಂತ್ರಿಗಳು ಈ ಸಂಬಂಧ ಮಾಡಿರುವ ಕೆಲಸವನ್ನು ನಾನು ಶ್ಲಾಘಿಸುತ್ತೇನೆ. ಚಿನ್ನಾಚಾರ್ಯನಿಗೆ ನಿಲ್ಲಲು ಟಿಕೆಟ್ ಕೂಡ ಸಿಗದ ಕೆಲವು ಜನಾಂಗದವರು ಸಚಿವ ಮಂಡಲದಲ್ಲಿ ಸ್ಥಾನ

ಪಡೆದಿದ್ದಾರೆ. ಇದಕ್ಕೆ ನನಗೆ ಸಂತೋಷವಾಗಿದೆ. ಶ್ರೀ ಕೆ.ಸಿ.ರೆಡ್ಡಿ, ಹನುಮಂತಯ್ಯ, ನಿಜಲಿಂಗಪ್ಪ ಕಂಠಿ, ಜತ್ತಿ ಮತ್ತು ವೀರೇಂದ್ರ ಪಾಟೀಲ್ ಇವರ ಸಚಿವ ಮಂಡಲದಲ್ಲಿ ನಿರಂತರವಾಗಿಯಿರುವ ಜನಾಂಗದವರು ಮಂತ್ರಿಗಳಾಗಿಯೇ ಉಳಿದಿದ್ದಾರೆ ಎಂಬುದನ್ನು ಪರಿಶೀಲಿಸಿ. ಮಂತ್ರಿ ಸ್ಥಾನ ಪಡೆಯಲು ಇವರು ಏನು ಬೇಕಾದರೂ ಮಾಡುತ್ತಾರೆ. ಮಂತ್ರಿಸ್ಥಾನಕ್ಕಾಗಿ ಯಾವುದೇ ಸಚಿವ ಸಂಪುಟಕ್ಕೆ ಪಕ್ಷಕ್ಕೆ ಸೇರಲು ಸಿದ್ಧವಿರುತ್ತಾರೆ. ಈ ಹವ್ಯಾಸವನ್ನು ತಪ್ಪಿಸಬೇಕು. ನಾನು ಯಾವುದೇ ಕೋಮಿಗೆ ವಿರುದ್ಧವಿಲ್ಲ. ಇಲ್ಲಿ ಇಷ್ಟೊಂದು ಅಲ್ಪಸಂಖ್ಯಾತರಿದ್ದಾರೆ. ಅವರ ಜನಸಂಖ್ಯೆ ಆಧಾರದ ಮೇಲೆ ಏನಾದರೂ ರಾಜಕೀಯ ನೇಮಕ ಮಾಡಲಾಗಿದೆಯೇ? ಈ ವಿಷಯಗಳನ್ನು ಗಮನಿಸಬೇಕು. 1947ರಿಂದ ಈ ತನಕ ರಾಜ್ಯಕ್ಕೆ ಮತ್ತು ಜನತೆಗೆ ಸಮಾನವಾಗಿ ಒಳ್ಳೆಯದು ಹಂಚಲ್ಪಟ್ಟಿದೆಯೇ ಎಂಬುದನ್ನು ಪರಿಶೀಲಿಸಿ. ರಾಷ್ಟ್ರಪತಿ ಆಡಳಿತ ರಾಜ್ಯಕ್ಕೆ ತುಂಬಾ ಅನ್ಯಾಯವನ್ನುಂಟು ಮಾಡಿತು ಮತ್ತು ಧರ್ಮವೀರರ ಆಡಳಿತ ಗೊಂದಲವನ್ನು ಸೃಷ್ಟಿಸಿತು. ನೇಮಕಾತಿಗಳು ಅಧಿಕಾರಿಗಳ ಇಚ್ಛಾನುಸಾರ ಮಾಡಲ್ಪಟ್ಟವು. ಒಂದು ವರ್ಷದ ಅವಧಿಯಲ್ಲಿ ಕಾರ್ಯದರ್ಶಿಗಳು ಮಂತ್ರಿಗಳಂತೆ ವರ್ತಿಸಿದರು. ಕಾರ್ಯದರ್ಶಿಗಳು ಜನರಿಗೆ ಒಳ್ಳೆಯದನ್ನು ಮಾಡಿದರೆಂದು ಭಾವಿಸುತ್ತೀರ? ಇಲ್ಲ. ಮಂತ್ರಿಗಳು ಚುನಾವಣೆ ಎದುರಿಸುವವರು. ನಾನು ಚುನಾವಣೆಯಲ್ಲಿ ಸ್ಪರ್ಧಿಸಿದ್ದೆ. ಮುಖ್ಯಮಂತ್ರಿಗಳು, ಪ್ರಧಾನಮಂತ್ರಿಗಳೂ ಸೇರಿದಂತೆ ಎಲ್ಲಾ ಸಚಿವರು ನನ್ನ ಕ್ಷೇತ್ರದಲ್ಲಿ ನನ್ನ ವಿರುದ್ಧ ಪ್ರಚಾರಕ್ಕೆ ಬಂದರು. ಅವರು ರಾಜಕಾರಣಿಗಳು ಮತ್ತು ಅವರು ಅದನ್ನು ಮಾಡಲೇಬೇಕು. ಆದರೆ ಕಾರ್ಯದರ್ಶಿಗಳು. ಅವರು ಬ್ರಿಟೀಷರಿದ್ದಂತೆ ಅವರು ಕಾರಿನಲ್ಲಿ ಕೂರುವ ರೀತಿ, ಮಾತಾಡುವ ಶೈಲಿ, ಧೂಮಪಾನದ ಶೈಲಿ ಇದೆಲ್ಲಾ ಬ್ರಿಟಿಷ್‌ರಂತೆ. 25ವರ್ಷಗಳ ನಂತರವೂ ಅವರು ಅದನ್ನು ಅನುಸರಿಸುತ್ತಾರೆ. ಮುಖ್ಯಮಂತ್ರಿಗಳ ಜೊತೆ ಕೂಡ ಸರಿಯಾಗಿ ವರ್ತಿಸುವುದಿಲ್ಲ. ಅವರು ಬದಲಾದ ಪರಿಸರಕ್ಕೆ ಹೊಂದಿ ಕೊಳ್ಳಬೇಕು. ಇವರು ರಾಷ್ಟ್ರಪತಿ ಆಡಳಿತದ ಸಂದರ್ಭದಲ್ಲಿ ನಡೆಸಿದ ರಾಜ್ಯಭಾರದ ಬಗ್ಗೆ ತನಿಖೆಯಾಗಬೇಕು. ಅವರು ಆಡಳಿತವನ್ನು ಗೊಂದಲಕ್ಕೀಡು ಮಾಡಿ ಅದನ್ನೇ ಮುಂದುವರಿಸಲು ನೋಡುತ್ತಾರೆ. ಇದರ ಬಗ್ಗೆ ಸರಿಯಾಗಿ ಪರಿಶೀಲಿಸಲು ವಿನಂತಿಸುತ್ತೇನೆ. ವಂದನೆಗಳು.

4 ಆಗಸ್ಟ್ 1972ರಂದು ನಡೆದ ದಾವಣಗೆರೆಯಲ್ಲಿ ಪೊಲೀಸ್ ಫೈರಿಂಗ್ ಕುರಿತ ಚರ್ಚೆ.

ಶ್ರೀಮತಿ ನಾಗಮ್ಮ ಕೇಶವಮೂರ್ತಿ:- ನೆನ್ನೆ ಸುಮಾರು ಎರಡು ಗಂಟೆಗೆ ದಾವಣಗೆರೆಯಲ್ಲಿ ನಡೆದ ಒಂದು ಗಲಭೆಯಲ್ಲಿ ಎರಡು ಜನ ಸತ್ತಿದ್ದಾರೆ ಮತ್ತು ನಾಲ್ಕು ಜನ ಗಾಯಗೊಂಡಿದ್ದಾರೆ. ಈ ತರಹದ ಘಟನೆ ಮೊದಲಿನಿಂದಲೂ ನಡೆಯುತ್ತಾ ಬಂದಿದೆ. ಈ ಬಗ್ಗೆ ತನಿಖೆಯಾಗಬೇಕಾಗಿದೆ ಅಲ್ಲಿ ಮ್ಯಾನೇಜ್‌ಮೆಂಟ್ ಮತ್ತು ಕಾರ್ಮಿಕರ ನಡುವೆ ಭಿನ್ನಾಭಿಪ್ರಾಯವಿದೆ. ಅಲ್ಲಿ ಸಾರ್ವಜನಿಕರ ಭದ್ರತೆಗೆ ಹೆಚ್ಚಿನ ಅನುಕೂಲ ಮಾಡಿಕೊಡಬೇಕೆಂದು ಕೋರುತ್ತೇನೆ.

ಶ್ರೀ ಎಚ್.ಸಿದ್ದವೀರಪ್ಪ:- ತಾವು ಶಾಂತವಾಗಿ ಇರಬೇಕು. ಎಫ್‌ಐಆರ್‌ನ್ನು ಕೋರ್ಟ್‌ನಲ್ಲಿ ಫೈಲ್ ಮಾಡಿದ್ದಾರೆ. ತನಿಖೆ ಆಗುವವರೆಗೂ ಏನೂ ಹೇಳಲಿಕ್ಕಾಗುವುದಿಲ್ಲ. ಈ ವಿಷಯ ಇಲ್ಲಿ ಚರ್ಚೆ ಮಾಡಿದರೆ ತನಿಖೆಗೆ ಅಡ್ಡಿಯಾಗಬಹುದು.

ಶ್ರೀ ಸಿ.ಎಂ.ಆರ್.ಮುಗಂ:- ನಾವು ಕೇಸಿಗೆ ಸಂಬಂಧಿಸಿಲ್ಲ, ಕಾರ್ಮಿಕರು ಹೇಗೆ ಮೆರವಣಿಗೆ ಹೊರಟರು, ಅವರ ಸಮಸ್ಯೆಗಳೇನು, ಅದನ್ನು ಸರಿಯಾಗಿ ಪರಿಶೀಲಿಸಲಾಗಿದೆಯೇ, ಆಡಳಿತಮಂಡಲಿ ಮತ್ತು ಕಾರ್ಮಿಕರ ನಡುವೆ ಏನಾದರೂ ಒಪ್ಪಂದವಾಗಿದೆಯೇ ಈ ಬಗ್ಗೆ ಚರ್ಚಿಸುತ್ತಿಲ್ಲ. ಆದರೆ ಈ ರೀತಿಯ ವಿಷಯಗಳಿಗೆ ಸಂಬಂಧಿಸಿದಂತೆ ವಿರೋಧ ಪಕ್ಷದವರಿಗೆ ನೀತಿ ಸಂಹಿತೆ ವಿಧಿಸಬೇಕೆಂದು ಕೋರುತ್ತೇನೆ. ನಾವು ಏನು ಕೇಳುತ್ತಿದ್ದೇವೋ ಅದು ಮಾಮೂಲಿನಿದ್ದಾಗಿದೆ. ಶ್ರೀ ಸಿದ್ದವೀರಪ್ಪನವರು ವಿರೋಧಪಕ್ಷದಲ್ಲಿದ್ದಾಗ ವಿರೋಧಪಕ್ಷದವರು ಸಭಾಪತಿಗಳನ್ನು ಘೆರಾವೊ ಮಾಡಿದ್ದರು. ನೀವು ಅಧಿಕಾರದಲ್ಲಿರುವವರೆಗೆ ನಾವು ಘೆರಾವೊ ಮಾಡುವುದಿಲ್ಲವೆಂದು ತೀರ್ಮಾನಿಸಿದ್ದೇವೆ. ಸಭಾಪತಿಗಳಲ್ಲಿ ಬದಲಾವಣೆಯಾದರೆ ಏನು ಮಾಡುತ್ತಿವೋ ಗೊತ್ತಿಲ್ಲ.

ನಮ್ಮ ದೇಶದ ಹಲವಾರು ರಾಜ್ಯಗಳಲ್ಲಿ ಪೊಲೀಸ್ ಫೈರಿಂಗ್ ನಡೆದರೆ ಮುಖ್ಯಮಂತ್ರಿಗಳು ಅಥವಾ ಗೃಹಸಚಿವರು ಹೇಳಿಕೆಯನ್ನು ನೀಡುತ್ತಾರೆ. ಪೊಲೀಸ್ ಫೈರಿಂಗ್‌ನ ಎಲ್ಲಾ ವಿಷಯಗಳಲ್ಲೂ ಫೈರಿಂಗ್ ಮಾಡಿದವರು ಕಿತ್ತಕ್ಕೆ ಬರುವುದೇ ಇಲ್ಲ. ಒಂದು ಸಂದರ್ಭದಲ್ಲಿ ಪೊಲೀಸ್ ಫೈರಿಂಗ್‌ನಲ್ಲಿ 12 ವರ್ಷಗಳ ಕಾಲಕನಿಲ್ಲವೆಂದು ತಿಳಿಯಿತು. ಆದರೆ ಅವನ ಬೇಹವನ್ನು ಬುನೆಯವರಿಗೆ ನೀಡಲಿಲ್ಲ ಬದಲಾಗಿ ಕಾಡಿನಲ್ಲಿ ಅಂತ್ಯಕ್ರಿಯೆ ಮಾಡಲಾಯಿತು. ಆ ಪೊಲೀಸ್ ಅಧಿಕಾರಿ ಈಗ ರಾಜ್ಯದಲ್ಲಿ ಉನ್ನತ ಸ್ಥಾನದಲ್ಲಿಯೂ ನಿವೃತ್ತರಾಗಿದ್ದಾರೆ. ನಮ್ಮ ವಿಚಾರಗಳೆಂದರೆ ಪೊಲೀಸ್ ಫೈರಿಂಗ್ ಅವಶ್ಯಕತೆ ಇರುವುದಾದರೆ ಅದರ ಮೊದಲು ಈಗಿನ ಸಂಬಂಧಪಟ್ಟ ಜಿಲ್ಲಾ ಮ್ಯಾಜಿಸ್ಟ್ರೇಟರ ಅಥವಾ ನಿಭಾಗಾಧಿಕಾರಿಗಳ ಅನುಮತಿ ಪಡೆದಿರುತ್ತಾರೆಯೇ? ಮೆರವಣಿಗೆಯನ್ನು ನಡೆಸುವ ಸಂದರ್ಭದಲ್ಲಿ ಅಲ್ಲಿ ವರ್ತಕರು, ವಿದ್ಯಾರ್ಥಿಗಳಂತಹ ಅಮಾಯಕ ಜನರೂ ಇರುತ್ತಾರೆ. ನಾನು ಕಾರ್ಮಿಕರ ಮೆರವಣಿಗೆಯನ್ನು

ನೋಡಿದ್ದೇನೆ. ಹಲವಾರು ಜನ ಅದನ್ನು ಹಿಂಬಾಲಿಸುತ್ತಿರುತ್ತಾರೆ. ಪೊಲೀಸರು ಪೈರಿಂಗ್ ಆರಂಭಿಸಿದಾಗ ಅವರು ಕಿಡಿಗೇಡಿಗಳ ಮೇಲೆ ಮಾತ್ರವಲ್ಲ ಅಮಾಯಕರ ಮೇಲೂ ಹಾರಿಸುತ್ತಾರೆ. ಈಗ ನಾನು ಕೇಳುವುದೇನೆಂದರೆ ಮಧುಗಿರಿ ಘಟನೆಯಲ್ಲಿ ನಡೆದಂತೆ ಇಲ್ಲೂ ಕೂಡ ಸರ್ಕಾರ ನ್ಯಾಯಾಂಗ ವಿಚಾರಣೆಯನ್ನು ನಡೆಸುತ್ತದೆಯೇ? ಈ ವಿಷಯದಲ್ಲೂ ತನಿಖೆ ನಡೆಸಿ ಸತ್ತಿರುವ ಇಬ್ಬರ ಬಗ್ಗೆ ವಿಚಾರಿಸಲಿ. ಅವರು ಕಾರ್ಮಿಕರೇ ಅಥವಾ ಮಿಲ್‌ನೌಕರರೇ? ಪೊಲೀಸರು ತುಂಬಾ ಸುರಕ್ಷಿತರಾಗಿರುತ್ತಾರೆ. ಗಲಾಟೆ ಆರಂಭವಾದ ತಕ್ಷಣ ಪೈರಿಂಗ್ ಶುರುಮಾಡುತ್ತಾರೆ. ಇದನ್ನೇ ಅವರು ಇಷ್ಟು ವರ್ಷ ಮಾಡುತ್ತಾ ಬಂದಿದ್ದಾರೆ. ಕೆಲವರ್ಷಗಳ ಹಿಂದೆ ರೈಲ್ವೆ ಆಸ್ತಿಯನ್ನು ರಕ್ಷಿಸುವ ಸಲುವಾಗಿ ಇಂಡಿಯನ್ ಪೀನಲ್ ಕೋಡನ್ನು ಪರಿಷ್ಕರಿಸಲಾಯಿತು. ರೈಲ್ವೆ ಕೇಂದ್ರ ಸರ್ಕಾರದ ಸ್ವತ್ತಾಗಿದ್ದು ಅದರ ರಕ್ಷಣೆಗೆ ಅವರು ಕ್ರಮ ತೆಗೆದುಕೊಂಡರು. ಕಳೆದ 'ಎಕ್ಸಪ್ಲೋ' ವಿಷಯದಲ್ಲಿ ನೋಡಿ. ಹಿಂದಿನ ಸರ್ಕಾರ ಸಂಪೂರ್ಣವಾಗಿ ನಿಯಂತ್ರಣ ಕಳೆದುಕೊಂಡಿತು. ಆಗ ಇಡೀ ವಿರೋಧಪಕ್ಷ ನ್ಯಾಯಾಂಗ ತನಿಖೆಗೆ ಒತ್ತಾಯಿಸಿತು. ಈಗಲೂ ನಾನು ಹೇಳುವುದೇನೆಂದರೆ ಪೊಲೀಸ್ ಪೈರಿಂಗ್‌ನಲ್ಲಿ ಇಬ್ಬರು ಮೃತರಾದ ಬಗ್ಗೆ ಸರ್ಕಾರ ತನಿಖೆಗಾಗಿ ನ್ಯಾಯಾಂಗ ಆಯೋಗ ನೇಮಿಸಲಿ. ಇದರಿಂದ ಸತ್ಯಾಂಶ ಹೊರಬರಲು ಸಹಾಯಕವಾಗುತ್ತದೆ.

ದಿನಾಂಕ 14ನೇ ಆಗಸ್ಟ್ 1972ರಂದು ನಡೆದ ಲೋಕಸೇವಾ ಆಯೋಗದ ವರದಿ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ನಮ್ಮ ಗೆಳೆಯರಾದ ವಿರೋಧಪಕ್ಷದ ನಾಯಕರಾದ ಶ್ರೀ ಹೆಚ್.ಡಿ.ದೇವೇಗೌಡರು ಲೋಕಸೇವಾ ಆಯೋಗದ ವರದಿಯಲ್ಲಿರುವ ಲೋಪದೋಷಗಳ ಬಗ್ಗೆ ಪ್ರಸ್ತಾಪಿಸಿದ್ದಾರೆ. ನಾನು ಹೇಳುವುದೇನೆಂದರೆ ಹಿಂದಿನ ಸರ್ಕಾರ 1969ರಿಂದ ವರದಿಯ ಮಂಡನೆಯನ್ನೇ ಮಾಡದಿರುವ ಬಗ್ಗೆ ಹೇಳಲಿಚ್ಛಿಸುತ್ತೇನೆ. ವರದಿಯ ಮುದ್ರಣದಲ್ಲಿ ತಡವಾಗಿಲ್ಲವೆಂದು ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಆದರೆ 1968-69ರ ವರದಿ ನೈಜವಾಗಿ 31-ಮಾರ್ಚ್ 1969ರಂದು ಸಲ್ಲಿಕೆಯಾಗಿದ್ದು 1971ರಲ್ಲಿ ಮುದ್ರಣಗೊಂಡಿದೆ.

ಲೋಕಸೇವಾ ಆಯೋಗದಿಂದ ಸರ್ಕಾರಕ್ಕೆ ಸಲಹೆಗಾಗಿ ಕಳಿಸಿರುವ ಹೆಚ್ಚು ವಿಷಯಗಳ ವೈಕಿ ಆಯೋಗವು ಸರ್ಕಾರದ ಸಲಹೆಯನ್ನು ಒಪ್ಪಿದೆ. ಕೆಲವು ಕಡೆ ಸರ್ಕಾರದ ಆದೇಶಕ್ಕೆ ಕಾಯಲಾಗುತ್ತಿದೆ ಎಂದಿದೆ. ಸರ್ಕಾರದ ಆದೇಶಕ್ಕೆ ಕಾಯುವುದಾದರೆ ನಮಗೆ ಇತ್ತೀಚಿನ ಪರಿಸ್ಥಿತಿಯ ಚಿತ್ರಣ ಲಭಿಸುವುದು ಹೇಗೆ? 1968-69ರಲ್ಲಿ ಬಹಳಷ್ಟು ಕೇಸುಗಳಲ್ಲಿ ಸರ್ಕಾರದ ಆದೇಶಕ್ಕೆ ನಿರೀಕ್ಷಿಸಲಾಗುತ್ತಿದ್ದು ಅದು ಬಂದಿರುವುದಿಲ್ಲ. ಆದ್ದರಿಂದ ಇಂತಹ ಅಪರಿಪೂರ್ಣ ವರದಿಗಳನ್ನು ಮಂಡಿಸುವುದರಿಂದ ಏನು ಉಪಯೋಗ? ಸದನದಲ್ಲಿ ಚರ್ಚೆಯ ಸಂದರ್ಭದಲ್ಲಿ ಸಂಬಂಧಪಟ್ಟ ಸಚಿವಾಲಯಕ್ಕೆ ಮಾಹಿತಿ ನೀಡುವಲ್ಲಿ ವಿಫಲರಾದ ಅಧಿಕಾರಿಗಳ ವಿರುದ್ಧ ಕ್ರಮ ತೆಗೆದುಕೊಳ್ಳಬೇಕು.

ನಾನು ಹೇಳುವುದೇನೆಂದರೆ ಲೋಕಸೇವಾ ಆಯೋಗವು ಸಂವಿಧಾನದಲ್ಲಿ ತಿಳಿಸಿದಂತೆ ಸ್ವಾಯತ್ತ ಸಂಸ್ಥೆಯಾಗಿ ಕಾರ್ಯ ನಿರ್ವಹಿಸಬೇಕು. ಲೋಕಸೇವಾ ಆಯೋಗದ ಕಾರ್ಯವನ್ನು ಉಚ್ಚನ್ಯಾಯಾಲಯಕ್ಕೆ ಹೋಲಿಸಬಹುದು ಏಕೆಂದರೆ ಆಯೋಗದ ಸದಸ್ಯರು ಸಂವಿಧಾನದ ಅಡಿಯಲ್ಲಿ ನೇಮಿಸಲಾಗುತ್ತದೆ ಮತ್ತು ಸಂವಿಧಾನವು ಪ್ರತಿಯೊಂದು ರಾಜ್ಯದಲ್ಲೂ ಲೋಕ ಸೇವಾ ಆಯೋಗಗಳಿರಬೇಕೆಂದು ಹೇಳಿದೆ. ಲೋಕಸೇವಾ ಆಯೋಗವಿಲ್ಲದ ರಾಜ್ಯವಿಲ್ಲ. ಹಾಗಾಗಿ ಲೋ.ಸೆ.ಆಯೋಗವು ಸಂವಿಧಾನದಂತೆ ಕಾರ್ಯ ಮಾಡಬೇಕು ಮತ್ತು ಸಂವಿಧಾನದಲ್ಲಿ ರಾಜ್ಯಪಾಲರು ರೂಪಿಸಿದ ನಿಯಮಾವಳಿಯಂತೆ ಕಾರ್ಯನಿರ್ವಹಿಸಬೇಕಿದೆ. ಆದರೆ ಲೋಕಸೇವಾ ಆಯೋಗವು ಈ ರೀತಿಯ ಸ್ವಾಯತ್ತ ಸಂಸ್ಥೆಯಾಗಿ ಕೆಲಸ ಮಾಡುತ್ತಿದೆಯೇ? ಆಯೋಗವು ಇದೀಗ ರಾಜ್ಯದ ಇಲಾಖೆಯಾಗಿ ಕೆಲಸ ಮಾಡುತ್ತಿದೆ. ಸರ್ಕಾರ ಹೇಳಿದ್ದಕ್ಕೆಲ್ಲಾ ಆಯೋಗವು ಹೌದು ಎನ್ನುತ್ತದೆ. ಸರ್ಕಾರದ ನಿರ್ಧಾರವನ್ನು ತಿರಸ್ಕರಿಸುವ ಇಲ್ಲಿ ಎಂದು ಹೇಳಲು ಅವರಿಗೆ ಧೈರ್ಯವಿಲ್ಲ. ಹೀಗಿರುವಾಗ ಲೋಕಸೇವಾ ಆಯೋಗವನ್ನು ಹೊಂದುವುದರಿಂದ ಏನು ಪ್ರಯೋಜನ? ಅಂತಿಮವಾಗಿ ಇದೊಂದು ರಾಜ್ಯಸರ್ಕಾರದ ಇಲಾಖೆಯಾಗಿದೆ. ಇದರ ಸದಸ್ಯರಾಗಿ ನೇಮಕಗೊಳ್ಳುವ

ವ್ಯಕ್ತಿಗಳು ರಾಜಕೀಯ ಹಿನ್ನೆಲೆಯಿಂದ ಬಂದವರಾಗಿರುತ್ತಾರೆ.

ಶ್ರೀ ಹೆಚ್.ಸಿದ್ದವೀರಪ್ಪ:- ಅವರಿಗೆ ಅಭಿಪ್ರಾಯ ಭೇದವನ್ನು ವ್ಯಕ್ತಪಡಿಸುವ ಸ್ವಾತಂತ್ರವಿದೆ.

ಶ್ರೀ ಸಿ.ಎಂ.ಆರ್ಮುಗಂ:- ಅವರು ಅದನ್ನು ಬಳಸಿಕೊಳ್ಳುತ್ತಿಲ್ಲ. ಆಯೋಗವು ಸ್ವತಂತ್ರವಾಗಿ ಕೆಲಸ ಮಾಡುತ್ತಿದ್ದರೆ ಇಷ್ಟೊಂದು ಕೇಸುಗಳು ಏಕೆ? ಇಷ್ಟೊಂದು ಕೇಸುಗಳು ಸುಪ್ರೀಂಕೋರ್ಟ್ ಮೆಟ್ಟಿಲು ಏಕೆ ಹತ್ತಿವೆ? ಆಯೋಗ ಏನು ಮಾಡುತ್ತಿದೆ? ಕೇವಲ ಬೆಳಗಾಂ, ಗುಲ್ಬರ್ಗಾ ಧಾರವಾಡ ಮಂಗಳೂರು, ಹಾಸನ, ಕೋಲಾರ ಎಂದು ಸುತ್ತುತ್ತಾ ಗೆಸ್ಸೆಹೌಸ್‌ಗಳಲ್ಲಿ ಉಳಿದುಕೊಳ್ಳುವುದೇ ಕೆಲಸವೇ? ವರದಿಗಳನ್ನು ನೋಡಿದಾಗ ಸಂವಿಧಾನವು ಆಯೋಗಕ್ಕೆ ನಿರ್ದಿಷ್ಟ ಕಾರ್ಯ ಸೂಚಿಯನ್ನು ಸಿದ್ಧಪಡಿಸಿರುವುದು ತಿಳಿಯುತ್ತದೆ. ಆದರೆ ಆಯೋಗವು ಅದನ್ನು ಪಾಲಿಸುತ್ತಿದೆಯೆ? ಆಯೋಗವು ಕೇವಲ 'ಎಸ್‌ಮ್ಯಾನ್' ಆಗಿದೆ ಮತ್ತು ಸರ್ಕಾರವು ಕೇವಲ ಅಂತಹವರನ್ನು ನೇಮಿಸುತ್ತದೆ. ರಾಷ್ಟ್ರಪತಿಗಳ ಆಜ್ಞೆಯ ಸಮಯದಲ್ಲಿ ರಾಜ್ಯಪಾಲರೇ ಎಲ್ಲಾ ಆಗಿದ್ದರು ಮತ್ತು ಹೆಚ್ಚಿನ ಅಧಿಕಾರವನ್ನು ಚಲಾಯಿಸಿದರು ಕೆಲವೊಮ್ಮೆ ಮಿತಿಮೀರಿದ್ದರು. ರಾಜ್ಯಪಾಲರು ಕೆಲವರನ್ನು ಸದಸ್ಯರನ್ನಾಗಿ ನೇಮಿಸಿದ್ದಾರೆ. ಯಾವ ಅರ್ಹತೆಯ ಮೇಲೆ ಅವರನ್ನು ನೇಮಿಸಲಾಗಿದೆ? ಅಲ್ಲದೇ ಮೈಸೂರು ರಾಜ್ಯದ ಮುಖ್ಯಮಂತ್ರಿಗಳು ಒಂದಿಬ್ಬರು ಸದಸ್ಯರನ್ನು ನೇಮಿಸಿದ್ದಾರೆ. ಅದಕ್ಕೆ ಕಾರಣ ಮುಖ್ಯಮಂತ್ರಿಗಳನ್ನು ನಾಯಕರೆಂದು ಒಪ್ಪಿಕೊಂಡಿದ್ದರೆ ಏನು ಬೇರೇನು ಅರ್ಹತೆಗಳಿವೆ? ಲೋಕಸೇವಾ ಆಯೋಗದ ಸದಸ್ಯರಾಗಲು ಅವರಿಗೆ ಇರುವ ಅರ್ಹತೆಗಳನ್ನು ಯೋಚಿಸಿದ್ದೀರ? ಹಾಗೆ ನೇಮಕಗೊಂಡವರು ಸಮರ್ಥರಲ್ಲ. ಹಾಗಾಗಿ ಅದನ್ನು ಕೇವಲ 'ಎಸ್‌ಮಾನ್' ಹಂತಕ್ಕೆ ಇಳಿಸಲಾಗಿದೆ.

ಈಗ ನಮ್ಮ ಲೋಕಸೇವಾ ಆಯೋಗ ಯಾವ ರೀತಿ ಕಾರ್ಯ ನಿರ್ವಹಿಸುತ್ತಿದೆಯೆಂದು ನೋಡೋಣ. ಅವರು ಒಬ್ಬ ಗುಮಾಸ್ತನನ್ನು ಎಲ್ಲಾ ನಿಯಮಾವಳಿಗಳನ್ನು ಮೀರಿ ಮೊದಲ ದರ್ಜೆಯ ಅಧಿಕಾರಿಯಾಗಿ ಮೇಲ್ದರ್ಜೆಗೇರಿಸಿದ್ದಾರೆ. ಅವರು ಸಂವಿಧಾನವನ್ನು ತಿರಸ್ಕರಿಸಿದ್ದಾರೆ. ಒಬ್ಬರನ್ನು ಮೊದಲ ದರ್ಜೆ ಅಧಿಕಾರಿಯನ್ನಾಗಿ ನೇಮಿಸಿರುವುದನ್ನು ಪ್ರಶ್ನಿಸಿ ಉಚ್ಚನ್ಯಾಯಾಲಯದಲ್ಲಿ ಅರ್ಜಿ ಸಲ್ಲಿಸಲಾಗಿದೆ. ಸರ್ಕಾರ ಪ್ರಾಮಾಣಿಕವಾಗಿದ್ದರೆ ಇಡೀ ಜಗತ್ತನ್ನೇ ಎದುರಿಸಬಹುದು. ಇಡೀ ವಿಶ್ವವೇ ನ್ಯಾಯಕ್ಕೆ ತಲೆಬಾಗುತ್ತದೆ ಮತ್ತು ಸರ್ಕಾರ ನ್ಯಾಯವಾಗಿದ್ದರೆ ಯಾವುದಕ್ಕೂ ಹಿಂಜರಿಯಬೇಕಾಗಿಲ್ಲ. ಅರ್ಜಿನನಿಗೆ ಶ್ರೀ ಕೃಷ್ಣ ಉಪದೇಶಿಸಿದ್ದು ಏನೆಂದರೆ ಯುದ್ಧದ ಕಾರಣ ಧರ್ಮವನ್ನು ರಕ್ಷಿಸುವುದು. ಹಾಗೆಯೇ ಬುದ್ಧ ಉಪದೇಶಿಸಿದ್ದು ಧರ್ಮವನ್ನೇ. ಹಾಗೆಯೇ ಸರ್ಕಾರವೂ ನ್ಯಾಯಾಲಯವು ನೀಡುವ ನ್ಯಾಯಕ್ಕೆ ತಲೆಬಾಗಲೇಬೇಕು. ಹಾಗಾಗದಿದ್ದ ಪಕ್ಷದಲ್ಲಿ ನ್ಯಾಯಾಲಯವಿದ್ದು ಏನು ಪ್ರಯೋಜನ? ಉಚ್ಚ ನ್ಯಾಯಾಲಯವು ಅಧಿಕಾರಿಯ ನೇಮಕವನ್ನು ಕಾನೂನುಬಾಹಿರ. ಅಸಂವಿಧಾನಿಕವೆಂದು ತಿರಸ್ಕರಿಸಿದೆ. ಮತ್ತು ನೇಮಕಾತಿಯು

ತಪ್ಪು ಕಲ್ಪನೆಗಳನ್ನು ಮೂಡಿಸುತ್ತಿದೆ ಎಂದು ಅಭಿಪ್ರಾಯ ವ್ಯಕ್ತಪಡಿಸಿದೆ. ಈ ವಿಚಾರವನ್ನು ಸುಪ್ರಿಂಕೋರ್ಟ್‌ಗೆ ಹೋದಾಗ ಅದು ಉಚ್ಚ ನ್ಯಾಯಾಲಯದ ತೀರ್ಪನ್ನು ಎತ್ತಿಹಿಡಿದಿದೆ. ಹೀಗೆ ತೀರ್ಪುಬಂದು ಆರು ತಿಂಗಳಾದರೂ ಸರ್ಕಾರ ಯಾವುದೇ ಕ್ರಮ ತೆಗೆದುಕೊಂಡಿಲ್ಲ. ಬದಲಾಗಿ ಈ ತೀರ್ಪಿನ ವಿರುದ್ಧವಾಗಿ ಹೇಗೆ ಕೆಲಸಮಾಡಬಹುದೆಂದು ಯೋಚಿಸುತ್ತಿದ್ದಾರೆ. ಈಗ ಅಡ್ವೋಕೇಟ್‌ಜನರಲ್‌ರನ್ನು ಈ ತೀರ್ಪನ್ನು ಮೀರುವುದು ಹೇಗೆ ಎಂದು ಕೇಳುತ್ತಿದ್ದಾರೆ. ಇದು ಲೋಕಸೇವಾ ಆಯೋಗದ ಕರ್ತವ್ಯ ಲೋಪವಾಗಿದೆ. ಬಡ್ಡಿಗೇ ಸಂಬಂಧಿಸಿದಂತೆ ಇದೊಂದು ವಿಚಾರವಲ್ಲ. ಇಂತಹದ್ದು ಹಲವಾರು ಆಗಿದೆ. ಒಬ್ಬ ಅಭ್ಯರ್ಥಿಯನ್ನು ಗ್ರಂಥಪಾಲಕರ ತರಬೇತಿಗಾಗಿ ದೆಹಲಿಗೆ ಕಳಿಸಲಾಯಿತು. ವೆಚ್ಚ 5000/- ಆನಂತರ ಅವರನ್ನು ಗ್ರಂಥಪಾಲಕರನ್ನಾಗಿ ನೇಮಿಸಲಾಗಲಿಲ್ಲ. ಬದಲಾಗಿ ಒಬ್ಬ ಎರಡನೇ ದರ್ಜೆ ಗುಮಾಸ್ತರನ್ನು ಬಡ್ಡಿನೀಡಿ ರಾಜ್ಯಗ್ರಂಥಾಲಯ ಇಲಾಖೆಯ ಗ್ರಂಥಪಾಲಕರನ್ನಾಗಿ ನೇಮಿಸಲಾಯಿತು. ಲೋಕಸೇವಾ ಆಯೋಗ ಏನು ಮಾಡುತ್ತಿದೆ?

ಶ್ರೀ ಹೆಚ್.ಎಸ್.ಸಿದ್ದಪ್ಪ:-ಅವರು ಶ್ರೀ ಕಂಠಿಯವರ ಕಡೆಯವರು.

ಶ್ರೀ ಸಿ.ಎಂ.ಆರ್ಮುಗಂ:- ಅವರು ಕಂಠಿಕಡೆಯವರೂ, ಜತ್ತಿ, ನಿಜಲಿಂಗಪ್ಪ ಕಡೆಯವರೂ ಎಂಬುದು ಮುಖ್ಯವಲ್ಲ. ನನ್ನ ಭಯವೇನೆಂದರೆ ಲೋಕಸೇವಾ ಆಯೋಗ ಸರಿಯಾಗಿ ಕಾರ್ಯನಿರ್ವಹಿಸುತ್ತಿಲ್ಲ. ಇಲ್ಲಿ ಪ್ರಭಾವಕ್ಕೆ ಬೆಲೆಯಿರಬಾರದು. ರಾಜರು ನಮ್ಮ ದೇಶದಲ್ಲಿ ಸಾವಿರಾರು ವರ್ಷಗಳಿಂದ ಇದ್ದರು. ಈಗ ಅವರಿಲ್ಲ. ಆದರೆ ಒಂದು ರಸ್ತೆಗೆ ರಾಜಭವನ ರಸ್ತೆ ಎಂದು ಕರೆಯಲಾಗಿದೆ. ಇದು ಅವಮಾನ. ನಾವು ರಾಜತ್ವವನ್ನು, ರಾಜ ಸೌಲಭ್ಯಗಳನ್ನು ತೆಗೆದು ಹಾಕಿದ್ದೇವೆ. ಇದೇಕೆ ರಾಜಭವನ ರಸ್ತೆಯೆಂದು ಕರೆಯಬೇಕು. ಹಾಗೆಯೇ ಲೋಕಸೇವಾ ಆಯೋಗವು ಸರಿಯಾಗಿ ಕೆಲಸ ಮಾಡದಿದ್ದರೆ ಮೈಸೂರು ರಾಜ್ಯಕ್ಕೆ ಅದರ ಅವಶ್ಯಕತೆ ಇದೆಯೇ? ಅದನ್ನು ಮುಚ್ಚುವುದು ಒಳ್ಳೆಯದು.

ಬ್ರಹ್ಮ ಇಲಾಖೆ ಎಂಬ ಸಾಮಾನ್ಯ ಆಡಳಿತ ಇಲಾಖೆ ಇದೆ. ಇಲ್ಲಿಯ ಕಾರ್ಯದರ್ಶಿ ಇಡೀ ರಾಜ್ಯದ ಅಧಿಕಾರಿಗಳ ಹಣೆ ಬರಹ ಬರೆಯುತ್ತಾನೆ. ಅವನು ಹೇಳಿದ್ದೆಲ್ಲಾ ಅದೇಶವಾಗುತ್ತದೆ. ಇವರ ಕೈಕೆಳಗೆ ಲೋಕಸೇವಾ ಆಯೋಗ ಕಾರ್ಯ ಮಾಡುತ್ತಿದೆ. ಇದರ ಸದಸ್ಯರಿಗೆ ಬುದ್ಧಿವಂತಿಕೆಯಾಗಲಿ, ಕಾನೂನು ಪರಿಜ್ಞಾನವಾಗಲಿ ಅಥವಾ ಲೋಕಸೇವಾ ಆಯೋಗದಲ್ಲಿ ಕಾರ್ಯನಿರ್ವಹಿಸುವ ಬಗೆಯಾಗಲಿ, ಗೊತ್ತಿಲ್ಲ. ಸಾಮಾನ್ಯ ಆಡಳಿತ ಇಲಾಖೆಯಲ್ಲಿರುವ ಬ್ರಹ್ಮ ಸಚಿವಾಲಯದ ಕಾರ್ಯದರ್ಶಿಗಿಂತ ಬಲಿಷ್ಠ ನಾಗಿದ್ದಾನೆ. ಅವನು ಅಧಿಕಾರಿಯ ಹೆಸರು ಕೆಡಿಸಬೇಕೆಂದರೆ ಸಂಬಂಧಪಟ್ಟ ಇಲಾಖೆಗೆ ಪತ್ರಬರೆದು ಅಧಿಕಾರಿಯ ಕಾನ್ಸಿಡೆನ್ಸ್ ರಿಪೋರ್ಟ್ ಕೇಳುತ್ತಾನೆ. ಎರಡು ಮೂರು ವರ್ಷಗಳ ಕಾನ್ಸಿಡೆನ್ಸ್ ರಿಪೋರ್ಟ್ ಒಟ್ಟಿಗೆ ಬರೆಯುತ್ತಾರೆ. ನಮ್ಮ ಸ್ನೇಹಿತರೊಬ್ಬರು ಸಾಮಾನ್ಯ ಆಡಳಿತ ಮತ್ತು ಲೋಕಸೇವಾ ಆಯೋಗಗಳ ನಡುವೆ ಸೌಹಾರ್ದತೆ ಇರಬೇಕೆಂದರು. ಆದರೆ ಅಗತ್ಯವಿಲ್ಲ. ಲೋಕಸೇವಾ

ಆಯೋಗ ಸ್ವತಂತ್ರವಾಗಿ ಕಾರ್ಯಮಾಡಬೇಕು ಮತ್ತು ಕೇವಲ ಅರ್ಹತೆಯನ್ನು ಗುರಿಯಾಗಿಡಬೇಕು. ನನಗೆ ತಿಳಿದಂತೆ ಕೆಲವು ಸಚಿವರು ಆಯೋಗಕ್ಕೆ ದೂರವಾಣಿ ಮಾಡಿ ತಮ್ಮ ಕಡೆಯವರಿಗೆ ಕೆಲಸ ಮಾಡಿಕೊಡಲು ಹೇಳುತ್ತಾರೆ. ಲೋಕಸೇವಾ ಆಯೋಗದ ಲೋಪದಿಂದಾಗಿ ಹಲವಾರು ಜನರಿಗೆ ಉದ್ಯೋಗವೇ ದೊರೆಯುತ್ತಿಲ್ಲ.

ಮೀಸಲಾತಿಗೆ ಸಂಬಂಧಿಸಿದಂತೆ ಸುಪ್ರೀಂ ಕೋರ್ಟ್ 52% ಹುದ್ದೆಗಳು ಅರ್ಹತೆಯ ಆಧಾರದ ಮೇಲೆ ತುಂಬಬೇಕು, ಉಳಿದ 48% ರಲ್ಲಿ ಹಿಂದುಳಿದ ವರ್ಗದವರಿಗೆ, ಪರಿಶಿಷ್ಟ ಜಾತಿ/ಪಂಗಡದವರಿಗೆ, ಕೆಲವು ಮಾಜಿ ಸೈನಿಕರಿಗೆ ಎಂದು ಹೇಳಿದೆ. ಯಾವುದಾದರೂ ಮೀಸಲಾತಿ ಇರುವ ವ್ಯಕ್ತಿ ಸಾಮಾನ್ಯ ಅರ್ಹತೆಯಲ್ಲಿ ಸೀಟುಗಳಿಸಿದರೆ ಆಗ ಮೀಸಲಾತಿಯಲ್ಲಿ ಒಂದು ಸ್ಥಾನವನ್ನು ಕಡಿಮೆ ಮಾಡಲಾಗುತ್ತದೆ. ಇದೆಂಥಾ ಅದ್ಭುತವಾದ ಆದೇಶ. ಇದನ್ನು ನೀಡಿದವರು ಸಾಮಾನ್ಯ ಆಡಳಿತ ಇಲಾಖೆಯವರು. ಜಾರಿಗೆ ತಂದವರು ಲೋಕಸೇವಾ ಆಯೋಗದವರು. ಅವರಿಗೆ ಆಲೋಚನಾಶಕ್ತಿ ಬೇಡವೇ? ಸುಮ್ಮನೇ ಹೇಳಿದ್ದನ್ನು ಅನುಸರಿಸುತ್ತಾರೆ. ನಾಲ್ಕು ವರ್ಷಗಳ ಲೋಕಸೇವಾ ಆಯೋಗದ ವರದಿಯಲ್ಲಿ ಸರ್ಕಾರಕ್ಕೆ ಹಲವಾರು ಪ್ರಶ್ನೆಗಳನ್ನು ಕೇಳಲಾಗಿದೆ. ಆದರೆ ಸರ್ಕಾರ ಅದಕ್ಕೆ ಉತ್ತರವನ್ನೇ ನೀಡಿಲ್ಲ.

ಸೇವಾ ವಿಸ್ತರಣೆ ಅಥವಾ ಬಡ್ಡಿ ನೀಡಬೇಕಾದರೆ ಸರ್ಕಾರ ಲೋಕಸೇವಾ ಆಯೋಗದ ಸಲಹೆ ಕೇಳದೆ ತನಗೆ ಇಷ್ಟ ಬಂದದ್ದನ್ನು ಮಾಡುತ್ತದೆ. ಇದು ಶ್ರೀ ಹಯಾತ್‌ರವರ ನೇಮಕಾತಿಯಲ್ಲಿ ಆಗಿದೆ. ಅವರು ಯುನೈಟೆಡ್‌ನೇಷನ್ಸ್ ಇನ್ ಬಾಂಕಾಕ್‌ನಲ್ಲಿ ಕೆಲಸಮಾಡಿ ಅಪಾರ ಅನುಭವ ಪಡೆದವರು. ಅವರನ್ನು ಏಕಾಏಕಿ ಅಧ್ಯಕ್ಷ ಸ್ಥಾನದಿಂದ ಉಪಾಧ್ಯಕ್ಷ ಸ್ಥಾನಕ್ಕೆ ಬದಲಾಯಿಸಲಾಯಿತು. ಇದರಿಂದ ನೊಂದ ಅವರು ರಾಜೀನಾಮೆ ನೀಡಿದರು. ಈ ರೀತಿಯಾಗಿ ಹಲವಾರು ವಿಚಾರಗಳಲ್ಲಿ ಸರ್ಕಾರ ಲೋಕ ಸೇವಾ ಆಯೋಗದ ಸಲಹೆ ಕೇಳದೆ ಕೆಲಸಮಾಡಿದೆ. ಇದರಿಂದ ಜನರಿಗೆ ಲೋಕ ಸೇವಾ ಆಯೋಗದ ಮೇಲೆ ನಂಬಿಕೆ ಕುಸಿದಿದೆ.

ನಾನು ಹೇಳುವುದೇನೆಂದರೆ ಲೋಕಸೇವಾ ಆಯೋಗವು ಕಾವಲು ನಾಯಿಯಂತೆ ಕೆಲಸಮಾಡಬೇಕು. ರಾಷ್ಟ್ರ ಪತಿಗಳ ಆಡಳಿತದ ಸಂದರ್ಭದಲ್ಲಿ ಲೋಕಸೇವಾ ಆಯೋಗದ ಸಲಹೆ ಕೇಳದೆ ಅಥವಾ ಅದರ ವಿರುದ್ಧವಾಗಿ ನೇಮಕಾತಿಗಳನ್ನು ಮಾಡಲಾಗಿದೆ. ಇದನ್ನು ಪರಿಶೀಲನೆಗೆ ಒಪ್ಪಿಸಬೇಕು. ಇಷ್ಟು ಹೇಳಿ ನನ್ನ ಮಾತು ಮುಗಿಸುತ್ತೇನೆ. ಧನ್ಯವಾದಗಳು.

ದಿನಾಂಕ 17-ಆಗಸ್ಟ್- 1972ರಂದು ನಡೆದ ಪ್ರಶ್ನೆ ಸಂಖ್ಯೆ 336ನ್ನು ಕುರಿತ ಚರ್ಚೆ ವಿಷಯ: ಸಂಡೂರು ತಾಲ್ಲೂಕಿನಲ್ಲಿ ಗಣಿಗಾರಿಕೆಗೆ ಜಾಗವನ್ನು ಭೋಗ್ಯದ ಮೇಲೆ ನೀಡುವುದು.

ಶ್ರೀ ಎಸ್.ಎಂ.ಕೃಷ್ಣ: ವಿರೋಧ ಪಕ್ಷದ ನಾಯಕರು ಹಣಕಾಸು ಸಚಿವರ ಮೇಲೆ ಅವ್ಯವಹಾರದ ಆರೋಪವನ್ನು ಹೊರಿಸುತ್ತಿದ್ದಾರೆ. ಇದು ಅರ್ಧಗಂಟಿಯ ಚರ್ಚೆ ಈಗಾಗಲೇ 15 ನಿಮಿಷ ಮುಗಿದಿದೆ. ಇವರು ಮಾಡಿರುವ ಆರೋಪಗಳಿಗೆ ಉತ್ತರಿಸಲು ಮತ್ತು ಇರುವ ಸಂಶಯಗಳಿಗೆ ಪ್ರತಿಹೇಳಲು ನನಗೆ 15 ನಿಮಿಷಗಳು ಬೇಕು. ಅವರು ಮತ್ತಷ್ಟು ಪ್ರಶ್ನೆಗಳನ್ನು ಎತ್ತಿದರೆ ಅದಕ್ಕೆ ಉತ್ತರಿಸುವ ಜವಾಬ್ದಾರಿ ನನ್ನ ಮೇಲಿದೆ.

ಉಪ ಸಭಾಪತಿ:- ಈ ವಿಷಯಕ್ಕೆ ಸಂಬಂಧಿಸಿದಂತೆ ನೀಡಲಾದ ಕಾಲಾವಧಿ 15 ನಿಮಿಷ ಮಾತ್ರ. ದೇವೇಗೌಡರು 15 ನಿಮಿಷ ತೆಗೆದುಕೊಂಡರೆ ಸಿ.ಎಂ. ಆರ್.ಆರ್.ಗಂ ಮಾತನಾಡಲು ಸಮಯವಿರುವುದಿಲ್ಲ. ಅವರಿಗೆ ಅವಕಾಶ ನೀಡಲಾಗುವುದಿಲ್ಲ.

ಶ್ರೀ ಸಿ.ಎಂ. ಆರ್.ಆರ್.ಗಂ:- ಇದೊಂದು ಪ್ರಾಮುಖ್ಯದ ವಿಷಯ.

ಶ್ರೀ ದೇವೇಗೌಡ:- ಮಾನ್ಯ ಮಂತ್ರಿಗಳು ಆರೋಪವನ್ನು ರೆಪ್ಲೈ ಮಾಡುವುದರಲ್ಲಿ ತಮ್ಮ ಸಾಮರ್ಥ್ಯವನ್ನು ತೋರಿಸಬಾರದು. ಮಾನ್ಯ ಆರ್.ಆರ್.ಗಂರವರು ಇದರ ಬಗ್ಗೆ ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡುವುದರಿಂದ ನಾನು ಇಷ್ಟಕ್ಕೆ ನಿಲ್ಲಿಸಿ ನನ್ನ ಮಾತನ್ನು ಮುಗಿಸುತ್ತಿದ್ದೇನೆ.

ಉಪ ಸಭಾಪತಿಗಳು:- ಶ್ರೀ ದೇವೇಗೌಡರು ಆರ್.ಆರ್.ಗಂರವರನ್ನು ಮಾತನಾಡಲು ಕರೆಯುವಂತಿಲ್ಲ. ಅದು ಸಭಾಪತಿಗಳ ನಿರ್ಣಯ. ಅವರು ನಮ್ಮ ಅಧಿಕಾರಗಳನ್ನು ಮೀರಬಾರದು. ನಾನು 6.30ರ ನಂತರ ಒಂದು ನಿಮಿಷವೂ ಕುಳಿತುಕೊಳ್ಳಲು ಸಾಧ್ಯವಿಲ್ಲ.

ಶ್ರೀ ಸಿ.ಎಂ. ಆರ್.ಆರ್.ಗಂ:- 1957ರ ಮೈನ್ ಮಿನರಲ್ಸ್ ಕಾಯಿದೆಯ ಪ್ರಕಾರ ಕೇಂದ್ರಸರ್ಕಾರ ಈ ಭೋಗ್ಯವನ್ನು ಒಪ್ಪಂದ ಮಾಡಿಕೊಳ್ಳಬೇಕು. ಇದು ಸೂಚಿತಗಣಿ. ಕೇಂದ್ರ ಸರ್ಕಾರದ ಅಪ್ಪಣೆಯಿಲ್ಲದೆ ರಾಜ್ಯ ಸರ್ಕಾರಕ್ಕೆ ಭೋಗ್ಯಕ್ಕೆ ಅಥವಾ ಗಣಿಗಾರಿಕೆಗೆ ಲೈಸೆನ್ಸ್ ಆಗಲಿ ನೀಡುವಂತಿಲ್ಲ. ಸಂಡೂರು ಮ್ಯಾಂಗನೀಸ್ ಕಂಪನಿಗೆ ನೀಡಲಾದ ಲೀಸ್ 29 ಚದುರ ಮೈಲಿಗಳು. 1948ರಲ್ಲಿ ಸಂಡೂರು ಸರ್ಕಾರವು 37 ಚದುರ ಮೈಲಿಗಳಿಗೆ ನಿಗದಿಪಡಿಸಿ ಹೇಳಿಕೆ ನೀಡುತ್ತ. ಆದರೆ ಲೀಸ್ ಅವಧಿಯನ್ನು ನವೀಕರಿಸಿದಾಗ ಇದನ್ನು 29 ಚದುರ ಮೈಲಿಯಾಯಿತು ಮತ್ತು ಇದು ಕಾನೂನಿಗೆ ವಿರುದ್ಧ. ಗಣಿಗಾರಿಕೆ ಕಾಯಿದೆಯನ್ವಯ ಲೀಸ್‌ನ ಪ್ರದೇಶ 10 ಚದುರ ಮೈಲಿ ಮೀರಬಾರದು. ಕಾಯಿದೆ ಮತ್ತು ನಿಯಮದಂತೆ ಪ್ರಾರಂಭದ ಹಂತದಲ್ಲಿ 50 ಚದುರ ಮೈಲಿಯನ್ನು ನೀಡಬಹುದು. ಆದರೆ ಗಣಿಗಾರಿಕೆಯನ್ನು ಆರಂಭಿಸಿದ ಮೇಲೆ ಅದನ್ನು 10 ಚದುರ ಮೈಲಿ ವ್ಯಾಪ್ತಿಗೊಳಪಡಬೇಕು. ಆದರೆ ಈ ಸಂಡೂರು ಮ್ಯಾಂಗನೀಸ್ ಮತ್ತು ಕಬ್ಬಿಣ ಕಂಪನಿ ಪೂರ್ತಿ 29 ಚದುರ ಮೈಲಿ ಪ್ರದೇಶವನ್ನು

ಹೊಂದಿದೆ. ನೈಜವಾಗಿ ಆಗಿನ ಸರ್ಕಾರವು 37 ಚ. ಮೈ-ಪ್ರದೇಶದ ಭೋಗ್ಯವನ್ನು ಕಾನೂನಿನ ವಿರುದ್ಧವೆಂದು ಹೇಳಿತ್ತು. ಇಡಿ 29 ಚ.ಮೈ. ಪ್ರದೇಶದಲ್ಲಿ ಸಮೃದ್ಧ ಕಬ್ಬಿಣದ ಅದಿರು ಲಭ್ಯವಿದ್ದರೂ ಕಂಪನಿಯು ಹೊರಪ್ರದೇಶದಲ್ಲೂ ಗಣಿಗಾರಿಕೆ ನಡೆಸುತ್ತಿದೆ. ಸಂಡೂರಿನ ಮಾಜಿ ಮಹಾರಾಜರಿಂದ ಒಂದು ಕಾರ್ಖಾನೆ ನಿರ್ಮಿಸಲಾಗಿದೆ ಮತ್ತು ಅದಕ್ಕೆ 500 ಎಕ್ರೆ ಪ್ರದೇಶವನ್ನು ಲೀಸ್‌ಗೆ ಪಡೆದಿದ್ದಾರೆ. ಸಂಚೂರು ಮ್ಯಾಂಗನೀಸ್ ಕಂಪನಿಯು ಲಾಭದಾಯಕವಾಗಿದ್ದರೂ ನಷ್ಟವನ್ನೇ ತೋರಿಸುತ್ತಿವೆ. ಆದಾಯ ತೆರಿಗೆಯಿಂದ ತಪ್ಪಿಸಿಕೊಳ್ಳಲು ಸಂಸ್ಥೆ ಈ ರೀತಿ ಮಾಡುತ್ತಿದೆ. ಸಂಸ್ಥೆಯು ಪಬ್ಲಿಕ್ ರಿಲೇಷನ್ಸ್ ಡೆವೆಲಪ್‌ಮೆಂಟ್ ಬೋರ್ಡನ್ನು ರಚಿಸಿದೆ ಈ ಸಂಸ್ಥೆಗೆ ಕಂಪನಿಯು 4 ಲಕ್ಷ ರೂಗಳನ್ನು ನೀಡುತ್ತಿದೆ. ಈ ಸಂಸ್ಥೆ ರಾಜಕೀಯ ಚಟುವಟಿಕೆಯಲ್ಲಿ ನಿರತವಾಗಿದ್ದು ಅದಕ್ಕಾಗಿ 4 ಲಕ್ಷಗಳನ್ನು ನೀಡುತ್ತಿದ್ದಾರೆ. ಇದರ ಮೂಲ ಉದ್ದೇಶ ಮಹಾರಾಜರಿಗೆ ಹಿಂಬಾಲಕರನ್ನು ಸೃಷ್ಟಿಸುವುದು. ಪ್ರತಿ 20 ವರ್ಷಕ್ಕೊಮ್ಮೆ ಕಂಪನಿಯು ಲೀಸನ್ನು ನವೀಕರಿಸಬೇಕು. 1904 ರಿಂದ ಹಲವಾರು ಬಾರಿ ಲೀಸನ್ನು ನವೀಕರಿಸಿದ್ದಾರೆ. ಪ್ರತಿ ಬಾರಿಯು ಅವರು ಕಾನೂನಿನಲ್ಲಿ ಗೊತ್ತುಪಡಿಸಿದ ವ್ಯಾಪ್ತಿಯನ್ನು ಮೀರಿದ್ದಾರೆ ಮತ್ತು ಕಾನೂನಿನ ಉಲ್ಲಂಘನೆ ಮಾಡಿದ್ದಾರೆ. ಮೈಸೂರು ರಾಜ್ಯದಲ್ಲಿ 10 ಚ.ಮೈ. ಗಣಿಗಾರಿಕೆಯ ಕಾನೂನನ್ನು ತೀರಾ ಕಡಿಮೆ ಮಂದಿ ಉಲ್ಲಂಘಿಸಿದ್ದಾರೆ. ಮತ್ತು ಪ್ರತಿಬಾರಿಯು ಇವರು ಲೀಸನ್ನು ಬೇರೆ ಹೆಸರಿನಿಂದ ಪಡೆದಿದ್ದಾರೆ. ಇಡೀ ದೇಶದಲ್ಲಿ ಗಣಿಗಾರಿಕೆಗೆ 10. ಚ.ಮೈ ನಿಗದಿಯಾಗಿದ್ದಾರೆ ಈ ಕಂಪನಿಗೆ ಅದು ಹೇಗೆ 29 ಚ.ಮೈ ನೀಡಲಾಗಿದೆ? ಇವರೊಂದಿಗೆ ನನ್ನ ಮಾತು ಮುಗಿಸುತ್ತೇನೆ.

ದಿನಾಂಕ 10 ಜುಲೈ 1972ರಂದು ನಡೆದ ಬೇಡಿಕೆಗಳ ಮೇಲಿನ ಚರ್ಚೆ.

ಶ್ರೀ ಸಿ.ಎಂ. ಆರ್.ಮುರ್ಗಂ: ಸರ್. ಕಾರ್ಮಿಕ ಮತ್ತು ಉದ್ಯೋಗಕ್ಕೆ ಸಂಬಂಧಿಸಿದಂತೆ ಬೇಡಿಕೆಗಳ ಮೇಲೆ ಚರ್ಚಿಸಲು ನನಗೆ ತುಂಬಾ ಸಂತೋಷವಾಗುತ್ತದೆ. ಅಬ್ಬಾರಿ, ಸಾರಿಗೆ, ಇತ್ಯಾದಿ ಇನ್ನೂ ಹಲವಾರು ಬೇಡಿಕೆಗಳಿವೆ. ನಾನು ಅದರ ಬಗ್ಗೆ ಮಾತನಾಡಲು ಹೊರಟರೆ ತುಂಬಾ ಸಮಯ ಬೇಕಾಗುತ್ತದೆ. ಆದ್ದರಿಂದ ನಾನು ಕೇವಲ ಕಾರ್ಮಿಕ ಬೇಡಿಕೆಗೆ ಸೀಮಿತಗೊಳಿಸಿಕೊಳ್ಳುತ್ತೇನೆ. ನಾನು ರಾಜ್ಯದ ಮತ್ತು ರಾಷ್ಟ್ರದ ಬೆನ್ನೆಲುಬಿನಂತಿರುವ ಕಾರ್ಮಿಕರ ಬಗ್ಗೆ ಮಾತನಾಡುತ್ತೇನೆ. ಈ ಕಾರ್ಮಿಕರು ಸ್ವಾತಂತ್ರ್ಯ ನಂತರದ 25 ವರ್ಷಗಳ ನಂತರವೂ ಜೀವನಾವಶ್ಯಕ್ಕೆ ಬೇಕಾದ ಅಗತ್ಯಗಳಿಲ್ಲದೆ ಮತ್ತು ಕನಿಷ್ಠ ವೇತನವೂ ಇಲ್ಲದೇ ಜೀವಿಸುತ್ತಿದ್ದಾರೆ. ಕೇಂದ್ರ ಹಾಗೂ ರಾಜ್ಯ ಸರ್ಕಾರಗಳೆರಡು ಇವರಿಗೆ ರಕ್ಷಣೆ ನೀಡಲು ಮತ್ತು ಉತ್ತಮವಾದ ಜೀವನವನ್ನು ಕಲ್ಪಿಸಲು ವಿಫಲವಾಗಿವೆ. ಕೇಂದ್ರ ಮತ್ತು ರಾಜ್ಯ ಸರ್ಕಾರಿ ನೌಕರರ ನಡುವೆ ತಾರತಮ್ಯ ಮಾಡಲಾಗಿದೆ. ಸಿನಿಮಾ ಮತ್ತು ಹೋಟೆಲ್ ಕಾರ್ಮಿಕರನ್ನು ಸರಿಯಾಗಿ ನೋಡಲಾಗುತ್ತಿಲ್ಲ ಮತ್ತು ಅವರಿಗೆ ಉತ್ತಮ ಜೀವನ ನಡೆಸಲು ಬೇಕಾದ ಸೌಲಭ್ಯಗಳಿಂದ ವಂಚಿತರಾಗಿದ್ದಾರೆ. ಸಿನಿಮಾ ಮತ್ತು ಹೋಟೆಲ್ ಕೆಲಸಗಾರರನ್ನು ಕಾರ್ಮಿಕ ಇಲಾಖೆ ಸಂಪೂರ್ಣ ನಿರ್ಲಕ್ಷಿಸಿದೆ. ಹಲವಾರು ಕಾರ್ಖಾನೆಗಳಲ್ಲಿ ಕೆಲಸ ಮಾಡುವ ನೌಕರರಿಗೆ ತುಟ್ಟಿಭತ್ಯೆ, ಮೂಲ ವೇತನ ಮತ್ತು ವಾರ್ಷಿಕ ಬೋನಸ್ ನೀಡುವಿಕೆಯಲ್ಲಿ ಕೂಡ ತಾರತಮ್ಯ ಮಾಡಲಾಗುತ್ತಿದೆ. ಆದ್ದರಿಂದ ಸರ್ಕಾರವು ಕಾರ್ಮಿಕರ ತೊಂದರೆಗಳನ್ನಾಲಿಸಿ, ವೇತನ, ಭತ್ಯೆ ನೀಡಿಕೆ ಸಂಬಂಧಿಸಿದಂತೆ ಸಮಾನತೆಯನ್ನು ಕಾಪಾಡಲು ವೇತನ ಮಂಡಲಿ ಅಥವಾ ಆಯೋಗವನ್ನು ರಚಿಸಬೇಕಾಗಿದೆ. ಈ ವಿಚಾರದಲ್ಲಿ ಸಮಾನತೆ ಕಾಯುವುದರಿಂದ ನೌಕರರಲ್ಲಿ ಅಶಾಂತಿ ಮೂಡುವುದು ತಪ್ಪುತ್ತದೆ. ಅಲ್ಲದೇ ಯಾವುದೇ ಕಾನೂನಿನ ಪರಿಧಿಗೆ ಬಾರದ ಮತ್ತು ಯಾವುದೇ ನಿಯಮಾವಳಿಯಿಂದ ರಕ್ಷಣೆ ಪಡೆಯದ ಅರೆಕಾಲಿಕ ಅಥವಾ ಗುತ್ತಿಗೆ ಕಾರ್ಮಿಕರಿದ್ದಾರೆ. ಇವರಿಗೆ ಯಾವುದೇ ವೈದ್ಯಕೀಯ ಸೌಲಭ್ಯಗಳಿರುವುದಿಲ್ಲ. ಕೆಲಸದ ಸಮಯವನ್ನು ಇವರಿಗೆ ನಿಗದಿಗೊಳಿಸಲಾಗಿಲ್ಲ. ಕಾರ್ಮಿಕ ಇಲಾಖೆಯು ತಮ್ಮ ಮೂಲ ಕರ್ತವ್ಯವನ್ನು ನಿರ್ವಹಿಸುವಲ್ಲಿ ವಿಫಲವಾಗಿದೆ. ಇದು ಕಾರ್ಮಿಕ ಸಚಿವರ ಮತ್ತು ಅವರ ಇಲಾಖೆಯ ವೈಫಲ್ಯವಾಗಿದೆ. ಅವರು ಕಾರ್ಯನಿರ್ವಹಣೆ ಮತ್ತು ಕಾರ್ಮಿಕರಿಗೆ ವೇತನ ಪಾವತಿಗೆ ಸಂಬಂಧಿಸಿದಂತೆ ಯಾವುದೇ ಮೂಲಭೂತ ಬದಲಾವಣೆಯ ಬಗ್ಗೆ ಚಿಂತಿಸಿಲ್ಲ. ಕಾರ್ಮಿಕ ಆಯುಕ್ತರು ಕಾರ್ಮಿಕ ಸಂಘಗಳ ನೊಂದಣಿಗೆ ಸಂಬಂಧಿಸಿದಂತೆ ಸಹಕರಿಸುತ್ತಾರೆ. ಆದರೆ ಈ ತನಕ ಸರಿಯಾಗಿ ಹಾಜರಾಗದ ಕಾರ್ಮಿಕ ಸಂಘಗಳ ನೊಂದಣಿ ಬಗ್ಗೆ ಕಾರ್ಮಿಕ ಸಚಿವರು ಏನೆಂದು ಉತ್ತರಿಸುತ್ತಾರೋ ತಿಳಿದಿಲ್ಲ. ಬಹುಷ್ಯ 7 ಜನ ಒಟ್ಟಾಗಿ ಬಂದರೆ ಸಂಘ ರಚಿಸಬಹುದೆಂದು ಅವರು ತಿಳಿದಿರಬಹುದು. ಒಂದೇ ಕಾರ್ಖಾನೆಯಲ್ಲಿ ಹಲವಾರು ಕಾರ್ಮಿಕ ಸಂಘಗಳು ಇರುವ ಬಗ್ಗೆ ತಮಗೆಲ್ಲಾ ತಿಳಿದೇ ಇದೆ. ಸರ್ಕಾರ ಈ ರೀತಿಯ ಸಣ್ಣ ಸಂಘಟನೆಗಳನ್ನು ರಚಿಸಲು ಸಹಾಯ ಮಾಡುವುದು ನನಗೆ ಆಶ್ಚರ್ಯ ತಂದಿದೆ. ನನಗೆ

ಒಂದು ಘಟನೆ ನೆನಪಿಗೆ ಬರುತ್ತಿದೆ. ಕೋಲಾರ ಚಿನ್ನದ ಗಣಿ ಪ್ರದೇಶದಲ್ಲಿ ಏಳು ಜನರ ಒಂದು ಕಾರ್ಮಿಕ ಸಂಘಟನೆಯ ಉದ್ಘಾಟನೆಗೆ ಮುಖ್ಯಮಂತ್ರಿ, ಕಾರ್ಮಿಕ ಮಂತ್ರಿ, ಇವರ ರಕ್ಷಣೆಗೆ ಗೃಹಮಂತ್ರಿ ಮತ್ತು ಜೊತೆಗೆ ರೆವಿನ್ಯೂಮಂತ್ರಿಗಳ ದುಡು ಅದರೊಂದಿಗೆ ಪೊಲೀಸ್ ಜೀಪು ಮತ್ತು ಕೆಲವು ಲಾರಿಗಳಲ್ಲಿ ಜನರು ಬಂದಿದ್ದರು. ನನಗೆ ಇನ್ನೊಂದು ಘಟನೆ ನೆನಪಿಗೆ ಬರುತ್ತಿದೆ. ಕೋಲಾರ ಬೆಂಗಳೂರು ನಡುವೆ ರಸ್ತೆಯಲ್ಲಿ ಪ್ರತಿ ಫರ್ಲಾಂಗಿಗೆ ಒಬ್ಬ ಕಾನ್‌ಸ್ಟೇಬಲ್ ನಿಂತಿದ್ದು ಪ್ರತಿ ವೃತ್ತದಲ್ಲೂ ಪೊಲೀಸ್ ಸಬ್ ಇನ್‌ಸ್ಪೆಕ್ಟರ್ ಜೀಪ್ ನೊಂದಿಗಿದ್ದು ರಸ್ತೆಯ ಆರಂಭದಲ್ಲಿ ಕೋಲಾರದಲ್ಲಿ ಡೆಪ್ಯೂಟಿ ಕಮೀಷನರ್ ನಿಂತಿದ್ದರು. ನನಗೆ ರಾಜ್ಯಪಾಲರು ಬರುತ್ತಿದ್ದಾರೇನೋ ಎಂದು ಆಶ್ಚರ್ಯವಾಯಿತು. ಲಾರ್ಡ್ ಲಿನ್‌ಲಿತ್ ಗೋ ಸಮಯದಲ್ಲಾದರೇ ಅವರು ಸಾಮಾನ್ಯ ಜನರ ವಿರೋಧಿಯಾಗಿದ್ದರಿಂದ ರಕ್ಷಣೆಯ ಅವಶ್ಯಕತೆ ಇತ್ತು. ಈಗಿನ ರಾಜ್ಯಪಾಲರಿಗೆ ಈ ಬಗ್ಗೆ ಹೆದರಿಕೆಯೇ ಎಂದು ಆಶ್ಚರ್ಯವಾಯಿತು. ಶನಿವಾರದಂದು ಈ ವ್ಯವಸ್ಥೆ ಕಂಡಾಗ ಅಲ್ಲಿದ್ದ ಕಾನ್‌ಸ್ಟೇಬಲ್‌ನನ್ನು ಕೇಳಿದೆ. ಏನಿದು ? ಅವನ ಉತ್ತರ, ನಾಲ್ಕು ಜನ ಸಚಿವರು ತಿರುಪತಿಗೆ ಹೋಗುತ್ತಿದ್ದಾರೆ. ದೇವಾಲಯ ಮಸೀದಿ, ಚರ್ಚ್‌ಗಳಿಗೆ ಹೋಗುವುದು ಅವರ ವೈಯಕ್ತಿಕ. ಅದನ್ನು ಚರ್ಚಿಸುವುದಿಲ್ಲ. ಆದರೆ ರಸ್ತೆಯ ಪೂರ್ತಿ ಪೊಲೀಸರು. ಇದೊಂದು ವೇಸ್ಟ್. ಈ ಸಂದರ್ಭದಲ್ಲಿ ಏನಾದರೂ ಕಳ್ಳತನ, ದರೋಡೆಯಾದರೆ ಏನು ಗತಿ ? ಹೀಗೆಯೇ ಕೆ.ಜಿ.ಎಫ್‌ನಲ್ಲೂ ಆಯಿತು.

ಮಂತ್ರಿಗಳು ಕಾರ್ಮಿಕ ಸಂಘಟನೆ ಮತ್ತು ಕಾರ್ಮಿಕ ರಾಜಕೀಯಗಳಲ್ಲಿ ಪಾಲ್ಗೊಳ್ಳಬಾರದು. ನಮ್ಮನೆರಾಜ್ಯದಲ್ಲಿ ಕಾರ್ಮಿಕರ ಸಂಘಟನೆ ಮತ್ತು ರಾಜಕೀಯದಲ್ಲಿ ಪಾಲ್ಗೊಂಡಿದ್ದಕ್ಕೆ ಸರ್ಕಾರ ತೀವ್ರತೊಂದರೆ ಅನುಭವಿಸಬೇಕಾಗಿ ಬಂತು. ನಮ್ಮ ಪ್ರಸಕ್ತ ಸರ್ಕಾರ INTUC ಅನ್ನು ಬೆಂಬಲಿಸುತ್ತಿದೆ.

ಉಪ ಸಭಾಪತಿ:- ನೀವು ಕಾರ್ಮಿಕರ ಸಮಸ್ಯೆ ಬಗ್ಗೆ ಹೇಳಿ. ಮಂತ್ರಿಗಳ ಸಮಸ್ಯೆ ಬಗ್ಗೆ ಅಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಮಂತ್ರಿಗಳು ಕಾರ್ಮಿಕ ಸಂಘಟನೆಗಳ ಹುಟ್ಟು ಹಾಕುವಿಕೆಯಲ್ಲಿ ಕೈಹಾಕುತ್ತಾರೆ. ಕಾರ್ಮಿಕ ಸಂಘವಿರಬೇಕೆಂದು ನಾನು ಒಪ್ಪುತ್ತೇನೆ. ಒಬ್ಬ ಸಚಿವರು ಕಾರ್ಮಿಕ ಆಯುಕ್ತರಿಗೆ ಪತ್ರ ಬರೆದು ಕಾಂಗ್ರೆಸ್ (R) ಅಥವಾ (O)ಗೆ ಸೇರಿದ ಯಾವುದೇ ನಿರ್ದಿಷ್ಟ ಸಂಘಟನೆಯ ಮಾನ್ಯತೆಯನ್ನು ರದ್ದುಗೊಳಿಸಬೇಕೆಂದು, ಕಾರಣ ಅದು ವಾರ್ಷಿಕ ವರದಿ ನೀಡಿಲ್ಲವೆಂದೂ ಹೇಳುತ್ತಾರೆ. ವಾರ್ಷಿಕ ವರದಿ ನೀಡಿಲ್ಲದ ಕಾರಣ ನೀಡಿ ನೀವು ಸಂಘದ ಮಾನ್ಯತೆಯನ್ನು ರದ್ದು ಮಾಡಲು ಬರುವುದಿಲ್ಲ. ಇದನ್ನು ನಾನು ಶ್ರೀ ಅಜೀಜ್‌ಸೇಟರಿಗೆ ಹೇಳುತ್ತಿಲ್ಲ. ಕಾರಣ ಅವರಿಲ್ಲಿ ಕೇವಲ ಕೆಲವು ತಿಂಗಳುಗಳಿಂದ ಇದ್ದಾರೆ. ಇದು ರಾಜ್ಯದಲ್ಲಿ ಯಾವಾಗಲೂ ಆಗುತ್ತದೆ. ಅವರು ಕಾರ್ಮಿಕರಲ್ಲಿ ಬಿಕ್ಕಟ್ಟು ಮೂಡಿಸಿ ಆ ಮೂಲಕ ಕಾನೂನು ಸಮಸ್ಯೆ ಸೃಷ್ಟಿಸಿ, ಅದರೊಂದಿಗೆ ಸಂಘಗಳನ್ನು ನಿಯಂತ್ರಿಸಲು ವಿಫಲರಾಗಿ

ಕಾರ್ಮಿಕರ ಸಮಸ್ಯೆ ಪರಿಹರಿಸಲು ಸಾಧ್ಯವಾಗದಂತೆ ಮಾಡುತ್ತಿದ್ದಾರೆ. ಇದಕ್ಕೆಲ್ಲಾ ಸರ್ಕಾರವೇ ಕಾರಣ. ಕಾರ್ಮಿಕರ ರಾಜಕೀಯದಲ್ಲಿ ಹಸತ್ತೇಪ ಮಾಡುತ್ತಾ ಮತ್ತೊಂದೆಡೆ ಕಾರ್ಮಿಕರಲ್ಲಿ ಒಗ್ಗಟ್ಟಿರಬೇಕೆಂದು ಹೇಳುತ್ತಾರೆ. ಇದು ಕಾರ್ಮಿಕರ ಪರವಾಗಿದ್ದೇನೆಂದು ಜೇಳುವ ಸರ್ಕಾರಕ್ಕೆ ಶೋಭೆಯಲ್ಲ, ಕೇಂದ್ರ ಸರ್ಕಾರದ ಒಬ್ಬ ಸಚಿವರು ಮುಷ್ಕರ ಮಾಡುವುದು ಸಮಸ್ಯೆಗೆ ಪರಿಹಾರವಲ್ಲವೆಂದಿದ್ದಾರೆ. ಆದರೆ ಮುಷ್ಕರ ರಾಜ್ಯ ಮತ್ತು ರಾಷ್ಟ್ರದ ಕಾರ್ಮಿಕರ ಹಕ್ಕು ಮತ್ತು ಅವರು ಅಮ್ಮನು ಬಿಡಬಾರದು. ಆಡಳಿತ ಮಂಡಳಿಗಳು ಕಾರ್ಮಿಕರನ್ನು ತಾರತಮ್ಯದಿಂದ ನೋಡಿ ಅವರಿಗೆ ಉತ್ತಮ ಮಜೂರಿ, ಒವರ್‌ಟೈಂ ಭತ್ಯೆ ನೀಡುವಲ್ಲಿ ವಿಳಂಬಮಾಡುತ್ತಾ ಅವರು ತೀರಾ ಸಣ್ಣ ಸ್ಥಳಗಳಲ್ಲಿ ವಾಸಿಸುವಂತೆ ಮಾಡುತ್ತಿದೆ. ನಾನು ಕಾರ್ಮಿಕರೇ ಹೆಚ್ಚಾಗಿರುವ ಕೆ.ಜಿ.ಎಫ್‌ನಿಂದ ಬಂದಿದ್ದು ಅಲ್ಲಿಯ ಕೆಲಸಗಾರರಿಗೆ 12 x 9 ಅಡಿಗಳ ಸಣ್ಣ ರೂಮನ್ನು ನೀಡಿದೆ. ಇಷ್ಟರಲ್ಲಿ ಬಾತ್ ರೂಂ, ಅಡಿಗೆ ಮನೆ, ಊಟದ ಮನೆ, ರೂಮು ಇತ್ಯಾದಿಗಳಿವೆ. ಪರಿಸ್ಥಿತಿ ಹೀಗಿರುವಾಗ ನೀವು ಇಷ್ಟು ದಿನ ಮಾಡಿದ್ದೇನು? ಕೇವಲ ಕಾರ್ಮಿಕರ ಬಗ್ಗೆ ಮಾತನಾಡುತ್ತೀರಿ.

ನಾನೊಂದು ಸಲಹೆಯನ್ನು ನೀಡಲಿದ್ದೇನೆ. ನೀವು ಯಾರನ್ನಾದರೂ ಸಚಿವರನ್ನಾಗಿ ಮಾಡುತ್ತೀರಿ. ನಿರ್ಮಾಣದ ಬಗ್ಗೆ ಡ್ಯಾಮ್‌ಗಳ ಬಗ್ಗೆ ಏನೂ ಗೊತ್ತಿಲ್ಲದವರನ್ನು PWD ಮಂತ್ರಿ ಮಾಡುತ್ತೀರಿ. ಹೈಸ್ಕೂಲ್ ಮೆಟ್ಟಲು ಹತ್ತದವರನ್ನು ಶಿಕ್ಷಣ ಸಚಿವರನ್ನಾಗಿಯೂ ಕಾನೂನು ಏಬಿಸಿಡೆ ಗೊತ್ತಿಲ್ಲದವರನ್ನು ಕಾನೂನು ಮಂತ್ರಿಯಾಗಿಯೂ ಮಾಡುತ್ತೀರಿ. ಕೈಗಾರಿಕೆಗಳ ಬಗ್ಗೆ ಏನೂ ಗೊತ್ತಿಲ್ಲದವರು ಕೈಗಾರಿಕಾ ಮಂತ್ರಿಯಾಗಿರುತ್ತಾರೆ. ಕಾರ್ಮಿಕ ಸಚಿವರಾದರೆ ಅವರಿಗೆ ಕಾರ್ಮಿಕರಿಗೆ ಸಹಾಯ ಮಾಡಬೇಕೆಂಬ ಹೃದಯವಿರಬೇಕು. ಕಾರ್ಮಿಕರ ಸ್ಥಿತಿಗತಿ ಸುಧಾರಿಸಿ ಅವರಿಗೆ ಉತ್ತಮ ಜೀವನ ಕಲ್ಪಿಸಲು ಅವರ ಹೃದಯ ಮಿಡಿಯುವಂತಿರಬೇಕು. ಅಂತಹ ವ್ಯಕ್ತಿ ಸಚಿವರಾಗಬೇಕು. ಇಲ್ಲದಿದ್ದರೆ ಕಾರ್ಮಿಕರ ಸುಧಾರಣೆಯಾಗುವುದಿಲ್ಲ. ಸ್ವಾತಂತ್ರ್ಯ ನಂತರ 25 ವರ್ಷಗಳೆದರೂ ಕಾರ್ಮಿಕ ಸ್ಥಿತಿ ಹಾಗೇ ಇದೆ. ನೀವು ಸಹಾನುಭೂತಿಯಿಂದ ಮಾತನಾಡುತ್ತೀರಾ ಆದರೆ ಯಾವ ಕ್ರಮವನ್ನು ಕೈಗೊಳ್ಳುವುದಿಲ್ಲ. ನನಗೆ ಅಜೀಚ್‌ಸೇಟ್ ಬಗ್ಗೆ ಗೊತ್ತಿಲ್ಲ, ಆದರೆ ಅವರು ಕಾರ್ಮಿಕ ಮುಖಂಡರೆಂದು ಹೇಳಿದ್ದಾರೆ. ನಾನು ಹನ್ನೆರಡು ವರ್ಷದಿಂದ ಕಾರ್ಮಿಕರೊಂದಿಗಿದ್ದೇನೆ. ಹಲವಾರು ಬಾರಿ ಪೊಲೀಸ್‌ಸ್ಟೇಷನ್‌ಗೆ ಕೂಡ ಹೋಗಿದ್ದೇನೆ. ಆದರೆ ಹೆಚ್ಚೇನೂ ಮಾಡಲು ಆಗಿಲ್ಲ. ಈಗ ಸಚಿವರು ಕಾರ್ಮಿಕ ನಾಯಕರಾಗಿದ್ದವರು. ಅವರು ಕಾರ್ಮಿಕರ ಉದ್ಧಾರಕ್ಕೆ ಎನು ಮಾಡುತ್ತಾರೋ ನೋಡೋಣ. ಐಎಎಸ್ ಅಧಿಕಾರಿಗಳನ್ನು ಕೈಗಾರಿಕೆಗಳ ಬಗ್ಗೆ ಎಬಿಸಿ ಗೊತ್ತಿರುವುದಿಲ್ಲ ಅವರನ್ನು ಕಾರ್ಖಾನೆಯ ನಿರ್ದೇಶಕರನ್ನಾಗಿ ಮಾಡುವುದರಿಂದ ಅವರು ಎರಡು ಸಾವಿರ ಕಾರ್ಮಿಕರೊಂದಿಗೆ ಹೇಗೆ ವ್ಯವಹರಿಸುವುದು ಎಂದೇ ತಿಳಿದಿಲ್ಲ. ಒಬ್ಬ ಅಧಿಕಾರಿಗೆ ನೀವೇಕೆ ಸರ್ಕಾರಿ ವಿದ್ಯುತ್ ಕಾರ್ಖಾನೆಯ ಕಾರ್ಮಿಕರಿಗೆ ಅನುಕೂಲ ಕಲ್ಪಿಸುತ್ತಿಲ್ಲವೆಂದು ಕೇಳಿದರೆ ಅದಕ್ಕೆ ಆಃ ಉತ್ತರ ಕಾರ್ಮಿಕರಿಂದ ಸಹಕಾರವಿಲ್ಲ. ಇವರು

ಯಾವ ರೀತಿ ಸಹಕಾರವನ್ನು ಬಯಸುತ್ತಾರೆ. ಕಾರ್ಮಿಕರು ಮುಷ್ಕರ ಹೂಡದಂತೆ, ಪ್ರದರ್ಶನ ಮಾಡದಂತೆ ಇರಬೇಕೆನ್ನುತ್ತಾರೆ. ಕಾರ್ಮಿಕರ ಸಂಪು ಶುರುವಾದೊಡನೆ ಪೊಲೀಸರನ್ನು ಕರೆಸಿ ಲಾಠಿಚಾರ್ಜ್ ಮಾಡುವುದು. ಕಾರ್ಮಿಕರ ಪ್ರತಿಭಟನೆಗೆ ಪರಿಹಾರ ಕೇವಲ ಪೊಲೀಸ್ ಲಾಠಿಚಾರ್ಜ್ ಆಗಿದೆ. ಇತರೆ ದೇಶಗಳಲ್ಲಿರುವಂತೆ ಕಾರ್ಮಿಕರಿಗೆ ಈ ದೇಶದಲ್ಲೂ ತಮ್ಮ ನ್ಯಾಯಕ್ಕಾಗಿ ಹೋರಾಡುವ ಹಕ್ಕಿದೆ. ನಾವು ಸಮಾಜವಾದ, ಸಮಾನತೆ ಬಗ್ಗೆ ಚರ್ಚಿಸುತ್ತೇವೆ. ಆದರೆ ಘಟಕದ ಮುಖ್ಯಸ್ಥನಿಗೆ 25,000/- ಸಿಕ್ಕಿದರೆ ಕಾರ್ಮಿಕರಿಗೆ ಬರೀ 50/- ಈ ವ್ಯತ್ಯಾಸವನ್ನು ಗಮನಿಸಿ. ಅವರೂ ಮನುಷ್ಯರು. ಅವರಿಗೂ ಕನಿಷ್ಠ ಅಗತ್ಯಗಳಿರುತ್ತದೆ. 25 ವರ್ಷಗಳಿಂದ ಸರ್ಕಾರ ಅವರಿಗೆ ಕನಿಷ್ಠ ಅಗತ್ಯ ಪೂರೈಸಲು ವಿಫಲಗೊಂಡಿದೆ. ಇನ್ನು ಉದ್ಯೋಗ ವಿನಿಯಮ ಕೇಂದ್ರಕ್ಕೆ ಸಂಬಂಧಿಸಿದಂತೆ ಈಗಿರುವ ವ್ಯವಸ್ಥೆ ಸರಿಯಲ್ಲ. ಪ್ರತಿಜಿಲ್ಲೆಯಲ್ಲಿ ಉದ್ಯೋಗ ಕೇಂದ್ರವಿದ್ದರೂ ತಾಂತ್ರಿಕ ಪರಿಣಿತರು ಬೆಂಗಳೂರಿನಲ್ಲಿ ನೋಂದಾಯಿಸಬೇಕು. ಕೆಜಿಎಫ್‌ನಲ್ಲಿದ್ದ ವಿನಿಯಮ ಕಛೇರಿಯನ್ನು ಯಾರೂ ಮಂತ್ರಿಗಳ ಆಶಯದಂತೆ ವರ್ಗಾಯಿಸಲಾಯಿತು. ಅಲ್ಲಿ 14 ವರ್ಷಗಳಿಂದ ಇದ್ದ ಕಛೇರಿ ಈಗ ವರ್ಗಾವಣೆಯಾಗಿದೆ.

ಶ್ರೀ ಅಜೀಜ್‌ಸೇಟ್:- ಅದನ್ನು ಎಲ್ಲಿಗೆ ವರ್ಗಾಯಿಸಲಾಗಿದೆ ?

ಶ್ರೀ ಸಿ.ಎಂ.ಆರ್ಮುಗಂ:- ಕೋಲಾರಕ್ಕೆ, ಕೆಜಿಎಫ್‌ನಲ್ಲಿ ಗಣಿಗಾರಿಕೆಯಲ್ಲದೇ ಭಾರತ್ ಆರ್ತಮೂವರ್ಸ್ ಕಾರ್ಖಾನೆ ಇದೆ. ಇದರ ಕಾರ್ಮಿಕ ಬಲ 4000 ಜನ. ಈಗ ವಿನಿಯಮ ಕಛೇರಿ ಕೋಲಾರಕ್ಕೆ ಆಗಿದೆ. ನೀವು ಎಲ್ಲವನ್ನೂ ಬೆಂಗಳೂರಿನಲ್ಲಿ ಇರಬೇಕೆನ್ನುತ್ತೀರಿ. ಕೆಜಿಎಫ್‌ನಲ್ಲಿ ನೇಮಕಾತಿ ಉದ್ಯೋಗ ವಿನಿಯಮ ಕಛೇರಿಯ ಮೂಲಕವೇ ನಡೆಯುತ್ತಿತ್ತು. ಈಗ ಅದ ಉಪಯೋಗವಿಲ್ಲದಂತಾಗಿದೆ. ಈಗ ವಿನಿಯಮ ಕಛೇರಿಯ ಅಧಿಕಾರಿಯವರು ಹೋಗಿ ನೋಡಿದರೆ ನೇಮಕಾತಿ ನಿಯಮಬದ್ಧವಾಗಿದೆಯೇ ಇಲ್ಲವೋ ತಿಳಿಯುತ್ತದೆ. ಅವರು ಕೇಳಿದರೆ ಕಾರ್ಖಾನೆಯವರು ತಮ್ಮದು ಡಿಫೆನ್ಸ್ ಇಲಾಖೆಯೆಂದು ಹೇಳಿ ವಿವರ ನೀಡಲು ನಿರಾಕರಿಸುತ್ತಾರೆ. ಯಾರೋ ಪ್ರಥಮದರ್ಜೆಗುಮಾಸ್ತರನ್ನು ವಿನಿಯಮ ಕಛೇರಿ ಅಧಿಕಾರಿಯನ್ನಾಗಿ ಮಾಡಲಾಗಿದೆ. ಹಾಗಾಗಿ ವಿನಿಯಮ ಕಛೇರಿಗಳು ಸರಿಯಾಗಿ ಕಾರ್ಯ ಮಾಡುತ್ತಿಲ್ಲ. ಸ್ಥಳೀಯ ಕಛೇರಿಯಲ್ಲಿ 5-6 ವರ್ಷಗಳಿಂದ ನೋಂದಾಯಿತರಾದವರಿಗೆ ಯಾವುದೇ ಅವಕಾಶ ಸಿಕ್ಕಿಲ್ಲ. ಸರಿಯಾದ ವ್ಯವಸ್ಥೆಯಿಲ್ಲ.

ಐಟಿಐನಲ್ಲಿ ಒಂದು ಸಲಹಾಸಮಿತಿಯಿದ್ದು ಅಲ್ಲಿಗೆ ರಾಜ್ಯಸರ್ಕಾರದ ಪ್ರತಿನಿಧಿಯನ್ನು ಕಾರ್ಮಿಕ ಸಚಿವರು ನೇಮಿಸಿದ್ದಾರೆ. ಪಾರ್ಲಿಮೆಂಟ್ ಸದಸ್ಯರಾದ ಕೃಷ್ಣನ್ ಹೇಳಿದರೆಂದು ಅವರನ್ನು ನೇಮಿಸಲಾಗಿದೆ. ಅವರಿಗೆ ಕಾರ್ಮಿಕ ಸಮಸ್ಯೆಗಳ ಎಬಿಸಿಡಿ ಗೊತ್ತಿಲ್ಲ. ಸರ್ಕಾರ ರಾಜಕೀಯ ಪ್ರೇರಿತ ನಿರ್ಧಾರಗಳನ್ನು ಏಕೆ ಮಾಡುತ್ತಿದೆ ಎಂದು ತಿಳಿದಿಲ್ಲ. ಸಮಿತಿಗಳ ಸದಸ್ಯರಾಗಲು ಅವರು ತಮ್ಮ ಪಕ್ಷದವರನ್ನೇ ನೋಡುತ್ತಾರೆ. ಚುನಾವಣೆಯಲ್ಲಿ ಸೋತ ವ್ಯಕ್ತಿಯೊಬ್ಬರನ್ನು ಪರಿಶಿಷ್ಟ ಜಾತಿ/ ಪಂಗಡಗಳ ಆಯುಕ್ತರನ್ನಾಗಿ ನೇಮಿಸಲಾಗಿದೆ. ಅಜೀಜ್‌ಸೇಟ್ ಅವರು ಚುನಾವಣೆಯಲ್ಲಿ ಸೋತವರನ್ನು ಮತ್ತು ರಾಜಕೀಯವಾಗಿ

ಅನಾಥರನ್ನು ನೇಮಕ ಮಾಡಿದ್ದಾರೆ. ಅವರು ಎಂತವರೆಂದರೆ ಅವರು ಸತ್ತಾಗ ಯಾರೂ ಅಳುವುದಿಲ್ಲ ಸಮಾಧಿಗೆ ಅವರ ನೆರಳು ಬರುವುದಿಲ್ಲ. ಇಂತಹವರು ನೇಮಕವಾಗಿದ್ದಾರೆ. ಸಮಿತಿಗಳಿಗೆ ಈ ರೀತಿಯ ರಾಜಕೀಯ ನೇಮಕ ಮಾಡಬಾರದು. ಈ ಸರ್ಕಾರ ಮೂರು ತಿಂಗಳು ಆಳುವುದಿಲ್ಲ.

ಸರ್ಕಾರದ ಗಮನಕ್ಕೆ ತರಲು ಇಚ್ಛಿಸುವ ಇನ್ನೊಂದು ವಿಷಯವೆಂದರೆ ಪ.ಜಾತಿಯವರ ಕಾಲೋನಿಗಳಲ್ಲಿ ಸರ್ಕಾರ ಸಾರಾಯಿ ಅಂಗಡಿ ತೆಗೆಯಲು ಆರಂಭಿಸಿದೆ ಉದಾಹರಣೆಗೆ ವೇಲುಮುರುಗಪುರಂನಲ್ಲಿ. ಹಿಂದಿನ ರಾಜ್ಯಪಾಲರಾದ ಧರ್ಮವೀರ ಅವರು ಅಲ್ಲಿಗೆ ಭೇಟಿನೀಡಿದ್ದಾಗ ಅದನ್ನು ತೆಗೆಸಲು ಮನವಿ ಅರ್ಪಿಸಲಾಗಿತ್ತು. ಸಾರಾಯಿ ಅಂಗಡಿ ಆರಂಭಿಸುವುದರಿಂದ ಉತ್ತಮಕೆಲಸ ಮಾಡಲಾಗುತ್ತಿದೆ ಎಂದರೆ ಅದನ್ನು ಬಸವನಗುಡಿ, ಜಯಮಹಲ್, ರಾಜಮಹಲ್‌ನಲ್ಲಿ ಆರಂಭಿಸಿ, ಬಡಜನತೆ ಮತ್ತು ಹಿಂದುಳಿದವರು ವಾಸಿಸುವ ಪ್ರದೇಶದಲ್ಲಿ ಸಾರಾಯಿ ಅಂಗಡಿ ಆರಂಭಿಸದಂತೆ ಅಬ್ಕಾರಿ ಇಲಾಖೆಯವರಿಗೆ ಸೂಚನೆ ನೀಡಿ. ಇಲ್ಲಿಗೆ ನನ್ನ ಮಾತು ಮುಗಿಸುತ್ತೇನೆ.

ದಿನಾಂಕ 14 ಜುಲೈ 1972ರಂದು ನಡೆದ ಕೈಗಾರಿಕಾ ನೀತಿ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಮಾನ್ಯರೇ ವಿಧಾನಸಭೆಯ ಸಚಿವಾಲಯವನ್ನು ಕುರಿತಂತೆ ವಿರೋಧ ಪಕ್ಷದ ನಾಯಕರು ಹೇಳಿದ ಹೇಳಿಕೆಗೆ ನಾನು ಸಮ್ಮತಿಸುತ್ತೇನೆ. ಕನ್ನಡದ ವರದಿಗಾರರನ್ನು ಹೆಚ್ಚಿಸುವಂತೆ ಹೇಳುವಲ್ಲಿ ನಾನು ಒಬ್ಬ. ನಾವು ಹೆಚ್ಚು ವರದಿಗಾರರನ್ನು ನೇಮಿಸಿಕೊಳ್ಳಬೇಕು ಮತ್ತು ಅವರ ಭತ್ಯೆಯ ವಿಷಯದಲ್ಲಿ ತಾರತಮ್ಯ ತೋರಿಸಬಾರದು. ಅವರ ವೇತನ ಶ್ರೇಣಿ ಮಹಾರಾಷ್ಟ್ರ ಮತ್ತು ಆಂಧ್ರಪ್ರದೇಶದಲ್ಲಿರುವ ವೇತನ ಶ್ರೇಣಿಗೆ ಸರಿಹೊಂದುವೇಕು. ಈ ಸದನದಲ್ಲಿ ನಾನು ಹೇಳುವುದೇನೆಂದರೆ ಸದಸ್ಯರು ತಮ್ಮ ಆಯ್ಕೆಯಾಗುವ ಮೊದಲು ಬಹಳಷ್ಟು ಅಶ್ವಾಸನೆಗಳನ್ನು ನೀಡಿರುತ್ತಾರೆ. ಆಡಳಿತ ಪಕ್ಷವು ಸಮಾಜವಾದಿ ಸ್ವರೂಪದ ಸಮಾಜವನ್ನು ರಚಿಸುವುದಾಗಿ ತಿಳಿಸಿತ್ತು. ಇದನ್ನು ಅವರು ತಮ್ಮ ಭಾಷಣಗಳಲ್ಲಿ ಮತ್ತು ಬಾಂಬೆ ನಿರ್ಣಯದಲ್ಲಿ ತೆಗೆದುಕೊಂಡಿದ್ದರು. ಇದಕ್ಕಾಗಿ ಪ್ರಧಾನಿ ಶ್ರೀಮತಿ ಇಂದಿರಾಗಾಂಧಿಯವರನ್ನು ಅಭಿನಂದಿಸಿದವರಲ್ಲಿ ನಾನು ಒಬ್ಬ. ಶ್ರೀ ದೇವರಾಜ ಅರಸು ಶ್ರೀಮತಿ ಗಾಂಧಿಯವರ ಪ್ರಶಂಸಕರಲ್ಲಿ ಒಬ್ಬರು. ಕಾಂಗ್ರೆಸ್ ಅಧ್ಯಕ್ಷರು ಕೂಡ ನಮ್ಮ ಮುಖ್ಯಮಂತ್ರಿಗಳು ಮತ್ತು ಇತರರು ಸಾರ್ವಜನಿಕರಲ್ಲಿ ಶ್ರೀಮತಿ ಗಾಂಧಿಯವರ ಬಗ್ಗೆ ಉತ್ತಮ ಅಭಿಪ್ರಾಯ ರೂಪಿಸಿದ್ದಾರೆ. ಈ ಫಲಿತಾಂಶದೊಂದಿಗೆ ಜನರು ಆಡಳಿತ ಪಕ್ಷ ತಮಗೆ ಉತ್ತಮ ಆಡಳಿತ ನೀಡಬಲ್ಲದು ಎಂದು ನಂಬಿದ್ದಾರೆ. ಕಾರ್ಮಿಕರು ತಮ್ಮ ಜೀವನ ಸ್ಥಿತಿ ಉತ್ತಮಗೊಳ್ಳಬಹುದು ಎಂಬ ನಂಬಿಕೆಯಲ್ಲಿದ್ದಾರೆ. ನಾನು ವರದಿಯಲ್ಲಿ ಆಡಳಿತ ಪಕ್ಷವು ಸದಸ್ಯರ ಸವಲತ್ತುಗಳನ್ನು ಶೇ.50ರಷ್ಟು ಹೆಚ್ಚಿಸಲಿದೆ ಎಂದು ನೋಡಿದೆ. ಇದನ್ನು ಮಾಡಿದರೆ ಇದೊಂದು ಮುಖಭಂಗತನವಾಗಿದ್ದು ಅವರಿಗೆ ತಮ್ಮ ಕ್ಷೇತ್ರಗಳಲ್ಲಿ ಮುಖತೋರಿಸಲು ಕಷ್ಟವಾಗುತ್ತದೆ. ಬಡಜನತೆ ಮತ್ತು ಕಾರ್ಮಿಕರು ದಿನಕ್ಕಿರಡು ಹೊತ್ತು ಊಟವನ್ನು ಸಂಪಾದಿಸಲು ಕಷ್ಟಪಡುತ್ತಿರುವ ಶಾಸಕರು ಈ ಹೆಚ್ಚಳ ಹೇಗೆ ಮಾಡಿಕೊಳ್ಳುತ್ತಾರೆ? ಅವರು ಟೆಲಿಫೋನ್ ಇತ್ಯಾದಿಗಳಿಗೆ ವೆಚ್ಚ ಹೆಚ್ಚಾಗುತ್ತಿದೆಯೆಂದಿದ್ದಾರೆ. ಇದನ್ನು ನಿರ್ವಹಿಸಲು ತಮ್ಮ ವೇತನವನ್ನು 50% ಹೆಚ್ಚಿಸುತ್ತಿದ್ದಾರೆ. ಅವರು ತಮ್ಮ ಖರ್ಚುಗಳನ್ನು ತಾವೇ ಭರಿಸಬಹುದು. ಇದಕ್ಕಾಗಿ ರೂ 200- ಸಂಬಳ ಹೆಚ್ಚಳ ಕೇಳುತ್ತೀರಾ? ಶಾಸಕರ ಖರ್ಚುಗಳನ್ನು ಸರ್ಕಾರ ಭರಿಸಬೇಕೇ? ನೀವು ಟೂರ್ ಗೆ ಹೋದಾಗ ರೆವಿನ್ಯೂ ಇನ್ಸ್‌ಪೆಕ್ಟರ್ ನಿಮ್ಮ ಊಟ ಮತ್ತು ಕಾಫಿಯ ಸೌಕರ್ಯ ಮಾಡುತ್ತಾರೆ. ಅವರು ಖರ್ಚು ನಿರ್ವಹಿಸಬೇಕು. ನೀವು ಸಾಮಾನ್ಯ ಜನತೆ, ಕಾರ್ಮಿಕರು, ಪರಿಶಿಷ್ಟ ಜಾತಿ/ ಪಂಗಡದವರನ್ನು ಪ್ರತಿನಿಧಿಸುತ್ತೀರ. ಬಡಜನತೆ ನಿಮ್ಮನ್ನು ಅಧಿಕಾರಕ್ಕೆ ತಂದಿದೆ. ನೀವು ಸಂಬಳ ಹೆಚ್ಚಿಸಿಕೊಂಡರೆ ಅವರು ಬೇಸರಗೊಳ್ಳುತ್ತಾರೆ.

ಉಪ ಸಭಾಪತಿ:- ಮತದಾನ ಜಾತಿ ಆಧಾರಿತವಾಗಿರುವುದಿಲ್ಲ.

ಶ್ರೀ ಸಿ.ಎಂ.ಆರ್ಮುಂಗಂ:- ರಾಜ್ಯದ ಹಿತದೃಷ್ಟಿಯಿಂದ ಶಾಸಕರ ಸಂಬಳದ ಹೆಚ್ಚಳದ ಮಸೂದೆಯನ್ನು ತಡೆಹಿಡಿಯಬೇಕು. ಮುಖ್ಯಮಂತ್ರಿಗಳು ಈ ಸಂಬಂಧ ಸೂಕ್ತಕ್ರಮ ತೆಗೆದುಕೊಳ್ಳುತ್ತಾರೆಂದು ಭಾವಿಸಿದ್ದೇನೆ. ನಾನು ನಿಮ್ಮನ್ನು ಮತ್ತು ನಿಮ್ಮ ಪಕ್ಷದವರನ್ನು ಈ ಮಸೂದೆ ಹಿಂದೆ ಪಡೆಯುವ ಮೂಲಕ ಮೈಸೂರು ರಾಜ್ಯವನ್ನು ರಕ್ಷಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ನೀವು ಚುನಾವಣೆಗೆಂದು ತುಂಬಾ ಹಣಖರ್ಚು ಮಾಡುತ್ತೀರ. ಆದರೆ ಕೊಡುವ ಲೆಕ್ಕ ತಪ್ಪು. ನೀವು ಬಡವರಿಗಾಗಿದ್ದು ಮತ್ತು ಬಡವರು ಗೆಲ್ಲಬೇಕಾದರೆ ಖರ್ಚು ಕಡಿಮೆ ಮಾಡಿ ಒಳ್ಳೆ ಹೆಸರುಗಳಿಸಿ. ನೀವು ಪಕ್ಷದ ಹೆಸರನ್ನು ಉಳಿಸಬಹುದು.

ಪ್ರಧಾನಮಂತ್ರಿಗಳು ಇಲ್ಲಿಗೆ ಬಂದಾಗ 60,000ದಿಂದ 1 ಲಕ್ಷ ಖರ್ಚಾಗುತ್ತದೆ. ಇದನ್ನು ರಾಜ್ಯದ ಬೊಕ್ಕಸದಿಂದ ನೀಡಬಾರದು. ಬದಲಾಗಿ ಕಾಂಗ್ರೆಸ್ ಅಭ್ಯರ್ಥಿಗಳಿಗೆ ಹಂಚಬಹುದು. ಇದು ಸುಪ್ರಿಂಕೋರ್ಟ್‌ನ ತೀರ್ಪು ಶ್ರೀ ದೇವರಾಜ ಅರಸುರವರು ಚುನಾವಣೆಗೆ ಸಂಬಂಧಿಸಿದಂತೆ ಹಲವಾರು ಸಭೆಗಳನ್ನು ಹುಣಸೂರಿನಲ್ಲಿ ನಡೆಸಿದರು. ಅದನ್ನು ಅವರು ರಾಜ್ಯದ ಮುಖ್ಯಮಂತ್ರಿಯಾಗಿ ಮಾಡಿದರು. ರಾಜ್ಯ ಮತ್ತು ಕೇಂದ್ರ ಸಚಿವರಿಂದ ಚುನಾವಣಾ ವೆಚ್ಚವನ್ನು ಕಡಿಮೆ ಮಾಡಬೇಕು. ಆದ್ದರಿಂದ ಪಕ್ಷದಿಂದ ಮಾಡಲಾದ ವೆಚ್ಚವನ್ನು ಅಭ್ಯರ್ಥಿಗಳಿಗೆ ಸಮನಾಗಿ ಹಂಚಬೇಕು. ಚುನಾವಣಾ ವೆಚ್ಚದಲ್ಲಿ ರೂ20/- ಹೆಚ್ಚಾದರೂ ಅದನ್ನು ಅಭ್ಯರ್ಥಿಗಳೇ ಭರಿಸಬೇಕೆಂದು ನ್ಯಾಯಮೂರ್ತಿ ಹೆಗಡೆ ಹೇಳಿದ್ದಾರೆ. ಇದನ್ನೇ ಸುಪ್ರೀಂಕೋರ್ಟ್ ಹೇಳಿದೆ. ದೇವರಾಜ ಅರಸುರವರ ಹುಣಸೂರು ಚುನಾವಣಾಸಭೆಯಲ್ಲಿ ಮಂತ್ರಿಗಳು, ಕಾಂಗ್ರೆಸ್ ಅಧ್ಯಕ್ಷರೂ ಬಂದಿದ್ದಾರೆ. ಇದರಿಂದ ಚುನಾವಣಾ ವೆಚ್ಚ ನಿಗದಿಗಿಂತ ಹೆಚ್ಚಾಗಿದೆ. ದೇವರಾಜ ಅರಸುರವರು ತಮ್ಮ ವೆಚ್ಚ ಎಷ್ಟಾಯಿತೆಂದು ವಿವರ ನೀಡಬೇಕು.

ನ್ಯಾಯಾಂಗ ಆಡಳಿತಕ್ಕೆ ಸಂಬಂಧಿಸಿದಂತೆ ಯಾರೂ ಗಮನಿಸದ ಒಂದು ಅಂಶವನ್ನು ಹೇಳಲು ಇಚ್ಛಿಸುತ್ತೇನೆ. ಕೆಲದಿನಗಳ ಹಿಂದೆ ರಾಜ್ಯಪಾಲರು ಹೈಕೋರ್ಟ್‌ನ ಕಟ್ಟಡ ವಿಸ್ತರಣೆಗೆ ಶಿಲಾನ್ಯಾಸ ಮಾಡಿದರು. ಆದರೆ ಯಾವ ಕಾರಣದಿಂದ ಈ ಕಟ್ಟಡ ನಿರ್ಮಾಣವನ್ನು ಮುಂದುವರಿಸಲಾಗಿಲ್ಲವೆಂದು ತಿಳಿಸಿ. ಕಾನೂನು ಸಚಿವರು ಈ ಬಗ್ಗೆ ಗಮನ ಹರಿಸಬೇಕು.

ಇನ್ನು ಕೈಗಾರಿಕೆಗೆ ಸಂಬಂಧಿಸಿದಂತೆ ಮೊದಲು ಪ್ರವಾಸೋದ್ಯಮ ಅಭಿವೃದ್ಧಿ ನಿಗಮದ ಬಗ್ಗೆ. ಇದು ಬಂಡವಾಳ ಹೂಡಿಕೆ ಮತ್ತು ಆರ್ಥಿಕ ಅಭಿವೃದ್ಧಿಯ ವ್ಯಾಪ್ತಿಯಲ್ಲಿ ಬರುತ್ತದೆ. ಇದು ಕಾರ್ಯಮಾಡುತ್ತಿದೆ. ಇತ್ತೀಚೆಗೆ ನಾನು ಮೈಸೂರಿಗೆ ಭೇಟಿ ನೀಡಿದ್ದೆ. ಎರಡು ಹೊಟೇಲ್‌ಗಳಿವೆ ಒಂದು ಮೆಟ್ರೋಪಾಲಿಟನ್ ಮತ್ತು ಬೃಂದಾವನ್ ಹೋಟೆಲ್. ಇದನ್ನು ಮುಂಬೈನ ಕರ್ಪೂರ್ ಎಂಬುವವರು ನಿರ್ವಹಿಸುತ್ತಿದ್ದಾರೆ. ಅವರು 3000 ಕೊಡುತ್ತಿದ್ದಾರೆ. ಇದರಲ್ಲಿ ವಿಚಿತ್ರವೆಂದರೆ ಲೋಕೋಪಯೋಗಿ ಇಲಾಖೆ ಕಟ್ಟಡ ನಿರ್ವಹಣೆ ನೋಡುತ್ತಿದೆ

ಮತ್ತು ಮುನಿಸಿಪಾಲಿಟಿ ಇದರ ಸ್ಯಾನಿಟೇಶನ್ ಬಗ್ಗೆ ನೋಡುತ್ತಿದೆ. ಅಶೋಕ ಹೊಟೆಲ್ ಕೇಂದ್ರ ಸರ್ಕಾರದ ಪ್ರವಾಸೋದ್ಯಮ ಇಲಾಖೆಯಿಂದ ನಿರ್ವಹಿಸಲ್ಪಡುತ್ತಿದೆ. ಪ್ರವಾಸೋದ್ಯಮ ಇಲಾಖೆ ಹಲವಾರು ಹೊಟೆಲ್‌ಗಳನ್ನು ನಿರ್ವಹಿಸುತ್ತಿದೆ. ಇಲ್ಲಿ ಇನ್ನು ಹೆಚ್ಚು ಹಣ ನೀಡಲು ಸಿದ್ಧವಿರುವವರು ಇರುವಾಗ ಖಾಸಗಿ ವ್ಯಕ್ತಿಗಳಿಗೆ ಏಕೆ ನೀಡಬೇಕು. ಸರ್ಕಾರ ಈ ಬಗ್ಗೆ ತೀವ್ರವಾಗಿ ಆಲೋಚಿಸಬೇಕು ಏಕೆಂದರೆ ಆಯುಕ್ತರು ಇದನ್ನು ಸರ್ಕಾರಕ್ಕೆ ವಹಿಸಿಕೊಡಬಹುದೆಂದು ವರದಿ ಸಲ್ಲಿಸಿದ್ದಾರೆ. ಹತ್ತುವರ್ಷದ ಅವಧಿ ಮೀರಿರುವುದರಿಂದ ಮತ್ತೆ ಕರ್ಪೂರ್‌ಗೆ ಏಕೆ ಹೊಟೆಲ್ ವಹಿಸಿಕೊಡಬೇಕೆಂದು ಸಾರ್ವಜನಿಕರು ಕೇಳುತ್ತಿದ್ದಾರೆ. ಅವಧಿ ಮೀರಿದ ನಂತರ 1 ವರ್ಷ ಹೆಚ್ಚುವರಿಯಾಗಿ ನೀಡಲಾಗಿದೆ. ಆಗ ರಾಷ್ಟ್ರಪತಿ ಆಡಳಿತದ ಅವಧಿಯಲ್ಲಿ ಎಲ್ಲಾ ರಾಜ್ಯಪಾಲರದ್ದೇ ತೀರ್ಮಾನವಾಗಿತ್ತು. ಶ್ರೀ ಧರ್ಮವೀರ ಅವರು ರಾಷ್ಟ್ರಪತಿ ಆಡಳಿತದ ಸಮಯದಲ್ಲಿ ಹೊರಡಿಸಿದ ಆದೇಶಗಳ ಬಗ್ಗೆ ವಿವರವನ್ನು ಒದಗಿಸಿ. ನಗರಸಭೆ ಈ ಸಂಬಂಧ ನಿರ್ಣಯ ಕೈಗೊಂಡಿದೆ ಮತ್ತು ಜನರು ಕರ್ಪೂರ್‌ರಿಂದ ಸರ್ಕಾರ ಹೊಟೆಲ್ ವಾಪಸ್ ಪಡೆಯಬೇಕೆಂದು ಹೇಳುತ್ತಿದ್ದಾರೆ.

ಭದ್ರಾವತಿ ಕಬ್ಬಿಣ ಮತ್ತು ಉಕ್ಕು ಕಾರ್ಖಾನೆಗೆ ಸಂಬಂಧಿಸಿದಂತೆ, ಎಂ.ಎಸ್.ಇ.ಬಿಯ ಅಧ್ಯಕ್ಷರನ್ನು ಭದ್ರಾವತಿಗೆ ಏಕೆ ವರ್ಗಾಯಿಸಲಾಯಿತು? ಇದರಲ್ಲಿ ರಾಜಕೀಯ ಉದ್ದೇಶ ಇದೆಯೇ? ಈ ವರ್ಗಾವಣೆಗೆ ಏನಾದರೂ ಮಾರ್ಗಸೂಚಿ ಇದೆಯೇ ಅಥವಾ ನಿಮ್ಮ ಇಷ್ಟ ಬಂದಂತೆ ಮಾಡುತ್ತೀರಾ? ಒಂದು ಸ್ಥಾನಕ್ಕೆ ನೇಮಿಸಲ್ಪಟ್ಟ ಅಧಿಕಾರಿ ಕ್ಷಿಪ್ರವಾಗಿ ಇನ್ನೊಂದೆಡೆಗೆ ಏಕೆ ವರ್ಗಾವಣೆಯಾಗಬೇಕು? ಹಿಂದಿನ ಅಧ್ಯಕ್ಷರು ಮತ್ತು ಈಗಿನ ಮುನಿಸಿಪಲ್ ಕಮೀಷನರ್‌ರವರ ತಪ್ಪಾದರೂ ಏನು? ನಾನು ಹೆಸರು ಹೇಳಲು ಇಚ್ಛಿಸುವುದಿಲ್ಲ. ಕಾರಣ ನೀವು ಆಕ್ಷೇಪವೆತ್ತುತ್ತೀರ. ಎಲ್ಲಾ ಖಾಸಗಿ ಕಬ್ಬಿಣ ಮತ್ತು ಉಕ್ಕು ಕಾರ್ಖಾನೆಗಳು ಲಾಭವನ್ನು ಮಾಡುತ್ತಿವೆ. ಸಾಲಗಳು ಷೇರುಗಳಾಗಿ ಪರಿವರ್ತಿಸಲಾಗುತ್ತಿದೆ. ಈಗ ನೀವು ಲಾಭದ ಮಾತಾಡುತ್ತಿದ್ದೀರ. ಇಷ್ಟು ವರ್ಷ ನಷ್ಟವುಂಟಾಗಲು ಕಾರಣಗಳಾದರೂ ಏನು? ಇನ್ನು ಕೈಗಾರಿಕಾ ಆಯುಕ್ತರ ಬಗ್ಗೆ. ಅವರನ್ನು ನೀವು ಆಯುಕ್ತರು ಮತ್ತು ಕಾರ್ಯದರ್ಶಿಗಳೆಂದು ಹೇಳುತ್ತೀರ. ಕಾರ್ಯದರ್ಶಿ ಎನ್ನುವುದು ಮುಖ್ಯ ಗುಮಾಸ್ತೆಗೆ ಘನತೆವೆತ್ತ ಹೆಸರು. ಒಬ್ಬನೇ ವ್ಯಕ್ತಿ ಎಲ್ಲಾ ಇಲಾಖೆಗಳಲ್ಲೂ ಸಲಹೆಗಾರರಾಗಿ, ನಿರ್ದೇಶಕರಾಗಿ, ಮುಖ್ಯಸ್ಥರಾಗಿದ್ದಾರೆ. ಅದರ ಅರ್ಥವೇನು? ನೀವು ಬೇರೆಯವರನ್ನು ನೇಮಿಸಬಾರದೆ? ನಿವೃತ್ತರಿಗೆ ಸೇವಾ ವಿಸ್ತರಣೆ ನೀಡಿದ್ದೀರಿ. ಯಾರಾದರೂ ತನಿಖೆಯಿಂದ ತಪ್ಪಿಸಿಕೊಳ್ಳಲು ನಿವೃತ್ತಿ ಬಯಸಿದಾಗ ಅವರಿಗೆ ಸೇವಾ ವಿಸ್ತರಣೆ ನೀಡಿ ಕೈಗಾರಿಕಾ ಇಲಾಖೆಗೆ ಕಳಿಸುತ್ತಿದ್ದೀರ.

ಸರ್ ಮೈಸೂರು ರಾಜ್ಯದ ಕೈಗಾರಿಕೆಗಳಲ್ಲಿ ಸರಿಯಾದ ನೌಕರ ಪ್ರವರ್ಗ ಇಲ್ಲ. ನಿಮ್ಮ ಕಾರ್ಖಾನೆಯ ಸ್ವರೂಪವೇನು, ಕಾರ್ಮಿಕರು ಮತ್ತು ನೌಕರರು ಎಷ್ಟುಬೇಕು. ಎಷ್ಟು ಜನ ಜನರಲ್ ಮ್ಯಾನೇಜರ್‌ಗಳು, ಮ್ಯಾನಿಜಿಂಗ್ ಡೈರೆಕ್ಟರ್‌ಗಳು ಮತ್ತು ಇತರರೇ ಹೆಚ್ಚಾಗಿದ್ದಾರೆ

ಇದು ಡಚ್ಚರಲ್ಲಿ ಸೈನಿಕರಿಗಿಂತ ಅಧಿಕಾರಿಗಳೇ ಹೆಚ್ಚಿರುವಂತಿದೆ. ಎರಡನೆಯದಾಗಿ ಇಲ್ಲಿ ಗುಣಮಟ್ಟ ನಿಯಂತ್ರಣವಿಲ್ಲ. ಜಿಇಸಿಯಿಂದ ತಯಾರಾದ ಟ್ರಾನ್ಸ್‌ಫಾರ್ಮರ್‌ಗಳನ್ನು ಮಹಾರಾಷ್ಟ್ರ, ಉತ್ತರಪ್ರದೇಶ ಮತ್ತು ಹರಿಯಾಣಾ ರಾಜ್ಯಗಳಲ್ಲಿ ಕೂಡ ದೋಷಯುಕ್ತವೆಂದು ತಿರಸ್ಕರಿಸಿದ್ದಾರೆ. 30 ವರ್ಷಗಳ ಹಿಂದೆ ಕಾರ್ಖಾನೆ ಆರಂಭವಾದಾಗ ಏನು ರೂಪಿಸಿದ್ದರೋ ಅದೇ ಮುಂದುವರಿಯುತ್ತಿದೆ. ಯಾರೂ ಅದರ ಬಗ್ಗೆ ಯೋಚಿಸುತ್ತಿಲ್ಲ. ಯಾವುದೇ ಅರಿವಿಲ್ಲದ ಅಥವಾ ಅನುಭವವಿಲ್ಲದ ಜನರೇ ಕಾರ್ಖಾನೆಗಳಲ್ಲಿ ತುಂಬಿಕೊಂಡಿದ್ದಾರೆ. ಕೆಲವು ವೇಳೆ ಗೊಂದಲವುಂಟಾಗುತ್ತದೆ. ಯಾರನ್ನೋ ಚೀರ್‌ಮನ್ ಮಾಡುತ್ತಾರೆ, ಬೇರೆಯಾರಿಗೋ ಸ್ಟೇನ್‌ಲೆಸ್ ಸ್ಟೀಲ್ ತಯಾರಿಸಲು ಅನುಮತಿ ನೀಡುತ್ತಾರೆ. ಸ್ಟೇನ್‌ಲೆಸ್ ಸ್ಟೀಲ್‌ಗೆ ಈಗ ಅಪಾರ ಬೇಡಿಕೆಯಿದೆ ಆದರೆ ತಯಾರಿಕೆಗೆ ನೀಡಲಾದ ಲೈಸೆನ್ಸ್ ದುರ್ಬಳಕೆಯಾಗುತ್ತಿದೆ. ಈಗಿನ ಕೈಗಾರಿಕಾ ಸಚಿವರಾದ ಶ್ರೀ ಎಸ್.ಎಂ.ಕೃಷ್ಣ ಇದಕ್ಕೆ ಪರಿಹಾರ ಹುಡುಕುತ್ತಾರೆಂದು ಭಾವಿಸುತ್ತೇನೆ.

ವಿಜಯನಗರ ಸ್ಟೀಲ್ ಪ್ಲಾಂಟ್‌ಗೆ ಸಂಬಂಧಿಸಿದಂತೆ ಇದೊಂದು, ನೂತನ ಕಾರ್ಖಾನೆ ಬಹಳ ಪ್ರಯತ್ನದ ನಂತರ ಕೈಗಾರಿಕಾ ಸಚಿವರು ಮತ್ತು ಮುಖ್ಯಮಂತ್ರಿಗಳು ಇದನ್ನು ತಂದಿದ್ದಾರೆ. ಇದನ್ನು ಬೇರೆಡೆಗೆ ಸ್ಥಾಪಿಸಲಾಗುವುದು ಎಂಬ ವದಂತಿಗಳಿದ್ದವು. ಆದರೆ ಅದನ್ನು ಇಲ್ಲೆ ಸ್ಥಾಪಿಸಲಾಗಿದೆ. ನನಗೆ ಹಲವಾರು ಪ್ರಶ್ನೆಗಳಿವೆ. ಮೊದಲನೆಯದಾಗಿ ಈ ಸ್ಥಾಪಿತವಾಗುತ್ತಿರುವುದು ಮೂರು ಸ್ಥಾವರಗಳು. ತಲಾ 700ಕೋಟಿ ರೂ ವೆಚ್ಚದಲ್ಲಿ ವೈಜಾಗ್ ಮತ್ತು ವಿಜಯ ನಗರ ಮತ್ತು 350 ಕೋಟಿ ವೆಚ್ಚದಲ್ಲಿ ಸೇಲಂ ಸ್ಥಾವರ. ಆದರೆ ಸೇಲಂ ಸ್ಥಾವರಕ್ಕೆ ಸ್ಟೇನ್‌ಲೆಸ್ ಸ್ಟೀಲ್ ತಯಾರಿಸಲು ಅನುಮತಿ ನೀಡಲಾಗಿದ್ದು ಇಲ್ಲಿಗೆ ಕೇವಲ ಪಿರ್-ಐರನ್ ಮಾಡುವ ಬಗ್ಗೆ ಹೇಳಲಾಗಿದೆ. ಈ ತಾರತಮ್ಯವೇಕೆ? ನಮಗೆ ಸೂಕ್ಷ್ಮವಾದುದನ್ನು ತಯಾರಿಸುವ ಬಗ್ಗೆ ಏಕೆ ಅನುಮತಿ ನೀಡಬಾರದು. ಎರಡನೆಯದಾಗಿ ಸ್ಥಾವರದ ಜಾಗದ ಬಗ್ಗೆ ಸೂಚಿತ ಸ್ಥಳವನ್ನು ಬಿಟ್ಟು ಈಗ ಬೇರೆ ಕಡೆ ಮಾಡುವ ಬಗ್ಗೆ ಆಲೋಚಿಸಲಾಗುತ್ತಿದೆ. ಇದರಿಂದ 40 ಕೋಟಿ ರೂಪಾಯಿ ಹೆಚ್ಚಾಗಿ ವ್ಯಯವಾಗುತ್ತದೆ. ಈ ಬಗ್ಗೆ ಸರ್ಕಾರ ಗಮನಿಸಬೇಕು.

ಒಟ್ಟಿನಲ್ಲಿ ಸರ್ಕಾರದ ಕೆಲವು ಕಾರ್ಖಾನೆಗಳು ಸರಿಯಾಗಿ ಕಾರ್ಯನಿರ್ವಹಿಸುತ್ತಿಲ್ಲ. ಇದಕ್ಕೆ ಕೇಂದ್ರಿಯ ವಲಯದಿಂದ ತಜ್ಞರ ಸಮಿತಿ ರಚಿಸಿ ಕೈಗಾರಿಕೆಗಳ ಕಾರ್ಯವಿಭಾಗವನ್ನು ಪರಿಶೀಲಿಸಿ ಇವು ಲಾಭದಾಯಕವಾಗುವತ್ತ ಕಾರ್ಯನಿರ್ವಹಿಸಬೇಕಾಗಿದೆ. ವಂದನೆಗಳು.

ದಿನಾಂಕ 1 ಡಿಸೆಂಬರ್ 1972ರಂದು ನಡೆದ ಖಾದಿ ಮತ್ತು ಗ್ರಾಮೋದ್ಯೋಗ ಬಿಲ್‌ಗೆ ಸಂಬಂಧಿಸಿದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯ ಸಭಾಪತಿಗಳೇ. ನಾನು ಈ ಬಿಲ್‌ನ್ನು ಸಮರ್ಥಿಸಲು ಕಾರಣವೇನೆಂದರೆ ಸರ್ಕಾರ ಖಾದಿ ಮತ್ತು ಗ್ರಾಮೋದ್ಯೋಗ ಕೈಗಾರಿಕೆಯ ಹಣಕಾಸಿನ ಮೇಲೆ ನಿಯಂತ್ರಣ ಹೇರಲು ಇಚ್ಛಿಸುತ್ತಿದೆ. ಈ ತನಕ ಈ ಮಂಡಲಿಯ ಮೇಲೆ ಯಾರ ನಿಯಂತ್ರಣವೂ ಇರಲಿಲ್ಲ. ಲಕ್ಷಾಂತರ ರೂಪಾಯಿಗಳನ್ನು ಖರ್ಚುಮಾಡಿದರೂ ಯಾವ ಲೆಕ್ಕವನ್ನು ಮಂಡಲಿ ಇಟ್ಟಿಲ್ಲ. ಹಲವಾರು ಸೊಸೈಟಿಗಳಿಗೆ ಸಾಲ ನೀಡಿದ್ದರೂ ಅದು ಮರುಪಾವತಿಯಾಗಿಲ್ಲ. ನೈಜವಾಗಿ ಕೆಲವು ಕೇಸುಗಳಲ್ಲಿ ಸೊಸೈಟಿಗಳು ಮಾತ್ರವಲ್ಲ ವ್ಯಕ್ತಿಗಳು ಅದೃಶ್ಯವಾಗಿದ್ದಾರೆ. ಆದ್ದರಿಂದ ಕೃಷ್ಣರವರು ಇದಕ್ಕೆ ನಿಯಂತ್ರಣ ಹೇರಿ ಕಾರ್ಯದರ್ಶಿ, ಹಣಕಾಸು ಸಲಹೆಗಾರ, ಲೆಕ್ಕಪತ್ರಾಧಿಕಾರಿ ಮತ್ತು ಮುಖ್ಯಲೆಕ್ಕಾಧಿಕಾರಿಗಳ ಕರ್ತವ್ಯವನ್ನು ಸರಿಮಾಡಲು ಶುರುಮಾಡಿದ್ದಾರೆ. ಅಲ್ಲದೆ ಈ ಕಾಯಿದೆಯನ್ವಯ ಸದನದಲ್ಲಿ ಮಂಡಿಸಲು ಅವಕಾಶ ಕಲ್ಪಿಸಿದ್ದಾರೆ.

ಪ್ರಾರಂಭದಲ್ಲಿ ನಾನು ಖಾದಿ ಧರಿಸುತ್ತಿಲ್ಲವೆಂದು ಕೃಷ್ಣ ಹೇಳಿದರು. ಅದನ್ನು ನಾನು ಒಪ್ಪುತ್ತೇನೆ. ವಿಪರ್ಯಾಸವೆಂದರೆ ಆಡಳಿತ ಪಕ್ಷವೂ ತನ್ನ ಸದಸ್ಯರು ಖಾದಿ ಧರಿಸಲೇಬೇಕೆಂಬ ನಿಯಮವಿಲ್ಲವೆಂದು ಹೇಳಿದೆ. ಹಾಗಾಗಿ ಗ್ರಾಮೋದ್ಯೋಗಕ್ಕೆ ಸಿಗುತ್ತಿದ್ದ ಪ್ರೋತ್ಸಾಹ ಈ ರಿಯಾಯಿತಿಯಿಂದ ತಪ್ಪಿದೆ. ಈ ವಿಷಯದಲ್ಲಿ ಕಾಂಗ್ರೆಸ್‌ನವರು ಮಹಾತ್ಮಗಾಂಧಿಯನ್ನು ಸ್ಮರಿಸುತ್ತಾರೆ. ಜನ ಅವರನ್ನು ಮರೆತಿದ್ದಾರೆ. ಕಾಂಗ್ರೆಸ್ ಸದಸ್ಯರೂ ಕೂಡ ಬಹಳ ಹಿಂದೆಯೇ ಅವರನ್ನು ಮರೆತಿದ್ದಾರೆ. ಹಾಗಾಗಿ ಅವರನ್ನು ಖಾದಿ ಗ್ರಾಮೋದ್ಯೋಗದೊಂದಿಗೆ ಈಗ ಸಂಬಂಧ ಕಲ್ಪಿಸುವುದು ತಪ್ಪು. ಇದೀಗ ಹಳ್ಳಿಯಿಂದ ವಲಸೆ ಬರುತ್ತಿರುವ ಜನರ ಸಂಖ್ಯೆ ಜಾಸ್ತಿಯಾಗುತ್ತಿದೆ. ಇದನ್ನು ತಪ್ಪಿಸಿ ಹಳ್ಳಿಯ ಜನರನ್ನು ಹಳ್ಳಿಯಲ್ಲಿ ಉಳಿಸಲು ಹಳ್ಳಿಗಳಲ್ಲಿ ಗ್ರಾಮೋದ್ಯೋಗಗಳನ್ನು ಆರಂಭಿಸಬೇಕು. ಖಾದಿ ಗ್ರಾಮೋದ್ಯೋಗ ಮಂಡಲಿ ಜನರ ಅಗತ್ಯಗಳನ್ನು ಪೂರೈಸಲು ವಿಫಲವಾಗಿರುವುದು ದುಃಖಕರವಾದುದು. ಕೆಲವು ಸಂದರ್ಭಗಳಲ್ಲಿ ಖಾದಿಯ ಬಗ್ಗೆ ಏನೂ ಅರಿವಿಲ್ಲದ ಜನ ಇದರ ಚೀರ್‌ಮನ್ ಆಗಿ ನೇಮಕವಾಗುತ್ತಿರುವುದು ವಿಷಾದನೀಯವಾದುದು. ಇಂತಹ ಜನ ಮೂರು ನಾಲ್ಕು ವರ್ಷಗಳ ತನಕ ಮುಂದುವರಿದಿದ್ದಾರೆ. ಇದರ ಪರಿಣಾಮವೇನೆಂದರೆ ಅವರು ಇಡೀ ಮಂಡಲಿಯ ಆಡಳಿತವನ್ನು ಗೊಂದಲಕ್ಕೀಡು ಮಾಡಿ ಅಲ್ಲಿ ಅವ್ಯವಹಾರವೇ ನಡೆದಿದೆ. ಈ ಮಂಡಲಿಯು ಇನ್ನೂ ಹೆಚ್ಚು ಗ್ರಾಮೀಣ ಕೈಗಾರಿಕೆಗಳನ್ನು ಸ್ಥಾಪಿಸಿ ಆ ಮೂಲಕ ಗ್ರಾಮೀಣ ಜನರಿಗೆ ಉದ್ಯೋಗಾವಕಾಶವನ್ನು ಕಲ್ಪಿಸಿ ಹಳ್ಳಿಯ ಜನ ನಗರಕ್ಕೆ ವಲಸೆ ಬರುವುದನ್ನು ತಡೆಯಬೇಕು. ಹಳ್ಳಿಗಳಲ್ಲಿ ಲಕ್ಷಾಂತರ ಮಂದಿ ಗೇಣಿದಾರರಾಗಿ, ಕೃಷಿ ಕಾರ್ಮಿಕರಾಗಿ ಕಾರ್ಯ ಮಾಡುತ್ತಿದ್ದಾರೆ. ಇವರಿಗೆ ಪೂರ್ಣವಧಿ ಉದ್ಯೋಗ ದೊರೆಯುವಂತೆ ಮಾಡಲು ಮತ್ತು ನಿಗದಿತ ವರಮಾನ

ಲಭಿಸುವಂತೆ ಮಾಡಲು ಸರ್ಕಾರ ಈ ಮಂಡಲಿಯನ್ನು ಇಲಾಖಾ ಸಂಸ್ಥೆಯಾಗಿ ಪರಿಗಣಿಸಬೇಕು. ಖಾದಿ ಮತ್ತು ಗ್ರಾಮೋದ್ಯೋಗ ಮಂಡಲಿಗೆ ಪ್ರತ್ಯೇಕ ಜಂಟಿ ನಿರ್ದೇಶಕರು ಮತ್ತು ನಿರ್ದೇಶಕರನ್ನು ನೇಮಕ ಮಾಡಬೇಕು. ನಾವು ಕೈಗಾರಿಕೆ ಮತ್ತು ವಾಣಿಜ್ಯ ಇಲಾಖೆಗೆ ನಿರ್ದೇಶಕರನ್ನು ಮತ್ತು ಹಲವಾರು ಸಹಾಯಕ ನಿರ್ದೇಶಕರನ್ನು ಹೊಂದಿದ್ದೇವೆ ಆದರೆ ಖಾದಿ ಮತ್ತು ಗ್ರಾಮೋದ್ಯೋಗ ಇಲಾಖೆಗೆ ಒಬ್ಬರೂ ನುರಿತ ನಿರ್ದೇಶಕರನ್ನು ಹೊಂದಿಲ್ಲ. ಕೇವಲ ಮಂಡಲಿಯ ಹಣಕಾಸು ನಿಯಂತ್ರಣ ಮಾತ್ರವಲ್ಲದೇ ಖಾದಿ ಮಂಡಲಿಯ ನಿರ್ವಹಣೆಯನ್ನು ಗಮನಿಸಬೇಕು. ಈ ಇಷ್ಟು ವರ್ಷಗಳಲ್ಲಿ ಖಾದಿ ಆಯೋಗ ಮತ್ತು ಸರ್ಕಾರ ಎರಡರಿಂದಲೂ ನೀಡಲ್ಪಟ್ಟ ಹಣವನ್ನು ಖಾದಿ ಮಂಡಲಿ ಸರಿಯಾಗಿ ಉಪಯೋಗಿಸಿಕೊಂಡಿಲ್ಲ. ಈಗ ಖಾದಿ ಮಂಡಲಿಯಲ್ಲಿ ಗೆದ್ದುಗಳು ತುಂಬಿಕೊಂಡು ಮಂಡಲಿಯ ಹಣಕಾಸು, ಆಸ್ತಿ ಮತ್ತು ಫೈಲುಗಳನ್ನು ನುಂಗಲಾರಂಭಿಸಿವೆ. ನೀವು ಈವರೆಗೆ ನೀಡಿದ ಎಲ್ಲಾ ಸಾಲವನ್ನು ಮರುವಸೂಲಿ ಮಾಡಲು ಸಾಧ್ಯವಿದೆ. ಹಲವಾರು ಸೊಸೈಟಿಗಳು ಕೆಲಸವನ್ನೇ ಮಾಡುತ್ತಿಲ್ಲ. ಆದ್ದರಿಂದ ಮುಂದೆ ಕೇವಲ ಹಣಕಾಸು ನಿಯಂತ್ರಣಕ್ಕೆ ಕೈಹಾಕುವ ಮೊದಲು ಇದನ್ನು ಇಲಾಖಾ ಸಂಸ್ಥೆಯಾಗಿ ಪರಿವರ್ತಿಸಿ, ನಿರ್ದೇಶಕರನ್ನು ನೇಮಿಸಿ ಈ ಮೂಲಕ ಹೆಚ್ಚು ಕೈಗಾರಿಕೆಗಳನ್ನು ಆರಂಭಿಸುವಂತೆ ಮಾಡಬೇಕು.

ನೀವು ಜನಸಾಮಾನ್ಯರು ಖಾದಿ ತೊಡುವಂತೆ ಮನಪರಿವರ್ತನೆಮಾಡಬೇಕು. ಆದರೆ ಕಡ್ಡಾಯವಾಗಿ ಒತ್ತಡ ಹೇರಬಾರದು. ಖಾದಿ ಮಂಡಲಿಗೆ ರಿಯಾಯಿತಿ ನೀಡುವ ಬದಲು ಖಾದಿ ಕೈಗಾರಿಕೆಗೆ ರಿಯಾಯಿತಿ ನೀಡಿ. ಇತ್ತೀಚೆಗೆ ಜನ ಸಿಂಥೆಟಿಕ್ ಬಟ್ಟೆಗಳನ್ನು ಬಳಸುವುದರಿಂದ ಖಾದಿಯನ್ನು ಹೆಚ್ಚಾಗಿ ಧರಿಸುತ್ತಿಲ್ಲ. ಎರಡನೆಯದಾಗಿ ಖಾದಿ ದುಬಾರಿ ಮತ್ತು ಗುಣಮಟ್ಟ ತೀರಾ ಕೆಳದರ್ಜೆಯದು. ಆದ್ದರಿಂದ ಖಿದ್ದಾರ್ ಬಟ್ಟೆಗಳನ್ನು ಸುಲಭವಾದ ದರದಲ್ಲಿ ಸಿಗುವಂತೆ ಮಾಡಿದರೆ ಬಡವರು ಅದನ್ನು ಕೊಳ್ಳಲು ಸಾಧ್ಯವಾಗುತ್ತದೆ.

ಸಭಾಪತಿಗಳು:- ಇದನ್ನು ಹೇಗೆ ಮಾಡಬೇಕೆಂದು ಮಾನ್ಯ ಸದಸ್ಯರು ಸಲಹೆಯನ್ನು ನೀಡಬೇಕು.

ಶ್ರೀ ಸಿ.ಎಂ.ಆಮುರ್ಗಂ:- ಇವರು ಖಾದಿ ಮಂಡಲಿಗೆ ರಿಯಾಯಿತಿ ನೀಡುತ್ತಿದ್ದಾರೆ. ಖಾದಿ ಆಯೋಗ, ಸರ್ಕಾರ ಧನ ಸಹಾಯ ನೀಡುತ್ತಿದೆ. ಉತ್ಪಾದನೆಗೆ ನೀಡುತ್ತಿರುವ ಗಮನ ತುಂಬಾ ಕಡಿಮೆ. ಈಗಿರುವ ಖಾದಿ ಮತ್ತು ಗ್ರಾಮೋದ್ಯೋಗ ಮಂಡಲಿಯನ್ನು ರದ್ದು ಮಾಡಬೇಕು. ಈಗ ಖಾದಿ ಬಗ್ಗೆ ಗೊತ್ತಿಲ್ಲದ ನಿರಾಶ್ರಿತ ರಾಜಕಾರಣಿಯನ್ನು ಇದರ ಮುಖ್ಯಸ್ಥರನ್ನಾಗಿ ನೇಮಿಸಲಾಗಿದೆ. ನೀವು ಅವಧಿಯನ್ನು ನಿಗದಿ ಪಡಿಸಿ ಪರಿಣಿತರನ್ನು ನೇಮಿಸಬೇಕು. ಜನರ ಹಿತಾಸಕ್ತಿಗೆ ಅನುಕೂಲವಾಗುವಂತೆ ಇಲಾಖೆಯಲ್ಲಿ ಚರ್ಚಿಸಿ ನೇಮಕವನ್ನು ಮಾಡಲು ಮಾನ್ಯ ಸಚಿವರು ಮುಂದಾಗಬೇಕು.

ದಿನಾಂಕ 28 ನವೆಂಬರ್ 1972ರಂದು ನಡೆದ ಉತ್ತರ ಕರ್ನಾಟಕ ತೀವ್ರ ಬರಗಾಲ ಪರಿಷ್ಕಿತಿಯನ್ನು ಕುರಿತು ಚರ್ಚೆ.

ಸಿ.ಎಂ.ಆರ್ಮುರ್ಗಂ:- ಮೇಡಂ ಇದು ಸದನವನ್ನು ಮುಂದೂಡಬೇಕೆಂದು ಮಂಡಿಸಿರುವ ನಿರ್ಣಯ. ಇದಕ್ಕೆ ಕಾರಣವೆಂದರೆ ರಚಿಸಲಾದ ಸಮಿತಿಯು ಬರಗಾಲ ಪೀಡಿತ ಪ್ರದೇಶಗಳಿಗೆ ಭೇಟಿಕೊಟ್ಟು ಬರಪರಿಷ್ಕಿತಿಯ ಅಧ್ಯಯನ ನಡೆಸಿ ವರದಿ ಸಲ್ಲಿಸಲು ಕಾಲಾವಕಾಶದ ಅಗತ್ಯವಿದೆ. ಸಮಿತಿಯ ವರದಿ ಬಂದ ನಂತರ ನಿರ್ಣಯವನ್ನು ಚರ್ಚೆಗೆ ಸ್ವೀಕರಿಸಬಹುದು. ಇದನ್ನು ನಾವು ಬಯಸುತ್ತೇವೆ. ಬದಲಾಗಿ ನೀವು ಈಗಲೇ ವಿಷಯವನ್ನು ಚರ್ಚೆಗೆ ಕೈಗೆತ್ತಿಕೊಂಡರೆ ಸದನ ಸಮಿತಿಯ ರಚನೆಯಿಂದ ಯಾವ ಪ್ರಯೋಜನವೂ ಇಲ್ಲದಂತಾಗುತ್ತದೆ. ಕಂದಾಯ ಸಚಿವರಾದ ಎನ್.ಹುಚ್ಚು ಮಾಸ್ತಿಗೌಡರು ಈಗ ಹೇಳಿಕೆ ನೀಡಲಿದ್ದಾರೆ. ಅವರು ಬರಪರಿಹಾರಕ್ಕೆ ಯಾವ ಕ್ರಮ ಕೈಗೊಳ್ಳಲಾಗಿದೆ ಮತ್ತು ಎಷ್ಟು ಖರ್ಚು ಮಾಡಲಾಗಿದೆಯೆಂದು ಹೇಳಲಿದ್ದಾರೆ. ನಿಜವಾಗಿ ಸರ್ಕಾರ ಹಣ ಖರ್ಚು ಮಾಡಿದೆಯೇ ಇಲ್ಲವೇ ಎಂಬ ಬಗ್ಗೆ ವಿವಾದವಿದೆ. ಸೇಡಂ ತಾಲ್ಲೂಕು ಮಾಲ್ಕಿ ಹಳ್ಳಿಯಲ್ಲಿ ಬರಗಾಲದಿಂದಾಗಿ 5 ಜನ ಮೃತಪಟ್ಟಿದ್ದಾರೆಂದು ಬೆಳಗ್ಗೆ ನನಗೆ ಟೆಲಿಗ್ರಾಂ ಬಂದಿದೆ. ಇದು ಪ್ರತಿ ನಿತ್ಯದ ಸಂಭವಿಸುತ್ತಿದೆ. ನಾನು ಅಂಕಿ ಅಂಶಗಳನ್ನು ಹೆಚ್ಚು ಹೇಳುತ್ತಿಲ್ಲ. ಆದರೆ ಈ ಬಗ್ಗೆ ಸದನದಲ್ಲಿ ಚರ್ಚಿಸಲು, ಇದಕ್ಕೆ ಸಂಬಂಧಿಸಿದಂತೆ ನಿಖರವಾದ ಮಾಹಿತಿಯನ್ನು ಹೊಂದಿರಬೇಕಾದ ಅಗತ್ಯವಿದೆ. ಹುಚ್ಚುಮಾಸ್ತಿ ಗೌಡರು ಕೇವಲ ಅಧಿಕಾರಿಗಳ ವರದಿಯನ್ನು ಮಂಡಿಸುತ್ತಿದ್ದಾರೆ.

ಪ್ರತಿ ಹಳ್ಳಿಯಲ್ಲೂ ಹಳ್ಳಿಯ ಪಟೇಲರು ಜನನ ಮತ್ತು ಮರಣದ ದಾಖಲೆಯನ್ನು ನಿರ್ವಹಿಸುತ್ತಾರೆ. ಈ ದಾಖಲೆಯಿಂದ ಈ ಅವಧಿಯಲ್ಲಿ ಎಷ್ಟು ಜನರ ಮೃತ್ಯುವಾಗಿದೆಯೆಂದು ತಿಳಿದುಕೊಳ್ಳಬಹುದು. ಪ್ರತಿ ಆಸ್ಪತ್ರೆ ಮತ್ತು ಆರೋಗ್ಯ ಕೇಂದ್ರಗಳು ಈ ಸಂಬಂಧ ದಾಖಲೆಯನ್ನು ಸಿದ್ಧಮಾಡಿವೆಯೆಂದು ಭಾವಿಸಬಹುದು. ಶ್ರೀ ಹುಚ್ಚು ಮಾಸ್ತಿಗೌಡರ ಬಳಿ ಕಳೆದ ಮೂರು ನಾಲ್ಕು ತಿಂಗಳಿನಿಂದ ಸಂಭವಿಸಿದ ಸಾವುಗಳ ಬಗ್ಗೆ ಈ ದಾಖಲೆಗಳು ಇಲ್ಲವೆಂದು ಭಾವಿಸುತ್ತೇನೆ. ಈ ಸಾವು ಹಸಿವಿನಿಂದ ಉಂಟಾದದ್ದೋ ಅಥವಾ ಆಹಾರ ಕೊರತೆಯಿಂದಲೋ ಎಂಬ ಬಗ್ಗೆ ಅರಿವಿಲ್ಲ. ನಾನು ಬರ ಪರಿಹಾರ ಯಾವ ರೀತಿ ನಡೆಯುತ್ತಿದೆ, ಬರ ಪರಿಷ್ಕಿತಿ ಹೇಗಿದೆ, ಪರಿಹಾರದಲ್ಲಿ ರಾಜಕೀಯ ಇದೆಯೇ ಅಥವಾ ಅಧಿಕಾರದಲ್ಲಿರುವ ಪಕ್ಷವನ್ನು ಬಲಪಡಿಸಲು ಕಾಮಗಾರಿ ನಡೆಯುತ್ತಿದೆಯೇ? ಎಂಬ ಬಗ್ಗೆ ಚರ್ಚಿಸುತ್ತಿಲ್ಲ. ಹಾಗಾದರೆ ಈ ನಿರ್ಣಯದ ಬಗ್ಗೆ ನಿಮ್ಮ ಅಭಿಪ್ರಾಯವೇನೆಂದು ನೀವು ಕೇಳಬಹುದು. ಸಮಿತಿರಚನೆಯಾಗಿ, ಸದನದ ಮುಂದೂಡಿಕೆಯಾಗಿ ನೀವು ಮತ್ತು ವಿರೋಧ ಪಕ್ಷದನಾಯಕರು ಒಂದು ನಿರ್ಧಾರಕ್ಕೆ ಬರುವವರೆಗೂ ಸದನವನ್ನು ನಡೆಸಲು ನಾವು ಬಿಡುವುದಿಲ್ಲ. ಈ ಸರ್ಕಾರ ಸದನಕ್ಕೆ ಜವಾಬ್ದಾರವಾಗಿದೆ. ಒಬ್ಬ ಸಚಿವ ಕ್ಯಾಬಿನೆಟ್‌ನ

ಒಟ್ಟಿಗೆ ಇಲ್ಲದೇ ಫಿ ವ್ಯವಸ್ಥೆ ಬಗ್ಗೆ ವಿವರಿಸಿದ್ದು ಅವರನ್ನು ಸಚಿವರಾಗಿ ಮುಂದುವರಿಯಲು ಬಿಡಲಾಗಿದೆ. ನೆನ್ನೆ ನಾವು ನಿರ್ಣಯವನ್ನು ಮಂಡಿಸಿದಾಗ ಸಂಬಂಧಿಸಿದ ಸಚಿವರಿಗೆ ಹೇಳಿಕೆ ನೀಡಲು ನೀವು ಅವಕಾಶ ನೀಡಿದ್ದೀರಿ. ಆದರೆ ಸರಿಯಾದ ಚಿತ್ರಣ ಪಡೆಯಲು ನಾವು ಆ ಸ್ಥಳಗಳಿಗೆ ಭೇಟಿ ನೀಡುವುದು ಅವಶ್ಯಕವಾಗಿದೆ.

ದಿನಾಂಕ 29 ನವೆಂಬರ್ 1972ರಂದು ನಡೆದ ಸಂವಿಧಾನದ 30ನೇ ತಿದ್ದುಪಡಿ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ನಮ್ಮ ಕಾನೂನು ಸಚಿವರು 30ನೇ ತಿದ್ದುಪಡಿ ವಿಧೇಯಕವನ್ನು ಮಂಡಿಸುವಾಗ ಅದರ ಮೇಲೆ ಸರಿಯಾಗಿ ಬೆಳಕು ಚೆಲ್ಲಿಲ್ಲ. ಬಹುಷಃ ಸದನದ ಸದಸ್ಯರು ಪಾರ್ಲಿಮೆಂಟ್ ವ್ಯವಹಾರವನ್ನೋ ಅಥವಾ ಪ್ರತಿಕ್ರಿಯೆಗಳನ್ನು ಓದಿ ವಿಷಯ ತಿಳಿಯುತ್ತಾರೆಯೆಂದು ಇರಬಹುದು. ಬಹುಷಃ ನಮ್ಮ ಭಾವನೆಗಳೇನಾದರೂ ಇದ್ದರೆ ಅದನ್ನು ಇವರು ಪ್ರತಿನಿಧಿಸಲಾರರು ಮತ್ತು ಮಾನ್ಯ ಸದಸ್ಯರಾದ ಕೋಣಂದೂರು ಲಿಂಗಪ್ಪನವರು ಸ್ವತಃ ಕಾನೂನು ಪದವೀಧರರಾಗಿದ್ದರೂ ಈ ಸಂಬಂಧ ಹೈಕೋರ್ಟ್ ಅಥವಾ ಸುಪ್ರೀಂಕೋರ್ಟ್‌ಗೆ ಹಾಜರಾಗುವುದಿಲ್ಲ. ಕೇವಲ ತಾವು ಪಾರ್ಲಿಮೆಂಟೇರಿಯನ್ ಎಂಬುದನ್ನು ಸಾಬೀತು ಪಡಿಸಲು ಮಾತನಾಡಿದ್ದಾರೆ.

ನ್ಯಾಯಕ್ಕಾಗಿ ಸುಪ್ರೀಂಕೋರ್ಟ್‌ಗೆ ಮೊರೆ ಹೋಗುವುದೆಂದರೆ ದುಬಾರಿಯ ಕೆಲಸ. ಹಾಗಾಗಿ ಬಡವರಿಗೆ ಸುಪ್ರೀಂಕೋರ್ಟ್ ಮೆಟ್ಟಿಲನ್ನು ಹತ್ತಲು ಸಾಧ್ಯವಿಲ್ಲ. ಅಲ್ಲದೇ ಸುಪ್ರೀಂಕೋರ್ಟ್ ಕರ್ನಾಟಕ, ಕೇರಳ ಮತ್ತು ತಮಿಳುನಾಡು ರಾಜ್ಯಗಳಿಗೆ ತುಂಬಾ ದೂರದಲ್ಲಿದೆ.

8 ಡಿಸೆಂಬರ್ 1971ರಲ್ಲಿ ಸುಪ್ರೀಂಕೋರ್ಟ್ ಒಂದು ತೀರ್ಪನ್ನು ನೀಡಿತು. ಆದರೆ ಅದನ್ನು ಹತ್ತು ತಿಂಗಳು ಕಳೆದರೂ ಸರ್ಕಾರ ಮಾನ್ಯ ಮಾಡಲಿಲ್ಲ. ಹಾಗಾಗಿ ಸಂಬಂಧಿಸಿದ ವ್ಯಕ್ತಿ ಮತ್ತೊಮ್ಮೆ ಸುಪ್ರೀಂಕೋರ್ಟ್ ಮೆಟ್ಟಿಲನ್ನು ತುಳಿದಾಗ ಸರ್ಕಾರ ಬೇಷರತ್ತಾಗಿ ಕ್ಷಮಾಪಣೆ ಕೇಳಿತು. ಸುಪ್ರೀಂಕೋರ್ಟ್‌ನ ಆದೇಶವನ್ನು ಇಷ್ಟೊಂದು ಜನ ಕಾನೂನು ತಜ್ಞರಿದ್ದರೂ, ಕಾನೂನು ಸಚಿವರಿದ್ದರೂ ಮಾನ್ಯ ಮಾಡಿದಿರುವುದು ನಾಚಿಕೆ ಗೇಡಿನ ವಿಷಯ. ಕಾನೂನುಗಳು ಅಕ್ರಮ ನೇಮಕಗಳನ್ನು ಸಮರ್ಥಿಸಲು ಮಾಡಿಲ್ಲ. ಕಾನೂನು ಸಚಿವರು ತಿದ್ದುಪಡಿ ತರುವ ಕಾರಣ ಬಡ ಜನರ ಸಹಾಯಕ್ಕಿಂದು ಹೇಳಿದ್ದಾರೆ. ಆದರೆ ಸರ್ಕಾರ ಸುಪ್ರೀಂಕೋರ್ಟ್ ನೀಡುವ ಆದೇಶವನ್ನು ಪಾಲಿಸುತ್ತಿಲ್ಲ. ಸೇವಾ ಹಿರಿತನವನ್ನು ಕಡೆಗಣಿಸಿ ನೇಮಕಾತಿ ಮಾಡಿದ ಬಗ್ಗೆ ಹಲವಾರು ಕೇಸುಗಳು ಸುಪ್ರೀಂಕೋರ್ಟ್ ಮತ್ತು ಹೈಕೋರ್ಟ್‌ಗಳ ಮುಂದೆ ಬಾಕಿ ಉಳಿದಿದೆ. ಸಚಿವರು ತಮ್ಮ ಅಳಿಯಂದಿರು ದಾಯಾದಿಗಳಿಗೆ ನೇಮಕ ಮಾಡಿಕೊಳ್ಳಲು ಕಾನೂನು ಮಾಡುತ್ತಾರೆ. ಈ ಅಭ್ಯಾಸ ತೊಂದರೆ ಗೊಳಗಾದವರನ್ನು ನ್ಯಾಯಾಲಯದ ಮೆಟ್ಟಿಲು ತುಳಿಯುವಂತೆ ಮಾಡುತ್ತದೆ. ಬಡವರಿಗೆ ಸುಪ್ರೀಂಕೋರ್ಟ್‌ಗೆ ಹೋಗುವುದು ತುಂಬಾ ದುಬಾರಿ ಕೆಲಸವೆಂದು ನಾನು ಹೇಳಿದ್ದೇನೆ. ಆದ್ದರಿಂದ ನನ್ನ ಮನವಿಯೇನೆಂದರೆ ಕಾನೂನು ಸಚಿವರು ಕೇಂದ್ರ ಸರ್ಕಾರದೊಂದಿಗೆ ಚರ್ಚಿಸಿ ಬೆಂಗಳೂರಿನಲ್ಲಿ ವಿಭಾಗೀಯ ಪೀಠ ತೆರೆಯುವಂತೆ ಮಾಡಬೇಕು. ಇದು ಕೇವಲ ಮೈಸೂರು ರಾಜ್ಯದವರಿಗಲ್ಲದೆ ಅಕ್ಕ ಪಕ್ಕದ ರಾಜ್ಯದವರಿಗೂ ಅನುಕೂಲ ಕಲ್ಪಿಸಿದಂತಾಗುತ್ತದೆ.

ಮಾನ್ಯರೇ ಆಡಳಿತಾತ್ಮಕ ದೃಷ್ಟಿಯಿಂದ ಬೆಂಗಳೂರನ್ನು ದೇಶದ ಎರಡನೇ ರಾಜಧಾನಿಯನ್ನಾಗಿ ಮಾಡಬೇಕು. ಕೆಲವರು ಹೈದ್ರಾಬಾದ್ ಬಗ್ಗೆ ಹೇಳುತ್ತಾರೆ. ಸರ್ಕಾರವು ರಾಜಿ ಮೂಲಕ ಬೆಂಗಳೂರಿನಲ್ಲಿ ಸುಪ್ರೀಂಕೋರ್ಟ್‌ನ ವಿಭಾಗೀಯ ಪೀಠ ಸ್ಥಾಪನೆಗೆ ರಾಷ್ಟ್ರಪತಿಗಳ ಎರಡನೇ ಕೇಂದ್ರ ಸ್ಥಾನವಾಗಿ ಮಾಡಬೇಕು. ಇಲ್ಲಿ ಸುಪ್ರೀಂಕೋರ್ಟ್‌ನ ಪೀಠಸ್ಥಾಪನೆಯಾದರೆ ಸುಪ್ರೀಂಕೋರ್ಟ್‌ನ ಮೇಲೆ ಒತ್ತಡ ಕಡಿಮೆಯಾಗುತ್ತದೆ ಮತ್ತು ದಕ್ಷಿಣದ ರಾಜ್ಯಗಳ ಬಡಜನತೆ ಕಡಿಮೆ ಖರ್ಚಿನಲ್ಲಿ ನ್ಯಾಯವನ್ನು ಪಡೆಯಲು ಅನುಕೂಲವಾಗುತ್ತದೆ. ಈಗಿರುವ ಹೈಕೋರ್ಟ್ ಕಟ್ಟಡ ಶಿಥಿಲಾವಸ್ಥೆಯಾಗಿದೆ. ಹಾಗಾಗಿ ನೀವು ಹೈಕೋರ್ಟ್ ಕಟ್ಟಡವನ್ನು ಸರಿಯಾಗಿ ಮಾಡಿದರೆ ಸುಪ್ರೀಂಕೋರ್ಟ್‌ಗೆ ಉತ್ತಮ ವಾತಾವರಣ ಕಲ್ಪಿಸಿದಂತಾಗುತ್ತದೆ. ಆದ್ದರಿಂದ ಒಳ್ಳೆಯ ಕಟ್ಟಡ, ವ್ಯವಸ್ಥೆ ಮತ್ತು ನ್ಯಾಯಾಧೀಶರಿಗೆ ಉತ್ತಮ ಸೌಲಭ್ಯಗಳನ್ನು ಕಲ್ಪಿಸಬೇಕು. ಹೈಕೋರ್ಟ್‌ನಲ್ಲಿ ಹಲವಾರು ಕೇಸುಗಳು ಬಾಕಿ ಉಳಿದಿವೆ. ನ್ಯಾಯ ತೀರ್ಮಾನ ತಡವಾದರೆ ನ್ಯಾಯ ತಿರಸ್ಕರಿಸಿದಂತೆ ಎಂಬ ಗಾಡೆ ಗೊತ್ತಿದೆ. ನ್ಯಾಯ ನೀಡಿಕೆ ವಿಳಂಬವಾದರೆ ಜನ ಕೋರ್ಟಿಗೆ ಅರ್ಜಿ ಹಾಕುವುದರಿಂದ ಯಾವ ಉಪಯೋಗವೂ ಇಲ್ಲ. ಕೋರ್ಟ್ ಸ್ಥಾಪನೆಯ ಉದ್ದೇಶವೇ ವ್ಯರ್ಥವಾಗಿ ಬಿಡುತ್ತದೆ. ನ್ಯಾಯಾಧೀಶರ ನೇಮಕವೂ ಸರಿಯಾಗಿ ಆಗುತ್ತಿಲ್ಲ. ನ್ಯಾಯಾಧೀಶರ ನೇಮಕ ಪ್ರಕ್ರಿಯೆಯನ್ನು ಪೂರ್ಣವಾಗಿ ಬದಲಾಯಿಸಬೇಕಾಗಿದೆ. ನೀವು ಇಷ್ಟಬಂದಂತೆ ನೇಮಕಾತಿ ಮಾಡುವ ಹಾಗಿಲ್ಲ. ಹಾಗಾಗಿ ನೇಮಕಾತಿಯನ್ನು ಅರ್ಹತೆಯ ಮೇಲೆ ಮಾಡಬೇಕಿದೆ. ಹಾಗೆಯೇ ಬಡಜನರಿಗೆ ಕಾನೂನು ಸಹಕಾರದ ಅವಶ್ಯಕತೆಯಿದೆ. ಕೆಳಕೋರ್ಟ್‌ಗಳಲ್ಲಿ ಅವರಿಂದ ನೇಮಿಸಲ್ಪಟ್ಟ ವಕೀಲರು ಮೇಲುಕೋರ್ಟ್‌ಗಳಿಗೆ ಬರಲಾಗುವುದಿಲ್ಲ. ಹಾಗಾಗಿ ಬಡವರಿಗೆ ಕೆಳಕೋರ್ಟ್ ಮತ್ತು ಮೇಲುಕೋರ್ಟ್‌ಗಳಲ್ಲಿ ಕಾನೂನು ಸಹಾಯದ ಅವಶ್ಯಕತೆಯಿದೆ. ನಮ್ಮ ಸಂವಿಧಾನ 1935ರ ಭಾರತ ಸರ್ಕಾರ ಕಾಯಿದೆಯ ಸ್ವರೂಪವೇ ಆಗಿದೆ. ಅಲ್ಪಸ್ವಲ್ಪ ಬದಲಾವಣೆ ಇರಬಹುದು. ಸರ್ಕಾರ ಮನಸ್ಸು ಮಾಡಿದರೆ ಬದಲಾವಣೆ ಮಾಡಲು ಕಷ್ಟವೇನು ಆಗಲಾರದು. ಹೈಕೋರ್ಟ್‌ಗಳಲ್ಲಿ ಬಾಕಿ ಇರುವ ಕೇಸುಗಳಲ್ಲಿ ಬಹುತೇಕ ಸರ್ಕಾರದ ತಪ್ಪು ನಿರ್ಧಾರದ ಫಲವಾಗಿ ಆಗಿರುವಂತಹದ್ದೇ ಆಗಿದೆ. ಇದೇ ಇಲಾಖೆಯ ಸಚಿವರೊಬ್ಬರು ತಮ್ಮ ಇಲಾಖೆಯಲ್ಲಿ ಸಂಬಂಧಿಕರಿಗಿಲ್ಲಾ ನೇಮಕಾತಿ ನೀಡಿದ್ದಾರೆ. ಮುನಿಸಿಪಾಲಿಟಿಯಲ್ಲಿ ನೇಮಕಾತಿಗೂ ಅವರ ಪ್ರಭಾವವಿದೆ. ಅವರ ತಮ್ಮ ಇಲಾಖೆಯ ಅಧಿಕಾರಿಗಳಿಗೆ ನೇಮಕಾತಿಯಲ್ಲಿ ತಮ್ಮ ಜನಾಂಗದವರಿಗೆ ಆದ್ಯತೆ ನೀಡಬೇಕೆಂದು ಹೇಳಿದ್ದಾರೆ.

ಸಭಾಪತಿಗಳು:- ಇದು ಈ ವಿಷಯದೊಂದಿಗೆ ಹೇಗೆ ಸಂಬಂಧಿಸಿದೆ?

ಶ್ರೀ ಸಿ.ಎಂ.ಆರ್ಮುರ್ಗಂ:- ನಾನು ಇದನ್ನೇಕೆ ಹೇಳುತ್ತಿದ್ದೆನೆಂದರೆ ಈ ರೀತಿಯ ಜಾತಿ ನೇಮಕಾತಿಯಿಂದ ತೊಂದರೆಗೊಳಗಾದ, ಬಡ್ಡಿ ಮತ್ತು ನೇಮಕಗಳಲ್ಲಿ ಅನ್ಯಾಯ ಹೊಂದಿದ ಅಧಿಕಾರಿಗಳು ಹೈಕೋರ್ಟ್‌ಗೆ ಅರ್ಜಿ ಸಲ್ಲಿಸಿದ್ದಾರೆ. ಇದರಿಂದ ಕೇಸುಗಳ

ಸಂಖ್ಯೆ ಜಾಸ್ತಿಯಾಗಿದೆ. ಬಹಳಷ್ಟು ಕೇಸುಗಳು ಸೇವಾ ಸಮಸ್ಯೆಗಳಿಗೆ ಸಂಬಂಧಿಸಿದ್ದೆ ಆಗಿದೆ. ಸಚಿವರೇ ಈ ರೀತಿಯ ಸಮಸ್ಯೆ ಸೃಷ್ಟಿಸುತ್ತಿದ್ದಾರೆ. ಸರ್ಕಾರದಿಂದ ತೊಂದರೆಗೊಳಗಾದ ಅಧಿಕಾರಿಗಳಿಗೆ ಸರ್ಕಾರವೇ ನ್ಯಾಯಾಲಯ ವೆಚ್ಚವನ್ನು ಭರಿಸಬೇಕು ಮತ್ತು ಇದಕ್ಕೆ ಕಾರಣವೆಂದರೆ ಸರ್ಕಾರವೇ ಈ ಸಮಸ್ಯೆ ಸೃಷ್ಟಿಸಿರುವುದು.

ಕೆಲವು ಕೇಸುಗಳಲ್ಲಿ ಸುಪ್ರೀಂಕೋರ್ಟ್‌ನ ಆದೇಶವನ್ನು ಜಾರಿಗೊಳಿಸಲಾಗಿಲ್ಲ. ಹೈಕೋರ್ಟ್ ಮತ್ತು ಸುಪ್ರೀಂಕೋರ್ಟ್‌ಗಳ ಆದೇಶವನ್ನು ಇನ್ನಾದರೂ ಜಾರಿಗೆ ತರಬೇಕು.

ನ್ಯಾಯಾಧೀಶರ ನೇಮಕಾತಿಗೆ ಸಂಬಂಧಿಸಿದಂತೆ ಇದು ಯಾರೊಬ್ಬರ ಅಧೀನವಾಗಿರಬಾರದು. ನ್ಯಾಯಾಧೀಶರ ನೇಮಕದಲ್ಲಿ ಸರ್ಕಾರ ಹಸ್ತಕ್ಷೇಪ ಮಾಡಬಾರದು. ಇದಕ್ಕೆ ಪ್ರತ್ಯೇಕ ಸಮಿತಿ ರಚಿಸಬೇಕು ಮತ್ತು ಅದರ ಶಿಫಾರಸಿನಂತೆ ರಾಷ್ಟ್ರಪತಿಯವರು ನೇಮಕ ಮಾಡಬೇಕು. ಹಾಗಾಗಿ ರಾಷ್ಟ್ರಪತಿಗಳು ರಾಜ್ಯದ ಅಥವಾ ಕೇಂದ್ರದ ಮಂತ್ರಿಮಂಡಲದ ಸಲಹೆಯ ಬದಲು ಸಮಿತಿಯ ಶಿಫಾರಸಿನಂತೆ ನೇಮಕ ಮಾಡಬೇಕು. ಈ ರೀತಿಯ ಸಲಹೆಗಳೊಂದಿಗೆ ನಾನು ಈ ಬಿಲ್‌ನ್ನು ಸ್ವಾಗತಿಸುತ್ತೇನೆ. ವಂದನೆಗಳು.

ದಿನಾಂಕ 21 ಡಿಸೆಂಬರ್ 1972ರಂದು ನಡೆದ ಬರಗಾಲ ಅಧ್ಯಯನ ಸಮಿತಿ ವರದಿ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಮಾನ್ಯರೇ, ಮೊದಲು ನಾನು ನನ್ನನ್ನು ಬರಗಾಲ ಪೀಡಿತ ಗುಲ್ಬರ್ಗ ಬಿಜಾಪುರ, ಬೀದರ ಮತ್ತು ಬೆಳಗಾಂ ಜಿಲ್ಲೆಯಲ್ಲಿ ಬರಗಾಲವನ್ನು ಕುರಿತ ಅಧ್ಯಯನವನ್ನು ನಡೆಸಲು ರೂಪಿಸಿದ ಸಮಿತಿಗೆ ಆಯ್ಕೆ ಮಾಡಿದ್ದಕ್ಕಾಗಿ ಮಾನ್ಯ ಮುಖ್ಯಮಂತ್ರಿಯವರನ್ನು, ವಿರೋಧ ಪಕ್ಷದ ನಾಯಕರನ್ನು ಮತ್ತು ಆಗಸ್ಟ್ ಸದನದ ಸದಸ್ಯರನ್ನು ಅಭಿನಂದಿಸುತ್ತೇನೆ. ಸಮಯ ತೀರಾ ಕಡಿಮೆಯಿದ್ದುದರಿಂದ ನನಗೆ ಎಲ್ಲಾ ಹಳ್ಳಿಗಳನ್ನು ಮತ್ತು ತಾಲ್ಲೂಕುಗಳನ್ನು ಭೇಟಿ ಮಾಡಲು ಸಾಧ್ಯವಾಗಲಿಲ್ಲ. ಇದರಲ್ಲಿ ಇಡೀ ಜಿಲ್ಲೆಯನ್ನು ಪ್ರತಿಬಿಂಬಿಸುವಂತಹ ಕೆಲವು ಹಳ್ಳಿಗಳನ್ನು ನಾನು ಆಯ್ಕೆಮಾಡಿಕೊಂಡೆ. ಬರಗಾಲಪೀಡಿತ ಜನರನ್ನು ಭೇಟಿ ಮಾಡಿ ಅವರ ಕಷ್ಟನಷ್ಟಗಳನ್ನು, ತೊಂದರೆಗಳನ್ನು, ಅದರ ಪರಿಹಾರವನ್ನು ಸರ್ಕಾರ ನೀಡುತ್ತಿರುವ ಪರಿಹಾರ ಸಾಕಷ್ಟಿದೆಯೇ ಇಲ್ಲವೇ ಎಂಬ ಬಗ್ಗೆ ತಿಳಿದುಕೊಳ್ಳಲು ಪ್ರಯತ್ನಿಸಿದ್ದೇನೆ. ಈ ಉದ್ದೇಶದೊಂದಿಗೆ ಜನರನ್ನು ಭೇಟಿ ಮಾಡಿದೆ. ಅಧಿಕಾರಿಗಳನ್ನು ಭೇಟಿ ಮಾಡಿದ್ದೇನೆ. ನಾನು ಈ ಪ್ರದೇಶದ ಜನರನ್ನು, ಅವರ ಹೇಳಿಕೆಗಳನ್ನು, ಅಧಿಕಾರಿಗಳನ್ನು, ಮತ್ತು ಸರ್ಕಾರವನ್ನು ಎಲ್ಲಾಕ್ಕಿಂತ ಹೆಚ್ಚಾಗಿ ನನ್ನ ಕಣ್ಣುಗಳನ್ನು ನಂಬುತ್ತೇನೆ. ಸಮಯಾಭಾವದಿಂದ ಈ ತೊಂದರೆಗೀಡಾದ ಪ್ರದೇಶಗಳ ಎಲ್ಲಾ ಹಳ್ಳಿಗಳನ್ನು ಭೇಟಿ ಮಾಡಲಾಗಲಿಲ್ಲ. ಆದರೆ ರಸ್ತೆಯಲ್ಲಿ ಸಂಚರಿಸುವಾಗ ಬಹಳಷ್ಟು ಜನ ರಸ್ತೆ ಬದಿಯಲ್ಲಿ ನಿಂತಿದ್ದರು. ಅವರಿಂದ ನಾನು ವರದಿ ಪಡೆದಿದ್ದೇನೆ. ಇದು ನನ್ನ ಸ್ವಂತವರದಿ. ನಾನು ಕೇಳಿರುವುದರಲ್ಲಿ ಕಂಡಿರುವುದರಲ್ಲಿ ಸ್ವಲ್ಪ ಬಿಟ್ಟಿರಬಹುದು. ಆದರೆ ಕೇಳದ್ದನ್ನು ಕಾಣದ್ದನ್ನು, ಸೇರಿಸಿಲ್ಲ. ಸರ್ಕಾರದಿಂದ ಸ್ವಲ್ಪ ಕೆಲಸವಾಗಿದೆ. ಅದೂ ಇಲ್ಲಿದೆ. ಕೆಲಸ ಹೆಚ್ಚಿದಷ್ಟೂ ತೊಂದರೆಗೊಳಗಾದವರ ಸಂಖ್ಯೆಯೂ ಹೆಚ್ಚಿದೆ. ಈ ಪ್ರದೇಶಗಳಲ್ಲಿ ಉಂಟಾಗಿರುವ ತೊಂದರೆ ಮತ್ತು ಕಷ್ಟ ನಷ್ಟಗಳಿಗೆ ಇನ್ನೂ ಹೆಚ್ಚಿನ ಯೋಜನೆಯ ಅವಶ್ಯಕತೆಯಿದೆ. ಇದನ್ನೇ ನನ್ನ ವರದಿ ಹೇಳುತ್ತಿದೆ. ನಾನು ವರದಿಯಲ್ಲಿ ಬಹಳ ಪ್ರಮುಖ ವಿಷಯಗಳನ್ನು ಗುರ್ತಿಸಿದ್ದರೂ ಕೆಲವು ಅಂಶಗಳನ್ನು ಸೇರಿಸಿಲ್ಲ.

ಮೊದಲನೆಯದಾಗಿ ಈ ಪ್ರದೇಶಗಳಲ್ಲಿ ಕಾನೂನು ಸುವ್ಯವಸ್ಥೆ ಪರಿಸ್ಥಿತಿ. ಆಹಾರ, ನೀರು, ಮತ್ತು ಪಶುಗಳ ಆಹಾರದ ಕೊರತೆ ತೀವ್ರವಾಗಿದ್ದರೂ ಈ ಪ್ರದೇಶಗಳ ಜನರು ತುಂಬಾ ಸಹನೆಯಿಂದ ವರ್ತಿಸುತ್ತಿದ್ದಾರೆ. ಇದಕ್ಕಾಗಿ ನಾನು ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ನಾನು ವರದಿಯಲ್ಲಿ ಈ ಬಗ್ಗೆ ಹೇಳಬೇಕೆಂದಿದ್ದರೂ ಸಮಯದ ಅಭಾವದಿಂದ ಮಾಡಲಾಗಲಿಲ್ಲ. ಅದಕ್ಕಾಗಿ ಇಲ್ಲಿ ಪ್ರಸ್ತಾಪಿಸುತ್ತಿದ್ದೇನೆ. ಇದರ ಬಗ್ಗೆ ಸದನದಲ್ಲಿ ಚರ್ಚಿಸಿ ಸರ್ಕಾರ ನಿರ್ಧಾರ ತೆಗೆದುಕೊಳ್ಳಲು ಅನುಕೂಲವಾಗುತ್ತದೆಯೆಂದು ಭಾವಿಸುತ್ತೇನೆ. ಈ ಪ್ರದೇಶಗಳಲ್ಲಿ ಕಾನೂನು ಸುವ್ಯವಸ್ಥೆ ಹತೋಟಿಯಲ್ಲಿದೆ. ಆಹಾರಕ್ಕಾಗಿ ಜನರು ಪರಿತಪಿಸುತ್ತಿದ್ದರೂ ಅಪರಾಧದ ಪ್ರಮಾಣದಲ್ಲಿ ಇಳಿಕೆಯಾಗಿದೆ. ಆದರೆ ನಾನು ಈ ರಾಜ್ಯ ಸರ್ಕಾರಕ್ಕೆ ಹೇಳುವುದಿಷ್ಟೆ.

ಸರ್ಕಾರ ಜನರ ತೊಂದರೆಗಳಿಗೆ, ಊಟ, ನೀರು, ಇತ್ಯಾದಿಗಳಿಗೆ ಸರಿಯಾಗಿ ಸ್ಪಂದಿಸದಿದ್ದರೆ ನುಣ್ಣಟ್ಟು ಸಮಸ್ಯೆಯನ್ನು ಎದುರಿಸಬೇಕಾಗುತ್ತದೆ. ಈಗಿರುವ ಸಮಸ್ಯೆ ಎಂದರೆ ಜನರ ಹಸಿವಿನ ಮತ್ತು ಹಸಿವಿನಿಂದ ಅವರ ರಕ್ಷಣೆಯದು. ಇದನ್ನು ಸರಿಯಾಗಿ ನಿರ್ವಹಿಸದಿದ್ದರೆ ಇಲ್ಲಿ ಕಾನೂನು ಮತ್ತು ಸುವ್ಯವಸ್ಥೆಯ ಸಮಸ್ಯೆಯೂ ಉಂಟಾಗಬಹುದು.

ಈ ರೀತಿಯ ಸಮಸ್ಯೆ ಫ್ರಾನ್ಸ್‌ನಂಥಾ ದೇಶದಲ್ಲಿ ಆಗಿದ್ದರೆ ಇಷ್ಟು ಹೊತ್ತಿಗೆ ದಂಗೆಯೇಳುತ್ತಿದ್ದರು. ಆದರೆ ಕರ್ನಾಟಕದಲ್ಲಿ ಈ ಸಮಸ್ಯೆಗಳಿದ್ದರೂ ಜನ ತಾಳ್ಮೆಯಿಂದಿದ್ದಾರೆ. ಆದರೆ ಜನರ ತಾಳ್ಮೆಗೂ ಮಿತಿಯಿದೆ ಎಂಬುದನ್ನು ಸರ್ಕಾರ ಗಮನಿಸಿ ಬೇಕಾಗಿದೆ. ಆದರೆ ಸರ್ಕಾರ ಈಗಿನ ಸಮಸ್ಯೆಯನ್ನು ಪರಿಹರಿಸುವತ್ತ ತಕ್ಷಣ ಗಮನ ಹರಿಸದಿದ್ದರೆ ತೀವ್ರವಾದ ಅಶಾಂತಿ ಉಂಟಾಗುತ್ತದೆಯೆಂದು ಎಚ್ಚರಿಸುತ್ತಿದ್ದೇನೆ.

ಎರಡನೆಯದಾಗಿ ಸಮಯದ ಕೊರತೆಯಿಂದ ನನಗೆ ಎಲ್ಲಾ ಕಾಮಗಾರಿ ಕೇಂದ್ರಗಳಿಗೆ ಭೇಟಿ ನೀಡಿಯ ಅಧ್ಯಯನ ನಡೆಸಲು ಸಾಧ್ಯವಾಗಲಿಲ್ಲ. ತೊಂದರೆಗೊಳಗಾದ ಪ್ರದೇಶದಲ್ಲಿರುವ ಪರಿಸ್ಥಿತಿ, ಕಾಮಗಾರಿ ಸ್ವರೂಪ, ಎಷ್ಟು ಜನ ಭಾಗವಹಿಸುತ್ತಿದ್ದಾರೆ. ಅವರ ವೇತನವೇನು ಎಂಬ ಬಗ್ಗೆ ಕೂಲಂಕುಷವಾದ ತನಿಖೆ ಸಾಧ್ಯವಾಗಲಿಲ್ಲ. ಮಹಾರಾಷ್ಟ್ರದಲ್ಲೂ ಇದೇ ಪರಿಸ್ಥಿತಿ ಇರುವುದರಿಂದ ಅಲ್ಲಿ ನಡೆಸಲಾದ ಕಾಮಗಾರಿಯ ಬಗ್ಗೆ ಅಧ್ಯಯನ ನಡೆಸಿ ಕೈಗೊಳ್ಳಬೇಕಾದ ಕ್ರಮವನ್ನು ಆಲೋಚಿಸುವುದು ಸೂಕ್ತವೆಂದು ನನ್ನ ಭಾವನೆ. ಮಹಾರಾಷ್ಟ್ರದ ಹಳ್ಳಿಯೊಂದಕ್ಕೆ ಖಾಸಗಿಯಾಗಿ ನಾನು ಹೋಗಿದ್ದಾಗ ಅಲ್ಲಿ ಕೇಂದ್ರವೊಂದರಲ್ಲಿ 2000ಜನ ಕೆಲಸ ಮಾಡುತ್ತಿರುವುದು ಕಂಡು ಬಂತು. ಈ ರೀತಿಯಾಗಿ ನಮ್ಮ ಜಿಲ್ಲೆಗಳಲ್ಲಿ ಎಲ್ಲೂ ನಡೆದ ಬಗ್ಗೆ ವರದಿಯಿಲ್ಲ. ಮಹಾರಾಷ್ಟ್ರದಲ್ಲಿ 64-ಕ್ರಮದ ಯೋಜನೆಯಲ್ಲಿ ಜಿಲ್ಲಾ ಅಭಿವೃದ್ಧಿ ಮಂಡಲಿಗಳ ನಿಯಂತ್ರಣದಲ್ಲಿ ಕಾರ್ಯ ಸಾಗುತ್ತಿದೆ. ಅಧಿಕಾರ ವಿಕೇಂದ್ರೀಕರಣವಾಗಿದ್ದು ಇದು ಪ್ರಜಾಪ್ರಭುತ್ವದ ಸ್ವರೂಪವಾಗಿದೆ. ಜಿಲ್ಲಾ ಅಭಿವೃದ್ಧಿ ಮಂಡಲಿಗಳು ಚುನಾಯಿತ ಸಂಸ್ಥೆಗಳಾಗಿದ್ದು ಅಧಿಕಾರ ವಿಕೇಂದ್ರೀಕರಣದಿಂದ ಅವುಗಳಿಗೆ ಹೆಚ್ಚಿನ ಸ್ವಾಯತ್ತತೆ ಇದ್ದು ಅದರ ಅಧ್ಯಕ್ಷರು ಒಳ್ಳೆಯ ಸ್ಥಾನವನ್ನು ಹೊಂದಿರುತ್ತಾರೆ. ಅಲ್ಲಿಯ ಶಿಷ್ಟಾಚಾರ ಪದ್ಧತಿಯಂತೆ ಚೀಫ್‌ಮನ್‌ರ ಸ್ಥಾನಮಾನ ಉಪಮಂತ್ರಿಗಳ ಸ್ಥಾನಮಾನದ ಸಮಾನವಾಗಿರುತ್ತದೆ. ಹಿರಿಯ ಐಎಎಸ್ ಅಧಿಕಾರಿಗಳು ಜಿಲ್ಲಾ ಅಭಿವೃದ್ಧಿ ಮಂಡಲಿಗಳ ಅಧ್ಯಕ್ಷರ ಕೆಳಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯಾಗಿ ಕಾರ್ಯ ಮಾಡುತ್ತಾರೆ. ಅಲ್ಲಿ ಕಾಮಗಾರಿಗಳು ಜಿಲ್ಲಾಮಂಡಲಿಯಿಂದಲೂ, ಪಾವತಿ ರೆವಿನ್ಯೂ ಇಲಾಖೆಯಿಂದಲೂ ಆಗುವುದರಿಂದ ಅಲ್ಲಿ ನಮ್ಮಲ್ಲಿ ಪಿಡಬ್ಲ್ಯೂ ಡಿಯಲ್ಲಿರುವಂತೆ ಗುತ್ತಿಗೆ ವ್ಯವಸ್ಥೆಯಿಲ್ಲ. ಮಹಾರಾಷ್ಟ್ರದಲ್ಲಿರುವ ಈ ವ್ಯವಸ್ಥೆಯನ್ನು ಅಳವಡಿಸಿಕೊಳ್ಳುವ ಬಗ್ಗೆ ನಮ್ಮ ಸರ್ಕಾರ ಪರಿಶೀಲಿಸಬೇಕು. ಗುತ್ತಿಗೆ ವ್ಯವಸ್ಥೆಯನ್ನು ರದ್ದು ಮಾಡುವ ಬಗ್ಗೆ ಸರ್ಕಾರ ಚಿಂತಿಸಬೇಕು. ಇದರಿಂದ ವೇತನತಾರತಮ್ಯ ತಪ್ಪಿ, ಕಾರ್ಮಿಕರಿಗೆ ಉತ್ತಮ ಮತ್ತು ನ್ಯಾಯಯುತವಾದ ಸಂಭಾವನೆ ದೊರೆಯುತ್ತದೆ

ಮತ್ತು ಮಧ್ಯವರ್ತಿಗಳ ತೊಂದರೆ ಕಡಿಮೆಯಾಗುತ್ತದೆ. ಸರ್ಕಾರದ ವೆಚ್ಚದಲ್ಲಿ 30% ಗಿಂತ ಅಧಿಕವನ್ನು ಮಧ್ಯವರ್ತಿಗಳೇ ನುಂಗಿಬಿಡುತ್ತಾರೆ. ಮಹಾರಾಷ್ಟ್ರದ ಮಾದರಿಯನ್ನು ಅನುಸರಿಸಿದರೆ ಮಧ್ಯವರ್ತಿಗಳನ್ನು ಕಡಿಮೆ ಮಾಡಬಹುದೆಂದು ನನ್ನ ಅಭಿಪ್ರಾಯ.

ನನ್ನ ವರದಿಯಲ್ಲಿ ಹಸಿವಿನಿಂದಾದ ಸಾವಿನ ಬಗ್ಗೆ ಬಂದು ಅಧ್ಯಯನವನ್ನು ನೀಡಿದ್ದೇನೆ. ಹಸಿವಿನಿಂದ ಮರಣ ಹೊಂದಬೇಕಾದರೆ ಒಬ್ಬ ವ್ಯಕ್ತಿ ಕನಿಷ್ಠ 15 ದಿನಗಳ ಕಾಲ ನೀರು ಮತ್ತು ಆಹಾರವಿಲ್ಲದೆ ಇರಬೇಕು. ಉಪವಾಸದ ವ್ಯಾಖ್ಯಾನವೇನು? ಆಹಾರವಿಲ್ಲದಾಗ ಉಪವಾಸ, ಬಡತನದ ಕಾರಣ ಆಹಾರವಿಲ್ಲ. ಹಾಗಾಗಿ ಆಹಾರ ಮತ್ತು ಪೌಷ್ಟಿಕಾಂಶದ ಕೊರತೆಯಿಂದ ವ್ಯಕ್ತಿ ಸಾಯುತ್ತಾನೆ. ಪೌಷ್ಟಿಕವಾದ ಆಹಾರದೊರೆಯದಿದ್ದರೆ ಜನರ ಸಾವುಂಟಾಗುತ್ತದೆ. ವಿಶೇಷವಾಗಿ ಗುಲ್ಬರ್ಗ ಜಿಲ್ಲೆಯಲ್ಲಿ ಉಂಟಾಗಿರುವ ಸಾವು ಹಸಿವಿನಿಂದ ಆದುದು. ಚಿತಾಪುರ ತಾಲ್ಲೂಕಿನಲ್ಲಿ ಒಬ್ಬ 50 ರಿಂದ 60 ವರ್ಷದ ವ್ಯಕ್ತಿ ತನ್ನ ಪತ್ನಿಯೊಂದಿಗೆ ಬಂದು ಜೋರಾಗಿ ಅಳಲಾರಂಭಿಸಿದ. ನನಗೆ ಸಂಕಟವಾಯಿತು. ಕಾರಣವೇನೆಂದು ಕೇಳಿದರೆ 15 ಮತ್ತು 12 ವರ್ಷದ ಅವನ ಮಕ್ಕಳು ಹಸಿವಿನಿಂದ ಸತ್ತ ಬಗ್ಗೆ ತಿಳಿಯಿತು. ಈ ಬಗ್ಗೆ ಅಧಿಕಾರಿಗಳನ್ನು ವಿಚಾರಿಸಿದಾಗ ಅವರು ಸಾವನ್ನು ದೃಢಪಡಿಸಿ ಇದು ಒಂದು ವಾರ ಹಿಂದಿನ ಹಳಸಿದ ಪದಾರ್ಥ ಸೇವನೆಯಿಂದಾದುದು ಎಂದು ತಿಳಿಸಿದರು. ಆಹಾರವೆಂದರೆ ಅಕ್ಕಿ, ಬೇಳೆಯಲ್ಲ. ಒಣಗಿದ ಗೋಧಿರೊಟ್ಟಿವಾರದ ಹಿಂದಿನದಾದ್ದರಿಂದ ವಿಷದಾದ ಮಯವಾಗಿತ್ತು. ಇದು ಅಧಿಕಾರಿಗಳ ವಿವರಣೆ. ಅವರೇಕೆ ಅದನ್ನು ತಿಂದರು? ಕಾರಣ ಅವರು ಹಸಿದಿದ್ದರು. ನಾನು ಕಾಮಗಾರಿ ಸ್ಥಳಕ್ಕೆ ಭೇಟಿ ನೀಡಿ ಅಲ್ಲಿಯ ಕೆಲಸಗಾರರು ತಿನ್ನುತ್ತಿದ್ದ ಆಹಾರ ಪರೀಕ್ಷಿಸಿದೆ. ಅವರು ತಂದ ರೊಟ್ಟಿ ಪೇಪರ್ ನಷ್ಟು ತೆಳ್ಳಗಿತ್ತು. ಕೆಲವು ಕಾರ್ಮಿಕರ ಬಳಿ ಚಟ್ನಿ, ಸಾಂಬರ್ ಕೂಡ ಇರಲಿಲ್ಲ. ಕೆಲವು ಪ್ರದೇಶಗಳಲ್ಲಿ ಕುಡಿಯಲು ನೀರೇ ಇಲ್ಲ. ಇದೊಂದು ವಿದ್ರಾವಕ ದೃಶ್ಯ. ಈ ರೀತಿಯ ವಿದ್ರಾವಕ ದೃಶ್ಯಗಳನ್ನು ನೋಡ ಬೇಕಾಗುತ್ತದೆಯೆಂದು ತಿಳಿದಿದ್ದರೆ ಬಹುಷಃ ನಾನು ಪ್ರವಾಸಕ್ಕೆ ಬರುತ್ತಿರಲಿಲ್ಲ. ಚಟ್ನಿ, ಸಾಂಬಾರ್‌ಗಳಿಲ್ಲದೆ ನೀರಿಲ್ಲದೇ ಆಹಾರ ತಿನ್ನುವ ಬಗ್ಗೆ ಅವರು ಹೇಳಿದಾಗ ನನಗೆ ಕಣ್ಣು ತುಂಬಿಬಂತು.

ಶ್ರೀ ಹೆಚ್.ಸಿದ್ದೇಶ್ವರಪ್ಪ : ಇದನ್ನು ನೀವು ವರದಿಯಲ್ಲಿ ನೀಡಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ನನ್ನ ಬಳಿ ಇರುವ ಎಲ್ಲಾ ಮಾಹಿತಿಗಳನ್ನು ನಾನು ನೀಡಿದ್ದೇನೆ. ಬಿಟ್ಟಿದ್ದರೆ ಹೆಚ್ಚುವರಿ ವರದಿಯನ್ನು ನೀಡುತ್ತೇನೆ. ನಾನು ಜನ ಸಂಬಂಧಿಕರು ಸತ್ತಾಗ, ಆಸ್ತಿ ಕಳೆದುಕೊಂಡಾಗ ಅಳುವುದನ್ನು ನೋಡಿದ್ದೆ. ಆಹಾರಕ್ಕಾಗಿ ಅಳುವುದನ್ನು ನೋಡಿರಲಿಲ್ಲ. ನಾನು ಇಂಡಿ ತಾಲೂಕಿನ ಹಳ್ಳಿಯೊಂದಕ್ಕೆ ಭೇಟಿ ನೀಡುವ ಸಂದರ್ಭದಲ್ಲಿ ಹಳ್ಳಿಯ ಬಹಳ ಮಂದಿ ಜೋರಾಗಿ ಅಳಲಾರಂಭಿಸಿದರು. ಕಾರಣವೆಂದರೆ ನಾಲ್ಕು ದಿನಗಳಿಂದ ಆಹಾರವಿರಲಿಲ್ಲ. ನಾನು ಸಂಬಂಧಿಸಿದ ನ್ಯಾಯಬೆಲೆ ಅಂಗಡಿಗೆ ಹೋದರೆ ಅಲ್ಲಿ ಆಹಾರ

ಧಾನ್ಯಗಳೂ ಇರಲಿಲ್ಲ. ಸಾಗಾಣಿಕೆ ಸಮಸ್ಯೆಯಿಂದಾಗಿ ಆಹಾರಧಾನ್ಯ ಬಂದಿಲ್ಲವೆಂದು ಅಧಿಕಾರಿಗಳು ತಿಳಿಸಿದರು.

ಶಾಲಾ ಹಾಜರಾತಿಯಲ್ಲಿ ಕೂಡ ತೀವ್ರವಾದ ಇಳಿಕೆಯಾಗಿದೆ. ಕಾರಣವೆಂದರೆ ಪೋಷಕರು ಊರಿನಿಂದ ವಲಸೆ ಹೋಗುತ್ತಿದ್ದಾರೆ. ಮೇಡಂ, ನಾನು ಸಾಲದ ಬಗ್ಗೆ ಹೇಳುತ್ತಿದ್ದೇನೆ. ಏತ ನೀರಾವರಿ ಮತ್ತು ಯೋಜನೆಗಳು ಶೀಘ್ರವೇ ಮುಕ್ತಾಯಗೊಳ್ಳಬೇಕು. ಎಲ್ಲಾ ನದಿಗಳ ನೀರನ್ನು ಉಪಯೋಗಿಸಿ ಈ ನಾಲ್ಕು ಜಿಲ್ಲೆಗಳ ಜನರಿಗೆ ಅನುಕೂಲ ಕಲ್ಪಿಸಬೇಕು. ನನಗೆ ಸಿಕ್ಕಿರುವ ಮಾಹಿತಿಯಂತೆ ಒಟ್ಟಾರೇ ನೀರಾವರಿ ಪ್ರದೇಶ ತಮಿಳುನಾಡು, ಆಂಧ್ರಪ್ರದೇಶಗಳಲ್ಲಿ 40% ಇದ್ದರೆ ಕರ್ನಾಟಕದಲ್ಲಿ 11-13% ಇದ್ದು ಗುಲ್ಬರ್ಗದ ಪ್ರಮಾಣ ಕೇವಲ 3% ಹಾಗಾಗಿ ಸರ್ಕಾರ ಈ ಪ್ರದೇಶಗಳ ನೀರಾವರಿ ಅಭಿವೃದ್ಧಿಗೆ ಎಲ್ಲಾ ಕ್ರಮಗಳನ್ನು ಕೈಗೊಳ್ಳಬೇಕು. ಅಂತರ್ಜಲದ ಉಪಯೋಗಕ್ಕೆ ಸಾಲ ನೀಡಬೇಕು. ಕುಡಿಯುವ ನೀರಿನ ಮಾತ್ರವಲ್ಲದೇ ನೀರಾವರಿ ಉದ್ದೇಶಗಳಿಗೆ ಬಾವಿ ತೋಡಿಸಲು ಸರ್ಕಾರ ಸಾಲ ಸೌಲಭ್ಯ ನೀಡಬೇಕು. ಇಲ್ಲಿ ಇನ್ನೊಂದು ಅಂಶವಿದೆ. ಪ್ರತಿಹಳ್ಳಿಯಲ್ಲಿ ಪರಿಹಾರ ಕಾರ್ಯಕ್ಕೆ ಸಾರ್ವಜನಿಕರ ಸಹಕಾರವಿದ್ದರೂ ಕೆಲವು ಜನ ರಸ್ತೆ ನಿರ್ಮಾಣವನ್ನು ವಿರೋಧಿಸಿ ಕೋರ್ಟಿನಿಂದ ತಡೆಯಾಜ್ಞೆ ತರುತ್ತಿದ್ದಾರೆ. ಹಾಗಾಗಿ ನಾನು ಹೇಳುವುದೆಂದರೆ ಭೂ ಸುಧಾರಣಾಕಾಯಿದೆಗೆ ಸರಿಯಾಗಿ ತಿದ್ದುಪಡಿ ಮಾಡಿಬೇಕು ಮತ್ತು ಅಗತ್ಯಬಿದ್ದರೆ ಪಾರ್ಲಿಮೆಂಟಿನಲ್ಲಿ ಮಸೂದೆ ತರುವ ಬಗ್ಗೆ ಕೇಂದ್ರ ಸರ್ಕಾರದೊಡನೆ ಚರ್ಚಿಸಬೇಕು. ಕೊನೆಯದಾಗಿ ನಾನು ಹೇಳುವುದೇನೆಂದರೆ ನನಗೆ ಸಾಧ್ಯವಾದಷ್ಟನ್ನು ಯಾವುದೇ ಪಕ್ಷಪಾತವಿಲ್ಲದೇ ವರದಿಯಲ್ಲಿ ಹೇಳಿದ್ದೇನೆ. ನಾನು ಎನನ್ನು ಕಂಡೆನೋ ಅದನ್ನು ವಿವರಿಸಿದ್ದೇನೆ. ಯಾವುದೇ ಉತ್ತೇಕ್ಷೆಯನ್ನು ಮಾಡಿಲ್ಲ. ನನ್ನ ಮಟ್ಟಿಗೆ ಅಧಿಕಾರಿಗಳು ಮತ್ತು ಇತರರು ಹೇಳಿದ್ದಕ್ಕಿಂತ ನಾನು ಕಣ್ಣಿಗೆ ಕಂಡ ಸತ್ಯದ ವರದಿ ಮುಖ್ಯ. ಅಲ್ಲಿ ಪರಿಸ್ಥಿತಿ ತೀರಾಗಂಭೀರವಾಗಿದೆ. ಅದು ಇನ್ನೂ ಹದಗೆಡಬಹುದು. ಇದು ಆಗುವ ಮೊದಲೇ ಸರ್ಕಾರ ಎಚ್ಚಿತ್ತು ಪ್ರಜೆಗಳ ಮತ್ತು ಪಶುಗಳ ಆರೋಗ್ಯ ರಕ್ಷಣೆಗೆ ಮುಂದಾಗಬೇಕೆಂದು ವಿನಂತಿಸುತ್ತೇನೆ.

ದಿನಾಂಕ 21 ಫೆಬ್ರವರಿ 1973ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ವಂದನಾ ನಿರ್ಣಯದ ಚರ್ಚೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಮಾನ್ಯರೇ ರಾಜ್ಯಪಾಲರ ಭಾಷಣ ಪ್ರತಿವರ್ಷವೂ ಪುನರಾವರ್ತನೆಯ ಪ್ರತೀಕವಾಗಿದೆ. ಕಳೆದ ವರ್ಷ ಅಂದರೆ 24 ಮಾರ್ಚ್ 1972ರಂದು ಮಾಡಿದ ಭಾಷಣದಲ್ಲಿ 'ಕೃಷಿಯ' ವಿಭಾಗದಲ್ಲಿ ಕಿರು ಮತ್ತು ಮಧ್ಯಮಾವಧಿ ಕೃಷಿ ಸಾಲವನ್ನು ಸಹಕಾರಿ ಸಂಘಗಳಿಂದ ಪಡೆಯಲು ರೂ 43- ಕೋಟಿಗಳ ಗುರಿಯನ್ನು ನಿಗದಿಪಡಿಸಲಾಗಿದೆ. ಇದರೊಂದಿಗೆ ಮುಂದಿನ ವರ್ಷ ವಾಣಿಜ್ಯ ಬ್ಯಾಂಕ್‌ಗಳು ಕೂಡ ಕೃಷಿಗೆ ಹೆಚ್ಚು ಸಹಾಯ ನೀಡುವುದೆಂದು ನಿರೀಕ್ಷಿಸಲಾಗಿದೆ." ಇದೇ ವಾಕ್ಯಗಳನ್ನು ಫೆಬ್ರವರಿ 15 1973ರಲ್ಲಿ ಮಂಡಿಸಲಾದ ರಾಜ್ಯಪಾಲರ ಭಾಷಣದಲ್ಲಿ ಪುನರಾವರ್ತಿಸಲಾಗಿದೆ. ಹಾಗಾಗಿ ಸರ್ಕಾರವು ತನ್ನ ಕಾರ್ಯಕ್ರಮ ಮತ್ತು ನೀತಿಯ ಬಗ್ಗೆ ಅದರ ನಿಖರತೆಯ ಬಗ್ಗೆ ಸರಿಯಾಗಿ ಗಮನ ಹರಿಸುತ್ತಿಲ್ಲವೆಂದು ಹೇಳಬೇಕಾಗಿದೆ. ಕಳೆದ ವರ್ಷ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುವಾಗ ರಾಜ್ಯಪಾಲರು ಸಮಾಜವಾದಿ ಮಾದರಿಯ ಸಮಾಜದ ಸಾರ್ವಜನಿಕರ ಹಿತಾಸಕ್ತಿಗಳಿಗೆ ಅನುಗುಣವಾಗಿಲ್ಲವೆಂಬುದನ್ನು ತಿಳಿಸಿದ್ದೆ. ಕೆಲವು ಅಧಿಕಾರಿಗಳು ಸರಿಯಾಗಿ ಕಾರ್ಯನಿರ್ವಹಿಸುತ್ತಿಲ್ಲವೆಂದು ಟೀಕಿಸಿದ್ದೆ. ಆದರೆ ತಕ್ಷಣವೇ ಅವರ ಹುದ್ದೆಗಳನ್ನು ಮೇಲ್ದರ್ಜೆಗೇರಿಸಿ ಅವರನ್ನು ಆಯುಕ್ತರನ್ನಾಗಿ ಸರ್ಕಾರದ ಕಾರ್ಯದರ್ಶಿಗಳನ್ನಾಗಿ ಮಾಡಲಾಯಿತು. ಈ ಜನ ಕಾಲಕ್ರಮದಲ್ಲಿ ದೊಡ್ಡಮನುಷ್ಯರಾದರು. ಇವರು ದಿನಕ್ಕೆ ಒಂದು ಗಂಟೆ ಕೆಲಸ ಮಾಡುತ್ತಾರೆ. ನಾವು ಈ ಮಹಾನ್ ವ್ಯಕ್ತಿಗಳನ್ನು ಅರಮನೆಯಂತೆ ಕಟ್ಟಡ, ಅರ್ಧಡಜನ್ ಕಾರು ಮತ್ತು ಎರಡು ಡಜನ್ ಕೆಲಸಗಾರರೊಂದಿಗೆ ಸಾಕುತ್ತಿದ್ದೇವೆ. ಕೈಗಾರಿಕೆಗಳಲ್ಲಿ ಕಾರ್ಮಿಕರು ಎಂಟು ಗಂಟೆ ಕೆಲಸ ಮಾಡಬೇಕೆಂದು ಹೇಳಿದರೆ ಇಲ್ಲಿ ಈ ಮಹಾನುಭಾವರು ದಿನಕ್ಕೆ ಒಂದು ಗಂಟೆ ಕೂಡ ಕೆಲಸ ಮಾಡುತ್ತಿಲ್ಲ. ಅವರು ಕಡಿಮೆ ಕೆಲಸ ಮಾಡಿದರೂ ಅವರನ್ನು ಸಾರ್ವಜನಿಕ ಹಣದಲ್ಲಿ ಸಾಕಲಾಗುತ್ತಿದೆ. ಬ್ರಿಟಿಷರು ಹುಟ್ಟು ಹಾಕಿದ ಈ ಸಂಪ್ರದಾಯವನ್ನು ನಾವು ತೆಗೆದುಹಾಕಬೇಕಿದೆ. ಸ್ವಾತಂತ್ರ್ಯನಂತರದ 25 ವರ್ಷ ಕಳೆದರೂ ಶ್ರೀಮಂತರು ಶ್ರೀಮಂತರಾಗುತ್ತಲೇ ಇದ್ದಾರೆ ಬಡವರು ದಿನೇ ದಿನೇ ನಶಿಸಿ ಹೋಗುತ್ತಿದ್ದಾರೆ. ಬಡತನ ಎಷ್ಟು ತುಂಬಿದೆಯೆಂದರೆ ಅವರು ರಾತ್ರಿ ವೇಳೆ ಮನೆಗೆ ಬೀಗವನ್ನು ಹಾಕ ಬೇಕಾಗಿಲ್ಲ. ಆದರೆ ಕೆಲವರು ಮಾತ್ರ ಬಂಗಲೆಗಳನ್ನು ನಿರ್ಮಿಸುತ್ತಲೇ ಇದ್ದಾರೆ. ಸಾವಿರಾರು ಎಕರೆ ಜಾಗವನ್ನು ಹೊಂದಿರುವವರಿದ್ದಾರೆ. ಉದಾಹರಣೆಗೆ ಬೆಳಗಾಂನಲ್ಲಿ ಒಬ್ಬರಿಗೆ ಮೂರು ತಾಲೂಕುಗಳ ವ್ಯಾಪ್ತಿಯಲ್ಲಿ 20,000ಕ್ಕೂ ಹೆಚ್ಚು ಎಕರೆ ಪ್ರದೇಶವಿದೆ.

ಯಾವ ಸರ್ಕಾರವೂ ಇಂತಹವರನ್ನು ಏನೂ ಮಾಡುತ್ತಿಲ್ಲ. ಇದು ಇಂದಿನ ಪರಿಸ್ಥಿತಿ. ಹೀಗೆಲ್ಲಾ ಇದ್ದರೂ ಗುಂಡೂರಾವ್‌ರವರ ಪಕ್ಷ ಕಾಂಗ್ರೆಸ್ (ಆರ್) ತಾನು ಬಡವರ ಪರವೆಂದು ಹೇಳಿಕೊಳ್ಳುತ್ತದೆ. ನಮ್ಮ ರಾಜ್ಯದಲ್ಲಿ ಈಗ ಮಳೆಯ ವೈಫಲದಿಂದಾಗಿ ನಾಲ್ಕು ಜಿಲ್ಲೆಗಳು

ಬರಗಾಲ ಪೀಡಿತವಾಗಿವೆ. ಬಾವಿಗಳಲ್ಲಿ ನೀರಿಲ್ಲ. ಯಾವುದೇ ಬೆಳೆ ಬಂದಿಲ್ಲ. ಸರ್ಕಾರ ಈ ನಿಟ್ಟಿನಲ್ಲಿ ಸ್ವಲ್ಪ ಕ್ರಮ ತೆಗೆದುಕೊಂಡಿದೆಯೆಂದು ನಾನು ಒಪ್ಪಿಕೊಳ್ಳುತ್ತೇನೆ. ಆದರೆ ಇದು ಸಾಕಷ್ಟಿಲ್ಲ. ಆಡಳಿತವರ್ಗ ಸರ್ಕಾರದ ಯೋಜನೆಗಳನ್ನು ಕಾರ್ಯಗತ ಮಾಡುವಲ್ಲಿ ತನ್ನ ದೃಷ್ಟಿಕೋನವನ್ನು ಬದಲಿಸಿಲ್ಲ. ಅವರು ಬದಲಾಗುತ್ತಿರುವ ಪರಿಸ್ಥಿತಿಗೆ ತಮ್ಮನ್ನು ಹೊಂದಿಸಿ ಕೊಳ್ಳಲಾರದ ಕಾರಣ ಸರ್ಕಾರದ ಯೋಜನೆಗಳನ್ನು ಸರಿಯಾಗಿ ಕಾರ್ಯರೂಪಕ್ಕೆ ತರುತ್ತಿಲ್ಲ. ಈ ಜಿಲ್ಲೆಗಳಲ್ಲಿ ಮಾಡಲು ಉದ್ದೇಶಗಳಿಸಿರುವ ಸರ್ಕಾರದ ಕಾರ್ಯಕ್ರಮಗಳು ಕೇವಲ ತಾತ್ಕಾಲಿಕವಾಗಿದ್ದು ಯಾವುದೇ ಶಾಶ್ವತ ಪರಿಹಾರವನ್ನು ಕಂಡುಹಿಡಿಯುತ್ತಿಲ್ಲ. ಇದು ಬರಗಾಲದ ಸಮಸ್ಯೆಯನ್ನು ಶಾಶ್ವತವಾಗಿ ಕೊನೆಗೊಳಿಸಲು ಸಹಕಾರಿಯಾಗಿಲ್ಲ. ನೀವು ಗುಲ್ಬರ್ಗಾದಲ್ಲಿ ನೋಡಿದರೆ 5 ಎಕ್ರೆಗಿಂತ ಕಡಿಮೆ ಇರುವವರ ಸಂಖ್ಯೆ 54,000 10ಎಕ್ರೆ ಹೊಂದಿರುವವರ ಸಂಖ್ಯೆ 49,000, ಒಟ್ಟಾರೆ 50% ಗಿಂತ ಹೆಚ್ಚು ಜನ ಕೇವಲ 5 ರಿಂದ 10 ಎಕ್ರೆ ಹೊಂದಿರುವವರಿದ್ದಾರೆ ನೀವು ಕೃಷ್ಣಾ ಮೇಲ್ದಂಡೆ ಯೋಜನೆ ಮುಗಿಸಿದರೆ ಇವರಿಗೆ ಅನುಕೂಲವಾಗುತ್ತದೆ. ಆದರೆ ಭೂರಹಿತರು ಲಕ್ಷಾಂತರ ಜನರಿದ್ದಾರೆ. ಹಾಗಾಗಿ ಚಿತ್ತಾವರದಲ್ಲಿ ಸಿಮೆಂಟ್ ಕಾರ್ಖಾನೆ ಆರಂಭಿಸಿದರೆ ಶಾಶ್ವತ ಪರಿಹಾರ ನೀಡಿದಂತಾಗುತ್ತದೆ. ಸಿಮೆಂಟ್ ಕಾರ್ಖಾನೆ ಆರಂಭಿಸಲು 4 ಕೋಟಿರೂಗಳು ವೆಚ್ಚವಾಗುತ್ತದೆ.

ವರದಿಯಲ್ಲಿರುವಂತೆ ಸರ್ಕಾರ 150 ಕೋಟಿಗಳನ್ನು ವಿನಿಯೋಗಿಸಲು ಸಿದ್ಧವಾಗಿದೆ. 4 ರಿಂದ 5 ಕೋಟಿ ಖರ್ಚುಮಾಡಿ ಸಿಮೆಂಟ್ ಫ್ಯಾಕ್ಟರಿ ನಿರ್ಮಿಸಿದರೆ ಸಾವಿರಕ್ಕೂ ಹೆಚ್ಚು ಜನರಿಗೆ ಶಾಶ್ವತವಾಗಿ ಪರಿಹಾರ ನೀಡಿದಂತಾಗುತ್ತದೆ. ಇದರೊಂದಿಗೆ ಶೋರಾಪುರ ತಾಲ್ಲೂಕಿನಲ್ಲಿ ಚಿನ್ನದ ನಿಕ್ಷೇಪ ಇರುವ ಬಗ್ಗೆ ಸರಿಯಾಗಿ ಪರಿಶೀಲಿಸಿ ಚಿನ್ನದ ಗಣಿಯನ್ನು ಆರಂಭಿಸಬಹುದು ಹಿಂದಿನ ಸರ್ಕಾರವೂ ಕೂಡ ಗುಲ್ಬರ್ಗಾದ ತಿಂತಿಣಿ ಬಳಿ ತಾಮ್ರದ ನಿಕ್ಷೇಪ ಇರುವ ಬಗ್ಗೆ ಗಮನ ಹರಿಸಲಿಲ್ಲ. ಇದು ರಾಯಚೂರಿನಿಂದ 29 ಕಿಮಿ ಮತ್ತು ಯಾದಗೀರ್‌ನಿಂದ 77 ಕಿಮಿ ದೂರವಿದ್ದು ಇಲ್ಲಿ ತಾಮ್ರದ ಗಣಿಗಾರಿಕೆ ಆರಂಭಿಸಿದರೆ 1000 ಜನಕ್ಕೆ ಉದ್ಯೋಗಾವಕಾಶವನ್ನು ಒದಗಿಸಿಕೊಡಬಹುದು. ಅಂತಿಮವಾಗಿ ಇದರಿಂದ 5000 ಜನರಿಗೆ ಉದ್ಯೋಗವನ್ನು ನೀಡಬಹುದಾಗಿದೆ.

ತಾಲೂಕು ಮಟ್ಟದಲ್ಲಿ ರಾಜಕಾರಣಿಗಳಂತೆ ಕೆಲಸ ಮಾಡುವ ಮಂತ್ರಿಗಳಿದ್ದಾರೆ ಅವರಿಗೆ ತಮ್ಮ ಸ್ಥಾನದ ಜವಾಬ್ದಾರಿಯ ಅರಿವಿದೆಯೋ ಇಲ್ಲವೋ ತಿಳಿದಿಲ್ಲ. ತಮ್ಮಲ್ಲಿ ಜನರ ಅನುಕೂಲಕ್ಕಾಗಿಯಿರುವ ಯೋಜನೆಗಳ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯಲು ಅವರು ವಿಫಲರಾಗಿದ್ದಾರೆ. ಇವರು ತಮ್ಮ ಖಾತೆಯ ಫೈಲುಗಳನ್ನು ಓದುತ್ತಾರೋ ಇಲ್ಲವೋ ತಿಳಿದಿಲ್ಲ. ಇವರು ಸಹಿ ಮಾಡುವ ಬಗ್ಗೆ ಇವರ ಆಪ್ತ ಸಹಾಯಕರು ತೋರಿಸಿದ ಕಡೆ ಮಾಡುತ್ತಾರೆ. ತಮ್ಮ ಕೆಲಸಗಳ ಕಡೆ ಗಮನವನ್ನು ಕೊಡಲಾರದಷ್ಟು ಇತರ ಕೆಲಸಗಳಲ್ಲಿ ಇವರು ಮಗ್ನರಾಗಿರುತ್ತಾರೆ. ಅಧಿಕಾರ ಪಡೆಯುವತ್ತ, ಮನೆಗಳು, ಸೈಟುಗಳನ್ನು ಆಸ್ತಿಗಳನ್ನು ಸಂಪಾದಿಸುವತ್ತ ಮಾತ್ರ ಇವರ ಗಮನವಿರುತ್ತದೆ. ಕೇವಲ ಭಾಷಣವನ್ನು ಮಾತ್ರ ಮಾಡುತ್ತಾರೆ. ಶಹಾಬಾದ್‌ನಲ್ಲಿ ಕಲ್ಲಿನ ಸಮೃದ್ಧಿಯಿದೆ. ಶಹಾಪುರಕಲ್ಲನ್ನು ನೆಲಕ್ಕೆ ಹಾಸಲು ಬಳಸಬಹುದಾಗಿದೆ.

ಇದನ್ನು ಬಾಂಬೆಯಲ್ಲಿ ಬಳಸುತ್ತಾರೆ. ಇವನ್ನು ಬೆಂಗಳೂರಿನಲ್ಲಿ ಸರ್ಕಾರಿ ಕಟ್ಟಡ ನಿರ್ಮಾಣಕ್ಕಾಗಿ ಬಳಸಬಹುದು. ಇಲ್ಲಿ ಪಾಲಿಷ್ ಮಾಡಲು, ಜಲ್ಲಿ ತೆಗೆಯಲು ಜನರನ್ನು ನೇಮಿಸಬಹುದಾಗಿದೆ. ಇದನ್ನು ಪರಿಹಾರ ಕಾರ್ಯವಾಗಿ ಆಲೋಚಿಸಬಹುದಾಗಿದೆ. ಈ ಪ್ರಜಾಪ್ರಭುತ್ವದ ಸರ್ಕಾರವು ಯಾವುದೇ ಅನುಭವವಿಲ್ಲದ ಮುದುಕರನ್ನು ಇದಕ್ಕೆ ನೇಮಿಸುತ್ತಿದೆ.

ಬಿಜಾಪುರಕ್ಕೆ ಸಂಬಂಧಿಸಿದಂತೆ ತಾಳೀಕೋಟಿ ಪ್ರದೇಶದಲ್ಲಿ ಸುಣ್ಣದಕಲ್ಲಿನ ಗಣಿಯಿದೆ. ಇದು ಸಿಮೆಂಟ್ ಕಾರ್ಖಾನೆಗೆ ಬೇಕಾದ ಮೂಲಭೂತ ವಸ್ತುವಾಗಿದೆ. ನೀವಿಲ್ಲಿ ಸಿಮೆಂಟ್ ಕಾರ್ಖಾನೆ ನಿರ್ಮಿಸಬಹುದು. ಬಿಜಾಪುರದಲ್ಲಿ ಇಡೀ ಜನಸಂಖ್ಯೆ ಕೃಷಿ ಆಧಾರಿತವಾಗಿದೆ. ಇಲ್ಲಿ ಯಾವುದೇ ಕಾರ್ಖಾನೆಯಿಲ್ಲ. ಇಲ್ಲಿ ಕಾರ್ಖಾನೆ ಆರಂಭಿಸಿದರೆ ಸಾವಿರಾರು ಜನರಿಗೆ ಉದ್ಯೋಗ ನೀಡಬಹುದು ಮತ್ತು ಇಲ್ಲಿನ ನೀರಾವರಿ ಯೋಜನೆಗಳಿಗೆ ಸುಲಭವಾಗಿ ಸಿಮೆಂಟ್‌ನ್ನು ನಾವು ಒದಗಿಸಲು ಅನುಕೂಲವಾಗುತ್ತದೆ. ಕಾಳೀನದಿ ಯೋಜನೆ, ಕೃಷ್ಣಾ ಮೇಲ್ದಂಡೆ ಯೋಜನೆ ನಿರ್ಮಾಣದಲ್ಲಿದೆ. ಇಲ್ಲಿ ಸಿಮೆಂಟ್ ಕಾರ್ಖಾನೆ ಆರಂಭಿಸಿದರೆ. ಈ ಯೋಜನೆಗಳಿಗೆ ಸಿಮೆಂಟ್ ನೀಡಿಕೆ ಮಾಡಬಹುದು. ಅಲ್ಲದೆ ಮಹಾರಾಷ್ಟ್ರ ರಾಜ್ಯ ಸೌತ್‌ಸತಾರಾ ಮತ್ತು ಕೋಯ್ನಾ ಯೋಜನೆಗಳಿಗೂ ಸಿಮೆಂಟ್ ಸಪ್ಲೈ ಮಾಡಬಹುದು. ಈ ಸಿಮೆಂಟ್ ಕಾರ್ಖಾನೆಗೆ ಕೇವಲ 5 ಕೋಟಿ ಖರ್ಚು ಬರುತ್ತದೆ. ಆದರೆ ಶಾಶ್ವತವಾಗಿ ಪರಿಹಾರವನ್ನು ಹುಡುಕಿದಂತಾಗುತ್ತದೆ.

ಬೀದರ್ ಜಿಲ್ಲೆಗೆ ಸಂಬಂಧಿಸಿದಂತೆ ಒಂದು ಸಣ್ಣ ಯೋಜನೆ ಬಿಟ್ಟರೆ ಜನ ಅಂತರ್ಜಲದ ಬಳಕೆಗೆ ಹೆಚ್ಚು ಅವಲಂಬಿತರಾಗಿದ್ದಾರೆ. ಆದರೆ ಅಂತರ್ಜಲ ಯೋಜನೆ ಹೆಚ್ಚು ಅಭಿವೃದ್ಧಿಗೊಂದಿಲ್ಲ. ಯಾವುದೇ ಸಚಿವರು ಅಂತರ್ಜಲ ಅಭಿವೃದ್ಧಿಯ ಬಗ್ಗೆ ಮತ್ತು ಇದರಿಂದ ಬೀದರ್ ಜಿಲ್ಲೆಯಲ್ಲಿ ಕೃಷಿ ಚಟುವಟಿಕೆ ಹೆಚ್ಚಿಸುವ ಬಗ್ಗೆ ಗಮನವನ್ನೇ ಹರಿಸಿಲ್ಲ.

ನಾನು ಹೇಳಿದಂತೆ ನೀವು ಕ್ರಮಕೈಗೊಂಡರೆ ಇದು ಸಮಸ್ಯೆಯ ಬಗೆಹರಿಸಲು ಸಾಧ್ಯವಾಗುತ್ತದೆ ಮಾತ್ರದಲ್ಲಿ ಶಾಶ್ವತ ಪರಿಹಾರಕ್ರಮವಾಗಿ ಉಳಿದುಕೊಳ್ಳುತ್ತದೆ. ಜನ ಇಷ್ಟೊಂದು ಸಮಸ್ಯೆ ಎದುರಿಸುತ್ತಿರುವುದರಿಂದ ಸರ್ಕಾರ ಅನಾವಶ್ಯಕ ಖರ್ಚುಗಳನ್ನು ನಿಯಂತ್ರಿಸಬೇಕೆಂದು ಜನ ಬಯಸುತ್ತಾರೆ. ಬರಗಾಲದಲ್ಲಿರುವ ನಮ್ಮ ಸಹೋದರರು ಆಹಾರದ, ನೀರಿನ ಕೊರತೆಯಿಂದ ಬಳಲುತ್ತಿರುವಾಗ ಇಲ್ಲಿ ಜನ ಮದುವೆ ಮುಂತಾದವುಗಳಿಗೆ ಆಡಂಬರದಿಂದ ಖರ್ಚು ಮಾಡುತ್ತಾರೆ. ನಾವು ಈ ಪ್ರದೇಶಗಳಲ್ಲಿ ಪ್ರವಾಸ ಮಾಡುತ್ತಿದ್ದಾಗ ಒಬ್ಬ ಸಚಿವರಿಗಾಗಿ ಸದನದ ಸದಸ್ಯರೊಬ್ಬರ ಮನೆಯಲ್ಲಿ ಅಡುಗೆ ತಯಾರಾಗಿ 1000ಕ್ಕೂ ಹೆಚ್ಚು ಜನ ಊಟ ಮಾಡಿದರೆಂದು ಕೇಳಿಬಂತು. ಸಚಿವರೊಬ್ಬರು ತಮ್ಮೊಡನೆ 3 ಜನ ಅಧಿಕಾರಿಗಳನ್ನು ಕರೆದುಕೊಂಡು ಹೋಗಿದ್ದರು ಮತ್ತು ಅಲ್ಲಿ 30,000ಕ್ಕೂ ಹೆಚ್ಚು ಖರ್ಚು ಮಾಡಿದ್ದಾರೆ. ಇದರ ಬಗ್ಗೆ ವಿವರಗಳನ್ನು ಒದಗಿಸಲು ನಾನು ಸಿದ್ಧನಾಗಿದ್ದೇನೆ. ಬರಗಾಲದ ಪರಿಹಾರಕ್ಕಾಗಿ ತೀವ್ರವಾಗಿ ಸರ್ಕಾರ ನಿಗಾ ವಹಿಸದಿದ್ದರೆ ಪರಿಸ್ಥಿತಿ ತುಂಬಾ ಶೋಚನೀಯವಾಗುತ್ತದೆಯೆಂದು ಹೇಳುತ್ತಾ ನನ್ನ ಮಾತನ್ನು ಮುಗಿಸುತ್ತೇನೆ.

ದಿನಾಂಕ 6 ಮಾರ್ಚ್ 1973ರಂದು ನಡೆದ ಮಹಾತ್ಮಗಾಂಧಿಯವರನ್ನು ಕುರಿತಾದ ಭಿನ್ನ ಹೇಳಿಕೆಗಳ ಮೇಲೆ ನಡೆದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ನನ್ನ ಸ್ನೇಹಿತರಾದ ಶ್ರೀ ಸಿದ್ದಪ್ಪನವರ ಭಾವನೆಗಳೊಂದಿಗೆ ಸಹಮತ ವ್ಯಕ್ತಪಡಿಸುತ್ತಾನೆ. ನಾನು ಕೆಲವು ಮಾತುಗಳನ್ನು ಹೇಳಲು ಇಚ್ಛಿಸುತ್ತೇನೆ. ಗಾಂಧಿಯವರ ತತ್ವಗಳ ಬಗ್ಗೆ ಸರ್ಕಾರದ ದೃಷ್ಟಿಯೇನು ಎಂಬ ಬಗ್ಗೆ ನಾನು ಚಿಂತಿಸುವುದಿಲ್ಲ. ಬಸವಲಿಂಗಪ್ಪನವರು ಗಾಂಧಿ ಬಗ್ಗೆ ಮಾತನಾಡಿದ್ದನ್ನು ಈ ಸದನದಲ್ಲಿ ಚರ್ಚಿಸಲಾಗಿದೆ. ಈಗ ಎಚ್.ಎನ್.ನಂಜೇಗೌಡರು ಗಾಂಧಿಜಿಯವರ ಬಗ್ಗೆ ಹಗುರವಾಗಿ ಮಾತನಾಡುವವರ ವಿರುದ್ಧ ಸರ್ಕಾರ ಎಚ್ಚರ ವಹಿಸಬೇಕೆಂದು ಹೇಳಿದ್ದಾರೆ. ಹಾಗಾಗಿ ಸರ್ಕಾರದಲ್ಲಿ ಭಿನ್ನಾಭಿಪ್ರಾಯವಿದೆ. ಆದರೆ ಅವರ ಭಾಷಣದಲ್ಲಿ ಯಾವುದೇ ಪೂರ್ವ ಸಿದ್ಧತೆ ಇರಲಿಲ್ಲವೆಂದು ನಾನು ಭಾವಿಸುತ್ತೇನೆ. ಅಂಬೇಡ್ಕರ್‌ರಂತವರು, ಗಾಂಧಿಯವರ ಉನ್ನತಿಯನ್ನು ಒಪ್ಪಿಕೊಂಡಿದ್ದರು ಮತ್ತು ಗಾಂಧೀಜಿ ಇರದಿದ್ದರೆ ಹರಿಜನರು ಶತಮಾನಗಳಿಂದ ಇದ್ದಂತೆ ಮೇಲೆಬರಲು ಸಾಧ್ಯವಾಗುತ್ತಿರಲಿಲ್ಲವೆಂದಿದ್ದಾರೆ. ಇದು ಡಾ. ಅಂಬೇಡ್ಕರ್‌ರವರ ವಿರುದ್ಧ ಪರೋಕ್ಷ ಆರೋಪವಾಗಿದೆ. ಈ ರೀತಿಯ ಹೇಳಿಕೆಯಿಂದ ಇವರು ಹರಿಜನರು ಅಂಬೇಡ್ಕರ್ ಮತ್ತು ಬಸವ ಲಿಂಗಪ್ಪನವರನ್ನು ಜೋಡಿಸುತ್ತಿದ್ದಾರೆ. ಬಸವ ಲಿಂಗಪ್ಪ ಕಾಂಗ್ರೆಸ್‌ನವರು ಆದರೆ ಅವರ ಇತಿಹಾಸವನ್ನು ಕೆಡಕೆದರೆ ಕಾಂಗ್ರೆಸ್ ಮತ್ತು ಸರ್ಕಾರ ನೀಡಿರುವ ರಿಯಾಯಿತಿ ಗೊತ್ತಾಗುತ್ತದೆ. ನಂಜೇಗೌಡರ ಹೇಳಿಕೆ ಬಸವಲಿಂಗಪ್ಪನವರನ್ನು ನಿಯಂತ್ರಿಸುವುದೇ ಆಗಿದೆ. ಹಾಗಾಗಿ ಸರ್ಕಾರ ಬಸವಲಿಂಗಪ್ಪನವರು ತಪ್ಪು ಮಾಡಿದ್ದರೆ ವಜಾಮಾಡಬೇಕು. ಅಥವಾ ನಂಜೇಗೌಡರು ಹಿರಿಯ ಸದಸ್ಯರ ವಿರುದ್ಧ ಮಾತನಾಡಿ ಒಗ್ಗಟ್ಟಿಗೆ ಭಂಗ ತಂದಿದ್ದರೆ ಅವರ ಮೇಲೆ ಕ್ರಮ ಜರುಗಿಸಬೇಕು. ಈ ರೀತಿಯಿಂದ ಪ್ರಸಕ್ತ ಸರ್ಕಾರದಲ್ಲಿ ಏಕತೆ, ಹೊಂದಾಣಿಕೆ, ಟೀಮ್‌ವರ್ಕ್ ಇಲ್ಲವೆಂದು ನಾವು ಭಾವಿಸಬಹುದಾಗಿದೆ. ನಾವು ಸದನದ ಹೊರಗೆ ಮಾತನಾಡಿದ್ದನ್ನು ಸದನದಲ್ಲಿ ಚರ್ಚೆಗೆ ತೆಗೆದುಕೊಳ್ಳಲಾಗುತ್ತಿದೆ. ಬಸವಲಿಂಗಪ್ಪನವರು ಗಾಂಧಿಜಿ ಬಗ್ಗೆ ಹೇಳಿದ್ದಕ್ಕೆ ಶ್ರೀ ನಂಜೇಗೌಡರು ಮಾಡಿದ ಪ್ರತಿಕ್ರಿಯೆಯ ಬಗ್ಗೆ ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಿಕೆಯಲ್ಲಿ ಪ್ರಕಟವಾದ ಹೇಳಿಕೆಯನ್ನು ತಂದಿದ್ದೇನೆ. ಗಾಂಧೀಜಿಯವರ ತತ್ವಗಳ ಬಗ್ಗೆ ಹಗುರವಾಗಿ ಮಾತನಾಡುವುದು ಅವರಿಗೆ ನಾವು ತೋರಿಸುವ ಅಗೌರವವೆಂದೇ ಭಾವಿಸಿದ್ದೇವೆ. ಅಲ್ಲದೇ ಶ್ರೀ ನಂಜೇಗೌಡರು ರಾಜ್ಯ ಹಾಗೂ ರಾಷ್ಟ್ರದ ಪಕ್ಷದ ನಾಯಕರು ಶ್ರೀ ಬಸವಲಿಂಗಪ್ಪನವರಿಗೆ ಗಾಂಧೀಜಿಯವರ ಬಗ್ಗೆ ಹಗುರ ಮಾತುಗಳನ್ನಾಡದಂತೆ ತಾಕೀತು ಮಾಡಬೇಕೆಂದು ಸೂಚಿಸಿದ್ದಾರೆ. ಡಾ|| ಬಿ.ಆರ್.ಅಂಬೇಡ್ಕರ್‌ರವರ ಬಗ್ಗೆ ಮಾತನಾಡಲು ಶ್ರೀ ನಂಜೇಗೌಡರು ತೀರಾ ಸಣ್ಣವರು ಮತ್ತು ನನಗೆ ಅನ್ವಿಸುವಂತೆ ಅವರು ಅಂಬೇಡ್ಕರ್‌ರವರ ವ್ಯಕ್ತಿಗಳನ್ನು ಓದಿಲ್ಲ. ಅಂಬೇಡ್ಕರ್ ಮತ್ತು ಹರಿಜನರ ಬಗ್ಗೆ ಹೇಳಿಕೆ ನೀಡುತ್ತಾ ನಂಜೇಗೌಡರು ಕೋಮುಭಾವನೆಯನ್ನು ಕೆರಳಿಸಲು ಯತ್ನಿಸುತ್ತಿದ್ದಾರೆ. ನಮ್ಮ ದೇಶದಲ್ಲಿ ಸೌಭಾಗ್ಯದಿಂದಲೋ

ಅಥವಾ ದೌರ್ಭಾಗ್ಯದಿಂದಲೋ ಜಾತೀವಾದ ಇನ್ನು ಚಾಲ್ತಿಯಲ್ಲಿದೆ. ಬಸವಲಿಂಗಪ್ಪನವರು ಗಾಂಧೀಜಿಯ ಬಗ್ಗೆ ಏನೋ ಹೇಳಿದರೆಂದು ನಂಜೇಗೌಡರು ಹರಿಜನರ ಬಗ್ಗೆ ಮಾತನಾಡಿದ್ದಾರೆ. ಈ ಬಗ್ಗೆ ಕೆಲವು ಅಂಶಗಳನ್ನು ಹೇಳಲು ನಾನು ಬಯಸುತ್ತೇನೆ.

ದಿನಾಂಕ 30 ಮಾರ್ಚ್ 1973ರಂದು ನಡೆದ 1973-74ನೇ ಸಾಲಿನ ಬಜೆಟ್ ಮೇಲಿನ ಚರ್ಚೆ. (ಸ್ಥಳೀಯ ಸಂಸ್ಥೆಗಳಿಗೆ ಸಹಾಯಧನ ನೀಡುವ ಕುರಿತು ನಂ 394 ಸಂಖ್ಯೆ ಬೇಡಿಕೆ ಮೇಲೆ ಚರ್ಚೆ).

೨.ಎಂ.ಆಮುರ್ಗಂ:- ಸರ್ಕಾರ ತೆಗೆದುಕೊಂಡಿರುವ ಕಾರ್ಯೋಜನೆಗಳ ಬೆಳಕಿನಲ್ಲಿ ರಾಜ್ಯದ ಸ್ಥಳೀಯ ಸಂಸ್ಥೆಗಳ ಕಾರ್ಯವನ್ನು ಪರಿಶೀಲಿಸಬೇಕಾಗಿದೆ. ಗುಲ್ಬರ್ಗಾ, ಬೀದರ್, ಬಿಜಾಪುರ ಮತ್ತು ಬೆಳಗಾಂಗಳಲ್ಲಿ ಬರಪರಿಸ್ಥಿತಿಯ ಹಿನ್ನೆಲೆಯಲ್ಲಿ ಸ್ಥಳೀಯ ಸಂಸ್ಥೆಗಳಿಗೆ ಚುನಾವಣೆ ಮುಂದೂಡಿರುವುದನ್ನು ನಾವು ಸಮರ್ಥಿಸುತ್ತೇವೆ. ಆದರೆ ಇತರೇ ಪ್ರದೇಶಗಳಲ್ಲಿ ಮುಂದೂಡಿದ ಕಾರಣವು ನಮಗೆ ಅರ್ಥವಾಗಿಲ್ಲ. ಇದು ಜಿಲ್ಲಾ ಆಡಳಿತದ ಮತ್ತು ವಿಭಾಗಾಧಿಕಾರಿಗಳ ಅಧೀನದಲ್ಲಿ ಬಂದಿದ್ದು ಅವರು ಚುನಾವಣೆ ನಡೆಸುವ ಬಗ್ಗೆ ಜವಾಬ್ದಾರಾಗಿರುತ್ತಾರೆ. ಆದರೆ ಸರ್ಕಾರಕ್ಕೆ ಪ್ರಜಾಪ್ರಭುತ್ವದಲ್ಲಿ ನಂಬಿಕೆಯಿಲ್ಲವೆ? ಕಳೆದ ಒಂದು ವರ್ಷದಲ್ಲಿ ಹಲವಾರು ಪುರಸಭೆಗಳ ಅಧಿಕಾರಾವಧಿ ಮುಗಿದಿದ್ದರೂ ಚುನಾವಣೆಯನ್ನು ನಡೆಸಲು ಸರ್ಕಾರ ಯಾವ ವ್ಯವಸ್ಥೆಯನ್ನು ಮಾಡಿಲ್ಲ. ಚುನಾವಣಾ ಕ್ಷೇತ್ರಗಳ ವಿಂಗಡನೆಯಾಗಿಲ್ಲವೆಂದು ಸರ್ಕಾರ ವಿವರವನ್ನು ನೀಡುತ್ತಿದೆ. ಪುರಸಭಾಕ್ಷೇತ್ರಗಳಲ್ಲಿ ಅನರ್ಹ ಅಧಿಕಾರಿಗಳನ್ನು ನಿಯುಕ್ತಿಗೊಳಿಸಿರುವುದರಿಂದ ದೈನಂದಿನ ಕಾರ್ಯ ಚಟುವಟಿಕೆಗಳಿಗೆ ತೊಂದರೆಯಾಗುತ್ತಿದೆ. ಕೆಜಿಎಫ್ ಪುರಸಭೆಗೆ ಆಡಳಿತಾಧಿಕಾರಿ ನೇಮಕ ಮಾಡಲಾಗಿದೆ. ಗುಲ್ಬರ್ಗಾದಲ್ಲಿ ತಹಸೀಲ್ದಾರ್‌ರನ್ನು ಅಸಿಸ್ಟೆಂಟ್ ಕಮೀಷನರ್ ಆಗಿ ಬಡ್ಡಿ ನೀಡಿ ಆಡಳಿತಾಧಿಕಾರಿಯಾಗಿ ಮಾಡಲಾಗಿದೆ. ಆದ್ದರಿಂದ ಆಡಳಿತಾಧಿಕಾರಿಯನ್ನು ನೇಮಿಸಿದ ಪುರಸಭೆಗಳಿಗೆ ಚುನಾವಣೆಯನ್ನು ನಡೆಸಲು ಸರ್ಕಾರ ಶೀಘ್ರವಾಗಿ ಕ್ರಮವನ್ನು ತೆಗೆದು ಕೊಳ್ಳಬೇಕಿದೆ. ಆರ್ಥಿಕ ತೊಂದರೆಗಳ ಕಾರಣ ಬಹಳಷ್ಟು ಪುರಸಭೆಗಳು ಸರಿಯಾಗಿ ಕಾರ್ಯನಿರ್ವಹಿಸುತ್ತಿಲ್ಲ. ಸರ್ಕಾರದಿಂದ ಯಾವುದೇ ಧನ ಸಹಾಯ ಬರದಿರುವುದರಿಂದ ನಿರ್ದಿಷ್ಟ ಕಲ್ಯಾಣ ಕಾರ್ಯಕ್ರಮಗಳನ್ನು ಕೈಗೆತ್ತಿಕೊಳ್ಳಲು ಸಾಧ್ಯವಾಗುತ್ತಿಲ್ಲ. ಆಕ್ಟಾಯ್ ಸುಂಕದಿಂದ ಸಂಗ್ರಹಿತವಾದ ನಿಧಿ ಯಾವುದಕ್ಕೂ ಸಾಲುತಿಲ್ಲ. ಅಲ್ಲದೇ ಖಾಸಗಿ ವಾಹನಗಳನ್ನು ತಡೆದು ಆಕ್ಟಾಯ್ ವಸ್ತು ಸಾಗಿಸುತ್ತಿರುವ ಬಗ್ಗೆ ಪರಿಶೀಲಿಸಲು ಪುರಸಭೆಗಳಿಗೆ ಅಧಿಕಾರವಿಲ್ಲವಾಗಿದೆ. ಆದ್ದರಿಂದ ಇರುವ ಲೋಪದೋಷಗಳನ್ನು ಬದಿಗೊತ್ತಿ ಪುರಸಭೆಗಳಿಗೆ ಹೆಚ್ಚಿನ ಅಧಿಕಾರ ನೀಡುವ ಕುರಿತು ಸರ್ಕಾರ ಪರಿಶೀಲಿಸಬೇಕಾಗಿದೆ.

1973ರ ಮಾರ್ಚ್ 20ರಂದು ಜಾರಿಗೊಳಿಸಲಾದ ಮನೆಗಳನ್ನು ಹಂಚಿಕೆ ಮಾಡುವ ಕುರಿತು ಸರ್ಕಾರಿ ಆದೇಶದ ಬಗ್ಗೆ ಹೇಳಲು ಇಚ್ಛಿಸುತ್ತೇನೆ. ಈ ಆದೇಶದಂತೆ ಕಡಿಮೆ ಆದಾಯ ವರ್ಗದವರಿಗೆ ನಿರ್ಮಿಸಲಾದ ವಸತಿ ಗೃಹಗಳನ್ನು ಒಂದೇ ಜಾತಿಯವರಿಗೆ ಅಕ್ಕಪಕ್ಕದ ಮನೆ ಹಂಚಿಕೆ ಮಾಡುವಂತಿಲ್ಲವೆಂದಿದೆ. ಈ ದೇಶ ಜಾತೀಯತೆಯಿಂದ ತುಂಬಿದೆ. ಕಾನೂನಿನ ಹೇರಿಕೆಯ ಹೊರತು ಇದನ್ನು ಬದಲಾಯಿಸಲು ಸಾಧ್ಯವಿಲ್ಲ. ಯಾವುದೇ ನಾಯಕ

ಹೇಳಿಕೆ ಅಥವಾ ಸಿದ್ಧಾಂತಗಳಿಂದ ಕೆಳವರ್ಗದವರನ್ನು ನೆರೆಹೊರೆಯವರನ್ನಾಗಿ ಕೊಳ್ಳುವಂತೆ ಮಾಡಲು ಸಾಧ್ಯವಾಗಿಲ್ಲ. ಆದ್ದರಿಂದ ನಾನು ಈ ನಿಯಮವನ್ನು ಸ್ವಾಗತಿಸುತ್ತೇನೆ. ಕಳೆದ 25 ವರ್ಷಗಳಲ್ಲಿ ಪರಿಶಿಷ್ಟ ಜಾತಿ/ವರ್ಗದವರಿಗೆ ಸಂವಿಧಾನ ನೀಡಿದ ರಕ್ಷಣೆಯನ್ನು ಜಾರಿಗೊಳಿಸಲು ಯಾರೂ ತಲೆಕೆಡಿಸಿಕೊಂಡಿಲ್ಲ. 25ವರ್ಷಗಳಲ್ಲಿ ಸರ್ಕಾರಕ್ಕೆ ಪೂರ್ತಿ ಅಧಿಕಾರವಿದ್ದರೂ ಇದನ್ನೇಕೆ ಜಾರಿಗೆ ತರಲು ಸಾಧ್ಯವಾಗಲಿಲ್ಲವೆಂಬ ಬಗ್ಗೆ ಕೇಳಲು ಇಚ್ಛಿಸುತ್ತೇನೆ. ನಮಗೆ ಇದನ್ನು ಜಾರಿಗೆ ತರುವ ಮನಸ್ಸಾಗಲಿ ಅಥವಾ ಅನುಸರಿಸುವ ಹೃದಯವಾಗಲಿ ಇಲ್ಲ ಬದಲಾಗಿ ಈ ರೀತಿಯಲ್ಲಿ ಸಂವಿಧಾನದಲ್ಲಿ ಹೇಳಿಲ್ಲವೆಂದು ಹೇಳಲು ಬರುತ್ತಿದ್ದೀರಿ. ಜಾತೀಯತೆ ಮತ್ತು ಮತಾಂಧತೆ ತುಂಬಿರುವ ಈ ದೇಶದಲ್ಲಿ ಈ ರೀತಿಯಲ್ಲಿ ಮನೆ ಹಂಚಿಕೆಯಾಗುವ ಬಗ್ಗೆ ಸರ್ಕಾರವೇ ನೇರವಾಗಿ ಕ್ರಮವನ್ನು ಕೈಗೊಳ್ಳಬೇಕಾಗಿದೆ. ಬೆಂಗಳೂರಿನ ಜಯನಗರದಲ್ಲಿ ಮೇಲ್ವರ್ಗದ ಜನ ಎಷ್ಟು ಮಂದಿ ಮನೆಗಳನ್ನು ಹೊಂದಿದ್ದಾರೆಂದು ಸರ್ಕಾರ ಬೇಕಾದರೆ ಗಣತಿಯನ್ನು ನಡೆಸಲಿ. ಒಂದೇ ಕುಟುಂಬ ಎಷ್ಟು ಮನೆಗಳನ್ನು ಹೊಂದಿದೆಯೆಂದು ಪರಿಶೀಲಿಸಲಿ. ಒಬ್ಬನೇ ವ್ಯಕ್ತಿ ತನ್ನ ಕುಟುಂಬದವರೆಲ್ಲರ ಹೆಸರಿನಲ್ಲಿ ಮನೆಗಳನ್ನು ಹೊಂದಿರುವುದನ್ನು ನಾನು ದಾಖಲೆ ಸಮೇತ ತೋರಿಸುತ್ತೇನೆ. ಇದು ಗೃಹಮಂಡಲಿ ಯಾವುದೇ ನಿಯಮವನ್ನು ಪಾಲಿಸದೆ ಮನೆಗಳ ಹಂಚಿಕೆ ಮಾಡಿರುವ ರೀತಿ. ಹಳ್ಳಿಗಳಲ್ಲಿ ಹೊಳೆ ಪಶ್ಚಿಮದಿಂದ ಪೂರ್ವಕ್ಕೆ ಹರಿಯುತ್ತಿದ್ದರೆ ಮೇಲ್ವರ್ಗದ ಜನ ಪಶ್ಚಿಮದಲ್ಲಿರುತ್ತಾರೆ. ಕೆಳವರ್ಗದವರು ಪೂರ್ವದಲ್ಲಿರುತ್ತಾರೆ. ಅವರು ಬಳಸಿದ ನೀರನ್ನು ಇವರು ಬಳಸಬೇಕಾಗಿದೆ. ಈ ವ್ಯವಸ್ಥೆ ಪೂರ್ಣವಾಗಿ ಹೋಗಬೇಕು. ಇದನ್ನು ಬೇರಿನಿಂದಲೇ ನಾಶ ಮಾಡಬೇಕು. ಹಾಗಾಗಿ ಇದರಲ್ಲಿ ನಿಯಮವನ್ನು ಸರಿಯಾಗಿ ಪಾಲಿಸಬೇಕು ಮತ್ತು ಒಂದೇ ಜಾತಿಯವರಿಗೆ ನೆರೆಹೊರೆ ಮನೆಯನ್ನು ಹಂಚಿಕೆ ಮಾಡಬಾರದು. ಕೆಲವು ವರ್ಗಗಳಿಗೆ ಮೀಸಲಾತಿ ಅಗತ್ಯ. ಮೈಸೂರಿನಲ್ಲಿ ಮುಂದಿನ ಹಂಚಿಕೆಯ ಸಮಯದಲ್ಲಿ ಮೀಸಲಾತಿಯ ಬಗ್ಗೆ ಸರ್ಕಾರ ಚಿಂತಿಸಬೇಕು. ಇದು ಹುಬ್ಬಳ್ಳಿಗೂ ಅನ್ವಯವಾಗಬೇಕು. ಹುಬ್ಬಳ್ಳಿ ಅತಿ ಶೀಘ್ರವಾಗಿ ಬೆಳೆಯುತ್ತಿರುವ ನಗರ. ಕಾಯಿದೆಯಂತೆ ನಿರ್ಮಾಣವಾಗುತ್ತಿರುವ ಮನೆಗಳಲ್ಲಿ 5 ಶೇಕಡದಷ್ಟನ್ನು ಅಲೆಮಾರಿ ಮತ್ತು ಅರೆಅಲೆಮಾರಿ ಜನಾಂಗಕ್ಕೆ ಮೀಸಲಿಡಬೇಕು. ಈ ಜನಾಂಗದವರಿಗೆ ನಿರ್ದಿಷ್ಟ ಆದಾಯವಿಲ್ಲದ್ದರಿಂದ ಇವರು ನೇರವಾಗಿ ಮನೆಯನ್ನು ಖರೀದಿಸಲು ಸಾಧ್ಯವಿಲ್ಲ. ಅವರು ಹೇಗೆ ಖರೀದಿಸುತ್ತಾರೆ.? ಸಾಧ್ಯವಾದರೆ ಅವರಿಗೆ ಮನೆಯನ್ನು ಉಚಿತವಾಗಿ ನೀಡಬೇಕು. ನಂತರ 17% ನ್ನು ಪರಿಶಿಷ್ಟ ಜನಾಂಗದವರಿಗೆ ಮೀಸಲಿಡಬೇಕು. ಗೃಹ ಮಂಡಲಿಗೆ ಸಂಬಂಧಪಟ್ಟ ಸಚಿವರು ಪರಿಶಿಷ್ಟ ಪಂಗಡವರಿಗೆ ಮೀಸಲಿಟ್ಟ ಮನೆಗಳ ಬಗ್ಗೆ ಮುಂದಿನ ವರ್ಷವಾದರೂ ಹೇಳಿಕೆ ನೀಡುವಂತಾಗಲಿ.

ನಗರಾಭಿವೃದ್ಧಿ ಪ್ರಾಧಿಕಾರದಿಂದ ಹಂಚಿಕೆಯಾದ ಸಾವಿರಾರು ನಿವೇಶನಗಳಲ್ಲಿ ಯಾವುದೇ ಸರಿಯಾದ ಮಾನದಂಡವನ್ನು ಬಳಸಿಲ್ಲ. ಇದನ್ನೆಲ್ಲಾ ಕೇವಲ ಹಿರಿಯ ಅಧಿಕಾರಿಗಳಿಗೆ ನೀಡಲಾಗಿದೆ. ಬೆಂಗಳೂರಿನಲ್ಲಿ ನಿವೇಶನದ ಬೆಲೆ ಇಂಗ್ಲೆಂಡಿಗಿಂತ ಜಾಸ್ತಿಯಾಗಿದೆ. ನೂತನ ಬಡಾವಣೆಗಳಲ್ಲಿ ನಿವೇಶನಗಳನ್ನು ಹಂಚಿಕೆ ಮಾಡುವಾಗ

ಬಡಜನರಿಗೆ ಕೆಲವು ನಿವೇಶನಗಳನ್ನು ಮೀಸಲಿಡಬೇಕು. ಇದರಿಂದ ಅವರು ಮನೆ ಕಟ್ಟಿಕೊಳ್ಳಲು ಅನುಕೂಲವಾಗುತ್ತದೆ. ಇದು ಕೇವಲ ಬೆಂಗಳೂರಿಗೆ ಮಾತ್ರವಲ್ಲದೇ ಇಡೀ ರಾಜ್ಯಕ್ಕೆ ವಿಸ್ತರಿಸಬೇಕು.

ನಗರಸಭಾ ಆಡಳಿತದವರು ಎಲ್ಲಾ ನಗರ ಪ್ರದೇಶಗಳಿಗೆ ನೀರು ಪೂರೈಕೆಯ ಸಮರ್ಪಕ ವ್ಯವಸ್ಥೆಯನ್ನು ಮಾಡಬೇಕು. ಬೆಂಗಳೂರಿನ ನೀರಿನ ಸರಬರಾಜಿಗೆ ಕೋಟ್ಯಾಂತರ ರೂಪಾಯಿಗಳನ್ನು ಅವರು ವ್ಯಯಮಾಡುತ್ತಿದ್ದಾರೆ. ಇದಲ್ಲದೇ ಹಲವಾರು ಜಿಲ್ಲಾಕೇಂದ್ರಗಳಲ್ಲಿ ನೀರಿನ ತೊಂದರೆಯಿದ್ದು ಆರ್ಥಿಕ ಅವಶ್ಯಕತೆಯ ಕಾರಣ ಅಲ್ಲಿ ಸರಿಯಾಗಿ ನೀರು ಸರಬರಾಜು ಮಾಡಲಾಗುತ್ತಿಲ್ಲ. ಈ ಪರಿಸ್ಥಿತಿ ಬದಲಾಗಬೇಕು. ಪುರಸಭೆಗಳ ನೌಕರರಿಗೆ ಸವಲತ್ತುಗಳನ್ನು ಹೆಚ್ಚಿಸುವ ಕುರಿತು ಮಾನ್ಯ ಸಚಿವರು ತಿಳಿಸಿದ್ದಾರೆ. ನಾನು ಅದನ್ನು ಸ್ವಾಗತಿಸುತ್ತೇನೆ. ಈ ಎಲ್ಲಾ ವರ್ಷಗಳಲ್ಲಿ ಪುರಸಭೆ ನೌಕರರು ವಿಶೇಷವಾಗಿ ಕಸಗುಡಿಸುವವರು ಒಂದು ವರ್ಗಕ್ಕೆ ಮೀಸಲಾಗಿದ್ದು ತುಂಬಾ ತೊಂದರೆಯನ್ನು ಅನುಭವಿಸುತ್ತಿದ್ದಾರೆ. ಕಸಗುಡಿಸುವ ಕೆಲಸ ಎಲ್ಲರಿಗೂ ಮುಕ್ತವಾಗಬೇಕು. ಸಂಬಳ ಮತ್ತು ಸವಲತ್ತು ಆಕರ್ಷಣೆ ಇದ್ದರೆ ಇತರೇ ವರ್ಗದವರೂ ಮುಂದೇ ಬರುತ್ತಾರೆ. ನೀವು ಒಬ್ಬನಿಗೆ ಹೊಲಸು ಕೆಲಸ ಮಾಡಲು ಹೇಳುತ್ತೀರ ಮತ್ತು ಮಾಡಿದಾಗ ಅವನನ್ನು ಅಸ್ವಶ್ಯನೆಂದು ಪರಿಗಣಿಸುತ್ತೀರ. ಇದು ಆಗಬಾರದು ಕೊನೆಯದಾಗಿ ಸರ್ಕಾರ ಗ್ರಾಮೀಣ ಪ್ರದೇಶದಲ್ಲಿ ಎರಡು ಲಕ್ಷ ನಿವೇಶನಗಳಲ್ಲಿ ವಿತರಿಸುವುದಾಗಿ ಹೇಳಿದೆ. ಆದರೆ ಇದರಲ್ಲಿ 500 ನಿವೇಶನಗಳನ್ನಾದರೂ ಬಡವರ್ಗದ ಜನತೆಗೆ ಕೊಡಲಾಗಿದೆಯೋ ಇಲ್ಲವೋ ತಿಳಿದಿಲ್ಲ. ಇಲ್ಲದಿದ್ದರೆ ಈ ದೊಡ್ಡ ಕುಳಗಳು ಸಮಾಜವಾದದ ಹೆಸರಿನಲ್ಲಿ ಯಾವುದೇ ವ್ಯಕ್ತಿಯ ಹೆಸರಿನಲ್ಲಿ ಜಮೀನು ತುಂಬಿಕೊಳ್ಳುತ್ತಾರೆ. ಈ ಬಗ್ಗೆ ಸರ್ಕಾರ ಎಚ್ಚರ ವಹಿಸಬೇಕಾಗಿದೆ. ಈ ಮಾತುಗಳೊಂದಿಗೆ ನನ್ನ ಮಾತು ಮುಗಿಸುತ್ತೇನೆ.

ದಿನಾಂಕ 10 ಏಪ್ರಿಲ್ 1973ರಂದು ನಡೆದ ಸಾರ್ವಜನಿಕ ಆರೋಗ್ಯ ಮತ್ತು ಕುಟುಂಬ ಯೋಜನೆ ಕುರಿತಾದ ಬೇಡಿಕೆಗಳ ಮೇಲಿನ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ಇದು ಸಾರ್ವಜನಿಕ ಆರೋಗ್ಯದ ಮೇಲಿನ ಕುರಿತಾದ ಬೇಡಿಕೆ. ಈ ಇಲಾಖೆ ಸಾರ್ವಜನಿಕ ಆರೋಗ್ಯ ಸರಿಯಾಗಿರಬೇಕೆಂದು ಹೇಳುತ್ತದೆ. ಉತ್ತಮವಾದ ಆರೋಗ್ಯವಿರಬೇಕಾದರೆ ಅಲ್ಲಿ ಉತ್ತಮವಾದ ಪರಿಸರ ಮತ್ತು ಆಹಾರವು ಇರಬೇಕು. ಶುದ್ಧ ನೀರು ಮತ್ತು ಉತ್ತಮವಾದ ವಾಯು ಲಭಿಸುವಂತಿರಬೇಕು. ಹಾಗಿದ್ದರೆ ಮಾತ್ರ ನಾವು ಉತ್ತಮ ಆರೋಗ್ಯವನ್ನು ನಿರೀಕ್ಷಿಸಬಹುದು. ಆದರೆ ಈ ದೇಶದಲ್ಲಿ ಲಕ್ಷಾಂತರ ಜನ ಕೊಳಗೇರಿಗಳಲ್ಲಿ ವಾಸಮಾಡುತ್ತಾರೆ. ಅಲ್ಲಿ ಸ್ನಾನಮಾಡಲು ನೀರಿರುವುದಿಲ್ಲ, ಅವರ ಗುಡಿಸಲುಗಳಲ್ಲಿ ಉತ್ತಮವಾದ ಗಾಳಿಗಾಗಿ ಕಿಟಕಿಗಳಿರುವುದಿಲ್ಲ ಮತ್ತು 24 ಗಂಟೆಯು ಕತ್ತಲಿನಲ್ಲಿ ಇರುತ್ತಾರೆ. ಹಳ್ಳಿಗಳಲ್ಲಿ ಸಂಜೆ ಆರರ ನಂತರ ಜನ ಹೊರ ಹೋಗಲು ಸಾಧ್ಯವಿಲ್ಲದಂತಾಗಿರುತ್ತದೆ. ಕಾರಣ ರಾತ್ರಿ ಕುರುಡು. ಇದಕ್ಕೆ ಕಾರಣವೆಂದರೆ ಹಳ್ಳಿಗಳ ಆರೋಗ್ಯದ ಬಗ್ಗೆ ನಾವು ಗಮನ ಹರಿಸುತ್ತಿಲ್ಲ. ಅವರು ರಾಗಿ ಗಂಜಿ ಕುಡಿಯುತ್ತಾರೆ. ಅದರಲ್ಲಿ ಪ್ರೊಟೀನ್ ಮತ್ತು ಏಟಮಿನ್‌ಗಳಿವೆಯೇ? ಇದರಿಂದ ಉತ್ತಮ ಆರೋಗ್ಯ ಹೊಂದಲು ಹೇಗೆ ಸಾಧ್ಯ? ನಾವು ಕೇವಲ ಮಾತನಾಡುತ್ತೇವೆ? ಪರಿಸರದ ಬದಲಾವಣೆಯೊಂದಿಗೆ ಇದು ಉಂಟಾಗುತ್ತಿದೆ. ಹಳ್ಳಿಗಳಲ್ಲಿ ಬಹಳಷ್ಟು ಜನ ರಾತ್ರಿಗುರುಡು, ಮಧುಮೇಹ ಸಂಧಿವಾತ ಮತ್ತು ಸಾಮಾನ್ಯ ನಿಶ್ಯಕ್ತಿಯಿಂದ ನರಳುತ್ತಿರುತ್ತಾರೆ. ಆದರೆ ಇದನ್ನು ಸರಿಪಡಿಸಲು ಆರೋಗ್ಯ ಇಲಾಖೆ ಎಷ್ಟು ಪುಟ್ಟಿಗೆ ಸಿದ್ಧವಾಗಿದೆಯೆಂಬುದನ್ನು ನಾವು ತಿಳಿಯಬೇಕಾಗಿದೆ.

ಕೆಲವು ವೈದ್ಯರು ತಮ್ಮ ನಿವೃತ್ತಿಯವರೆಗೆ ಒಂದೇ ಜಾಗದಲ್ಲಿರಲು ಬಯಸುತ್ತಾರೆ. ಸ್ವಲ್ಪ ಸಮಯ ಹೊರಗಿದ್ದು ಮತ್ತೆ ಬೆಂಗಳೂರಿಗೆ ಬರುತ್ತಾರೆ. ಹಾಗಾಗಿ ಆರೋಗ್ಯ ಇಲಾಖೆ ಸುಧಾರಿಸಿಲ್ಲವೆಂದೇ ನಾವು ಹೇಳಬೇಕಾಗಿದೆ. ಜನರ ತೊಂದರೆ ಹಾಗೆಯೇ ಮುಂದುವರಿದಿದೆ. ಮಾನ್ಯ ಆರೋಗ್ಯ ಸಚಿವರಾದ ಸಿದ್ದವೀರಪ್ಪನವರು ಹುಲಿಯಿದ್ದಂತೆ. ಅವರ ಅಧಿಕಾರಿಗಳು ಅವರ ಬಗ್ಗೆ ಬಹಳ ಹೆದರುತ್ತಾರೆ. ಆದರೆ ಅದಷ್ಟೆ ಸಾಕಾಗುವುದಿಲ್ಲ. ಆರೋಗ್ಯ ಇಲಾಖೆಯಲ್ಲಿ ತುಂಬಿರುವ ಪರಿಸ್ಥಿತಿಯಲ್ಲಿ ಇದು ಸಾಲದೆಂದೇ ನಮ್ಮ ನಿಲುವು. ನಾನು ಬೇರೆ ರಾಜ್ಯಗಳ ಬಗ್ಗೆ ಮಾತನಾಡುತ್ತಿಲ್ಲ. ಈ ಬೇಡಿಕೆಯಲ್ಲಿ 26 ಕೋಟಿಗಳಿವೆ. ಇದರಲ್ಲಿ ನಿರ್ವಹಣಾ ವೆಚ್ಚ 38% ನಮ್ಮ ರಾಜ್ಯದ ಜನಸಂಖ್ಯೆ 3 ಕೋಟಿ. ಅಂದರೆ ಇದರಲ್ಲಿ ಪ್ರತಿವರ್ಷಕ್ಕೆ 6 ರೂ ಪ್ರತಿ ತಿಂಗಳಿಗೆ 050ಪೈಸೆ ಮಾತ್ರ. ಇದರಲ್ಲಿ ಊಟ, ಔಷಧ ಇತ್ಯಾದಿ ಸೇರಬೇಕು. ಇಂಥಾ ಮೊತ್ತದಿಂದ ಆಸ್ಪತ್ರೆಗಳ ನಿರ್ವಹಣೆ ಹೇಗೆ ಮಾಡಲು ಸಾಧ್ಯ?

ಶ್ರೀ ಸಿದ್ದವೀರಪ್ಪ:-ಮಾನ್ಯ ಸದಸ್ಯರು ತಲಾ ವೆಚ್ಚದ ಬಗ್ಗೆ ಮಾತನಾಡುತ್ತಿದ್ದಾರೆ. ಆದರೆ ನಾವು ಕೇವಲ ರೋಗಿಗಳ ಮೇಲೆ ವೆಚ್ಚವನ್ನು ಆಲೋಚಿಸಬೇಕು. ನಾವೆಲ್ಲರೂ

ರೋಗಿಗಳಲ್ಲ.

ಶ್ರೀ ಸಿ.ಎಂ.ಆರ್ಮುರ್ಗಂ:- ನಾನು ಆ ವಿಷಯ ಆನಂತರ ಹೇಳುತ್ತೇನೆ. ಮೊದಲು ನೀಡಲಾದ ಮೊತ್ತ ಚಿಕ್ಕದು ಎಂದು ಹೇಳಲು ಬಯಸುತ್ತೇನೆ. ಜನರು ಉತ್ತಮವಾದ ಆರೋಗ್ಯದಿಂದಿದ್ದಾರೆ. ಆದ್ದರಿಂದ ಆಸ್ಪತ್ರೆಗೆ ಬರುತ್ತಿಲ್ಲವೆಂದು ಸಚಿವರು ಹೇಳಿದರು. ಆದರೆ ನಮ್ಮೊಬ್ಬ ಸ್ನೇಹಿತರು ಕಳೆದ 1½ ವರ್ಷದಿಂದ ಕೇವಲ ದಿನಕ್ಕೆ 4.50ರೂ ನೀಡುತ್ತಾ ಆಸ್ಪತ್ರೆಯಲ್ಲಿದ್ದಾರೆ. ಬೆಂಗಳೂರಿನಲ್ಲಿ ಹೊಟೆಲ್‌ರೂಮ್ ಮಾಡುವುದಕ್ಕಿಂತ ಆಸ್ಪತ್ರೆಯ ವಾಸ ತುಂಬ ಸರಳ.

ಬೆಂಗಳೂರಿನಲ್ಲಿ ಎರಡು ದೊಡ್ಡ ಆಸ್ಪತ್ರೆಗಳಿವೆ. ಅವೆಂದರೆ ವಿಕೋರಿಯಾ ಮತ್ತು ಲೇಡಿಕ್ಸರ್ಸ್ ಮತ್ತು ಬೌರಿಂಗ್ ಆಸ್ಪತ್ರೆ. ಇವೆರಡಲ್ಲೂ ಸರಿಯಾದ ಉಪಕರಣಗಳಿಲ್ಲ. ವೆಲ್ಲೂರಿನಲ್ಲಿರುವ ಕ್ರಿಸ್ತಿಯನ್ ಮೆಡಿಕಲ್ ಆಸ್ಪತ್ರೆಗೆ ಹೋಲಿಸಿದರೆ ಪರಿಸ್ಥಿತಿ ತೀರಾ ವ್ಯತ್ಯಾಸವಿದೆ. ಅಲ್ಲಿ ರಾಷ್ಟ್ರಪತಿಗಳೂ ಚಿಕಿತ್ಸೆ ಪಡೆದಿದ್ದಾರೆ. ನಮ್ಮ ದೊಡ್ಡ ಆಸ್ಪತ್ರೆಗಳನ್ನು ಅದರೊಂದಿಗೆ ಹೋಲಿಸುವಂತೆಯೇ ಇಲ್ಲ. ಆದ್ದರಿಂದ ಇವೆರಡೂ ಆಸ್ಪತ್ರೆಗಳನ್ನು ಸುಸಜ್ಜಿತಗೊಳಿಸಬೇಕು. ಬೇಕಾದರೆ ಈ ಉದ್ದೇಶಕ್ಕೆ ಕೇಂದ್ರದ ನೆರವು ಪಡೆಯಬಹುದು. ಸ್ವಾತಂತ್ರ್ಯಾನಂತರದ 25 ವರ್ಷಗಳಾದರೂ ಇದನ್ನು ಸರಿಪಡಿಸಲಾಗಿಲ್ಲ. ಆದ್ದರಿಂದ ಮಾನ್ಯ ಸಚಿವರು ಇದರತ್ತ ಶೀಘ್ರ ಗಮನವನ್ನು ಹರಿಸಬೇಕು.

ದಿನಾಂಕ 11 ಏಪ್ರಿಲ್ 1973ರಂದು ನಡೆದ ಪರಿಶಿಷ್ಟ ಜಾತಿ/ ಪಂಗಡಗಳ ಇಲಾಖೆ ಬೇಡಿಕೆ ಕುರಿತಾದ ಚರ್ಚೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಈ ರಾಜ್ಯದ 35 ಲಕ್ಷಕ್ಕೂ ಹೆಚ್ಚು ಜನಸಂಖ್ಯೆಯನ್ನು ಸಂಬಂಧಿಸಿದ ಬೇಡಿಕೆ ಮೇಲೆ ಮಾತನಾಡಲು ನಿಂತಿದ್ದೇನೆ. ಈ 35 ಲಕ್ಷ ಜನ ಗುಲಾಮರಾಗಿದ್ದಾರೆ ಆದ್ದರಿಂದ ಇವರ ಬಗ್ಗೆ ಮಾತನಾಡಬೇಕಾಗಿದೆ. ಪರಿಶಿಷ್ಟ ಜಾತಿ ಮತ್ತು ಪಂಗಡದವರಿಗೆ ಸಂಬಂಧಿಸಿದಂತೆ ಸಂವಿಧಾನದಲ್ಲಿ ಹಲವಾರು ನಿಯಮಗಳೇ ಇವೆ. ಪರಿಶಿಷ್ಟ ಜಾತಿ/ಜನಾಂಗದವರ ಕಲ್ಯಾಣಕ್ಕೆ ಸಂಬಂಧಿಸಿದಂತೆ ನಿಯಮ 338 ವಿಶೇಷಾಧಿಕಾರಿಯ ನೇಮಕದ ಬಗ್ಗೆ ತಿಳಿಸಿದೆ. ಆದರೆ ಈ ನಿಯಮ ಸರಿಯಾಗಿ ಪಾಲನೆಯಾಗಿಲ್ಲ. ಸರ್ಕಾರ ಕೇವಲ ಮಾತನಾಡುತ್ತದೆಯೇ ಹೊರತಾಗಿ ಯಾವುದೇ ಯೋಜನೆಯನ್ನು ಕಾರ್ಯಗತ ಮಾಡಿಲ್ಲ. ಸಂವಿಧಾನದಲ್ಲಿ ಹೇಳಿರುವಂತೆ ಪಾಲಿಸಲು ವಿಫಲವಾಗಿದೆ. ಬೇರೊಂದು ದಿನ ಮಾನ್ಯ ಸದಸ್ಯರೊಬ್ಬರು ಮಾತನಾಡುವಾಗ ಸಂವಿಧಾನದಲ್ಲಿ ಎಲ್ಲಾ ಅನುಕೂಲತೆ ನೀಡಿರುವಾಗ ಮತ್ತೆ ಮೀಸಲಾತಿ ಅಗತ್ಯವಿದೆಯೆ ಎಂದು ಕೇಳಿದರು. ಈ ರೀತಿಯಾಗಿ ನಾವು ಪರಿಶಿಷ್ಟ ಜನಾಂಗದವರೊಡನೆ ವರ್ತಿಸುತ್ತಿದ್ದೇವೆ. ಈ ಸದನದ ಮುಂದಿಡಲು ಹಲವಾರು ಅಂಕಿ ಅಂಶಗಳನ್ನು ಸಂಗ್ರಹಿಸಿದ್ದೇನೆ. ಪ.ಜಾ. ಮತ್ತು ಪ.ಪಂಗಡದವರ ಹಿತಾಸಕ್ತಿಗಳಿಗೆ ವಿರುದ್ಧವಾಗಿರುವ ಕೆಲವು ಜನ ಸಂವಿಧಾನದಲ್ಲಿ ಹೇಳಲಾದ ಅಂಶಗಳನ್ನು ಜಾರಿಗೊಳಿಸದಿರಲು ಪ್ರಯತ್ನಿಸುತ್ತಾರೆಂದು ಹೇಳಲು ವಿಷಾದವೆನಿಸುತ್ತದೆ. ಈ ವರ್ಗದವರಿಗೆ ನೀಡಲಾದ ರಕ್ಷಣೆಯ ಬಗ್ಗೆ ಅವರಿಗೆ ಅಸೂಯೆಯಿದೆ. ಈ ವರ್ಗದವರಿಗೆ ನೇಮಕಾತಿ ಮತ್ತು ಬಡ್ಡಿಯಲ್ಲಿ ಅವಕಾಶ ನೀಡಬೇಕೆಂದು ಹೇಳಿದೆ. ಆದರೆ ಸಂವಿಧಾನ ಜಾರಿಗೆ ಬಂದ 23 ವರ್ಷಗಳಲ್ಲಿ ನೀವು ಮಾಡಿರುವುದೇನು ಈ ಇಪ್ಪತ್ತೈದು ವರ್ಷಗಳಲ್ಲಿ ನಾವೆಲ್ಲಿ ನಿಂತಿದ್ದೇವೆಂದು ತೋರಿಸಲು ನನ್ನ ಬಳಿ ಅಂಕಿ ಅಂಶಗಳಿವೆ. ಕೆಲವರು ಅಂಕಿ ಅಂಶ ಪರಿಗಣಿಸದೇ ಮಾತನಾಡುತ್ತಾರೆ. ಸಂವಿಧಾನದಲ್ಲಿ ಮೀಸಲಾತಿ ಇರುವಾಗ ಸೈಟು ಹಂಚಿಕೆಯಲ್ಲಿ ಮೀಸಲಾತಿ ಏಕೆಂದು ಕೇಳುತ್ತಾರೆ? ವಿಪರ್ಯಾಸವೆಂದರೆ ಈ ಜನಗಳೇ ಅಧಿಕಾರದಲ್ಲಿದ್ದಾರೆ. ಕೇವಲ ಉದ್ಯೋಗದಲ್ಲಿ ಮೀಸಲು ನೀಡಿದರೆ ಸಾಲದು. ನಾನು ಸಂವಿಧಾನದ ಪ್ರತಿಯನ್ನು ಹರಿದು ಹಾಕಲು ಇಚ್ಛಿಸುತ್ತೇನೆ ಆದರೆ ನಮ್ಮ ನಾಯಕರಾದ ಶ್ರೀ ಬಿ.ಆರ್. ಅಂಬೇಡ್ಕರ್‌ರವರಿಗೆ ಅಗೌರವ ಸಲ್ಲಿಸಬಾರದೆಂದು ಸುಮ್ಮನಿದ್ದೇನೆ. ಈ ಸಂವಿಧಾನವನ್ನು ಸರಿಯಾಗಿ ಜಾರಿಗೆ ತಂದಿಲ್ಲ. ಶಿಕ್ಷಣ ಸಂಸ್ಥೆಗಳಲ್ಲಿ ನೋಡಿ ಯಾರೊಬ್ಬ ಪರಿಶಿಷ್ಟರನ್ನು ಉಪಕುಲಪತಿ ಮಾಡಿಲ್ಲ. ಬೆಂಗಳೂರು ವಿಶ್ವವಿದ್ಯಾಲಯ 30 ಪ್ರೊಫೆಸರ್‌ಗಳ ಪೈಕಿ ಕೇವಲ 4 ಮಂದಿ ಪರಿಶಿಷ್ಟ ಜನಾಂಗದವರು. ಮೈಸೂರು ವಿಶ್ವವಿದ್ಯಾಲಯ 40ರಲ್ಲಿ ಒಂದು ಕರ್ನಾಟಕ ವಿಶ್ವವಿದ್ಯಾಲಯ 25ರಲ್ಲಿ ಒಬ್ಬರೂ ಪರಿಶಿಷ್ಟರಿಲ್ಲ. ಇಂತಹ ಕುಲಪತಿಗಳಿರುವ ವಿಶ್ವವಿದ್ಯಾನಿಲಯಗಳನ್ನು ಸುಡಬೇಕಾಗಿದೆ. ಇನ್ನು ರೀಡರ್‌ಗಳ ವಿಷಯದಲ್ಲಿ.

ಬೆಂಗಳೂರು, ಮೈಸೂರು ವಿಶ್ವವಿದ್ಯಾಲಯಗಳಲ್ಲಿ ತಲಾ 70 ರೀಡರ್‌ಗಳಿದ್ದಾರೆ. ಕರ್ನಾಟಕ ಮತ್ತು ಕೃಷಿ ವಿಶ್ವವಿದ್ಯಾಲಯದಲ್ಲಿ ತಲಾ 50 ರೀಡರ್‌ಗಳಿದ್ದಾರೆ. ಆದರೆ ಯಾರೊಬ್ಬರೂ ಪರಿಶಿಷ್ಟರಿಲ್ಲ. ಬೆಂಗಳೂರು ವಿವಿಯ 200 ಪ್ರಾಧ್ಯಾಪಕರಲ್ಲಿ ಕೇವಲ ಇಬ್ಬರು ಪರಿಶಿಷ್ಟರಾದರೆ ಮೈಸೂರು ವಿಶ್ವವಿದ್ಯಾಲಯ 200ರಲ್ಲಿ ಯಾರೂ ಇಲ್ಲ ಕರ್ನಾಟಕ ವಿವಿಯ 120 ಪ್ರಾಧ್ಯಾಪಕರು ಮತ್ತು ಕೃಷಿ ವಿಶ್ವವಿದ್ಯಾಲಯಗಳ 100 ಪ್ರಾಧ್ಯಾಪಕರ ಪೈಕಿ ಯಾರೂ ಪರಿಶಿಷ್ಟರಿಲ್ಲ. ಇದರ ಅರ್ಥವೆಂದರೆ ಈ ವಿಶ್ವವಿದ್ಯಾನಿಲಯಗಳು ಕೇವಲ ರಾಜಕೀಯ ಪ್ರೇರಿತವಾಗಿದ್ದು ಕೇವಲ ರಾಜಕಾರಿಗಳ ಜಾತಿಗಳಿಗೆ ಮಣೆ ಹಾಕಿವೆ. ಸರ್ಕಾರದಲ್ಲಿ 30 ಇಲಾಖೆಗಳಿದ್ದು ಈ ಇಲಾಖೆಗಳ ನೇಮಕಾತಿ ಕೂಡ ಜಾತಿ ಆಧಾರಿತವಾಗಿದೆ. ನಾಲ್ಕು ಮಂದಿ ವಿಭಾಗಾಧಿಕಾರಿಗಳಿದ್ದು ಇವರಲ್ಲಿ ಒಬ್ಬರೂ ಪರಿಶಿಷ್ಟರಿಲ್ಲ. 24 ಮಂದಿ ಐಎಎಸ್ ಅಧಿಕಾರಿಗಳ ಪೈಕಿ ಒಬ್ಬರೂ ಪರಿಶಿಷ್ಟ ಜಾತಿಯವರಿಲ್ಲ.

ಇನ್ನು ಪೊಲೀಸ ಇಲಾಖೆಗೆ ಸಂಬಂಧಿಸಿದಂತೆ ನಾನು ಹೇಳುವುದೇನೆಂದರೆ ಸಮಾಜಕಲ್ಯಾಣ ಇಲಾಖೆಯನ್ನು ಗೃಹ ಇಲಾಖೆಯೊಂದಿಗೆ ಸೇರಿಸಬೇಕು. ಅಲ್ಲದೆ ಬಹಳಷ್ಟು ಪೊಲೀಸ್ ಅಧಿಕಾರಿಗಳು ಜಾತಿವಾದಿಗಳಾಗಿದ್ದು ದಲಿತ ವರ್ಗದವರು ಪೊಲೀಸ್ ಸ್ಟೇಷನ್‌ಗೆ ಹೋಗಲು ಹೆದರುತ್ತಾರೆ. ಮುಖ್ಯಮಂತ್ರಿಗಳು ದಲಿತರ ಪರ ಸಹಾನುಭೂತಿ ಉಳ್ಳವರೆಂದು ಬಹಳ ಜನ ಹೇಳುತ್ತಾರೆ. ಆದರೆ ಅದೆಷ್ಟು ಸತ್ಯವೋ ಗೊತ್ತಿಲ್ಲ. ಹಲವಾರು ಅವತಾರಗಳು ಜನಿಸಿ ದಲಿತರ ಬಗ್ಗೆ ಮಾತನಾಡಿದ್ದಾರೆ. ಹಲವಾರು ಮಹಾತ್ಮರು ದಲಿತರಿಗೆ ಹೊಸ ಹೆಸರುಗಳನ್ನು ನೀಡಿಹೋಗಿದ್ದಾರೆ. ಆದರೆ ಈ ವರ್ಗಗಳ ಉದ್ಧಾರ ಮಾತ್ರ ಆಗಿಲ್ಲ. ಪೊಲೀಸ್ ಇಲಾಖೆಯಲ್ಲಿ 3 ಮಂದಿ ಐಜಿಪಿಗಳಿದ್ದಾರೆ ಮತ್ತು 10 ಮಂದಿ ಡಿಐಜಿಗಳಿದ್ದಾರೆ. ಆದರೆ ಯಾರೂ ದಲಿತರಿಲ್ಲ. 37 ಮಂದಿ ಸೆಲೆಕ್ಷನ್ ಗ್ರೇಡ್ ಪೊಲೀಸ್ ಸೂಪರಿಂಟೆಂಡೆಂಟ್‌ಗಳ ಪೈಕಿ ಒಬ್ಬರೂ ದಲಿತರಲ್ಲ. 83 ಡೆಪ್ಯೂಟಿ ಸುಪರಿಂಟೆಂಡೆಂಟ್‌ಗಳ ಪೈಕಿ ಕೇವಲ 3 ಮಂದಿ ಪರಿಶಿಷ್ಟ ಜಾತಿಗಳವರು ಆದ್ದರಿಂದ ಪೊಲೀಸ ಇಲಾಖೆಯಲ್ಲಿ ಕೂಡ ಇವರ ಪ್ರಮಾಣ ತೀರಾ ಕಡಿಮೆ ಇದು ಸರ್ಕಾರಕ್ಕೆ ಅವಮಾನದ ವಿಷಯ. ಬಡವರ್ಗದವರಿಗೆ ಅನುಕೂಲ ಮಾಡಿರುವುದಾಗಿ ಹೇಳಲು ಸರ್ಕಾರಕ್ಕೆ ಮುಖವೇ ಇಲ್ಲದಂತಾಗಿದೆ. ಅರಣ್ಯ ಇಲಾಖೆಯಲ್ಲಿ 3 ಮುಖ್ಯ ಅರಣ್ಯ ಸಂರಕ್ಷಕರ ಪೈಕಿ ಯಾರೂ ದಲಿತರಿಲ್ಲ. 10 ಅರಣ್ಯ ಸಂರಕ್ಷಕರ ಪೈಕಿ ಯಾರೂ ದಲಿತರಿಲ್ಲ. 80 ಜಿಲ್ಲಾ ಅರಣ್ಯಾಧಿಕಾರಿಗಳ ಪೈಕಿ ಕೇವಲ 1 ಪರಿಶಿಷ್ಟ ಜಾತಿಯವರಿದ್ದಾರೆ. ರಾಮ ಅರಣ್ಯದಲ್ಲಿ ವಾಸ ಮಾಡಿದ ಕಾಲದಿಂದಲೂ ದಲಿತರಿಗೆ ಅನುಕೂಲವನ್ನು ಯಾರೂ ಮಾಡಿಕೊಟ್ಟಿಲ್ಲ.

ಲೋಕೋಪಯೋಗಿ ಇಲಾಖೆಯಲ್ಲಿ 10 ಜನ ಮುಖ್ಯ ಇಂಜಿನಿಯರ್‌ಗಳು 53 ಜನ ಸೂಪರಿಂಟೆಂಡಿಂಗ್ ಇಂಜಿನಿಯರ್‌ಗಳ ಪೈಕಿ ಯಾರೊಬ್ಬರೂ ದಲಿತರಿಲ್ಲ. ಇದೊಂದು ಪೂರ್ವಯೋಜಿತ ಕ್ರಮವೆಂದೇ ನಾನು ಹೇಳುತ್ತೇನೆ. ಇದು ಅತಿ ಜಾತಿವಾದಿ ಇಲಾಖೆ. ಇದನ್ನು ಸಹಿಸಲು ಸಾಧ್ಯವೇ ಇಲ್ಲ. ರಾಜಾಜಿ ಹೇಳಿದಂತೆ ಪಿಡಬ್ಲ್ಯೂಡಿ ಇಲಾಖೆಯನ್ನು ಬಡಜನರ ನಂ 1 ಶತ್ರುವೆಂದೇ ಪರಿಗಣಿಸಬಹುದು.

ಹಾಗೆಯೇ ಇತರ ಇಲಾಖೆಗಳಲ್ಲಿ ಕೂಡ ಇದೇ ಪರಿಸ್ಥಿತಿ ಇದೆ. ಇದು ಸರ್ಕಾರ ಇಲಾಖೆಗಳಲ್ಲಿ ಪರಿಶಿಷ್ಟರ ಪಾಡು. ಸರ್ಕಾರ ಸಂವಿಧಾನದ ನಿಯಮಗಳನ್ನು ಉಲ್ಲಂಘಿಸಿದೆ. ಅದನ್ನು ಅನುಸರಿಸಿಲ್ಲ. 23 ದೀರ್ಘವರ್ಷಗಳ ನಂತರ ಸರಿಯಾಗಿ ಸಂವಿಧಾನವನ್ನು ಪಾಲಿಸದ ಈ ಸರ್ಕಾರವನ್ನು ನಾನು ಖಂಡಿಸುತ್ತೇನೆ. ಸಂವಿಧಾನದ 17ನೇ ನಿಯಮ ಅಸ್ಪೃಶ್ಯತೆ ಹೋಗಬೇಕು ಎಂದಿದೆ ಮತ್ತು 1955ರಿಂದ ಇದಕ್ಕೆ ಸಂಬಂಧಿಸಿದಂತೆ ಕಾನೂನು ಕೂಡ ಜಾರಿಯಲ್ಲಿದೆ. ಆದರೆ ಅಪರಾಧಗಳು ಹೆಚ್ಚುತ್ತಲೇ ಇವೆ. ದಲಿತರಿಗೆ ರಕ್ಷಣೆಯನ್ನು ನೀಡಲಾಗಿಲ್ಲ. ಸಂವಿಧಾನ ನೀಡಿದ ರಕ್ಷಣೆಗೆ ಈ ವರ್ಗದವರಿಗೆ ತಲುಪುತ್ತಿಲ್ಲ. ಈ ವಿಚಾರದಲ್ಲಿ ಪರಿಶೀಲಿಸಲು ಸರ್ಕಾರ ಸಮಿತಿಯೊಂದನ್ನು ರಚಿಸಬೇಕು. ಶಿಕ್ಷಣ ಮತ್ತು ಕೃಷಿಗಾಗಿ ಹಲವಾರು ಸಮಿತಿಗಳನ್ನು ರಚಿಸಲಾಗಿದೆ. ಮೈಸೂರು ರಾಜ್ಯದಲ್ಲಿ 35ಲಕ್ಷ ಪರಿಶಿಷ್ಟರಿದ್ದಾರೆ. ಈ ಜನರ ಸ್ಥಿತಿಗತಿ ಸುಧಾರಣೆಗೈದು ಏನಾದರೂ ಕಾರ್ಯ ಜರುಗುತ್ತಿದ್ದೆಯೇ ಎಂಬ ಬಗ್ಗೆ ಸರ್ಕಾರ ಸಮಿತಿ ರಚಿಸಿ ಪರಿಶೀಲಿಸಿ ಸದನದ ಮುಂದೆ ನೀಡಬೇಕೆಂದು ಹೇಳಿ ನನ್ನ ಮಾತು ಮುಗಿಸುತ್ತೇನೆ.

ದಿನಾಂಕ 13 ಏಪ್ರಿಲ್ 1973ರಂದು ನಡೆದ ಡಾ. ಬಿ.ಆರ್.ಅಂಬೇಡ್ಕರ್ ಜನ್ಮ ದಿನವನ್ನು ರಜಾದಿನವೆಂದು ಘೋಷಿಸಲು ಆಗ್ರಹಿಸಿ ನಡೆದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ಮಹಾರಾಷ್ಟ್ರ ಸರ್ಕಾರವು ಅಂಬೇಡ್ಕರ್ ಜನ್ಮದಿನವನ್ನು ಸರ್ಕಾರ ರಜಾದಿನವನ್ನಾಗಿ ಘೋಷಿಸಿದೆ. ಭಾರತ ಸರ್ಕಾರ ಕೂಡ ಇವರ ಗೌರವಾರ್ಥ ಪಾರ್ಲಿಮೆಂಟ್ ಭವನದಲ್ಲಿ ಶಿಲಾವಿಗ್ರಹವನ್ನು ಸ್ಥಾಪಿಸಿದೆ. ಆದ್ದರಿಂದ ಸರ್ಕಾರ ಏಪ್ರಿಲ್ 14ನ್ನು ಅಂಬೇಡ್ಕರ್ ಜನ್ಮದಿನದ ಪ್ರಯುಕ್ತ ರಜಾ ಘೋಷಿಸಿ ಅವರ ಭಾವಚಿತ್ರವನ್ನು ಸದನದಲ್ಲಿ ಅನಾವರಣ ಮಾಡಬೇಕು. ಮಹಾತ್ಮಗಾಂಧಿ ಮತ್ತು ಅಂಬೇಡ್ಕರ್‌ರಂತಾ ನಾಯಕರು ನಮ್ಮಲ್ಲಿ ವಿರಳವಾದ ಕಾರಣ ಇದು ಅಗತ್ಯವಾಗಿದೆ. ನಾಳೆ ದ್ವಿತೀಯ ಶನಿವಾರವಾದ್ದರಿಂದ ಸರ್ಕಾರಿ ನೌಕರರಿಗೆ ರಜ. ಅಂಬೇಡ್ಕರ್ ದಿನಾಚರಣೆಯಲ್ಲಿ ಭಾಗವಹಿಸಲು ಅನುಕೂಲವಾಗುವಂತೆ ಸದಸ್ಯರಿಗೆ ರಜಾ ನೀಡಬೇಕು. ಅವರು ಭಾರತದ ಸಂವಿಧಾನ ಶಿಲ್ಪಿ ಮತ್ತು ಹಿಂದುಳಿದವರ ಮತ್ತು ಶೋಷಿತರ ದನಿಯಾಗಿದ್ದವರು. ಅವರು ದೇಶಕ್ಕಾಗಿ ತಮ್ಮದೈವವನ್ನು ಅರ್ಪಿಸಿದ್ದಾರೆ.

ಉಪ ಸಭಾಪತಿ:- ನನಗೆ ಅಂಬೇಡ್ಕರ್ ಬಗ್ಗೆ ತುಂಬಾ ಗೌರವವಿದೆ. ಸರ್ಕಾರ ಈ ಬಗ್ಗೆ ನಿರ್ಧಾರ ತೆಗೆದುಕೊಳ್ಳಬೇಕು.

ಶ್ರೀ ಹೆಚ್.ಸಿದ್ದವೀರಪ್ಪ:- ನೀವು ಹೇಳಿದಂತೆ ನಾನು ಅಂಬೇಡ್ಕರ್‌ರವರನ್ನು ವೈಯುಕ್ತಿಕವಾಗಿ ಅರಿತಿದ್ದೇನೆ. ಸಂವಿಧಾನ ಸಮಿತಿಯಲ್ಲಿ ಒಟ್ಟಾಗಿ ಕೆಲಸ ಮಾಡಿದ್ದೇವೆ. ಆರ್ಮುಗಂರವರು ಈ ಬಗ್ಗೆ ಮೊದಲೇ ತಿಳಿಸಿದ್ದರೆ ಅನುಕೂಲವಿತ್ತು. ಏಕೆಂದರೆ ಸದನದ ನಾಯಕರು ಇಂದು ಬಂದಿಲ್ಲ. ಅವರೇ ಅಂತಿಮ ನಿರ್ಧಾರ ತೆಗೆದು ಕೊಳ್ಳಬೇಕು.

ಶ್ರೀ ಸಿ.ಎಂ.ಆರ್ಮುಗಂ:- ನಿರ್ಧಾರ ಕೇವಲ ಸರ್ಕಾರದಲ್ಲ. ಸದನದಲ್ಲೂ ಕೂಡ. ಸಭಾನಾಯಕರು ಸದನದಲ್ಲಿ ಹಾಜರಿರದ ವೇಳೆಯಲ್ಲಿ ನಿರ್ಧಾರವನ್ನು ರೂಪಿಸಲು ಸರಿಯಾದ ವ್ಯವಸ್ಥೆಯನ್ನು ಮಾಡಬೇಕು. ಇಲ್ಲದಿದ್ದರೆ ತುಂಬಾ ತೊಂದರೆಯಾಗುತ್ತದೆ.

ಸಭಾಪತಿಗಳು:- ಸದಸ್ಯರ ಭಾವನೆಗಳೊಂದಿಗೆ ನಮ್ಮ ಸಹಮತವಿದೆ. ಆದರೆ ನಿರ್ಧಾರವನ್ನು ತಕ್ಷಣ ತೆಗೆದುಕೊಳ್ಳಲು ಸಾಧ್ಯವಿಲ್ಲ. ಸದನದ ಸಭಾನಾಯಕರು ವಿರೋಧಿನಾಯಕರು ಮತ್ತು ಬೇರೆ ಪಕ್ಷಗಳ ಮುಖಂಡರೂ ಚರ್ಚಿಸಿ ಈ ಬಗ್ಗೆ ನಿರ್ಧಾರ ತೆಗೆದುಕೊಳ್ಳಬೇಕಾಗಿದೆ.

ದಿನಾಂಕ 28 ಏಪ್ರಿಲ್ 1973ರಂದು ನಡೆದ ಕಾಂಟ್ರಾಕ್ಟ್ ಕ್ಯಾರೇಜ್ ಕುರಿತಾದ ವಿಷಯದ ಚರ್ಚೆ.

ಶ್ರೀ ಸಿ.ಎಂ.ಆರ್.ಮುರ್ಗಂ:- ಇದೀಗ ಖಾಸಗಿಯವರಿಂದ ನಡೆಸಲ್ಪಡುತ್ತಿರುವ ಸುಮಾರು 400 ಕಾಂಟ್ರಾಕ್ಟ್ ಕ್ಯಾರೇಜ್‌ಗಳನ್ನು ಸರ್ಕಾರ ರಾಷ್ಟ್ರೀಕರಣ ಗೊಳಿಸಲಿದೆ ಎಂದು ಕೇಳಿದೆ ಸರ್ಕಾರದಲ್ಲಿ ಬಹಳಷ್ಟು ಅಧಿಕಾರಿಗಳು, ತಾಂತ್ರಿಕರೂ ಇದ್ದೂ ಕೋಟ್ಯಾಂತರ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದರೂ ಜನಕ್ಕೆ ಉತ್ತಮವಾದ ಸಾರಿಗೆ ವ್ಯವಸ್ಥೆ ಒದಗಿಸಲು ಸಾಧ್ಯವಾಗುತ್ತಿಲ್ಲ. ಖಾಸಗಿ ಮಾಲೀಕರು ಈ ಕಾಂಟ್ರಾಕ್ಟ್ ಕ್ಯಾರೇಜ್‌ನ್ನು ಲಾಭದಾಯಕವಾಗಿ ಮತ್ತು ಸರಿಯಾದ ಸಮಯದಲ್ಲಿ ಓಡಿಸುತ್ತಾರೆ. ಸರ್ಕಾರಿ ಬಸ್‌ಗಳ ಬ್ರೇಕ್‌ವೈಪಲ್ಯ ಸಾಧಾರಣವಾಗಿದ್ದು ಇದರಿಂದ ಪ್ರಾಣ ಮತ್ತು ಆಸ್ತಿಪಾಸ್ತಿಗೆ ಅಪಾರಹಾನಿ ಉಂಟಾಗುತ್ತಿದೆ. ಈ ಬ್ರೇಕ್‌ಡೌನನ್ನು ತಡೆಯಬೇಕು. ಸಾರಿಗೆ ಸಚಿವರು ಆಸಕ್ತಿ ವಹಿಸಿ ಹೊಸ ಬಸ್‌ಗಳನ್ನು ಖರೀದಿಸುತ್ತಿದ್ದಾರೆ. ಉತ್ತರ ಕರ್ನಾಟಕದ ಬಸ್‌ಗಳಲ್ಲಿ ಪರಿಸ್ಥಿತಿ ತೀರಾ ಹದಗೆಟ್ಟಿದೆ. ಸಾರ್ವಜನಿಕರಿಗೆ ಉತ್ತಮ ಸಾರಿಗೆ ಸೌಲಭ್ಯಕ್ಕಿಲ್ಲವೆಂದು ಅಧಿಕಾರಿಗಳಿಗೆ ಮತ್ತು ತಾಂತ್ರಿಕರಿಗೆ ಸಾಧ್ಯವಿಲ್ಲವೆಂದರೆ ಅವರೇಕೆ ಇರಬೇಕು? ಕಾಂಟ್ರಾಕ್ಟ್ ಕ್ಯಾರೇಜ್ ವಾಹನಗಳು ಸಮಾನಾಂತರ ರಸ್ತೆ ಸಾರಿಗೆ ವ್ಯವಸ್ಥೆ ಕಲ್ಪಿಸುತ್ತಿವೆ. ಎಂಎಸ್‌ಆರ್‌ಟಿಸಿ ಬಸ್‌ಗಳಿಗಿಂತ ಈ ಬಸ್‌ಗಳು ಹೆಚ್ಚಿನ ಆದಾಯವನ್ನು ಗಳಿಸುತ್ತಿವೆ. ಸರ್ಕಾರಿ ಬಸ್‌ಗಳು ನಾಕಷ್ಟು ಖಾಲಿಯಾಗಿ ಚಲಿಸುತ್ತವೆ. ನನಗೆ ಸರ್ಕಾರಿ ಬಸ್‌ಪಾಸ್ ಇದೆ. ಆದರೆ ನಾನು ಅದರಲ್ಲಿ ಓಡಾಡುವುದೇ ಇಲ್ಲ. ಏಕೆಂದರೆ ಯಾವಾಗಲೂ ಬ್ರೇಕ್‌ಫೇಲ್ ಕಾಂಟ್ರಾಕ್ಟ್ ಕ್ಯಾರೇಜ್ ಬಸ್‌ಗಳು ಯಾವಾಗಲೂ ತುಂಬಿದ್ದು ಸಮಯವನ್ನು ಸರಿಯಾಗಿ ಪಾಲಿಸುತ್ತವೆ. ಸರ್ಕಾರ ಇವುಗಳಿಗೆ ಬೆಂಗಳೂರು, ಬೆಳಗಾಂ, ಬಿಜಾಪುರ ಕೂರ್ಗ್ ಮುಂತಾದ ಕಡೆ ಸಂಚರಿಸಲು ಪರವಾನಗಿ ನೀಡಿದೆ. ಸದನದ ಕೆಲವು ಸದಸ್ಯರೂ ಕಾಂಟ್ರಾಕ್ಟ್ ಕ್ಯಾರೇಜ್ ಬಸ್ ಓಡಿಸುತ್ತಾರೆ. ಈ ಜನ ಹೆಚ್ಚಾಗಿ ದುಡಿಯುತ್ತಿರುವಾಗ ಸರ್ಕಾರಿ ಬಸ್ ನಷ್ಟದಲ್ಲಿದೆ? ಇದನ್ನು ರಾಷ್ಟ್ರೀಕರಣ ಮಾಡದೆ ಸರ್ಕಾರ ಮಾಲೀಕರೊಂದಿಗೆ ಸ್ಪರ್ಧೆಗೆ ಮುಂದಾಗಬಾರದೇಕೆ? ಅಧಿಕಾರಿಗಳಲ್ಲದೆ ಸರ್ಕಾರದಲ್ಲಿ ಈ ಇಲಾಖೆಗೆ ಕಾರ್ಯದರ್ಶಿ ಕೂಡ ಇದ್ದಾರೆ. ಅವರೇಕೆ ಸರಿಯಾದ ಕ್ರಮ ತೆಗೆದುಕೊಳ್ಳಬಾರದು? ಖಾಸಗಿಯವರು ಸರ್ಕಾರಿ ಬಸ್‌ಗಳಿಗಿಂತ ಕಡಿಮೆ ಚಾರ್ಜ್ ಮಾಡುತ್ತಾರೆ. ಆದ್ದರಿಂದ ರಾಷ್ಟ್ರೀಕರಣಕ್ಕೆ ಮುಂಚಿತವಾಗಿ ಸರ್ಕಾರ ಈ ಅಂಶಗಳನ್ನು ಪರಿಗಣಿಸಬೇಕೆಂದು ವಿನಂತಿಸುತ್ತೇನೆ. ಪ್ರತಿ ಜಿಲ್ಲೆಯಲ್ಲೂ ಪ್ರಾದೇಶಿಕ ಸಾರಿಗೆ ಅಧಿಕಾರಿಗಳಿದ್ದಾರೆ. ಅವರು ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಇದಕ್ಕೆ ಮಾನ್ಯ ಸಚಿವರೇ ಹೊಣೆ. ಈ ಮಾರ್ಗಗಳನ್ನು ರಾಷ್ಟ್ರೀಕರಣ ಮಾಡಿದ ನಂತರ ಇಷ್ಟೊಂದು ಕಾಂಟ್ರಾಕ್ಟ್ ಕ್ಯಾರೇಜ್‌ಗಳಿಗೆ ಅನುಮತಿಯನ್ನೇಕೆ ನೀಡಿದರು? ಸರ್ಕಾರವೇ ರಾಷ್ಟ್ರೀಕರಣಕ್ಕೆ ಬದ್ಧವಾದಾಗ ಪ್ರಾದೇಶಿಕ ಸಾರಿಗೆ ಅಧಿಕಾರಿಗಳು ಈ ಖಾಸಗಿ ಪರವಾನಗಿ ಹೇಗೆ ನೀಡಿದರು? ಈ ಸಮಿತಿಯಲ್ಲಿ ಜಿಲ್ಲಾಧಿಕಾರಿ ಜಿಲ್ಲಾ ಪೊಲೀಸ್ ಅಧಿಕಾರಿ ಮತ್ತು ಎಕ್ಸಿಕ್ಯೂಟಿವ್ ಇಂಜಿನಿಯರ್ ಇರುತ್ತಾರೆಂದು ತಿಳಿದಿವೆ. ಸರ್ಕಾರದ ನೀತಿಗೆ ವಿರುದ್ಧವಾಗಿ ಈ ಜನ

ಹೇಗೆ ಪರವಾನಗಿಗಳನ್ನು ನೀಡಿದರು? ಪ್ರಾದೇಶಿಕ ಸಾರಿಗೆ ಸಮಿತಿಯಲ್ಲಿ ಅಧಿಕಾರೇತರ ಸ್ಥಾನಗಳಲ್ಲಿ ಕೇವಲ ಕಾಂಗ್ರೆಸ್ಸಿನವರೇ ತುಂಬಿದ್ದು ಅವರಿಗೆ ಸಾರಿಗೆ ನೀತಿಯ ಬಗ್ಗೆ ಕಿಂಚಿತ್ತು ಗೊತ್ತಿಲ್ಲ. ಸರ್ಕಾರ ಎಲ್ಲವನ್ನು ಕಾಂಗ್ರೆಸ್ ಪಕ್ಷದ ಅಥವಾ ಕಾರ್ಯಕರ್ತರ ಆಸ್ತಿಯನ್ನಾಗಿ ಮಾಡಬಾರದು. ಈ ಸಮಿತಿಗಳಿಗೆ ಕೇವಲ ಅರ್ಹರನ್ನು ಮಾತ್ರ ನೇಮಿಸಬೇಕು. ಲಾಲ್‌ಬಾಗ್‌ನಲ್ಲಿ ಮಾತನಾಡುವಾಗ ಮುಖ್ಯಮಂತ್ರಿಗಳು ನ್ಯಾಯಬೆಲೆ ಅಂಗಡಿಗಳನ್ನು ಕಾಂಗ್ರೆಸ್ ಕಾರ್ಯಕರ್ತರು ನಡೆಸುವ ಬಗ್ಗೆ ಮಾತನಾಡಿದರೆಂದು ಪತ್ರಿಕಾ ವರದಿಗಳಲ್ಲಿ ಓದಿದ್ದೇನೆ. ಅಂದರೆ ಈ ಸರ್ಕಾರ ಕೇವಲ ಕಾಂಗ್ರೆಸ್ ಪಕ್ಷದ ಆಸ್ತಿಯೇ? ಬೇರೆಯವರ ಗತಿಯೇನು? ಸರ್ಕಾರ ಸಮಿತಿಗಳನ್ನು ರಚಿಸುವುದಿದ್ದರೆ ಅರ್ಹರನ್ನು ಆಯ್ಕೆಮಾಡಿ ನೇಮಿಸಲಿ. ನಮ್ಮ ಸ್ನೇಹಿತರಾದ ಕೃಷ್ಣನ್‌ರವರು ಕಾರ್ಮಿಕ ಸಮಸ್ಯೆಗಳ ಬಗ್ಗೆ ಮಾತನಾಡುತ್ತಾ ಕಾರ್ಮಿಕರ ಸಮಸ್ಯೆಗಳ ಪರಿಹಾರಕ್ಕೆ ಕಾರ್ಮಿಕ ಸಚಿವರು ತೋರಿಸುತ್ತಿರುವ ಆಸಕ್ತಿಗೆ ಮೆಚ್ಚುಗೆ ತೋರಿಸಿದ್ದಾರೆ. ಸರ್ಕಾರ ಕಾರ್ಮಿಕ ತೊಂದರೆಯ ನಿವಾರಣೆಗೆ ಮಧ್ಯಪ್ರದೇಶಿಸುತ್ತಿರುವುದು ಸ್ವಾಗತಾರ್ಹವಾದುದು. ಕಾರ್ಮಿಕ ಇಲಾಖೆಯ ಅಧಿಕಾರಿಗಳ ಬಗ್ಗೆ ಮಾತನಾಡಬೇಕಾಗಿದೆ. ಅವರಿಗೆ ಕಾರ್ಮಿಕ ಸಮಸ್ಯೆ ಮತ್ತು ಕಾರ್ಮಿಕ ನೀತಿಯ ಬಗ್ಗೆ ತಿಳಿದಿಲ್ಲವಾದರೆ ಪರಿಹಾರ ತುಂಬಾ ನಿಧಾನವಾಗುತ್ತದೆ.

ಕೇಂದ್ರದ ಕಾರ್ಮಿಕ ಖಾತೆಯ ಬಗ್ಗೆ ಹೇಳಲು ಬಯಸುತ್ತೇನೆ. ಕೇಂದ್ರ ಸರ್ಕಾರದ ಕಾರ್ಮಿಕ ಆಯುಕ್ತರು ಮತ್ತು ಇತರೇ ಅಧಿಕಾರಿಗಳು ಕಾರ್ಮಿಕರ ಸಮಸ್ಯೆಗಳ ಬಗ್ಗೆ ತಿಳಿದಂಥಾ ತಜ್ಞರಾಗಿದ್ದಾರೆ. ಇವರು ಕಾರ್ಮಿಕರ ಸಮಸ್ಯೆಗಳ ಬಗ್ಗೆ ವಿಶೇಷ ಪರಿಣತಿ ಹೊಂದಿದ್ದಾರೆ. ಆದರೆ ನಮ್ಮ ರಾಜ್ಯದಲ್ಲಿ ಯಾವುದೇ ಐಎಎಸ್ ಅಧಿಕಾರಿ ಕಾರ್ಮಿಕ ಆಯುಕ್ತರಾಗುತ್ತಾರೆ. ಇಂತಹ ಅಧಿಕಾರಿಗಳು ಕಾರ್ಮಿಕರ ವಿರೋಧವಿದ್ದು ಆಡಳಿತ ಮಂಡಲಿಯ ಪರವಾಗಿರುತ್ತಾರೆ. ಇವರ ಸಂಬಂಧಿಕರು ಕೈಗಾರಿಕೆಗಳನ್ನು ನಡೆಸುವುದರಿಂದ ಇವರು ಆಡಳಿತ ಮಂಡಲಿಗೆ ಸಹಾಯಕವಾಗಿರುತ್ತಾರೆ. ಇವರಿಗೆ ಕಾರ್ಮಿಕರಿಗೆ ಸಹಾಯ ಮಾಡುವ ಮನೋಸ್ಥಿತಿ ಇರುವುದಿಲ್ಲ. ಇಂತಹ ಅಧಿಕಾರಿಗಳು ಕಾರ್ಮಿಕರ ಸಮಸ್ಯೆಗಳಿಗೆ ಸ್ಪಂದಿಸುವುದಿಲ್ಲ. ಆದ್ದರಿಂದ ಕಾರ್ಮಿಕರ ಸಮಸ್ಯೆಯ ಬಗ್ಗೆ ಅರಿವಿರದ ಅಧಿಕಾರಿಗಳನ್ನು ನೇಮಿಸಬಾರದೆಂದು ಒತ್ತಾಯಿಸುತ್ತೇನೆ.

ಸಭಾಪತಿಗಳು:- ಸದಸ್ಯರು ತಮ್ಮ ಭಾಷಣ ಮುಗಿಸಬೇಕು.

ಶ್ರೀ ಸಿ.ಎಂ.ಆಮುರ್ಗಂ:- ಪ್ರಸ್ತುತ ಕಾರ್ಮಿಕ ಸಚಿವರು ಹಲವಾರು ಭರವಸೆಗಳನ್ನು ನೀಡಿದ್ದರೂ ಅವುಗಳನ್ನು ಕಾರ್ಯಗತ ಮಾಡಿಲ್ಲ. ಅವರು ಕೈಗಾರಿಕೆಗಳಲ್ಲಿ ಆಡಳಿತಮಂಡಲಿ ಮತ್ತು ಕಾರ್ಮಿಕ ನಡುವೆ ಸೌಹಾರ್ದತೆ ಬೆಳೆಸಲು ಪ್ರಯತ್ನಿಸಿಲ್ಲ. ಹಲವಾರು ಸಾರ್ವಜನಿಕ ಉದ್ಯಮಗಳು ನಷ್ಟದಲ್ಲಿ ನಡೆಯುತ್ತಿವೆ. ಉತ್ಪಾದನೆ ಹೆಚ್ಚಿಸಲು ಕಾರ್ಮಿಕರ ಸಹಕಾರ ಅಗತ್ಯ. ಆಡಳಿತ ಮಂಡಲಿ ಮತ್ತು ಕಾರ್ಮಿಕರ ನಡುವೆ ಸಹಕಾರವಿದ್ದರೆ ಉತ್ಪಾದನೆಯನ್ನು ಹೆಚ್ಚಿಸಲು ಸಾಧ್ಯ.

ಸಭಾಪತಿಗಳು:- ಸದಸ್ಯರು ತಮ್ಮ ಮಾತು ಮುಗಿಸಬೇಕು.

ಶ್ರೀ ಸಿ.ಎಂ.ಆರ್ಮುಗಂ:- ನನಗೆ ನನ್ನ ಅಭಿಪ್ರಾಯ ವ್ಯಕ್ತಪಡಿಸಲು ಸಾಕಷ್ಟು ಸಮಯ ನೀಡಿದ್ದರೆ ನಾನು ಈ ಬೇಡಿಕೆಗೆ ಪೂರ್ಣ ನ್ಯಾಯ ಒದಗಿಸಿದಂತಾಗುವುದಿಲ್ಲ. ಸಭಾಪತಿಗಳು ನನ್ನ ಮಾತು ತಡೆಯಬಾರದು. ಇದು ಸರಿಯಲ್ಲ.

ಸಭಾಪತಿಗಳು:- ನಾನು ಏನೂ ಮಾಡಲು ಸಾಧ್ಯವಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಸಭಾಪತಿಗಳು ಈ ಮಾತನ್ನು ಪ್ರತಿಭಟಿಸುತ್ತೇನೆ ಮತ್ತು ಚರ್ಚೆಯಲ್ಲಿ ಭಾಗವಹಿಸುವುದಿಲ್ಲ.

ಸಭಾಪತಿಗಳು:- ಸಿ.ಎಂ.ಆರ್ಮುಗಂ ರವರಿಗೆ ವಿಶೇಷ ಅವಕಾಶ ನೀಡಲಾಗುವುದಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಸಭಾಪತಿಗಳು ನನ್ನ ಮಾತನಾಡುವ ಸ್ವಾತಂತ್ರ ತಡೆಯುವಂತಿಲ್ಲ. ಇದು ತಪ್ಪು.

ಸಭಾಪತಿಗಳು:- ಮಾನ್ಯ ಸದಸ್ಯರು ಹೆಚ್ಚು ಮಾತನಾಡಬಾರದು.

ಸಿ.ಎಂ.ಆರ್ಮುಗಂ:- ನಾನು ಬಹಳಷ್ಟು ಹೇಳಬೇಕು. ಸಭಾತ್ಯಾಗ.

ದಿನಾಂಕ 1 ಮೇ 1973ರಂದು ನಡೆದ ಸಾಮಾನ್ಯ ಆಡಳಿತ ಇಲಾಖೆಯ ಮೇಲಿನ ಚರ್ಚೆ.

ಶ್ರೀ ಸಿ.ಎಂ.ಆರ್.ಮುರ್ಗು:- ಸರ್. ಸಾಮಾನ್ಯ ಆಡಳಿತ ಇಲಾಖೆಯು ಅತ್ಯಂತ ಪ್ರಮುಖವಾದ ಇಲಾಖೆಗಳಲ್ಲಿ ಒಂದಾಗಿದ್ದು ಮೈಸೂರು ರಾಜ್ಯದ ಆಡಳಿತದಲ್ಲಿ ಪ್ರಮುಖವಾದುದಾಗಿದೆ. ಇದನ್ನು ಬ್ರಹ್ಮನಿಗೆ ಹೋಲಿಸಬಹುದು. ನಮ್ಮ ಸರ್ಕಾರದಲ್ಲಿರುವ 1 ಲಕ್ಷಕ್ಕೂ ಅಧಿಕ ನೌಕರರ ಭವಿಷ್ಯವನ್ನು ಈ ಇಲಾಖೆ ನಿರ್ಧರಿಸುತ್ತದೆ. ಈ ಇಲಾಖೆಯಲ್ಲಿ ದೊಡ್ಡಪ್ರಮಾಣದ ಭ್ರಷ್ಟಾಚಾರ ನಡೆದಿದೆ. ಈ ಇಲಾಖೆ ಪೂರ್ಣವಾಗಿ ಅನ್ಯಾಯ ಮತ್ತು ಅಕ್ರಮಗಳ ತಾಣವಾಗಿದೆ. ಇವರು ಯಾವುದೇ ನಿಯಮ ನಿಬಂಧನೆಗಳನ್ನು ಪಾಲಿಸುತ್ತಿಲ್ಲ, ನೀವು ದೃಢವಾದ ನಿರ್ಧಾರಮಾಡಿ ಭ್ರಷ್ಟ ಅಧಿಕಾರಿಗಳ ಸಂಬಳ ಸವಲತ್ತು ಕಸಿದುಕೊಂಡು ಬಲವಾದ ಕ್ರಮವನ್ನು ಕೈಗೊಳ್ಳದೇ ಹೋದರೆ ಈ ಇಲಾಖೆಯನ್ನು ಸರಿಪಡಿಸಲು ಸಾಧ್ಯವೇ ಇಲ್ಲ. ಸಾಮಾನ್ಯ ಆಡಳಿತ ಖಾತೆಯನ್ನು ಹೊಂದಿರುವ ಮುಖ್ಯಮಂತ್ರಿಗಳ ಗಮನಕ್ಕೆ ನಾನು ತರುವುದೇನೆಂದರೆ ರಾಜ್ಯಪಾಲರ ಆಡಳಿತದ ಸಂದರ್ಭದಲ್ಲಿ 7941 ಅಧಿಕಾರೇತರ ಹುದ್ದೆಗಳಿಗೆ ನೇಮಕಾತಿ ನಡೆದಿದೆ. ರಾಜ್ಯಪಾಲರ ಆಡಳಿತ ರಾಜ್ಯದಲ್ಲಿ ದುರುಪಯೋಗವಾಗಿದೆ. 7941 ನೇಮಕಗಳನ್ನು ಕಾರ್ಯದರ್ಶಿಗಳು ಮಾಡಿದ್ದಾರೆ. ಅವರು ತಮ್ಮನ್ನು ತಾವೇ ಸಚಿವರೆಂದು ಪರಿಗಣಿಸಿಕೊಂಡಿದ್ದರು. 7941 ನೇಮಕಾತಿಯಲ್ಲಿ 5000 ನೇಮಕಾತಿ ಒಂದೇ ಜಾತಿಗೆ ಸೇರಿದವರಿಗೆ ಆಗಿದೆ. ಇದಕ್ಕೆ ಕಾರಣರಾದವರು ಯಾರಾದರೂ ಇರಲಿ ಅವರನ್ನು ಸೇವೆಯಿಂದ ವಜಾ ಮಾಡಿ ಸಚಿವಾಲಯದಿಂದ ಹೊರಗೆ ಕಳಿಸಿ. ಇದು ಆಡಳಿತವೇ? ನಾವಿಂದು ಯಾವ ರೀತಿಯ ಕಾರ್ಯದರ್ಶಿಗಳನ್ನು ಹೊಂದಿದ್ದೇವೆ? ಇವರಷ್ಟು ಜಾತಿವಾದಿಗಳು? ಇವರು ಅಧಿಕಾರಗಳಲ್ಲಿ ಇರುವವರೆಗೆ ಸಚಿವಾಲಯದಲ್ಲಿ ಸುಧಾರಣೆ ಸಾಧ್ಯವೇ? ಅಧಿಕಾರೇತರ ಹುದ್ದೆ ಹೊರತುಪಡಿಸಿ ಅಧಿಕಾರಿ ಹಂತದ ಹುದ್ದೆಗಳಿಗೆ 1050 ಮಂದಿಯನ್ನು ಗೆಜೆಟೆಡ್ ಅಧಿಕಾರಿಯಾಗಿ ನೇಮಕ ಮಾಡಿಕೊಳ್ಳಲಾಗಿದೆ. ಇದರಲ್ಲಿ 600ಮಂದಿ ಒಂದೇ ಜಾತಿಗೆ ಸೇರಿದವರು. 600ಮಂದಿ ಗೆಜೆಟೆಡ್ ಹುದ್ದೆಗಳು ಒಂದೇ ಜಾತಿಗೆ ದೊರಕಿದೆ. ಇದು ರಾಜ್ಯಪಾಲರ ಆಡಳಿತದ ಅವಧಿಯಲ್ಲಿ ನಡೆದಿದೆ. ಇದನ್ನು ಸಾಮಾನ್ಯ ಆಡಳಿತವೆಂದು ಭಾವಿಸುತ್ತೀರ?

ಇಡೀ ರಾಜ್ಯದ ಅಧಿಕಾರಿಗಳ ಭವಿಷ್ಯ ಒಬ್ಬರ ಕೈಲಿದೆ. ಅವರು ಎಲ್ಲವನ್ನೂ ನಿಯಂತ್ರಿಸುತ್ತಾರೆ. ಅವರು ನೇಮಕಾತಿ ಸಮಿತಿಯ ಅಧ್ಯಕ್ಷರು. ಏಷ್ಯ ನೇಮಕಾತಿ ಸಮಿತಿಗಳಿದೆಯೋ ಅಷ್ಟಕ್ಕೂ ಅವರೇ ಅಧ್ಯಕ್ಷರು ಮತ್ತು ರಾಜ್ಯದ ಮುಖ್ಯ ಕಾರ್ಯದರ್ಶಿ ಕೂಡ ಧರ್ಮವೀರರ ಅಧಿಕಾರದ ಅವಧಿಯಲ್ಲಿ ಎಲ್ಲಾ ಅವರೇ ಆಗಿದ್ದರು. ಅವರ ಸಹಿ ಅಥವಾ ರುಜುವಿಲ್ಲದೇ ರಾಜ್ಯಪಾಲರು ಯಾವುದಕ್ಕೂ ಸಹಿ ಮಾಡುತ್ತಿರಲಿಲ್ಲ. ಈ ರೀತಿಯಾಗಿ ಇಡೀ ಸರ್ಕಾರವೇ ಅವರದ್ದಾಗಿತ್ತು. ಎಲ್ಲಾ ವರ್ಗಾವಣೆ ಮತ್ತು ಬಡ್ಡಿಗಳು ಅವರ

ಅಧೀನದಲ್ಲಿತ್ತು. ಎಲ್ಲರೂ ಅವರನ್ನೇ ಅವಲಂಬಿಸಬೇಕಾಗಿದೆ. ಅವರಿಗೆ ಯಾವುದಾದರೂ ಅಧಿಕಾರಿಯನ್ನು ತೊಂದರೆಗೊಳಿಸಬೇಕೆಂದು ಕಂಡುಬಂದರೆ ಅವರ ಮೇಲಧಿಕಾರಿಗಳಿಗೆ ಕಾನ್ವಿಡೆನ್ಸ್ ರಿಪೋರ್ಟ್‌ನಲ್ಲಿ ವಿರುದ್ಧವಾಗಿ ಬರೆಯಲು ಹೇಳುತ್ತಾರೆ.

ದೇಶದ ಸ್ವಾತಂತ್ರ ಹೋರಾಟದಲ್ಲಿ ಹೋರಾಟಗಾರರ ವಿರುದ್ಧ ತೀವ್ರವಾದ ಕ್ರಮವನ್ನು ತೆಗೆದುಕೊಂಡಿದ್ದ ಹಲವು ಅಧಿಕಾರಿಗಳು ಇದೀಗ ಆಯಕಟ್ಟಿನ ಜಾಗದಲ್ಲಿದ್ದಾರೆ. ಇವರು ಸ್ವಾತಂತ್ರವನ್ನು ವಿರೋಧಿಸಿದವರು. ಇವರು ಇತರರ ಬಡ್ಡಿಗಳನ್ನು ತಡೆಯುತ್ತಾರೆ ಮಾತ್ರವಲ್ಲ ಬಡ್ಡಿ ತಮಗೆ ಮಾತ್ರವೆನ್ನುತ್ತಾರೆ. ನೀವು ಇವರಿಂದ ತೊಂದರೆಗೊಳಗಾದ ಅಧಿಕಾರಿಗಳ ಬಗ್ಗೆ ವಿವರವನ್ನು ತರಿಸಿಕೊಳ್ಳುವುದಾದರೆ ಇದರ ವಿಚಾರಣೆಗೆ ಸಮಿತಿಯನ್ನೇ ರಚಿಸಬೇಕಾಗಿ ಬರುತ್ತದೆ. ಸರ್ ಈ ದೇಶದಲ್ಲಿ ಹಲವಾರು ಸರ್ವಾಧಿಕಾರಿಗಳು ಬಂದು ಹೋಗಿದ್ದಾರೆ. ರಷ್ಯಾದಲ್ಲಿ 30 ವರ್ಷ ಸರ್ವಾಧಿಕಾರ ಮಾಡಿದ ಸ್ಪಾಲಿನ್ ಸತ್ತನಂತರ ಅವರ ದೇಹವನ್ನು ಸಮಾಧಿಯಿಂದ ತೆಗೆದು ಬೀದಿಗೆ ಎಸೆಯಲಾಯಿತು. ಸುಕರ್ನೋ ಕೂಡ ಇದೇ ಪರಿಸ್ಥಿತಿ ಅನುಭವಿಸಿದರು. ಆದರೆ ಈ ಜಿ.ಪಿ.ಕೆ.ರಾವ್ ಎಂಬ ತನ್ನನ್ನು ತಾನು ಅಭಿವೃದ್ಧಿ ಕಮೀಷನರ್ ಎಂದು ಗುರ್ತಿಸಿಕೊಳ್ಳುವ ರಾಜ್ಯದ ಮುಖ್ಯಕಾರ್ಯದರ್ಶಿ ಮತ್ತು ಇತರ ಸಮಿತಿಗಳಿಗೆ ಅಧ್ಯಕ್ಷರಾಗಿದ್ದು ಇಡೀ ಸಾಮಾನ್ಯ ಆಡಳಿತ ಶಾಖೆಯನ್ನೇ ತನ್ನ ಕೈಲಿ ಇಟ್ಟುಕೊಂಡಿದ್ದಾರೆ. ಇವರನ್ನು ದೆಹಲಿಗೆ ವರ್ಗಾಯಿಸಿ ಇವರ ಕಬಂಧಬಾಹುವಿನಿಂದ ರಾಜ್ಯದ ಜನರನ್ನು ನಮ್ಮನ್ನು ರಕ್ಷಿಸಿ. ನಿಮಗೊಂದು ಉದಾಹರಣೆ ನೀಡುತ್ತೇನೆ ಪುಟ್ಟಸ್ವಾಮಯ್ಯ ಎನ್ನುವವರು ತಮಗೆ ಸ್ಥಾನಕ್ಕಾಗಿ ಆದೇಶವನ್ನೇ ತಿದ್ದಿದ್ದಾರೆ. ಹಾಗೆಯೇ ಮೈನ್ಸ್ ಇಲಾಖೆಯಲ್ಲಿ ಮೂರನೇ ದರ್ಜೆ ಅಧಿಕಾರಿಯಾಗಿದ್ದವರನ್ನು ಏಕಾಏಕಿ ಬಡ್ಡಿ ನೀಡಿ ನಿರ್ದೇಶಕರನ್ನಾಗಿ ಮಾಡಿ ವರ್ಗಾಯಿಸಲಾಗಿದೆ. ಇವರು ತುಂಬಾ ಪ್ರಭಾವಿವ್ಯಕ್ತಿಯ ಅಳಿಯ ದಯವಿಟ್ಟು ಸುಪ್ರೀಂಕೋರ್ಟ್ ಮತ್ತು ಹೈಕೋರ್ಟ್ ಆದೇಶವನ್ನು ಪಾಲಿಸಿ. ಪುಟ್ಟಸ್ವಾಮಯ್ಯ ಅಂಕಿಅಂಶ ಇಲಾಖೆಯ ಗುಮಾಸ್ತರಾಗಿದ್ದ ಅವರನ್ನು ಏಕಾಏಕಿ ಬಡ್ಡಿ ನೀಡಿ ಕಮರ್ಷಿಯಲ್ ಟ್ಯಾಕ್ಸ್ ಇಲಾಖೆಗೆ ಮೊದಲದರ್ಜೆ ಅಧಿಕಾರಿಯಾಗಿ ಮಾಡಿದ್ದಾರೆ. ಇದು ತೀವ್ರವಾದ ಆಪಾದನೆ. ಇದನ್ನು ನಾನು ಸಮರ್ಥಿಸುತ್ತೇನೆ. ಇದು ಅಭಿವೃದ್ಧಿ ಕಮೀಷನರ್‌ನಿಂದ ಆಗಿದೆ.

ಇದನ್ನು ದಯವಿಟ್ಟು ತಪ್ಪಿಸಿ ಆ ಅಧಿಕಾರಿಯನ್ನು ಬದಲಾಯಿಸಿ. ಯಾವುದೇ ಒಬ್ಬ ಅಧಿಕಾರಿಯ ಮೇಲೆ ಸರ್ಕಾರ ನಿಂತಿಲ್ಲ. ಅವರ ವರ್ಗಾವಣೆಯಿಂದ ಸರ್ಕಾರಕ್ಕೇನೂ ಆಗುವುದಿಲ್ಲ.

ಇದೇ ಪರಿಸ್ಥಿತಿ ಫೋಲೀಸ್ ಇಲಾಖೆಯಲ್ಲಿ ಕೂಡ ಇದೆ. ಸರ್ಕಾರ ಈ ಇಲಾಖೆಯ ಕೆಟ್ಟ ಅಂಶವನ್ನು ಬದಲಾಯಿಸಿದರೆ ಅನುಕೂಲವಾಗುತ್ತದೆ.

ಸಭಾಪತಿಗಳು:- ಅಮರ್ಗಂರವರು ಸಮಯ ಮುಗಿದಿದೆ. ಅವರು ನಿಲ್ಲಿಸಬೇಕು.

ಶ್ರೀ ಸಿ.ಎಂ.ಆಮರ್ಗಂ:- ನನ್ನ ಬಗ್ಗೆ ಈ ರೀತಿ ಹೇಳುವುದು ಸರಿಯಲ್ಲ.

ಸಭಾಪತಿಗಳು:- ನೀವು ಮಾತು ನಿಲ್ಲಿಸಿ.

ಶ್ರೀ ಆರ್ಮುರ್ಗಂ:- ನಾನು ನಿಲ್ಲಿಸುವುದಿಲ್ಲ.

ಸಭಾಪತಿ:- ಇದು ದುರ್ವತನೆಯಾಗುತ್ತದೆ.

ಶ್ರೀ ಆರ್ಮುರ್ಗಂ:- ನಾನು ನಿಲ್ಲಿಸುವುದಿಲ್ಲ ಇದು ಸರಿಯಲ್ಲ. ನೀವು ಪಕ್ಷಪಾತ ಮಾಡುತ್ತಿದ್ದೀರಿ.

ಸಭಾಪತಿ:- ನೀವು ಮಾತು ನಿಲ್ಲಿಸಿ.

ಶ್ರೀ ಸಿ.ಎಂ.ಆರ್ಮುರ್ಗಂ:- ನೀವು ಹಳೇ ಧ್ವೇಷ ಸಾಧಿಸುತ್ತಿದ್ದೀರಿ. ನಾನು ಇದನ್ನು ಒಪ್ಪುವುದಿಲ್ಲ.

ಸಭಾಪತಿ:- ನೀವು ನಿಲ್ಲಿಸದಿದ್ದರೆ ನಾನು ಹೆಸರಿಸಬೇಕಾಗುತ್ತದೆ.

ಶ್ರೀ ಸಿ.ಎಂ.ಆರ್ಮುರ್ಗಂ:- ನೀವು ಧ್ವೇಷದ ಮಾತಾಡಬೇಡಿ. ಸಭಾಪತಿಯಂತೆ ವರ್ತಿಸಿ. ನಮಗೆ ನೀವು ನಿಯಂತ್ರಣ ಮಾಡುವಂತಿಲ್ಲ.

ಸಭಾಪತಿ:- ನೀವು ಸದಸ್ಯರಂತೆ ವರ್ತಿಸಿ.

ಶ್ರೀ ಸಿ.ಎಂ.ಆರ್ಮುರ್ಗಂ:- ನೀವು ಸಭಾಪತಿಯಂತೆ ವರ್ತಿಸುವವರೆಗೆ ನಾನು ಸದಸ್ಯನಂತಿರುತ್ತೇನೆ. ನೀವು ಹಳೇ ಧ್ವೇಷ ಸಾಧಿಸಿದರೆ ನಾನು ನಿಲ್ಲಿಸುವುದಿಲ್ಲ. ನೀವು ಪ್ರತಿಯೊಬ್ಬರನ್ನು ಸರಿಯಾಗಿ ನೋಡಬೇಕು. ನೀವು ಮಹಾನ್ ನಾಯಕಿಯಲ್ಲ.

ಸಭಾಪತಿ:- ಯಾರು ಮಹಾನ್‌ರಲ್ಲ ಯಾರಾದರೂ ಹಾಗೆ ಭಾವಿಸಿದರೆ ನಾನು ಅದನ್ನು ವಿರೋಧಿಸುತ್ತೇನೆ. ನೀವು ಪುರಸಭಾ ಆಡಳಿತದ ಬೇಡಿಕೆಗೆ 27 ನಿಮಿಷ ಆರೋಗ್ಯ ಬೇಡಿಕೆಗೆ 47 ನಿಮಿಷ ಶಿಕ್ಷಣ 17 ನಿಮಿಷ ಸಮಾಜ ಕಲ್ಯಾಣ 37 ನಿಮಿಷ, ಮೀನುಗಾರಿಕೆಗೆ 9 ನಿಮಿಷ, ಕಂದಾಯ ಇಲಾಖೆಗೆ 26 ನಿಮಿಷ, ಕಾರ್ಮಿಕ ಮತ್ತು ಸಾರಿಗೆ 12 ನಿಮಿಷ ತೆಗೆದು ಕೊಂಡಿದ್ದೀರ.

ಶ್ರೀ ಸಿ.ಎಂ.ಆರ್ಮುರ್ಗಂ:- ನೀವು ಪಟ್ಟಿಯೊಂದಿಗೆ ಬಂದಿದ್ದೀರ. ಇದನ್ನು ಸಹಿಸಲು ಸಾಧ್ಯವಿಲ್ಲ.

ಸಭಾಪತಿ:- ನಾನೂ ಸಹಿಸಲು ಸಾಧ್ಯವಿಲ್ಲ. ಹಿಂದಿನ ಭಾಷಣದಲ್ಲಿ ನಾನು ಮುಗಿಸಿ ಎಂದಾಗ ಅವರು ಸಭಾತ್ಯಾಗ ಮಾಡಿದರು, ಅವರು ಬಯಸಿದ್ದರೆ ನಾನು ವಿವರ ನೀಡುತ್ತಿದ್ದೆ. ಬದಲಾಗಿ ಸಭಾತ್ಯಾಗ ಮಾಡಿದರು. ಅವರಿಗೆ ಬೇಕಿದ್ದರೆ ನಿಯಮಕ್ಕೆ ತಿದ್ದುಪಡಿ ಮಾಡಲು ವಿಧೇಯಕ ತರಲಿ. ನಂತರ ಬೇಕಾದಷ್ಟು ಹೊತ್ತು ಮಾತನಾಡಲಿ.

ಶ್ರೀ ಸಿ.ಎಂ.ಆರ್ಮುರ್ಗಂ:- ನಾನು ಮಾತನಾಡುತ್ತೇನೆ. ನೀವು ಏನು ಬೇಕಾದರೂ ಕ್ರಮ ತೆಗೆದುಕೊಳ್ಳಿ. ನಾವು ಶಾಲಾಮಕ್ಕಳಲ್ಲ. ಇವರು ಈ ರೀತಿ ವರ್ತಿಸಲು, ಎರಡನೆಯದಾಗಿ

ನಮ್ಮ ಗೌರವಕ್ಕೆ ಧಕ್ಕೆ ತರುವಂತೆ ಈ ಸದನದಲ್ಲಿ ನಡೆದರೆ ನಾವು ಸುಮ್ಮನಿರುವುದಿಲ್ಲ. ನಾವು ಸಭಾಪತಿಗಳ ನಿರ್ಣಯವನ್ನು ಗೌರವಿಸುತ್ತೇವೆ. ಆದರೆ ಹಳೆಯ ದ್ವೇಷವನ್ನು ಮುಂದುವರಿಸಿದರೆ ಸಾಧ್ಯವಿಲ್ಲ. ಇವತ್ತು ನಾನು ಮಾತನಾಡಿರುವ ಪಟ್ಟಿ ತಂದಿದ್ದಾರೆ.

ಸಭಾಪತಿ:- ಕೇವಲ ನಿಮ್ಮದು ಮಾತ್ರವಲ್ಲ. ಇಡೀ ಎಲ್ಲಾ ಸದಸ್ಯರ ಪಟ್ಟಿಯೂ ಇದೆ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಇದನ್ನು ಸಹಿಸುವುದಿಲ್ಲ. ನಾನು ಸಭಾತ್ಯಾಗ ಮಾಡಿದ್ದೇನೆಂದು ಹೇಳಿದ್ದಾರೆ. ಇವರು ನನ್ನ ಬಗ್ಗೆ ಪೂರ್ವಾಗ್ರಹ ಪೀಡಿತರಾಗಿರುವುದರಿಂದ ನಾನು ಇಲ್ಲಿರುವುದಿಲ್ಲ.

ಸಭಾಪತಿ:- ಇದನ್ನು ಸಹಿಸಲು ಸಾಧ್ಯವಿಲ್ಲ. ಸರಿಯಾದ ಕ್ರಮತೆಗೆದುಕೊಳ್ಳುತ್ತೇನೆ. ಸದನದ ರೂಲಿಂಗ್‌ನ ವಿರುದ್ಧವಾಗಿ ಅವರು ಸಭಾತ್ಯಾಗ ಮಾಡುವಂತಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ನಾನು ಕೂರುವುದಿಲ್ಲ. ನಾನು ಸಭಾಪತಿಗಳ ರೂಲಿಂಗ್ ವಿರುದ್ಧ ಪ್ರತಿಭಟಿಸಿ ಸಭಾತ್ಯಾಗ ಮಾಡುತ್ತೇನೆ.

ಸಭಾಪತಿ:- ಇದರ ವಿರುದ್ಧ ಕ್ರಮತೆಗೆದುಕೊಳ್ಳಲಾಗುವುದು.

ಶ್ರೀ ಸಿ.ಎಂ.ಆರ್ಮುಗಂ:- ಈ ಸದನದ ಚುಟುವಟಿಕೆಯಲ್ಲಿ ನಾನು ಭಾಗ ವಹಿಸುವುದಿಲ್ಲ. ಸಭಾಪತಿಗಳು ನನ್ನ ವಿರುದ್ಧವಿದ್ದಾರೆ. ಅವರು ನನ್ನ ವಿರುದ್ಧವೆಂದು ನಾನು ಪಾದಿಸುತ್ತೇನೆ. ನಾನು ಕೂರುವುದಿಲ್ಲ. ನಿಮಗೇನು ಬೇಕೋ ಕ್ರಮತೆಗೆದುಕೊಳ್ಳಿ. ನಾನೊಬ್ಬ ಗೌರವಾನ್ವಿತ ಸದಸ್ಯನಾಗಿದ್ದು ಬೇರೆಯಲ್ಲ. ನಾನು ಇಡೀ ಸರ್ಕಾರ ಮತ್ತು ಪ್ರಧಾನಮಂತ್ರಿಗಳ ವಿರುದ್ಧ ನಿಲ್ಲುತ್ತೇನೆ. ನನ್ನನ್ನು ಗೌರವಾನ್ವಿತ ಸದಸ್ಯರಂತೆ ನಡೆಸಿಕೊಳ್ಳಿ.

ದಿನಾಂಕ 17 ಮೇ 1973ರಂದು ನಡೆದ ನ್ಯಾಯಾಂಗ ಮಸೂದೆ ಮೇಲಿನ ಚರ್ಚೆ.

ಶ್ರೀ ಸಿ.ಎಂ.ಆಮುರ್ತು:- ಮಾನ್ಯ ಸಚಿವರು ತಂದಿರುವ ಈ ವಿಧೇಯಕದ ಮೇಲಿನ ಚರ್ಚೆಯಲ್ಲಿ ಒಂದು ಅಂಶವನ್ನು ನಾನು ಚರ್ಚಿಸಲು ಇಚ್ಛಿಸುತ್ತೇನೆ. ಅದಂದರೆ ಹಣಕಾಸಿನ ವಿಷಯಕ್ಕೆ ಸಂಬಂಧಿಸಿದ್ದು. ಈ ಬಿಲ್ ಕಾನೂನು ಅದಾಗ ಬರಬಹುದಾದ ವೆಚ್ಚದ ಬಗ್ಗೆ ಅವರು ಹೇಳಬೇಕಿತ್ತು. ಇದರಲ್ಲಿ ನೇಮಕವಾಗಬೇಕಾದ ನ್ಯಾಯಾಧೀಶರ ಅಧಾರದ ಮೇಲೆ ಇದರ ವೆಚ್ಚವನ್ನು ಗುರ್ತಿಸಲು ಸಾಧ್ಯವಿಲ್ಲವೆಂದಿದೆ. ಇದು ಅಗತ್ಯವಾಗಿದ್ದು ಈ ಬಗ್ಗೆ ಮಾಹಿತಿಯನ್ನು ಅಗತ್ಯವಾಗಿ ನೀಡಬೇಕಾಗಿದೆ. ಒಟ್ಟಾರೆಯಾಗಿ ಈ ಬಿಲ್ ಸುಪ್ರೀಂಕೋರ್ಟ್‌ಗೆ ಅರ್ಜಿ ಸಲ್ಲಿಸುವ ಬಡಜನರಿಗೆ ಅನುಕೂಲವನ್ನು ಕಲ್ಪಿಸಿಕೊಡುವುದರಿಂದ ಸ್ವಾಗತಿಸುತ್ತೇನೆ. ನಿಯಮ 226, 227, ಮತ್ತು 228ರಡಿಯಲ್ಲಿ ಅರ್ಜಿಗಳು ಏಕವ್ಯಕ್ತಿ ನ್ಯಾಯಾಲಯದಲ್ಲಿ ವಿಚಾರಣೆಯಾಗಬೇಕು ಮತ್ತು ಇದರ ಮೇಲ್ಮನವಿಯನ್ನು ದ್ವಿಸದಸ್ಯ ಪೀಠಕ್ಕೆ ಸಲ್ಲಿಸಬಹುದು. ಇದು ಹೇಬಿಯಸ್ ಕಾರ್ಪಸ್ ಅರ್ಜಿಗಳಿಗೂ ಅನ್ವಯಿಸಬೇಕು.

ನಾವು ದಕ್ಷಿಣದಲ್ಲಿ ವಾಸಿಸುತ್ತಿದ್ದೇವೆ. ಕೇಪ್ ಕಮರನ್‌ನಿಂದ ದೆಹಲಿಗೆ 2000 ಮೈಲಿ ದೂರ. ಹಾಗಾಗಿ ದಕ್ಷಿಣದ ನಮಗೆ ನ್ಯಾಯಕ್ಕಾಗಿ ದೆಹಲಿಗೆ ಹೋಗುವುದು ತುಂಬಾ ವೆಚ್ಚದ ಸಂಗತಿ. ಅರ್ಜಿದಾರ ದೆಹಲಿಗೆ ಹೋಗಿ ತೀರಾ ಅಪರಿಚಿತ ಪ್ರದೇಶದಲ್ಲಿ ವಕೀಲರನ್ನು ಹುಡುಕಬೇಕು ಸುಪ್ರೀಂಕೋರ್ಟ್ ತುಂಬಾ ದೂರದಲ್ಲಿದೆ. ಈ ತೊಂದರೆ ಮತ್ತು ಸೂಕಷ್ಟುಗಳನ್ನು ಪರಿಹರಿಸಲು ಸರ್ಕಾರ ಕ್ರಾಂತಿಕಾರಿ ಯೋಜನೆಯೊಂದನ್ನು ರೂಪಿಸಬೇಕು. ಎಂದರೆ ಹೈಕೋರ್ಟ್‌ನ ವಿಕೇಂದ್ರೀಕರಣದ ದ್ವಿಸದಸ್ಯ ಪೀಠಕ್ಕೆ ಮನವಿ ಸಲ್ಲಿಸಲು ಅನಕಾರ ಕಲ್ಪಿಸಬೇಕು. ಸರ್ಕಾರ ಈ ಬಗ್ಗೆ ನ್ಯಾಯಾಂಗ ಮತ್ತು ಕೇಂದ್ರ ಸರ್ಕಾರವನ್ನು ಸಂಪರ್ಕಿಸಬೇಕು. ಇದಲ್ಲದೇ ಬೆಂಗಳೂರಿನಲ್ಲಿ ಹೈಕೋರ್ಟ್ ರಾಜ್ಯದ ಕೇಂದ್ರ ಭಾಗದಲ್ಲಿಲ್ಲ. ಹೈಕೋರ್ಟ್‌ಗೆ ಬರಲು ಬೆಳಗಾಂ ಜನರಿಗೆ 400 ಮೈಲಿಯಾದರೆ ಗುಲ್ಬರ್ಗದವರಿಗೆ 450 ಮೈಲಿ ದೂರ, ನೀದರ್ ನವರಿಗೆ ಇನ್ನೂ ಹೆಚ್ಚು. ಪ್ರಾಚೀನ ಅನುಭವದಂತೆ ಹೈಕೋರ್ಟ್‌ನ ಪೀಠವೊಂದನ್ನು ಬೆಳಗಾಂ ಅಥವಾ ಗುಲ್ಬರ್ಗದಲ್ಲಿ ಸ್ಥಾಪಿಸಲು ಸಾಧ್ಯವಿಲ್ಲವೆ? ಮಹಾರಾಷ್ಟ್ರ ಮತ್ತು ಉತ್ತರ ಪ್ರದೇಶಗಳಲ್ಲಿ ಈ ರೀತಿ ಇದೆ. ವಿಧಾನಸೌಧದ ನಿರ್ಮಾಣದಲ್ಲೂ ಅಷ್ಟೆ ಇದನ್ನು ಯಾವುದಾದರೂ ಕೇಂದ್ರಜಾಗದಲ್ಲಿ ಮಾಡಬಹುದಿತ್ತು. ಕನಿಷ್ಠ ಪಕ್ಷ ನ್ಯಾಯವನ್ನಾದರೂ ಕಡಿಮೆ ಖರ್ಚಿನಲ್ಲಿ ದೊರೆಯುವಂತೆ ಮಾಡಲು ಹೈಕೋರ್ಟ್‌ನ ವಿಭಾಗೀಯ ಪೀಠವನ್ನು ಬೆಳಗಾಂ ಅಥವಾ ಗುಲ್ಬರ್ಗದಲ್ಲಿ ತೆರೆಯಲು ಸರ್ಕಾರ ಪ್ರಯತ್ನಿಸಬೇಕಾಗಿದೆ.

ರಟ್ ಅರ್ಜಿಗಳ ವಿಲೇವಾರಿಯಲ್ಲಿ ಬಹಳ ತಡವಾಗುತ್ತಿದೆ. ಒಬ್ಬ ಗುಮಾಸ್ತ ಹೈಕೋರ್ಟ್‌ಗೆ ಅರ್ಜಿ ಸಲ್ಲಿಸಿದರೆ ಅದು ವಿಚಾರಣೆಗೆ ಬರುವಷ್ಟರಲ್ಲಿ ನಿವೃತ್ತಿಯ ಅಂಚಿಗೆ ಬಂದಿರುತ್ತಾನೆ. ಹಾಗಾಗಿ ಇಡೀ ವ್ಯವಸ್ಥೆಯನ್ನೇ ಪುನರ್ ರಚಿಸಬೇಕಿದೆ. ಬೇಕಿದ್ದರೆ ಹೆಚ್ಚಿನ

ನ್ಯಾಯಾಧೀಶರನ್ನು ನೇಮಕ ಮಾಡಿಕೊಳ್ಳಬಹುದು. ನ್ಯಾಯದಲ್ಲಿ ವಿಳಂಬ ನ್ಯಾಯವನ್ನು ನಿರಾಕರಿಸಿದಂತೆ. ಆದ್ದರಿಂದ ಬಾಕಿ ಇರುವ ಕೇಸ್‌ಗಳ ಶೀಘ್ರ ವಿಲೇವಾರಿಗೆ ಹೆಚ್ಚುವರಿ ನ್ಯಾಯಾಧೀಶರನ್ನು ನೇಮಕ ಮಾಡುವ ಕುರಿತು ನ್ಯಾಯಾಂಗ ಸಚಿವರು ಗಮನ ಹರಿಸಬೇಕಾಗಿದೆ.

ಈ ಮಾತುಗಳೊಂದಿಗೆ ನಾನು ಈ ಮಸೂದೆಯನ್ನು ಸ್ವಾಗತಿಸುತ್ತೇನೆ.

ದಿನಾಂಕ 21 ಮೇ 1973ರಂದು ನಡೆದ ರೂಲ್‌ನಂ 312ರಡಿಯಲ್ಲಿ ಎತ್ತಲಾದ ವಿಷಯ ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್‌ಗೆ ಸಂಬಂಧಿಸಿದಂತೆ ನಡೆದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ನಾನೊಂದು ರೆಪ್ರೆಸೆಂಟೇಷನ್ ಎತ್ತಲು ನಿಂತಿದ್ದೇನೆ. ಈಗ ಸರ್ಕಾರವು ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್ ಎಂಬ ಸಂಸ್ಥೆಗೆ 25 ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದೆ. ಈ ಸಂಸ್ಥೆಗೆ ಟಿ.ಎ.ವೈ ರವರು ಅಧ್ಯಕ್ಷರಾಗಿದ್ದು ಶ್ರೀ ಜಿ.ವಿ.ಕೆ. ರಾವ್‌ರವರು ಮ್ಯಾನೇಜಿಂಗ್ ಡೈರೆಕ್ಟರ್ ಆಗಿರುತ್ತಾರೆ. ನಾನು ಇದನ್ನು ಕಾಗೋಡು ತಿಮ್ಮಪ್ಪನವರನ್ನು ಸಮರ್ಥಿಸುತ್ತಾ ಮಾತನಾಡುತ್ತಿದ್ದೇನೆ. ಈ ಸಂಸ್ಥೆಗೆ ನೇಮಕಾತಿಯು ಪೈಗಳು ಮತ್ತು ರಾವ್‌ಗಳಿಗೆ ಹೋಗುತ್ತದೆ. 43 ಹುದ್ದೆಗಳು ರೂ.2000/- ಸಂಬಳವನ್ನು ಹೊಂದಿದ್ದು ಇದನ್ನೆಲ್ಲಾ ಈಗಾಗಲೇ ನೀಡಲಾಗಿದೆ. ನಾನು ಸತ್ಯ ಹೇಳಲು ನಿಂತಿದ್ದೇನೆ. ನಾನು ಸತ್ಯವನ್ನು ಹೇಳುತ್ತಿರುವುದರಿಂದ ಸದನದ ಕ್ಷಮಾಪಣೆ ಕೋರುತ್ತೇನೆ. ರಾಜ್ಯದ ಪ್ರಮುಖ ವರ್ಗಗಳಾದ ಲಿಂಗಾಯಿತ ಮತ್ತು ಒಕ್ಕಲಿಗರ ಸಮುದಾಯಕ್ಕೆ ಐಎಎಸ್ ಮತ್ತು ಐಪಿಎಸ್ ಹುದ್ದೆಗಳಲ್ಲಿ ಪ್ರಾತಿನಿಧ್ಯ ಕಡಿಮೆಯಾಗುತ್ತಿದೆ. ಇದು ಹೀಗೆಯೇ ಮುಂದುವರಿದರೆ ಇನ್ನೆರಡು ವರ್ಷಗಳಲ್ಲಿ ಅಖಿಲ ಭಾರತ ಮಟ್ಟದ ಈ ಹುದ್ದೆಗಳಲ್ಲಿ ಈ ಜಾತಿಗಳಿಗೆ ಪ್ರಾತಿನಿಧ್ಯವೇ ಇಲ್ಲದಂತಾಗುತ್ತದೆ. ನಾನು ಹೇಳುವುದೇನೆಂದರೆ ಅತ್ಯುತ್ತಮ ಸ್ಥಾನದಲ್ಲಿರುವ ಕೆಲವು ವ್ಯಕ್ತಿಗಳು ಇವೆರಡೂ ಜಾತಿಗಳನ್ನು ಅಖಿಲ ಭಾರತ ಮಟ್ಟದಿಂದ ನಿರ್ನಾಮ ಮಾಡಲು ಪ್ರಯತ್ನಿಸುತ್ತಿದ್ದಾರೆ ಎನ್ನಿಸುತ್ತದೆ. ಶಿಕ್ಷಣದಲ್ಲೂ ಕೂಡ ಸರ್ಕಾರದಿಂದ ಆರಂಭಿಸಲ್ಪಟ್ಟ ಅಥವಾ ಅನುದಾನ ಪಡೆಯಲ್ಪಟ್ಟ ಸಂಸ್ಥೆಗಳಲ್ಲಿ ಈ ವರ್ಗಗಳಿಗೆ ಪ್ರಾತಿನಿಧ್ಯ ಕಡಿಮೆ ಮಾಡಲು ಪ್ರಯತ್ನಿಸಲಾಗುತ್ತಿದೆ. ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳನ್ನು ಹೊರತುಪಡಿಸಿ, ಉಳಿದ ಜಾತಿಗಳಿಗೆ ಸಂವಿಧಾನದಲ್ಲಿ ಮೀಸಲು ಕಲ್ಪಿಸಲಾಗಿಲ್ಲ. ಇತರೆ ವರ್ಗಗಳಿಗೆ ಯಾವುದೇ ರೀತಿಯ ಮೀಸಲಾತಿ ಅವಕಾಶವೇ ಇಲ್ಲವಾಗಿದೆ. ಭಾರತ ಸರ್ಕಾರದ ಸಂವಿಧಾನದಂತೆ ಮಂತ್ರಿಮಂಡಲದಲ್ಲಿ ಸ್ಥಳೀಯ ಮತ್ತು ಪೌರಾಡಳಿತದಲ್ಲಿ ಮತ್ತು ಸಂಸ್ಥೆಗಳು ಮತ್ತು ಸಲಹಾಮಂಡಲಗಳಲ್ಲಿ ಎಲ್ಲಾ ವರ್ಗದವರಿಗೂ ಪ್ರಾತಿನಿಧ್ಯವನ್ನು ನೀಡಲಾಗಿದೆ. ಆದರೆ ಈ ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್‌ನಲ್ಲಿ ನೇಮಕಾತಿಗೆ ಸಂಬಂಧಿಸಿದಂತೆ ನಿಯಮಾವಳಿಗಳನ್ನು ಅನುಸರಿಸಲಾಗಿಲ್ಲ. ಈ ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್‌ನ್ನು ಶ್ರೀ ವಿ.ಕೆ.ಆರ್.ವಿ.ರಾವ್‌ರವರು ಆರಂಭಿಸಿದ್ದು ಅದಕ್ಕೆ 'ಕಾರ್ಲ್‌ಟನ್ ಹೌಸ್' ನ್ನು ನೀಡಲಾಗಿದೆ. ಸಂಸ್ಥೆಯಲ್ಲಿ ನೇಮಕಾತಿಯನ್ನು ಯಾವುದೇ ನಿಯಮ ಮತ್ತು ನೀತಿಗಳನ್ನು ಪಾಲಿಸದೇ ಮಾಡಲಾಗಿದೆ. ಈ ಹಂತದಲ್ಲಿ ಈ ಸಂಸ್ಥೆ ಕುಟುಂಬದ ಮತ್ತು ಕೆಲವು ವ್ಯಕ್ತಿಗಳ ಸ್ವತ್ತಾಗಿದೆ. ಅಭಿವೃದ್ಧಿ ಕಮೀಷನರ್ ಆಗಿರುವ ಸರ್ಕಾರಿ ಅಧಿಕಾರಿ ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್‌ನ ಮ್ಯಾನೇಜಿಂಗ್ ಡೈರೆಕ್ಟರ್ ಆಗಿರಲು ಹೇಗೆ ಸಾಧ್ಯ? ಇವರು ತಮ್ಮ ಪ್ರಭಾವವನ್ನು ಬಳಸಿ ಮಂತ್ರಿಗಳಿಂದ 28 ಲಕ್ಷರೂಗಳನ್ನು

ಪಡೆದು ಕೆಲಸಕ್ಕಾಗಿ ಜಾಹೀರಾತು ಕರೆದು ಅಭ್ಯರ್ಥಿಗಳ ಸಂದರ್ಶನವನ್ನು ನಡೆಸಿಲ್ಲ. ಅಭ್ಯರ್ಥಿಗಳನ್ನು ಅವರ ಇಚ್ಛೆಯಂತೆ ತಮ್ಮದೇ ಜಾತಿಯಿಂದ ರಾಜ್ಯ ಮತ್ತು ಹೊರರಾಜ್ಯದಿಂದ ಆಯ್ಕೆ ಮಾಡಿದ್ದಾರೆ. ರಕ್ತ ನೀರಿಗಿಂತ ಗಟ್ಟಿ ಎಂಬ ಮಾತಿದೆ. ಇಲ್ಲಿ ವೈಸ್ ಮತ್ತು ವಿಸ್ತಿ ನೀರಿಗಿಂತ ಗಟ್ಟಿಯಾಗಿವೆ. ಒಂದಂತು ನಿಜ. ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್ ಕೇವಲ ಒಂದು ಜಾತಿಯ ನಿಯಂತ್ರಣದಲ್ಲಿದೆ. ಅವರು ಐಎಎಸ್ ಮತ್ತು ಐಪಿಎಸ್ ಹುದ್ದೆಗಳಿಗೆ ಸಂಸ್ಥೆ ಆರಂಭಿಸಿದ್ದನ್ನು ಮುಖ್ಯಮಂತ್ರಿಗಳು ಸಮರ್ಥಿಸಿಕೊಂಡಿದ್ದಾರೆ. ಈ ಐಎಎಸ್ ಮತ್ತು ಐಪಿಎಸ್‌ಗಳ ಅಗತ್ಯವೇನಿದೆ? ನ್ಯಾಯಾಂಗ ವೈದ್ಯಕೀಯ ಅಥವಾ ಪಬ್ಲಿಕ್ ವರ್ಕ್ಸ್‌ಗೆ ಅಖಿಲಭಾರತ ಮಟ್ಟದಲ್ಲಿ ನೇಮಕಾತಿ ಇದೆಯೇ? ಈ ಇಲಾಖೆಗಳು ನಡೆಯುತ್ತಿಲ್ಲವೇ? ಬ್ರಿಟಿಷರ ಕಾಲದಿಂದ ಈ ಕಲೆಕ್ಟರ್‌ಗಳಿಗೆ ಅತ್ಯುನ್ನತ ಸ್ಥಾನ ನೀಡುವ ಪರಿಪಾಠ ಬಂದಿದೆ. ಇದು ಈಗಲೂ ಮುಂದುವರಿದಿದ್ದು ರೆವಿನ್ಯೂ ಅಧಿಕಾರಿಗಳೂ ಮತ್ತು ಐಎಎಸ್ ಅಧಿಕಾರಿಗಳು ಈಗಲೂ ತಮ್ಮ ಪ್ರಭಾವವನ್ನು ಆಡಳಿತದಲ್ಲಿ ಹೊಂದಿದ್ದಾರೆ. ಇವರಿಗೆ ಏಕೆ ಇಷ್ಟು ಪ್ರಾಮುಖ್ಯತೆ ನೀಡಲಾಗುತ್ತಿದೆ ಗೊತ್ತಿಲ್ಲ. ಒಬ್ಬ ವೈದ್ಯಕೀಯ ಪದವೀಧರನಾಗಬೇಕಾದರೆ 5 ವರ್ಷ ಮತ್ತು ಎಂಆರ್‌ಸಿಪಿ ಅಥವಾ ಎಫ್‌ಆರ್‌ಸಿಎಸ್ ಆಗಬೇಕಾದರೆ ಮತ್ತೆ ಐದು ವರ್ಷ ಕಲಿಯಬೇಕು. ಹಾಗಿದ್ದರೂ ಅವರ ಖೇತನ ತಡಸೀಲ್ವಾರ್ ಅಥವಾ ಸಹಾಯಕ ಕಮೀಷನರ್‌ಗಿಂತ ಕಡಿಮೆ. ಐಎಎಸ್ ಮತ್ತು ಐಪಿಎಸ್‌ಗಳಲ್ಲಿ ಎರಡು ಪ್ರಮುಖ ಪಂಗಡಗಳನ್ನು ಸಂಪೂರ್ಣ ನಿರ್ಲಕ್ಷಿಸಲಾಗುತ್ತಿದೆ. ಸರ್ಕಾರ ಇದನ್ನು ಪ್ರೋತ್ಸಾಹಿಸಬಾರದು. ಇವೆರಡು ವರ್ಗಗಳು ಬಡಜನರಿಂದ ತುಂಬಿದ್ದು ಕೃಷಿ ಪ್ರಧಾನ ಪಂಗಡಗಳಾಗಿವೆ. ಇವರಲ್ಲಿ ಕೆಲವರು ಮಂತ್ರಿಗಳಿರಬಹುದು. ಆದರೆ ಬಹಳಷ್ಟು ಜನ ಗ್ರಾಮೀಣ ಪ್ರದೇಶಗಳಲ್ಲಿದ್ದಾರೆ. ಯಾವುದಾದರೂ ಮಂತ್ರಿ ಈ ವಿಷಯದ ಬಗ್ಗೆ ಮಾತನಾಡಿದರೆ ಅವನನ್ನು ಕೋಮುವಾದಿ ಎನ್ನಲಾಗುತ್ತದೆ. ಬಡಜನತೆಗೆ 30/40 ಅಥವಾ 30x20 ವಿಸ್ತೀರ್ಣದ ಸೈಟ್ ನೀಡಲಾಗದ ಸರ್ಕಾರ ಈ ಸಂಸ್ಥೆಗೆ ವಿಶಾಲವಾದ ಕಾರ್ಲಟನ್ ಹೌಸ್‌ನೀಡಿದೆ. ಇದಲ್ಲಾ ರಾಜ್ಯಪಾಲರ ಆಡಳಿತದ ಅವಧಿಯಲ್ಲಿ ನಡೆದಿದ್ದು. ಇದಕ್ಕೆಲ್ಲಾ ಜಿ.ವಿ.ಕೆ. ರಾವ್‌ಕಾರಣ. ಇವರು ಇತರ ಜಾತಿಗಳನ್ನು ಮೇಲೆ ಬರದಂತೆ ತಡೆಯುತ್ತಿದ್ದಾರೆ. ಒಕ್ಕಲಿಗ, ಲಿಂಗಾಯಿತ, ಕುರುಬ, ಮುಸ್ಲಿಂ ಮತ್ತು ಕ್ರಿಶ್ಚಿಯನ್ ಜನಾಂಗದವರ ಏಳಿಗೆಯನ್ನು ಇವರು ತಡೆಯುತ್ತಿದ್ದಾರೆ ಆದ್ದರಿಂದ ಇವರನ್ನು ನಿಯಂತ್ರಣದಲ್ಲಿರಬೇಕು. ಮತ್ತು ಮಾನ್ಯಮುಖ್ಯಮಂತ್ರಿಗಳು ಈ ಸಂಸ್ಥೆಗೆ ನೀಡಿದ 25 ಲಕ್ಷಗಳ ಅನುದಾನವನ್ನು ತಡೆಹಿಡಿಯಬೇಕು.

ದಿನಾಂಕ 25 ಮೇ 1973ರಂದು ಸಚಿವ ಆರ್.ಡಿ.ಕಿತ್ತೂರ್‌ರವರ ರಾಜೀನಾಮೆ ಸಂಬಂಧಿಸಿದಂತೆ ನಡೆದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ಮಾನ್ಯ ಮುಖ್ಯಮಂತ್ರಿಗಳು ನೀಡಿದ ಹೇಳಿಕೆಯಿಂದ ಸಚಿವ ಶ್ರೀ ಕಿತ್ತೂರ್‌ರವರು ಮುಗ್ಧರು ಮತ್ತು ಈ ಪ್ರಕರಣಕ್ಕೆ ಸಂಬಂಧಿಸಿಲ್ಲವೆಂದು ತಿಳಿಯುತ್ತದೆ. ಹಾಗಾದರೆ ಅವರೇಕೆ ರಾಜೀನಾಮೆ ನೀಡಬೇಕು? ಈ ಅಂಶವನ್ನು ನಾವು ಪರಿಗಣಿಸಬೇಕು. ಇದು ಪೊಲೀಸರಿಂದ ತನಿಖೆಯಾಗುತ್ತಿದೆ ಎನ್ನುವುದಾದರೆ ಮಂತ್ರಿಯಿಂದಾಗಲಿ ಅಥವಾ ಹುಡುಗಿಯಿಂದಾಗಲಿ ಏಕೆ ಲಿಖಿತ ಹೇಳಿಕೆ ಪಡೆದಿಲ್ಲ.

ಮಂತ್ರಿಯೊಬ್ಬರು ಪೊಲೀಸರಿಗೆ ದೂರುಸಲ್ಲಿಸಿ ಹುಡುಗಿಯೊಬ್ಬಳು ಬಾಂಬೆಯಿಂದ ಬಂದಿದ್ದಾಳೆ ಅವಳನ್ನು ವಾಪಸು ಕಳಿಸಿ ಎಂದಾಗ ಪೊಲೀಸರು ಆ ಹುಡುಗಿಯ ಬಗ್ಗೆ ವಿಚಾರಿಸಿ ಅವಳನ್ನು ಅವಳ ಊರಿಗೆ ಕಳುಹಿಸಬೇಕು. ಇದರಲ್ಲಿ ಎರಡು ಅಂಶಗಳಿದ್ದು ಮುಖ್ಯಮಂತ್ರಿಗಳು ಉತ್ತರಿಸಬೇಕಾಗಿದೆ. ಹಲವಾರು ಶತ್ರುಗಳನ್ನು ಹೊಂದಿರುವ ರಾಜಕಾರಣಿ ಮಂತ್ರಿಯಾಗಲಿ ಅಥವಾ ಇನ್ನಾವುದೇ ಹುದ್ದೆಯಲ್ಲಿರಲಿ ಉಳಿಯುವುದೇ ಕಷ್ಟವಾಗುತ್ತಿದೆ. ಕಿತ್ತೂರ್‌ರವರು ಮುಗ್ಧರೆಂದಾದರೆ ನಡೆದಿದ್ದೇನು? ಇದರ ಹಿಂದಿನ ಒಳಸಂಚೀನು? ಇದೊಂದು ಸಂಚಾದರೆ ಅವರ ರಾಜಕೀಯ ಜೀವನ ತೊಂದರೆಯಲ್ಲಿದೆ. ಅವರನ್ನು ನಜಾ ಮಾಡಬೇಕೆಂದು ಈಗಾಗಲೇ ಪ್ರದರ್ಶನಗಳು ಆರಂಭವಾಗಿದೆ. ಮೊದಲು ನಾನು ಇದನ್ನು ನೋಡಿದಾಗ ಇವರು ಒಳಗೊಂಡಿದ್ದಾರೆಂದು ಅನ್ನಿಸಿತು. ಆದರೆ ಅದರಲ್ಲಿ ಹುರುಳಿಲ್ಲವೆಂದು ಈಗ ಮನವರಿಕೆಯಾಗಿದೆ. ಹಾಗಾದರೆ ಅವರೇಕೆ ರಾಜೀನಾಮೆ ನೀಡಿದರು? ನಮ್ಮ ಬಳಿ ಪತ್ರಿಕಾ ವರದಿಗಳಲ್ಲೇ ಬೇರೆ ದಾಖಲೆಗಳು ಇಲ್ಲ. ಇದೊಂದು ಒಳಸಂಚಾದರೆ ಶತ್ರುಗಳನ್ನು ಹೊಂದಿರುವ ವ್ಯಕ್ತಿ ರಾಜಕೀಯದಲ್ಲಿ ಉಳಿಯಲು ಸಾಧ್ಯವೇ ಇಲ್ಲ. ಗಾಂಧೀಜಿಗೂ ಕೂಡ ಶತ್ರುಗಳಿದ್ದರು. ಅವರನ್ನು ಕೊಲೆ ಮಾಡಲಾಯಿತು. ಇದು ನಾವು ಬೀವಿಸುತ್ತಿರುವ ದೇಶದ ಪರಿಸ್ಥಿತಿ. ನಾಳೆ ಯಾರದಾದರೂ ಮನೆಗೆ ಸುಂದರವಾದ ಹೆಣ್ಣುಮಗಳೊಬ್ಬಳು ಬಂದಿದ್ದು ಪತ್ರಿಕೆಗಳಲ್ಲಿ ಬಂದರೆ ಅದರ ಗತಿ ಮುಂದೇನಾಗುತ್ತದೋ? ಹಾಗಾಗೀ ಈ ರಾಜಕೀಯ ವರ್ಧೆಗೆ ಪ್ರಯತ್ನಿಸಿದರೆ ಬಗ್ಗೆ ತನಿಖೆಯಾಗಬೇಕು. ಇಲ್ಲದಿದ್ದರೆ ರಾಜಕಾರಣಿಗಳಿಗೆ ಒಳ್ಳೆ ಹೆಸರು ಬರಲು ಸಾಧ್ಯವೇ ಇಲ್ಲ. ಪತ್ರಿಕೆಗಳ ಬಗ್ಗೆ ಒಂದು ವಿಚಾರ ಹೇಳಲು ಇಚ್ಛಿಸುತ್ತೇನೆ. ನಾವು ಹಲವಾರು ಪತ್ರಿಕೆ ಮತ್ತು ವಾರಪತ್ರಿಕೆಗಳನ್ನು ನೋಡುತ್ತಿಬ್ಬೇವೆ. ಅವು ಬಹಳಷ್ಟು ವಿಷಯಗಳನ್ನು ನೀಡುತ್ತವೆ. ವಾರಪತ್ರಿಕೆಗಳು ಬಹಳಷ್ಟು ವಿಷಯಗಳನ್ನು ತಿಳಿಸುತ್ತವೆ. ಪ್ರತಿವಾರ ಪತ್ರಿಕೆಯೂ ದೇವರಾಜ ಅರಸ ಸರ್ಕಾರವನ್ನು ಚನ್ನಬಸವ್ವ, ಅಥವಾ ಅಜೀಜ್‌ಸೇಟ್ ಅಥವಾ ಬಸವಲಿಂಗಪ್ಪ ಉರುಳಿಸಲು ಸಿದ್ಧವಾಗಿದ್ದಾರೆಂದು ಬರೆಯುತ್ತವೆ. ಅವರು ಬಹಳಷ್ಟು ಬರೆದರೂ ನೀವು ಸುಮ್ಮನಿದ್ದೀರ. ಪತ್ರಿಕೆಗಳಲ್ಲಿ ಬಂದಿದ್ದಕ್ಕೆ ತಕ್ಷಣ ನೀವು ಕ್ರಮ ತೆಗೆದುಕೊಳ್ಳಬೇಕು. ಆದರೆ ನೀವು ಹಾಗೆ ಮಾಡುತ್ತಿಲ್ಲ. ಅದೇ ಡೆಕನ್‌ಪರಾಲ್ಡ್.

ಪ್ರಜಾವಾಣಿ, ಇಂಡಿಯನ್ ಎಕ್ಸ್‌ಪ್ರೆಸ್‌ನಂತ ಪತ್ರಿಕೆಯಲ್ಲಿ ವರದಿ ಬಂದಾಕ್ಷಣ ಅದರಲ್ಲಿ ಸ್ವಲ್ಪ ತೂಕವಿರುತ್ತದೆ ಮತ್ತು ಅದರ ಬಗ್ಗೆ ತಕ್ಷಣ ಕ್ರಮತೆಗೆದುಕೊಳ್ಳಬೇಕು. ಇದನ್ನು ಮಾಡಲಾಗುತ್ತಿಲ್ಲ. ಈ ವಿಷಯವು ರಾಷ್ಟ್ರಾದ್ಯಂತ ಸುದ್ದಿ ಮಾಡಿದ್ದು ಇಡೀ ರಾಜ್ಯ ಮತ್ತು ದೇಶದಲ್ಲಿ ಮಾತನಾಡುತ್ತಿರುವಾಗ ನೀವು ಇವತ್ತು ಹೇಳಿಕೆ ನೀಡುತ್ತಿದ್ದೀರ ಮತ್ತು ಅವರು ಮುಗ್ಧರೆಂದು ಆದರೆ ಅವರ ರಾಜೀನಾಮೆಯನ್ನು ಒಪ್ಪಿಕೊಳ್ಳಲಾಗಿದೆಯೆಂದು ಹೇಳುತ್ತೀರ. ಇದು ಸರಿಯಲ್ಲ. ನಮಗೂ ಕೂಡ ಇದು ಸಂತೋಷದ ವಿಷಯವಲ್ಲ. ಆದರೆ ವಿಷಯ ಪತ್ರಿಕೆಗಳಲ್ಲಿ ಬಂದಾಕ್ಷಣ ಮತ್ತು ಸದನದಲ್ಲಿ ವಿಷಯ ಬಂದಕೂಡಲೇ ಕಿತ್ತೂರುರವರು ರಾಜೀನಾಮೆ ನೀಡಿದ ಬಗ್ಗೆ ಅವರನ್ನು ಅಭಿನಂದಿಸುತ್ತೇನೆ. ಆದರೆ ನನಗೆ ತಿಳಿದಂತೆ ಅವರು ನಿರಪರಾಧಿ. ಅವರೊಬ್ಬ ಗೌರವಾನ್ವಿತ ಸದಸ್ಯರು. ಆದರೆ ತಾವು ನಿರಪರಾಧಿಯೆಂದು ಹೇಳಿ ತನಿಖೆಗೆ ಒತ್ತಾಯಿಸಿ ಅವರು ರಾಜೀನಾಮೆ ನೀಡಿದ್ದಾರೆ. ಈ ಅಂಶವನ್ನು ತಕ್ಷಣವೇ ಪರಿಗಣಿಸಬೇಕಿದೆ. ನಾನು ಹೇಳುವುದೇನೆಂದರೆ ಕೇವಲ ಪೊಲೀಸ್ ವಿಚಾರಣೆಯಿಂದ ಇದು ಸಾಧ್ಯವಿಲ್ಲ ಏಕೆಂದರೆ ಈ ವಿಷಯದಲ್ಲಿ ಪೊಲೀಸರ ತಮ್ಮ ಕರ್ತವ್ಯವನ್ನು ಸರಿಯಾಗಿ ನಿರ್ವಹಿಸದೇ ಇರುವುದರಿಂದ ಅವರು ಈ ಕೇಸಿನಲ್ಲಿ ಒಳಗೊಂಡಿದ್ದಾರೆ. ಮಂತ್ರಿಗಳು ಪೊಲೀಸರಿಗೆ ಹುಡುಗಿಯ ಬಗ್ಗೆ ತಿಳಿಸಿದ್ದರಿಂದ ಅವರು ತಕ್ಷಣವೇ ಈ ವಿಷಯವನ್ನು ಮುಖ್ಯಮಂತ್ರಿಗಳ ಗಮನಕ್ಕೆ ತರಬೇಕಿತ್ತು. ಇದರಲ್ಲಿ ಅವರು ವಿಫಲರಾಗಿದ್ದಾರೆ. ಮುಖ್ಯಮಂತ್ರಿಗಳು ಸದನದ ಆರಂಭದ ದಿನವೇ ಈ ಬಗ್ಗೆ ವಿವರ ನೀಡಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ ಮಂತ್ರಿಯಾದವರ ಪರಿಸ್ಥಿತಿಯೇ ಈ ರೀತಿಯಾದರೆ ಸಾಮಾನ್ಯ ಮನುಷ್ಯರಪಾಡೇನು? ಯಾವುದೇ ಅಂಶವು ದೃಢೀಕರಿಸದೇ ಅವರು ರಾಜೀನಾಮೆ ನೀಡಿದ್ದಾರೆ. ಆದರೆ ವಿಷಯ ಇಲ್ಲಿಗೆ ಮುಗಿದಿಲ್ಲ. ಹೆಚ್ಚಿನ ತನಿಖೆ ನಡೆದು ಇನ್ನಾರೂ ಇದರಲ್ಲಿ ಸೇರಿದ್ದಾರೆಂದು ತಿಳಿಯಬೇಕಾಗಿದೆ. ಪೊಲೀಸರ ಮನೋಸ್ಥಿತಿ ಇನ್ನೂ ಬದಲಾವಣೆಯಾಗಿಲ್ಲ. ಆದ್ದರಿಂದ ನಾನು ಸರ್ಕಾರವನ್ನು ಕೇಳುವುದೆಂದರೆ ಈ ವಿಷಯದ ನ್ಯಾಯಾಂಗ ತನಿಖೆಯಾಗಬೇಕು. ಮಾನ್ಯ ಮುಖ್ಯಮಂತ್ರಿಗಳ ಸಹೋದ್ಯೋಗಿಯೊಬ್ಬರ ಬಗ್ಗೆ ಈ ವಿಷಯ ಬಂದಿರುವುದರಿಂದ ಇದು ಮಂತ್ರಿ ಮಂಡಲದ ನೈತಿಕ ಪ್ರಶ್ನೆಯಾಗುತ್ತದೆ. ಇದು ಮುಖ್ಯಮಂತ್ರಿಗಳಿಗೆ ಮುಜುಗರ ತರುವ ವಿಷಯವಾಗಿರುವುದರಿಂದ ಈ ಬಗ್ಗೆ ನ್ಯಾಯಾಂಗ ತನಿಖೆಯಾಗುವುದೇ ಪರಿಹಾರವೆಂದು ನಂಬಿದ್ದೇನೆ.

ದಿನಾಂಕ 23 ಆಗಸ್ಟ್ 1978ರಂದು ನಡೆದ ಪ್ರಶೋತ್ತರ ಕಲಾಪದ ಅವಧಿಯನ್ನು ಕುರಿತ ಚರ್ಚೆ.

ಸಭಾಪತಿಗಳು:- ಪ್ರಶೋತ್ತರ ಅವಧಿ ಮುಗಿದಿದೆ. ಉಳಿದ ಪ್ರಶ್ನೆಗಳು ಹಾಗೇ ಇರುತ್ತವೆ.

ಶ್ರೀ ಸಿ.ಎಂ.ಆರ್ಮುಗಂ:- ನಾನೊಂದು ಪ್ರಶ್ನೆಯನ್ನು ಕೇಳಬೇಕಾಗಿದೆ.

ಸಭಾಪತಿ:- ಈಗ ಪ್ರಶ್ನೆಗಳನ್ನು ಕೇಳುವಂತಿಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ನೀವು ಒಂದು ಪ್ರಶ್ನೆಗೆ ಅರ್ಧಗಂಟೆ ಮತ್ತೊಂದಕ್ಕೆ 15 ನಿಮಿಷಗಳ ಉದಾರ ಕಾಲಾವಧಿ ನೀಡಿದ್ದೀರ. ಇದೊಂದು ಪ್ರಮುಖ ಪ್ರಶ್ನೆಯಾಗಿದೆ. ಇದಕ್ಕೆ ಕೆಲವು ನಿಮಿಷಗಳನ್ನಾದರೂ ನೀಡಿ.

ಸಭಾಪತಿಗಳು:- ಇನ್ನು ಮುಂದೆ ಗಡಿಯಾರ ಎಚ್ಚರಿಸುತ್ತದೆ ಹಾಗೆಯೇ ಸದಸ್ಯರೂ ಎಚ್ಚರದಿಂದಿರಬೇಕು.

ಶ್ರೀ ಸಿ.ಎಂ.ಆರ್ಮುಗಂ:- ನಾನೊಂದು ವಿಚಾರ ಹೇಳಲು ಇಚ್ಛಿಸುತ್ತೇನೆ. ನಾನು 'ಇನ್ನುಮುಂದೆ' ಎಂಬ ಬಗ್ಗೆ ಮಾತನಾಡುತ್ತಿಲ್ಲ. ಇವತ್ತು ಕೇಳಬೇಕಾದ ಪ್ರಶ್ನೆಯ ಬಗ್ಗೆ ಮಾತನಾಡುತ್ತಿದ್ದೇನೆ. ಇದೂ ಬೇರೆಯವರ ಪ್ರಶ್ನೆಗಳಂತೆಯೇ ಅತ್ಯಂತ ಪ್ರಮುಖವಾದುದು. ಹೈಕೋರ್ಟ್‌ಗಳಿಗೆ ನ್ಯಾಯಾಧೀಶರ ನೇಮಕಾತಿಗೆ ಸಂಬಂಧಿಸಿದ್ದು. ನಮಗೆ ಮಾಹಿತಿ ಲಭಿಸದೇ ಪ್ರಶೋತ್ತರ ವೇಳೆ ಮುಗಿಯಿತೆಂದು ಹೇಗೆ ಹೇಳುತ್ತೀರಿ.

ಸಭಾಪತಿಗಳು:- ಸದಸ್ಯರು ಉಪಪ್ರಶ್ನೆಗಳನ್ನು ಕೇಳುವುದು ಕಡಿಮೆ ಮಾಡಿದರೆ ಬೇರೆಯವರಿಗೆ ಅವಕಾಶ ಸಿಗಬಹುದು.

ಶ್ರೀ ಸಿ.ಎಂ.ಆರ್ಮುಗಂ:- ಇದು ಹೈಕೋರ್ಟ್ ನ್ಯಾಯಾಧೀಶರ ನೇಮಕಕ್ಕೆ ಸಂಬಂಧಿಸಿದ್ದು, ಅವರು ಮೂರು ಹುದ್ದೆಗಳ ಭರ್ತಿಗೆ ಶಿಫಾರಸು ಕಳಿಸಲಾಗಿದೆ ಎಂದಿದ್ದಾರೆ. ಹಾಗಾದರೆ ಉಳಿದ ಎರಡು ಹುದ್ದೆಗಳ ಗತಿಯೇನು ?

ಸಭಾಪತಿ:- ನೀವು ಬೇರೆ ಅವಧಿಯನ್ನು ಈ ಪ್ರಶ್ನೆ ಕೇಳಲು ಬಳಸಿಕೊಳ್ಳಬಹುದು. ಇದರ ಬಗ್ಗೆ ನಾನು ಆಲೋಚಿಸುತ್ತೇನೆ.

ಶ್ರೀ ಸಿ.ಎಂ.ಆರ್ಮುಗಂ:- ಕೆಲವು ಸದಸ್ಯರಿಗೆ ಅರ್ಧಗಂಟೆಯ ಅವಧಿ ಕೆಲವು ಪ್ರಶ್ನೆಗಳಿಗೆ ಒಂದೆರಡು ನಿಮಿಷಗಳನ್ನಾದರೂ ನೀಡದಿರುವುದು ಸಭಾಧ್ಯಕ್ಷರ ನಿರ್ಣಯವೇ ?

ಸಭಾಪತಿ:- ನಾಳೆಯಿಂದ ಎಷ್ಟು ಪ್ರಶ್ನೆಗಳು ಬರುತ್ತವೆಯೆಂದು ನೀವೇ ನೋಡಿ. ಇದರಿಂದ ಬೇರೆಯವರ ಅವಕಾಶ ಕಳೆದಂತಾಗುತ್ತದೆ. ಇದರ ಬಗ್ಗೆ ಸದಸ್ಯರು ಅರಿತುಕೊಳ್ಳಬೇಕು. ಯಾವುದೇ ಪ್ರಶ್ನೆ 5 ನಿಮಿಷಕ್ಕಿಂತ ಹೆಚ್ಚಿನ ಸಮಯವನ್ನು

ತೆಗೆದುಕೊಳ್ಳಬಾರದು. ಮಾನ್ಯ ಸದಸ್ಯರ ಭಾವನೆಗಳನ್ನು ನಾನು ಅರ್ಥ ಮಾಡಿಕೊಂಡಿದ್ದೇನೆ.

ಶ್ರೀ ಸಿ.ಎಂ.ಆರ್ಮುಂಗಂ:- ನೀವು ಅರ್ಥಮಾಡಿಕೊಂಡಿಲ್ಲವೆಂದು ನಾನು ಹೇಳುತ್ತಿಲ್ಲ. ಪ್ರತಿ ಪ್ರಶ್ನೆಗೂ ಸಮಯವನ್ನು ನಿಗದಿ ಮಾಡಿ ಎಂದು ಕೇಳುತ್ತಿದ್ದೇನೆ. ಸಭಾಪತಿಗಳು ಒಂದು ಪ್ರಶ್ನೆಗೆ ಅರ್ಥಗಂಟಿ ಮತ್ತೊಂದಕ್ಕೆ ಕಡಿಮೆ ಮಾಡಿದರೆ ನಮಗೆ ತೊಂದರೆಯಾಗುತ್ತದೆ. ಪ್ರತಿಯೊಂದು ಪ್ರಶ್ನೆಯೂ ಮಹತ್ವದ್ದೆ ಆಗಿದೆ. ಇದೊಂದು ಉಪಪ್ರಶ್ನೆಗಳನ್ನು ಕೇಳಲೇ ಬೇಕಾದ ಪ್ರಮುಖ ಪ್ರಶ್ನೆಯಾಗಿದೆ ಗಟ್ಟಿಯಾದ ಗಂಟಲಲ್ಲಿ ಮಾತನಾಡುವ ಸದಸ್ಯರ ಪ್ರಶ್ನೆಗಳಿಗೆ ಅರ್ಥಗಂಟಿ ನೀಡುತ್ತೀರ. ಕನಿಷ್ಠ ನಮಗೆ 15 ನಿಮಿಷವನ್ನಾದರೂ ನೀಡಿ. ಉಪಪ್ರಶ್ನೆಗಳನ್ನು ಕೇಳಲು ನಿಮ್ಮ ಅನುಮತಿಯನ್ನು ಕೋರುತ್ತೇವೆ.

ಸಭಾಪತಿ:- ಈಗಾಗಲೇ ಸಮಯ ಮೀರಿರುವುದರಿಂದ ನಾನು ಕೆಲಕಾಲವನ್ನು ನೀಡಲು ಸಾಧ್ಯವಿಲ್ಲ.

ಶ್ರೀ ಬಿ.ವಿ. ಕಕ್ಕಿಲಾಯ:- ಈಗ ಉಳಿದಿರುವ ಪ್ರಶ್ನೆಗಳು ರದ್ದಾಗಿಬಿಡಬೇಡಿ ಅಥವಾ ಇಲ್ಲವೇ ಎಂಬ ಬಗ್ಗೆ ತಿಳಿಸಿ.

ಶ್ರೀ ಸಿ.ಎಂ.ಆರ್ಮುಂಗಂ:- ಈಗ ಉಳಿದಿರುವ ಪ್ರಶ್ನೆಗಳನ್ನು ನಾಳೆ ಕೇಳಬಹುದು ಎಂದು ಹಾವು ರೂಲಿಂಗ್ ನೀಡಿರುವುದರಿಂದ ನಾವು ಪ್ರಶ್ನೆಗಳನ್ನು ನಾಳೆಯೇ ಕೇಳುತ್ತೇವೆ.

ಸಭಾಪತಿ:- ಉಳಿದ ಪ್ರಶ್ನೆಗಳು ರದ್ದಾಗಿವೆ ಎಂದು ನನ್ನ ರೂಲಿಂಗ್‌ನ್ನು ಬದಲಾಯಿಸುತ್ತಿದ್ದೇನೆ.

ಶ್ರೀ ಸಿ.ಎಂ.ಆರ್ಮುಂಗಂ:- ಮಾನ್ಯರೇ ನಿಯಮಾವಳಿಗಳನ್ವಯ ಪ್ರಶ್ನೆಯನ್ನು ಒಂದು ಗಂಟೆಯ ಅವಧಿಯಲ್ಲಿ ಹಂಚಬೇಕಾಗಿತ್ತು. ಇದನ್ನು ಪೂರೈದಿದ್ದರೆ ಇಷ್ಟು ಸಮಯವಿಲ್ಲ.

ಸಭಾಪತಿಗಳು:- ಕೆಲವು ದಿನಗಳಿಂದ ನಾವು ಗಮನಿಸುತ್ತಿರುವುದೇನೆಂದರೆ ಕೆಲವು ಸಲ ಎಲ್ಲಾ ಪ್ರಶ್ನೆಗಳು ಒಂದು ಗಂಟೆಯಲ್ಲಿ ಮುಗಿದುಹೋಗುತ್ತದೆ ಕೆಲವೊಮ್ಮೆ ಸದನದ ಅಪ್ಪಣೆ ಪಡೆದು ನಾನೇ ಪ್ರಶ್ನೋತ್ತರ ವೇಳೆಯನ್ನು ವಿಸ್ತರಿಸಿದ್ದೇನೆ. ಇನ್ನು ಮುಂದೆ ಎಂಕಪ ಪ್ರಮುಖ ಪ್ರಶ್ನೆಯಾದರೂ ಒಂದು ನಿಮಿಷಕ್ಕಿಂತ ಹೆಚ್ಚು ಕಾಲಾವಧಿ ನೀಡುವುದಿಲ್ಲ. ಸಮಯವನ್ನು ವಿಸ್ತರಿಸುವುದರಿಂದ ಸದನದ ಅಭಿಪ್ರಾಯವುಯೇ ಆದಷ್ಟು ವರಿಗಣಿಸಬೇಕು ಈಗ ನಿಯಮಾವಳಿಯಂತೆ ಕೆಲವು ಪ್ರಶ್ನೆಗಳನ್ನು ಮುಂದುವರಿಸೋಣ.

ದಿನಾಂಕ 17 ಮಾರ್ಚ್ 1978ರಂದು ನಡೆದ ಶ್ರೀ ಬೆಂಕಪರಮೇಶ್ವರನನ್ನು ಸಭಾಪತಿಗಳ ಆಯ್ಕೆ ಕುರಿತಾದ ಭಾಷಣ.

ಶ್ರೀ ಸಿ.ಎಂ.ಆಮುರ್ಗಂ:- ಮಾನ್ಯರೇ ನಾನು ಸಭಾನಾಯಕನಾದ ಮುಖ್ಯಮಂತ್ರಿಗಳ ಮತ್ತು ವಿರೋಧ ಪಕ್ಷದ ನಾಯಕರ ಹಾದಿಗಳಿಗೆ ಸಹಾಯ ವ್ಯಕ್ತಪಡಿಸುತ್ತೇನೆ. ಈ ಮಹತ್ವದ ಸದನದ ಸಭಾಪತಿ ಸ್ಥಾನವನ್ನು ತಾವು ಆಲೋಚಿಸುವುದರಿಂದ ನಮಗೆ ಬಹಳ ಸಂತೋಷವಾಗಿದೆ. ನೀವು ಕೇವಲ ಪರಿಶಿಷ್ಟ ಜಾತಿಗೆ ಸೇರಿದವರೇನು ಕಾರಣ ಮಾತ್ರವಲ್ಲ, ಸಭಾಪತಿಯ ಸ್ಥಾನಕ್ಕೆ ನೀವು ಆತ್ಯಂತ ಅರ್ಹರಾಗಿದ್ದೀರಿ ಎಂದು ಕಾರಣಕ್ಕೆ ನಿಮ್ಮನ್ನು ಆಯ್ಕೆಮಾಡಲಾಗಿದೆ. ನಿಮ್ಮನ್ನು ಆಯ್ಕೆ ಮಾಡಿದ್ದಕ್ಕಾಗಿ ನಾನು ಮುಖ್ಯಮಂತ್ರಿ ಶ್ರೀಬೇವರಾಜ ಅರಸು ಮತ್ತು ಅವರ ಪಕ್ಷದ ಸದಸ್ಯರಿಗೆ ಕೃತಜ್ಞತೆ ಹೇಳುತ್ತೇನೆ. ನಿಮ್ಮ ಬಗ್ಗೆ ಈಗಾಗಲೇ ಮುಖ್ಯಮಂತ್ರಿಗಳು ಬಹಳ ಹೇಳಿದ್ದಾರೆ. ಈ ಸದನ ಪರಿಷತ್ತು ಸಭಾಪತಿಗಳನ್ನು ನೋಡಿದೆ. ತಾವು ಆರನೇ ಸದನದ ಸಭಾಪತಿಯಾಗಿದ್ದೀರಿ. ನೀವು ಸದನ ಮತ್ತು ಹೊರಗಡೆ ಮಾತನಾಡಿದ್ದೀರಿ. ಇದೀಗ ನೀವು ಹೆಚ್ಚು ತಾಳ್ಮೆಯಿಂದಿರಬೇಕು. ಸದನದ ಚರ್ಚೆಯಲ್ಲಿ ನೀವು ಭಾಗವಹಿಸುವಂತಿಲ್ಲ ಮತ್ತು ಸಭಾಪತಿಯಾಗಿ ಆಡಳಿತ ಮತ್ತು ಪ್ರತಿನಿಧಿಗಳೆರಡಕ್ಕೂ ವ್ಯತ್ಯಾಸವಿರುವಂತಿಲ್ಲ ಎಂಬುದನ್ನು ತಿಳಿಸಬೇಕು. ಎಚ್ಚರಿಕೆಯಿಂದ ನಿಮ್ಮನ್ನು ಗುರುತಿಸಬೇಕು. ಜನ ನೀವು ಪರಿಶಿಷ್ಟ ಜಾತಿಯವರನ್ನುತ್ತಾರೆ ಆದರೆ ನೀವು ಪ್ರಜಾಪ್ರಭುತ್ವದ ಕಾಣುತ್ತೀರಿ. ನಿಮ್ಮನ್ನು ಸಮರ್ಥಿಸಿಕೊಳ್ಳುವಂತೆ ಈ ಅನುಚಿತವನ್ನು ತಾವು ಕೆಳಗೆ ಕೊಳ್ಳುವುದಿಲ್ಲವೆಂದು ನಾನು ಭಾವಿಸುತ್ತೇನೆ. ಅಂಬೇಡ್ಕರ್‌ರನ್ನು ಸಂವಿಧಾನ ರಚನೆಯ ಸಮಿತಿಯ ಅಧ್ಯಕ್ಷರನ್ನಾಗಿ ಮಾಡಿದಾಗ ಅವರ ಕ್ಷಿಪ್ರವಾಗಿ ಕಾರ್ಯನಿರ್ವಹಿಸಿದ್ದನ್ನು ಕಂಡು ಅವರ ವಿರೋಧಿಗಳು ಅವರನ್ನು ಮೆಚ್ಚುವಂತಾಯಿತು. ನೀವು ಸಹ ಈ ಸದನದ ಸಭಾಪತಿಯಾಗಿ ಅಲೀತಿ ನೆನಪನ್ನು ಹೊಂದುವಂತಾಗಲಿ ಎಂದು ಹಾರೈಸುತ್ತೇನೆ.

ರೂಲಿಂಗ್ ಬಗ್ಗೆ ಒಂದೆರಡು ಮಾತನಾಡಲು ಇಚ್ಛಿಸುತ್ತೇನೆ. ಸಂಸತ್ತಿನವರು ಆ ಸ್ಥಾನದಲ್ಲಿದ್ದರೆ ಬೇಕೆಲ್ಲಿ ಇಲ್ಲದಿಲ್ಲ ರೂಲಿಂಗ್ ನೀಡುತ್ತೇವೆ. ಸಭಾಪತಿಗಳ ರೂಲಿಂಗ್‌ಗೆ ಬಹಳವಾದ ಮಹತ್ವವಿದೆ. ಈ ಪ್ರಸಕ್ತ ಸಭಾಪತಿಗಳ ರೂಲಿಂಗ್ ಮುಂದು ಬರಬೇಕೆಂದು ಸಭಾಪತಿಗಳಿಗೆ ಮಾರ್ಗದರ್ಶನವಿತ್ತಿರಬೇಕು. ಸಭಾಪತಿಗಳ ನಿರ್ಣಯ ಸುಪ್ರೀಂಕೋರ್ಟ್‌ನ ನಿರ್ಣಯ ಸರ್ಕಾರಕ್ಕೆ ಮಾರ್ಗದರ್ಶನವಾಗುವಂತೆ ಸದನಕ್ಕೆ ಮಾರ್ಗದರ್ಶನವಾಗಿರಬೇಕು. ಈ ಅಂಶವನ್ನೇ ನಾನು ಹೇಳಬೇಕೆಂದಿದ್ದು ನೀವು ನೀಡುವ ರೂಲಿಂಗ್ ಇತರರು ಅನುಸರಿಸುವಂತಿರಲಿ. ಜನತಾಪಕ್ಷದ ನಾಯಕನಾದ ಶ್ರೀ ಎಸ್.ಆರ್. ಬೊಮ್ಮಾಯಿಯವರ ಬಗ್ಗೆ ಬಹಳ ಕೇಳಿದ್ದೇನೆ. ಪ್ರತಿಸ್ಪರ್ಧಿ ನಾಯಕರ ಘನತೆಯನ್ನು ನಾನು ಪ್ರಶಂಸಿಸುತ್ತೇನೆ. ಮುಖ್ಯಮಂತ್ರಿಗಳು ಬಹಳ ಸಮರ್ಥರು. ಅವರು ಅನೆಯಿದ್ದಂತೆ. ಅನೆಗೆ ತನ್ನ ಬಲವೇ ಗೊತ್ತಿರುವುದಿಲ್ಲ. ಅವರೇ ವಿರೋಧ ಪಕ್ಷದವರನ್ನು ಸಂಪರ್ಕಿಸಬಹುದಿತ್ತು. ಅವರಿಗೆ ಯಾವ ತೊಂದರೆಯೂ ಇರಲಿಲ್ಲ. ಆದರೆ ತಮ್ಮ ಸಹಕಾರಿ ರಂಗನಾಥ್‌ರನ್ನು ಈ ಕೆಲಸಕ್ಕೆ ಕಳಿಸಿದರು.

ಅವರೂ ಒಳ್ಳೆಯವರೇ? ನಾನು ಉಪಸಭಾಪತಿ ಸ್ಥಾನವನ್ನು ಇಚ್ಛಿಸುವುದಿಲ್ಲ. ನಾನು ಸದನಕ್ಕೆ ಮಾತನಾಡಲು ಬಂದಿದ್ದೇನೆ. ಸ್ಥಾನವನ್ನು ಅಲಂಕರಿಸಲು ಅಲ್ಲ.

ಜನತಾಪಕ್ಷವು ಮಾಜಿ ಸಭಾಪತಿಗಳ ವಿರುದ್ಧ ಅಭ್ಯರ್ಥಿಯನ್ನು ನಿಲ್ಲಿಸದೇ ಉತ್ತಮಕೆಲಸ ಮಾಡಿತು. ಹೇಗಾದರಾಗಲಿ ಮಾಜಿ ಸಭಾಪತಿಗಳು ವಿರೋಧ ಪಕ್ಷದವರನ್ನು ಸಂಪರ್ಕಿಸಬಹುದಿತ್ತು. ಈ ಸದನದಲ್ಲಿ 150 ಸದಸ್ಯರ ಭಾರಿ ಬಹುಮತ ಹೊಂದಿರುವ ನಮ್ಮ ಮುಖ್ಯಮಂತ್ರಿಗಳು ವಿರೋಧ ಪಕ್ಷದವರನ್ನು ವಿರೋಧಿನಾಯಕರನ್ನು ಸಂಪರ್ಕಿಸ ಬೇಕಾಗಿತ್ತು. ಇದನ್ನು ಮಾಡುವ ಮೂಲಕ ಉತ್ತಮವಾದ ಮೇಲ್ವಿಚಾರಣೆಯನ್ನು ಹಾಕಿ ಕೊಡುವ ಸಂಪ್ರದಾಯವನ್ನು ಬೆಳೆಸಬೇಕು. ನೀವು ವಿರೋಧಪಕ್ಷದವರಿಗೆ ಉಪಸಭಾಪತಿ ಸ್ಥಾನವನ್ನು ನೀಡುವ ಭರವಸೆ ನೀಡಿದ್ದೀರಿ. ಆದರೆ ಅದು ನನಗೆ ಬೇಡ. ಬೇರೆಯಾರಿಗಾದರೂ ನೀಡಿ. ಹೇಗಾದರಾಗಲಿ ನೀವು ಅವಿರೋಧವಾಗಿ ಆಯ್ಕೆಯಾದ ಬಗ್ಗೆ ನನಗೆ ಸಂತಸವಿದೆ. ನಿಮ್ಮ ಆಯ್ಕೆ ಅವಿರೋಧವಾದ ಬಗ್ಗೆ ನಾನು ವಿರೋಧಪಕ್ಷದ ನಾಯಕರಿಗೆ ಧನ್ಯವಾದ ಅರ್ಪಿಸುತ್ತೇನೆ. ಪ್ರಜಾಪ್ರಭುತ್ವದಲ್ಲಿ ನಂಬಿಕೆಯಿರುವ ಇಡೀ ಸಮುದಾಯ, ಕರ್ನಾಟಕದ ಪರಿಶಿಷ್ಟ ಜಾತಿ ಮತ್ತು ಪಂಗಡದ ಮತ್ತು ದುರ್ಬಲ ವರ್ಗಗಳಿಗೆ ಸೇರಿದ ಜನರು ನಿಮ್ಮ ಆಯ್ಕೆಯನ್ನು ಸ್ವಾಗತಿಸುತ್ತಾರೆಂದು ನಂಬಿರುತ್ತೇನೆ. ಧನ್ಯವಾದಗಳು.

ದಿನಾಂಕ 21 ಮಾರ್ಚ್ 1978ರಂದು ನಡೆದ ರೂಲ್‌ನಂ 312ರಡಿಯಲ್ಲಿ ಬೆಂಗಳೂರು ವಿಶ್ವವಿದ್ಯಾನಿಲಯದ ಸೆನೆಟ್ ಹಾಲ್‌ನ ಮುಂಭಾಗದಲ್ಲಿ ನಡೆದ ಘಟನೆ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ಈ ವಿಷಯವನ್ನು ನಿಯಮ 312ರ ವ್ಯಾಪ್ತಿಯಲ್ಲಿ ಚರ್ಚಿಸಲು ನನಗೆ ಅವಕಾಶ ನೀಡಿದ್ದಕ್ಕಾಗಿ ಕೃತಜ್ಞನಾಗಿದ್ದೇನೆ. ಸಿಂಡಿಕೇಟ್ ತೆಗೆದುಕೊಂಡ ನಿರ್ಣಯದ ಪೂರ್ವಪರಗಳನ್ನು ಚರ್ಚಿಸುತ್ತಿಲ್ಲ. ಆದರೆ ಅಲ್ಲಿ ನೆನ್ನೆ ಅಲ್ಲಿ ನಡೆದ ಘಟನೆಯನ್ನು ಮಾತ್ರ ಹೇಳುತ್ತಿದ್ದೇನೆ. ನೆನ್ನೆ ನಡೆದಿದ್ದು ಕಾಲೇಜು ನಿರ್ದೇಶನಾಲಯದ ಮಹಿಳಾ ನಿರ್ದೇಶಕರನ್ನು ಅವಮಾನ ಗೊಳಿಸಲು ನಡೆಸಿದ ಪೂರ್ವಯೋಜಿತ ಕುತಂತ್ರ. ವಿದ್ಯಾರ್ಥಿಗಳು ಯಾವುದಾದರೂ ವಿಷಯಕ್ಕೆ ಪ್ರದರ್ಶನ ನಡೆಸಿದ್ದರೆ ಸಮಸ್ಯೆಯಿರಲಿಲ್ಲ. ಆದರೆ ನೆನ್ನೆ ನಡೆದಿದ್ದು ಪೂರ್ವಯೋಜಿತ ಕೃತ್ಯ. ಇದು ಉಪಕುಲಪತಿ ಮತ್ತು ಕಾಲೇಜು ನಿರ್ದೇಶನಾಲಯದ ನಿರ್ದೇಶಕರನ್ನು ಹಲ್ಲೆ ಮಾಡಲು ನಡೆಸಿದ ಸಂಚು. ಸೆನೆಟ್‌ನಲ್ಲಿ ಒಬ್ಬ ತಲೆಕೆಟ್ಟ ಪ್ರೊಫೆಸರ್ ಇದ್ದಾರೆ. ಇವರಿಗೆ ಹೆಂಡರಿಲ್ಲ ಮಕ್ಕಳಿಲ್ಲ. ಈ ಮನುಷ್ಯ ತೊಂದರೆ ನೀಡುವುದರಲ್ಲಿ ಸಂತೋಷಪಡುತ್ತಾರೆ. ಈ ವಿಷಯವನ್ನು ಸರ್ಕಾರ ಗಮನಿಸಬೇಕು. ಮಂತ್ರಿಗಳು ಬರುತ್ತಾರೆ ಹೋಗುತ್ತಾರೆ. ಸರ್ಕಾರ ಮಾತ್ರ ಹಾಗೇ ಇರುತ್ತದೆ. ಅವರು ಮಾಹಿತಿಯನ್ನು ಪಡೆಯಬೇಕಿತ್ತು. ಈ ಮಹಿಳೆ ಮೀಟಿಂಗ್‌ಗೆ ಹೋದಾಗ ಪೊಲೀಸರು ನಿಂತಿದ್ದರು. ಅವರ ಕೂದಲನ್ನು ಯಾರೋ ಎಳೆದರು, ಮತ್ತೊಬ್ಬರು ಚೀಲ ಕಿತ್ತುಕೊಂಡರು. ಬೇರೆಯಾರೋ ಅವರ ಸೀರೆಯನ್ನು ಮಹಾಭಾರತದ ದ್ರೌಪದಿಗೆ ಸೆಳೆಯುವಂತೆ ಎಳೆದರು. ಇದೆಲ್ಲಾ ನೆನ್ನೆ ನಡೆದಿದೆ. ಕಾಲೇಜು ನಿರ್ದೇಶನಾಲಯದ ನಿರ್ದೇಶಕಿಯಾದ ಪರಿಶಿಷ್ಟ ಜಾತಿಯ ಮಹಿಳೆಯ ಮೇಲೆ ಈ ದೌರ್ಜನ್ಯ ನಡೆದಿದೆ. ಕೆಲವು ಜನರು ಅವರನ್ನು ನಿಂದಿಸಿ ಜಾತಿ ಹಿಡಿದು ಬೈಯಿದ್ದಾರೆ. ಈ ಮಾಹಿತಿ ನಿರ್ದೇಶಕರಿಂದಲೇ ಪಡೆದಿದ್ದು. ದುರ್ಬಲವರ್ಗದ ಮಹಿಳೆಯರಿಗೆ ರಕ್ಷಣೆಗೆ ಇಲ್ಲವಾಗಿದೆ. ಕಳೆದ ಒಂದು ವರ್ಷದಿಂದ ದುರ್ಬಲವರ್ಗಗಳ ಜನರ ಮೇಲೆ ಆಗುತ್ತಿರುವ ಅತ್ಯಾಚಾರಗಳು ಹೆಚ್ಚಾಗುತ್ತಿದೆ. ಕಳೆದ ವರ್ಷದೇಶಾದ್ಯಂತ 255ಕ್ಕೂ ಹೆಚ್ಚು ಪರಿಶಿಷ್ಟರ ಹತ್ಯೆಯಾಗಿದೆ. ಇದು ಬಿಹಾರ, ಮಧ್ಯಪ್ರದೇಶ ಮತ್ತು ರಾಜಾಸ್ಥಾನಗಳಲ್ಲಿ ಹೆಚ್ಚು ಈ ರಾಜ್ಯಗಳಲ್ಲಿ 166ಕ್ಕೂ ಹೆಚ್ಚು ಪರಿಶಿಷ್ಟ ಮಹಿಳೆಯರನ್ನು ಕ್ಷುಣ್ಣಾಕಿ ಮಾನಭಂಗ ಮಾಡಲಾಗಿದೆ. ಈ ದೇಶದಲ್ಲಿ ನಾಗರಿಕತೆ ಇದೆಯೇ? ಅವರಿಗೆ ರಕ್ಷಣೆ ಎಲ್ಲಿದೆ. ಇದು ಪರಿಶಿಷ್ಟ ವರ್ಗದ ಮಹಿಳೆ ಅಧಿಕಾರಿಗಳಿಗೆ ನೀಡುತ್ತಿರುವ ರಕ್ಷಣೆಯೇ? ಹಿಂದಿನ ದಿನ ದೇವೇಗೌಡರು ಹೊಳೇನರಸೀಪುರದಲ್ಲಿ ನಡೆದ ಘಟನೆಯ ಬಗ್ಗೆ ಹೇಳಿದ್ದಾರೆ. ಸರ್ಕಾರ ಎನು ಕ್ರಮತೆಗೆದುಕೊಂಡಿದೆ?

ಈ ಘಟನೆಯಲ್ಲಿ ಪೆಟ್ಟುತಿಂದ ಮತ್ತೊಬ್ಬರು ಉಪಕುಲಪತಿ ಶ್ರೀ ಜಯರಾಮ್ ಅವರು ಸಚಿವಾಲಯದಲ್ಲಿ ಶಿಕ್ಷಣ ಇಲಾಖೆಯ ಕಾರ್ಯದರ್ಶಿಗಳಾಗಿದ್ದವರು. ನಾನು ಅವರನ್ನು ಚೆನ್ನಾಗಿ ಬಲ್ಲೆ. ಅವರು ಉತ್ತಮ ಆಡಳಿತಗಾರರು ಮತ್ತು ದಕ್ಷ ವ್ಯಕ್ತಿ. ಇವರು ಕೂಡ ಆ

ಹಲ್ಲೆ ಮಾಡಿದ ವ್ಯಕ್ತಿಗಳ ಗುರಿಯಾಗಿದ್ದಾರೆ. ನಾನು ವಿದ್ಯಾರ್ಥಿಗಳನ್ನು ಬೈಯುತ್ತಿಲ್ಲ. ಸಿಂಡಿಕೇಟ್ ಒಂದು ನಿರ್ಧಾರ ತೆಗೆದುಕೊಂಡಿದೆ. ಸಿಂಡಿಕೇಟ್ ಸದಸ್ಯರು ಇಂತಹ ನಿರ್ಧಾರಕ್ಕೆ ಬದ್ಧರಾಗಿರುತ್ತಾರೆ. ಆದರೆ ನಾನು ಫೋಲೋ ಇಲಾಖೆ ಮತ್ತು ಸರ್ಕಾರವನ್ನು ನಿಂದಿಸುತ್ತಿದ್ದೇನೆ. ಅವರು ಮೀಟಿಂಗ್‌ಗೆ ಹೋದಾಗ ಅವರಿಗೆ ರಕ್ಷಣೆಯನ್ನೇಕೆ ಒದಗಿಸುವುದರಲ್ಲಿ ವಿಫಲರಾಗಿದ್ದಾರೆ. ಇವರು ಪರಿಶಿಷ್ಟ ಜನಾಂಗದವರೆಂಬ ಕಾರಣದಿಂದ ಅವರನ್ನು ಖಂಡಿಸಿ ತೊಂಬರೆ ನೀಡಲಾಯಿತೆ? ಪರಿಶಿಷ್ಟರು ಸುಮನಿದ್ದಾರೆಂದು ಈ ಬೀತಿಯೇ? ಇವರು ಪ್ರತಿಭಟಿಸುವುದಿಲ್ಲವೆಂದು ನೀವು ಭಾವಿಸುತ್ತೀರ? ಉಪಕುಲಪತಿ ಮತ್ತು ನಿರ್ದೇಶಕರಿಗೆ ರಕ್ಷಣೆ ನೀಡಲು ವಿಫಲರಾದ ಕಾರಣ ಶಿಕ್ಷಣ ಸಚಿವರು ತಮ್ಮ ಸ್ಥಾನಕ್ಕೆ ರಾಜೀನಾಮೆ ನೀಡಬೇಕು. ಈ ಘಟನೆಯನ್ನು ಖಂಡಿಸಿ ನೀವೇಕೆ ಹೇಳಿಕೆ ನೀಡಲಿಲ್ಲ. ಒಮ್ಮೆ ಪ್ರತಿಭಟನೆ ಆರಂಭವಾದರೆ ಎಲ್ಲಿಗೆ ಬೇಕಾದರೂ ಮುಟ್ಟಬಹುದು. ಇದು ವಿದ್ಯಾರ್ಥಿಗಳ ಚಳುವಳಿ. ಆದರೆ ಈ ವಿಷಯದಲ್ಲಿ ಏನು ಕ್ರಮ ತೆಗೆದುಕೊಂಡಿದ್ದೀರಿ? ಸೀರೆಯನ್ನು ತೆಗೆದಾಗ ಪ್ರೋಲೀಟು ಅಲ್ಲಿದ್ದರೂ ಅವರೇನೂ ಮಾಡಲಿಲ್ಲ? ಅವರು ಕೇವಲ ಮೂಕುಷ್ಟೇಷಕರಾಗಿದ್ದರು. ಬಹುಷಃ ಅವರು ಆ ಮಹಿಳೆಯ ದೇಹನೋತಲು ಕಾಯುತ್ತಿದ್ದರು. ನಾವೆಲ್ಲರೂ ವಿವಾಹಿತರು. ನಮ್ಮ ಪತ್ನಿಯರನ್ನು ಪಕ್ಷಿಯನ್ನಾಗಿಯೂ ಇತರ ಮಹಿಳೆಯರನ್ನು ತಾಯಂದಿರ ತರುಕುಳು ನೋಡಬೇಕು. ಆ ಪರಿಶಿಷ್ಟ ಜನಾಂಗದಲ್ಲಿ ಹೆಚ್ಚು ಕಲಿತ ಮಹಿಳೆಯಾಗಿದ್ದಾರೆ. ಆರೆ ಅರ್ಧರೂಪಾ ಪಾತನಿಗಳನ್ನು ಹೊಂದಿದ್ದಾರೆ. ಆಕೆ ಅನೇಕವರನ್ನೂ ಕಲಿತಿದ್ದಾರೆ. ಆಕೆಗೆ ಇದು ಸಹೋದರ ಮಾಡಿದ ಸೊನ್ನೆ ಬಹುಮಾನ. ಇದೊಂದು ಪ್ರವರ್ತನೆಯೇನಿವೆ ಸಂಚು ನಾನು ಹೇಳುತ್ತೇನೆ. ಅವರು ಈ ಮಹಿಳೆಗೆ ತೊಂದರೆ ನೀಡಲು ಸಿದ್ಧರಾಗಿದ್ದರು. ಅದು ನಿಶ್ಚಯವಾಗಿಯೂ ನೋಡಬೇಕಾದಲ್ಲಿ ದ್ರೌಪದಿಯ ಸೀರೆ ಎಳೆದಾಗ ಪ್ರೀತ್ಯಕ್ಕೆ ಇದ್ದ. ಈಗ ಇದ್ದಾಗಲೂ ದ್ರೌಪದಿಯನ್ನು ಆಗಲಿ ಯಾರೂ ಕೃಷ್ಣನಿಲ್ಲ. ಪರಿಶಿಷ್ಟ ಜನಾಂಗದ ಮಹಿಳೆ ಪುನಃ ಪರಿಶಿಷ್ಟರನ್ನು ಕೃಷ್ಣನನ್ನಿಟ್ಟುಕೊಂಡಿದ್ದಾರೆ. ಅವರು ಯಾವ ಅಧಿಕಾರವನ್ನಿಟ್ಟರೂ ತಾರುಕುಳಿಯೇ ನೋಡಬೇಕು. ಅವರನ್ನು ಬಾಣನೆ ಮತ್ತು ದಕ್ಷಿಣೆಗಳಿಗಿಟ್ಟರೂ ಈ ರೀತಿ ಪರಿಣಾಮವಾಗುತ್ತಿದೆ. ಈಗ ದಿವಾನ್‌ನಿವೃತ್ತಿಯಾದ ಅರ್ಜುನನು ಚಾಕರಿಲ್ಲ. ಅದಕ್ಕಿಂತ ದಾನು ಸರ್ಕಾರ ಮತ್ತು ಬನುಗಳ ಹೇಳಿಕೆಯನ್ನೇಕೆ ಇತರ ಕಾರಣವು ನಿರ್ದೇಶನಾಲಯದ ನಿರ್ದೇಶಕರಿಗೆ ಮಾಡಿದ ಈ ದೌರ್ಜನ್ಯವನ್ನು ಸಾರ್ವಜನಿಕವಾಗಿ ಖಂಡಿಸಬೇಕಾಗಿದೆ. ಶಿಕ್ಷಣ ಸಚಿವರಾದ ಸುಬ್ಬಯ್ಯನಿಟ್ಟುಕೊಂಡು ಕೇವಲವಿವೇಕೆಯಿಂದ ತಕ್ಷಣ ಈ ಬಗ್ಗೆ ಕ್ರಮಕೈಗೊಳ್ಳಿ. ಬೆಂಗಳೂರು ವಿಶ್ವವಿದ್ಯಾನಿಲಯದ ಆವಳಿತವನ್ನು ಸರಿಪಡಿಸಲು ಬಂದ ಉಪಕುಲಪತಿ ಮತ್ತು ನಿರ್ದೇಶಕರಿಗೆ ಸ್ಥೂಲವೇ ರಕ್ಷಣೆ ನೀಡಬೇಕು? ನಾನು ಸದನಕ್ಕೆ ವಂದಿಸಿ ಮೂಕು ಮುಗಿಸುತ್ತೇನೆ.

ದಿನಾಂಕ 21 ಜೂನ್ 1978ರಂದು ನಡೆದ ರಾಜ್ಯಪಾಲರ ಭಾಷಣದ ಮೇಲೆ ನಡೆದ ಸಾಮಾನ್ಯ ಚರ್ಚೆ.

ಶ್ರೀ ಸಿ.ಎಂ.ಆಚಾರ್ಯಗೌಡ:- ಮಾನ್ಯರೇ ಇದು ರಾಜ್ಯಪಾಲರ ಭಾಷಣದ ಮೇಲಿನ ಸಾಮಾನ್ಯ ಚರ್ಚೆ. ಈ ಚರ್ಚೆ ಸಾಮಾನ್ಯವಾಗಿ ನಿಯಮಾವಳಿಗಳ ಮತ್ತು ಸರ್ಕಾರದ ಕಾರ್ಯಕ್ರಮಗಳ ಕುರಿತು ಇರುತ್ತದೆ. ಆದ್ದರಿಂದ ಈ ಸಮಯದಲ್ಲಿ ಮೇಲ್ಮನೆಯಲ್ಲಿ ಯಾವುದೇ ಕಲಾಪವಿಲ್ಲದ ಸಚಿವರು ಹಾಜರಾಗಿರಬೇಕಾದ್ದು ಕರ್ತವ್ಯ. ನಾನು ಈ ಸದನದಲ್ಲಿ ಬಹಳ ಸಮಯದಿಂದ ಇದ್ದೇನೆ. ಇಲ್ಲಿ 1957 ರಿಂದ 1962 ಮತ್ತು 1972ರಲ್ಲಿ ಮತ್ತು ಇದೀಗ ಮರಳಿ ಬಂದಿದ್ದೇನೆ. ಸಾಧಾರಣವಾಗಿ ರಾಜ್ಯಪಾಲರ ಭಾಷಣದ ಚರ್ಚೆಯ ಸಂದರ್ಭದಲ್ಲಿ ಹಿರಿಯ ಅಧಿಕಾರಿಗಳು ಹಾಜರಿರುವುದು ವಾಡಿಕೆ. ಆದರೆ ಈಗ ಅಧಿಕಾರಿಗಳ ಗ್ಯಾಲರಿ ಖಾಲಿ ಇದೆ. ಇದರ ಅರ್ಥವೆಂದರೆ ಅವರು ರಾಜ್ಯಪಾಲರ ಭಾಷಣದ ಚರ್ಚೆಯನ್ನು ಆಗೌರವಿಸುತ್ತಿದ್ದಾರೆ ಅಥವಾ ಅದರಲ್ಲಿ ಪ್ರಾಮುಖ್ಯತೆ ನೀಡುವ ಅಂಶವಿಲ್ಲವೆಂದು ಭಾವಿಸಿದ್ದಾರೆಂದು ಅನ್ನಿಸುತ್ತದೆ. ಆದ್ದರಿಂದ ಹಾಜರಾಗದೇ ಉಳಿದಿರಬಹುದು. ನಾವು ಚರ್ಚೆಯ ಸಂದರ್ಭದಲ್ಲಿ ಮುಖ್ಯಕಾರ್ಯದರ್ಶಿ ಸೇರಿದಂತೆ ಹಿರಿಯ ಅಧಿಕಾರಿಗಳು ಹಾಜರಿರುವ ಬಗ್ಗೆ ಸೂಚನೆ ನೀಡಬೇಕಾಗಿದೆ. ಅವರು ಪೂರ್ತಿ ಸಮಯ ಇರಬೇಕಾಗಿಲ್ಲ. ಹಾಜರಿದ್ದ ಅವಧಿಯಲ್ಲಿ ಸದಸ್ಯರು ಹೇಳುವ ಅಂಶಗಳನ್ನು ಗುರುತು ಮಾಡಿಕೊಂಡು ಸಂಬಂಧಪಟ್ಟ ಮಾಹಿತಿಯನ್ನು ಆಯಾ ಸಚಿವರಿಗೆ ಒದಗಿಸಿಕೊಟ್ಟರೆ ಆಯಿತು. ಸದನವನ್ನು ಇಷ್ಟೊಂದು ಹಗುರವಾಗಿ ಪರಿಗಣಿಸಬಾರದು. ಹಾಗೆಂದು ಎಲ್ಲಾ ಹಿರಿಯ ಅಧಿಕಾರಿಗಳೂ ಸದನದಲ್ಲಿರಬೇಕೆಂದು ಹೇಳುತ್ತಿಲ್ಲ. ಇರುವ ಅಧಿಕಾರಿಗಳನ್ನು ಒಬ್ಬರ ಮೇಲೊಬ್ಬರು ನಿಲ್ಲಿಸಿದರೆ ಅಶಾಶ ಮುಟ್ಟುವಷ್ಟು ಅಧಿಕಾರಿಗಳಿದ್ದಾರೆ. ಅವರು ಕಾರ್ಯದರ್ಶಿಗಳು ಆಯುಕ್ತರು ಮುಖ್ಯ ಆಯುಕ್ತರು ಆಗಬೇಕೆಂದು ಬಯಸುತ್ತಾರೆ. ಇದೆಲ್ಲಾ ಹಿಂದಿನ ಸರ್ಕಾರ ಪದವಿಗಳು. ಇದರ ಬಗ್ಗೆ ನಾನು ಚರ್ಚಿಸುತ್ತಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ ಸದನವು ಕಾರ್ಯಲಾಪವನ್ನು ನಡೆಸುವಾಗ ಕೆಲವು ಅಧಿಕಾರಿಗಳು ಹಾಜರಿದ್ದು ಸರ್ಕಾರಕ್ಕೆ ಅಗತ್ಯ ಸಲಹೆಯನ್ನು ನೀಡಬೇಕು. ಅಥವಾ ಅವರು ನಮ್ಮನ್ನು ಕೇವಲ ಮಾತನಾಡಲು ಬರಾತ್ರೇವೆಂದು ಭಾವಿಸಿದ್ದಾರೆಯೇ? ಹಾಗೆ ಇರುವುದಾದರೆ ನಾನು ಶಿವಾಜಿನಗರದಲ್ಲಿ ಸಾರ್ವಜನಿಕ ಸಭೆಯನ್ನು ಏರ್ಪಡಿಸಿ ಅಲ್ಲಿ ಮಾತನಾಡುತ್ತೇನೆ. ಕೆಲವು ಸದಸ್ಯರು ಹೊಸಬರಿರಬಹುದು ಹಾಗೆಂದು ಸದನವನ್ನು ನಿರ್ಲಕ್ಷಿಸುವಂತಿಲ್ಲ. ಇದು ಸದನವನ್ನು ತಿರಸ್ಕರಿಸಿದಂತಾಗುತ್ತದೆ. ಇದರೊಂದಿಗೆ ಅವರು ಸರ್ಕಾರದೊಂದಿಗೂ ಸಹಕರಿಸುತ್ತಿಲ್ಲವೆಂದು ಮನವರಿಕೆಯಾಗುತ್ತದೆ. ಆದ್ದರಿಂದ ಮಾನ್ಯ ಸಭಾಪತಿಗಳ ಮುಖಾಂತರ ನಾನು ಸರ್ಕಾರಕ್ಕೆ ಹೇಳುವುದೇನೆಂದರೆ ನಾವು ರಾಜ್ಯಪಾಲರ ಭಾಷಣವನ್ನು ಚರ್ಚೆ ಮಾಡುವಾಗ ಹಿರಿಯ ಅಧಿಕಾರಿಗಳು ಕೆಲವರಾದರೂ ಹಾಜರಾಗುವಂತೆ ಸೂಚನೆ ನೀಡಲು ವಿನಂತಿಸುತ್ತೇನೆ.

23 ಮಾರ್ಚ್ 1978ರಂದು ನಡೆದ ರಾಜ್ಯಗ್ರಂಥಾಲಯ ಇಲಾಖೆಯಲ್ಲಿ ಗುತ್ತಿಗೆ ಆಧಾರದ ಮೇಲೆ ನೇಮಕಾತಿ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆಮುರ್ಗಂ:- ಗುತ್ತಿಗೆ ಆಧಾರದ ನೌಕರರಿಗೆ ಶಾಶ್ವತ ನೇಮಕಾತಿ ನೀಡುವ ಸಂದರ್ಭದಲ್ಲಿ ಆದ್ಯತೆ ನೀಡಲಾಗುವುದು ಎಂದು ಶಿಕ್ಷಣ ಸಚಿವರು ಹೇಳಿರುವುದನ್ನು ನಾನು ಸ್ವಾಗತಿಸುತ್ತೇನೆ. ಅವರುಗಳು ಕಳೆದ 10 ವರ್ಷಗಳಿಂದ ನೌಕರರಾಗಿದ್ದು ಪ್ರತಿದಿನರೂ 10/- ಅಥವಾ ಮಾಸಿಕ ರೂ 270/-ರ ದಿನಗೂಲಿಯನ್ನು ಪಡೆಯುತ್ತಿದ್ದಾರೆ. 693 ಮಂದಿಯ ಒಟ್ಟು ನೌಕರರ ಪೈಕಿ 50% ನಷ್ಟು ಜನ ಅರ್ಹರಿದ್ದು ಬಹಳಷ್ಟು ಜನ ಈ ಉದ್ಯೋಗದ ಮೇಲೆ ಅವಲಂಬಿತರಾಗಿದ್ದಾರೆ. ಬಹಳ ಜನ ಮದುವೆಯಾಗಿ ಮಕ್ಕಳಾಗಿವೆ. ನಿಮ್ಮ ವಿವೇಚನೆಯಲ್ಲಿ ನೀವು ಅವರನ್ನು ಪೂರ್ಣಾವಧಿ ನೇಮಕಾತಿ ನೀಡಿ ಆದನ್ನು ದೃಢೀಕರಿಸ ಬಹುದು. ಆದರೆ ಇದರಲ್ಲಿ ಇನ್ನೊಂದು ಅಂಶವೆಂದರೆ ರಾಜ್ಯಗ್ರಂಥಾಲಯಾಧಿಕಾರಿಗಳಿಗೆ ಇವರನ್ನು ನೇಮಕ ಮಾಡುವ ಅಧಿಕಾರವನ್ನು ಯಾರು ನೀಡಿದರು? ಅವರ ನೇಮಕಾತಿಯಾಗಿದೆಯೋ ಅಥವಾ ಅವರ ಹುದ್ದೆಗಳನ್ನು ಖರೀದಿಸಲಾಗಿದೆಯೋ? ನಾನು ಈ ಅಂಶವನ್ನು ತಿಳಿಯಲಿಚ್ಛಿಸುತ್ತೇನೆ. ಮಾನ್ಯ ಸಚಿವರು ಇದನ್ನು ಪರಿಗಣಿಸಬೇಕು. 1958ರಲ್ಲಿ ಇಂದಿನ ರಾಜ್ಯಗ್ರಂಥಾಲಯಾಧಿಕಾರಿ ಎರಡನೇ ವರ್ಚೆ ನೌಕರೆಂದು ನೇಮಕವಾಗಿದ್ದರು. ಅವರು ರಾಜ್ಯ ಶಿಕ್ಷಣ ಇಲಾಖೆಯಲ್ಲಿ ಗ್ರಂಥಾಲಯಾಧಿಕಾರಿಯಾಗಿ 1960ರಲ್ಲಿ ನೇಮಕವಾದರು ಮತ್ತು 1966ರಲ್ಲಿ ರಾಜ್ಯಗ್ರಂಥಾಲಯಾಧಿಕಾರಿಯಾದರು. 1972ರಲ್ಲಿ ಅವರ ವಿರುದ್ಧ ದಾವೆ ಹೂಡಲಾಗಿತ್ತು. ಸರ್ಕಾರ ಸದನದ ಸದಸ್ಯರನ್ನು ಗೌರವಿಸದಿದ್ದರೆ ಬೇಡ ಕನಿಷ್ಠ ಪಕ್ಷ ಹೈಕೋರ್ಟ್ ತೀರ್ಪನ್ನಾದರೂ ಗೌರವಿಸಬೇಕು. 1972ರಲ್ಲಿ ಹೈಕೋರ್ಟ್ ಹುದ್ದೆಗಳ ಬಗ್ಗೆ ಜಾಹೀರಾತು ನೀಡಿ ನಂತರ ಗ್ರಂಥಾಲಯಾಧಿಕಾರಿ ನೇಮಕವಾಗಬೇಕೆಂದು ತೀರ್ಪಿತ್ತಿತು. ಆದರೆ ಯಾವ ಕ್ರಮವನ್ನು ಈ ತನಕ ತೆಗೆದುಕೊಂಡಿಲ್ಲ. ಪ್ರತಿವರ್ಷ ಬೇನಾಮಿ ಗ್ರಂಥಾಲಯಗಳಿಗೆ ರೂ ಎರಡುಲಕ್ಷ ಅನುದಾನವನ್ನು ನೀಡಲಾಗುತ್ತಿದ್ದು ಈ ಬಗ್ಗೆ ಸಚಿವರ ಗಮನವನ್ನು ಸೆಳೆದರೂ ಏನೂ ಪ್ರಯೋಜನವಾಗಿಲ್ಲ. ಇದರ ಬಗ್ಗೆ ಹಿಂದಿನ ಸಚಿವರು ಏನು ಹೇಳಿದ್ದರೆಂಬುದನ್ನು ಸದನದ ಗಮನಕ್ಕೆ ತರಲು ಇಚ್ಛಿಸುತ್ತೇನೆ.

1977ರ ಏಪ್ರಿಲ್ 18 ಮತ್ತು 19ನೇ ದಿನಾಂಕದಂದು ಇಂಡಿಯನ್ ಏಕ್ಸ್‌ಪ್ರೆಸ್ ಪತ್ರಿಕೆಯಲ್ಲಿ ಎರಡು ಲೇಖನಗಳು ಪ್ರಕಟವಾಗಿದ್ದವು. ಅದೆಂದರೆ cover to cover corruption in Library Authority ಮತ್ತು Internal Employment Exchange. ಈ ಲೇಖನಗಳಲ್ಲಿ ಪ್ರಕಟವಾದ ದೂರುಗಳು ಕಳೆದ ವರ್ಷ ಪಡೆಯಲಾದ ದೂರಿನಂತೆಯೇ ಇದ್ದವು. ಈ ದೂರುಗಳನ್ನು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಗೆ ವರ್ಗಾಯಿಸಲಾಯಿತು ಅದರಲ್ಲಿ ರಾಜ್ಯಗ್ರಂಥಾಲಯಾಧಿಕಾರಿ ಶ್ರೀ ಎನ್.ಡಿ.ಬಗರಿಯವರ ವಿರುದ್ಧ ಮಾಡಲಾದ ದೂರಿನ ತನಿಖೆಗೆ ಆದೇಶಿಸಲಾಗಿತ್ತು. DPARನಿಂದ ತಿಳಿದುಬಂದ ಅಂಶವೆಂದರೆ ಈ ದೂರನ್ನು ತನಿಖೆಗಾಗಿ ಜಾಗೃತ ಆಯೋಗಕ್ಕೆ ಜುಲೈ 1976ರಲ್ಲಿ

ವರ್ಗಾಯಿಸಲಾಯಿತು. ಬಹುಷಃ ಜಾಗೃತ ಆಯೋಗದಿಂದ ವರದಿ ಇನ್ನೂ DPAR ಕೈ ಸೇರಿಲ್ಲವೆಂದು ಭಾವಿಸಲಾಗಿದೆ. ಇದು ಹೇಳಿಕೆ ನಾನು ನಿಮ್ಮ ಮುಖಾಂತರ ಕೋರುವುದೇನೆಂದರೆ (1) ಸರ್ಕಾರದ ಅನುಮತಿಯಿಲ್ಲದೇ 700 ಜನರನ್ನು ನೇಮಕ ಮಾಡಿಕೊಂಡ ರಾಜ್ಯಗ್ರಂಥಾಲಯಾಧಿಕಾರಿಯ ವಿರುದ್ಧ ಸರ್ಕಾರ ಕ್ರಮ ಕೈಗೊಳ್ಳಲಿದೆಯೇ? (2) ದಿನಗೂಲಿ ನೌಕರರನ್ನು ನಿರ್ಲಕ್ಷಿತ ಕೂಲಿ ನೀಡಿ ಮಾಡಿದ ನೇಮಕ ರದ್ದಾಗುತ್ತದೆಯೇ? (3) ಹೈಕೋರ್ಟ್ ಸೂಚನೆಯಂತೆ ಈ ಹುದ್ದೆಗಳಿಗೆ ಜಾಹೀರಾತು ನೀಡಿ ಅರ್ಜಿ ಕರೆದು ನೇಮಕ ಮಾಡಲಾಗುತ್ತದೆಯೇ? ಧನ್ಯವಾದಗಳು.

ದಿನಾಂಕ 4 ಜುಲೈ 1978ರಂದು ನಡೆದ ಸಮಾಜಕಲ್ಯಾಣ ಇಲಾಖೆ ಮತ್ತು ಹಿಂದುಳಿದ ವರ್ಗಗಳ ಅಲ್ಪಸಂಖ್ಯಾತರ ಇಲಾಖೆಯ ವರದಿ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆಮುರ್ಗಂ:- ಸಮಾಜ ಕಲ್ಯಾಣ ಇಲಾಖೆ ಮತ್ತು ಹಿಂದುಳಿದ ವರ್ಗ ಮತ್ತು ಅಲ್ಪಸಂಖ್ಯಾತ ವರ್ಗಗಳ ಇಲಾಖೆಯ ಕಾರ್ಯನಿರ್ವಹಣೆಯ ವರದಿ ನಮ್ಮ ಕೈಗೆರಿದೆ. ಇದೊಂದು ಕೆಲವು ಘಟನೆಗಳಿರುವ ಫೈಟರ್ ಆಗಿದ್ದು ಇದೇ ಸಮಾಜಕಲ್ಯಾಣ ಇಲಾಖೆಯ ವಾರ್ಷಿಕ ವರದಿಯಾಗಿದೆ. ಇದು ಈ ಇಲಾಖೆ ಇಷ್ಟು ವರ್ಷ ಅನುಸರಿಸಿದ ರೀತಿಯನ್ನು ಪ್ರತಿಬಿಂಬಿಸಿದೆ. ಮರ್ಬಲವರ್ಗಗಳ ಜನಾಂಗಗಳ ಉದ್ಧಾರಕ್ಕಾಗಿ ಈ ಇಲಾಖೆಗೆ ಇನ್ನೂ ಹೆಚ್ಚಿನ ವ್ಯವಸ್ಥೆ ಮಾಡಬೇಕಾಗಿದೆ. ಸರ್ಕಾರವು ಪ.ಜಾ ಮತ್ತು ಪ.ಪಂಗಡಗಳ ಜನರಿಗೆ ಉದ್ಯೋಗ ಮತ್ತು ಬಡ್ಡಿಯಲ್ಲಿ ಮೀಸಲಾತಿಯನ್ನು ಕಲ್ಪಿಸಿದೆ. ಇದು ಒಳ್ಳೆಯ ಯೋಜನೆಯಾದರೂ ಕೇವಲ ಪ.ಜಾ ಮತ್ತು ಪ.ಪಂಗಡಗಳ ಕೇವಲ ಜನರಿಗೆ ಅಂದರೆ ಏತನ ಪಡೆಯುವ ಜನರಿಗೆ ಮಾತ್ರ ಸೀಮಿತವಾಗಿದೆ. ಈ ಜನಾಂಗಗಳ ಜನ ಉದ್ಯೋಗದಲ್ಲಿ ಕೇವಲ ಬೆರಳೆಣಿಕೆಯಷ್ಟಿದ್ದಾರೆ. ಬಹಳಷ್ಟು ಜನ ಊರ ಹೊರಗಿನ ಕೇರಿಗಳಲ್ಲಿ ವಾಸಿಸುತ್ತಿದ್ದಾರೆ. ಅವರ ಪರಿಷ್ಕರಿಯನ್ನು ಸುಧಾರಿಸಲು ಸರ್ಕಾರ ಏನೂ ಕೆಲಸವನ್ನು ಮಾಡುತ್ತಿಲ್ಲ. ಇದು ಸಾಮಾಜಿಕ ಅಭಿವೃದ್ಧಿ ಇಲಾಖೆಯಲ್ಲ ಸುಮಾರು 35 ಲಕ್ಷದಷ್ಟಿರುವ ಜನಾಂಗದ ಸಾಮಾಜಿಕ ಆರ್ಥಿಕ ಪರಿಷ್ಕರಿಯನ್ನು ಉತ್ತಮಗೊಳಿಸಬೇಕಾದ ಇಲಾಖೆಯಾಗಿದೆ. ಈ ಬ್ರೋಶರ್‌ನ್ನು ನನಗೆ ನೆನ್ನೆ ನೀಡಲಾಯಿತು. ಇದರ ಹದಿಮೂರನೇ ಪುಟದಲ್ಲಿ ಆರ್ಥಿಕ ಅಭಿವೃದ್ಧಿ ಯೋಜನೆಯಲ್ಲಿ ಪ.ಜಾ ಮತ್ತು ಪ.ಪಂಗಡಗಳ ಅಭಿವೃದ್ಧಿಗೆ ತಲಾ 34.75 ಲಕ್ಷ ಮತ್ತು 4.83 ನೀಡಲಾಗಿದೆ ಎಂದು ವಿವರಿಸಿದೆ. ಈ ಅಂಕಿ ಅಂಶ ನನಗೆ ಆಶ್ಚರ್ಯಕರಿಸಿತು. ಇದು ಸರಿಯೇ ತಪ್ಪೆ ಎಂದು ತಿಳಿದಿಲ್ಲ. ಇದರಲ್ಲಿ ಆಲೆಮಾರಿ ಮತ್ತು ಅರೆ ಆಲೆಮಾರಿ ಜನಾಂಗದವರಿಗೆ ಏನೂ ಮಾಡಿಲ್ಲ? ಒಟ್ಟಾರೆಯಾಗಿ ಪರಿಶಿಷ್ಟ ಜನಾಂಗಗಳ ಅಭಿವೃದ್ಧಿಗೆ ಮೀಸಲಾದ ಹಣ 42.08 ಲಕ್ಷ. ಅಂದರೆ ಒಟ್ಟಾರೆ ನಮ್ಮ ಜನಸಂಖ್ಯೆ 45 ಲಕ್ಷವಿದ್ದು ಪ್ರತಿಯೊಬ್ಬನಿಗೆ ವರ್ಷಕ್ಕೆ ಒಂದು ರೂಪಾಯಿ ಬರುತ್ತದೆ. ಈ ರೀತಿ ಇಲಾಖೆ ಕೆಲಸಮಾಡುತ್ತಿವೆ. ಪಶ್ಚಿಮ ಪಾಕಿಸ್ತಾನ ಮತ್ತು ಪೂರ್ವ ಪಾಕಿಸ್ತಾನಗಳ ನಡುವೆ ಯುದ್ಧ ಆರಂಭವಾದಾಗ ಒಂದು ಕೋಟಿಗೂ ಅರ್ಧ ಜನ ನಿರಾಶ್ರಿತರಾಗಿ ಬಂದರು. ಈ ಹೊರಗಿನ ನಿರಾಶ್ರಿತರಿಗೆ ನಮ್ಮ ಸರ್ಕಾರ ನಿರ್ವಹಣೆಗಂದು 5 ಕೋಟಿಗಳನ್ನು ನೀಡಿತು. ಆದರೆ ಇದೇ ಕರ್ನಾಟಕದಲ್ಲಿ ಲಕ್ಷಾಂತರ ನಿರಾಶ್ರಿತರಿದ್ದು ಇವರ ಅಭಿವೃದ್ಧಿಗೆ ವಿದೇಶ ನಿರಾಶ್ರಿತರಿಗೆ ನೀಡುವಷ್ಟು ಹಣವನ್ನು ನೀಡುತ್ತಿಲ್ಲ.

ಜುಲೈ 2ರ ಡೆಕನ್‌ಹೆರಾಲ್ಡ್ ಪತ್ರಿಕೆಯಲ್ಲಿ ನಮ್ಮ ಹಣಕಾಸು ಸಚಿವರು ವಿವರಣೆ ನೀಡುತ್ತಾ ಕರ್ನಾಟಕದಲ್ಲಿ ಪ್ರಾಪ್ತರ ತಲಾ ಆದಾಯ 537 ರೂಗಳು ಮತ್ತು ಕ್ರಿಶ್ಚಿಯನ್ ರದ್ದು 1562/-ಗಳು ಎಂದು ಹೇಳಿದ್ದಾರೆ.

ಶ್ರೀ ಆರ್.ಗುಂಡೂರಾವ್:- ಇದು ಸರಿಯಲ್ಲ. ಅದು ರೂ1537/- ಗಳೆಂದು ಆಗಬೇಕು.

ಶ್ರೀ ಸಿ.ಎಂ.ಆರ್ಮುಗಂ:- ಇದು ವ್ಯತ್ಯಾಸವನ್ನೇನೂ ಮಾಡುವುದಿಲ್ಲ. ಅದರಲ್ಲಿ ಮುಂದೆ ಹೇಳಿರುವುದೆಂದರೆ 1978-79ರ ಬಜೆಟ್‌ಗೆ ಉತ್ತರ ನೀಡುತ್ತಾ ಹಿಂದೂಗಳ ತಲಾ ಆದಾಯ ರೂ 933/- ಮುಸ್ಲಿಂ ರದ್ದು 794/- ಮತ್ತು ಇತರರದ್ದು 852/- ಎಂದಿದೆ. ಮತ್ತು ಹಿಂದೂಗಳ ಪೈಕಿ ಪರಿಶಿಷ್ಟ ಜಾತಿಗಳದ್ದು ರೂ680/- ಮತ್ತು ಪರಿಶಿಷ್ಟ ಜನಾಂಗಗಳದ್ದು ರೂ 577/- ಒಕ್ಕಲಿಗರದ್ದು 914/-ಗಳು ಎಂದಿದೆ. ಪರಿಶಿಷ್ಟ ಜನಾಂಗದವರು ಹಳ್ಳಿಗಳಲ್ಲಿ ವಾಸಿಸುತ್ತಾ ಪುಟ್‌ಪಾತ್‌ಗಳಲ್ಲಿಮಲಗಿ ರಾಗಿ ಗಂಜಿ ಕುಡಿಯುತ್ತಾರೆ. ಹಳ್ಳಿಗಳಲ್ಲಿ ವಾಸಿಸುವ ಪರಿಶಿಷ್ಟ ಜಾತಿಯವರಿಗೆ ತಲಾ ಆದಾಯ ರೂ 687/- ಎಂದಿದ್ದೀರಿ. ಆದರೆ ಮತ್ತೊಂದು ಬಲಿಷ್ಠ ಕೋಮಾದ ಲಿಂಗಾಯಿತರ ಬಗ್ಗೆ ತಿಳಿಸಿಲ್ಲ.

ಇದರಲ್ಲಿ ಜಿಲ್ಲಾಪಾಲರು ತಲಾ ಆದಾಯವನ್ನು ನೀಡಲಾಗಿದೆ. ಇದು ಅಧಿಕೃತವಾಗಿದ್ದು ಕರ್ನಾಟಕ ಸರ್ಕಾರವೇ ಇದನ್ನು ಹೊರತಂದಿದೆ. ನಾನು ಹಣಕಾಸು ಸಚಿವರನ್ನು ಕೇಳುವುದೇನೆಂದರೆ ಅವರು ಈ ಅಂಕಿ ಅಂಶವನ್ನು ಎಲ್ಲಿಂದ ಪಡೆದರು. ಭಾರತ ಸರ್ಕಾರವು ಜಾತೀವಾರು, ಉದ್ಯೋಗವಾರು ಮತ್ತು ವೇತನವಾರು ಗಣತಿ ನಡೆಸದೇ ಇರುವುದು ದುರ್ಭಾಗ್ಯದ ಸಂಗತಿ. ಏಕೆಂದರೆ ಇದರಿಂದ ನಾವು ಪರಿಶಿಷ್ಟ ಜಾತಿಯ ಜನಸಂಖ್ಯೆ, ಲಿಂಗಾಯಿತ, ಒಕ್ಕಲಿಗ ಇತ್ಯಾದಿ ಜನಾಂಗದ ಸರಿಯಾದ ಜನಸಂಖ್ಯೆ ತಿಳಿದು ಸರಿಯಾದ ಪ್ರಾತಿನಿಧತ್ವ ಇರುವ ಬಗ್ಗೆ ನಮಗೆ ತಿಳಿದುಬರುತ್ತದೆ. ಆದ್ದರಿಂದ ಜಾತೀವಾರು ಗಣತಿ ನಡೆಸುತ್ತಿಲ್ಲ. ನೀವು ಎಲ್ಲಿಂದ ಮಾಹಿತಿ ಪಡೆದಿರೋ ಗೊತ್ತಿಲ್ಲ. ಇದೊಂದು ತಪ್ಪಾದ ಮಾಹಿತಿಯಾಗಿದೆ.

ನೀವು ಬಸವನಗುಡಿ, ಜಯನಗರ, ರಾಜಾಜನಗರ, ಮಲ್ಲೇಶ್ವರ, ಪ್ಯಾಲೇಸ ಆರ್ಟ್‌ಡ್, ಇಂದಿರಾನಗರ ಮುಂತಾದ ಕಡೆ ಸರ್ವೆ ಮಾಡಿ ಈ ಅಂಶವನ್ನು ಪರಿಗಣಿಸಿದ್ದೀರಿ. ಈ ಪ್ರದೇಶದ ಜನರ ತಲಾ ಆದಾಯದ ಬಗ್ಗೆ ನಮಗೆ ಗೊತ್ತು. ಈ ಸರ್ವೆ ಬೋಗಸ್ ಎಂದು ನಾನು ಹೇಳುತ್ತೇನೆ. ನೀವು ಎಂದಾದರೂ ಪರಿಶಿಷ್ಟ ಜನಾಂಗದವರಿಗೆ ವಿರುದ್ಧವಾದ ಹಣಕಾಸು ಇಲಾಖೆ ಅಥವಾ ಪರ್ಸನಲ್ ಇಲಾಖೆಯಲ್ಲಿ ಸರ್ವೆ ಮಾಡಿದ್ದೀರ? ಇವರು ಎಲ್ಲಾ ವಿಷಯಕ್ಕೂ ತಡೆಹಾಕುತ್ತಾರೆ. 20 ಹೊಲಿಗೆಯಂತ್ರಗಳನ್ನು 30ಕ್ಕೆ ಹೆಚ್ಚಿಸಿ ಎಂದರೆ ತಡೆ ಹಾಕುತ್ತಾರೆ ಆದ್ದರಿಂದ ಕೆಲವು ಬೋಗಸ್ ಸಂಸ್ಥೆಗಳಿಂದ ಮಾಡಿದ ಸರ್ವೆ ತಪ್ಪು ಮತ್ತು ಹಣಕಾಸು ಸಚಿವರು ಸದನಕ್ಕೆ ತಪ್ಪು ಮಾಹಿತಿ ನೀಡಿದ್ದಾರೆ. ನಾವು ಪ್ರತಿಯೊಂದು ತಾಲ್ಲೂಕಿನಲ್ಲೂ ಸರ್ವೆ ಮಾಡಿ ಮಾಹಿತಿ ಪಡೆಯಬೇಕು. ಸರಾಸರಿ ಲೆಕ್ಕಾಚಾರ ಮಾಡುವುದು ತಪ್ಪು.

ಇನ್ನು ಮೀಸಲಾತಿಗೆ ಸಂಬಂಧಿಸಿದಂತೆ ಮೀಸಲಾತಿಯನ್ನು ಇತರ ಜನಾಂಗದ ಜನಸಂಖ್ಯೆಯೊಂದಿಗೆ ಹೋಲಿಸಿ ನಿರ್ಧರಿಸಲಾಗಿದೆ. ಎಲ್ಲಾ ಇಲಾಖೆಗಳ ಒಟ್ಟು ಹುದ್ದೆಯನ್ನು

ಪರಿಗಣಿಸಿ ಮೀಸಲಾತಿಯನ್ನು ನಿರ್ಧರಿಸಿ.

ಕರ್ನಾಟಕದ ಜನ ಧಾರವಾಡದಲ್ಲಿ ಪೀಠಸ್ಥಾಪನೆಗೆ ಒತ್ತಾಯಿಸುತ್ತಿದ್ದಾರೆ. ಜನರ ಅನುಕೂಲಕ್ಕಾಗಿ ಮತ್ತು ಕಡಿಮೆ ವೆಚ್ಚದಲ್ಲಿ ನ್ಯಾಯದೊರೆಯುವಂತೆ ಮಾಡಲು ಬೆಂಗಳೂರು ಅಥವಾ ಹೈದ್ರಾಬಾದ್‌ನಲ್ಲಿ ಸುಪ್ರೀಂಕೋರ್ಟ್‌ನ ವಿಭಾಗೀಯ ಪೀಠ ಸ್ಥಾಪನೆಗೆ ಪರಿಗಣಿಸಲು ಹೇಳಿ. ಸ್ವಾತಂತ್ರ ಬಂದಾಗಿನಿಂದ ಭಾರತದ ಪ್ರಧಾನಿಯ ಹುದ್ದೆ ಗಂಗಾ ಕಣಿವೆಯ ಪ್ರದೇಶಕ್ಕೆ ದಕ್ಕಿದೆ. ನರ್ಮದಾ ನದಿಯ ಕೆಳಭಾಗದಲ್ಲಿ ಸುಪ್ರೀಂಕೋರ್ಟ್ ಪೀಠ ಸ್ಥಾಪಿಸಿ ಈ ತಾರತಮ್ಯವನ್ನು ಬದಲಾಯಿಸಿ. ವಂದನೆಗಳು.

ದಿನಾಂಕ 18 ಜುಲೈ 1978ರಂದು ನಡೆದ ಅಂಬೇಡ್ಕರ್‌ರವರ ಜಾಗದ ಕುರಿತಾದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ 1954ರಲ್ಲಿ ಡಾ: ಅಂಬೇಡ್ಕರ್‌ರವರು ಬೆಂಗಳೂರಿಗೆ ಪ್ರಥಮ ಬಾರಿಗೆ ಭೇಟಿನೀಡಿದ ಸಂದರ್ಭದಲ್ಲಿ ಅವರೊಂದಿಗೆ ಮೈಸೂರು ಮಹಾರಾಜರನ್ನು ಭೇಟಿಮಾಡುವ ಅಪೂರ್ವ ಅವಕಾಶವನ್ನು ಪಡೆದಿದ್ದೆ. ಅವರು ಮೈಸೂರಿನ ಮಹಾರಾಜರನ್ನು ಭೇಟಿಯಾಗಲು ಬಂದಿದ್ದರು ಮತ್ತು ಭೇಟಿ ಬೆಂಗಳೂರು ಅರಮನೆಯಲ್ಲಿ ನಡೆಯಿತು. ಅಂಬೇಡ್ಕರ್‌ರವರ ಭೇಟಿಯ ಉದ್ದೇಶವೆಂದರೆ ಮೊದಲನೆಯದಾಗಿ ಅವರು ಧರ್ಮಬೋಧನೆಗೆ ಸಂಸ್ಥೆಯೊಂದನ್ನು ಆರಂಭಿಸುವ ಎರಡನೆಯದಾಗಿ ಅವರಿಗೆ ಬೆಂಗಳೂರಿನಲ್ಲಿ ನೆಲೆಸುವ ಉದ್ದೇಶವಿತ್ತು. ಅವರು ತಮ್ಮ ಇಚ್ಛೆಯನ್ನು ವ್ಯಕ್ತಪಡಿಸಿದಾಗ ಮಹಾರಾಜರು ಎರಡು ಮಾತನಾಡದೇ ತಕ್ಷಣವೇ ಅದನ್ನು ಮಂಜೂರು ಮಾಡಿದರು. ನಾವು ಮಹಾರಾಜರನ್ನು 11-00 ಗಂಟೆಗೆ ಭೇಟಿಯಾದೆವು. ಮಂಜೂರು ಪತ್ರ 4.00ಗಂಟೆಗೆ ಲಭಿಸಿತು. ಆದರೆ ದುರದೃಷ್ಟವಶಾತ್ ಅವರು ಡಿಸೆಂಬರ್ 1966ರಲ್ಲಿ ತೀರಿಕೊಂಡರು. ಅಂಬೇಡ್ಕರ್ ಮರಣದ ನಂತರ ಬಾಂಬೆಯ ಪೀಪಲ್ಸ್ ಇನ್‌ಸ್ಟಿಟ್ಯೂಟ್ ಆಫ್ ಸೊಸೈಟಿ ಮತ್ತು ದೆಹಲಿಯ ಬುದ್ಧಿವಿಜ್ಞಾನ ಸೊಸೈಟಿ ನಡುವೆ ಜಗಳ ಆರಂಭವಾಯಿತು. ಈ ಜಗಳದ ಲಾಭ ಪಡೆದ ಆಗ ಅಧಿಕಾರದಲ್ಲಿದ್ದ ಸಚಿವರೊಬ್ಬರು ಅದನ್ನು ಜಾತಿ ಆಧಾರಿತ ಸಂಸ್ಥೆಯೊಂದಕ್ಕೆ ನೀಡಿದರು. ಎರಡು ಬೆಕ್ಕುಗಳ ಜಗಳದಲ್ಲಿ ಕೋತಿ ಜಿಲೇಬಿ ತಿಂದಂತಾಯಿತು. ಈ ರೀತಿ ನಡೆದಿದ್ದು. ಈ ಜಾಗ ಸರ್ಕಾರದಿಂದ ನೀಡಿಲ್ಲ. ಸರ್ಕಾರಕ್ಕೆ ಆಸಕ್ತಿಯಿಲ್ಲ. ನಾವು ಹಲವಾರು ಬಾರಿ ಸಂಬಂಧಿಸಿದವರನ್ನು ಭೇಟಿ ಮಾಡಿ ಅಹವಾಲು ಸಲ್ಲಿಸಿದೆವು ಆದರೆ ನಗರಾಭಿವೃದ್ಧಿ ಪ್ರಾಧಿಕಾರದ ಮತದಲ್ಲಿದ್ದಾಗ ಅದರ ಅಧ್ಯಕ್ಷನಾಗಿದ್ದ ಪರಿಶಿಷ್ಟ ಜಾತಿಯ ವ್ಯಕ್ತಿ ಸರ್ಕಾರದೊಂದಿಗೆ ಹೊಂದಾಣಿಕೆ ಮಾಡಿಕೊಂಡರು. ಕೆಂಗಲ್ ಹನುಮಂತಯ್ಯನವರು ಮುಖ್ಯಮಂತ್ರಿಯಾಗಿದ್ದಾಗ ನಾವು ಅವರನ್ನು ಕೇಳಲೇ ಇಲ್ಲ. ನಾವು ಮಹಾರಾಜರನ್ನು ಅವರ ಜಾಗಕ್ಕಾಗಿ ಕೇಳಿದ್ದೆವು. ಡಾ.ಅಂಬೇಡ್ಕರ್‌ರವರು ಪ.ಜಾ ಮತ್ತು ಪಂಗಡಗಳ ಏಳಿಗೆಗಾಗಿ ದುಡಿದ ವ್ಯಕ್ತಿ. ಅವರು ದಲಿತ ವರ್ಗದವರ ರಕ್ಷಕರಾಗಿದ್ದರು. ಶ್ರೀದೇವರಾಜ ಅರಸುರವರು ಅವರನ್ನು ಅನುಸರಿಸಿ ಇಲ್ಲಿ ಕೆಲಸ ಮಾಡಿದ್ದಾರೆ. ಅವರು ದಯವಿಟ್ಟು ಹಿಂದಿನ ಸರ್ಕಾರದ ಆದೇಶವನ್ನು ರದ್ದುಮಾಡಿ ಜಾಗವನ್ನು ಅಂಬೇಡ್ಕರ್ ಸಂಸ್ಥೆಗೆ ನೀಡಬೇಕೆಂದು ಕೋರುತ್ತೇನೆ. ನಾವು ಸಮಾಜವಾದ, ತತ್ವ ಮತ್ತು ಜಾತೀರಹಿತ ಸಮಾಜದ ಬಗ್ಗೆ ಬಹಳವಾಗಿ ಮಾತನಾಡುತ್ತೇವೆ. ಆದರೆ ಧರ್ಮದ ಹೆಸರಿನಲ್ಲಿ ಹಲವಾರು ಶಿಕ್ಷಣ ಸಂಸ್ಥೆಗಳು ಹುಟ್ಟಿಕೊಂಡು ಹಣವನ್ನು ದೋಚುತ್ತಿವೆ.

ಸರ್ಕಾರವು ಸದನದ ಪರಿಶಿಷ್ಟ ಜನಾಂಗದ ಸದಸ್ಯರ ಭಾವನೆಗಳನ್ನು ಅರ್ಥಮಾಡಿಕೊಳ್ಳುತ್ತದೆಯೆಂದು ನಾನು ಭಾವಿಸುತ್ತೇನೆ. ಶ್ರೀ ಅರಕೇರಿಯವರೂ ಕೂಡ ಈ ಬಗ್ಗೆ ಮಾತನಾಡಿದ್ದಾರೆ. ಮಹಾರಾಷ್ಟ್ರದಲ್ಲಿ ಮುಖ್ಯಮಂತ್ರಿ ವಸಂತದಾದಾ ಪಾಟೀಲರು ನಾಗಪುರದಲ್ಲಿರುವ ಅಂಬೇಡ್ಕರ್ ಸಂಸ್ಥೆಯ ಅಭಿವೃದ್ಧಿಗೆಂದು 4ಲಕ್ಷ ರೂಪಾಯಿಗಳನ್ನು

ನೀಡಿದ್ದಾರೆ. ಆದರೆ ಇಲ್ಲಿ ಸರ್ಕಾರಕ್ಕೆ ಅಂಬೇಡ್ಕರ್ ಬಗ್ಗೆ ಅಭಿಮಾನ, ಪ್ರೀತಿ ಇದೆಯೇ ಎಂದು ಕೇಳಬೇಕಾಗಿದೆ. ಅವರನ್ನು ಗೌರವಿಸಿದರೆ ನಾವು ಸರ್ಕಾರವನ್ನು ಗೌರವಿಸುತ್ತೇವೆ. ಇಲ್ಲದಿದ್ದರೆ ಇಲ್ಲ. ಅಂಬೇಡ್ಕರ್‌ರವರ ಭಾವಚಿತ್ರವನ್ನು ಈ ಸದನದಲ್ಲಿ ಇಡುವುದರಿಂದ ಏನೂ ತೊಂದರೆ ಆಗುವುದಿಲ್ಲ. ಸಂವಿಧಾನದ ಶಿಲ್ಪಿ ಎನ್ನಿಸಿರುವ ಅಂಬೇಡ್ಕರ್ ಪ್ರತಿಮೆಯನ್ನು ಸರ್ಕಾರ ಏಕೆ ನಿರ್ಮಿಸಬಾರದು? ಅದನ್ನು ವಿಧಾನಸೌಧ ಮತ್ತು ಹೈಕೋರ್ಟ್ ನಡುವೆ ನಿಲ್ಲಿಸಬಹುದು. ನಾವು ವಿಧಾನಸೌಧಕ್ಕೆ ಬರುವಾಗ ದಾರಿಯಲ್ಲಿ ಮಹಾತ್ಮಗಾಂಧಿ ರಸ್ತೆಯಲ್ಲಿ ನಮ್ಮನ್ನು ಆಳಿದ ವಿಕ್ಟೋರಿಯಾ ರಾಣಿಯ ಪ್ರತಿಮೆಯಿದೆ. ಅಂಬೇಡ್ಕರ್‌ರದ್ದು ಏಕೆ ಬೇಡ? ಪೀಪಲ್ ಎಜುಕೇಷನಲ್ ಸೊಸೈಟಿ ಅಂಬೇಡ್ಕರ್‌ರವರು ಸ್ಥಾಪಿಸಿದ್ದು ಬಿ.ಬಸವಲಿಂಗಪ್ಪನವರು ಅದರ ಸದಸ್ಯರಾಗಿದ್ದಾರೆ. ಬಹುಷಃ ಅದರ ಅಧ್ಯಕ್ಷರೂ ಆಗಬಹುದು. ಆದ್ದರಿಂದ ಹೈದ್ರಾಬಾದ್ ಕರ್ನಾಟಕ ಎಜುಕೇಷನಲ್ ಸೊಸೈಟಿ ನಿರ್ಮಿಸುತ್ತಿರುವ ಕಟ್ಟಡವನ್ನು ತೆರವು ಮಾಡಿ ಅದನ್ನು ಪೀಪಲ್ ಎಜುಕೇಷನಲ್ ಸೊಸೈಟಿಗೆ ನೀಡಿ ರಾಜ್ಯದ ಜನತೆಗೆ ವಿದ್ಯಾಭ್ಯಾಸದ ಸೌಕರ್ಯ ಕಲ್ಪಿಸಲು ಅನುಕೂಲ ಮಾಡಿಕೊಡಬೇಕಾಗಿ ವಿನಂತಿಸುತ್ತೇನೆ.

ದಿನಾಂಕ 18 ಜುಲೈ 1978ರಂದು ನಡೆದ ಕಂದಾಯ ಇಲಾಖೆಯ ಬೇಡಿಕೆಯ ಕುರಿತಾದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ಇದು ಇಡೀ ರಾಜ್ಯವನ್ನೇ ವ್ಯಾಪಿಸಿರುವ ಬೇಡಿಕೆಯ ಕುರಿತಾದ ಚರ್ಚೆ. ಇದು ಸರ್ಕಾರ ಅತಿ ಹಳೆಯ ಇಲಾಖೆಯ ಪೈಕಿ ಒಂದಾಗಿದ್ದು ನನಗೆ ಇದರ ಬಗ್ಗೆ ಮಾತನಾಡಲು ಸಂತೋಷವೆನಿಸುತ್ತದೆ. ಬಿ.ಬಸವಲಿಂಗಪ್ಪನವರು ಈ ಇಲಾಖೆಯ ಮಂತ್ರಿಯಾದ ನಂತರ ಗ್ರಾಮೀಣ ಜನರಿಗೆ, ರೈತರಿಗೆ ಮತ್ತು ಸಾಮಾನ್ಯ ಜನರಿಗೆ ಕಂದಾಯ ಇಲಾಖೆಯಲ್ಲಿ, ನ್ಯಾಯದೊರೆಯುತ್ತದೆಯೆಂಬ ಭಾವನೆ ಮೂಡಿದೆ. ಮೊದಲನೆಯದಾಗಿ ನಮ್ಮ ಹಣಕಾಸು ಸಚಿವರು ಹೇಳಿರುವ ಉದ್ಯೋಗ ಗ್ಯಾರಂಟಿ ಯೋಜನೆ ಬಗ್ಗೆ. ಇದು ನಮ್ಮ ಕಂದಾಯ ಸಚಿವರ ಆಲೋಚನೆ ಎಂದು ನಮಗೆ ಗೊತ್ತು. ಮಹಾರಾಷ್ಟ್ರಕ್ಕೆ ಅವರು ನೀಡಿದ ಭೇಟಿಯಿಂದ ನಮ್ಮ ಜನಸಂಖ್ಯೆಯ 46%-48% ನಷ್ಟಿರುವ ಜಮೀನು ರಹಿತರಾದ ಸುಮಾರು 25 ಲಕ್ಷ ದಷ್ಟಿರುವ ಜನರಿಗೆ ಉಪಯೋಗವಾಗಲಿದೆ. ಎಲ್ಲಾ ನೀರಾವರಿ ಯೋಜನೆಗಳು ಜಮೀನಿರುವ ಶ್ರೀಮಂತರಿಗೆ ಉಪಯೋಗವಾಗಲಿದೆಯೆ ವಿನಹ ಭೂರಹಿತರಿಗಲ್ಲ. ಆದ್ದರಿಂದ ಈ ಉದ್ಯೋಗ ಗ್ಯಾರಂಟಿ ಯೋಜನೆ ತರಲಾಗಿದೆ. ಸಂವಿಧಾನದ 41ನೇ ವಿಧಿಯಂತೆ ರಾಜ್ಯಸರ್ಕಾರಗಳು ಜನರಿಗೆ ಉದ್ಯೋಗದ ಅವಕಾಶಗಳನ್ನು ನೀಡಬೇಕಾಗಿದೆ. ಆದರೆ ಇದನ್ನು ಜಾರಿಗೆ ತಂದಿಲ್ಲ. ನಾವು ಕೇವಲ ಮೇಲ್ಮೂಲಕ್ಕೆ ಸ್ವಾತಂತ್ರ ಪಡೆದಿದ್ದೇವೆಯೇ ಹೊರತು ಕೆಳವರ್ಗದವರಿಗಲ್ಲ. ಉತ್ತಮವಾದ ಪ್ರದೇಶಗಳಲ್ಲಿ ವಾಸಿಸುವವರು ಪ್ರಧಾನಮಂತ್ರಿಗಳಾಗುತ್ತಾರೆ. ಆದರೆ ಕೆಳವರ್ಗದವರನ್ನು ಮರತೇ ಬಿಡುತ್ತಾರೆ. 41ನೇ ವಿಧಿಯಂತೆ ಸರ್ಕಾರ ಬಹಳಷ್ಟು ಮಾಡಬೇಕಾಗಿತ್ತು. ಆದರೆ ಏನನ್ನು ಮಾಡಿಲ್ಲ. ಸಂವಿಧಾನವನ್ನು ಬರೆದು 30 ವರ್ಷಗಳಾಯಿತು. ಇದು ಸಂವಿಧಾನದಲ್ಲಿದ್ದರೂ ಯಾರೂ ಈ ಬಗ್ಗೆ ಗಮನವನ್ನು ಹರಿಸಿಲ್ಲ. ಆದ್ದರಿಂದ ಈ ಯೋಜನೆಯನ್ನು ನಾನು ಸ್ವಾಗತಿಸುತ್ತೇನೆ. ನಮ್ಮ ಕಂದಾಯ ಸಚಿವರ ಹೇಳಿಕೆಯಂತೆ ಬಡತನದ ರೇಖೆಗಿಂತ ಕೆಳಗೆ ಸುಮಾರು 27 ಲಕ್ಷದಷ್ಟು ಭೂರಹಿತರಿದ್ದಾರೆ. ಈ ಎಲ್ಲರಿಗೂ ಉದ್ಯೋಗ ಕಲ್ಪಿಸುವುದು ಸಾಧ್ಯವಿಲ್ಲ. ಕಾಂಗ್ರೆಸ್ ಪ್ರಣಾಳಿಕೆಯಂತೆ ಪ್ರತಿಯೊಬ್ಬರಿಗೆ ರೂ 150/-ರಂತೆ ಮಾಸಿಕವಾಗಿ ನೀಡಿದರೆ 3 ಲಕ್ಷ ಜನರಿಗೆ 55ಕೋಟಿ ಖರ್ಚು ಬರುತ್ತದೆ. ಅವರು ತಾವು ಬಡವರ ರಕ್ಷಕರೆಂದು ಹೇಳುತ್ತಾರೆ. ಆದರೆ ಅದಕ್ಕೆ ಅಧಿಕಾರಿಗಳನ್ನು ತೊಡಗಿಸುವುದಿಲ್ಲ. ಕೇವಲ ಮಾತನಾಡುವುದರಿಂದ ಯಾವುದೇ ಕೆಲಸವಾಗುವುದಿಲ್ಲ. ಕಂದಾಯ ಸಚಿವರು ತಂದಿರುವ ಈ ಯೋಜನೆಯನ್ನು ಸರಿಯಾಗಿ ರೂಪಿಸಬೇಕು. ಮಹಾರಾಷ್ಟ್ರದಲ್ಲಿ ಈ ಯೋಜನೆ ಚೆನ್ನಾಗಿ ಕೆಲಸಮಾಡುತ್ತಿದೆ.

ಭೂ ಪರಿವರ್ತನೆಯಿಂದ ಹೆಚ್ಚು ಪ್ರಯೋಜನವಾಗಿಲ್ಲ. ಕಡಿಮೆ ಜಮೀನಿರುವವರನ್ನು ತಹಸೀಲ್ದಾರ್‌ಗಳು ಒಕ್ಕಲೆಬ್ಬಿಸುತ್ತಿದ್ದಾರೆ. ಆದರೆ ಸಾವಿರಾರು ಎಕರೆ ವಶಪಡಿಸಿ ಕೊಂಡಿರುವವರು ಹಾಗೇ ಇದ್ದಾರೆ. ಈ ಬಗ್ಗೆ ಸರ್ಕಾರಕ್ಕೆ ಮಾಹಿತಿ ಇದೆ. ಅವರು ಈ

ರೀತಿಯ ಜನರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. 5ಎಕ್ರೆಗಿಂತ ಕಡಿಮೆ ಇರುವ ವ್ಯಕ್ತಿ 5ಎಕ್ರೆ ಮುಟ್ಟಲು ಒತ್ತುವರಿ ಮಾಡಿಕೊಂಡರೆ ಅವರನ್ನು ಸಕ್ರಮಗೊಳಿಸಬೇಕು. ಆದರೆ ದೊಡ್ಡ ಜಮೀನ್ದಾರರನ್ನು ಒಕ್ಕಲೆಬ್ಬಿಸಬೇಕು.

ಪರಿಹಾರಕ್ಕೆ ಸಂಬಂಧಿಸಿದಂತೆ 3,00,000 ಅರ್ಜಿಗಳನ್ನು ವಿಲೇವಾರಿ ಮಾಡಲಾಗಿದೆಯೆಂದಿದ್ದಾರೆ. ಅವರಿಗೆ 20 ಕಂತುಗಳಲ್ಲಿ ಕನಿಷ್ಠ 2000/-ಗಳಂತೆ ಪಾವತಿ ಮಾಡಲಾಗುತ್ತಿದೆ ಎಂದಿದ್ದಾರೆ. ಜಮೀನುಗಳನ್ನು ವಶಪಡಿಸಿಕೊಂಡಾಗ ಅವರಿಗೆ ಒಂದೇ ಕಂತಿನಲ್ಲಿ ಹಣನೀಡುವುದು ಒಳ್ಳೆಯದು. ಈ ಯೋಜನೆಗೆ 15ಕೋಟಿ ಮಂಜೂರಾಗಿದೆ. ಇದರ ವಿಲೇವಾರಿಗೆ 100/-ಕೋಟಿಗಳ ಅಗತ್ಯವಿದೆ. ಸರ್ಕಾರ ಈ ಕೊರತೆಯನ್ನು ಹೇಗೆ ತುಂಬಲಿದೆ ಗೊತ್ತಿಲ್ಲ. ಆದರೆ ಕೇಂದ್ರ ಸರ್ಕಾರವನ್ನು ಈ ಬಗ್ಗೆ ಕೇಳಬಹುದೆಂದು ಕೊಂಡಿದ್ದೇನೆ.

ನಮ್ಮ ರಾಜ್ಯದ ಕಂದಾಯ ಇಲಾಖೆ ಯಾವಾಗಲೂ ದೊಡ್ಡಭೂಮಾಲೀಕರ ಹಿಡಿತದಲ್ಲಿದೆ. ಅವರಿಗೆ ಅನುಕೂಲವಾಗುವಂತೆ ಕಾನೂನುಗಳನ್ನು ಮಾಡಲಾಗಿದೆ. ಆದ್ದರಿಂದ ನಾನು ಬಸವಲಿಂಗಪ್ಪನವರನ್ನು ಕೇಳುವುದೇನೆಂದರೆ ಆಡಳಿತವನ್ನು ಸರಿಪಡಿಸಿ. ವಿಭಾಗೀಯ ಆಯುಕ್ತರು ಕೇವಲ ಫೋಸ್ಟ್ ಆಫೀಸ್ ಕೆಲಸಮಾಡುವುದರಿಂದ ಆ ಹುದ್ದೆಗಳನ್ನು ರದ್ದುಗೊಳಿಸಿ. ಅಲ್ಲದೇ ವಿಭಾಗೀಯ ಆಯುಕ್ತರೇನೂ ತಜ್ಞರಲ್ಲ. ಕೇವಲ ಐಎಎಸ್ ಅಧಿಕಾರಿ. ಪುರಸಭೆ ಮತ್ತು ನಗರಸಭೆಗಳಿಗೆ ಸಂಬಂಧಿಸಿದ ಎಲ್ಲಾ ಪತ್ರಗಳನ್ನು ಅವರು ಅಂಗೀಕರಿಸಬೇಕು. ಇದೆಂಥಾ ಆಡಳಿತ ವ್ಯವಸ್ಥೆ. ಒಬ್ಬ ವಿಭಾಗೀಯ ಕಮೀಷನರ್ ಪ್ರವಾಸ ಹೊರಟರೆ ಅರ್ಥಡಜನ್ ಜಿಲ್ಲಾ ಆಯುಕ್ತರು, ಒಂದು ಡಜನ್ ಸಹಾಯಕ ಕಮೀಷನರ್ ಮತ್ತು ಎರಡು ಡಜನ್ ತಹಸೀಲ್ದಾರ್ ಮತ್ತು ಒಂದು ನೂರು ರೆವಿನ್ಯೂ ಇನ್‌ಸ್ಪೆಕ್ಟರ್‌ಗಳು ಅವರನ್ನು ಹಿಂಬಾಲಿಸಬೇಕು. ಹಿಂದಿನ ದಿನಗಳಲ್ಲಿ ಒಬ್ಬನೇ ಮುಖ್ಯ ಕಾರ್ಯದರ್ಶಿ ಇಡೀ ರಾಜ್ಯವನ್ನೆಲ್ಲಾ ನಿರ್ವಹಣೆ ಮಾಡುತ್ತಿದ್ದರು. ಆದ್ದರಿಂದ ಇಷ್ಟೆಲ್ಲಾ ವೈಭೋಗ ಅನುಭವಿಸುವ ವಿಭಾಗೀಯ ಕಮೀಷನರ್‌ಗಳ ಅಗತ್ಯ ಇದೆಯೇ? ಯೋಚಿಸಿ. ಆ ಹುದ್ದೆಯನ್ನು ಸರ್ಕಾರ ರದ್ದುಗೊಳಿಸಬೇಕು. ಐಎಎಸ್ ಅಧಿಕಾರಿಗಳಿಗೆ ಪ್ರತಿ ಮೂರುವರ್ಷಕ್ಕೊಮ್ಮೆ ಬಡ್ಡಿ ನೀಡುವ ಸಲಹೆ ಬಂದಿದೆಯೆಂದು ತಿಳಿದು ಬಂತು. ಅವರು ಪ್ರೊಬೇಷನರಿಯಾಗಿ ನಿಯುಕ್ತರಾದರೂ ಅಲ್ಪಾವಧಿಯಲ್ಲಿ ಸೂಪರ್ ಟೈಂ ಸ್ಕೇಲ್ ಪಡೆಯುತ್ತಾರೆ. ಇತ್ತೀಚಿನ ದಿನಗಳಲ್ಲಿ ಜಿಲ್ಲಾ ಅಧಿಕಾರಿಗಳು ಜನರ ಸೇವಕರಾಗಿರುವ ಬದಲು ಜಿಲ್ಲೆಯ ಬಾಸ್‌ಗಳಂತೆ ವರ್ತಿಸುತ್ತಾರೆ. ಈ ರೀತಿಯ ವರ್ತನೆ ಸರಿಯಲ್ಲ. ಕಂದಾಯ ಇಲಾಖೆಯಲ್ಲಿ ಪ.ಜಾ/ಪ.ಪಂ.ದವರ ಪ್ರಾತಿನಿಧ್ಯದ ಬಗ್ಗೆ ಸ್ವಲ್ಪ ತಿಳಿಯೋಣ. ಈ ತನಕ ಈ ಹುದ್ದೆಗೆ ಬಂದ ಕಂದಾಯ ಸಚಿವರು ಇಲಾಖೆಯಲ್ಲಿ ದಲಿತವರ್ಗಗಳ ಪ್ರಾತಿನಿಧ್ಯಕ್ಕೆ ತಡೆಯೊಡ್ಡುತ್ತಲೇ ಬಂದಿದ್ದಾರೆ. ಕೌಜಲಗಿ ಕಂದಾಯ ಸಚಿವರಾದಾಗ ಬೆಳಗಾಂ ವಿಭಾಗದವರಿಗೆ ಸಹಾಯ ಮಾಡಿದರು. ಹುಟ್ಟುಮಾಸ್ತಿ ಗೌಡರ ಸಮಯದಲ್ಲಿ ಮೈಸೂರು ವಿಭಾಗದವರು ಬಡ್ಡಿಗಳನ್ನು ಪಡೆದರು. ಬೆಂಗಳೂರು ವಿಭಾಗದವರನ್ನು ಯಾರೂ ಮುಟ್ಟಲಿಲ್ಲ. ಸರ್ವೆ ಮತ್ತು ಪುನರ್ವಸತಿ ವಿಭಾಗದಲ್ಲಿ 21 ಮಂದಿ

ಅಧಿಕಾರಿ ಹುದ್ದೆಗಳಿದ್ದು ಎಲ್ಲಾ ಒಂದೇ ಜನಾಂಗದವರಿಂದ ತುಂಬಿದೆ. ಸರ್ಕಾರ ಈಗಲಾದರೂ ಮನಸ್ಸು ಮಾಡಿ ಇತರೇ ಜನಾಂಗದವರ ಭರ್ತಿಗೆ ಪ್ರಯತ್ನಿಸಬೇಕು.

ಇಲಾಖೆಯಲ್ಲಿ ಪ.ಜಾ ಮತ್ತು ಪಂಗಡದವರಿಗೆ ಸೂಕ್ತ ಪ್ರಾತಿನಿಧ್ಯವನ್ನು ಕಲ್ಪಿಸಿಕೊಡಬೇಕೆಂದು ಸಚಿವರನ್ನು ಪ್ರಾರ್ಥಿಸುತ್ತೇನೆ. ಈ ವಿಷಯದಲ್ಲಿ ಸಚಿವರು ಐಎಎಸ್ ಅಧಿಕಾರಿಗಳ ಮಾತಿಗೆ ಬೆಲೆಕೊಡಬಾರದು. ಅವರಿಗೆ ಸಾಮಾನ್ಯ ಜನರ ಬವಣೆ ತಿಳಿದಿರುವುದಿಲ್ಲ. ಬ್ಯಾಕ್‌ಲಾಗ್ ಹುದ್ದೆಗಳನ್ನು ತುಂಬಲು ಸರ್ಕಾರ ಪ್ರತ್ಯೇಕವಾದ ವಿಶೇಷ ನೇಮಕಾತಿಯನ್ನು ನಡೆಸಬೇಕು. ಬರಪರಿಹಾರಕ್ಕಾಗಿ ಬರಪೀಡಿತ ಪ್ರದೇಶಗಳಿಗೆ ಒದಗಿಸಲಾದ ಮೊತ್ತ ಏನೇನೂ ಸಾಕಾಗುವುದಿಲ್ಲ. ಸರ್ಕಾರ ಈ ವಿಚಾರದಲ್ಲಿ ಮೇಲ್ವಿಚಾರಣೆ ನಡೆಸಲು ಪ್ರತ್ಯೇಕ ಸಮಿತಿಯನ್ನು ರಚಿಸಬೇಕು. ಸುಮಾರು 190ಲಕ್ಷ ಜನ ಬರದಿಂದ ಪೀಡಿತರಾಗಿದ್ದಾರೆ. ಇವರಿಗೆ ಸೂಕ್ತ ಪರಿಹಾರವನ್ನು ಒದಗಿಸಲು ಕೇಂದ್ರ ಸರ್ಕಾರದ ಸಹಾಯವನ್ನು ಪಡೆಯಬೇಕೆಂದು ಹೇಳಿ ಈ ಬೇಡಿಕೆ ಬಗ್ಗೆ ಮಾತನಾಡಲು ಅವಕಾಶ ಕಲ್ಪಿಸಿದ್ದಕ್ಕೆ ಕೃತಜ್ಞನಾಗಿದ್ದೇನೆ.

ದಿನಾಂಕ 20 ಜುಲೈ 1978ರಂದು ನಡೆದ ರೂಲ್‌ನಂ 312ರನ್ವಯ ಚರ್ಚೆಗೆ ಬಂದ ಹಟ್ಟಿ ಚಿನ್ನದ ಗಣಿ ನೌಕರರ ಬೇಡಿಕೆ ಮತ್ತು ಉಪವಾಸ ಸತ್ಯಾಗ್ರಹ ಕುರಿತ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ನಾನು ಹಟ್ಟಿ ಚಿನ್ನದ ಗಣಿ ಕಾರ್ಮಿಕರ ಬೇಡಿಕೆ ಮತ್ತು 23-06-1978ರಿಂದ ನಡೆಸುತ್ತಿರುವ ಸರದಿ ಉಪವಾಸ ಸತ್ಯಾಗ್ರಹವನ್ನು ಕುರಿತ ವಿಷಯವನ್ನು ರೂಲ್ ನಂ 312ರನ್ವಯ ಮಾತನಾಡಲು ಇಚ್ಛಿಸುತ್ತೇನೆ. ಸುಮಾರು 3400ರಷ್ಟು ಇರುವ ಹಟ್ಟಿ ಚಿನ್ನದ ಗಣಿಯ ನೌಕರರು 23-06 78ರಿಂದ ಸರದಿ ನಿರಶನವನ್ನು ಆರಂಭಿಸಿದ್ದಾರೆ. ಅವರ ಮುಷ್ಕರಕ್ಕೆ ಸಹಾನುಭೂತಿ ತೋರಿಸಲು ಗ್ರಾಮ ಪಂಚಾಯತಿಯ ಅಧ್ಯಕ್ಷರು, ತಾಲ್ಲೂಕು ಅಭಿವೃದ್ಧಿ ಮಂಡಲಿ ಸದಸ್ಯರು, ವಕೀಲರು ಮತ್ತು ಮಹಿಳೆಯರು ಈ ನಿರಶನದಲ್ಲಿ ಭಾಗವಹಿಸಿದ್ದಾರೆ. ಅವರ ವೇತನಶ್ರೇಣಿ ಈ ರೀತಿಯಿದೆ. 652ನೌಕರರು ರೂ204 ಮತ್ತು ವಾರ್ಷಿಕ ರೂ 4/- ಇಂಕ್ರಿಮೆಂಟ್ 1144ನೌಕರರು 216/- ಸಂಬಳ ಮತ್ತು ವಾರ್ಷಿಕ ರೂ 4/- ಹಟ್ಟಿಗಣಿಯ ಎಲ್ಲಾ ನೌಕರರಿಗೂ ತುಟ್ಟಿಭತ್ಯೆ ನೀಡುತ್ತಿಲ್ಲ. ಈ ನೌಕರರು ಧಾನ್ಯರಿಯಾಯಿತಿ ಪಡೆಯುತ್ತಿದ್ದು ಕೆಲವರಿಗೆ ಅದು ರೂ 50/- ಕಡಿಮೆ, ಕೆಲವರು ರೂ 50.60 ಮತ್ತು ಕೆಲವು ಜನ ರೂ60/- ಪಡೆಯುತ್ತಾರೆ. ಬಾಡಿಗೆ ಭತ್ಯೆ ರೂ 500/-ರವರೆಗೆ ವೇತನ ಪಡೆಯುವವರಿಗೆ ರೂ10/- ನೀಡಲಾಗುತ್ತಿದೆ. ಇದು ಹಟ್ಟಿ ಚಿನ್ನದ ಗಣಿ ನೌಕರರ ಪರಿಸ್ಥಿತಿ. ರಾಜ್ಯದಲ್ಲಿರುವ ಹಲವಾರು ಸಾರ್ವಜನಿಕ ವಲಯ ಉದ್ಯಮಗಳಲ್ಲಿ ಇದಕ್ಕಿಂತ ಹೆಚ್ಚಿನ ವೇತನ ನೀಡಲಾಗುತ್ತಿದೆ. ಹಟ್ಟಿ ಚಿನ್ನದ ಗಣಿಯ ಆರ್ಥಿಕ ಪರಿಸ್ಥಿತಿ ಸ್ಥಿರವಾಗಿದೆ. ವರದಿಗಳಂತೆ 1.40, 142 ಟನ್ ಅದಿರಲ್ಲಿ 8,79,565.50ಗ್ರಾಂ ಚಿನ್ನವನ್ನು ಪಡೆಯಲಾಗಿದೆ. ವರದಿಯ ವಿವರಣೆಯಂತೆ ಸಂಸ್ಥೆ ನಿಯಮಿತವಾಗಿ ಲಾಭವನ್ನು ಗಳಿಸುತ್ತಿದೆ. ಬೇರೆಲ್ಲೂ ಯಾವ ಚಿನ್ನದ ಕಂಪನಿಯೂ ಲಾಭ ಮಾಡುತ್ತಿಲ್ಲ. ಕಾರಣ ಚಿನ್ನವನ್ನು ಅಂತರರಾಷ್ಟ್ರೀಯ ಮಾರುಕಟ್ಟೆ ಬೆಲೆಯಲ್ಲಿ ಮಾರಲಾಗುತ್ತದೆ. ಈ ವರ್ಷ ಹಟ್ಟಿ ಗಣಿಯಲ್ಲಿ ತೆರಿಗೆ ಪಾವತಿ ನಂತರ ರೂ21.69ಲಕ್ಷ ಲಾಭವಾಗಿದೆ. ನಾನು ಹೇಳಿದಂತೆ ನಾವು ಹೂಡಿದ ಬಂಡವಾಳಕ್ಕಿಂತಲೂ ಉತ್ಪಾದನಾ ವೆಚ್ಚ ಜಾಸ್ತಿಯಿದೆ. ಆದರೆ ಇದು ಮೇಲಟ್ಟದಲ್ಲಿ ನಿರ್ದರಿಸಬೇಕಾದ ಅಂಶ. ಹಟ್ಟಿ ಗಣಿಯ ನೌಕರರು ವೇತನದ ಹೆಚ್ಚಳ ಮತ್ತು ತುಟ್ಟಿ ಭತ್ಯೆ ನೀಡಿಕೆಗೆ ಕೋರುತ್ತಿದ್ದಾರೆ. ಅವರ ವೇತನ ಕೆ.ಜಿ.ಎಫ್‌ನ ಕಾರ್ಮಿಕರ ವೇತನಕ್ಕೆ ಸಮಾನವಾಗಿರಬೇಕೆಂದು ಹೇಳುತ್ತಿದ್ದಾರೆ. ಮೊದಲ ವೇತನ ಆಯೋಗ ಮತ್ತು ಸುಪ್ರೀಂಕೋರ್ಟ್ ಒಂದೇ ಪ್ರದೇಶದಲ್ಲಿರುವ ಎಲ್ಲಾ ಕೈಗಾರಿಕೆಗಳ ವೇತನ ಶ್ರೇಣಿ ಸಮಾನವಾಗಿರಬೇಕೆಂದು ತಾತ್ವಿಕವಾಗಿ ಒಪ್ಪಿವೆ ಕರ್ನಾಟಕದಲ್ಲಿ ಎರಡು ಕಡೆ ಅಂದರೆ ಕೋಲಾರ ಚಿನ್ನದ ಗಣಿ ಮತ್ತು ಹಟ್ಟಿ ಚಿನ್ನದ ಗಣಿ ಕೈಗಾರಿಕೆಗಳಿವೆ. ಹಾಗಾಗಿ ಹಟ್ಟಿ ಕಾರ್ಮಿಕರು ಸಮಾನ ವೇತನ ಪಡೆಯಲು ಅರ್ಹರಾಗಿರುತ್ತಾರೆ. ಅದರಂತೆ ಭಾರತ ಗೋಲ್ಡ್ ಮೈನ್‌ನ ಕಾರ್ಮಿಕರ ವೇತನಕ್ಕೆ ಇವರ ವೇತನ ಸಮಾನವಾಗಿರಬೇಕು. ಪ್ರತಿವರ್ಷ ಸಹಸ್ರಾರು

ಕಾರ್ಮಿಕರು ಕ್ಷಯರೋಗಕ್ಕೆ ತುತ್ತಾಗಿ ದುಡಿಯಲು ಅಸಮರ್ಥರಾಗುತ್ತಿದ್ದಾರೆ. ಹೆಚ್ಚಿ ಕಾರ್ಮಿಕರು 2500 ಅಡಿಗಳ ಕೆಳಗೆ ಕೆಲಸ ಮಾಡುತ್ತಿದ್ದಾರೆ. ಅವರ ವೇತನ ತೀರಾ ಕಮ್ಮಿ ಇತ್ತೀಚಿನ ವೇತನ ಪರಿಷ್ಕರಣೆಯಂತೆ ಪ್ರತಿ ಕಾರ್ಮಿಕರು 350/- ಪ್ರತಿ ತಿಂಗಳು ಮತ್ತು 50ರೂ ಆಹಾರ ಭತ್ಯೆ ಪಡೆಯಲಿದ್ದಾರೆ. ಹೆಚ್ಚಿಯಲ್ಲಿ ಅವರು 8 ಲಕ್ಷ ಗ್ರಾಂ ಚಿನ್ನವನ್ನು ಉತ್ಪಾದಿಸುತ್ತಿದ್ದು ಅವರ ಬೇಡಿಕೆ ಸಮರ್ಥನೀಯವಾಗಿದೆ. ಮಹಾಲಿಂಗಂ ವರದಿಯಂತೆ ಕೇಂದ್ರ ಸರ್ಕಾರವು ವೇತನದ ಸ್ವರೂಪವನ್ನು ಬದಲಾಯಿಸಲು ಒಪ್ಪಿದೆ. ಆದ್ದರಿಂದ ರಾಜ್ಯ ಸರ್ಕಾರವು ಮುಂದೆ ಬಂದು ಕಾರ್ಮಿಕರ ಬೇಡಿಕೆಯನ್ನು ಮನ್ನಿಸಬೇಕು. ಮುಖ್ಯಮಂತ್ರಿಗಳು ಮತ್ತು ಕಾರ್ಮಿಕ ಸಚಿವರು ವೇತನ ಸಮಸ್ಯೆ ಬಗೆಹರಿಸಲು ತಮ್ಮ ಅಧಿಕಾರವನ್ನು ಬಳಸಿಕೊಳ್ಳಬೇಕು. ಮುಂಚೆ ಕೈಗಾರಿಕಾ ಮಂತ್ರಿಯಾಗಿದ್ದ ಎಸ್‌ಎಂ ಕೃಷ್ಣರವರೂ ಕೂಡ ಹೆಚ್ಚಿ ಕಾರ್ಮಿಕರ ಬವಣೆಗಳ ಬಗ್ಗೆ ಮಾತನಾಡಿದ್ದರು. ಆದರೆ ಅವರ ಬಡತನ ಕಡಿಮೆ ಮಾಡಲು ಯಾವ ಪ್ರಯತ್ನವನ್ನೂ ಮಾಡಲಿಲ್ಲ. ಕಾರ್ಮಿಕರ ವೇತನ 204/216ಗಳಾದರೆ ಅಧಿಕಾರಿಗಳು ಸಾರ್ವಜನಿಕ ವಲಯ ಉದ್ಯಮಗಳ ಅಧಿಕಾರಿಗಳಷ್ಟೆ ವೇತನವನ್ನು ಪಡೆಯುತ್ತಿದ್ದಾರೆ. ಕಾರ್ಮಿಕರು ಈ ತಿಂಗಳ 18ರಿಂದ ಟೋಕನ್ ಸ್ಟೇಕ್ ಶುರು ಮಾಡಿದ್ದಾರೆ. ಇದನ್ನು ಪ್ರತಿಷ್ಠೆಯ ವಿಷಯವನ್ನಾಗಿ ಮಾಡಬಾರದೆಂದು ನಾನು ಸರ್ಕಾರವನ್ನು ಕೋರುತ್ತೇನೆ. ಕಾರ್ಮಿಕರು ಬಡವರಾಗಿರುವುದರಿಂದ ಸರದಿ ಉಪವಾಸ ಮಾಡುತ್ತಿದ್ದಾರೆ. ಆದ್ದರಿಂದ ಸರ್ಕಾರವು ಮುಂದೆ ಬಂದು ನಿರ್ವಾಹಕ ನಿರ್ದೇಶಕರಿಗೆ ಕಾರ್ಮಿಕರೊಂದಿಗೆ ಸಮಾಲೋಚನೆ ನಡೆಸಲು ವಿನಂತಿಸುತ್ತೇನೆ.

ದಿನಾಂಕ 10 ಆಗಸ್ಟ್ 1978ರಂದು ನಡೆದ ಉಪಸಭಾಪತಿ ಆಯ್ಕೆ ಕುರಿತಾದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ವಿರೋಧ ಪಕ್ಷದ ನಾಯಕರು ಮಂಡಿಸಿದ ಗೊತ್ತುವಳಿಯ ಪರವಾಗಿ ಮಾತನಾಡುತ್ತಾ ನಾನು ಹೇಳುವುದೇನೆಂದರೆ ಸಾಮಾನ್ಯವಾಗಿ ಸಭಾನಾಯಕರೂ ಆಗಿರುವ ಮುಖ್ಯಮಂತ್ರಿಗಳು ಸಭಾಪತಿ ಮತ್ತು ಉಪ ಸಭಾಪತಿಗಳ ಆಯ್ಕೆಯ ಸಂದರ್ಭದಲ್ಲಿ ಕೇವಲ ವಿರೋಧ ಪಕ್ಷದ ನಾಯಕರನ್ನು ಮಾತ್ರವಲ್ಲ ಇಡೀ ಸದನದ ಸದಸ್ಯರ ಅಭಿಪ್ರಾಯವನ್ನು ಪಡೆಯಬೇಕು. ಈ ವಿಷಯದಲ್ಲಿ ನಾನು ಮುಖ್ಯಮಂತ್ರಿಗಳಿಗೆ ಅಭಿನಂದನೆ ಸಲ್ಲಿಸುತ್ತೇನೆ. ಅವರು ತುಂಬಾ ಒಳ್ಳೆಯ ಮನುಷ್ಯರು. ಆದರೆ ಸಭಾಪತಿಯ ಆಯ್ಕೆಯ ಸಂದರ್ಭದಲ್ಲಿ ಅವರ ರಾಜಕೀಯ ಹಿನ್ನೆಲೆಯನ್ನು ಪರಿಶೀಲಿಸಬೇಕು. ಒಂದು ರಾಜಕೀಯ ಪಕ್ಷದಲ್ಲಿ ದೀರ್ಘಕಾಲದಿಂದ ಇರುವ ಮತ್ತು ತತ್ತ್ವ ಸಿದ್ಧಾಂತಗಳಿಗೆ ಬದ್ಧವಾಗಿರುವವರನ್ನು ಈ ಹುದ್ದೆಗೆ ಆಯ್ಕೆ ಮಾಡುವುದು ಒಳ್ಳೆಯದು. ಈ ವಿಷಯದಲ್ಲಿ ಪದೇ ಪದೇ ಪಕ್ಷಾಂತರ ಅಥವಾ ನಿಷ್ಪಾಂತರ ಮಾಡುವವರನ್ನು ಪರಿಗಣಿಸಬಾರದು. ಇಲ್ಲಿ ನೀವು ಆಯ್ಕೆ ಮಾಡಿರುವ ಉಪಸಭಾಪತಿಯ ವಿಷಯದಲ್ಲಿ ನನ್ನ ವಿರೋಧವಿಲ್ಲ. ಆದರೆ ನಾನು ಸಂವಿಧಾನಾತ್ಮಕ ಕ್ರಿಯಾಲೋಪವನ್ನು ಎತ್ತಲು ಇಚ್ಛಿಸುತ್ತೇನೆ. ಸಂವಿಧಾನದಂತೆ ಸಭಾಪತಿ ಮತ್ತು ಉಪಸಭಾಪತಿ ಆಯ್ಕೆಯನ್ನು ಒಟ್ಟಾಗಿ ಮಾಡಬೇಕು. ಆದರೆ ಸದನದ ನಿಯಮಾವಳಿಯಂತೆ ಉಪಸಭಾಪತಿ ಚುನಾವಣೆ ಸ್ವಲ್ಪ ಸಮಯದ ನಂತರ ಬರುತ್ತದೆ. ಇದು ತಪ್ಪು. ಇದು ಮೂಲಭೂತವಾಗಿ ತಪ್ಪು. ಆದರೆ ನಿಮ್ಮನ್ನು ವಿರೋಧಿಸುವವರನ್ನು ಮಂತ್ರಿಗಳನ್ನಾಗಿ, ಸಭಾಪತಿ ಮತ್ತು ಉಪಸಭಾಪತಿಗಳನ್ನಾಗಿ ನಿಗಮ ಮತ್ತು ಮಂಡಲಿಗಳ ಅಧ್ಯಕ್ಷರನ್ನಾಗಿ ಮಾಡುವ ನಿಮ್ಮ ಸ್ವಭಾವವನ್ನು ನಾನು ಸ್ವಾಗತಿಸುತ್ತೇನೆ. ಆದರೆ ಈ ಸಂದರ್ಭದಲ್ಲಿ ಸುಮಾರು 150 ಸದಸ್ಯರ ಬೆಂಬಲ ಹೊಂದಿರುವ ಮುಖ್ಯಮಂತ್ರಿಗಳು ಆಯ್ಕೆಯ ವಿಷಯದಲ್ಲಿ ವಿರೋಧ ಪಕ್ಷದ ಅಥವಾ ಸದಸ್ಯರ ಅಭಿಪ್ರಾಯ ಪಡೆಯುವುದರಿಂದ ಕಳೆದು ಕೊಳ್ಳುವುದೇನೂ ಇಲ್ಲ. ಆದರೆ ಹಾಗೇಕೆ ಮಾಡಲಿಲ್ಲವೆಂದು ಮುಖ್ಯಮಂತ್ರಿಗಳನ್ನು ಕೇಳಲು ಇಚ್ಛಿಸುತ್ತೇನೆ. ಎರಡನೆಯದಾಗಿ ಅಭ್ಯರ್ಥಿಯು ಸರ್ವಸಮ್ಮತವಾಗಿರಬೇಕು. ವಿರೋಧ ಪಕ್ಷದವರಿಂದ ಹೆಸರುಗಳನ್ನು ಪಡೆದು ಅವರಲ್ಲಿ ಒಬ್ಬರನ್ನು ಆಯ್ಕೆ ಮಾಡಬಹುದು. ಮಹಾರಾಷ್ಟ್ರದಲ್ಲಿ ವಿಧಾನಪರಿಷತ್ ಸಭಾಪತಿ ರಿಪಬ್ಲಿಕನ್ ಪಕ್ಷದವರಾಗಿದ್ದಾರೆ. ಅವರು ಸೂಕ್ತ ಅಭ್ಯರ್ಥಿಯೆಂಬ ಕಾರಣದಿಂದ ಅವರನ್ನು ಆಯ್ಕೆಮಾಡಲಾಯಿತು. ನಮ್ಮ ಮುಖ್ಯಮಂತ್ರಿಗಳು ಹೇಳಿದ ಉಪಸಭಾಪತಿ ಸ್ಥಾನ ವಿರೋಧ ಪಕ್ಷದವರಿಗೆ ಹೋಗಬೇಕು ಎಂಬ ಬಗ್ಗೆ ನನ್ನ ಸಹಮತವಿದೆ. ಈ ರೀತಿ ಮಾಡಿದರೆ ಇದೊಂದು ಒಳ್ಳೆಯ ಸಂಪ್ರದಾಯಕ್ಕೆ ನಾನು ಹಾಕಿದಂತಾಗುತ್ತದೆ. ಸಭಾಪತಿ ಸ್ಥಾನಕ್ಕೆ ಆಯ್ಕೆಯಾದವರು ಪಕ್ಷಾಂತರ ಮಾಡಿದ ಘಟನೆ ಕೂಡ ನಡೆದಿದೆ. ಹಾಗಾಗಿ ಪಕ್ಷನಿಷ್ಠೆ ಇದ್ದವರನ್ನು ಆಯ್ಕೆ ಮಾಡುವುದು ಒಳ್ಳೆಯದು. ನಾನು ಉಪ ಸಭಾಪತಿಯಾಗಲು ಇಚ್ಛಿಸುವುದಿಲ್ಲ. ನಾನು ಮಾತನಾಡಲು ಬುದ್ಧಿವಂತನೆ ಹೊರತು ಕೇಳಲಿಕ್ಕಲ್ಲ. ಮದ್ರಾಸ್

ಹೈಕೋರ್ಟ್‌ನಲ್ಲಿ ಒಮ್ಮೆ ಸಿ.ಪಿ.ರಾಮಸ್ವಾಮಿ ಅಯ್ಯರ್‌ರವರು ಮುಖ್ಯನ್ಯಾಯಾಧೀಶರಿಗೆ ಹೇಳಿದ ಮಾತು ಈ ಸಂದರ್ಭದಲ್ಲಿ ನೆನಪಿಗೆ ಬರುತ್ತದೆ ಸರ್ ನಾನು ಒರಟಾಗಿ ಅಥವಾ ಕೆಟ್ಟದಾಗಿ ಮಾತನಾಡಿ ಹೋಗಿಬಿಡುತ್ತೇನೆ. ಆದರೆ ನಿರಂತರ ಅದನ್ನೇ ಕೇಳುತ್ತಾ ಕೂರಲಾರೆ.

ಉಪ ಸಭಾಪತಿಯ ಸ್ಥಾನ ಕೇವಲ ಅಲಂಕಾರಿಕ. ಒಬ್ಬ ಜವಾನನನ್ನು ನೇಮಕ ಮಾಡಿಕೊಳ್ಳಲು ಆಗುವುದಿಲ್ಲ. ಆದ್ದರಿಂದ ನಾನು ಮುಖ್ಯಮಂತ್ರಿಗಳಿಗೆ ಕೇಳುವುದೇನೆಂದರೆ ಉಪ ಸಭಾಪತಿ ಸ್ಥಾನಕ್ಕೆ ಚುನಾವಣೆ ಬೇಡ. ವಿರೋಧ ಪಕ್ಷದವರಿಗೆ ನೀಡಿ ಉತ್ತಮ ಸಂಪ್ರದಾಯಕ್ಕೆ ನಾನದಿ ಹಾಡಿ ಎಂದು ವಿನಂತಿಸುತ್ತೇನೆ.

ದಿನಾಂಕ 29 ಜನವರಿ 1979ರಂದು ನಡೆದ ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ (ತಿದ್ದುಪಡಿ) ಬಿಲ್ 1979ರ ಮೇಲೆ ನಡೆದ ಚರ್ಚೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ ಮುನಿಸಿಪಲ್ ಕಾರ್ಪೊರೇಷನ್ ಆಕ್ಟ್‌ನಲ್ಲಿ ಇದೊಂದು ತುಂಬಾ ಸಣ್ಣ ವಿಚಾರವಾಗಿದೆ. ಇದರ ಅಂಶವೆಂದರೆ ಯಾವುದೇ ತೆಕರಾರನ್ನು ಸಲ್ಲಿಸಲು ಮೂರು ತಿಂಗಳು ನೀಡುವ ಬದಲು ಕೇವಲ ಒಂದು ತಿಂಗಳ ಅವಧಿ ನೀಡಲು ಸರ್ಕಾರ ನಿರ್ಧರಿಸಿದೆ. ಇದರ ಉದ್ದೇಶವನ್ನು ಬಿಲ್‌ನಲ್ಲಿ ತಿಳಿಸಲಾಗಿಲ್ಲ ಬೆಂಗಳೂರು 18 ಲಕ್ಷಕ್ಕಿಂತ ಹೆಚ್ಚು ಜನಸಂಖ್ಯೆ ಹೊಂದಿದ್ದು 6ಲಕ್ಷ ಚಲನಶೀಲ ಜನಸಂಖ್ಯೆ ಹೊಂದಿದ್ದು ಕಳೆದ ನಾಲ್ಕು ವರ್ಷಗಳಿಂದ ಆಡಳಿತಾಧಿಕಾರಿಯ ನಿರ್ವಹಣೆಯಲ್ಲಿದೆ. ನೀವು ಆಡಳಿತಾಧಿಕಾರಿಯ ಅಧಿಕಾರವನ್ನು 70 ಕೌನ್ಸಿಲರ್‌ಗಳ ಅಧಿಕಾರದೊಂದಿಗೆ ಹೋಲಿಸಲು ಸಾಧ್ಯವಿಲ್ಲ. ನಾಲ್ಕು ವರ್ಷಗಳಿಂದ ಆಡಳಿತಾಧಿಕಾರಿಯ ನೇಮಕದಲ್ಲೇ ನಡೆದಿದೆ ಎನ್ನುವುದು ಅರ್ಥಹೀನ. 4 ವರ್ಷಗಳಿಂದ ಅವರೊಬ್ಬರೇ ಅಧಿಕಾರದಲ್ಲಿದ್ದಾರೆ. ಅವರು ನಿವೃತ್ತರಬಹುದು. ಹಾಗೆಂದು ಅವರನ್ನು ನಾಲ್ಕು ವರ್ಷ ಅಧಿಕಾರದಲ್ಲಿ ಕೂರಿಸಿ ಸರ್ಕಾರ ಬೆಂಗಳೂರಿನ ನಾಗರಿಕರಿಗೆ ವಂಚನೆಯನ್ನು ಮಾಡಿದೆ. ನೀವು ಪ್ರಜಾಪ್ರಭುತ್ವದ ಬಗ್ಗೆ ಮಾತನಾಡುತ್ತೀರ. ಪ್ರಜಾಪ್ರಭುತ್ವ ಹಳ್ಳಿಗಳ, ತಾಲ್ಲೂಕುಗಳ, ಜಿಲ್ಲಾ ಮತ್ತು ರಾಜ್ಯಮಟ್ಟದಲ್ಲಿದೆ ಎನ್ನುತ್ತೀರ. ರಾಜ್ಯವಿಧಾನ ಸಭೆಗೆ ಪಾರ್ಲಿಮೆಂಟ್‌ಗೆ ಚುನಾವಣೆ ಬೇಕೆನ್ನುವ ನೀವು ಮಹಾನಗರ ಪಾಲಿಕೆಗೆ ಚುನಾವಣೆ ನಡೆಸದಿರಲು ಕಾರಣವೇನು? ನಾನು ಕೇಳುವುದೇನೆಂದರೆ ಬೆಂಗಳೂರನ್ನು ಆಡಳಿತಾಧಿಕಾರಿಯ ಅಧೀನದಲ್ಲಿರಿಸಲು ಏನು ಕಾರಣ? ಚುನಾವಣೆ ನಡೆಸಲು ಹೆದರಿಕೆಯೇ? ಅಥವಾ ಚುನಾವಣೆ ಸೋಲುವ ಭೀತಿಯೇ? ವಿಧಾನಸೌಧದ ಕೆಲವು ಅಧಿಕಾರಿಗಳಿಗೆ ಪ್ರಜಾಪ್ರಭುತ್ವದಲ್ಲಿ ನಂಬಿಕೆಯಿಲ್ಲ. ನೀವು ಅವರ ಅಭಿಪ್ರಾಯ ಕೇಳುತ್ತೀರ. ಅವರು ಆಡಳಿತಾಧಿಕಾರಿ ನೇಮಿಸಲು ಹೇಳುತ್ತಾರೆ. ಇತ್ತೀಚೆಗೆ ಕೋಲಾರಕ್ಕೆ ನೀವು ಆಡಳಿತಾಧಿಕಾರಿ ನೇಮಿಸಿದ್ದೀರಿ. ಅವರು ಬಹಳ ತೂಕವಾಗಿರುವ ಕಾರಣ ಒಡುಡಲು ಕಷ್ಟ ಚುರುಕಾಗಿಲ್ಲ. ಆಡಳಿತಾಧಿಕಾರಿ ಚುರುಕಾಗಿದ್ದು ಜನರ ಸಮಸ್ಯೆಗಳಿಗೆ ಶೀಘ್ರ ಪರಿಹಾರ ಹುಡುಕುವಂತಿರಬೇಕು. ಆದರೆ ಇಲ್ಲಿ ಹಾಗಾಗಿಲ್ಲ. ಅವರ ವಿರುದ್ಧ ಬರೆದಾಗ ಅವರನ್ನು ಬೆಂಗಳೂರಿಗೆ ವರ್ಗಾಯಿಸಿದ್ದೀರ. ಅವರಿಗೆ ಶಿಕ್ಷೆ ನೀಡಿದಂತಾಗಲಿಲ್ಲ. ಬೆಂಗಳೂರಿನಲ್ಲಿ ಚುನಾವಣೆ ನಡೆಸಲು ಯಾವ ರೀತಿಯ ಸಿದ್ಧತೆಯನ್ನೂ ನೀವು ಮಾಡಿಲ್ಲ. ಮಹಾನಗರ ಪಾಲಿಕೆ ಮತ್ತು ಪುರಸಭೆಗಳಿಗೆ ನಿಯಮಿತವಾಗಿ ಚುನಾವಣೆ ನಡೆಯುವ ಬಗ್ಗೆ ನೀವು ಜನರಿಗೆ ಮನವರಿಕೆ ಮಾಡಿಕೊಡಬೇಕು. ಬೆಂಗಳೂರಿಗೆ ಚುನಾವಣೆ ನಡೆಸುವ ದಿನ ತಿಳಿಸಿ. ನಾನು ಈ ತಿದ್ದುಪಡಿಯನ್ನು ಸ್ವಾಗತಿಸುತ್ತೇನೆ. ನೀವೊಂದು ದಿನಾಂಕ ಪ್ರಕಟಿಸಿ ಅದಕ್ಕೆ ಬದ್ಧವಾಗಿರಿ. ಮೊದಲು ದಿನಾಂಕ ನೀಡಿದ್ದಿರಿ. ನಂತರ ಆಡಳಿತಾಧಿಕಾರಿ ನೇಮಿಸಿದಿರಿ. ಅವರ ನಿವೃತ್ತಿಯ ನಂತರ ಬೆಂಗಳೂರು ವಿಭಾಗೀಯ ಆಯುಕ್ತರನ್ನು ಆಡಳಿತಾಧಿಕಾರಿ ಮಾಡಿದ್ದೀರ. ಬೆಂಗಳೂರಿಗೆ ಪೂರ್ಣವಧಿ ಅಧಿಕಾರಿ ಬೇಕು. ಈಗಿರುವ ಅಧಿಕಾರಿಗೆ ಸಮಯವೇ ಸಿಗುತ್ತಿಲ್ಲ. ಆದ್ದರಿಂದ ಪೌರಸಂಸ್ಥೆಗಳಿಗೆ ಚುನಾವಣೆ ನಡೆಸಲು

ಪೂರ್ಣ ಪ್ರಮಾಣದ ಅಧಿಕಾರಿಯೊಬ್ಬರ ಅಗತ್ಯವಿದೆ. ನೀವು ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇರುವವರು. ಆದ್ದರಿಂದ ನಾನು ಸರ್ಕಾರವನ್ನು ಕೇಳುವುದೇನೆಂದರೆ ಚುನಾವಣೆ ದಿನಾಂಕ ನಿಗದಿ ಮಾಡಿ. ಈ ಸಲಹೆಯೊಂದಿಗೆ ನಾನು ಈ ತಿದ್ದುಪಡಿಯನ್ನು ಸ್ವಾಗತಿಸುತ್ತೇನೆ.

3 ಫೆಬ್ರವರಿ 1979ರಂದು ನಡೆದ ಶ್ರೀಮತಿ ಇಂದಿರಾಗಾಂಧಿಯವರ ಬಂಧನದ ಹಿನ್ನೆಲೆಯಲ್ಲಿ ಉಂಟಾದ ಘರ್ಷಣೆ ಮತ್ತು ದೌಜನ್ಯ ಕೊಳಗಾದವರಿಗೆ ಪರಿಹಾರ ನೀಡಲು ಕೋರಿ ಸಲ್ಲಿಸಿದ ವಿಶೇಷ ಮನವಿಯ ಕುರಿತಾದ ಚರ್ಚೆ.

ಸಭಾಪತಿಗಳು:- ಶ್ರೀ ಸಿ.ಎಂ.ಆರ್ಮುಗಂ ರವರು ಮನವಿಯನ್ನು ಮಂಡಿಸಲಿದ್ದಾರೆ.

ಶ್ರೀ ಸಿ.ಎಂ.ಆರ್ಮುಗಂ:- ಮಾನ್ಯರೇ 20 ಡಿಸೆಂಬರ್ 1978ರಂದು ಮಾಜಿ ಪ್ರಧಾನಮಂತ್ರಿ ಮತ್ತು ಕಾಂಗ್ರೆಸ್ 'ಐ' ಪಕ್ಷದ ಅಧ್ಯಕ್ಷಿ ಶ್ರೀಮತಿ ಇಂದಿರಾಗಾಂಧಿಯವರ ಬಂಧನದ ಹಿನ್ನೆಲೆಯಲ್ಲಿ ಕರ್ನಾಟಕದಲ್ಲಿ ಜರುಗಿದ ಗಲಭೆಗಳು ಮತ್ತು ಅದರಲ್ಲಿ ಸಂತ್ರಸ್ತರಾದವರಿಗೆ ಪರಿಹಾರ ನೀಡಿಕೆ ವಿಷಯದ ಹಿನ್ನೆಲೆಯಲ್ಲಿ ಈ ಮನವಿಯನ್ನು ಮಂಡಿಸುತ್ತಿದ್ದೇನೆ.

ಶ್ರೀಮತಿ ಇಂದಿರಾಗಾಂಧಿಯವರು ಚಿಕ್ಕವುಗಳೂರು ಕ್ಷೇತ್ರದಿಂದ ಚುನಾಯಿತರಾಗಿದ್ದಾರೆ. ಜನತಾಪಕ್ಷದವರು ಹೊರಗಡೆ ಶ್ರೀಮತಿ ಗಾಂಧಿಯವರು ಪಾರ್ಲಿಮೆಂಟ್ ಪ್ರವೇಶಿಸಲು ಬಿಡುವುದಿಲ್ಲವೆಂದು ಹೇಳಿದರೂ ಆಕೆ ಪಾರ್ಲಿಮೆಂಟ್ ಪ್ರವೇಶಿಸಿದ್ದಾರೆ. ಆದರೆ ಅವರನ್ನು ಪಾರ್ಲಿಮೆಂಟ್‌ನಿಂದ ಉಚ್ಚಾಟಿಸಿ ತಿಹಾರ್ ಜೈಲಿನಲ್ಲಿ ಇರಿಸುವ ಬಗ್ಗೆ ತೀರ್ಮಾನವನ್ನು ತೆಗೆದುಕೊಳ್ಳಲಾಯಿತು. ಈ ವಿಷಯವನ್ನು ಕೇಳಿದನಂತರ ಹಲವಾರು ಅಹಿತಕರ ಘಟನೆಗಳು ನಡೆದವು. ಹನ್ನೊಂದು ವರ್ಷಗಳ ಕಾಲ ಪ್ರಧಾನಮಂತ್ರಿಯಾಗಿದ್ದವರನ್ನು ಉಚ್ಚಾಟಿಸುವ ನಿರ್ಧಾರ ಇಡೀ ವಿಶ್ವದ ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಅತ್ಯಂತ ತೀವ್ರಕ್ರಮವಾಗಿತ್ತು. ಹಲವಾರು ಕೇಂದ್ರ ಸಚಿವರು ಭೇಟಿ ನೀಡಿ ಭಾಷಣಮಾಡಿದ್ದರೂ ಚಿಕ್ಕಮಗಳೂರಿನಿಂದ ಆಕೆ ಚುನಾವಣೆ ಗೆದ್ದಿದ್ದರು. ಆಕೆಯನ್ನು ಬಂಧಿಸಿದಾಗ ಇಡೀ ದೇಶಾದ್ಯಂತ ಕನ್ನಾಕುಮಾರಿಯಿಂದ ಕಾಶ್ಮೀರದವರೆಗೆ, ಗುಜರಾತದಿಂದ ಬಂಗಾಲದವರೆಗೆ ಪ್ರತಿಭಟನೆಗಳು ನಡೆದವು. ಪ್ರತಿಭಟನೆಗಳು, ಮೆರವಣಿಗೆಗಳು ಮತ್ತು ಸತ್ಯಾಗ್ರಹಗಳು ನಡೆದವು. ಕರ್ನಾಟಕದಲ್ಲಿ ಕೂಡ ಆಕೆಯಿಂದ ಅನುಕೂಲ ಪಡೆದ ಜನರು, ದೇವರಾಜರವರಿಂದ ಅನುಕೂಲ ಪಡೆದ ಜನರು ಕಳೆದ ಏಳು ವರ್ಷಗಳಲ್ಲಿ ಅವರ ಆಡಳಿತ ಅವಧಿಯನ್ನು ಅನುಕೂಲ ಪಡೆದವರು ಪ್ರತಿಭಟನೆ ನಡೆಸಿದರು. ಕರ್ನಾಟಕದಲ್ಲಿ ಮೆರವಣಿಗೆ, ಹರತಾಳಗಳ ಜೊತೆ ಕಲ್ಲು ತೂರಾಟ, ಬೆಂಕಿ ಹೆಚ್ಚುವಿಕೆ, ಲೂಟಿ ಮುಂತಾದ ಪ್ರಕರಣಗಳು ನಡೆದವು ಮುಖ್ಯಮಂತ್ರಿಗಳ ಹೇಳಿಕೆಯಂತೆ ಆ ದಿನ 742 ಪ್ರತಿ ಭಟನೆಗಳು 215 ಸಣ್ಣಪುಟ್ಟ ಘಟನೆಗಳು 25 ದೊಡ್ಡ ಗಲಭೆಗಳು ಮತ್ತು ಹಲವಾರು ಪೊಲೀಸ್ ಗೋಲಿಬಾರ್ ಕೂಡ ನಡೆಯಿತು. ಇಲ್ಲಿ ಇದು 19 ಮತ್ತು 20 ಡಿಸೆಂಬರ್ 1978ರಂದು ಎರಡು ದಿನಗಳ ಕಾಲ ಜರುಗಿತು. ಬೇರೆ ರಾಜ್ಯಗಳಲ್ಲಿ ಇದು 25ನೇ ಡಿಸೆಂಬರ್ ವರೆಗೂ ಮುಂದುವರಿದಿತ್ತು. ಕಾಂಗ್ರೆಸ್ I ಆಡಳಿತವಿರದ ರಾಜ್ಯಗಳಲ್ಲಿ ಗಲಭೆ 25ನೇ ತಾರೀಖಿನವರೆಗೆ ನಡೆಯಿತು. ಇಲ್ಲಿ ಎರಡು ದಿನ ಮತ್ತು ಪೊಲೀಸ್ ಗೋಲಿಬಾರ್ ಕೂಡ ನಡೆಯಿತು. 9

ಜನ ಫೋಲೀಸ್ ಗೋಲಿಬಾರ್‌ನಲ್ಲಿ ಮಡಿದರು. 4 ಜನ ಬೆಂಗಳೂರಿನಲ್ಲಿ 4 ಜನ ಬಾಗಲಕೋಟೆಯಲ್ಲಿ ಒಬ್ಬ ಜಮಖಂಡಿಯಲ್ಲಿ ಮೃತರಾದರು. ಹಿರಿಯೂರಿನಲ್ಲಿ ಕೂಡ ಫೋಲೀಸ್ ಗೋಲಿಬಾರ್ ನಡೆಯಿತು. ತುಮಕೂರಿನಲ್ಲಿ ಕೂಡ ತುಮಕೂರು ಜಿಲ್ಲಾ ಜನತಾಪಕ್ಷದ ಆದ್ಯಕ್ಷರ ಪ್ರಾಣ ಕಾಪಾಡಲು ಗೋಲಿಬಾರ್ ನಡೆಯಿತು. ಯಾರೂ ಸತ್ತಿಲ್ಲ.

ಪ್ರಜಾಪ್ರಭುತ್ವದಲ್ಲಿ ಸಂವಿಧಾನದ ವಿಧಿ 164(2)ರನ್ವಯ ಸಚಿವರು ಸದನಕ್ಕೆ ಜವಾಬ್ದಾರಾಗಿರುತ್ತಾರೆ. ಅಮೇರಿಕಾದಲ್ಲಿ ಪ್ರಜಾಪ್ರಭುತ್ವವಿದ್ದರೂ ಅದು ನಮಗಿಂತ ಭಿನ್ನವಾಗಿದೆ. ಅಲ್ಲಿ ಸಚಿವರು ಸದನಕ್ಕೆ ಜವಾಬ್ದಾರವಾಗಬೇಕಿಲ್ಲ ಮತ್ತು ಅವರ ವಿರುದ್ಧ ಅವಿಶ್ವಾಸ ಮಂಡನೆ ಮಾಡುವಂತಿಲ್ಲ. ಆದರೆ ಇಲ್ಲಿ ನಾವು ಅವಿಶ್ವಾಸ ಮಂಡಿಸಬಹುದು ಮತ್ತು ಮಂತ್ರಿಯನ್ನು ಮಾತ್ರವಲ್ಲ ಇಡೀ ಸರ್ಕಾರವನ್ನೇ ಉರುಳಿಸಬಹುದು. ಇದರ ಅರ್ಥವೆಂದರೆ ಸದನವೇ ಸರ್ವೋಚ್ಚ. ಆದ್ದರಿಂದ ಪ್ರಜಾಪ್ರಭುತ್ವದಲ್ಲಿ ತಮ್ಮ ಉಳಿವಿಗಾಗಿ ಪ್ರಜೆಗಳ ಪ್ರತಿಭಟನೆಗೆ ಮಾನ್ಯತೆ ಇದೆ ಫೋಲೀಸ್ ಇಲಾಖೆ ಸರ್ಕಾರಿ ಇಲಾಖೆಯಾಗಿದ್ದು ಸದನಕ್ಕೂ ಜವಾಬ್ದಾರವಾಗಿರಬೇಕು. ಫೋಲೀಸ್ ಇಲಾಖೆಯು ಪ್ರಜಾಪ್ರಭುತ್ವದ ರಕ್ಷಣೆಗೆ ಮತ್ತು ಜನಗಳ ರಕ್ಷಣೆಗೆ ಬದ್ಧವಾಗಿರಬೇಕು. ಕಳೆದ 27 ವರ್ಷಗಳಿಂದ ಕೇಂದ್ರ ಮತ್ತು ರಾಜ್ಯಗಳಲ್ಲಿ ಹೆಚ್ಚು ಕಡಿಮೆ ಒಂದೇ ಪಕ್ಷದ ಆಳ್ವಿಕೆ ಜಾರಿಯಲ್ಲಿತ್ತು. ಈಗ ದೇಶದಲ್ಲಿ ಕೇಂದ್ರದಲ್ಲಿ ಒಂದು ಸರ್ಕಾರವಿದ್ದರೆ ಹಲವಾರು ರಾಜ್ಯಗಳಲ್ಲಿ ಬೇರೆ ಪಕ್ಷದ ಸರ್ಕಾರಗಳು ಆಸ್ತಿತ್ವದಲ್ಲಿದೆ. ಈಗ ಫೋಲೀಸರ ಪಾತ್ರ ಇನ್ನೂ ಪ್ರಮುಖವಾಗಿದೆ. ಪ್ರಜಾಪ್ರಭುತ್ವದ ಉಳಿವಿಗಾಗಿ ಫೋಲೀಸ್ ಇಲಾಖೆ ಇನ್ನೂ ಹೆಚ್ಚಿನ ಸ್ವಾಯತ್ತತೆಯಿಂದ ಕೆಲಸ ಮಾಡಬೇಕಾಗಿದೆ. ಇಲ್ಲದಿದ್ದರೆ ಪ್ರಜಾಪ್ರಭುತ್ವವು ಸರಿಯಾಗಿ ಕೆಲಸ ಮಾಡಲಾಗುವುದಿಲ್ಲ. ಸದನಕ್ಕೆ ಫೋಲೀಸರ ಜವಾಬ್ದಾರಿ ಮತ್ತು ಸಾರ್ವಜನಿಕರ ಕಡೆಗೆ ಅವರ ವರ್ತನೆ ಎರಡು ಪ್ರಮುಖವಾದುದು. ಫೋಲೀಸ್ ಇಲಾಖೆಯಲ್ಲಿ ಉತ್ತಮವಾದ ಅಧಿಕಾರಿಗಳಿದ್ದಾರೆ. ಆದರೆ ಆಡಳಿತಪಕ್ಷದ ಅಥವಾ ಸರ್ಕಾರದ ಭಯವಿದ್ದರೆ ಅವರು ಕ್ರಮ ತೆಗೆದುಕೊಳ್ಳಲು ಹಿಂದೆ ನೋಡುವಂತಾಗುತ್ತದೆ. ಇಲ್ಲದಿದ್ದರೆ ಅವರನ್ನು ಒಲಿಸಿಕೊಳ್ಳಲು ಅವರು ಬೇರೆ ರೀತಿ ವರ್ತಿಸುತ್ತಾರೆ.

ಕರ್ನಾಟಕದಲ್ಲಿ ಕಾಂಗ್ರೆಸ್ ಐ ಸರ್ಕಾರವಿದ್ದರೆ ಕೇಂದ್ರದಲ್ಲಿ ಜನತಾಪಕ್ಷದ ಸರ್ಕಾರವಿದೆ. ಫೋಲೀಸರು ಯಾವುದೇ ಘಟನೆಯ ವಿರುದ್ಧ ಕ್ರಮ ತೆಗೆದುಕೊಂಡರೆ ಅದನ್ನು ಇಲ್ಲಿಯ ಸರ್ಕಾರ ಮೆಚ್ಚಿದರೆ ಅದು ಕೇಂದ್ರದ ಕೆಂಗಣ್ಣಿಗೆ ಕಾರಣವಾಗುತ್ತದೆ. ಫೋಲೀಸರ ಪರಿಸ್ಥಿತಿ ತೀರಾ ನಾಜೂಕಾಗಿದೆ. ಅವರು ಇಡೀ ದೇಶದಲ್ಲಿ ತುಂಬಾ ಪ್ರಮುಖ ಕರ್ತವ್ಯವನ್ನು ನಿಭಾಯಿಸಬೇಕಿದೆ. ಆದ್ದರಿಂದ ನಾನು ಹೇಳುವುದೇನೆಂದರೆ ಫೋಲೀಸರಿಗೆ ಹೆಚ್ಚಿನ ಅಧಿಕಾರ ಸಿಗಬೇಕು. ಅದು ಸಿಗಬೇಕಾದರೆ ಈಗಿರುವ ಕಾನೂನಿನಲ್ಲಿ ತೀವ್ರವಾದ ಬದಲಾವಣೆ ಆಗಬೇಕು. ಹಿಂದೆ ನಾವು ರಾಷ್ಟ್ರೀಯ ಫೋಲೀಸ್ ಆಯೋಗದ ಬಗ್ಗೆ ಮಾತನಾಡುತ್ತಿರುವಾಗ ಮತ್ತು ಅದರ ಸಲಹೆಗಳ ಬಗ್ಗೆ ಚರ್ಚಿಸುತ್ತಿರುವಾಗ ಅದರಲ್ಲಿ ಫೋಲೀಸ್ ಆಯೋಗ ಮಾಡಿದ

ಸಲಹೆಯೆಂದರೆ ಇಲ್ಲಿ ಸ್ವಾಯತ್ತ ನ್ಯಾಯಾಂಗ ತನಿಖೆಯಾಗಬೇಕು. ಇದು ಪತ್ರಿಕೆಗಳಲ್ಲೂ ಪ್ರಕಟವಾಗಿದೆ. ಇವರು ಸಾರ್ವಜನಿಕರಲ್ಲಿ ಮತ್ತು ವಿರೋಧ ಪಕ್ಷದವರಲ್ಲಿ ವಿಶ್ವಾಸವನ್ನು ಮೂಡಿಸಬೇಕು. ಇಲ್ಲಿದ್ದಿದ್ದರೆ ವಿರೋಧ ಪಕ್ಷದವರು ಕ್ರಿಯಾತ್ಮಕವಾಗಿ ಕೆಲಸ ಮಾಡಲಾಗುವುದಿಲ್ಲ. ಹಲವಾರು ರಾಜ್ಯಗಳಲ್ಲಿ ವಿರೋಧ ಪಕ್ಷವು ಆಡಳಿತ ನಡೆಸುವಷ್ಟು ಬಲಶಾಲಿಯಾಗಿಲ್ಲ. ಕರ್ನಾಟಕದಲ್ಲೂ ಕೂಡ. ಪರ್ಯಾಯ ಸರ್ಕಾರ ರಚನೆಯ ಸಾಧ್ಯತೆ ಇರದಿದ್ದರೆ ಇದು ಪರಿಣಾಮಕಾರಿಯಾಗುವುದಿಲ್ಲ. ಆದ್ದರಿಂದ ಫೋಲೀಸ್‌ರ ವ್ಯವಸ್ಥೆ ಪಕ್ಷ ರಾಜಕೀಯವನ್ನು ಮೀರಿ ಬೆಳೆಯಬೇಕು. ಆಗ ವಿರೋಧಪಕ್ಷವು ಕ್ರಿಯಾತ್ಮಕವಾಗಿ ಸರ್ಕಾರವು ಸರಿಯಾಗಿ ಮತ್ತು ಸಾರ್ವಜನಿಕರು ಸಮಾಜದಲ್ಲಿ ಯಾವುದೇ ಹೆದರಿಕೆಯಿಲ್ಲದೇ ನಡೆಯಲು ಅನುಕೂಲವಾಗುತ್ತದೆ. ಈ ಎರಡು ದಿನಗಳಲ್ಲಿ ನಡೆದ ಘಟನೆಯ ಬಗ್ಗೆ ಸಮಾಜದ ಒಂದು ವರ್ಗದ ಜನ ಫೋಲೀಸರ ನಿಷ್ಕ್ರಿಯತೆಯನ್ನು ದೂರಿದರೆ ಮತ್ತೊಂದು ವರ್ಗದವರು ಫೋಲೀಸರ ಕಾರ್ಯವನ್ನು ಮೆಚ್ಚಿದ್ದಾರೆ. ಫೋಲೀಸ್ ಗೋಲಿಬಾರ್ ನಡೆದು ಒಂಭತ್ತು ಜನ ಸತ್ತಿರುವುದನ್ನು ನೋಡಿದರೆ ಫೋಲೀಸರು ಕ್ರಮ ತೆಗೆದುಕೊಂಡಿರುವುದು ತಿಳಿಯುತ್ತದೆ. ಬೇರೆ ಕಡೆ ಗೋಲಿಬಾರ್ ಆದರೂ ಜನ ಸತ್ತಿಲ್ಲ. ಮೆರವಣಿಗೆ ಮತ್ತು ಪ್ರದರ್ಶನದ ಸಮಯದಲ್ಲಿ ಕಲ್ಲು ತೂರಾಟನಡೆದು ಸಮಾಜ ವಿರೋಧಿ ಶಕ್ತಿಗಳು ಇದರ ಲಾಭ ಪಡೆದಿವೆ. ಆದ್ದರಿಂದ ಸರ್ಕಾರ ಈ ಬಗ್ಗೆ ತನಿಖೆ ನಡೆಸಬೇಕೆಂದು ಕೋರುತ್ತೇನೆ ಮತ್ತು ಅವರ ವಿರುದ್ಧ ಕಠಿಣವಾದ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ವಿನಂತಿಸುತ್ತೇನೆ. ಆ ಎರಡು ದಿನಗಳಲ್ಲಿ ಇಡೀ ರಾಜ್ಯಾದ್ಯಂತ ಸುಮಾರು 5000ಕ್ಕೂ ಹೆಚ್ಚು ಜನ ಬಂಧಿತರಾಗಿದ್ದಾರೆ ಮತ್ತು 700ಕ್ಕೂ ಹೆಚ್ಚು ಕೇಸುಗಳು ಆದರೆ ಫೋಲೀಸ್ ಫೈರಿಂಗ್‌ನಲ್ಲಿ ಬಲಿಯಾದ 9 ಜನರ ಕುಟುಂಬದವರ ಪುನರ್ವಸತಿ ಬಗ್ಗೆ ನಾನು ಚಿಂತಿತನಾಗಿದ್ದೇನೆ.

ಬೆಂಗಳೂರಿನಲ್ಲಿ ಗಲಾಟೆಯಾದಾಗ 2000 ಫೋಲೀಸರನ್ನು ನಿಯೋಜಿಸಲಾಗಿತ್ತು. ಆದರೆ ಇದು ಪೂರ್ವಯೋಜಿತವಲ್ಲದ್ದರಿಂದ ಹೆಚ್ಚು ದಿನ ನಡೆಯಲಿಲ್ಲ. ಮುಖ್ಯಮಂತ್ರಿಗಳು ಈ ಸಮಯದಲ್ಲಿ ದೆಹಲಿಯಲ್ಲಿದ್ದರು. ಆದರೆ ಅವರು ಆಡಳಿತ ಪಕ್ಷದ ನಾಯಕರಿಗೆ ಸೂಚನೆ ನೀಡಿ ಗಲಭೆಯನ್ನು ನಿಯಂತ್ರಣಕ್ಕೆ ತರಲು ಮತ್ತು ಗಲಭೆಯಲ್ಲಿ ಎಂ.ಎಲ್.ಎ.ಗಳು ಭಾಗವಹಿಸಿದ್ದರೆ ಅವರ ವಿರುದ್ಧ ಕ್ರಮತೆಗೆದುಕೊಳ್ಳುವಂತೆ ಆದೇಶ ನೀಡಿದ್ದಾರೆ. ಮುಖ್ಯಮಂತ್ರಿಗಳಿಗೆ ಈ ರೀತಿಯ ಕ್ರಮವನ್ನು ತೆಗೆದುಕೊಂಡಿದ್ದಾರೆ ಎಂಬ ಬಗ್ಗೆ ನಾನು ಅವರನ್ನು ಅಭಿನಂದಿಸುತ್ತೇನೆ. ಕರ್ನಾಟಕದಲ್ಲಿ 1972ರಿಂದ ಒಳ್ಳೆಯ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಬಂದಿದೆ. ಕಾರ್ಮಿಕರ, ಕೃಷಿಕರ, ಮುಸ್ಲಿಂ ಮತ್ತು ಪ.ಜಾ ಮತ್ತು ಪ.ಪಂಗಡದವರ ಉದ್ಧಾರಕ್ಕೇನು ಹಲವಾರು ಕ್ರಮಕೈಗೊಂಡಿದೆ. ದೇವರಾಜ ಅರಸುರವರು ಮುಖ್ಯಮಂತ್ರಿಗಳಾದ ಮೇಲೆ ತೀವ್ರವಾದ ಜನ ಬೆಂಬಲ ಗಳಿಸುತ್ತಿದೆ. ದೇಶದಲ್ಲಿ ಮೂರು ಜನ ಅಪಾರವಾದ ಜನಸ್ತೋಮವನ್ನು ಆಕರ್ಷಿಸುತ್ತಾರೆ. ಅವರಲ್ಲಿ ಶ್ರೀಮತಿ ಇಂದಿರಾಗಾಂಧಿ ಶ್ರೀ ಮೊರಾರ್ಜಿ ದೇಸಾಯಿಯವರಾದರೆ ಮೂರನೆಯವರು ನಮ್ಮ ದೇವರಾಜ ಅರಸು,

ಡಾ|| ಅಂಬೇಡ್ಕರ್‌ರವರು ಬಂದಾಗ ಪ.ಜನಾಂಗಕ್ಕೆ ಸೇರಿದ ಮ್ಯಾಜಿಸ್ಟ್ರೇಟ್‌ರವರು ಅವರನ್ನು ಐಎಎಸ್ ಅಧಿಕಾರಿ ಮಟ್ಟಕ್ಕೆ ಬಡ್ಡಿ ಕೊಡಿಸುವಂತೆ ಕೇಳಿದರು. ಆಗ ಅಂಬೇಡ್ಕರ್‌ರವರು ತಪ್ಪು ಸಮಾಜಕ್ಕೆ ಯಾವ ರೀತಿ ಸಹಕಾರಿಯಾಗಿದ್ದಾರೆಂದು ಕೇಳಿದ್ದಕ್ಕೆ ಅವರು ನಿರುತ್ತರರಾದರು. ಆಗ ಅಂಬೇಡ್ಕರ್‌ರವರು ಈಗಿರುವ ಮ್ಯಾಜಿಸ್ಟ್ರೇಟ್ ಹುದ್ದೆಯಲ್ಲಿ ಏನೂ ಮಾಡದಿರುವಾಗ ಮೇಲ್ದರ್ಜೆಯಲ್ಲಿ ಏನು ಮಾಡುತ್ತೀರಿ. ಈಗೀಗ ಅಧಿಕಾರಿ ಸ್ಥಾನದಲ್ಲಿರುವ ವ್ಯಕ್ತಿಗೂ ಕೂಡ ನ್ಯಾಯಾಂಗ ತನಿಖೆ ಕೈಗೊಳ್ಳಲಾಗಿದೆ. ಇದು ಪ್ರಜಾಪ್ರಭುತ್ವ ಆದರೆ ಈ ಗಲಭೆಯಲ್ಲಿ ರಾಜ್ಯ ಸರ್ಕಾರದ 9 ಲಕ್ಷದ ಆಸ್ತಿ, ಕೇಂದ್ರ ಸರ್ಕಾರದ 9 ಲಕ್ಷ ಮತ್ತು ಸಾರ್ವಜನಿಕರ 61 ಲಕ್ಷರೂಗಳ ಆಸ್ತಿಪಾಸ್ತಿ ನಷ್ಟವಾಗಿದೆ. ಆದರೆ ಯಾರ ಜೀವನ ನಷ್ಟವಾಗಿದೆಯೋ ಅವರ ಕುಟುಂಬದ ವರ್ಗದವರಿಗೆ ಯಾವ ಪರಿಹಾರ ಕೊಡುತ್ತೀರಿ ಎಂಬ ಬಗ್ಗೆ ನಾನು ವಿಚಾರಿಸುತ್ತೇನೆ. ಈ ಮಾತುಗಳೊಂದಿಗೆ ನಾನು ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಪ್ರಶೋತ್ತರಗಳು

14 ಮಾರ್ಚ್ 1959 ರಂದು ನಡೆದ ಮೈಸೂರು ಮೈನ್‌ಗಳಲ್ಲಿ ಕೆಲಸಗಾರರನ್ನು ವೈದ್ಯಕೀಯ ಕಾರಣಗಳಿಗಾಗಿ ಕಡಿಮೆ ಮಾಡಲಾಗುತ್ತಿರುವ ಮೇಲಿನ ಚರ್ಚೆಗೆ.

ಶ್ರೀ ಸಿ.ಎಂ.ಆರ್ಮುಗಂ ಕೆ.ಜಿ.ಎಫ್(ಮೀ) ಸರ್ಕಾರ ಉತ್ತರಿಸುತ್ತದೆಯೆ?

1. ಪ್ರತಿ ತಿಂಗಳು ಹಲವಾರು ಕಾರ್ಮಿಕರು ವೈದ್ಯಕೀಯವಾಗಿ ಅಸಮರ್ಥರೆಂಬ ಕಾರಣವನ್ನು ನೀಡಿ ಮೈಸೂರು ಮೈನ್‌ನಲ್ಲಿ ಅವರನ್ನು ಕಡಿಮೆಮಾಡುತ್ತಿದ್ದಾರೆಯೆ?

2. ಆರೋಗ್ಯಪೂರ್ಣಕಾರ್ಮಿಕರನ್ನೂ ಮುಂದೆ ಕೆಲಸ ನಿರ್ವಹಿಸಲು ಅಸಮರ್ಥರೆಂದು ಮುಖ್ಯ ಆರೋಗ್ಯಾಧಿಕಾರಿಗಳು ಪ್ರಮಾಣಿಸುತ್ತಿರುವುದು ನಿಜವೆ?

ಶ್ರೀ ಬಿ.ಡಿ.ಜತ್ತಿ (ಮುಖ್ಯಮಂತ್ರಿಗಳು) ಎ.ಇಲ್ಲ.

ಬಿ.ಇಲ್ಲ.

ಶ್ರೀ ಸಿ.ಎಂ.ಆರ್ಮುಗಂ:- ಹಾಗಾದರೆ ಯಾವ ಕಾರಣಗಳನ್ನು ನೀಡಿ 100 ಜನ ಕಾರ್ಮಿಕರನ್ನು ಮೈಸೂರು ಮೈನ್‌ನಿಂದ ತೆಗೆಯಲಾಗಿದೆ?

ಶ್ರೀ ಬಿ.ಡಿ.ಜತ್ತಿ:- ಪ್ರಶ್ನೆ ವೈದ್ಯಕೀಯ ಕಾರಣಗಳಿಗಾಗಿ ತೆಗೆದುಹಾಕಲಾಗಿದೆಯೇ ಎಂಬ ಬಗ್ಗೆ ಇಲ್ಲ ಎಂದು ಉತ್ತರಿಸಿದ್ದೇನೆ.

ಶ್ರೀ ಸಿ.ಎಂ.ಆರ್ಮುಗಂ:- ವೈದ್ಯಕೀಯ ಕಾರಣವಲ್ಲದಿದ್ದರೆ ಇನ್ಯಾವ ಕಾರಣಗಳಿಗಾಗಿ ಅವರನ್ನು ತೆಗೆಯಲಾಗಿದೆ? ಬಹಳ ಜನರನ್ನು ವೈದ್ಯಕೀಯ ಕಾರಣಗಳಿಗಾಗಿ ತೆಗೆಯಲಾಗಿದೆ. ಅದಕ್ಕೆ ವೈದ್ಯಾಧಿಕಾರಿಗಳ ದೃಢೀಕರಣಪಡೆದು ಮಾಡಲಾಗಿದೆ.

ಶ್ರೀ ಸಿ.ಎಂ.ಆರ್ಮುಗಂ:- ಈ ರೀತಿ ಪ್ರತಿವರ್ಷ ತೆಗೆಯಲಾಗುವ ಕಾರ್ಮಿಕರ ಸಂಖ್ಯೆ ನೀಡುತ್ತೀರಾ?

ಶ್ರೀ ಬಿ.ಡಿ.ಜತ್ತಿ:- ನೀಡುತ್ತೇನೆ. 1955-56ರಲ್ಲಿ 749, 1956-57ರಲ್ಲಿ 549 1957-58ರಲ್ಲಿ 482 ಜನ.

11 ಆಗಸ್ಟ್ 1959ರಂದು ನಡೆದ ಕೋಲಾರ ಚಿನ್ನದ ಗಣಿ ಪ್ರದೇಶದ ನೌಕರರಿಗೆ ವಸತಿ ಸೌಕರ್ಯ ಕಲ್ಪಿಸಿಕೊಡುವ ಬಗ್ಗೆ ನಡೆದ ಚರ್ಚೆ.

ಸಿ.ಎಂ.ಆರ್ಮುಗಂ:- ಸರ್ಕಾರ ಉತ್ತರಿಸುತ್ತದೆಯೆ?

a). ಕೋಲಾರ ಚಿನ್ನದ ಗಣಿಗಳ ಪ್ರದೇಶದಲ್ಲಿ ಮಾಸಿಕ ವೇತನ ಪಡೆಯುವ ನೌಕರರಿಗೆ ವಸತಿ ಗೃಹಗಳನ್ನು ವಿತರಿಸುವಲ್ಲಿ ಅವ್ಯವಹಾರ ನಡೆದಿದೆಯೆ?

b). ಈ ಪ್ರಸಕ್ತ ಹಂಚಿಕೆ ವ್ಯವಸ್ಥೆಯು ಜಾತಿ ಆಧಾರಿತವಾಗಿದೆಯೆಂಬುದು ಗಮನಕ್ಕೆ ಬಂದಿದೆಯೆ?

c). ಪರಿಶಿಷ್ಟ ಜಾತಿಯ ನೌಕರರಿಗೆ ಕಲ್ಪಕಟ್ಟಡ ನೀಡುವುದನ್ನು ನಿರಾಕರಿಸಲಾಗುತ್ತಿದೆಯೆ?

d). ಮುಖ್ಯ ವಿದ್ಯುತ್ ಮಾರ್ಗಕ್ಕೆ ಹತ್ತಿರವಿದ್ದು ಮನವಿಗಳನ್ನು ಸಲ್ಲಿಸಿದರೂ ಕೆಲವು ಕಟ್ಟಡಗಳಿಗೆ ವಿದ್ಯುತ್ ವಿತರಣೆ ಕಲ್ಪಿಸಲಾಗಿಲ್ಲವೆಂಬುದು ತಿಳಿದಿದೆಯೆ?

ಶ್ರೀ ಬಿ.ಡಿ.ಜತ್ತಿ :- (ಮುಖ್ಯಮಂತ್ರಿಗಳು) ಇಲ್ಲ

ಸಿ.ಎಂ.ಆರ್ಮುಗಂ:- ಇಲ್ಲಿ ನಾಲ್ಕು ಪ್ರಶ್ನೆಗಳಿದ್ದು ನಾಲ್ಕು ಪ್ರಶ್ನೆಗಳಿಗೂ ಇಲ್ಲವೆಂದು ಉತ್ತರ ಬಂದಿದೆ. ಈ ಬಗ್ಗೆ ಮುಖ್ಯಮಂತ್ರಿಗಳಿಗೆ ವಿಚಾರ ತಿಳಿದಿಲ್ಲವೋ ಅಥವಾ ಗೊತ್ತಿದ್ದು ಇಲ್ಲವೆನ್ನುತ್ತಿದ್ದಾರೆಯೆ?

ಬಿ.ಡಿ.ಜತ್ತಿ:- ಇದಕ್ಕೆ ನಾನು ಪ್ರತಿಭಟಿಸುತ್ತೇನೆ. ನೀವೊಬ್ಬರೇ ಜಗತ್ತಿನ ಎಲ್ಲಾ ವಿಷಯಗಳನ್ನು ತಿಳಿದಿವರಲ್ಲ.

ಸಿ.ಎಂ.ಆರ್ಮುಗಂ:- ಈ ಪ್ರದೇಶದಲ್ಲಿ ವಸತಿಗೃಹ ವಿತರಣೆಗೆ ಯಾವುದಾದರೂ ನಿಯಮಾವಳಿಗಳಿವೆಯೆ?

ಬಿ.ಡಿ.ಜತ್ತಿ: ಇದೆ. ಇದನ್ನು ಆಡಳಿತಮಂಡಲಿ ನೌಕರರ ಅಗತ್ಯ ಮತ್ತು ಅವಶ್ಯಕತೆಗಳನ್ನು ಗಮನಿಸಿ ನಿರ್ಧರಿಸುತ್ತದೆ.

ಸಿ.ಎಂ.ಆರ್ಮುಗಂ: ಕೇವಲ ಹೆಚ್ಚು ಸೇವೆಸಲ್ಲಿಸಿದ ಅಥವಾ ಹೆಚ್ಚು ಸಂಬಳ ಪಡೆಯುವವರಿಗೆ ಮಾತ್ರ ನೀಡಲಾಗುತ್ತಿದೆಯೆ?

ಬಿ.ಡಿ.ಜತ್ತಿ: ಇದು ವೇತನಾಧಾರಿತವಲ್ಲ. ಇದು ಅಗತ್ಯವನ್ನು ಆಧರಿಸಿದೆ.

ಸಿ.ಎಂ.ಆರ್ಮುಗಂ: ಎಷ್ಟು ಮಾಸಿಕ ವೇತನ ಪಡೆಯುವ ನೌಕರರಿಗೆ ಕಲ್ಪಕಟ್ಟಡದ ಮನೆ ನೀಡಲಾಗಿದೆ?

ಬಿ.ಡಿ.ಜತ್ತಿ:- ಈ ವಿವರಗಳನ್ನು ನನ್ನಲ್ಲಿಲ್ಲ. ನಿರ್ದಿಷ್ಟ ಪ್ರಶ್ನೆ ಕೇಳಿದರೆ ಒದಗಿಸಲಾಗುತ್ತದೆ.

ಸಿ.ಎಂ.ಆರ್ಮುಗಂ: ನಾನು 20 ದಿನಗಳ ಮುಂಚೆ ಪ್ರಶ್ನೆ ಕೇಳಿದ್ದೆ. ನನಗೆ ಈ ಬಗ್ಗೆ ಉತ್ತರಬೇಕು.

ಬಿ.ಡಿ.ಜತ್ತಿ: ಈ ಪ್ರಶ್ನೆ ಕೇಳಲಾಗಿಲ್ಲ.

ಸಿ.ಎಂ.ಆರ್ಮುಗಂ: ಇದೇನು ಮುಖ್ಯಮಂತ್ರಿಗಳು ಈ ಪ್ರಶ್ನೆಗೆ ಉತ್ತರಿಸಲು ಸಿದ್ಧರಿಲ್ಲ. ನಾನು ಈ ಪ್ರದೇಶದಲ್ಲಿ 28 ವರ್ಷಗಳಿಂದ ಇದ್ದೇನೆ. ನನ್ನ ಮುತ್ತಂದಿರು 100 ವರ್ಷಗಳಿಂದ ಇದ್ದಾರೆ. ಹಾಗಿದ್ದು ನನಗೆ ವಿಷಯ ತಿಳಿದಿಲ್ಲವೆಂದು ಹೇಳುತ್ತಾರೆ. ಈ ವಿಷಯದಲ್ಲಿ ನಾನು ಮುಖ್ಯಮಂತ್ರಿಗಳಿಗಿಂತ ಹೆಚ್ಚು ತಿಳಿದಿದ್ದೇನೆ.

ಬಿ.ಡಿ.ಜತ್ತಿ: ಇದಕ್ಕೆ ನಾನು ಅಕ್ಷೇಪಿಸುತ್ತೇನೆ. ಗೌರವಾನ್ವಿತ ಸದಸ್ಯರು ಏಕೆ ಕೋಪಗೊಂಡಿದ್ದಾರೆ? ಇವರು ವಾಸಿಸುವ ಮನೆ ಇವರು ಕಾರ್ಮಿಕರಿದ್ದಾಗ ಪಡೆದಿದ್ದು ಇದೀಗ ಇವರು ಕಾರ್ಮಿಕರಲ್ಲದ್ದರಿಂದ ಖಾಲಿ ಮಾಡಬೇಕಾಗಿದೆ ಅದಕ್ಕೆ ಹೀಗೆ ವರ್ತಿಸುತ್ತಿದ್ದಾರೆ.

ಸಿ.ಎಂ.ಆರ್.ಮುಗಂ: ಇದು ಸುಳ್ಳು ಮತ್ತು ಆಧಾರ ರಹಿತ.

ಬಿ.ಡಿ.ಜತ್ತಿ: ಇದು ನಿಜ. ಸುಳ್ಳೆಂದು ಸಾಬೀತು ಪಡಿಸಲು ಸದಸ್ಯರಿಗೆ ಸವಾಲು ಹಾಕುತ್ತೇನೆ.

ಸಭಾಪತಿಗಳು: ಇದು ಪ್ರಶ್ನೆತ್ತರ ಕಾಲ. ಸದಸ್ಯರು ಕೇಳಿದ ಪ್ರಶ್ನೆಗಳಿಗೆ ಸರ್ಕಾರ ಉತ್ತರಿಸಬೇಕು. ಅವರು ಗೊತ್ತಿಲ್ಲವೆಂದರೆ ಏನು ಮಾಡುವುದು?

ಮಾರ್ಚ್ 1958ರಂದು ನಡೆದ ಕೆ.ಜಿ.ಎಫ್‌ನಲ್ಲಿ ಕ್ಷಯರೋಗದ ಆಸ್ಪತ್ರೆ, ಸ್ಥಾಪನೆ ಕುರಿತು ಚುಕ್ಕೆಪ್ರಶ್ನೆ.

ಸಿ.ಎಂ.ಆರ್.ಮುಗಂ:- ಕೆ.ಜಿ.ಎಫ್ ಪ್ರದೇಶದಲ್ಲಿ ಹೆಚ್ಚುತ್ತಿರುವ ಕ್ಷಯರೋಗಿಗಳನ್ನು ಗಮನದಲ್ಲಿಟ್ಟು ಕೊಂಡು ಸರ್ಕಾರ ಸುಸಜ್ಜಿತ ಕ್ಷಯರೋಗದ ಆಸ್ಪತ್ರೆಯನ್ನು ನಿರ್ಮಿಸಲು ನಿರ್ಧರಿಸಿದೆಯೇ?

ಶ್ರೀ ಆರ್.ಎಂ.ಪಾಟೀಲ್ (ಆರೋಗ್ಯ ಸಚಿವರು) ಇಲ್ಲ.

ಸಿ.ಎಂ.ಆರ್.ಮುಗಂ: ಕೆ.ಜಿ.ಎಫ್‌ನಲ್ಲಿ ಕ್ಷಯರೋಗ ಚಿಕಿತ್ಸೆಗೆ ಸೌಲಭ್ಯಗಳಿಲ್ಲವೆನ್ನುವುದು ಸರ್ಕಾರಕ್ಕೆ ತಿಳಿದಿದೆಯೇ?

ಆರ್.ಎಂ.ಪಾಟೀಲ್: ಕೆ.ಜಿ.ಎಫ್ ಸರ್ಕಾರಿ ಆಸ್ಪತ್ರೆಯಲ್ಲಿ ಕ್ಷಯರೋಗಿಗಳಿಗೆ ಅವಕಾಶ ಕಲ್ಪಿಸಲಾಗಿದೆ.

ಸಿ.ಎಂ.ಆರ್.ಮುಗಂ:- ಕ್ಷಯ ರೋಗದ ನಿವಾರಣೆಗೆ ಸೌಲಭ್ಯಗಳಿಲ್ಲದೇ ಇರುವುದರಿಂದ ಪ್ರತಿವರ್ಷ 100 ಜನ ಕಾರ್ಮಿಕರನ್ನು ವೈದ್ಯಕೀಯವಾಗಿ ಅಸಮರ್ಥರೆಂದು ತೆಗೆಯಲಾಗುತ್ತಿರುವುದು ತಿಳಿದಿದೆಯೇ?

ಆರ್.ಎಂ.ಪಾಟೀಲ್: ಇದು ಬೇರೆಯದೇ ಪ್ರಶ್ನೆ. ನನ್ನ ಇಲಾಖೆಗೆ ಸಂಬಂಧಿಸಿರುವುದಿಲ್ಲ.

ಪಾನನಿಷೇಧದಿಂದಾಗಿ ನಿರುದ್ಯೋಗ ಸಮಸ್ಯೆ ಕುರಿತಂತೆ ನಡೆದ ಚುಕ್ಕೆ ಪ್ರಶ್ನೆ.

ಸಿ.ಎಂ.ಆರ್.ಮುಗಂ:- ಪಾನನಿಷೇಧದಿಂದಾಗಿ ಅಬ್ಬಾವ್ಯವಹಾರದಲ್ಲಿ ತೊಡಗಿದ್ದ ಜನ ನಿರುದ್ಯೋಗಕ್ಕೆ ಸಿಲುಕಿದ್ದಾರೆಂಬುದು ನಿಜವೇ? ನಿಜವಾಗಿದ್ದಲ್ಲಿ ಬದಲಿ ಉದ್ಯೋಗ ಪಡೆದವರ ಬಗ್ಗೆ ಮತ್ತೆ ನಿರುದ್ಯೋಗಿಗಳಾಗಿ ಉಳಿದವರ ಸಂಖ್ಯೆ ನೀಡುತ್ತೀರಾ?

ಶ್ರೀ ಮಹಮದ್ ಅಲಿ (ಅಬ್ಬಾರಿ ಮತ್ತು ಗ್ರಾಮೀಣ ಕೈಗಾರಿಕೆ ಸಚಿವರು) :
ಇಲ್ಲ. ಮಾಹಿತಿ ಲಭ್ಯವಿಲ್ಲ.

ಸಿ.ಎಂ.ಆರ್ಕುಗಂ:- ಎರಡನೇ ಪ್ರಶ್ನೆಗೆ ಮಾಹಿತಿ ಲಭ್ಯವಿಲ್ಲವೆನ್ನುವುದಾದರೆ ಮೊದಲಪ್ರಶ್ನೆಗೆ ಉತ್ತರ 'ಹೌದು' ಅಲ್ಲವೆ? ಅಬ್ಬಾರಿ ವ್ಯವಹಾರದಲ್ಲಿ ತೊಡಗಿದ್ದ 4500 ಜನ ತಮಗೆ ಕೆಲಸವಿಲ್ಲದರ ಬಗ್ಗೆ ಸರ್ಕಾರಕ್ಕೆ ಮನವಿ ಸಲ್ಲಿಸಿದ್ದಾರೆಯೆ?

ಮಹಮದ್ ಅಲಿ:- ಅವರೆಲ್ಲಾ ಶ್ರೀಮಂತವರ್ಗದವರು ಮತ್ತು ಬದಲಿಮಾರ್ಗವನ್ನು ಹುಡುಕಿಕೊಂಡಿದ್ದಾರೆ.

5 ಆಗಸ್ಟ್ 1957ರಂದು ನಡೆದ ವೇವಾಲಯಗಳ ಮತ್ತು ಮಠಗಳ ಜಮೀನುಗಳನ್ನು ಭೂರಹಿತರಿಗೆ ನೀಡುವ ಕುರಿತು ಚರ್ಚೆ.

ಸಿ.ಎಂ.ಆರ್ಕುಗಂ:- ಭೂರಹಿತರಿಗೆ ದೇವಾಲಯಗಳ ಮತ್ತು ಮಠಗಳ ಜಮೀನು ನೀಡುವ ಬಗ್ಗೆ ಮತ್ತು ಅದರ ಅಭಿವೃದ್ಧಿಗೆ ರಸಾಯನಿಕಗಳ ಮತ್ತು ನೀರಾವರಿ ವ್ಯವಸ್ಥೆ ಕಲ್ಪಿಸುವ ಕುರಿತು ಸರ್ಕಾರ ಪರಿಶೀಲಿಸುತ್ತಿದೆಯೆ? ಶ್ರೀ ಎಂ.ಪಿ.ಪಾಟೀಲ್ (ಕಂದಾಯ ಸಚಿವರು) ಈಗಿರುವ ಗೇಣಿದಾರರು ಮುಜರಾಯಿ ಸಂಸ್ಥೆಗಳಿಗೆ ಸೇರಿದ್ದು ಮೈಸೂರು ಗೇಣಿಕಾಯಿದೆಯ ಸುತ್ತೋಲೆ ನಂ 20983-93/ಮುಜರಾಯಿ 305-53-1 ದಿನಾಂಕ 31 ಮಾರ್ಚ್ 1954 ಮತ್ತು ಆರ್.ನಂ.7.16117-2/ ಮುಜರಾಯಿ 305-53-2 ದಿನಾಂಕ 17 ಜನವರಿ 1955ರನ್ವಯ ಮುಂದುವರಿಯುತ್ತಿದ್ದಾರೆ. ಗೇಣಿದಾರರು ಗೇಣಿ ಕಾಯಿದೆಯನ್ವಯ ವಿಫಲರಾದರೆ ಎಲ್ಲಾ ಭೂಮಿಯನ್ನು ವಶಪಡಿಸಿಕೊಂಡು ನಿಯಮಾಪಳಿಗಳನ್ವಯ ಭೂರಹಿತರಿಗೆ ನೀಡಲಾಗುವುದು. ಗೊಬ್ಬರದ ವಿತರಣೆಗೆ ಸಂಬಂಧಿಸಿದಂತೆ ಈಗಿರುವ ನಿಯಮಗಳನ್ನು ಪಾಲಿಸಲಾಗುವುದು.

ಸಿ.ಎಂ.ಆರ್ಕುಗಂ:- ಈಗಿರುವ ಗೇಣಿದಾರರು ಸ್ವಂತ ಜಮೀನನ್ನು ಹೊಂದಿದ್ದಾರೆಯೆ?

ಎಂ.ಪಿ.ಪಾಟೀಲ್: ಈ ಪ್ರಶ್ನೆಯೇ ಉದ್ಭವಿಸುವುದಿಲ್ಲ, ಗೇಣಿಕಾಯಿದೆಯನ್ವಯ ಈಗಿರುವ ಗೇಣಿದಾರರನ್ನು ತೆರವು ಮಾಡಿಸಲು ಸಾಧ್ಯವಿಲ್ಲ.

25 ಜುಲೈ 1957ರಂದು ನಡೆದ ಚುಕ್ಕೆ ಪ್ರಶ್ನೆ.

ಸಿ.ಎಂ.ಆರ್ಕುಗಂ:- ರಾಜ್ಯದ ಎಲ್ಲಾ ವಿದ್ಯಾರ್ಥಿನಿಲಯಗಳಲ್ಲೂ ಪರಿಶಿಷ್ಟ ಜಾತಿ ವಿದ್ಯಾರ್ಥಿಗಳಿಗೆ ಅವಕಾಶ ಕಲ್ಪಿಸುವ ಬಗ್ಗೆ ಪರಿಶೀಲಿಸಲಾಗಿದೆಯೆ? ವಿ.ವೆಂಕಟಪ್ಪ (ಶಿಕ್ಷಣ ಸಚಿವರು) ಸಾರ್ವಜನಿಕ ಶಿಕ್ಷಣ ಇಲಾಖೆಯ ನಿರ್ದೇಶಕರಿಂದ ವಿದ್ಯಾರ್ಥಿನಿಲಯಗಳಿಗೆ ಪರಿಶಿಷ್ಟ ಜಾತಿ ವಿದ್ಯಾರ್ಥಿಗಳನ್ನು ಸೇರಿಸುವ ಬಗ್ಗೆ ಸುತ್ತೋಲೆ ಕಲ್ಪಿಸಲಾಗಿದೆ.

ಸಿ.ಎಂ.ಆರ್ಮುಗಂ:- ಕೆ.ಜಿ.ಎಫ್‌ನಲ್ಲಿ ಹೆಚ್ಚುತ್ತಿರುವ ತಮಿಳು ಭಾಷಿಕರಿಗೆ ಅಗತ್ಯ ವಿದ್ಯಾಭ್ಯಾಸವನ್ನು ಕಲ್ಪಿಸಲು ತಮಿಳು ಭಾಷೆಯ ಹಿರಿಯ ಮತ್ತು ಮಾಧ್ಯಮಿಕ ಶಾಲೆಗಳನ್ನು ತೆರೆಯುವ ಬಗ್ಗೆ ಯೋಚಿಸಲಾಗಿದೆಯೆ ?

ವಿ.ವೆಂಕಟಪ್ಪ:- ಇಲ್ಲ.

ಸಿ.ಎಂ.ಆರ್ಮುಗಂ: - ಭಟ್ಟಳದಲ್ಲಿ ಮೈಸೂರು ರಾಜ್ಯದ ಆಯಾತ ಮತ್ತು ನಿಯಾತಕ್ಕಾಗಿ ಕೃತಕ ಬಂದರು ನಿರ್ಮಿಸುವ ಆಲೋಚನೆಯಿದೆಯೆ ?

ಶ್ರೀ ಬಿ.ವೈಕುಂಠ ಬಾಳೆಗ (ಕಾರ್ಮಿಕ ಮತ್ತು ನ್ಯಾಯಾಂಗ ಖಾತೆ ಸಚಿವರು) ಬಂದರುಗಳ ನಿರ್ಮಾಣ ಭಾರತ ಸರ್ಕಾರದ ಜವಾಬ್ದಾರಿಯಾಗಿದೆ. ಇದೀಗ ಭಟ್ಟಳವನ್ನು ಪ್ರಮುಖ ರೇವುಪಟ್ಟಣವಾಗಿ ಬೆಳೆಸುವ ಪ್ರಸ್ತಾವನೆಯಿದೆ.

ಸಿ.ಎಂ.ಆರ್ಮುಗಂ: ಕಳೆದ ಹತ್ತುವರ್ಷಗಳಲ್ಲಿ ಪರಿಶಿಷ್ಟ ಜಾತಿಯ ಯುವಕರನ್ನು ತಾಂತ್ರಿಕ ಮತ್ತು ವೈದ್ಯಕೀಯ ಕ್ಷೇತ್ರದಲ್ಲಿ ಉನ್ನತ ವ್ಯಾಸಂಗಕ್ಕಾಗಿ ವಿದೇಶಕ್ಕೆ ಕಳಿಸಲಾಗಿದೆಯೆ ?

ಎಸ್.ನಿಜಲಿಂಗಪ್ಪ (ಮುಖ್ಯಮಂತ್ರಿಗಳು) ಇಲ್ಲ.

ದಿನಾಂಕ 19 ಜೂನ್ 1957ರಂದು ನಡೆದ ಚುಕ್ಕೆ ಗುರ್ತಿನ ಪ್ರಶೋತ್ತರ.

ಸಿ.ಎಂ.ಆರ್ಮುಗಂ: ಅಗತ್ಯ ಅರ್ಹತೆ ಮತ್ತು ಅನುಭವಗಳಿದ್ದರೂ ಪರಿಶಿಷ್ಟ ಜಾತಿಯವರಿಗೆ ಕೋಲಾರ ಗಣಿ ಕಾರ್ಖಾನೆಗಳಲ್ಲಿ ಅಧಿಕಾರಿ ಹುದ್ದೆ ನೀಡಲಾಗಿಲ್ಲವೆಂಬುದು ಸತ್ಯವೇ ?

ಶ್ರೀ ಟಿ.ಮರಿಯಪ್ಪ (ಹಣಕಾಸು ಸಚಿವರು ಮುಖ್ಯಮಂತ್ರಿಗಳ ಪರವಾಗಿ) ಕೋಲಾರ ಚಿನ್ನದ ಗಣಿಯು ರಾಷ್ಟ್ರೀಕರಣಗೊಂಡಿದ್ದು ಹನ್ನೊಂದು ಹುದ್ದೆಗಳಿಗೆ ಕೇವಲ ಒಬ್ಬರು ಮಾತ್ರ ಅಗತ್ಯ ಅರ್ಹತೆಗಳಿದ್ದು ಬಂದಿದ್ದಾರೆ. ಇತರೇ ಪರಿಶಿಷ್ಟ ಜಾತಿ ಅಥವಾ ಇತರೇ ಜಾತಿಯವರು ಅಗತ್ಯ ಅರ್ಹತೆ ಹೊಂದಿರುವವರು ಬಂದಿರುವುದಿಲ್ಲ.

ಸಿ.ಎಂ.ಆರ್ಮುಗಂ:- ಈ ಹತ್ತು ಸ್ಥಾನಗಳು ಖಾಲಿಯಾಗಿರುತ್ತವೆಯೆಂದು ತಿಳಿಯೋಣವೇ ?

ಟಿ.ಮರಿಯಪ್ಪ:- ಖಾಲಿ ಇಡುವುದು ಸಾಧುವಲ್ಲ. ಯಾವರೀತಿ ರಿಕ್ರೂಟ್ ಮಾಡ ಬೇಕೆಂದು ಆಲೋಚನೆ ಮಾಡುತ್ತಿದ್ದೇವೆ.

ಸಿ.ಎಂ.ಆರ್ಮುಗಂ:- ಈ ಹುದ್ದೆಗಳಿಗೆ ಸರ್ಕಾರ ನಿಗದಿ ಪಡಿಸಿದ ಅರ್ಹತೆಗಳು ಏನು ?

ಟಿ.ಮರಿಯಪ್ಪ:- ಬೇರೆ ಬೇರೆ ಹುದ್ದೆಗಳಿವೆ. ಬೇರೆ ಬೇರೆ ಅರ್ಹತೆಯನ್ನು ನಿಗದಿ ಮಾಡಿದ್ದಾರೆ.

ಸಿ.ಎಂ.ಆರ್ಕುಗಂ:- ಗಣೆಗಾರಿಕೆಯನ್ನು ಅಭಿವೃದ್ಧಿ ಪಡಿಸಲು ಯಾವುದಾದರೂ ಹೊಸ ಯೋಜನೆಗಳನ್ನು ಮಾಡಲಾಗಿದೆಯೆ ?

ಟಿ.ಮರಿಯಪ್ಪ (ಹಣಕಾಸು ಸಚಿವರು ಮುಖ್ಯಮಂತ್ರಿಗಳ ಪರವಾಗಿ) ಗಣೆಗಾರಿಕೆಯ ಅಭಿವೃದ್ಧಿ ಕೆಳಕಂಡ ನೂತನ ಯೋಜನೆಗಳನ್ನು ರೂಪಿಸಲಾಗಿದೆ.

1. 1956ರಲ್ಲಿ ತೀವ್ರ ಶಿಲಾಘಾತಕ್ಕೆ ಒಳಗಾಗಿದ್ದ ಬಿಡ್ಡಿಕ್ ಶಾಫ್ಟಿನ ಬದಲು ನೂತನ ಶಾಫ್ಟನ್ನು ಚಾಂಪಿಯನ್ ರೀಫ್‌ನಲ್ಲಿ ಅಳವಡಿಸುವುದು.

2. ಪುಡಿಮಾಡುವ ಘಟಕದ ವಿಸ್ತರಣೆ ಮತ್ತು ನಂದಿರುರ್ಗಗಳೆಯಲ್ಲಿ ಹೆಚ್ಚುವರಿ ವ್ಯವಸ್ಥೆಯ ಮೂಲಕ ಉತ್ಪಾದನೆಯ ಹೆಚ್ಚಳ.

3. ಮೈಸೂರು ಮೈನ್ಸ್‌ನಲ್ಲಿ ಅಭಿವೃದ್ಧಿ ಕಾಮಗಾರಿ.

ಸಿ.ಎಂ.ಆರ್ಕುಗಂ:- ಹೊಸ ಶಾಫ್ಟ್ ಅಳವಡಿಸಲು ಎಷ್ಟು ಸಮಯ ಬೇಕಾಗುತ್ತದೆ ?

ಟಿ.ಮರಿಯಪ್ಪ:- ಸ್ವಲ್ಪ ಹೆಚ್ಚು ಸಮಯ ತೆಗೆದುಕೊಳ್ಳುತ್ತದೆ.

6 ಜುಲೈ 1978ರಂದು ಆಂಡರ್‌ಸನ್‌ಪೇಟಿಯಲ್ಲಿ ಕೆಎಸ್‌ಆರ್‌ಟಿಸಿ ಡಿಪೋ ಆರಂಭಿಸುವ ಕುರಿತು ನಡೆದ ಚರ್ಚೆ.

ಸಿ.ಎಂ.ಆರ್ಕುಗಂ: ಮಾನ್ಯ ಸಾರಿಗೆ ಮತ್ತು ಪ್ರವಾಸೋದ್ಯಮ ಸಚಿವರು ಉತ್ತರಿಸುತ್ತಾರೆಯೇ ?

a). ಹಲವಾರು ವರ್ಷಗಳಿಂದ ಕೆ.ಜಿ.ಎಫ್‌ನ ಜನ ಆಂಡರ್‌ಸನ್‌ಪೇಟಿಯಲ್ಲಿ ಕೆಎಸ್‌ಆರ್‌ಟಿಸಿ ಡಿಪೋವಿಗೆ ಒತ್ತಾಯ ಪಡಿಸುತ್ತಿದ್ದಾರೆಯೆ ?

b). ಹಾಗಿದ್ದಲ್ಲಿ ಸರ್ಕಾರ ಇದಕ್ಕೆ ಸೂಕ್ತ ಜಾಗವನ್ನು ಹುಡುಕಲು ಅಧಿಕಾರಿಗಳನ್ನು ನಿಯೋಜಿಸಿದೆಯೆ ?

1) ಮತ್ತು ಅಧಿಕಾರಿ ಸರ್ಕಾರಕ್ಕೆ ವರದಿಸಿಲ್ಲಿದ್ದಾರೆಯೆ ?

ಶ್ರೀ ಆರ್.ಗುಂಡುರಾವ್ (ಸಾರಿಗೆ ಮತ್ತು ಪ್ರವಾಸೋದ್ಯಮ ಸಚಿವರು)

a). ಹೌದು.

b). ಈ ಬಗ್ಗೆ ಸರ್ಕಾರ ನಿರ್ಧಾರ ಮಾಡಿಲ್ಲ. ಆದರೂ 1973 ಜಿಲ್ಲಾ ಕಾಂಗ್ರೆಸ್ ಸಮಿತಿಯ ಒತ್ತಾಯದಂತೆ ಈ ಬಗ್ಗೆ ಗಮನ ಹರಿಸಲು ಕೆಎಸ್‌ಎರ್ಟಿಸಿಯ ಜನರಲ್ ಮ್ಯಾನೇಜರ್‌ರವರಿಗೆ ಸೂಚಿಸಲಾಗಿದೆ.

ಸಿ.ಎಂ.ಆರ್ಕುಗಂ: ಹಲವಾರು ವರ್ಷಗಳಿಂದ ಬೇಡಿಕೆ ಇದ್ದರೂ ಮತ್ತು ಸರ್ಕಾರ ಕೆಎಸ್‌ಎರ್ಟಿಸಿಯ ಉಪಾಧ್ಯಕ್ಷ ಮತ್ತು ಜನರಲ್ ಮ್ಯಾನೇಜರ್‌ರನ್ನು ಸ್ಥಳ ಪರಿಶೀಲನೆಗೆ ಕಳಿಸಿದ್ದರೂ ನಿರ್ಧಾರವಾಗಿಲ್ಲ. ಸರ್ಕಾರ ಈ ಬಗ್ಗೆ ನಿರ್ಧಾರ ತೆಗೆದುಕೊಳ್ಳುತ್ತದೆಯೆ ?

ಆರ್.ಗುಂಡೂರಾವ್: ಹೌದು, ಶ್ರೀಪ್ರವೇ ಬಸ್‌ಡಿವೊ ನಿರ್ಮಿಸಲಾಗುವುದು.

15 ಜುಲೈ 1980ರಂದು ನಡೆದ ಪೊಲೀಸ್ ಇಲಾಖೆಯಲ್ಲಿ ಪೌರಕಾರ್ಮಿಕರ ಕೆಲಸಕ್ಕೆ ಸಂಬಂಧಿಸಿದಂತೆ ನಡೆದ ಚರ್ಚೆ.

ಸಿ.ಎಂ.ಆರ್ಮುಗಂ:- ಮಾನ್ಯ ಮುಖ್ಯಮಂತ್ರಿಗಳು ಉತ್ತರಿಸುವರೆ?

ಪೊಲೀಸ್ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ಪೌರಕಾರ್ಮಿಕರ ಸಂಖ್ಯೆ ಅವರ ವೇತನಶ್ರೇಣಿ ಮತ್ತು ಸೇವಾಪರಿಸ್ಥಿತಿ, ದಿನಗೂಲಿಯಾಧಾರದ ಮೇಲೆ ಪೊಲೀಸ್ ಇಲಾಖೆಯಲ್ಲಿ ಕಾರ್ಯ ಮಾಡುತ್ತಿರುವವರು ಮತ್ತವರ ವೇತನ,

ಆರ್.ಗುಂಡೂರಾವ್: (ಮುಖ್ಯಮಂತ್ರಿ) ಪೊಲೀಸ್ ಇಲಾಖೆಯಲ್ಲಿ ಯಾವುದೇ ಪೌರಕಾರ್ಮಿಕರು ಜಾಡಮಾಲಿಗಳನ್ನು ಹೊರತು ಪಡಿಸಿ ಕಾರ್ಯಮಾಡುತ್ತಿಲ್ಲ. ಜಾಡಮಾಲಿಗಳ ವೇತನ ಶ್ರೇಣಿ ಈ ರೀತಿಯಾಗಿದೆ. ಪೂರ್ಣಾವಧಿ 332 ಜನ 250-400 ರೂ ಆರೆಕಾಲಾವಧಿ 207,10 ರಿಂದ 50 ಪ್ರತಿ ತಿಂಗಳು. ಈ ಉದ್ಯೋಗಗಳಲ್ಲಿ ನಿವೃತ್ತಿ ವೇತನವಿರುವುದಿಲ್ಲ. ಪೂರ್ಣಾವಧಿ ಕಾರ್ಮಿಕರು ಮಾತ್ರ ನಿವೃತ್ತಿಯ ಸಮಯದಲ್ಲಿ ಗ್ರಾಚುಯಿಟಿ ಪಡೆಯುತ್ತಾರೆ.

ಸಿ.ಎಂ.ಆರ್ಮುಗಂ:- 207 ಜನ ಆರೆಕಾಲಾವಧಿ ನೌಕರರು ಎಷ್ಟು ವರ್ಷಗಳಿಂದ ದುಡಿಯುತ್ತಿದ್ದಾರೆ? ಎಷ್ಟು ಜನರಿಗೆ ರೂ 10/- ವೇತನ ಸಿಗುತ್ತಿದೆ.

ಆರ್.ಗುಂಡೂರಾವ್:- ಇದಕ್ಕೆ ಕಾಲಾವಧಿ ಇಲ್ಲ ಕೆಲವು ಮಂದಿ 5,6,10, ವರ್ಷಗಳಿಂದ ದುಡಿಯುತ್ತಿದ್ದಾರೆ.

ಸಿ.ಎಂ.ಆರ್ಮುಗಂ: ಕೆಲವು ಮಂದಿ ಪೂರ್ತಾದಿನ ಪೊಲೀಸ್ ಠಾಣೆಗಳನ್ನು ಜೈಲುಗಳನ್ನು ಶುಚಿಗೊಳಿಸಲು ದುಡಿಯುತ್ತಾರೆ. ಅವರಿಗೆ 10/- ರೂ ಸಂಬಳ ಒಪ್ಪಳ ಕಡಿಮೆ. ಅವರನ್ನು ಇಲಾಖೆಗೆ ಸೇರಿಸಿಕೊಳ್ಳಲು ಸರ್ಕಾರ ನಿರ್ದಾರ ಮಾಡಿದೆಯೇ?

ಗುಂಡೂರಾವ್:- ಮಾನ್ಯ ಸದಸ್ಯರ ಮಾತನ್ನು ನಾನು ಒಪ್ಪುವುದಿಲ್ಲ. ಯಾರೂ ದಿನವಿಡೀ ಪೊಲೀಸ್ ಠಾಣೆಯಲ್ಲಿ ಕೆಲಸ ಮಾಡುತ್ತಿಲ್ಲ.

ಸಿ.ಎಂ.ಆರ್ಮುಗಂ:- ನಾನು ನೋಡಿದ್ದೇನೆ. ಅವರಿಗೆ ಬೇರೆ ಆದಾಯವಿಲ್ಲ. ಅವರು ಪೊಲೀಸ್ ಠಾಣೆಗಳನ್ನು ಸುತ್ತಿ ಸ್ವಚ್ಛ ಮಾಡುತ್ತಾರೆ. ನೀವು ಪೊಲೀಸ್ ಅಧಿಕಾರಿಗಳು ಅವರಿಂದ ಕೆಲಸ ಮಾಡಿಸುವುದನ್ನು ನೋಡಬೇಕು. ಕರುಣೆಯ ಮೇಲೆ ಅವರನ್ನು ಪೂರ್ಣಾವಧಿ ನೌಕರರಾಗಿ ನೇಮಕಮಾಡಿ ಇದು ನನ್ನ ಮನವಿ.

ಆರ್.ಗುಂಡೂರಾವ್: ಕರುಣೆಯ ಮಾತು ಸಂತರದ್ದು, ಮಾನ್ಯ ಸದಸ್ಯರು ಹೇಳಿದಂತೆ ಯಾರೂ ಪೂರ್ತಾದಿನ ಕೆಲಸ ಮಾಡುತ್ತಿಲ್ಲ. ಅವರು ಹತ್ತಾರು ಕಡೆ ಕಾರ್ಯನಿರ್ವಹಿಸಿ ತಿಂಗಳಿಗೆ 300-400 ರಷ್ಟು ದುಡಿಯುತ್ತಿದ್ದಾರೆ.

17 ಜುಲೈ 1978ರಂದು ನಡೆದ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್ ನೇಮಕಾತಿಗೆ ಸಂಬಂಧಿಸಿದಂತೆ ಚರ್ಚೆ.

ಸಿ.ಎಂ.ಆರ್.ಗುಂ:- ಜಗನ್ನ ಕಾನೂನು, ಸಮಾಜ ಕಲ್ಯಾಣ ಸಚಿವರು ಉತ್ತರಿಸುತ್ತಾರೆಯೆ?

- 1) ರಾಜ್ಯದ ವಿವಿಧ ಕೋರ್ಟ್ ಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳ ಸಂಖ್ಯೆ, ಅವರ ಕಾರ್ಯ ಪರಿಷ್ಕಿತಿ, ಸಿಬ್ಬಂದಿ ಮತ್ತು ಇತರ ಸೌಲಭ್ಯಗಳು.
- 2) ಕೋರ್ಟಿಗೆ ಹಾಜರಾಗುವುದನ್ನು ಮೊರತು ಪಡಿಸಿ ಅವರ ಇತರೇ ಕರ್ತವ್ಯಗಳು
- 3) ಅವರ ಬಡ್ಡಿ ಅವಕಾಶಗಳು.

ಶ್ರೀ ಎಲ್.ಜಿ.ಹಾವನೂರು ಕಾನೂನು, ಸಮಾಜಕಲ್ಯಾಣ ಮತ್ತು ಹಿಂದುಳಿದ ಖಾತೆ ಸಚಿವರು.

ಇಲಾಖೆಯಲ್ಲಿ ಹಿರಿಯ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳ ಸಂಖ್ಯೆ 30 ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳ ಸಂಖ್ಯೆ 110.

ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳು ಪ್ರಧಾನದರ್ಜೆ ನ್ಯಾಯಾಲಯಗಳಲ್ಲಿ ಕಾರ್ಯನಿರ್ವಹಿಸಲು ಸೂಚಿಸಲಾಗಿದೆ. ಹಿರಿಯ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳಿಗೆ ಜಿಲ್ಲಾ ಕೇಂದ್ರಗಳಲ್ಲಿ ಮತ್ತು ಬೆಂಗಳೂರು ನಗರದ ಮುಖ್ಯ ಮೆಟ್ರೋಪಾಲಿಟನ್ ಮ್ಯಾಜಿಸ್ಟ್ರೇಟ್ ಕೋರ್ಟ್‌ಗಳಲ್ಲಿ ಕಾರ್ಯನಿರ್ವಹಿಸಲು ಸೂಚಿಸಲಾಗಿದೆ.

ಗುಲ್ಬರ್ಗ, ನೀದರ್, ರಾಯಚೂರು ಜಿಲ್ಲೆಗಳಲ್ಲಿ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳಿಗೆ ಫೋಲೀಸ್ ಇಲಾಖೆಯಿಂದ ಸಹಕಾರದೊಂದಿಗೆ ತಾತ್ಕಾಲಿಕವಾಗಿ ಕಛೇರಿ ಮತ್ತು ಬೆರಳಚ್ಚುಗಾರರನ್ನು ಒದಗಿಸಲಾಗಿದೆ. ದಕ್ಷಿಣ ಕನ್ನಡ ಮತ್ತು ಬಳ್ಳಾರಿ ಜಿಲ್ಲೆಗಳಲ್ಲಿ ಗುಮಾಸ್ತೆಯರನ್ನು ರೆವಿನ್ಯೂ ಇಲಾಖೆಯಿಂದ ಎರವಲು ಪಡೆದು ಒದಗಿಸಲಾಗಿದೆ. ಇತರೇ ಜಿಲ್ಲೆಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳಿಗೆ ಗುಮಾಸ್ತೆ, ಬೆರಳಚ್ಚುಗಾರ ಅಥವಾ ಜವಾನರನ್ನು ಒದಗಿಸಿಲ್ಲ.

ಕೆಲವು ಪ್ರದೇಶಗಳಲ್ಲಿ ಪ್ರಾಸಿಕ್ಯೂಟರ್‌ಗಳಿಗೆ ಕೋರ್ಟ್ ಆವರಣದಲ್ಲಿ ಕೊಠಡಿ ಕಲ್ಪಿಸಲಾಗಿದೆ. ಬಹಳಷ್ಟು ಕಡೆ ಅವರಿಗೆ ಕಛೇರಿಯ ವ್ಯವಸ್ಥೆ ಇಲ್ಲ. ಕೆಲವು ಖಾಸಗಿ ಪ್ರದೇಶದಲ್ಲಿ ಬಾಡಿಗೆಯ ಆಧಾರದ ಮೇಲೆ ಕಛೇರಿ ವ್ಯವಸ್ಥೆ ಕಲ್ಪಿಸಲಾಗಿದೆ.

ಸ್ವೀಲ್ ಆಲ್ಟೋರಾ, ಟೇಬಲ್ ಮತ್ತು ಐದು ಕುರ್ಚಿಗಳನ್ನು ಹಂತಹಂತವಾಗಿ ಒದಗಿಸಲು ನಿರ್ದರಿಸಲಾಗಿದ್ದು ಈ ಸಂಬಂಧ ಸರ್ಕಾರಿ ಆಜ್ಞೆ ಸಂಖ್ಯೆ ಲಾ 71 ಪಿ.ಪಿ.ಇ. 76 ದಿನಾಂಕ 10.3.1978ರಂದು ಆದೇಶಿಸಲಾಗಿದೆ. ಕಾನೂನು ಪುಸ್ತಕಗಳನ್ನು ಮತ್ತು ಮಾಸಿಕ ಕಾನೂನು ಜರ್ನಲ್‌ಗಳನ್ನು ಅವರಿಗೆ ವಿತರಿಸಲಾಗುತ್ತಿದೆ.

a) ಪ್ರಾಸಿಕ್ಯೂಟರ್‌ಗಳಿಗೆ ಕೋರ್ಟ್‌ಗಳಲ್ಲಿ ಚಾರ್ಜ್ ಶೀಟ್ ಪರಿಶೀಲಿಸುವ ಜವಾಬ್ದಾರಿ ವಹಿಸಲಾಗಿದೆ. ಅದರೊಂದಿಗೆ ತನಿಖಾಧಿಕಾರಿಗಳಿಗೆ ತನಿಖೆಯನ್ನು ಮಾಡುವಾಗ ಸೂಕ್ತ ಸಲಹೆ ಮತ್ತು ಮಾರ್ಗದರ್ಶನ ನೀಡಲು ಮತ್ತು ತನಿಖಾಧಿಕಾರಿಗಳು ಸಹಕಾರ ಬಯಸಿದಾಗ ಸೂಕ್ತವಾದ ಸಹಕಾರವನ್ನು ನೀಡಲು ತಿಳಿಸಲಾಗಿದೆ. ನ್ಯಾಯಾಲಯಗಳಲ್ಲಿ ಮ್ಯಾಜಿಸ್ಟ್ರೇಟರು ನೀಡುವ ಆದೇಶವನ್ನು ಪರಿಶೀಲಿಸಿ ಪ್ರಾಸಿಕ್ಯೂಷನ್ ನಿರ್ದೇಶನಾಲಯಕ್ಕೆ ತಮ್ಮ ಅಭಿಪ್ರಾಯವನ್ನು ತಿಳಿಸಲು ವ್ಯವಸ್ಥೆಗೊಳಿಸಬೇಕು. ಅಲ್ಲದೇ ಪ್ರಾಸಿಕ್ಯೂಟರ್‌ಗಳು ಸೇವಾ ಸ್ಟಾಂಪ್‌ಗಳ ಮತ್ತು ಕಾಗದ ಪತ್ರಗಳ ಲೆಕ್ಕವನ್ನು ಗಮನಿಸಿ ಅದನ್ನು ಪ್ರತಿ ತಿಂಗಳು ನಿರ್ದೇಶನಾಲಯಕ್ಕೆ ವರದಿ ಸಲ್ಲಿಸಲು ಸೂಚಿಸಲಾಗಿದೆ.

b) ಇಲಾಖೆಯ ಸಿಬ್ಬಂದಿ ಮತ್ತು ನೇಮಕಾತಿ ನಿಯಮಗಳನ್ವಯ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳು ಮತ್ತು ಹಿರಿಯ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳು ಕ್ರಮವಾಗಿ ಹಿರಿಯ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳಾಗಿ ಮತ್ತು ಉಪನಿರ್ದೇಶಕರಾಗಿ ಬಡ್ಡಿಯನ್ನು ಹೊಂದಬಹುದಾಗಿದೆ. ಪ್ರಾಸಿಕ್ಯೂಷನ್ ನಿರ್ದೇಶನಾಲಯದ ನಿರ್ದೇಶಕ ಹುದ್ದೆಯನ್ನು ಉಪನಿರ್ದೇಶಕರಲ್ಲಿ ಆಯ್ಕೆ ಮಾಡಿ ನೇಮಿಸಲಾಗುವುದು.

ಸಿ.ಎಂ.ಆರ್.ಗು:- ಕೆಲವು ಕಡೆ ಸಹಾಯಕ ಪ್ರಾಸಿಕ್ಯೂಟರ್‌ಗಳಿಗೆ ಕಛೇರಿ ಇದೆ. ಕೆಲವು ಕಡೆ ಕಛೇರಿಗಳಿಲ್ಲ. ಸರ್ಕಾರ ಈ ಕಛೇರಿಗಳನ್ನು ಒದಗಿಸಲು ಯಾವ ಪ್ರಯತ್ನ ಮಾಡಿದೆ?

ಎಲ್.ಜಿ.ಹಾವನೂರು:- ಗ್ರಾಮಾಂತರ ಪ್ರದೇಶದಲ್ಲಿ ಸಹಾಯಕ ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳಿಗೆ ಕಛೇರಿ ಒದಗಿಸುವಾಗ ಕೋರ್ಟ್ ಆವರಣದಲ್ಲಿ ವ್ಯವಸ್ಥೆ ಕಲ್ಪಿಸಲು ಪ್ರಯತ್ನಿಸಲಾಗಿದೆ. ಕೋರ್ಟ್ ಆವರಣದಲ್ಲಿ ವ್ಯವಸ್ಥೆ ಮಾಡಲು ಸಾಧ್ಯವಾಗದಿರುವ ಕಡೆ ಬಾಡಿಗೆಗೆ ಮನೆಗಳನ್ನು ಪಡೆದು ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳಿಗೆ ನೀಡಲು ಯೋಚಿಸಲಾಗಿದೆ.

ಸಿ.ಎಂ.ಆರ್.ಗು:- ಪ್ರಾಸಿಕ್ಯೂಟರ್‌ಗಳ ಕೆಲಸದ ಸಮಯ ಎಷ್ಟು?

ಎಲ್.ಜಿ.ಹಾವನೂರು:- ಪಬ್ಲಿಕ್ ಪ್ರಾಸಿಕ್ಯೂಟರ್‌ಗಳ ಕೆಲಸದ ಅವಧಿ ಮ್ಯಾಜಿಸ್ಟ್ರೇಟ್ ಅವಧಿಯಂತೆಯೇ ಇದ್ದು ಇದರಲ್ಲಿ ಕೇಸ್‌ಗಳ ಬಗ್ಗೆ ತಮ್ಮ ಅಭಿಪ್ರಾಯ ನೀಡಲು ಅವರಿಗೆ ಕಷ್ಟವಾಗುವುದಿಲ್ಲ.

ದಿನಾಂಕ 25 ಆಗಸ್ಟ್ 1978ರಂದು ನಡೆದ ಕೆ.ಜಿ.ಎಫ್‌ನಲ್ಲಿ ಶಿಕ್ಷಕ ತರಬೇತಿ, ಮತ್ತು ಬಿಎಡ್ ಕಾಲೇಜುಗಳ ಕುರಿತ ಚರ್ಚೆ.

ಸಿ.ಎಂ.ಆರ್.ಗು:- ಶಿಕ್ಷಣ ಸಚಿವರು ಉತ್ತರಿಸುವರೇ ?

1) ಕಳೆದ ಮೂರು ವರ್ಷಗಳಲ್ಲಿ ಕೆ.ಜಿ.ಎಫ್‌ನ ಶಿಕ್ಷಕ ತರಬೇತಿ ಶಾಲೆ ಮತ್ತು ಬಿಎಡ್ ಕಾಲೇಜುಗಳಿಗೆ ದಾಖಲಾದ ವಿನ್ಯೂರ್ಷಿಗಳ ಸಂಖ್ಯೆ.

- 2) ಸ್ಥಳೀಯ ವಿದ್ಯಾರ್ಥಿಗಳಿಂದ ಮತ್ತು ಹೊರಗಿನವರಿಂದ ಸಂಗ್ರಹಿಸಲಾದ ಡೊನೇಷನ್ ಮೊತ್ತ.
- 3) ಇವು ಸ್ವಂತ ಕಟ್ಟಡ ಹೊಂದಿವೆಯೇ? ಅಥವಾ ಬಾಡಿಗೆ ಕಟ್ಟಡದಲ್ಲಿ ಇದೆಯೇ? ಬಾಡಿಗೆಯಾದರೆ ಅದರ ಮಾಲೀಕರು ಮತ್ತು ಬಾಡಿಗೆ ಮೊತ್ತ ಎಷ್ಟು?
- 4) ಈ ಸಂಸ್ಥೆಗಳಲ್ಲಿ ಸೇರ್ಪಡೆಯಾದ ಪ.ಜಾ/ಪ.ಪಂ ಪಂಗಡದ ವಿದ್ಯಾರ್ಥಿಗಳ ಸಂಖ್ಯೆ.
- 5) ಈ ಸಂಸ್ಥೆಗಳು ರಾಜ್ಯದ ವಿದ್ಯಾರ್ಥಿಗಳಿಗೆ ಯಾವ ರೀತಿಯಿಂದ ಸಹಾಯಕವಾಗಿವೆ?

ಬಿ. ಸುಬ್ಬಯ್ಯ ಶೆಟ್ಟಿ (ಶಿಕ್ಷಣ ಸಚಿವರು):

| | 1975-76, | 1976-77, | 1977-78 |
|--|----------|----------|---------|
| 1) I ಟಿ ಸಿ ಹೆಚ್ | 170 | 200 | 252 |
| 2) II ಟಿ ಸಿ ಎಚ್ | 121 | 170 | 203 |
| ಬಿಎಡ್ | 110 | 100 | 60 |
| ಕಾಲೇಜುಗಳು(ಕರ್ನಾಟಕ) | 26 | 22(K) | 17 |
| b) ಟಿಸಿಹೆಚ್‌ನಲ್ಲಿ 50 ಸ್ಥಳೀಯ ಅಭ್ಯರ್ಥಿಗಳಿಗೆ ಉಚಿತ ಶಿಕ್ಷಣ ಉಳಿದವರ ಫೀಸು 300/-ರೂ. ಬಿಎಡ್ ಸ್ಥಳೀಯರಿಗೆ 200 ರಿಂದ 1000 ಹೊರಗಿನವರಿಗೆ 1000-3000. | | | |
| c) ಟಿಸಿಹೆಚ್ ಬಾಡಿಗೆ ಕಟ್ಟಡದಲ್ಲಿದ್ದು ಅದು ರಾಬರ್ಟ್‌ಸನ್‌ವೇಟಿ ಕೋ ಆಪರೇಟಿವ್ ಸೊಸೈಟಿಗೆ ಸೇರಿದೆ. ಬಿಎಡ್ ಕಾಲೇಜು ಸ್ವಂತ ಕಟ್ಟಡ ಹೊಂದಿದೆ. | | | |
| d) ಟಿ.ಸಿ.ಹೆಚ್‌ನಲ್ಲಿ 56 ವಿದ್ಯಾರ್ಥಿಗಳು ಬಿಎಡ್‌ನಲ್ಲಿ 1975-76, 76-77 ದಾಖಲಾಗಿಲ್ಲ, 77-78ರಲ್ಲಿ 3 ಮಂದಿ. | | | |
| e) T.C.H.ನಲ್ಲಿ ಸ್ಟೈಫೆಂಡ್, ಸ್ಕಾಲರ್‌ಶಿಪ್ ನೀಡಲಾಗುತ್ತದೆ. | | | |

ಸಿ.ಎಂ.ಆರ್ಕುಗಂ: ಟಿಸಿಹೆಚ್‌ನಲ್ಲಿ ಪ್ರತಿವರ್ಷ ಸೇರ್ಪಡೆಯಾಗುವ ವಿದ್ಯಾರ್ಥಿಗಳ ಸಂಖ್ಯೆ ಜಾಸ್ತಿ ಇದೆ. ಇದನ್ನು ಸಾಧನೆಯ ಮೇಲೆ ಗಮನಿಸಲಾಗುತ್ತದೆಯೇ?

ಬಿ.ಸುಬ್ಬಯ್ಯ ಶೆಟ್ಟಿ:- ಇದನ್ನು ವಿದ್ಯಾರ್ಥಿಗಳ ಅಗತ್ಯ ಮತ್ತು ಶಾಲೆಗಳಲ್ಲಿ ಸೇರುವವರ ಸಂಖ್ಯೆಯ ಮೇಲೆ ನಿರ್ಧರಿಸಲಾಗುತ್ತದೆ.

ಸಿ.ಎಂ.ಆರ್ಕುಗಂ: ಡೊನೇಷನ್‌ಗಳಿಗೆ ಸಂಬಂಧಿಸಿದಂತೆ ನೀಡಲಾದ ಮಾಹಿತಿ ವಿದ್ಯಾರ್ಥಿಗಳು ನೀಡಿದ್ದೇ? ಅಥವಾ ಆಡಳಿತಮಂಡಲಿ ನೀಡಿದ್ದ?

ಸುಬ್ಬಯ್ಯಶೆಟ್ಟಿ .ಬಿ. : ಸ್ವಾಭಾವಿಕವಾಗಿ ಇದು ಆಡಳಿತ ಮಂಡಲಿಯವರು ನೀಡಿದ್ದು.

ಸಿ.ಎಂ.ಆರ್.ಮುಗುಂ: ನನಗೆ ಬಂದ ಮಾಹಿತಿ ಪ್ರಕಾರ ಟೆಲಿಫೋನ್ I ವರ್ಷಕ್ಕೆ 200-300 ಡೂಸೇಷನ್ ಆಗಿಲ್ಲ. ಬದಲು ಇದು 2000-3000 ಆಗಿದೆ. ಮತ್ತು ಬಿವಿಡ್‌ಗೆ ಇದು 7500/- ರಾಟಿದೆ. ಈ ಸಂಬಂಧ ಸರ್ಕಾರ ಸ್ವತಂತ್ರ ಸಮಿತಿ ರಚಿಸಿ ವಿದ್ಯಾರ್ಥಿಗಳಿಂದ ಈ ಸಂಬಂಧ ಸರಿಯಾದ ಮಾಹಿತಿ ಪಡೆಯುತ್ತದೆಯೇ ?

ಬಿ.ಸುಬ್ಬಯ್ಯ ಶೆಟ್ಟಿ : ಖಂಡಿತವಾಗಿ ಈ ಬಗ್ಗೆ ತನಿಖೆ ನಡೆಸಲಾಗುತ್ತದೆ.

13ನೇ ಏಪ್ರಿಲ್ 1979ರಂದು ನಡೆದ ಉಚ್ಚನ್ಯಾಯಾಲಯ, ಜಿಲ್ಲಾ ನ್ಯಾಯಾಲಯಗಳಲ್ಲಿರುವ ನ್ಯಾಯಾಂಗ ಸಿಬ್ಬಂದಿಯ ಕುರಿತ ಚರ್ಚೆ.

ಸಿ.ಎಂ. ಆರ್.ಮುಗುಂ:- ಮಾನ್ಯ ಕಾನೂನು ಸಚಿವರು ಉತ್ತರಿಸುವರೇ ?

- 1) ನ್ಯಾಯಾಂಗ ಇಲಾಖೆಯಲ್ಲಿರುವ ಉಚ್ಚ ನ್ಯಾಯಾಲಯದ, ಜಿಲ್ಲಾನ್ಯಾಯಾಲಯ, ಸಿವಿಲ್ ನ್ಯಾಯಾಧೀಶರ ಮತ್ತು ಮುನ್ಸಿಫ್‌ಗಳ ಸಂಖ್ಯೆ.
- 2) ನ್ಯಾಯಾಧೀಶರನ್ನು ಹೊರತು ಪಡಿಸಿ ಉಳಿದ I,II,III ಮತ್ತು IV ದರ್ಜೆಯ ಸಿಬ್ಬಂದಿಗಳ ಸಂಖ್ಯೆ.
- 3) ಇವರಲ್ಲಿ ಪ.ಜಾ/ಪ.ಪಂ ಮತ್ತು ಮುಖ್ಯಮಂತ್ರ ಸಂಖ್ಯೆ.

ಏಲ್.ಜಿ ಪಾವನೂರು:- ಕಾನೂನು, ಸಮಾಜಕಲ್ಯಾಣ ಮತ್ತು ಹಿಂದುಳಿದ ವರ್ಗಗಳ ಸಚಿವರು.

- 1) ಉಚ್ಚ ನ್ಯಾಯಾಲಯದ ನ್ಯಾಯಾಧೀಶರು 23
- 2) ಒ.ಪಿ.ಡಿ.ಯೂ ಸೇರಿದಂತೆ ನಗದಿತ ಹುದ್ದೆಗಳು ಪಂಜೂರಾಗಿರುವುದು ಈ ರೀತಿಯಾಗಿದೆ. ಜಿಲ್ಲಾ ನ್ಯಾಯಾಧೀಶರು 58
ಸಿವಿಲ್ ನ್ಯಾಯಾಧೀಶರು ಮತ್ತು ಮುಖ್ಯ ನ್ಯಾಯಾಂಗ ಮ್ಯಾಜಿಸ್ಟ್ರೇಟರು 87
ಮುನ್ಸಿಫ್‌ಗಳು 208
ಪೊದಲ ದರ್ಜೆ 353
- b) ಇಲ್ಲ

| | |
|---------------|------|
| ಎರಡನೇ ದರ್ಜೆ | 19 |
| ಮೂರನೇ ದರ್ಜೆ | 4318 |
| ನಾಲ್ಕನೇ ದರ್ಜೆ | 2401 |

| ೧) | ಪ.ಜಾ. | ಪ.ಪಂ. | ಮುಸ್ಲಿಮರು |
|-----------------------------|-------|-------|-----------|
| ಉಚ್ಚನ್ಯಾಯಾಲಯದ ನ್ಯಾಯಾಧೀಶರು | 1 | - | 1 |
| ಜಿಲ್ಲಾನ್ಯಾಯಾಲಯದ ನ್ಯಾಯಾಧೀಶರು | 2 | - | 1 |
| ಸಿವಿಲ್ ನ್ಯಾಯಾಧೀಶರು | - | - | 2 |
| ಮುನ್ಶಿಫರು | 5 | - | 16 |
| ಎರಡನೇ ದರ್ಜೆ ಹುದ್ದೆಗಳು | 1 | - | 1 |
| ಮೂರನೇ ದರ್ಜೆ | 558 | 67 | 434 |
| ನಾಲ್ಕನೇ ದರ್ಜೆ | 439 | 74 | 326 |

ಸಿ.ಎಂ.ಆರ್ಮಗಂ: ನ್ಯಾಯಾಲಯಗಳ ನ್ಯಾಯಾಧೀಶರ ನೇಮಕಾತಿಯಲ್ಲಿ ಪರಿಶಿಷ್ಟ ಜಾತಿ/ ಪರಿಶಿಷ್ಟ ಪಂಗಡ ಮತ್ತು ಮುಸ್ಲಿಮ್ ಜನಾಂಗದವರು ತುಂಬಾ ಕಡಿಮೆ ಸಂಖ್ಯೆಯಲ್ಲಿದ್ದಾರೆ. ಇದಕ್ಕೆ ಕಾರಣವೇನೆಂದು ತಿಳಿಯಬಹುದೇ?

ಶ್ರೀ ಎಲ್.ಜಿ.ಹಾವನೂರು:- ನೇಮಕಾತಿಯಲ್ಲಿ ಹಲವಾರು ವಿಚಾರಗಳು ಪ್ರಾಮುಖ್ಯತೆ ಪಡೆಯುತ್ತವೆ. ಅಂತಿಮ ಹಂತದ ಸಮಯದಲ್ಲಿ ಸಾಕಷ್ಟು ಸಂಖ್ಯೆಯ ಅಭ್ಯರ್ಥಿಗಳು ಲಭ್ಯವಿಲ್ಲದಿರುವುದು ಕಾರಣವಿರಬಹುದು.

ಸಿ.ಎಂ.ಆರ್ಮಗಂ : ಜಾಗಾದರೆ II III ಮತ್ತು IVನೇ ದರ್ಜೆಯಲ್ಲಿ ಇವರ ಸಂಖ್ಯೆ ಕಡಿಮೆಯಿರುವ ಕಾರಣವೇನು ?

ಎಲ್.ಜಿ.ಹಾವನೂರು : ಅದೇಕಾರಣದಿಂದ.

ಸಿ.ಎಂ.ಆರ್ಮಗಂ: ಯಾವ ಕಾರಣಗಳು? ನಿಮಗೆ ನೇಮಕಾತಿಗೆ ಎಸ್.ಎಸ್.ಎಲ್.ಸಿ. ಉತ್ತೀರ್ಣರಾದವರು ಸಿಗಲಿಲ್ಲವೆ? ಎಷ್ಟು ಜನ ಪರಿಶಿಷ್ಟ ಜಾತಿ ಪದವೀಧರರು ಉದ್ಯೋಗ ವಿನಿಮಯ ಕಛೇರಿಗಳಲ್ಲಿ ತಮ್ಮ ಹೆಸರನ್ನು ದಾಖಲಿಸಿದ್ದಾರೆಂಬ ಬಗ್ಗೆ ವಿವರ ನೀಡುತ್ತೀರಾ? ನ್ಯಾಯಾಂಗ ಇಲಾಖೆಯ II III ಮತ್ತು IV ನೇ ದರ್ಜೆಗೆ ಗೊತ್ತುಪಡಿಸಲಾದ ವಿದ್ಯಾರ್ಹತೆ ಏನು ಎಂಬ ಬಗ್ಗೆ ಸರ್ಕಾರ ತಿಳಿಸುತ್ತದೆಯೆ ?

ಎಲ್.ಜಿ.ಹಾವನೂರು: ವಿಭಿನ್ನ ಹುದ್ದೆಗಳಿಗೆ ಬೇರೆ ಬೇರೆ ರೀತಿಯ ನೇಮಕಾತಿ ಪ್ರಕ್ರಿಯೆಯನ್ನು ಗೊತ್ತುಪಡಿಸಲಾಗಿದೆ. ನಿಯಮ 229 ರನ್ವಯ ರೂಪಿಸಲಾದ ಹಲವಾರು ವಿಧದ ನಿಯಮಾವಳಿಗಳಿಂದ ಉಚ್ಚನ್ಯಾಯಾಲಯದ ನೇಮಕವು ರೂಪಿಸಲ್ಪಟ್ಟಿದೆ. ಕೆಳಹಂತದ ಕೋರ್ಟ್‌ಗಳಲ್ಲಿ ನಿಯಮ 309ರನ್ವಯ ನೇಮಕಾತಿ ಮಾಡಲಾಗುತ್ತದೆ. ಪೂಜ್ಯ ಸದಸ್ಯರು ಯಾವ ನೇಮಕಾತಿ ನಿಯಮಗಳ ಬಗ್ಗೆ ಕೇಳಬೇಕೆಂದಿದ್ದಾರೆ ಎಂಬುದನ್ನು ತಿಳಿಸಿದರೆ ಅನುಕೂಲವಾಗುತ್ತದೆ.

ಭಾಗ - 3

ಗಣರ ದೃಷ್ಟಿಯಲ್ಲಿ

ದಿನಾಂಕ 28 ಡಿಸೆಂಬರ್ 1992ರಂದು ಕರ್ನಾಟಕ ವಿಧಾನಸಭೆ ಅಂಗೀಕರಿಸಿದ ಶ್ರದ್ಧಾಂಜಲಿ ನಿರ್ಣಯ.

ಸಭಾಧ್ಯಕ್ಷ ಪೀಠದಲ್ಲಿ ಉಪಸಭಾಪತಿ ಶ್ರೀಮತಿ ನಾಗಮ್ಮ ಕೇಶವಮೂರ್ತಿ ಕಳೆದ ಅಧಿವೇಶನದಿಂದೀಚೆಗೆ ಮರಣಹೊಂದಿದ ಹಾಲಿ/ಮಾಜಿ ಶಾಸಕರ ಪೈಕಿ ಶ್ರೀ ಸಿ.ಎಂ.ಆರ್ಮುಗಂರವರು ಡಿಸೆಂಬರ್ 14-1992ರಲ್ಲಿ ನಿಧನರಾಗಿದ್ದಾರೆ. ಸಂಸದೀಯ ಪಟು ಮತ್ತು ರಿಪಬ್ಲಿಕನ್ ಪಕ್ಷದ ಪ್ರಧಾನ ಕಾರ್ಯದರ್ಶಿಯಾಗಿದ್ದ ಶ್ರೀ ಆರ್ಮುಗಂರವರು ಎರಡು, ಐದು ಮತ್ತು ಆರನೇ ವಿಧಾನಸಭೆಗೆ ಕೆ.ಜಿ.ಎಫ್ ಮೀಸಲು ಕ್ಷೇತ್ರದಿಂದ ಆಯ್ಕೆಯಾಗಿ ಸೇವೆ ಸಲ್ಲಿಸಿದ್ದಾರೆ. ಶ್ರೀಯುತರು ಅಂಬೇಡ್ಕರ್ ವಿಚಾರಧಾರೆಯಿಂದ ಪ್ರಭಾವಿತರಾಗಿ ದೀನದಲಿತರು ಹಾಗೂ ಶೋಷಿತ ವರ್ಗಗಳ ಹಕ್ಕುಗಳಿಗಾಗಿ ಹೋರಾಟ ಮಾಡಿ, ಸಮಾಜದ ಅನೇಕ ಸಂಘ ಸಂಸ್ಥೆಗಳೊಂದಿಗೆ ನಿಕಟ ಸಂಪರ್ಕವನ್ನಿಟ್ಟು ಕೊಂಡಿದ್ದರು. ಡಾ||ಅಂಬೇಡ್ಕರ್ ಮೆಡಿಕಲ್ ಕಾಲೇಜಿನ ಸ್ಥಾಪಕರಲ್ಲೊಬ್ಬರಾಗಿ, ಕೆ.ಜಿ.ಎಫ್‌ನ ಅಂಬೇಡ್ಕರ್ ಭವನ ಹಾಗೂ ವಿಧಾನಸೌಧದ ಮುಂಭಾಗದ ಅಂಬೇಡ್ಕರ್ ಪ್ರತಿಮೆ ಸ್ಥಾಪನೆಗೆ ಕಾರಣಕರ್ತರಾಗಿ, ಕೆ.ಜಿ.ಎಫ್‌ನ ಚಿನ್ನದ ಗಣಿ ನೌಕರರ ಸಂಘದ ಅಧ್ಯಕ್ಷರಾಗಿ, ಬೆಂಗಳೂರು ವಿಶ್ವವಿದ್ಯಾನಿಲಯ ಸೆನೆಟ್ ಹಾಗೂ ಮೈಸೂರು ರಾಜ್ಯ ಹರಿಜನ ಫೆಡರೇಷನ್‌ನ ಕಾರ್ಯದರ್ಶಿಯಾಗಿ ಸಮಾಜದ ಸರ್ವತೋಮುಖ ಅಭಿವೃದ್ಧಿಗಾಗಿ ಅವಿರತ ಸೇವೆ ಸಲ್ಲಿಸಿದ್ದ ಕೀರ್ತಿ ಶ್ರೀಯುತರದ್ದು.

(ಮೃತರ ಗೌರವಾರ್ಥ ಸಭೆ ಒಂದು ನಿಮಿಷ ಎದ್ದು ನಿಂತು ಮೌನವನ್ನು ಆಚರಿಸಿತು)

ಸರ್ಕಾರಿ ಮುದ್ರಣಾಲಯ, ಪಿಣ್ಣೆ, ಬೆಂಗಳೂರು - ೫೬೦ ೦೫೮

